

RAHMATH RAJAKUMARAN

2024-2



ரஹ்மத் ராஜகுமாரன்









NOTES:-


|  |  |  |  |
|--|--|--|--|
|  |  |  |  |
|  |  |  |  |
|  |  |  |  |
|  |  |  |  |
|  |  |  |  |

IT'S BEST TO USE A PENCIL

## بِسْمِ اللَّهِ الرَّحْمَنِ الرَّحِيمِ

- I. அதிநவீன அறிவியலின் அற்புத கண்டுபிடிப்புகள்
- II. உங்களை அறியாத நீங்கள்
- III. நபியுல்லாஹ்களின் சூஃபித் தன்மைகள்
- IV. திருக்குர்ஆனின் அற்புத சம்பவங்கள், அதிசய நிகழ்வுகள்

நடப்பதெல்லாம் பெரும்  
நன்மைக்கே  
சிலநேரம் மனம்  
பாரமாய்  
பாததார பயணத்தை  
இன்னும் கடக்க  
பயம் கொள்கிறது.  
என்ன செய்ய முடியும் ?  
எல்லாவற்றையும்  
கடந்துதான் போக  
வேண்டியதிருக்கிறது.  
விதி வலியது - ஆனாலும்  
அதை எழுதிய கை  
இன்னும் வலியது  
என்பதை மனமே  
மறந்துவிடாதே!  
' மனமே !  
உனக்கு ஒரு சொற்றோடர்  
சொல்லட்டுமா ?  
"நடப்பதெல்லாம் பெரும்  
நன்மைக்கே !" - என்று  
எல்லோர் விதியிலும்  
எழுதப்பட்டிருக்கிறது'



+919360181033 +919486909903



இயற்கை எதை எல்லாம் உணர்ந்ததோ; அதுவே இன்றைய இப்போதைய பிரபஞ்சம். இயற்கை உணர்ந்த அனைத்தும் பிரபஞ்ச அணுவில் புதைந்து கிடக்கிறது. அதுவே பிரபஞ்ச மனது.

பிரபஞ்ச மனதின் மேம்பட்ட பரிணாம வளர்ச்சியே மனித மனம். இயற்கை எதை உணர்கிறதோ அதை நம் மனது வடிவமைக்கிறது.

நம் உடல் பஞ்ச பூதங்களால் கட்டமைக்கப்பட்டது. எனவே நாமும் இயற்கைதான். நாம் எதை உணர்கிறோமோ அது மனதால் வடிவமைக்கப்படுகிறது.

கவனம் குவியும் இடத்தில் சக்தி பாயும், எதை பாவிக்கிறாயோ அது அப்படியே ஆகும். மனது எண்ணங்களை உருவாக்கி, உடல் அணுக்களை குறிப்பிட்ட அலைவரிசையில் அதிர்ச் செய்து, பிரபஞ்ச அணுக்களின் தன்மையை மாற்றி தனக்கு தேவையானதை வடிவமைத்துக் கொள்கிறது.

இதிலிருந்து மனிதன் தான் இயற்கையால் கட்சிதமாக வடிவமைக்கப்பட்ட மேம்பட்ட சக்தி என்பதை உணர்ந்துகொள்ளலாம்.

இவர்கள் பூமியில் சுற்றித் திரிந்து (இவைகளைப்) பார்க்க வேண்டாமா? (அவ்வாறு பார்ப்பார்களாயின்) உணர்ந்து கொள்ளக் கூடிய உள்ளங்கள் அவர்களுக்கு ஏற்பட்டுவிடும் (குர்ஆன் : 22:46)

பறவையைக் கண்டான் விமானம் படைத்தான்

பாயும் மீன்களின் படகினைக் கண்டான்

எதிரொலி கேட்டான் வானொலி படைத்தான்

‘ஆதி மனிதன் கடலைக் கண்டு பயந்தான். அடுத்த மனிதன் கடலுக்குள் கொஞ்ச தூரம் நடந்து பார்த்தான். அவனுக்கு அடுத்தவன் நீந்திப் பார்த்தான்

இன்னொருவன் கட்டையைப் பிடித்துக்கொண்டு பயணம் செய்தான்

கட்டை படகாயிற்று, படகு கப்பலாயிற்று பயணம் சுலபமாயிற்று

கடலும் கடக்கக்கூடியதே என்ற நம்பிக்கை வந்தது. உலகம் உருண்டை என்ற உண்மையும் தெரிந்தது

பறவையைக் கண்ட மனிதன் விமானத்தைப் படைத்தான். விமானத்தின் பறக்கும் உயரத்தையும் வேகத்தையும் கொஞ்சம் கொஞ்சமாக அதிகப்படுத்திக்கொண்டே போன மனிதன், சந்திர மண்டலம் வரை பயணம் போகலாம் என்ற நம்பிக்கை கொண்டான்

பறவையைக் கண்ட மனிதனின் அறிவு வேலை செய்ய ஆரம்பித்தது

பறவைக்கு இரண்டு பக்கமும் சிறகுகள் இருப்பதால் தான் பறக்க முடிகிறது என்று கண்டறிந்து சிறகு போல இறக்கை இருந்தால் தான் பறக்கும் தன்மை வரும் என்றும், அந்த இறக்கைகள் இருப்பதால் தான் மீன்களானது நீரில் நீந்துகிறது என்று கண்டான்

தன்னை சூழ்ந்துள்ள நீராகட்டும், காற்றாகட்டும் தள்ளும் விசை கொண்டு விலக்கினால், முன்னோக்கி நகர் முடியும் என்பதையும் கண்டு கொண்டான்

காற்றலையில் காந்தம் தான் செயலாற்றுகிறது என்று கண்ட மனிதன்

அந்த காற்றலையானது வான்வெளியில் ஓடிக்கொண்டிருக்கிறது

இப்படி ஓடிக்கொண்டிருக்கும் ஆற்றலை உட்புகுத்தி திணிவு பெறச் செய்து, வானொலியை கண்டு பிடித்தான் மனிதன்.

பயோமிமிக்ரி :-

பயோமிமிக்ரி என்பது உயிருள்ளவைகளின் பிரதிபலிப்பு இயற்கையால் ஏற்றுக்கொள்ளப்பட்ட இயற்கை தேர்வு தீர்வுகளிலிருந்து உத்வேகம் பெறுவதையும், கொள்கைகளை மனித பொறியியலுக்கு மொழிபெயர்ப்பதையும் நோக்கமாகக் கொண்டுள்ளது.

இயற்கையின் ஒவ்வொரு சிறு அமைப்பிலும், ஒவ்வொரு சிறு அசைவிலும் அர்த்தம் இருக்கிறது என்பதை அறிந்துகொண்ட கட்டடக்கலை வல்லுநர்கள், கட்டட வடிவமைப்பில் தங்களது கற்பனைக்கும், சிந்தனைக்கும் ஊற்றுக்கண்களைத் தேடி இயற்கையின் பக்கம் பார்வையைச் செலுத்தத் துவங்கியதன் விளைவுதான் 'பயோமிமிக்ரி' என்னும் இயற்கையை நகல் எடுக்கும் புதிய கட்டுமான சித்தாந்தம்.

மலர்களின் இதழ்கள், வண்டுகளின் சிறகுகள், மீன்களின் துடுப்புகள்... என்று இயற்கையின் சின்ன சின்ன அம்சங்களில் கூட பொதிந்து கிடக்கும் கட்டுமானக்கூறுகளை ஆய்வு செய்து, அவற்றின் அடிப்படையில் புதுவிதக் கட்டுமானங்களை இப்போது உருவாக்கி வருகிறார்கள் கட்டடக்கலை நிபுணர்கள்.

இயற்கையின் ஒவ்வொரு சின்னச் சின்ன வடிவத்திலும் கணிதம்

இருக்கிறது, கணிதத்தில் அழகு இருக்கிறது, அழகில் ஒரு மென்மை இருக்கிறது. அந்த மென்மையில் ஒரு உறுதி இருக்கிறது, அந்த உறுதியில் பயன்பாடு இருக்கிறது, அந்த பயன்பாட்டில் சிக்கனம் இருக்கிறது, அந்த சிக்கனத்தில் தன்னிறைவு இருக்கிறது. தன்னிறைவில் ஒரு நோக்கம் இருக்கிறது. அந்த நோக்கத்தில் ஒரு காரணம் இருக்கிறது...

என்கிறபோது அவற்றைப் போலவே எல்லா அம்சங்களையும்

கொண்ட கட்டுமானங்களை நாம் ஏன் உருவாக்கக் கூடாது

என்று சிந்தித்ததன் விளைவாக, அதே இயற்கையில் கிடைக்கும் பொருள்களைப் பயன்படுத்தி அதே போன்ற அழகு, சிக்கனம், பயன்பாடு, தன்னிறைவு போன்ற அம்சங்களை

உள்ளடக்கிய கட்டுமானங்களை ஏன் உருவாக்கக் கூடாது.


என்று முயன்றதன் விளைவாக, அதற்காகவே இப்போது பல ஆராய்ச்சி நிறுவனங்களும், கல்வி நிறுவனங்களும் தோன்றத் துவங்கியுள்ளன.

இதன் அடிப்படையில் "அதிநவீன அறிவியலின் அற்புத கண்டுப் பிடிப்புகள்" பதிவுகளாக தொடரும்.



## அதிநவீன அறிவியலின் அற்புத கண்டுபிடிப்புகள் 2

கரையான் புற்று கற்றுத் தரும் கட்டுமான யுக்தி



உலகம் வெப்ப மயமாகி வருகிறது ஆனாலும் நாம் வாழ்ந்தாக வேண்டும். அப்படியென்றால் எந்தமாதிரி கட்டடங்களை கட்டவேண்டும்?

இந்த சிந்தனையை ஒட்டி உருவானதுதான் 'பயோமிமிக்ரி' எனப்படும் இயற்கையைப் பார்த்து நகல் எடுக்கும் புதிய கட்டுமான சித்தாந்தமாகும்.

'சோர்' (Soar) என்னும் கட்டுமானக் கலை நிறுணர் கரையான் புற்றுக்களை ஆய்வு செய்தபோது அந்தக் கரையான்கள் தங்களது புற்றுக்களை நல்ல காற்றோட்டம் உள்ளதாக கட்டுமானத் தொழில்நுட்பத்துடன் கட்டியிருப்பது கண்டு வியந்தார். இந்த கரையான் புற்றுக்களை நகல் எடுத்து நாமும் காற்றோட்டம் மிக்க கட்டடங்களைக் கட்டலாம் என்கிறார் இவர்.

ஜிம்பாப்வே நாட்டில் ஹாராரே என்னும் நகரில் கரையான் புற்றின் கட்டுமானத் தொழில்நுட்பத்தைப் பயன்படுத்தி ஒரு கட்டடம் கட்டப்பட்டுள்ளது. ஈஸ்ட் கேட் என்னும் பெயர் கொண்ட அந்தக் கட்டடம் நாட்டின் மிகப் பெரிய வணிக வளாகமாகும்.

மிக் பியர்ஸ் என்னும் கட்டுமானக் கலைஞர் உருவாக்கியுள்ள இக்கட்டடத்தில், கரையான்கள் எப்படி தங்கள் புற்றுக்களை சீரான காற்றோட்டம் மூலம் ஆண்டு முழுவதும் குளுமையான சூழலில் வைத்திருக்கிறதோ, அதே போன்று, அதே தொழில் நுட்பத்தை பயன்படுத்தி, பயோமிமிக்ரி கோட்பாட்டின் அடிப்படையில் குளுமையான சூழல் உண்டாக்கப்பட்டுள்ளது.

ஏர் கண்டிஷன் கருவிகள் பொருத்தப்படாமலே ஏசி வசதியுடன் இயங்கிவரும் இக்கட்டடத்தின் மின்தேவை இதன்மூலம் பெரிய அளவில் மிச்சப்படுத்தப்பட்டு, சிறந்த ஒரு பசுமைக் கட்டுமானமாக இது திகழ்கிறது.

ஜிம்பாப்வேயில் உள்ள கரையான்கள் பிரம்மாண்டமான புற்றுக்களைக் கட்டுகின்றன. தங்களது உணவிற்காக புற்றுக்களில் பூஞ்சைக் காளான்களை பயிரிடுகின்றன. இந்தப் பூஞ்சைக் காளான்கள் தான் அவற்றுக்கு முக்கிய உணவு.

இந்தப் பூஞ்சைக் காளான்கள் கெட்டுப் போகாமல் இருக்க வேண்டுமானால் புற்றுக்களை எப்போதும் 87 டிகிரி பாரன்ஹீட் தட்பவெப்பத்திலேயே வைத்திருக்க வேண்டும். ஆனால், புற்றுக்கு வெளியே பகலில் 104 டிகிரி வெப்பமும், இரவில் 35 டிகிரி வெப்பமும் நிலவுவதால் கரையான்களுக்கு இது ஒரு சவாலான விஷயம்.

ஆனால் இயல்பாகவே தங்களுக்குள்ள தொழில்நுட்ப அறிவை பயன்படுத்தி தங்களது புற்றுக்களை எப்போதுமே ஆண்டு முழுவதும் 87 டிகிரி பாரன்ஹீட் வெப்பத்தில் வைத்திருக்கின்றன.

இதற்காக புற்றுக்களில் காற்று சென்று வரும்படியாக எண்ணற்ற துவாரங்களை அவை அமைக்கின்றன. புற்றுக்களின் அடிப் பகுதியில் உள்ள துவாரங்கள் மூலம் உறிஞ்சப்படும் காற்று சுற்றியுள்ள மண்சுவரால் குளுமைப்படுத்தப்பட்டு காற்றோட்டப் பாதை ஒன்றின் மூலம் புற்றின் உச்சி வரை செல்கின்றது.

எப்போதுமே ஓய்வில்லாமல் சுறுசுறுப்பாக இயங்கிவரும் கரையான்கள் தொடர்ந்து பழைய துவாரங்களை மூடிவிட்டு புதிய துவாரங்களை அமைக்கின்றன. இதன்மூலம் காற்றோட்டம் தொடர்ந்து ஒழுங்குபடுத்தப்பட்டு சீதோஷண நிலை 87 டிகிரி என்னும் அளவிலேயே தொடர்ந்து பராமரிக்கப்படுகிறது. இந்த வெப்ப நிலையில் தான் அவைகள் உண்ணும் காளான்களை விளைவிக்க முடியும். கண் பார்வையற்ற கரையான்கள் இந்த புற்றுகளை கட்டி அதற்குரிய உணவையும் தன் புற்றுக்குள்ளே பெற்று விடுகின்றன.

يَا أَيُّهَا النَّاسُ اتَّقُوا اللَّهَ عَذَابَ اللَّهِ عَظِيمٌ هَلْ مِنْ خَالِقٍ غَيْرِ اللَّهِ يَرُفُّكُمْ مِنْ السَّمَاءِ وَالْأَرْضِ لَا إِلَهَ إِلَّا هُوَ فَاتَّقُوا اللَّهَ

மனிதர்களே! உங்கள் மீது அல்லாஹ் வழங்கியுள்ள பாக்கியங்களைச் சிந்தித்துப் பாருங்கள்; வானத்திலும், பூமியிலுமிருந்து உங்களுக்கு உணவளிப்பவன், அல்லாஹ்வை அன்றி (வேறு) படைப்பாளன் இருக்கின்றானா? அவனையன்றி வேறு நாயன் இல்லை; அவ்வாறிருக்க, (இவ்வுண்மையை விட்டும்) நீங்கள் எவ்வாறு திருப்பப்படுகிறீர்கள். (குர்ஆன் : 35:3)

இந்தக் கரையான் தொழிலுட்பத்தைப் பயன்படுத்தியே ஈஸ்ட் கேட் சென்டரில் காற்றோட்ட அமைப்புகள் ஏற்படுத்தப்பட்டுள்ளன . வெளியிலிருந்து பெறப்படும் காற்று சுற்றியுள்ள கான்க்ரீட் சுவர்களில் மோதி அவ்வப்போது தேவைப்படும் வெப்பம் அல்லது குளிர்ச்சியுடன் கட்டடம் முழுமைக்கும் அனுப்பப்படுகிறது. பிறகு அந்தக் காற்று கட்டடத்தின் மேல் பகுதியில் உள்ள சிமனிகள் மூலம் வெளியேறிச் செல்கிறது.

இந்த வணிகவளாகம், அருகருகே இரண்டு கட்டடங்களாகக் கட்டப்பட்டுள்ளது. நடுவில் உள்ள காலியிடம் கண்ணாடியால் மூடப்பட்டுள்ளது. இடையிடையே உள்ள திறப்புகளின் வழியாக காற்று உள்ளே நுழைகிறது.

கட்டடத்தின் முதல் தளத்தில் அமைக்கப்பட்டுள்ள மின்விசிறிகள் மூலம் காற்று உள்ளேயே இழுக்கப்பட்டு இரண்டு கட்டடங்களிலும் அவற்றின் மையப்பகுதியில் அமைந்துள்ள செங்குத்தான பாதைகள் வழியே மேலேறிச் செல்கிறது. கரையான் புற்றுகளில் உள்ளது போன்றே புதிய காற்று உள்ளே வர வர, பழைய காற்று கட்டடத்தின் மேற்கூரை வழியாக வெளியேறிக்கொண்டே இருக்கும்.

இந்த அளவிலான பெரிய கட்டடங்களுக்குத் தேவைப்படும் மின்சாரத்தில் பத்து விழுக்காட்டிற்கும் குறைவான அளவு மின்சாரமே இந்த ஈஸ்ட் கேட் சென்டருக்குத் தேவைப்படுவதால் இதன் மூலம் கட்டடச் சொந்தக்காரருக்கு 3.5 மில்லியன் டாலர் மிச்சப்பட்டிருக்கிறது.

இதனால் இங்கு கடை வாடகை, அருகில் உள்ள வணிக வளாகங்களை விட 20 விழுக்காடு குறைவாக உள்ளது. சுற்றுச் சூழலுக்கும் கேடு விளைவிக்காமல் அதே நேரம் செலவும் மிச்சப்படும் வகையில் திகழ்கிறது இந்தக் கட்டடம்.

வெறும் அற்ப ஜீவராசியாக நாம் நினைக்கும் இந்தக் கரையான்கள் புத்திசாலித்தனமாகக் கட்டுகின்ற இந்தப் புற்றுகள் நமது நவீன காலக் கட்டுமான யுத்திகளுக்கு ஆதாரமாக கொள்கின்றன என்பது இயற்கையிலிருந்து நாம் கற்றுக் கொள்ள இன்னும் எவ்வளவோ இருக்கிறது என்பதற்கு, இது ஒரு சிறந்த எடுத்துக்காட்டாகும்.

### அதிநவீன அறிவியலின் அற்புத கண்டுபிடிப்புகள் 3

( வலம்புரிச் சங்கு வடிவமைப்பில் வாழ்வில்லம் )

மெக்சிகோ நகருக்கு அருகில் கடல் சங்கு அமைப்பில் ஒரு வீடு கட்டப்பட்டுள்ளது. ஜேவியர் செனோசியன் என்னும் கட்டடக் கலை நிபுணரால் வடிவமைக்கப்பட்டுள்ள இந்தச் சங்கு வீடு, பயோமிமிக்ரி கட்டட வடிவமைப்பில் ஒரு புதுமையான, துணிச்சல் மிக்க முயற்சி என்று பாராட்டுகின்றனர் கட்டுமானத்துறை அறிஞர்கள்.

காடி (Gaudi) மற்றும் ஃபிராங்க் லாயிட் ரைட் (Frank Lloyd Rite) ஆகிய இந்த இரண்டு கட்டடக் கலை வல்லுனர்களின் வடிவமைப்புப் பணிகளைப் பார்த்து, தானும் அதுபோன்ற ஒரு உயிர்வாழ் கட்டட வடிவமைப்புப் (Bio-Architecture) பணியில் இறங்கினார் ஜேவியர் செனோசியான், கடல் சங்கின் சுருள் சுருளான வடிவமைப்பில் ஒரு கட்டடத்தை இவர் வடிவமைத்துள்ளார்.

இந்தக் கடல் பிராணியின் இயற்கையான வடிவமைப்பு பாணியில் ஒரு கட்டடத்தை வடிவமைத்து, இயற்கைக் கட்டுமானத் துறையில் ஒரு அதிசயத்தை ஏற்படுத்தியிருக்கிறார் இவர்.

வழக்கமான வடிவமைப்பில் கட்டப்பட்ட வீட்டில் வசித்து அலுத்துப் போன ஒரு மெக்சிகோ தம்பதியர் இயற்கையான வடிவமைப்பில் ஒரு வீட்டை வடிவமைத்துக் கட்டித் தருமாறு ஜேவியரிடம் கேட்டபோது, அவர் இப்படி சங்கு வடிவமைப்புடன் இந்த இயற்கை கட்டுமானத்தை வடிவமைத்துக் கொடுத்துள்ளார்.

சங்கு , ஆமை , சிப்பிகளில் இருக்கும் மெல்லுடல் உயிரினங்கள் மிக அழுத்தமான அமைதியை நாடக்கூடியது. தேவையில்லாத வன்முறையை இவைகள் செய்வதும் இல்லை . தனக்கு முன்னால் நிகழுவதையும் ஒரு போதும் விரும்புவதும் இல்லை. இதனால் இயற்கை இவ்வகை உயிரினங்களுக்கு கடினமான, அதை சமயம் வலுவான ஓடோ, சிப்பியோ கொடுத்து அவற்றை பாதுகாக்கிறது.



## அதிநவீன அறிவியலின் அற்புத கண்டுபிடிப்புகள் 4

( நீர் சுத்திகரிப்பு )



'பிசாலியா' என்பது பயோமிமிக்கிசி கட்டுமானத்தில் இன்னொரு மைல்கல். இது தண்ணீரில் மிதக்கும் ஒரு நீர் சுத்திகரிப்பு ஆலை, பிரான்ஸ் நாட்டில் வசிக்கும் வின்சென்ட் கல்லிபாட் (Vencent Caletout) என்னும் கட்டுமானக் கலைஞரால் உருவாக்கப்பட்டுள்ளது.

அழுக்குத் தண்ணீரை தூய்மைப்படுத்தி மீண்டும் அதை பயன்பாட்டுக்கு ஏற்ற மாதிரி மாற்றுவதற்காக உலகெங்கும் பல்வேறு வகையில் முயற்சிகள் மேகொள்ளப்பட்டு வருகின்றன. ஆனால் தண்ணீர் பிரச்சனை சற்றும் தீர்ந்தபாடிಲ್ಲலை.

உலகில் சுமார் 100 கோடி பேர் கும் தண்ணீர் பற்றாக்குறையால் துன்பப்பட்டுக் கொண்டிருக்கிறார்கள் உலகம் முழுவதிலும் தினந்தோறும் அழுக்குத் தண்ணீரை அருந்துவதால் 3,000 பேர் இறந்து கொண்டிருப்பதாக ஐ நா ச அறிக்கை கூறுகிறது.

குடி நீரானது உலகின் நிலப்பகுதிகளில் சீரான வகையில் பரவி இருக்கவில்லை. சில இடங்களில் அதிகமாக இருக்கிறது. பாலைவனம் போன்ற பல இடங்களில் மிகக் குறைவாக உள்ளது.

'உலகின் மொத்த குடிநீரில் 60 விழுக்காடு தண்ணீர் 9 நாடுகளில் காணப்படுகிறது. மீதி 40 விழுக்காடு தண்ணீரை வைத்துக் கொண்டு மற்ற நாடுகள் சமாளித்து வருகின்ற இப்படிப்பட்ட சூழ்நிலையில் ஏற்கெனவே பயன்படுத்தி தண்ணீரை மறு சுழற்சி முறையில் மீண்டும் பயன்படுத்தினால், அது ஓரளவு குடிதண்ணீர் பிரச்சனையை சமாளிக்க உதவும் என்பதால் இந்த கட்டுமானக் கலை விஞ்ஞானி தனது மிதக்கும் நீர் சுத்திகரிப்பு தோட்டத்தை அமைத்து ஐரோப்பிய நீர்வழித் தடங்களில் மிதக்க விட்டுள்ளார்.

இதற்குத் தீர்வு காணும் முயற்சியாக ஐரோப்பிய நீர் வழித்தடங்களில் அவற்றில் ஒடும் நீரை சுத்தப்படுத்தி அதை குடிநீராக மாற்றுகிறது இந்த பிசாலியா என்னும் மிதக்கும் நீர் சுத்திகரிப்பு ஆலை.

பிசாலியா என்பது பசிபிக் மகா சமுத்திரத்திலும் இந்து மகா கடலிலும் மிதக்கும் ஜெல்லிபிஷ் போன்ற ஒரு கடல் பிராணியாகும். இது ஒரு அதிசயமான கடல் பிராணி. இது ஒரு தனி உயிரினம் அல்ல. பல சின்னச் சின்ன கடல் வாழ் உயிரினங்களின் கூட்டமைப்பு.

ஆனால் இந்த அமைப்பில் இணைந்த பிறகு அந்த உயிரினங்கள் தங்களது தனித்தன்மையாக செயல்படாமல் ஒரு ஒட்டுமொத்த செயல்பாட்டினை ஏற்படுத்திக்கொண்டு கூட்டாக இயங்குகின்றன.

இனப்பெருக்கத்திற்கும் ஆண்-பெண் சேர்க்கை இல்லாமல் அசெக்ஸுவல் முறையில் இனப்பெருக்கம் செய்கின்றன. கொடிய விஷம் கொண்டவை இந்த பிசாலியா ஜெல்லிபிஷ்.

இந்த பிசாலியா ஜெல்லிபிஷ் மூலம் வின்சென்ட் கல்லிபாட்டுக்கு ஒரு யோசனை தோன்றியது. அந்த மீனைப் போன்றே ஒரு வடிவமைப்பில் அவர் தனது பிசாலியா மிதக்கும் ஆலையை வடிவமைத்தார். இந்த நாடோடி ஹைட்ரோடயனாமிக் பரிசோதனைக்கூடம் தண்ணீர்ப் பிரச்சனையை தீர்ப்பதில் பன்னாட்டு அறிவியல் கூட்டு முயற்சிக்கு ஒரு முதல் படி என்கிறார் இந்த விஞ்ஞானி.



இந்த மிதக்கும் நீர்த்தாய்மை ஆலையின் மூலம் தண்ணீர் சிக்கனம், நிலத்தடி நீர் சேமிப்பு, மழைநீர் மறு சுழற்சி. நீங்களிலும் தொழிற்சாலைகளில் இருந்தும் வெளியாகும் கழிவு நீரை மறு சுழற்சி செய்தல், விவசாயக் கழிவு நீர் மற்றும் கடல் கீரை குடிநீராக்குவது, நீர் சுத்திகரிப்பிற்குப் பின் கிடைக்கும் கழிவுத் திடப் பொருள்களை லாபகரமாகப் பயன்படுத்துவது போன்ற பல்வேறு நன்மைகள் கிடைக்கும்.

நீர்வழித்தடங்களைத் தூய்மை ஆக்கி அவற்றை நீர்ப் போக்கு வரத்துக்கு ஏற்றதாக மாற்றுவது, சுற்றுச்சூழல் தரத்தை மேம்படுத்துவது போன்ற பல சமூகப் பொருளாதார திட்டங்கள் மூலம் வாழ்க்கைத் தரத்தை மேம்படுத்தவும் இதன் மூலம் வாய்ப்புள்ளது.

இந்த வகையில் 'பிசாலியா' தண்ணீர் நிர்வாகத்திலு் சுற்றுச்சூழல் மேம்பாட்டிலும் ஒரு புத்தம் புதிய முயற்சியாகும்

இந்த ஆலையில் உள்ள ஒரு சிறப்பு என்னவென்றால் நீர் சுத்திகரிப்பிற்குத் தேவையான மின் ஆற்றலை தானே உற்பத்தி செய்து கொள்கிறது.

பெரும்பாலான உயிரினங்கள் 50 சதவீதம் முதல் 90 சதவீதம் வரை தண்ணீரையே அடிப்படையாகக் கொண்டுள்ளன என்பது அறிவியல் அறிவிக்கும் உண்மையாகும்.

மனித வாழ்க்கைக்கு மிகவும் இன்றியமையாதது, தண்ணீர். மனிதன் மட்டுமல்ல, நீர் இல்லாமல் எந்த உயிரினமும் உயிர் வாழ முடியாது. நாம் பல நாட்கள் உணவு உண்ணாமல் உயிர் வாழ முடியும். ஆனால் ஒரே ஒருநாள் முழுவதும் தண்ணீர் குடிக்காவிட்டால் உடல் 'செல்கள்' வற்றி உயிருக்கு ஆபத்து ஏற்படும் நிலை உருவாகக்கூடும்.

தாவரங்கள் உள்பட எல்லா உயிரினங்களின் உடல் எடையில் முக்கால் பங்கிற்கு மேல் இருப்பது தண்ணீரே. இந்தப் பூமியில் தண்ணீர் இல்லாத இடமே இல்லை. நம்மைச் சுற்றி உள்ள காற்றிலும், நம்மைச் சுமந்து நிற்கும் மண்ணிலும் தண்ணீர் உள்ளது. இந்தப் பூமி, 'நீர்க்கோளம்' என்று அழைக்கப்படுகிறது.

இதற்கு, இதன் ஒட்டு மொத்தப் பரப்பளவில் 70 சதவீதத்திற்கு மேல் தண்ணீர் நிரம்பி இருப்பதுதான் காரணமாகும். அந்த நீரில் 70.7 சதவீதம் உப்பு கரிக்கிற கடல் நீராகும். மீதம் இருக்கிற 29.3 சதவீத நீரை நாம் நிலப்பரப்பில் பெற்றாக வேண்டும்.

தண்ணீர் என்பது இயற்கையின் அரிய பொக்கிஷம்; இறைவனிடம் இருந்து வருகிற அருட்கொடையாகும். இறைவனைத் தவிர வேறு யாராலும் ஒரு சொட்டு நீரைக்கூட உற்பத்தி செய்ய முடியாது.

சூரிய வெப்பத்தால் கடல் நீர், ஆவியாக மாறி, காற்றில் கலந்து மேல் சென்று மேகங்களாகத் திரண்டு தூய்மையான மழைநீரைப் பொழிகிறது. அதோடு நின்று விடாமல் அந்த நீர் திரும்பவும் நீராவியாகி மழையையும், தண்ணீரையும் சுழற்சி முறையில் பெறுகிறோம். கரிக்கும் கடல் தந்த மேகத் துளிகளில், ஒரு துளி நீரிலும் உப்பில்லை என்பது இறைவனின் பேரதிசயமே.

நீரின் மறு சுழற்சி மட்டும் சுத்திகரிப்புப் பற்றி இறைவன்...

இது பற்றி திருக்குர்ஆனில், "மேகத்தில் இருந்து அதனை நீங்கள் பொழிய வைக்கின்றீர்களா? அல்லது நாம் பொழிய வைக்கின்றோமா? நாம் விரும்பினால் அதனை (நீங்கள் குடிக்க முடியாத) உப்பு நீராக ஆக்கி இருப்போம். (இதற்கு) நீங்கள் நன்றி செலுத்த வேண்டாமா?" (குர்ஆன்-56:68) என்று கூறுகிறது

## அதிநவீன அறிவியலின் அற்புத கண்டுபிடிப்புகள் 5

(வண்டுகளின் சிறகமைப்பில் கூடாரம் )

ஜெர்மனியில் அமைந்திருக்கும் ஸ்டட்கார்ட் பல்கலைக் கழகத்தின் (University of Stuttgart) Institute for Computational Design (ICD) and Institute of Building Structures and Structural Design (ITKE) ஆகிய கட்டுமானப் பிரிவுகளின் பொறியாளர்கள்,

வண்டுகளின் சிறகுகளை ஆய்வு செய்து, அந்த வண்டுகள் இரட்டை அடுக்குச் சிறகுகளை போன்றே, அதன் அடிப்படைய எடை குறைந்த, ஆனால் உறுதியான கார்பன் இழை கூடா ஒன்றை இந்தப் பல்கலைக் கழகத்தின் ஆசிரியர்களு் மாணவர்களும் இணைந்து உருவாக்கியிருக்கிறார்கள்.

வண்டுகளின் சிறகுகளில் கட்டுமானப் பாடங்கள் :-

சின்னஞ்சிறிய வண்டுகளின் சிறகுகள், பொருள் உற்பத்தி



மற்றும் கட்டுமானத் துறைகளின் பெரிய அளவிலான பல பிரச்சனைகளுக்கு தீர்வுகளை வழங்கியிருக்கின்றன. அவற்றின் கட்டமைப்பு மற்றும் இயக்கக் குணாதிசயங்கள் ஆகியவற்றை நகல் எடுத்து அவற்றை தொழில்துறை செயல்பாடுகளில் ஈடுபடுத்தும் பணியில் இப்போது வல்லுநர்கள் ஈடுபட்டுள்ளனர்.

இவற்றின் சிறகுகள் சில சிறப்பு செயல்பாடுகளைக் கொண்டுள்ளதால் உலகம் முழுவதிலும் பல ஆராய்ச்சியாளர்களின் கவனத்தை இவை ஈர்த்துள்ளது.

வண்டுகளுக்கு முன்பக்கத்தில் இரண்டும் பின்பக்கத்தில் இரண்டுமாக இரட்டை ஜோடி சிறகுகள் உள்ளன. இவற்றில் 'எலிற்றா' எனப்படும் முன்பக்கத்துச் சிறகுகள் மிகவும் உறுதியானவை. இவை வண்டுகள் பறக்க உதவுவதில்லை. பின்பக்க சிறகுகளின் உதவியால்தான் வண்டுகள் பறக்கின்றன. முன்பக்க சிறகுகளான எலிற்றாக்கள் திசை மாற்றத்திற்கும் பின் சிறகுகளைக் கட்டுப்படுத்துவதற்கும்,

வண்டுகளின் பறக்கும் திறனை மேம்படுத்தவும் இவை உதவுகின்றன.

பல தொழிற்சாலை பயன்பாடுகளுக்கான எந்திரங்களை உருவாக்குவதற்கு கட்டடத் துறையில் பல புதிய வடிவமைப்புக்களுக்கும் இவை அடிப்படை யுத்திகளை வழங்குகின்றன.

கார்பன் இழை கூடாரம் :-

ஸ்டீல்கார்ட் பல்கலைக் கழகம் இந்தச் சிறகுகளின் கட்டமைப்பு மற்றும் இயக்கச் செயல்பாடுகளை அடிப்படையாகக் கொண்டு முழுக்க முழுக்க ரோபோக்களின் உதவியுடன் கார்பன் இழை கூடாரம் ஒன்றை உருவாக்கியுள்ளது.

இந்த வண்டுகளின் எலிற்றா சிறகுகளிருந்து பெறப்பட்ட யோசனைகளின் அடிப்படையில் அமைந்த கட்டுமானக் கோட்பாடுகளின் படி அமைக்கப்பட்ட 36 கூறுகளைக் கொண்டதாக இந்த கூடாரத்தை ரோபோக்கள் கட்டி உள்ளன.

இந்த 36 கட்டுமான கூறுகளில் பெரியதாக அமைந்துள்ள கூறு 2.6 மீட்டர் அகலமும் 24.1 கிராம் எடையும் உள்ளதாகவும் உள்ளது மொத்தம் 50 சதுர மீட்டர் பரப்பளவில் அமைந்துள்ள கூடாரத்தின் மொத்த எடை 593 கிராம் மட்டுமே.

எதிரிகளிடமிருந்து தங்களைக் காப்பாற்றிக்கொள்வதற்காக வண்டுகள் பல வழிகளை கையாள்கின்றன. சூழலுக்கு ஏற்றவாறு உடலைப் பெற்றிருக்கின்றன, விஷத்தைச் செலுத்துகின்றன. தற்காப்புக்காகச் சண்டையிடுகின்றன. காய்ந்த இலைகளைப் போல் இருக்கும் இலை வண்டுகளை நாம் எளிதில் அடையாளம் கண்டுகொள்ள முடியாது.

இஸ்லாமிய வரலாற்றில், ஆஸிம் (ரலி) அவர்கள் குறைஷிகளின் மிக மதிக்கத்தக்க ஒருவரை பத்ரு யுத்தத்தில் கொன்றிந்தார்கள். அதற்கு பழி வாங்குவதற்காக கொல்லப்பட்டது ஆஸிம்தான் என்று அவரை அடையாளம் தெரிந்து கொள்ள அவரின் அங்கம் எதையாவது தமக்குக் கொடுத்தனுப்பும்படி கேட்டு மக்கத்து குறைஷிகள் ஆளனுப்பினார்கள்.

மரணத் தருவாயில் ஆஸிம் (ரலி) அவர்கள் "தான் எந்த இணைவைப்பவனையும் தொடமாட்டேன்; எந்த இணைவைப்பவனும் என்னை தொட்டுவிடக் கூடாது" என்று ஆஸிம் அல்லாஹ்விடம் வேண்டி இருந்தார்கள்.

அப்போது ஆஸிம் அவர்களுக்காக அவர்களின் உடலுக்குப் பாதுகாப்பாக ஆண் தேனீக்களின் கூட்டம் ஒன்று நிழல் தரும் மேகத்தைப் போன்று அவரைச் சுற்றிலும் அரணாகப் படர்ந்திருக்கும் படி அனுப்பப்பட்டது. அது அவர்களைக் குறைஷிகளின் தூதுவரிடமிருந்து காப்பாற்றியது. எனவே, அவர்களின் உடலின் சதையிலிருந்து அவர்களால் எதையும் துண்டித்து எடுத்துச் செல்ல முடியவில்லை.

அவரின் இந்த வேண்டுகளையும் உறுதியையும் அல்லாஹ் நிறைவேற்றினான். இச்செய்தியைக் கேள்விப்பட்ட உமர் (ரழி) "அல்லாஹ் முஃமினான (அல்லாஹ்வை நம்பிக்கை கொண்ட) அடியானை உயிருடன் இருக்கும் போது பாதுகாத்தது போன்று அவரின் மரணத்திற்குப் பின்னும் பாதுகாக்கிறான்" என்று கூறினார்கள். (ஸஹீஹுல் புகாரி, இப்னு ஹிஷாம் ) ஸஹீஹு புகாரி 3:56:3045, 4:64:3989, 4:64:4086

அவர்களின் உடலைப் பாதுகாக்க ஆண் தேனீக்கள் படை என்றும் கரு நிற குளவிகளான வண்டுகளின் படை என்றும் சொல்லப்படுகிறது இவ்வண்டுகள் நபித்தோழரின் உடலை உருட்டி உருட்டி கொண்டு சென்றது. (இவ்வண்டுகள் சாண உருட்டி வண்டாக இருக்குமோ ? ) பின் அந்த நபித்தோழர் ஆஸிம் இப்னு ஸாபித் அவர்களின் உடலை பூமி பிளந்து உள்வாங்கிக் கொண்டதாகவும் வரலாற்றாசிரியர்கள் குறிப்பிடுகின்றனர் .

உலகில் உள்ள உயிரினங்களில் வண்டுகளே மிகவும் வலிமையானவை. தங்கள் எடையைப்போல் 850 மடங்கு எடையைத் தூக்கிச் செல்லும் ஆற்றல் படைத்தவை!

## அதிநவீன அறிவியலின் அற்புத கண்டுபிடிப்புகள் 6

( பறவையைக் கண்டான், புல்லட் ரயிலைப் படைத்தான்) – மீள்

ஆண்டுதோறும் கிட்டத்தட்ட 1500 க்கும் மேற்பட்ட நிலநடுக்கங்கள் ஜப்பானில் உருவாகின்றன. இருப்பினும் இவைகளில் சில நிலநடுக்கங்கள் மட்டுமே வீரியம் கொண்ட அச்சுறுத்தும் நிலநடுக்கங்கள் ஆகும்.

எவ்வளவு பெரிய இயற்கை பேரிழப்பு ஏற்பட்டாலும், அதிலிருந்து மீளும் ஜப்பானியர்களின் கடின உழைப்பு, விடாமுயற்சி மற்றும் நம்பிக்கை முதலிய ஆயுதங்கள் உலகிற்கே ஒரு மிகச்சிறந்த எடுத்துக்காட்டாக விளங்குகிறது.

உலகில் பரப்பாக பேசப்படும் "ஷின்கான்சென்" என்னும் புல்லட் ரயில் .ஜப்பானிய மொழில் ஷின்கான்சென் என்றால் புதிய பெருந்தடம் .

1964-ஆம் ஆண்டு ஷின்கான்சென் (515.4 கி.மீ.) தொடங்கியது. பின் விரிவாக்கப்பட்டு, தற்போது 2,615.7 கி.மீ. நீளமும், அதிகபட்சமாக மணிக்கு 240-320 கி.மீ. வேகமும் கொண்டது. புல்லட் ரயில்களில் ஒரு நாளைக்கு தோராயமாக 6 கோடி பேர் அந்த ரயில்களின் சேவையில் பயணிக்கிறார்கள்.

தொடக்கத்தில் இந்த ரயில்கள் ஏகத்துக்கும் சத்தத்தை உண்டாக்கின. மின்சாரத்தால் இயங்கும் இந்த ரெயில்களில் மின்கம்பியை தொடும் அமைப்புகள் (அந்த அமைப்புகளுக்கு பாண்டோகிராஃப் (pantograph) என்று பெயர் )

காற்றைக் கிழித்துக் கொண்டு போகும்போது, ஏகத்துக்கும் 'உஷ்' என்ற சத்தம் எழுப்பின. மணிக்கு 320 கிலோ மீட்டர் வேகம் எனில் அது பெரும் சத்தத்தோடு, ரெயிலின் ஆற்றலையும் சேர்த்து குறைக்கிறது .

அடுத்து சிக்கல் , அந்த ரெயில்கள் சுரங்கத்துக்குள் நுழையும் போது அந்த சுரங்கத்துக்குள் இருக்கும் காற்று அழுத்த ஆரம்பிக்கிறது. சாதாரண வேகமெனில் சுரங்கத்துக்குள் இருக்கும் காற்று சுரங்கத்தின் மறுபுறம் எளிதாக வெளியேறிவிடும்.

ஆனால் தலை தெறிக்க ஓடி வரும் இந்த ரயில் சுரங்கத்துக்குள் நுழைந்து காற்று வெளியேறும் வேகத்தை விட ரெயில் வேகமாக வெளியேறும்.அப்போது சப்தஒலி அலைகள் வெளியேற நேரம் கிடைக்காமல், அழுத்தப்படும். அதனால் சுரங்கத்தை விட்டு ரெயில் வெளியேறும்போது, பெரிய சத்தமாக கேட்கும்.

ரெயில்கள் சுரங்கத்துக்குள் பயணிக்கும்போது காற்றை அழுத்தும் பணியில் ரயிலின் ஆற்றல் மிக வேகமாக வீணாகிறது. சப்தஒலியை வரம்புக்குள் கொண்டு வரவும், ரயிலின் வேகம், திறனை அதிகரிக்கவும், ஆற்றலை மிச்சம் பிடிக்கவும் வேண்டிய கட்டாயம் ஏற்பட்டது.

அந்த ரயில்வே துறையில் தொழில்நுட்ப மேம்பாட்டு பிரிவில் பொது மேலாளரான எய்ஜி நகாட்ஷுவுக்கு (Eiji Nakatsu) பல ஆண்டுகள் தொழில்நுட்பத் துறையில் பழுத்த அனுபவம் கொண்டவராகவும் ஒரு பறவை ஆர்வலராகவும் இருந்துள்ளார்.

அவர் தன்னுடைய குழுவோடு ஆய்வில் ஈடுபட்டு இயற்கையிலிருந்து மூன்று பறவைகளின் அமைப்புகளை ரயில் வடிவமைப்பில் பொருத்துகிறார்.

முதல் பறவை ஆந்தை. மரப்பொந்துகளில் அமர்ந்து குறுகுறுவென பார்க்கும் இந்த வினோத பறவைகளின் இருட்டில் பார்க்கும் திறன் பற்றி நமக்குத் தெரியும். மேலும் 270 டிகிரி அளவுக்கு தலையை திருப்ப கூடிய திறன் கொண்டவை.

ஆனால் அவற்றுக்கு இன்னொரு தனிச் சிறப்பும் உண்டு. இருளில் அமைதியான நேரத்தில் வேட்டையாடுவதால், இறக்கைகளை அடித்து பறக்கும் சத்தம் அந்த அமைதியான நேரத்தில் தன் இரை உயிரினத்திற்கு நன்றாக கேட்டு , எச்சரிக்கை தந்துவிடும். எனவே பிரத்யேக இறக்கை வடிவமைப்பால் , சத்தமே இல்லாமல் ஆந்தை பறக்கும்.

பிற பறவைகள் பறக்கும் போது, காற்றில் சுழல்கள் உண்டாவதுபோல், ஆந்தை பறக்கும்போது காற்றில் கழல்கள் உண்டாவது இல்லை. அதன் இறகு வடிவமைப்பை அவர் ஷின்கான்சென் புல்லட் ரயிலின் மின்சாரக் கம்பிகளை தொடும் பகுதிக்கு அளிக்கிறார்.

அடுத்த பறவை அடில் பென்குயின் (Adele penguin) வளைந்த உடலமைப்பைக் கொண்ட இந்தப் பறவை அதிக உராய்வு இல்லாமல் பனியில் சறுக்கிக் கொண்டு போகும். அடில் பென்குயின்களைப் போன்று வளைவுகள் கொண்ட அமைப்பை ரயிலோடு மின்கம்பிகளைத் தொடும் அமைப்பு பொருந்தும் இடத்திற்கு அளிக்கிறார்.

கடைசிப் பறவைதான், சுரங்கத்துக்குள் நுழைந்து வரும்போது, வரும் சிக்கலை தீர்த்தது. அது மீன்கொத்திப் பறவை. பிற பறவைகளைப் போல் அல்லாமல் அதன் அலகு அமைப்பு சற்றே வேறுபட்டது. காற்றிலிருந்து தண்ணீருக்குள் பெரிய அதிர்வுகளை ஏற்படுத்தாமல், பாய்ந்து மீனைக் கொத்திக் கொண்டு வெளிவரும்.

தொபுக்கடர் என்று உள்ளே குதித்தால் மீனெல்லாம் ஓடிப் போய்விடும். அதனால், தண்ணீருக்குள் சத்தமின்றி நுழைய அவை தங்கள் அலகுகளால் நீரைக் கிழித்துப் பாய்கின்றன.

எனவே அதன் அலகு வடிவமைப்பை ஷின்கான்சென் ரயிலுக்கு அளித்தார் .

ஆந்தை, அடியில் பென்குயின் , மீன்கொத்தி மூன்றைப் போன்று வடிவமைக்கப்பட்ட புதிய ஷின்கான்சென் புல்லட் ரயில் 10 சதவீதம் அதிக வேகமாகவும், 15 சதவீதம் குறைவான ஆற்றலே கொண்டும் செயல்பட்டது.

இப்படி இயற்கையிடமிருந்து வடிவங்களை எடுத்து நாம் பயன்படுத்துவதை பயோமிமிக்ரி (Biomimicry ) என்கிறார்கள்

பொழுதுபோக்காகப் பறவைகளைக் கவனித்தது நகாட்ஷுவுக்கு தன் வேலையில் வந்த பெரிய சிக்கலை தீர்க்க உதவியது.

அன்றி, நீங்கள் என் கட்டளைப்படி களிமண்ணால் பறவையின் உருவத்தைப் போல் செய்து, அதில் நீங்கள் (ஈஸா) ஊதிய சமயத்தில், அது என் கட்டளையைக் கொண்டு பறவையானதை (நினைத்துப் பாருங்கள்) (குர்ஆன் : 5:110)

நபி ஈஸா (அலை) அவர்கள் களிமண்ணால் வெளவால் செய்து தன் ரூஹை ஊதிய போது , அது பறவைப் போல் பறந்தது.

நகாட்ஷு பறவைகளின் வடிவமைப்பை ரயிலில் பயன்படுத்த தன் அறிவுத் திறனை செலுத்திய போது அது புல்லட் ரயிலாக பாய்ந்தது

## அதிநவீன அறிவியலின் அற்புத கண்டுபிடிப்புகள் 7

(தாமே வளரும் குடியிருப்புகள் )

முதலில் ஸ்டெம் செல் என்றால் என்ன என்பதை பற்றி ஆராய்வோம்

மனித உடலிலுள்ள உள்ள சுமார் 1 லட்சம் கோடி கலம் (cell)களில், ஒரு வகை தான் ஸ்டெம் செல். இவ்வகையான அணுக்கள் பல செல் உயிரிகள் அனைத்திலும் உண்டு.

ஸ்டெம் செல்லின் பிரத்தியேகமான இரண்டு குணங்கள்.....

1) தன்னைத்தானே புதுப்பித்துக்கொண்டு (Self renewal), ஒரே பண்புடைய மற்றொரு அணுவை தானே உருவாக்கிக்கொள்ளும் திறன்.

2) உடலின் உள்ள எல்லா வகையான (210 வகை) அணுக்களாகவும் தன்னை உருமாற்றிக்கொள்ளும் திறன்.

உடலின் எந்த ஒரு செல்லுக்கு, தன்னைத்தானே புதுப்பித்துக்கொண்டு, உடலின் 210 விதமான அணுக்களாகவும் தேவையான தருணத்தில், தன்னை உருமாற்றிக்கொள்ளும் திறன் இருக்கிறதோ அந்த செல்லையே ஸ்டெம் செல் என்கிறது உயிர்அறிவியல்.

இது தமிழில் குறுத்தணுக்கள்அல்லது பலுக்கல் என்னும் கலைச்சொல்லால் அழைக்கப்படுகிறது.

ஸ்டெம் செல் எத்தனை வகைப்படும்? அவை யாவை?

இயற்கையான ஸ்டெம் செல்கள் அடிப்படையில் இரு வகைப்படும். அவை,

1) சிசு ஸ்டெம் செல்கள் (Embryonic Stem cells, ESC) (சிசுக்களில் இருப்பவை)

2) திசு ஸ்டெம் செல்கள் (Tissue stem cells/Adult stem cells) (உடலின் சில வகையான திசுக்களில் இருப்பவை)

இயற்கையான அப்படின்னு சொன்னாலே செயற்கையான ஒன்று இருக்க வாய்ப்பு இருக்குமில்லையா? ஸ்டெம் செல்களிலும் அது உண்டு.

செயற்கை ஸ்டெம் செல்கள் என்ற ஒரு வகை ஸ்டெம் செல்களும் உண்டு. அவை, தூண்டப்பட்ட ஸ்டெம் செல்கள் அல்லது இன்டியூஸ்டு ப்ளூரிபொடென்ட் ஸ்டெம் செல்கள் (Induced pluripotent stem cells, iPS cells).

அதாவது,

உடலின் சில வகை (தோல், ரோமம்) அணுக்களை மரபணுவியல் தொழில்நுட்பத்தின் மூலம், சில வகையான மரபணுக்களைக் கொண்டு ஸ்டெம் செல்லாக மாற்றத் தூண்டப்பட்டு, மனிதனால் செயற்கையாக உருவாக்கப்படும் ஸ்டெம் செல்களே தூண்டப்பட்ட ஸ்டெம் செல்கள் எனப்படுகிறது.



நபி (ஸல்) அவர்கள் யுத்த பிரகடனம் செய்து யுத்தத்திற்கு ஆள் சேர்ப்பு நடந்து கொண்டிருக்கிறது .

நேற்று கல்யாணமான ஒரு ஸஹாபி (அபு சுபியான் (ரலி) - இவர் ஹிந்தாவின் கணவர் அபு சுபியான் (ரலி) அவர்கள் அல்ல ) . யுத்தத்தில் கலந்து கொள்ள விரும்புகிறார் .

நபி (ஸல்) அவர்கள் அந்த ஸஹாபி புதுமாப்பிள்ளை என்பதால் அவரின் பெயரை நீக்கம் செய்கிறார்கள் . ரொம்பவும் சிரமப்பட்டு அடம் பிடித்து யுத்தத்தில் பங்கு கொள்கிறார் புது மாப்பிள்ளையான அந்த ஸஹாபி .

யுத்த களத்தில் அந்த ஸஹாபியின் வலது கண் கீழே தனியாக விழுந்து விடுகிறது . அதை எடுத்து கொண்டு நபியவர்களிடம் வர , தங்களின் முபாரக்கான உமிழ்நீரைக் கொண்டு தடவி கண் இருந்த இடத்தில் பொருத்துகிறார்கள். கண்ணும் பொருந்தி விடுகிறது கன கச்சிதமாக !

அந்த நபித்தோழர்களின் வாரிசுகள் இன்றும் மதீனாவில் இருக்கிறார்கள். அவர்கள் அத்தனை பேர்களுக்கும் வலது கண் பருவத்தில் அதிகமான ரோமங்கள் பார்க்க ரொம்ப அழகாக கவர்ச்சியாக இருக்கிறது !

"நானும் நபிதான் "என்று "முஸைலமா " என்ற ஏமன் நாட்டு பொய்யான நபி தோன்றினான் , அவனையும் நம்பி அவனுக்கு பின்னாலும் ஒரு பெரிய கூட்டம் இருந்தது. தற்காலத்தைப் போல.

அபூபக்கர் சித்தீக் (ரலி) அவர்களின் ஆட்சி காலத்தில் ஒரு யுத்தம் வந்தது. பொய்யன் முஸைலமா எதிர்த்து .

யுத்தத்தில் , அவனுடைய போர் வீரனின் வலது கண் கீழே விழுந்தது . நபி (ஸல்) அவர்கள் மீண்டும் கண்ணை பொருத்திய வரலாறு அவர்கள் எல்லோருக்கும் தெரியும் .

எனவே போர் வீரன் தன் கண்ணை எடுத்துக் கொண்டு பொய்யன் முஸைலமாவிடம் ஒடி வர, அவனும் தன் எச்சிலைக் கொண்டு தடவி, வலது கண்ணை பொருத்துகிறான் . ஆச்சரியம் கண் பொருந்தி விடுகிறது !

அவர்களிடைய கொண்டாடம் , கும்மாளம் . சிறிது நேரத்திற்குப் பிறகு பொருத்திய வலது கண் முதலில் கீழே விழுகிறது ! அடுத்த சிறிது நேரத்தில் பாதிக்கப்படாத இடது கண்ணும் கீழே விழுந்து கண்ணற்ற கபோதியாகி விடுகிறான் அந்தப் போர் வீரன் !

அந்த யுத்தத்தில் பொய்யன் முஸைலமா கொல்லப்படுகிறான் .



இப்போது "தாமே வளரும் குடியிருப்புகள்" என்ற அறிவியல் கட்டுரைக்கு வருவோம்.

இப்போது உலகெங்கிலும் அவ்வப்போது உண்டாகும் பிரச்சனை, அகதிகள் பற்றிய பிரச்சனையாகும். அகதிகளுக்குத் தற்காலிக வீடுகள் அமைப்பது ஒரு சவாலான பிரச்சனையாக இருந்து வருகிறது. இப்போது இந்த பிரச்சனைக்கு இயற்கையிலிருந்து ஒரு நல்ல தீர்வு கிடைத்திருக்கிறது.

ஜெர்மனியின் ஹரிஷ் லால்வானி என்னும் கட்டட வடிவமைப்பாளர், பயோமிமிகரி அடிப்படையிலான ஒரு வீட்டை வடிவமைத்திருக்கிறார். சூழ்நிலைக்கேற்ப தமது வடிவத்தைத் தாமே மாற்றி அமைத்துக் கொள்ளக்கூடிய 'சுய அறிவு'வீடாக இந்த வீடுகள் உருவாக்கப்பட்டுள்ளன.

இயற்பியல், வடிவ கணிதம் (geometry), கணினி அறிவியல் போன்ற வெவ்வேறு துறை சார்ந்த கோட்பாடுகளை ஒன்றிணைத்து இவர் உருவாக்கியுள்ள கட்டுமானங்கள் தாமதவே தங்களது வடிவங்களை மாற்றி அமைத்துக்கொள்ளக் கூடியவை.

மனித உடலில் உள்ள ஸ்டெம் செல்கள் மற்றும் ஜீன்களின் வளரும் ஆற்றலை இந்தக் கட்டுமானத் தகடுகளில் ஏற்றி இவர் இந்த உயிரோட்டமுள்ள கூடாரங்களை உருவாக்கியுள்ளார்.

இவை மனிதர்களின் துணை இல்லாமல் தங்களது உருவத்தைத் தாமாகவே மாற்றிக்கொள்வதோடு தம்மைத்தாமே பழுதுபார்த்துக் கொள்ளவும் செய்யும். இயற்கையில் காணப்படும் உயிரினங்களைப் போன்று தாமாகவே வளரக்கூடியவை இந்த 'generative geometry' கூடாரங்கள்

வருங்காலத்தில் கட்டுமானத் துறையில் பெரும் புரட்சியை ஏற்படுத்தப் போகின்றன இந்த generative geometry கட்டுமானங்கள் என்கிறார் இதன் வடிவமைப்பாளரான ஹரிஷ் லால்வானி.

உலோகத் தகடு வடிவமைப்பாளரான மில்கோ என்பவரோடு இணைந்து இரு பரிமாணத் தகடுகளில் லேசர் கட்டிங் முறை மூலம் வெவ்வேறு அளவிலான துளைகள் உண்டுபண்ணி அவற்றை முப்பரிமாணம் கொண்ட கட்டமைப்புகளாக மாற்றி அமைத்துள்ளார்.

புவி ஈர்ப்பு ஆற்றல் மூலம் இந்தத் தகடுகளில் உள்ள இடைவெளிகளை, வேண்டும் வகையில் குறுக்கியோ அகலப்படுத்தியோ, கூடாரங்களின் அமைப்புக்களை வெவ்வேறு வகையில் மாற்றி அமைத்துக் கொள்ள முடியும் என்கிறார் இவர். ஒரே நிமிடத்தில் எந்தக் கருவிகளின் துணையும் இல்லாமல் இந்தக் கூடாங்களின் வடிவத்தை எளிதாக மாற்றி அமைக்க இயலும்.

### அதிநவீன அறிவியலின் அற்புத கண்டுபிடிப்புகள் 8

( துரியன் பழத்தின் மேல் தோல் அமைப்பில் திரை அரங்கத்தின் மேல் கூரை )



பழத்தின் மேல்தோலும் கலை அரங்கத்தின் மேல்கூரையும் சிங்கப்பூரில் கட்டப்பட்டுள்ள எஸ்பிஎனேட் திரை அரங்கம் இயற்கை விளைபொருள் ஒன்றிலிருந்து யோசனையைப் பெற்று அதன் அடிப்படையில் கட்டப்பட்ட இன்னொரு பயோமிமிக்ரி கட்டடம்

முள்ளாறிப் பழம் (DURIYAN FRUIT) அல்லது துரியன் பழத்தினை குழந்தை வரம் தரும் அற்புத பழம் என்று சொல்வார்கள். இந்த துரியன் பழம் வெப்பமண்டலம் பகுதிகளில் வளரக்கூடிய பழமாகும். இந்தப் பழத்தில் ஒருவித வெறுக்கத்தக்க நாற்றம் வீசும். அதனால் இதனை முள்ளாறிப் பழம் என்றும் கூறுவர்.

ஒரு சுவையைச் சாப்பிடத் தொடங்கியதும் முழுப் பழத்தையும் சாப்பிட வேண்டும் என்ற ஆசையைத் தூண்டிவிடும். அந்த அளவிற்கு இந்த துரியன் பழம் மிகவும் சுவையாக இருக்கும். பார்ப்பதற்கு பலாப் பழத்தை போலவே வெளியே கரடு முரடான முள் தோற்றம் கொண்டிருக்கும்.

ஆண்களின் ஒருசில பிரச்சனைகளின் முடிவு தான் விந்தணு குறைபாடு. கருவுறுதலில் பிரச்சனையை ஏற்படுத்தும் இந்த விந்தணு குறைபாடு, ஆரோக்கியமற்ற சில வாழ்க்கை முறையின் காரணமாகவும் ஏற்படுகிறது. நாளமில்லா சுரப்பிகள் போதிய அளவில் டெஸ்டோஸ்டிரோன் எனும் ஹார்மோன் உற்பத்தி செய்யாவிட்டால், விந்தணுக் குறைபாடு ஏற்படும். ஆகவே ஆண்கள் துரியன் பழத்தை சாப்பிட்டால், விந்தணுக்களின் எண்ணிக்கை அதிகரிக்கும்.

துரியனின் பக்க விளைவுகள் என்ன?

கர்ப்பிணி பெண்கள் துரியன் பழத்தை உட்கொள்வது குறித்து மருத்துவரிடம் ஆலோசனை செய்ய வேண்டும்.



துரியன் பழத்தை அதிகமாக உட்கொள்வதினால் வயிற்று வலி ஏற்படக்கூடும்.

துரியன் பழத்தின் மேல்தோலானது பல அடுக்குகள் கொண்ட, உறுதியான, ஆனால் ஓரளவு நெகிழ்வுத்தன்மையுடன் படைக்கப்பட்டுள்ளது. உள்ளே அமைந்திருக்கும் விதைகளுக்கு நல்ல பாதுகாப்புக் கவசமாக விளங்குகிறது இந்த முள்நாறிப்பழத்தின் பல அடுக்கு மேல்தோல்.

இந்த துரியன் (முள்நாறிப்) பழத்தின் மேல்தோலின் பாதுகாப்பு அம்சத்தை ஆராய்ந்து அதே தன்மையுடன் கட்டப்பட்டுள்ளது சிங்கப்பூரில் உள்ள எஸ்பிஎனேட் திரை அரங்கத்தின் கூரைக் கட்டுமானம்.

அரங்கத்தின் உள்பகுதிக்கு நிழல் தரும் வகையில் கட்டப்பட்டுள்ள இக்கட்டத்தின் பிரம்மாண்டமான இந்தக் கூரைக் கட்டுமானம் சூரியனின் நகர்வுக்கேற்ப தானும் நகர்ந்து கட்டடத்தின் உட்பகுதியில் சூரிய வெளிச்சம் படும்படியாகவும், அதேநேரம் அரங்கத்திற்குள் வெப்பம் பரவாதபடியும் பாதுகாப்பை வழங்குகிறது.

பழத்தின் பல அடுக்கு மேல்தோல் இந்த முள்நாறிப் பழத்தின் மேல்தோலின் பாதுகாப்பு அம்சத்தை ஆராய்ந்து அதே தன்மையுடன் கட்டப்பட்டுள்ளது. சிங்கப்பூரில் உள்ள எஸ்பிஎனேட் திரை அரங்கத்தின் கூரைக் கட்டுமானம்.

துரியன் பழம் சிங்கப்பூரில் பிரசித்தம். <https://fb.watch/t4Kh-Ez31B/?mibextid=CDWPTG>

فَلَمَّا سَمِعَتْ بِمَكْرِهِنَّ أَرْسَلَتْ إِلَيْهِنَّ وَأَعْتَدَتْ لَهُنَّ مُكْرًا وَكُتِبَتْ لَهُنَّ الْحُكْمُ فَطَعْنَهُنَّ فِي بُحْرِیْهِمْ فَجَازَاَهُنَّ اللَّهُ بِمَا كُفَرْنَ بِهِنَّ إِنَّ اللَّهَ عَلِيمٌ خَدِیْ

அப் பெண்களின் பேச்சுக்களை (அஜீஸின் மனைவி) கேட்டபோது (விருந்திற்காகச்) சாய்மானங்கள் சித்தம் செய்து அப் பெண்களுக்கு அழைப்பனுப்பினாள்; (விருந்திற்கு வந்த) அப்பெண்களில் ஒவ்வொருத்திக்கும் (பழங்களை நறுக்கித் தின்பதற்காக) ஒரு கத்தியும் கொடுத்தாள். "இப் பெண்கள் எதிரே செல்லும்" என்று (யூஸுஃபிடம்) கூறினாள்;

அப் பெண்கள் அவரைப் ( யூஸுபை ) பார்த்ததும் (அவரழகில் மயங்கி) அவரை மிக மேன்மையாகக் கண்டார்கள். (அவர் அழகில் மெய் மறந்து) தம் கைகளையும் வெட்டிக் கொண்டனர்: "அல்லாஹ்வே பெரியவன்; இவர் மனிதரே அல்லர்! இவர் மேன்மைக்குரிய ஒரு மலக்கேயன்றி வேறில்லை" என்று கூறினார்கள். (குர்ஆன் : 12:31)

தோழிகளுக்கு நறுக்கி தின்பதற்காக கொடுக்கப்பட்ட பழம் துரியன் பழம் என்று குர்ஆன் ஆய்வாளர்கள் குறிப்பிடுகின்றனர். காரணம் இந்தப் பழத்தை நேரடியாக கடித்து தின்ன முடியாது கத்தியால் வெட்டிதான் சாப்பிட முடியும்.

துரியன் பழத்தில் கால்சியம், மாங்கனீசு, கரோட்டின், கொழுப்பு, இரும்புச்சத்து, ரிபோஃப்ளேவின், கார்போஹைட்ரேட், தாமிரம், போலிக் ஆசிட், வைட்டமின் சி, நார்ச்சத்து, துத்தநாகம், நியாசின், புரதம், பாஸ்பரஸ், பொட்டாசியம், மக்னீசியம் உள்பட பல சத்துக்கள் நிறைந்துள்ளது.

## அதிநவீன அறிவியலின் அற்புத கண்டுபிடிப்புகள் 9

சில தாவரங்கள் தங்கள் மீது படும் தூசிகளை தாங்களே சுத்தம் செய்து கொள்கின்றன. அதற்கேற்றவாறு பளபளப்பும், வளைவும் கொண்டதாக தங்களின் இலைகள், மடல்களை வடிவமைத்துக் கொள்கின்றன.

இதன் அடிப்படையில் தன்னைத்தானே சுத்தம் செய்து கொள்ளும் ஸெல்ப் கிளீனிங் கான்கிரீட் இத்தாலியில் ரோம் நகருக்கு அருகில் உள்ள "மிசரிகார்டியா சர்ச்" உருவாக்கினர். தன்னைத்தானே சுத்தம் செய்து கொள்ளும் கான்கிரீட் உலகிலேயே முதன்முறையாக இங்குதான் உருவாக்கி உள்ளனர்

சிமெண்டில் உள்ள "போட்டோகேட்டலிடிக்" தூசுகளை கான்கிரீட்டில் படியாமல் தூசுகளை "ஆக்சிடைஸ்" செய்து கான்கிரீட்டின் புத்தம் புது தோற்றத்தை அப்படியே பராமரிக்கின்றன. இதனால் கட்டிடத்தை பராமரிக்கும் செலவும், பழுது பார்க்கும் செலவும் வெகுவாக குறைகிறது. மேலும் கான்கிரீட் புத்தம் புதிய வடிவிலேயே உயிர்ப்புடன் இருக்கிறது. இந்த யுக்தியை தாவரங்களிலிருந்து கண்டுபிடித்தனர்.

## அதிநவீன அறிவியலின் அற்புத கண்டுபிடிப்புகள் 10

( வெல்க்ரோ )

போகிற போக்கில் கண்ணில்படும் சில சாதாரண விஷயங்கள் மனித வாழ்க்கையில் பெரும் மாற்றத்தை ஏற்படுத்தும் என்பதற்கு எத்தனை எத்தனையோ உதாரணங்கள் உண்டு. அவைகளில் ஒன்றுதான் "வெல்க்ரோ".

ஜார்ஜ் டி மெஸ்ட்ரல் என்பவர் சுவிட்சர்லாந்தைச் சேர்ந்த என்ஜினியர். இவர் ஒருமுறை தனது நாயுடன் ஆல்ப்ஸ் மலைப் பகுதியில் வேட்டைக்கு சென்று திரும்பினார்.

வேட்டையிலிருந்து திரும்பிய அவரது ஆடையிலும் நாயின் உடலிலும் சில விதைகள் ஒட்டியிருந்தன. அவ்விதைகளை மைக்ரோஸ்கோப்பில் கூர்ந்து பார்த்தபோது, அவ்விதைகளின் நுனியில் கொக்கி போன்றதொரு அமைப்பு இருப்பதைக் கண்டறிந்தார். இந்த கொக்கி போன்ற அமைப்பின் மூலமே அவ்விதைகள் அவரது ஆடையிலும் நாயின் உடலிலும் ஒட்டியிருந்தது எனவும் கண்டறிந்தார்.

இதனை அடிப்படையாகக் கொண்டு தற்காலிக பிணைப்பை ஏற்படுத்தவும் அதனை எளிமையாக பிரிக்கவும் வல்ல செயற்கையான ஒரு பிணைப்பை ஏற்படுத்த இயலும் நம்பினார்.

அப்படி அவர் நம்பியதோடு மட்டுமல்லாது, பிரான்ஸில் நெசவுத் தொழிலுக்கு புகழ்பெற்ற இடமான லியோனுக்கு சென்று அங்குள்ள நெசவாளர்களிடம் தனது கண்டுபிடிப்பை விவரித்தார்.

யாரும் ஆர்வம் காட்டவில்லை. ஒரேயொரு நெசவாளி மட்டும் பருத்தியில் வெல்க்ரோ வை தயாரித்துக் கொடுத்தார். பருத்தியில் செய்ததால் விரைவிலேயே ஒட்டும்தன்மையை இழந்தது. இதன் பிறகு சுமார் பத்து ஆண்டுகள் கழித்து நைலான் இழையில் வெல்க்ரோவை ஜார்ஜ் டி மெஸ்ட்ரல் வெற்றிகரமாக தயாரித்தார்.

சுவிட்சர்லாந்து, சுவீடன், ஜெர்மனி, இங்கிலாந்து, இத்தாலி, நெதர்லாந்து, பெல்ஜியம், கனடா ஆகிய நாடுகளில் வெல்க்ரோவுக்கு காப்புரிமை பெற்றார். அதன்பின்னர் அமெரிக்காவில் தனது வெல்க்ரோ நெசவு நிறுவனத்தை ஆரம்பித்து கோடிக்கணக்கில் பணம் ஈட்டினார்.

காப்புரிமை காலம் 1978-இல் முடிந்தது. அதன் பின்னரே தைவான், சீனா, தென்கொரியா ஆகிய நாடுகள் வெல்க்ரோவை மிகவும் மலிவான விலையில் தயாரித்தன.

ஒரு சாதாரண சம்பவத்தின் மூலம் நிகழ்த்தப்பட்ட கண்டுபிடிப்பு இன்று ஷூ, வாட்ச், பேக் முதல் விண்வெளி ஓடங்கள் வரை அன்றாட வாழ்வின் அத்தனை பயன்பாடுகளிலும் வெல்க்ரோ முக்கிய இடத்தை வகிக்கிறது.

## அதிநவீன அறிவியலின் அற்புத கண்டுபிடிப்புகள் 11

( பாக்ஸ் மீன் வடிவில் கார் )

மெர்சிடெஸ்பென்ஸ் கார் நிறுவனம் 2006 ஆம் ஆண்டு தனது அடுத்த தலைமுறை வாகனத்தைப் பற்றி சிந்தித்துக் கொண்டிருந்த போது அதற்கான விடை ஒரு கடல்வாழ் உயிரிடம் இருந்துதான் கிடைத்தது

ஒரு பெட்டியைப் போன்ற வடிவம் கொண்ட பாக்ஸ் மீன் என்னும் 18 அங்குல நீளம் கொண்ட இந்த மீனின் முக வடிவம்தான் அதன் வேகமான இயக்கத்துக்கு துணைபுரிகிறது என்பதை அறிந்த மெர்சிடெஸ்பென்ஸ் கார் நிறுவனப் பொறியாளர்கள் அந்த மீனின் காற்றியக்க (ஏரோடைனமிக்) இயல்பினை தங்களது புதிய காரின் வடிவத்தை அமைப்பதில் கொண்டு வந்தனர்.

தனது உருண்டையான உடல் அமைப்பினால் ஏற்படும் தடுமாற்றத்தைத் தனது துடுப்புகளை சாமர்த்தியமாக அசைப்பதன் மூலம் சரி செய்துகொள்ளும் இதன் திறமையை உன்னிப்பாகக் கவனித்து தங்களது அடுத்த தலைமுறை காரின் வடிவத்தை அமைத்தார்கள் அந்தப் பொறியாளர்கள்.

இந்த மீனின் வடிவத்தைப் போன்று காரின் களிமண் மாதிரியை உருவாக்கி காற்றுக் குகைக்குள் வைத்து சோதித்துப் பார்த்தபோது, இதன் இழுவை குணகம் (drag coefficient) 0.06 ஆக இருப்பதைக் கண்டறிந்தனர். இது ஒரு தண்ணீர்த் துளியின் குணகமான 0.04 க்குப் பக்கமாக இருந்ததைக் கண்டறிந்தனர்.

தண்ணீர்த் துளியைப் போலவே இந்த பாக்ஸ் மீனின் முகமும் அதன் உடலின் ஒட்டுமொத்த நீளத்திற்கு ஏற்றாற்போல் இல்லாமல் மிகவும் சிறியதாக இருந்ததைக் கவனித்தனர். ஆனால், அந்த சிறிய முகம்தான் மீன் வேகமாக இயங்கும்போது எதிர்க்காற்றைத் தனது உடலின் மீது படாமல் மேல்புறமாக அனுப்பி உடலின் காற்றியக்கத் திறன் குறையாதவாறு காக்கிறது என்பதைக் கண்டறிந்தனர்.

இந்த மீனின் இப்படிப்பட்ட முகம் மற்றும் உடலின் வடிவம் மற்றும் அவற்றின் இயற்கை விதிகள் ஆகியவற்றை சரியாகக் கண்டறிந்து அதற்கேற்ப தங்களது காரின் மின் உயிரியல் (Bionic concept) கோட்பாட்டினை உருவாக்கி அதன் அடிப்படையில் தங்களது காரை உருவாக்கினார்கள்.

இதன் பயனாக உருவானதுதான் மிகுந்த எரிபொருள் சிக்கனத்துடன் கூடிய ஹோண்டா 'Cd 0.25 இரண்டு இருக்கை வாகனம்'. பயோமிமிகரி அறிவியல் வளர்ச்சியின் காரணமாக விளைந்த இன்னொரு பொறியியல் சாதனையாகும் இது.

لَمَّا جُمِعَ بِبَيْتِهِمَا نَسِيمًا ذُوَ قُوَّةٍ فَاسْدَفَ سِدْرًا فِي الْبَحْرِ سَدْرًا

அவர்கள் இருவரும் அவ்விரண்டு (கடல்களு)க்கும் இடையே ஒன்று சேரும் இடத்தை அடைந்த போது; அவ்விருவருடைய மீனை அவ்விருவரும் மறந்து விட்டனர்; அது கடலில் தன்னுடைய வழியைச் சுரங்கம் போல் அமைத்துக்கொண்டு (நீந்திப் போய்) விட்டது. (அல்குர்ஆன் : 18:61)

மேற்கண்ட பாக்ஸ் மீனின் முக அமைப்புதான் அதன் வேகமான இயக்கத்திற்கு துணை புரிகிறது என்பதை கண்ட மெர்சிடெஸ்பென்ஸ் கார் நிறுவனம் சுரங்கம்போல் தன் வழியை அமைத்துக் கொண்டு தப்பித்து நீந்திப் போன நபி மூஸா (அலை) அவர்களின் மீனைக் கொண்டு எந்த மாதல் காரை தயாரிக்கப் போகிறது என்பதை பொறுத்திருந்துதான் பார்க்க வேண்டும்.

## அதிநவீன அறிவியலின் அற்புத கண்டுபிடிப்புகள் 12

( சிலந்திவலை கற்றுத் தந்த பாடம் )

இப்போது உலகெங்கிலும் கட்டடத்தின் வெளிப்புறச் சுவர்களாக கண்ணாடிகளின் பயன்பாடு அதிகரித்து வருகிறது. இந்த கண்ணாடிச் சுவர்கள் மரங்கள், நிலங்கள், வானம், மேகம் ஆகியவற்றை அப்படியே பிரதிபலிக்கின்றன.

இதைப்பார்க்கும் பறவைகள் இந்த பிரதிபலிப்பை நிஜம் என்று நம்பி எப்போதும் போல் இயல்பாகப் பறந்துசெல்லும் போது எதிரில் இந்தக் கண்ணாடிச் சுவர்கள் இருப்பது தெரியாமல் அதில் மோதி பலியாகின்றன.

ஆண்டுதோறும் உலகெங்கும் பல லட்சக்கணக்கான பறவைகள் இப்படி மாண்டு போவது சர்வ சாதாரணமாக நிகழ்ந்து வருகிறது.

ஆனால் கட்டடத்திற்குள் இயற்கை வெளிச்சம் கிடைப்பதன் காரணமாக வரவர இந்தக் கண்ணாடிச் சுவர் கட்டுமானங்களும் பெருகி வருகின்றன. இவற்றைக் குறைக்க முடியாது. ஆனால் அதே சமயம் பறவைகள் இப்படி அநியாயமாக கண்ணாடி கட்டடத்தில் மோதி சாவதையும் தடுக்க வேண்டும். அப்படி என்றால் அதற்கு என்ன செய்வது?

'அர்னால்ட் கிளாஸ் கம்பெனி ' என்னும் கண்ணாடிச் சுவர் உற்பத்தி நிறுவனம் சிலந்தி வலைகளை ஆய்வு செய்து பார்த்து இதற்கான ஒரு தீர்வை உருவாக்கியுள்ளது.

சிலந்திகளுக்குத் தேவையானது சிறு சிறு பூச்சிகள் மாத்திரமே. அவை வந்து தங்களது வலைகளில் சிக்கிக் கொள்ளும்போது அவற்றைப் பிடித்து சிலந்திகள் இரையாக்கிக் கொள்கின்றன. அதே சமயம் பறவைகள் தங்களது வலைகளில் மோதி அவற்றை சேதப்படுத்தி விடாமலும் பார்த்துக் கொள்ள வேண்டும். இதற்காக அவை என்ன செய்கின்றன?

தங்களது வலைகளில் இருந்து வெளியாகும் புற ஊதாக் கதிர்களோடு சேர்த்து இன்னொரு கதிரையும் சிலந்தி தானே வெளியிடுகின்றன. இந்தக் கதிர் தங்கள் உடலில் படும்பொழுது அதனால் உண்டாகும் ஆபத்தைத் தவிர்ப்பதற்காக பறவைகள் தங்களது திசையை மாற்றிக் கொள்கின்றன. இதனால், அவை சிலந்தி வலையில் மோதுவதில்லை.

ஆகவே சிலந்தி வலைகள் தப்பித்து விடுகின்றன. ஆனால் பூச்சிகளுக்கு இந்தக் கதிரை உணரும் சக்தி கிடையாது. ஆகவே வலையில் வந்து மாட்டிக் கொள்கின்றன.

இதைத் தெரிந்துகொண்ட அர்னால்ட் கிளாஸ் நிறுவனம், ஓர்னிலக்ஸ் (ornilux) என்னும் வேதிப் பொருள் ஒன்றை உருவாக்கியது. இப்பொருளை தாங்கள் உற்பத்தி செய்யும் கண்ணாடிகளில் ஐக்கியப்படுத்தியது. அதன் பிறகு அக்கண்ணாடிகளை வெட்டவெளியில் நிறுத்தி சோதனை செய்து பார்த்தபோது பறவைகள் ஏமாந்து மோதுவது 76% குறைந்திருப்பதாகக் கணக்கிட்டுள்ளது.

இப்போது பறவைகளுக்கு ஆபத்தில்லாத, மனிதர்களுக்கு மட்டுமே பயன்படும் கண்ணாடிகளை கட்டடங்களில் பயன்படுத்தும் வாய்ப்பு இந்த பயோமிமிக்ரி பயன்பாட்டின் மூலம் கிடைத்திருக்கிறது.



ஒரு நாட்டை பாதுகாக்க யானைப் படை , குதிரைப்படை , காலாட்படை இருப்பது போல் மாநபியை பாதுகாக்க தெளர் குகையில் நூலாம் படை மூலம் இறைவன் பாதுகாத்தான் என்பது நம்மை சற்று வியப்படையச் செய்கிறது !

சிலந்தியின் வலையை ஈக்கள் அதிவேகமாக மோதும்போது, அந்த வலை எவ்விதம் முறியாமல் விரிந்துகொடுக்கிறது என்பது குறித்து நீங்கள் வியந்ததுண்டா?

குறைந்த எடையும் விரிந்துகொடுக்கும் ஆற்றலும் கொண்ட பொருட்களுக்காகத் தேடும் பொறியாளர்கள் வெகு காலமாக சிலந்தியின் வலை கண்டு பொறாமைப்பட்டிருக்கின்றனர். என்றபோதிலும் இப்பொழுது, பிரிட்டிஷ் உயிரி சார்ந்த தொழில்நுட்ப ஆய்வாளர்கள், சிலந்தி வலையின் அசாதாரணமான தன்மைகளுக்குக் காரணமாயிருக்கும் பிறப்புக்கூற்றை தனித்திடும் ஒரு முறையை திட்டமிட்டிருக்கின்றனர்.

சிலந்தி தன் அடிவயிற்றுப் பகுதியில் இருக்கும் 7 வகையான சுரப்பிகளிலிருந்து மிக நுட்பமான துவாரங்கள் மூலம் நூலிழையை வெளிப்படுத்துகிறது

இந்தச் செயற்குறிப்புகளை ஒரு விசேஷமான பாக்டீரியாவில் ஊசி ஏற்றுவதன் மூலம், தாங்கள் பட்டு உற்படுத்தி செய்திட முடியும் என்று இவர்கள் உரிமைப்பாராட்டுவதாக தி டைம்ஸ் கூறுகிறது.

இந்தப் பொருட்கள் காவல்துறையினருக்கும், இராணுவத்தினருக்கும் மற்ற வியாபார உபயோகத்திற்கும் குண்டு துளைக்காத சட்டைகளைத் தயாரிக்க பயன்படுத்தும் வாய்ப்பு இருக்கிறது என்று உரிமைப் பாராட்டுகின்றனர்.

தொங்கு பாலத்தில் பயன்படுத்தப்படும் கம்பி வடங்கள் இதனை அடிப்படையாக வைத்து உருவாக்கப்பட்டன. மருத்துவத்துறையில் செயற்கை தசை நாண்கள் இதன் அடிப்படையில் உருவாக்கப்பட்டன. இது போன்ற இன்னும் பல கண்டுபிடிப்புகளுக்கு ஆதார அறிவை வழங்கி இருக்கிறது நாம் அற்பமாக கருதும் சிலந்தி

ஒரு பேச்சிக்கு ° .....சிலந்தி இழையை ஒரு பென்சில் தடிமன் அளவுக்கு சிலந்தி உருவாக்க முடிந்தால் அந்த இழைக் கொண்டு பறந்து கொண்டிருக்கும் போயிங் 747 ரக விமானத்தைக் கூட இழுத்து நிறுத்தி விட முடியும்

"அல்லாஹ்வையன்றி (மற்றவைகளைத் தங்களுக்கு ) பாதுகாவலர்களாக எடுத்துக் கொண்டவர்களின் உதாரணம் நூலாம் பூச்சி கட்டிய வீட்டை (த் தாங்கள் வசிக்க எடுத்துக் கொண்டவர்களின் உதாரணத்தை) ஒத்திருக்கின்றது வீடுகளில் எல்லாம் மிகக் பலவீனமானது நிச்சயமாக நூலாம் பூச்சியின் வீடுதான் அவர்கள் அறிந்து கொள்ள வேண்டுமே ( குர்ஆன் 29 : 41)

இத்தனை பலம் பொருந்திய சிலந்தி வலை இறைவன் வீடுகளில் மிக்க பலவீனமானதாக குறிப்பிடுகின்றான். காரணம் விஞ்ஞானம் எத்தனை பலமானதாக காட்டினாலும் அது பலவீனமானது என்றால் அல்லாஹ் பலம் பொருந்தியது என்று குறிப்பிடும் வஸ்துகள் எத்தனை பலம் பொருந்தியதாக இருக்கும் என்பதை நீங்கள் விளங்க வேண்டும் .

### அதிநவீன அறிவியலின் அற்புத கண்டுபிடிப்புகள் 13

( கான்கிரீட் அமைப்புகளில் தேங்காய் நார் பயன்பாடு )

உலகெங்கும் உள்ள பல நாடுகளை சேர்ந்த கட்டுமான பொறியியல் ஆராய்ச்சியாளர்கள் சூழலை பாதிக்கும் பல்வேறு கட்டிட பொருட்களுக்கு மாற்று வழிகளை ஆராய்ந்து வருகிறார்கள். அவர்களில் பலரும் இயற்கையில் உள்ள பல பொருட்களை உற்றுக்கவனித்து அவற்றிலிருந்து பல்வேறு வழிமுறைகளை பெறுவதாக குறிப்பிட்டுள்ளனர்.

## தேங்காய் மட்டை

அந்த வகையில், தென்னை மரத்திலிருந்து விழும் தேங்காய், அதன் மட்டையின் உடற்கூறு அமைப்பு காரணமாக உடையாமல் பாதுகாக்கப்படுவதை ஆய்வுக்கு எடுத்துக்கொண்டனர். அதில் அமைந்துள்ள அதிர்வுகள் தாங்கும் ஏணிகள் போன்ற உள்ளுறை அமைப்புகளை தங்கள் ஆய்வுகளில் அடையாளம் கண்டனர்.

அதன் காரணமாக, தேங்காய் கீழே விழும்பொழுது அதிர்ச்சி அலைகள், தேங்காய் முழுவதும் பரவலாக மாற்றப்பட்டு எந்த பகுதியிலும் தாக்கத்தை ஏற்படுத்தாமல் பாதுகாப்பதாக அறியப்பட்டது.

இணைப்பு கட்டுமான பொருள்

மேற்கண்ட உள்ளுறை அமைப்பை கான்கிரீட் கட்டுமானங்களில் பயன்படுத்தி உறுதியான கட்டிடங்களை உருவாக்க ஜெர்மனி பிரீபர்க் பல்கலைக்கழக கட்டிடக்கலை அறிஞர்கள் முயற்சி செய்தனர். கட்டுமானப் பொறியாளர்கள், உற்பத்தியாளர்கள் மற்றும் பல்கலை ஆய்வுக்குழுவினர் ஆகியோர் ஒன்றாக இணைந்து ஒருவகை இணைப்புக் கட்டுமான தொழில்நுட்பத்தை (Biological Design and Integrative Structures) உருவாக்கினார்கள்.

பாதுகாப்பு

அதாவது, பல்வேறு பாதிப்புகள் காரணமாக கட்டிடங்களில் ஏற்படும் அதிர்ச்சி அலைகளை பரவலாக சிதறடிக்கும் வகையில், மேற்கண்ட தொழில்நுட்ப முறைப்படி கான்கிரீட் கட்டிடங்கள் வடிவமைக்கப்பட்டால் பூமி அதிர்ச்சி, நிலச்சரிவு போன்ற இயற்கை பாதிப்புகளை பெருமளவு தடுக்க முடியும் என்பது அவர்களது நோக்கமாக இருந்தது.

இவ்வாறு, இயற்கையில் அமைந்துள்ள பல்வேறு கட்டுமானக் கூறுகளை அறிந்து அவற்றை நுணுக்கமாக ஆய்வு செய்து கட்டுமான பொருட்களை தயாரிப்பது மற்றும் கட்டமைப்புகளை வடிவமைப்பது போன்ற நிலைகளில் உலகமெங்கும் உள்ள கட்டிடக்கலை நிபுணர்கள் மற்றும் பொறியியல் வல்லுனர்கள் முயற்சி செய்து வருகின்றனர்.

நமது பகுதி ஆராய்ச்சி

மேற்கண்ட கட்டுமான தொழில் நுட்ப ஆராய்ச்சிகளின் ஒரு அம்சமாக நமது நாட்டின் உத்தரகாண்ட் மாநிலம் ரூர்க்கி இன்ஸ்டிடியூட் ஆப் டெக்னாலஜியின் கட்டுமான பொறியியல் மாணவர்கள் புதிய ஆய்வறிக்கையை சமர்ப்பித்துள்ளார்கள். அதாவது, கான்கிரீட் அமைப்புகளில் இரும்பு கம்பிகளுக்கு மாற்றாக தேங்காய் நாரை பயன்படுத்தி, எளிய பட்ஜெட்டில் பாதுகாப்பான கட்டிடங்களை அமைக்கும் முறையை தொழில்நுட்ப ரீதியாக அறிமுகப்படுத்தியுள்ளது குறிப்பிடத்தக்கது.

ஏற்கெனவே, தெற்காசிய நாடுகள் மற்றும் ஐரோப்பிய, அமெரிக்க நாடுகளில் கான்கிரீட்டில், இரும்பு கம்பிகளுக்கு பதிலாக மூங்கில் மரங்களை பயன்படுத்தும் (Bamboo Reinforced Concrete Construction) முறை பயன்பாட்டில் இருந்து வருவதும் இங்கே கவனிக்கத்தக்கது.

## அதிநவீன அறிவியலின் அற்புத கண்டுபிடிப்புகள் 14

( திமிங்கல முதுகுத்தண்டின் அமைப்பில் பாலம் )

இப்போது பயோமிமிக்ரி தொழில்நுட்பத்தைப் பயன்படுத்தி கட்டடக் கட்டமைப்பு பொறியியலில் காணப்படும் சில சிக்கல்களை பொறியாளர்கள் சரி செய்துள்ளனர்.

குவின்ஸ்லாந்தில் பிரின்சஸ்பேன் என்னும் இடத்தில் கட்டப்பட்டுள்ள சைக்கிள் மற்றும் நடைபாதை இழுவைப் பாலம் உலகிலேயே மிகப் பெரிய சூரிய ஒளி ஆற்றலில் இயங்கும் இழுவைப் பாலமாகும்.

சுவிட்சர்லாந்தில் உள்ள சுவிஸ் பெடரல் இன்ஸ்டிடியூட் ஆப் டெக்னாலஜி என்னும் நிறுவனம், சூழ்நிலைக்கேற்ப தன்னை மாற்றிக்கொள்ளும் திறன் கொண்ட இந்த இழுவைப் பாலத்தில் சில கட்டமைப்புப் பொறியியல் செயல்பாடுகளில் உயிரியக்க நகல் குணாதிசயங்களை இணைத்துள்ளது. இந்த பாலம் தனது பிரச்சனைகள் பற்றி தானே அறிந்து அவற்றை சரிசெய்து கொள்ளும் ஆற்றல் கொண்டதாக இருக்கிறது.

இதில் காணப்படும் முதுகெலும்பு கண்ணிகளின் கட்டமைப்புடன் கூடிய ஏணிப்படிகள், திமிங்கிலங்களின் முதுகுத் தண்டின் அமைப்பிலிருந்து கிடைத்த அறிவின் அடிப்படையில் உருவாக்கப்பட்டுள்ளன. இந்த இடைப்பூட்டு முதுகெலும்பு தண்டானது தன்னைத் தானே தாங்கிக் கொள்ளும் வகையில் உருவாக்கப்பட்டுள்ளது.



எல்லா இணைப்புகளும் முடிவுற்ற பின்னர் இந்த மாடிப்படி அமைப்பானது திமிங்கிலத்தின் முதுகெலும்பு அமைப்பு போன்று தொடர்ச்சியான ஒரு சுழல் மாடிப்படியாகத் தோற்றம் தருகிறது.

ஜாபிர் இப்னு அப்தில்லாஹ்(ரலி) அறிவித்தார்.

இறைத்தூதர்(ஸல்) அவர்கள் கடற்கரையை நோக்கி ஒரு படையை அனுப்பினார்கள். அந்தப் படையினருக்கு அபூ உபைதா இப்னு ஜர்ராஹ்(ரலி) அவர்களைத் தளபதியாக ஆக்கினார்கள். அவர்கள் (படையினர்) முந்தாறு பேர் இருந்தனர். அவர்களில் நானும் ஒருவனாயிருந்தேன். நாங்கள் புறப்பட்டோம்.

பாதி வழியிலேயே எங்கள் கையிருப்பில் இருந்த (பயண) உணவு தீர்ந்து போய்விட்டது. அபூ உபைதா(ரலி) அந்தப் படையின் (கைவசமிருந்த) கட்டுச் சாதங்கள் அனைத்தையும் ஒன்று திரட்டும் படி உத்தரவிட்டார்கள். அவ்வாறே அவை அனைத்தும் ஒன்று திரட்டப்பட்டன. இரண்டு பைகள் (நிறைய) பேரீச்சம் பழங்கள் சேர்ந்தன.

அபூ உபைதா(ரலி) அவற்றை எங்களுக்கு ஒவ்வொரு நாளும் சிறிது சிறிதாகக் கொடுத்து வந்தார்கள். இறுதியில், அவையும் தீர்ந்து போய்விட்டன. எங்களுக்கு (ஆளுக்கு) ஒவ்வொரு பேரீச்சம் பழம்தான் கிடைத்து வந்தது.

...இதை ஜாபிர்(ரலி) சொன்னபோது, இதைக் கேட்டுக் கொண்டிருந்த அறிவிப்பாளர் வஹ்ப் இப்னு கைஸான்(ரஹ்), 'ஒரு பேரீச்சம் பழம் எப்படி போதும்?' என்று கேட்டதற்கு, ஜாபிர்(ரலி), 'அதுவும் தீர்ந்து போன பின்புதான் அதன் மதிப்பை நாங்கள் உணர்ந்தோம்' என்று பதிலளித்தார்கள்..

பிறகு நாங்கள் கடல் வரை வந்து சேர்ந்து விட்டோம். அங்கு தற்செயலாக சிறிய மலை போன்ற (திமிங்கல வகை) மீன் ஒன்று கிடைத்தது. அதிலிருந்து (எங்களுடைய) அந்தப் படை பதினெட்டு நாள்கள் உண்டது.

பிறகு அபூ உபைதா(ரலி) அதன் விலா எலும்புகளிலிருந்து இரண்டு விலா எலும்புகளை பூமியில் நட்டு வைக்கும்படி உத்திரவிட்டார்கள். அவ்வாறே, அவை இரண்டும் நட்டப்பட்டன. பிறகு, ஒட்டகத்தை அதன் கீழே ஓட்டிச் செல்லும்படி உத்திரவிட்டார்கள். அவ்வாறே ஓட்டிக் செல்லப்பட்டது. அது (அந்தத் திமிங்கலத்தின்) விலா எலும்புகளின் கீழே சென்றது. ஆனால், அவற்றை அது தொடவில்லை. ஸஹீஹ் புகாரி : 2483.

## அதிநவீன அறிவியலின் அற்புத கண்டுபிடிப்புகள் 15

( இலைகளின் யுக்தியிலிருந்து சூரிய சக்தியை பெறுதல்)



தாவரங்கள் ஒளிச்சேர்க்கை மூலம் எப்படி உணவு தயாரிக்கிறது? என்ன வேதிவினை நிகழ்கிறது ?

நீங்கள் கேள்விப்பட்டதை கொஞ்சம் திருத்தி விபரமாக சொல்றேன்.

தாவரங்கள் பகலில் கார்பன் டை ஆக்சைடு எடுத்துக்கொண்டு ஆக்ஸிஜனை வெளியிடும். (இது உண்மைதான்)

தாவரங்கள் இரவில் ஆக்ஸிஜனை எடுத்துக்கொண்டு கார்பன் டை ஆக்சைடு வெளியிடும். (இது கொஞ்சம் சரி நிறைய தவறு)

மனிதன் தூங்கும் போது அமுக்கிர பேய் போன்ற உணர்வு ஆக்ஸிஜன் குறைபாட்டால் கார்பன் டை ஆக்சைடு அதிகம் எடுத்து கொள்வதால் வருகிறது (100% உண்மை)

இரவு நேரங்களில் மரத்தில் அடியில் தூங்கினால் இந்த பேய் அமுக்கிர உணர்வு ஏற்படும் (முற்றிலும் உண்மை. மேல் சொன்ன காரணம் தான்)

இவையெல்லாம் எந்தெந்த வேதிவினைப்படி நடக்கிறது எனப்பார்ப்போம்.

தாவரங்கள் தனக்கான உணவை எவ்வாறு தயாரிக்கிறது? இது இரண்டு ஸ்டெப் வேதிவினைகள். பெரும்பாலோருக்கு முதல் வினை தெரியும், இரண்டாவது வினை தெரியாது.

தாவரங்களின் ஒளிச்சேர்க்கை (Plant photosynthesis)

சூரிய ஒளி கொண்டு தாவரங்கள் காற்றில் உள்ள கார்பன் டை ஆக்சைடு, மற்றும் தரையில் உள்ள நீர் போன்றவற்றைக் கொண்டு தனக்கான உணவை தயாரிக்கிறது.

வினைப்பொருட்கள் (Reactants) - கார்பன் டை ஆக்சைடு மற்றும் நீர்.

சக்தி (Energy) - ஃபோடான்ஸ் (சூரிய ஒளி)

வினையூக்கி (Catalyst) - பச்சையம் (Chlorophyll)

விளைப்பொருட்கள் (Product) - குளுக்கோஸ் மற்றும் ஆக்ஸிஜன்

தாவரங்கள் தனக்கான உணவை தயாரிக்கும்போது துணை விளைப்பொருளாக வரும் ஆக்சிஜன் தான் நாம் சுவாசிக்க எடுத்துக் கொள்கிறோம்.

சரி, கார்பன் டை ஆக்சைடு மற்றும் நீரை, சூரிய ஒளியில் நாம் காட்டினால் இந்த வினை நடக்குமா? நடக்காது.

தாவரங்களில் உள்ள குளோரபைல் க்கு ஒரு முக்கிய பங்கு உண்டு. அவர் ஒரு பெரிய ஜாம்பவன் கீழே உள்ள அவரின் அமைப்பை பார்த்தால் புரியும்.

மனிதன், விலங்குகள் மற்றும் மரங்கள் எதுவாயினும் குளுக்கோஸ் ஒரு சக்தி பெட்டகம், அதனை சக்தியாக மாற்ற அடுத்து சில நடைமுறைகளை செய்யலாம்.

மரங்கள் இரவு நேரங்களில் என்ன செய்யும்?

குளுக்கோஸை ஆக்சிசனுடன் சேர்த்து மைட்டோகாண்டிரியா முன்னிலையில் உடைத்து கார்பன் டை ஆக்சைடு மற்றும் நீர் வெளியிடும் அதனுடன் ATP என்ற சக்தி கிடைக்கும். இந்த ATP அதன் வளர்ச்சிக்குக் பயன்படுத்திக் கொள்ளும்.

இந்த இடத்தில் தான் கொஞ்சம் குழப்பமாக இருக்கும். கவனமாக படிக்கவும்.

அப்போ மரம் எடுத்துக்கொண்ட கார்பன் டை ஆக்சைடு திரும்ப வெளியே விட்டுவிடுகிறதா?

இங்கு உற்பத்தி ஆகும் கார்டன் டை ஆக்சைடு மரங்கள் 20% தான் குறைந்த அளவே வெளிவிடுகின்றன, பகலில் இவை பெரும்பாலும் அடுத்த சுழற்சிக்கு பயன்படுத்திக் கொள்கின்றன,

இரவில் இந்த சுழற்சி நடக்கும் போது மரத்திலே செல்லுலோஸ் ஆக தங்கி விடுகின்றன, மனித உடலில் கொழுப்பு போல் மரங்களின் கார்பன் (செல்லுலோஸ்) இருக்க இதுவே காரணம்.

எனவே இரவு நேரங்களில் மரங்களுக்கும் ஆக்சிஜன் தேவைப்படும் கார்பன் டை ஆக்சைடு வெளியீடும் இருக்கும், இதன் காரணமாக தான் மனிதன் அமுக்கிர பேய் உணர்வு ஏற்படுகிறது.

இயற்கையின்/கடவுளின் படைப்பை கூர்ந்து பார்த்தால் அர்த்தமற்றதாக எதுவும் இருக்காது, அனைத்தும் வியப்பின் உச்சமே.

பயோமிமிக்ரி துறையில் நடந்துவரும் ஆராய்ச்சிகள், பயன்பாடுகள் மூலம் கட்டுமானப் பொருள் உற்பத்தி மற்றும் கட்டட வடிவமைப்புகளில் நிறைய மாற்றங்கள் நிகழ்ந்து வருகின்றன.

இலைகள், சூரிய சக்தியை பயன்படுத்தி 'போட்டோசிந்தஸிஸ்' எனும் முறை மூலம் தங்களது உணவை உற்பத்தி செய்வதுபோல் நாமும் சூரிய சக்தியைப் பயன்படுத்தி 'போட்டோவோல்ட்டாயிக் கருவிகளை உருவாக்கினோம்.

இப்போது, இன்னும் இயற்கைக்கு நெருக்கமாக இருக்கும் வகையில் சோலார் செல்களை உருவாக்கும் முயற்சியில் விஞ்ஞானிகள் ஈடுபட்டு வருகிறார்கள்.

தாவரங்களின் குளோரோபில்லுடன் கார்பன் பொருள்களை இணைத்து இன்னும் கூட எளிதான விலைகுறைந்த சோலார் செல்களை விஞ்ஞானிகள் உருவாக்கி வருகிறார்கள்.

தண்ணீர் ஜெல் அடிப்படையில் உருவாகி வரும் இந்த புதிய சோலார் மின்கலங்கள் "செயற்கை இலைகள்" என்றே அழைக்கப்படுகின்றன

படம் : -

போட்டோசிந்தவில் செயல்பாட்டின் அடிப்படையில் சூரியனிலிருந்து சக்தியை கிரகிக்கும் செயற்கை போட்டோவோல்டாயிக் வீட்டு கட்டுமானங்கள்.

وَعِندَهُ مَفَاحِشُ الْغَيْبِ لَا يُعْطَاهَا إِلَّا هُوَ وَيَعْلَمُ مَا فِي الْبُرِّ وَالْظُّحْرِ وَمَا تَسْأَلُونَ مِنْ نِعْمَةٍ إِلَّا عِنْدَهُ لَا حَاجَّةَ فِي ذَلِكَ وَالْأَرْضُ لَا رَطْبٌ وَلَا يَافِيسٌ إِلَّا فِي ذِكْرٍ مِّنْهُ

மறைவானவற்றின் சாவிக்கள் அவனிடமே இருக்கின்றன. அவற்றில் உள்ளவற்றை அவனையன்றி வேறெவரும் அறிய மாட்டார். நிலத்திலும், நீரிலும் உள்ளவைகளையும் அவன் நன்கறிவான். அவன் அறியாமல் யாதொரு இலையும் உதிருவதில்லை. பூமியின் (ஆழத்தில்) அடர்ந்த இருளில் (புதைந்து) கிடக்கும் (கடுகு போன்ற சிறிய) வித்தும், பசுமையானதும், உலர்ந்ததும் அவனுடைய தெளிவான (பதிவுப்) புத்தகத்தில் இல்லாமலில்லை. (குர்ஆன் : 6:59)

இப்போது மேற்கண்ட வசனத்தின் நுட்பத்தை கவனித்தீர்களா ?

### அதிநவீன அறிவியலின் அற்புத கண்டுபிடிப்புகள் 16

(தாமரை இலை தத்துவத்தில் கட்டுமானப் பொருட்கள் )

தாமரை இலையில் நீர் ஒட்டாமல் இருப்பதற்கு என்ன காரணம்?

நாம் தாமரை இலையின் மீது தண்ணீர் ஊற்றும் போது, அது அந்த நீர்த்துளிகள் இலையின் மீது ஒட்டுவதில்லை.எதனால் தாமரை இலையில் மட்டும் நீர் ஒட்டுவதில்லை என்று நீங்கள் யோசித்தது உண்டா?

ஏனெனில் தாமரை இலை மீது, மிக நுண்ணிய அளவில், கூர்மையான ஊசி போன்ற அமைப்புகள் உள்ளன. எனவே நீர்த்துளி, தாமரை இலையின் மீது வந்து விழும் போது, அந்தத் துளி, மூன்று நான்கு நுனிகளின் முகட்டில் படிகிறது.

தாமரை இலையில் இருக்கும் ஊசி போன்ற அமைப்புகள், மெழுகு போன்ற ஒரு பொருளினால் ஆனது.மேலும் தாமரை இலையில் இருக்கும் அந்த ஊசி அமைப்புகள் நீரை விலக்கும் தன்மையை பெற்றுள்ளதால் தான் தாமரை இலையில் தண்ணீர் ஒட்டாமல் முத்து போன்று தரையின் மீது விழுகின்றது.

இதனால் இலையில் படியும் அழுக்கை அகற்றி அதனை சுத்தம் இருக்க உதவுகிறது. பெரிதாக தானே எந்த முயற்சியும் செய்யாமல், லேசாக வீசும் தென்றல் காற்றில் கூட தாமரைக் கொடி மெல்ல வளைந்து கொடுத்து பூமியின் புவி ஈர்ப்பு சக்தி மூலம் தனது இலைகளில் படிந்துள்ள அசுத்தங்களைப் போக்கிக் கொள்கிறது.

லேசாக தூறல் விழும்போது கூட இதே மாதிரி, தாமரை இலையில் படிந்துள்ள அசுத்தங்கள் தானாகவே அகன்று விடுவதால், இலைகள் எப்போதுமே குளித்து சிலிர்த்திருக்கும் பெண் போன்று புத்தம் புதிதாகக் காட்சி தருகிறது.

இந்த மாதிரி, தன்னைத் தானே சுத்தம் செய்துகொள்ளும் திறன்கொண்ட புதுவகையான கண்ணாடிகள் , ஓடுகள், பெயிண்டுகள் ஆகியவை இப்போது உருவாக்கப்பட்டுள்ளன. இதன் காரணமாக இவற்றை சுத்தம் செய்வதற்கான சோப்புத் தண்ணீர் மிச்சமாகிறது. மனித உழைப்பும், அதற்காக ஆகும் செலவும் மிச்சமாகிறது. பராமரிப்பு செலவு மிச்சமாவதோடு, சேதமுற்ற பகுதிகளை எடுத்துவிட்டு புதிதாகப் பொருள்களை பொருத்தும் செலவும் மிச்சமாகிறது.

கட்டடங்கள் என்றென்றும் புத்தம் புதியதாகக் காட்சி தருவதோடு, அவற்றை புதுப்பிக்கும் செலவும் மிச்சமாகிறது.

சாதாரணமாக நாம் நினைக்கும் இலைகள் கட்டுமானத் துறைக்கு எடுத்துக் கொடுக்கும் இந்த அறிவியல் அறிவே இப்படி என்றால் இன்னும் இயற்கையில் நிறைந்துள்ள எண்ணற்ற பொருள்களில் புதைந்துள்ள அறிவுச்செல்வத்திலிருந்து நமக்கு கிடைக்க இருக்கும் நன்மைகளை நினைத்தால் மலைப்பாக இருக்கிறது.

وَعِندَهُ مَفَاحِشُ الْغَيْبِ لَا يُعْطَاهَا إِلَّا هُوَ وَيَعْلَمُ مَا فِي الْبُرِّ وَالْظُّحْرِ وَمَا تَسْأَلُونَ مِنْ نِعْمَةٍ إِلَّا عِنْدَهُ لَا حَاجَّةَ فِي ذَلِكَ وَالْأَرْضُ لَا رَطْبٌ وَلَا يَافِيسٌ إِلَّا فِي ذِكْرٍ مِّنْهُ

அவை அனைத்தையும் அவன் சூழ்ந்து அறிந்து கணக்கிட்டும் வைத்திருக்கின்றான்.

(குர்ஆன் : 19:94)

## அதிநவீன அறிவியலின் அற்புத கண்டுபிடிப்புகள் 17

(புவிஈர்ப்பு விசை செயல்பாட்டிற்கேற்ப செங்குத்தாக இயங்கும் பைக்)

கி.பி 16-ம் நூற்றாண்டில் தஞ்சாவூர் நாயக்கர்களால் ஆளப்பட்டது. அவர்கள் எலிசபெத் மகாராணியின் சமகாலத்தவர். ஆனால் நாயக்கர்கள் வருவதற்கு முன்பே தஞ்சையில் தஞ்சாவூர் பொம்மைகள் தயாரிக்கப்பட்டு வந்திருக்கின்றன.

தலையாட்டி பொம்மை என்பது ராஜா, ராணியை குறிக்கும். இந்த பொம்மைகள் அடிபகுதியில் எடை மிகுந்ததாகவும் மேல் பகுதி எடை குறைவானதாகவும் உருவாக்கப்படுவதால், இந்த பொம்மைகளை சாய்து தள்ளினாலும் கீழே விழாமல் புவிஈர்ப்பு விசை செயல்பாட்டிற்கேற்ப செங்குத்தாக இயங்கும்.

இது சர் ஐசக் நியூட்டன் புவியீர்ப்பு விசை கண்டுபிடிக்கப்பட்ட காலகட்டத்தை விட முன்னதாகவே இந்த பொம்மைகள் கண்டுபிடிக்கப்பட்டது. இவை வெறும் கூழ் மற்றும் களிமண்ணின் கலவை அல்ல. இது பண்டைய அறிவியலாகும்

## அதிநவீன அறிவியலின் அற்புத கண்டுபிடிப்புகள் 18

( நச்சுத்தன்மை அற்ற பெயிண்டு

வழக்கமாக மரச் சாமான்கள் மீது அடிக்கப்படும் பெயிண்டுகளில் பார்மால்டிஹைடு கலந்திருக்கும். இது ஒரு நச்சுத்தன்மை வாய்ந்த ரசாயனப் பொருள். இந்த பார்மால்டிஹைடுதான் பெயிண்ட்டை தளத்தில் ஒட்ட வைக்கும்.

இதனால் பெயிண்ட அடிக்கும் தொழிலாளியின் உடல் நலம் பார்மால்டிஹைடால் பாதிக்கப்படுகிறது. இந்தப் பிரச்சனைக்கும் இயற்கையில் இருந்து தீர்வு கிடைத்திருக்கிறது.

நீல மஸ்ஸல்ஸ் என்னும் ஒரு சிறிய கடல் வாழ் பிராணியிலிருந்து பெறப்பட்ட விஞ்ஞான அறிவு, நச்சுத்தன்மை அற்ற பெயிண்டுகளை உருவாக்க உதவியிருக்கிறது.

நீருக்கடியில் வாழும் நீல மஸ்ஸல்ஸ் என்னும் சிறிய கடல்வாழ் பிராணி ஒன்று எப்படி பாறைகள் மீது கெட்டியாக ஒட்டிக்கொள்கின்றன என்பதை ஆய்வு செய்தபோது, அதற்குக் காரணம், அவற்றின் கால்களில் உள்ள பைசல் சுரப்பிகளில் இருந்து சுரக்கும் மெல்லிய நூல்போன்ற உறுதியான எலாஸ்டிக் உணரிகளில் உள்ள பசையே என்று கண்டறிந்தனர் விஞ்ஞானிகள்.

இப்போது அந்த பைசல் பசையினை செயற்கையாக உற்பத்தி செய்து பெயிண்டுகளில் கலந்து விஷத் தன்மை இல்லாத மற்றும் பெயிண்ட் தளத்தில் நன்றாக ஒட்டும் பெயிண்டுகளை உருவாக்கியுள்ளனர்.

## அதிநவீன அறிவியலின் அற்புத கண்டுபிடிப்புகள் 19

(பல்லி போல ஒட்டி ஊறும் தொழில் நுட்பம்)

பல்லிகளுக்கு சிறப்பு பாதங்கள் உள்ளன, அவை கூரைகள் மற்றும் சுவர்கள் போன்ற மேற்பரப்புகளில் ஒட்டிக்கொள்ள உதவுகின்றன. பல்லிகள் இந்தப் பரப்புகளில் ஒட்டிக்கொள்ள அவற்றின் கால் பட்டைகளில் உள்ள நுண்ணிய அமைப்புகளால் ஏற்படுகிறது. இந்த கட்டமைப்புகள் செட்டே என்று அழைக்கப்படுகின்றன, அவை சிறிய முடி போன்ற அமைப்புகளாகும், அவை ஸ்பேட்டூலே எனப்படும் சிறிய கட்டமைப்புகளாக பிரிக்கப்படுகின்றன.

ஒரு பல்லி ஒரு மேற்பரப்பிற்கு எதிராக அதன் பாதத்தை அழுத்தும் போது, செட்டா மற்றும் ஸ்பேட்டூலா ஆகியவை மேற்பரப்புடன் தொடர்பு கொள்ளும் ஒரு பெரிய பரப்பளவை உருவாக்குகின்றன. இந்த அதிகரித்த மேற்பரப்பானது செட்டே மற்றும் மேற்பரப்புக்கு இடையில் வான் டெர் வால்ஸ் படைகள் போன்ற இடைக்கணிப்பு சக்திகளை உருவாக்குகிறது. பல்லி மேற்பரப்பில் ஒட்டிக்கொள்ள அனுமதிக்கும் ஒட்டுதலுக்கு இந்த சக்திகள் பொறுப்பு.

வேதியியல் பிணைப்புகள் போன்ற பிற வகை சக்திகளுடன் ஒப்பிடும்போது வான் டெர் வால்ஸ் படைகள் பலவீனமாக உள்ளன, ஆனால் மேற்பரப்புடன் தொடர்பு கொள்ளும் அதிக எண்ணிக்கையிலான செட்டாக்கள் இருக்கும்போது அவை குறிப்பிடத்தக்கதாக இருக்கும்.

இந்த பொறிமுறையானது பல்லிகள் தங்கள் உடல் எடையை ஆதரிக்கவும் செங்குத்து பரப்புகளில் நகர்த்தவும் அல்லது கூரையிலிருந்து தலைகீழாக தொங்கவும் அனுமதிக்கிறது.

துபாய் புரூஜ் கலிபா போன்ற கட்டிடங்களில் வெளிப்புறம் சுத்தம் செய்வதற்கு மேலிருந்து கயிறு கட்டி Softy பெல்ட் கட்டி தான் பணிபுரிகிறார்கள்.

இந்த ஒட்டும் தொழில் நுட்பத்தால் பல்லி போன்று செங்குத்தான சுவர்களில் ஒட்டிக் கொண்டு ஏற முடியும் என்பதாக பயோமிமிக்ரி துறை எதிர்பார்க்கிறது

## அதிநவீன அறிவியலின் அற்புத கண்டுபிடிப்புகள் 20

( பயோமிமிக்ரி செயல்பாடுகள் )

திமிங்கலத்தின் துடுப்பு அமைப்பில் காற்றாலையின் பிளேடு உருவாக்கப்படுதல்

புரூ திமிங்கலத்தின் துடுப்பு அமைப்பின் விமானத்தின் இறக்கைகள் அமைக்கப்படுதல்

ஆழ்கடல் மீன்கள் அமைப்பின் நீர் மூழ்கி கப்பல்கள் அமைக்கப்படுதல்

ஈபிள் டவர் அமைப்பதற்கு மனிதர்களின் தொடை எலும்பின் அமைப்பை ஆதாரமாக எடுத்துக் கொண்டது

சிறுத்தையின் வல்லமையிலிருந்து எடுக்கப்பட்ட பயோமிமிக்ரி டிசைன் ரோபாக்களில் பயன்படுத்தல்

பறவைகள் மற்றும் வெளவால்கள் போல கண்காணிப்பு கேமராக்கள் வானத்தில் சிறகுகளை அசைக்கின்றன.

கெக்கோ கால்களில் உள்ள சிறிய சிறிய முடிகள் ஒரு ரோபோ மென்மையான செங்குத்து மேற்பரப்பில் ஏற உதவுகின்றன.

மனித பற்களின் தாக்கம்-எதிர்ப்பு மேற்பரப்பு ஒளி மற்றும் நீடித்த விண்வெளி பொருட்களை ஊக்குவிக்கிறது.

யானையின் தும்பிக்கையை அடிப்படையாகக் கொண்டு ரோபோ கை ஒரு புதிய 'பயோமெகாட்ரானிக்' கையாளுதல் அமைப்பு. ஜெர்மன் பொறியியல் நிறுவனமான ஃபெஸ்டோவால் உருவாக்கி உள்ளது

பறவை மண்டை ஓடுகள் இலகுவான, வலிமையான கட்டிடப் பொருட்களை ஊக்குவிக்கின்றன

சூரிய சக்தியால் இயங்கும் பேட்-ஈர்க்கப்பட்ட உளவு விமானம்

பயோ-இன்ஸ்பைர்டு கம்ப்யூட்டர் பூனை மூளையில் இருந்து குறிப்புகளை எடுக்கிறது.

நிச்சயமாக, சமீபத்திய ஆண்டுகளில் கணினி தொழில்நுட்பம் மிகவும் முன்னேறியுள்ளது - ஆனால் சூப்பர் கம்ப்யூட்டர்களால் கூட இன்னும் மனித முகங்களை அடையாளம் காண முடியவில்லை, ஆனால் பூனைகளால் அடையாளம் காண முடியும். மிச்சிகன் பல்கலைக்கழகம் ஒரு அறிவார்ந்த கணினியை உருவாக்க பூனை மூளையை ஆய்வு செய்ய முடிவு செய்தது.

பயோமிமிக்ரி எங்கிருந்து உருவானது ? இயற்கையிடமிருந்து !

இயற்கை என்பதை சற்று குழப்பமாக விவரிக்கிறேன். இயற்கை என்னும் பதத்தை தானாகவே தோன்றியது எனக் கூறுகிறார்கள் இயற்கை என்பது நம்மைப் பொறுத்தவரை நமக்கு முன்னர் உருவானது. நமக்காக உருவானது. தற்போது இறைவனின் பார்வையில் இயற்கை என்பது நமது தேவைக்காக அவன் செயற்கையாக உருவாக்கியதே இயற்கை.

செயற்கையா ? குழம்பியிருப்பீர்கள் என எண்ணுகிறேன். ஏன் இப்படி ஆரம்பம் என்றால் குழப்பத்திலிருக்கும் ஒருவருக்குத்தான் விடையறியும் ஆவல் பிறக்கும் என்கிறது மனித மன உளவியல் புத்தகங்கள்.



ஒவ்வொரு உயிரினமும் இயற்கைக்கு உகந்த வாழ்வியலுக்காக படைக்கப்பட்டது. இயற்கையின் சூழலில் மாற்றங்கள் ஏற்படும்போது தகவமைத்துக்கொண்ட உயிரினங்கள் வாழும். இயலாதவை மரித்துப் போகும். டையனோசர் மாதிரி. இந்த இயற்கைக்கு மாற்றமான சூழல்தான் செயற்கை என்கிறோம்.

இயற்கை என்பது அனைத்து உயிரினங்களையும் கட்டுப்படுத்தும் ஒரு கட்டுப்பாடற்ற மிகவும் சக்தி வாய்ந்த அமைப்பு.

அனைத்து உயிர்களின் தேவைகளையும் அறிந்து அதற்கேற்றவாறு உயிரின சூழலை உருவாக்குகிறது.

சூழியல் மண்டலங்களை நாம் எத்தனை பிரிவுகளாக பிரித்தாலும் அவையாவும் இயற்கையின் கட்டுப்பாட்டில் உள்ளது.

ஆக அனைத்து உயிரினங்களின் அமைப்பும் வாழ்வியல் சூழல் இதிலிருந்து தான் பாயோமிமிக்ரி என்ற பெரிய ஆய்வு தொடர்கிறது

பூமியில் ஊர்ந்து திரியக் கூடியவைகளும், தன்னுடைய இரு இறக்கைகளால் (ஆகாயத்தில்) பறக்கக் கூடியவைகளும் உங்களைப் போன்ற (உயிருள்ள) படைப்புகளே (சமுதாயங்களே) அன்றி வேறில்லை. (குர்ஆன் : 6:38)

இயற்கை பேரிடர்கள் என்ற வார்த்தைகளை நாம் கேள்விப் பட்டிருப்போம். இடர் என்றால் துன்பம். பேரிடர் என்றால் பெருந்துன்பம். இயற்கை பேரிடர் என்பதை ஒவ்வொருவர் எடுத்துக்கொள்ளும் அர்த்தம் வேறு. இதனை இயற்கையால் ஏற்படும் பேரிடர் என கூறுவர். ஆனால் உண்மையில் இயற்கைக்கு ஏற்பட்ட பேரிடர் என்றே கூற வேண்டும்.

ஏனெனில் எதையும் சற்று வித்தியாசமான கோணத்தில் ஆராய்வோம். கேள்விக்கு வருவோம்.

இயற்கையானது சமநிலை தவறும் பட்சத்தில் இயற்கைக்கு ஏற்படும் பிரச்சனையே இது. இதனை சரிபடுத்திக் கொள்ள அது எடுக்கும் முயற்சிகள் மற்ற உயிரிகளைப் பாதிக்கின்றன. இயற்கை தன்னை சமநிலைப்படுத்த தனக்கு ஏற்பட்ட இடரை நீக்க முயற்சிப்பதே இயற்கை பேரிடர்.

## உங்களை அறியாத நீங்கள் 1

### ( மனதின் சக்தி 1 )

லண்டன் நகரத்தில் ஒரு பெண் வாழ்ந்து வந்தார். அங்குள்ள கால நிலைக்கு ரோஜா மலர்கள் நன்கு வளருவது போலவே அவை எல்லோருக்கும் பிடிக்கும். ஆனால் இந்த பெண்ணிற்கு ரோஜா மலர்கள் என்றாலே அலர்ஜி.

ஒரு ரோஜாப்பூ அருகிலிருந்தாலே இவர் கண்களிலிருந்து கண்ணீர் வரும். தும்மல் வரும். ரொம்பவும் கஷ்டப்படுவார். அதனால் இவர் ரோஜா மலர்கள் அருகில் செல்லாமல் தள்ளி இருந்தார்.

இந்த சூழ்நிலையில் ஒரு நாள் அவருடைய ஆபீசில் ஒரு மீட்டிங்கில் கலந்து கொள்ளச் சென்றார். அந்த மீட்டிங் அறைக்குள் நுழைந்தவுடன் அவருக்கு ஒரே அதிர்ச்சி. ஒரு பெரிய டேபிளில் நூற்றுக்கணக்கான ரோஜா மலர்களை வைத்து அலங்கரித்திருந்தார்கள்.

'ஒரு பூ அருகில் இருந்தாலே இவரால் இருக்க முடியாது. இப்போது மீட்டிங்கை அட்டென்ட் செய்ய முடியாதே. இவ்வளவு பூக்கள் மத்தியில் நாம் எப்படி மீட்டிங்கை அட்டென்ட் செய்யப் போகிறோம்' என்று பயந்தார்.

ஆனால் வேறு வழி இல்லாமல் அவருக்கு ஒதுக்கப்பட்ட இடத்தில் சென்று அமர்ந்தார். பூக்களைப் பார்த்ததுமே அவருக்கு கண்களில் இருந்து நீர் வந்ததோடு தும்மலும் வந்தது. முகமெல்லாம் சிவந்து விட்டது.

மீட்டிங் இன்னும் ஆரம்பிக்கப்படவில்லை. இந்த சூழ்நிலையில், பின்னாலிருந்த ஒருவர் எழுந்து வெளியில் செல்கின்ற போது 'இந்த பூக்களைப் பாருங்கள் நிஜமான பூக்கள் போலவே இருக்கின்றன' என்று வியந்தபடி கூறிக்கொண்டே சென்றார்.

அப்பொழுதுதான் இவருக்கு தெரிந்தது அந்த பூக்கள் உண்மையான பூக்கள் அல்ல, காகிதத்தில் செய்யப்பட்ட செயற்கை மலர்கள் என்று.


'இந்த காகித பூக்கள் எப்படி எனக்கு அலர்ஜியை ஏற்படுத்த முடியும்' என இவர் நினைத்த விநாடியே அவருடைய அலர்ஜிக்குண்டான அறிகுறிகள் அனைத்துமே மறைந்து விட்டன.

இது தான் நம் மனதின் சக்தி! "ஒரு விஷயத்தை நாம் எப்படி எடுத்துக்கொள்கிறோம் என்பதை பொறுத்தே அது நம்மை பாதிக்கும்."

உங்கள் மனம் ஒரு காரியத்தை உங்களுக்கு அழகாக காண்பித்து விட்டது. ( குர்ஆன் 12 :18 )

## உங்களை அறியாத நீங்கள் 2

மனதின் சக்திகளை விளக்க முடியுமா? – 2



மனதின் சக்தியை விளக்க இதை விட ஒரு சான்று இருக்குமானு யோசிக்க வைக்கிற விஷயம். படியுங்கள் , உங்களை இது ஆச்சரியப் படுத்தலாம்.

ஒரு பிரபலமான மகப்பேறு மருத்துவமனையில் நடந்த உண்மை சம்பவம் இது. 38 வாரங்கள் தாண்டியும் பிரசவ வலி வராத ஒரு கர்ப்பிணி பெண் தன் கணவரோடு வந்திருந்தார். அவரை மருத்துவமனையில் சேர்த்து, பிரசவத்தை தூண்ட மருந்து கொடுத்தனர் மருத்துவர்கள்.

இரண்டு நாட்களாக முயற்சித்தும் எந்த வித எதிர்செயலும் இல்லை. ஸ்டெதஸ்கோப் வைத்து குழந்தையின் இதய துடிப்பை அறிய முனைந்த மருத்துவர் முகத்தில் கவலை ரேகை ஒடுகிறது. காரணம், குழந்தைக்கு இதய துடிப்பே இல்லை.

மூத்த மருத்துவரிடம் ஆலோசிக்க ஒட்டம் எடுக்கிறார். அறுவை சிகிச்சை செய்து குழந்தையை வெளியே எடுத்தால் தாயையும் சேயையும் காப்பாற்றலாம் என முடிவு செய்கிறார்கள் மருத்துவர்கள்.

அவசர அவசரமாக ஆயத்தம் செய்து சி செக்ஷன் செய்து பார்த்தால்..... கடைசியில் வயிற்றில் குழந்தையை காணோம். சிறிது நேரம் குழம்பிய மருத்துவர்களுக்கு தெளிவானது. இது மாய கர்ப்பம் என்று.

மாய கர்ப்பமா ?! அப்படின்னா என்னன்னு கேக்குறீங்களா?

குழந்தை வரம் வேண்டும் என மிகவும் ஏங்கி தவிக்கும் ஒரு சில பெண்களுக்கு (அதாவது 22,000ல் ஒருவருக்கு) மாய கர்ப்பம் ஏற்படும்.

அதாவது, அவர்களது மூளை "எனக்கு குழந்தை வேண்டும், குழந்தை வேண்டும்" என்று ஏங்கி ஏங்கி அக்கம்பக்கத்தில் இருப்பவர்கள், "என்ன உண்டாகி இருக்கீங்களா ? " என்று அடிக்கடி கேட்டு, உட்படுத்தும் மன அழுத்தம் தாங்காமல் ஒரு கட்டத்தில் "ஆம், நான் கர்ப்பம் தரித்திருக்கிறேன்" என்று கற்பனை செய்து கொண்டு அதையே ஆணித்தரமாக நம்பி விடும்.

இப்போது தான் நம்பிய அந்தக் கர்ப்பத்தை மனம் தனக்குத் தானே வடித்துக் கொள்ளும், இதனால் கர்ப்பகாலத்தில் ஏற்படும் அனைத்து சமிக்ஞைகளும், உடல் மாற்றங்களும் நிகழும்.

மாதவிடாய் நின்று, தலைச்சுற்றல், வாந்தி ஏற்படும். பிடித்த உணவு பிடிக்காமல் போகும். வீட்டிலேயே பரிசோதித்து பார்க்கும் at home pregnancy test செய்தாலும் சரி, ரத்த பரிசோதனை செய்து பார்த்தாலும் சரி, கர்ப்பமாக இருப்பதாகவே காண்பிக்கும்.

மீயொலி அலகீடு செய்து பார்த்தால் ஒழிய ஒரு சந்தேகமும் எழாது. அவ்வளவு ஏன் அப்படியே விட்டு விட்டால் நாளடைவில் குழந்தை உதைப்பதை போன்ற உணர்வுகள் கூட ஏற்படும். கர்ப்பம் தரித்தது போல வயிறும் பெருத்து விடும்.

இந்த மாய கர்ப்பம் எனப்படும் pseudocyesis (அ) phantom pregnancy பெண்களை குழந்தை பெற்றுக் கொள்ள பெரிதும் நிர்ப்பந்திக்கும் வளர்ந்து வரும் நாடுகளில் அதிகமாக உள்ளதாம்.

ஏறத்தாழ கி.மு. 300-ல் இருந்தே இந்த பொய்க் கர்ப்பம் காணப்பட்டது என்பதை கிரேக்க மருத்துவர் ஹிப்போக்ரட்டீஸின் குறிப்பேடுகள் கூறுகின்றன.

1555 -ம் ஆண்டில் இங்கிலாந்து நாட்டு ராணியான முதலாம் மேரி (Bloody Mary) தனது 37-வது வயதில் தான் கருத்தரித்தாக பிரகடனம் செய்கிறார். என்றாலும் அவருக்கு இருந்தது, மாய கர்ப்பம்


'Pseudocyesis' ( ஸ்யூடோசயிசிஸ் ) என்ற பொய்யான கருத்தரித்த நிலைதான், இறுதிவரை அவருக்குக் குழந்தை பிறக்கவேயில்லை என்கிறது வரலாறு.

இந்த நிகழ்வுகளில் மனதின் சக்தியை நீங்கள் உணர முடிகிறதா ?

..."உங்கள் மனம், ஒரு (தவறான) விஷயத்தைச் செய்யும்படி அது உங்களைத் தூண்டிவிட்டது. ஆகவே, (எவரையும் குறைகூறாது) சகித்துக் கொள்வதே மிக்க நன்று. (குர்ஆன் : 12:83)

### உங்களை அறியாத நீங்கள் 3

நீங்கள் நினைப்பதை விட உங்கள் ஆழ்மனம் (SUBCONSCIOUS) மிகவும் புத்திசாலி என்பது உங்களுக்கு தெரியுமா ?



உணர்வது ( Conscious ) - நனவு மனம்

உணர்வற்றது ( Un conscious )- நனவிலி மனம்

உணர்வுக்கு முற்பட்டது ( Sub Conscious )- ஆழ்மனம்

என்று மனதை 3 தளங்களாக சிக்மண்ட் ஃப்ராய்ட் என்னும் மன ஆய்வாளர் பிரித்தார்

நனவு மனதினை விட (அதாவது இயல்பாக நிலையில் உள்ள மனம்) ஆழ்மனம் மிகவும் முக்கியத்துவமுடையதாக உளவியல் மருத்துவர்களால் கருதப்படுகிறது. காரணம் மனிதனின் ஆழ்மனம் அவனது நினைவுகளில் சேகரிக்கப்படுகின்ற தரவுகளையும் அவனது நிறைவேறாத ஆசைகளையும் தன்னுள் தேக்கிவைத்துக்கொள்கிறது.

இவ்வாறு தேக்கி வைக்கப்படுகின்ற உணர்வுகள், கனவுகள், ஆசைகள், நிகழ்வுகள் அனைத்தும் அவ்வப்போது மனிதனின் அன்றாட வாழ்க்கையில் பெரும்பாலும் தாக்கத்தை ஏற்படுத்துகின்றன என்று உளவியல் மருத்துவர்கள் கருத்துத் தெரிவிக்கின்றனர்.

உளவியல் பேரறிஞரான சிக்மண்ட் ஃப்ராய்ட் முதன் முதலாக இந்த ஆழ்மனத்தின் (Subconscious) செயல்பாடுகளைக் குறித்து பரிசோதனை செய்தார். மனிதனது ஆழ்மனம் விருப்ப நிறைவேற்றக் கருவியாகச் செயல்படுகிறது எனத் தனது முடிவினையும் அறிவித்தார்.

அவரைத் தொடர்ந்து மருத்துவ உலகில் உளவியல் மருத்துவர்கள் மனிதனது ஆழ்மனத்தின் செயல்பாடுகளைக் குறித்து அலசத் தொடங்கினர். மனிதனது ஆழ்மனத்தின் தரவுகளே ஒருவரது மனஅழுத்தத்திற்கும் மன மகிழ்ச்சிக்கும் காரணமாகிறது.

மனிதனது ஆழ்மனத்தில் அவனது நிறைவேற்றாத ஆசைகள், குழந்தைப்பருவத்தில் பூர்த்தியாகாத உணவு கூட தரவுகளாகச் சேகரிக்கப்பட்டு வைக்கப்படுகின்றன.

குழந்தைப் பருவத்தில் பூர்த்தியாகாத உணவு (தாய்ப்பால்) கூட வளர்ந்த பின்பு அவனது மன அழுத்தத்திற்கும் நடத்தைகளுக்கும் காரணங்களாக மாறிவிடுகின்றன. இத்தகைய நடத்தை முறைகள் சமூக ஒழுங்கீனங்களுக்கும் வழிவகுக்கும் எனவும் உளவியல் மருத்துவர்கள் முடிவுகூறுகின்றனர். இதையே இஸ்லாம் கூறுவது

இப்பனு அப்பாஸ் (ரலி) அவர்கள் கூறியதாவது: ஹம்ஸா (ரலி) அவர்களின் புதல்வியை மணமுடித்துக்கொள்ளும்படி நபி (ஸல்) அவர்களிடம் கருத்துத் தெரிவிக்கப்பட்டது.

அதற்கு நபி (ஸல்) அவர்கள் "அவர் எனக்கு (திருமணம் செய்ய) அனுமதிக்கப்பட்டவர் அல்லர். ஏனெனில், அவர் என் பால்குடிச் சகோதரரின் மகளாவார். மேலும், இரத்த உறவால் எந்த உறவுகளெல்லாம் (மணமுடிக்கத் தகாத) நெருங்கிய உறவுகளாக ஆகுமோ, அந்த உறவுகளெல்லாம் பால்குடி உறவாலும் நெருங்கிய உறவுகளாக ஆகிவிடும்" என்று கூறினார்கள். ( முஸ்லிம் 2864 )

மனிதனது மனதை நன்று அறிந்து வைத்திருப்பதாகப் பொதுவாக நம்பிக் கொண்டிருக்கிறோம். ஆனால் இந்த நம்பிக்கை பெரும்பாலும் பொய்யாகி விடுகிறது.

மனிதனது மூளையானது புதிர்களைக் கண்டுபிடிக்க முற்படும்போது, சொற்களைப் படிக்கும் போது நமது கட்டுப்பாட்டில் இருக்கும். ஆனால் நடைபயிற்சி செய்யும் பொழுது, மற்றவர்களுடன் பேசும்போது நம் நனவு ( Conscious ) மனத்தினைத் தாண்டி வேறு எண்ணங்களும் நமது சிந்தனைக்குள் தோன்றுவதைப் பார்க்க முடிகிறது.

உடல்நிலை குறைவு ஏற்படும்போது நம்மால் முடியாது என்று நினைக்கின்ற செயல்களைக்கூட மிக எளிதாக நம்மையறியாமல் செய்து விடுவதைப் பார்க்க முடிகிறது.

கைகளில் அடிப்பட்டு தூக்க முடியாமல் கிடக்கும் நோயாளி கூட அவருக்குத் திடீரென்று ஆபத்து வருகிற சமயத்தில் தன்னை அறியாமல் தன்னைக் காத்துக் கொள்கிறார். இத்தகைய செயல்பாடுகள் அனிச்சையாக நடைபெறுகிறது என்றும் மருத்துவர்கள் கூறுவர். அனிச்சை செயல்களைத் தாண்டியும் இங்கு செய்ய முடியாத காரியம் ஒன்று செய்யப்படுகிறது.

ஒருவர் மயங்கிக் கிடக்கும்போது அவரிடம் பிரான்சின் தலைநகரம் எது என்று கேட்டால் அதற்கு, மயக்க நிலையினையும் தாண்டி அவருடைய சிந்தனையில் பாரிஸ் என்று பதில் வரும். சில சமயங்களில் வாய்விட்டுக் கூட அந்த நபர் தனது பதிலைக் கூறிவிடுகிறார்.

இவ்வாறு நான் எப்படி செய்தேன், எப்படி பேசினேன் என்று எனக்கே தெரியவில்லை. ஏன் நான் அவனை வெறுக்கிறேன் என்று எனக்கே தெரியவில்லை என்று பலர் கூறுவதைப் பார்க்க முடியும். இத்தகைய செயல்பாடுகளுக்கு ஆழ்மனத்தில் தேக்கி வைக்கப்பட்டிருக்கின்ற தரவுகளே காரணமாக அமைந்துவிடுகின்றன.

ஏதோ ஒரு நேரத்தில் சாதாரணமான தனது மகிழ்ச்சிக்குத் தடையாக இருந்த நபரைக் குறித்த நினைவுகூட தற்போதைய வாழ்க்கையில் மிகப் பெரிய எதிரியாக பாவனை செய்வதற்கு அடிப்படைக் காரணமாக அமைகிறது என்று மருத்துவர்கள் கண்டுபிடித்துள்ளனர்.

மனிதனது மனக்குறைகளும், விருப்பங்களும் அன்றாட வாழ்க்கையில் தலையை நீட்டி சூழ்நிலையை மாற்றி விடுகின்றன என்பதே ஆழ்மனத்தில் வலிமையாகக் கருதப்படுகிறது.

யாகூப் அலை அவர்கள் தன் சிறு பாலகன் யூஸூப் (அலை) அவர்களை ஓநாய் தின்றதாக சொன்ன தன் மற்ற மகன்களிடம் இவ்வாறு சொன்னார் "உங்கள் மனம் ஒரு தீய காரியத்தை உங்களுக்கு அழகாக காண்பித்து விட்டது அவ்வாறே நீங்களும் செய்தும் விட்டீர்கள் ( குர்ஆன் 12 : 18 )

ஸாமிரி தங்க காளைக் கன்று சிலையை செய்து அதனை இயக்குவதற்கு ஜிப்ரீல் அலை அவர்களின் காலடி மண்ணை அதனுள் எறிந்து இப்படி செய்யும்படி என் மனம் எனக்கு அழகாகக் காண்பித்தது என்றான். ( குர்ஆன் 20 : 96 )

சுலைகா தவறான காரியத்திற்காக நபி யூஸுப் அவர்களை அழைத்த போது , "என் இறைவன் அருள் புரிந்தாலன்றி மனித மனம் பாபம் செய்யும்படி தூண்டக் கூடியதாகவே இருக்கிறது" என்றார்கள்.குர்ஆன் 12 : 53

#### உங்களை அறியாத நீங்கள் 4

மனித எண்ணங்களை எழுத்துக்களாக மாற்றும் அறிவியல் தொழில் நுட்பத்தை அதிநவீன விஞ்ஞானம் கண்டுபிடித்துள்ளதாக இந்த பதிவு விவரிக்கிறது. ஆனால் திருக்குர்ஆனில் இறைவனோ

لَا إِلَهَ إِلَّا هُوَ يُدَبِّرُ الْأُمُورَ ۚ لَهُ الْغُيُوبُ ۚ مَا يَشَاءُ مَا يَدْعُهُ بِهِ قَوْلُهُ ۚ وَمَا يُدْعَىٰ بِهِ قَوْلُ الْمَلَائِكَةِ وَهُوَ الْعَلِيمُ بِذَاتِ الصُّدُورِ

(இந்தப் பாவிதான் தங்கள் தீய எண்ணங்களை) அல்லாஹ்வுக்கு மறைப்பதற்காக (அவற்றைத்) தங்கள் உள்ளங்களில் (வைத்து) மடித்து மறைக்கக் கருதுகின்றனர் என்பதை (நபியே! நீங்கள்) அறிந்து கொள்ளுங்கள். (நித்திரைக்குச் செல்லும்போது) அவர்கள் தங்கள் போர்வையைக் கொண்டு தங்களை மறைத்துக்கொள்ளும் சமயத்தில் (தங்கள் உள்ளங்களில்) அவர்கள் மறைத்துக் கொள்வதையும் (அதற்கு மாறாக) அவர்கள் வெளியிடுவதையும் அவன் அறிகிறான் என்பதை நீங்கள் அறிந்து கொள்ளுங்கள். நிச்சயமாக அவன் உள்ளங்களில் உள்ள (ரகசியங்கள்) அனைத்தையும் நன்கறிந்தவன்.(குர்ஆன் : 11:5)

يُولِجُ اللَّيْلَ فِي النَّهَارِ وَيُؤَخِّرُ اللَّيْلَ فِي النَّهَارِ ۚ وَهُوَ عَلِيمٌ بِذَاتِ الصُّدُورِ

அவனே, இரவைப் பகலில் புகுத்துகின்றான்; பகலை இரவில் புகுத்துகின்றான். மனதிலுள்ள எல்லா எண்ணங்களையும் அவன் நன்கறிவான். (குர்ஆன் : 57:6)

وَلَقَدْ خَلَقْنَا الْإِنْسَانَ وَنَعْلَمُ مَا تُوَسُّوهُمْ بِهِ نَفْسًا وَنَذَرُ الْإِنْسَانَ مِنْ ذُلٍّ أَلَمْ يَلِدْ وَيُحْ

நிச்சயமாக நாம்தான் மனிதனை (முதன் முதலாகவும்) படைத்தோம். அவன் மனதில் உதிக்கும் எண்ணத்தையும் நாம் அறிவோம். பிடரியிலுள்ள இரத்த நரம்பைவிட நாம் அவனுக்கு மிக சமீபமாகவே இருக்கின்றோம். (குர்ஆன் : 50:16)

وَمَا تَكُنْ فِي شَأْنٍ وَمَا تَتْلُو مِنْهُ مِنْ قُرْآنٍ وَلَا تَعْلَمُ مِنْ عَمَلٍ إِلَّا إِذَا دَعَاكَ كَمْ تُنَادِيهِمْ ۚ إِذْ تُلَوِّصُونَ فِيهِ ۚ وَمَا يُعْزَبُ عَنْ رَبِّكَ مِنْ مَرْفَاقٍ ۚ فِي الْأَرْضِ وَلَا فِي السَّمَاءِ وَلَا الْأَرْضِ مِنْ دُونِ ذَٰلِكَ ۚ وَلَا تَكُنْ إِلَّا فِي كِتَابٍ مُبِينٍ

நீங்கள் எந்த நிலையில் இருந்தாலும், "குர்ஆனிலிருந்து நீங்கள் எதை ஓதினாலும், நீங்கள் எந்தக் காரியத்தை செய்தாலும், நீங்கள் அவற்றில் ஈடுபட்டிருக்கும்போது நாம் கவனிக்காமல் இருப்பதில்லை. பூமியிலோ, வானத்திலோ உள்ளவற்றில் ஓர் அணுவளவும் (நபியே!) உம் இறைவனுக்குத் (தெரியாமல்) மறைந்து விடுவதில்லை. இதை விடச் சிறியதாயினும் அல்லது பெரிதாயினும் விளக்கமான அவன் புத்தகத்தில் பதிவு செய்யப்படாமல் இல்லை. (குர்ஆன் : 10:61)

நினைவுகளை எழுத்துக்களாக மாற்றும் தொழில்நுட்பம் பற்றிய கானொளி

#### உங்களை அறியாத நீங்கள் 5

(பென்சீன்)

வரலாற்றில் மாபெரும் படைப்புத் திறன் வாய்ந்த அறிவியலறிஞர்கள் பலர், ஆழ்மனத்தின் உண்மையான முக்கியத்துவத்தை உணர்ந்திருந்தனர்.

எடிசன், மார்க்கோனி, ஜன்ஸ்டீன், மேரி கியூரி மற்றும் பலர், தாங்கள் படைத்த மாபெரும் சாதனைகளுக்குத் தேவையான உள்நோக்கையும் செய்துட்ப அறிவையும் பெற ஆழ்மனத்தைப் பயன்படுத்தியுள்ளனர். ஆழ்மனத்தின் சக்தியை நடைமுறையில் செயல்படுத்தும் திறன், பெரும் அறிவியலாளர்களின் வெற்றியைத் தீர்மானிக்கும் மிக முக்கியமான ஒரு காரணி

இதற்கான மிக அற்புதமான எடுத்துக்காட்டுகளில் ஒன்று, பிரபலமான வேதியியல் வல்லுனர் ஃப்ரெட்ரிச் வான் ஸ்ட்ராடானிட்ஸின் (Fredrich Kekule). வாழ்க்கையில் காணப்படுகிறது.

ஜெர்மானிய வேதியியல் அறிஞர் ப்ரெட்ரிச் கெகுலே வான் ஸ்ட்ராடானிச் (Fredrich Kekule) பென்சீன் என்னும் ஹைட்ரோ கார்பனின் வேதியல் அமைப்பைப் புரிந்து கொள்ள நீண்ட காலமாகப் போராடிக் கொண்டிருந்தார். இப்புகிறைச்



சமாளிக்க முடியாமல், களைத்து, முழுவதுமாகச் சோர்வடைந்த ஸ்ட்ராடானிட்ஸ், பிரச்சனையைத் தன் ஆழ்மனத்திடம் ஒட்டுமொத்தமாக ஒப்படைத்தார்.

ஒரு நாள் குதிரை பூட்டிய வண்டியில் இதைப் பற்றிய சிந்தனையிலேயே அவர் தூங்கிவிட்டார். அவருடைய ஆழ்மனம் அவருடைய வெளிமனத்திற்கு ஒரு திடீர் யோசனையை வழங்கியது. அந்தத் தூக்கத்தில் அவருக்கு ஒரு கனவு வந்தது. அந்தக் கனவில் ஒரு பாம்பு தன் வாலைத் தானே கடிப்பதாக அவர் கண்டார். அப்படி கடிக்கும் போது ஏற்பட்ட ஒரு வளையம், அணுக்கூட்டச் சங்கிலியாக மாறி ஒரு சுற்றும் வளையமாக (Rotating ring) உருமாறியது.

உடனே, அந்த விஞ்ஞானி தூக்கிவாரிப் போட்டு எழுந்தார். பென்சீனின் அணுக்கூற்றின் வடிவம் கார்பன் அணுக்களின் அறுகோணம் (Hexagonal Shape) என்பதை அவர் உணர்ந்தார்.


இச்சேர்மத்தில் ஆறு கார்பன் அணுக்களும் ஆறு ஹைட்ரஜன் அணுக்களும் உள்ளன. ஸ்ட்ராடானிட்ஸ் இப்பிரச்சனையால் தொடர்ந்து குழப்பத்தில் இருந்தார். அவருடைய அனைத்து முயற்சிகளும் எந்த முடிவுக்கும் இட்டுச் செல்லாதது போல் அவருக்குத் தோன்றியது.

தன் வாலைத் தன் வாயில் கவ்வியபடி ஒரு வளையத்திற்குள் சுற்றிக் கொண்டிருந்த ஒரு பாம்பின் உருவம் அவருக்குத் தோன்றியது. அவருடைய ஆழ்மனத்திலிருந்து வந்த இச்செய்தி, அவர் தன் ஆய்வை வேறொரு திசையில் எடுத்துச் செல்ல அவரை ஊக்குவித்தது.

விரைவில், அவர் நீண்ட காலமாகத் தேடிக் கொண்டிருந்த விடை அவருக்குக் கிடைத்தது. அதுதான் பென்சீன் வளையம் என்றழைக்கப்படும் அணுக்களின் வட்டவடிவ அமைப்பு.

## உங்களை அறியாத நீங்கள் 6

( நிக்கோலா டெஸ்லா )



நிகோலா டெஸ்லாவின் கண்டுபிடிப்புகள்தான் இந்தக் கட்டுரையை நீங்கள் படித்துக் கொண்டிருக்கும் சாதனத்திற்குக் கொண்டுவர உதவியது.

"நான் டெஸ்லாவை மின்சாரம் அல்லது உலகளாவிய தகவல் பரிமாற்றத்தின் தந்தையாக மட்டும் பார்க்கவில்லை. அவர் மனிதகுலத்தின் பரிணாம வளர்ச்சிக்கு தனது பங்களிப்பை வழங்கிய தொலைநோக்கு பார்வையாளராகவும் இருந்தார்" என வரலாற்றாசிரியரும் திரைப்படத் தயாரிப்பாளருமான மைக்கேல் க்ரவுஸ் பிபிசியிடம் கூறினார்.

1890களின் பிற்பகுதியில், தான் புதிதாகக் கண்டுபிடித்த மின்மாற்றியை அறிமுகப்படுத்துவதற்காக தனது கைகளில் ஒளிரும் குழாய்களைப் பிடித்தபடி நியூயார்க்கின் கொலம்பியா கல்லூரி மேடையைச் சுற்றி டெஸ்லா நடந்தபோது, உலகம் பெரும்பாலும் இருளில்தான் இருந்தது.

"மின்சாரம் என்பது எதிர்காலத்திற்கானதாக இருந்தது. மேலும், பெரும்பாலான மக்கள் அதைக் காண காட்சிப்படுத்தப்பட்ட இடங்களுக்குச் செல்ல வேண்டியிருந்தது" என 'Nikola Tesla and electrical future' என்ற புத்தகத்தில் வரலாற்றாசிரியர் இவான் ரைஸ் மோரஸ் எழுதியுள்ளார்.

அறிவியல் அருங்காட்சியகங்களில் பார்வைக்காக அந்த டெஸ்லாச் சுருள் வைக்கப்பட்டிருக்கும், எப்போதும் குழந்தைகளின் மனத்தை அது கொள்ளை கொள்ளும் ,

இந்த டெஸ்லாச் சுருள். இது மின்சக்தியூட்டப்பட்ட ஓர் உலோக உருண்டை அதை ஒருவர் தொடும்போது, அதிலுள்ள நிலை மின்சாரம் அவருடைய தலைமுடியைச் செங்குத்தாக நிற்கச் செய்யும்.

உங்கள் கண்டுபிடிப்புகள் எப்படி உங்களிடம் உருவாகின்றன ? என்று கேட்ட போது....

ஆழ்மனத்தின் சக்தியில் உறுதியான நம்பிக்கை கொண்டு அதைப் பயன்படுத்துவேன் . ஒரு புதிய கண்டுபிடிப்பு அல்லது ஆய்விற்கான யோசனை எனக்கு வரும்போதெல்லாம் நான் அதை என் கற்பனையில் உருவாக்கி, அதைத் தன் ஆழ்மனத்திடம் ஒப்படைத்து விடுவேன் என்றார்.

அந்த யோசனை நிலையான வடிவம் பெறுவதற்குத் தேவையான அனைத்துப் பாகங்களையும் தன் ஆழ்மனம் மறுகட்டமைப்பு செய்து, வெளிமனத்திடம் வெளிப்படுத்தும் என்பதை அவர் அறிந்திருந்தார்.

அவர் குறைகளைச் சரிபார்ப்பதில் தன் நேரத்தை விரயம் செய்யவில்லை. மாறாக, சம்பவிக்கக்கூடிய ஒவ்வொரு மேம்பாட்டையும் பற்றி அவர் ஆழ்ந்து யோசித்துக் கொண்டிருந்தார்.

அவர் தன்னுடன் வேலை பார்த்து வந்த தொழில்நுட்ப வல்லுனர்களிடம் தன் மனத்தில் வடித்து வைத்திருக்கும் கச்சிதமான இறுதிப் பொருளைத் தெரிவிக்கும் திறமையைப் பெற்றிருந்தார்.

ஒரு பேட்டியில் அவர், "என் கருவி என் கற்பனையிலிருந்து சிறிது கூட மாறாமல் நான் நினைத்தபடியே வேலை செய்கிறது.கடந்த 20 வருடங்களில் என் கண்டுபிடிப்புகள் ஒன்று கூட விதிவிலக்காக எதிர் மாற்றத்தை ஏற்படுத்தவில்லை " என்று கூறினார்.

அவர் அந்தளவுக்கு ஆழ்மனத்தின் மீது நம்பிக்கைக் கொண்டிருந்தார்

## உங்களை அறியாத நீங்கள் 7

( தையல் இயந்திரம்-இலியாஸ் ஹோ )



இன்றைய நவீன தையல் இயந்திரத்தை அறியாதவர் இருக்க முடியாது. ஆனால், அதை கண்டு பிடித்தவரையும், அவர் அதைக் கண்டு பிடிப்பதற்கு ஒரு கனவே காரணம் என்பதையும் எத்தனை பேர் அறிவார்கள்.

1846 இல் இலியாஸ் ஹோ (Elias howe) தையல் இயந்திரத்தைக் கண்டு பிடிப்பதற்கு மிகப் பாடுபட்டார். அவர் உருவாக்கிய இயந்திரம் முழுமை அடையாமல் அவரைக் கவலைக்குள்ளாக்கியது.

அப்போது ஒரு நாள் அவர் ஓர் கனவு கண்டார். அந்தக் கனவில் சில காட்டுமிராண்டிகள் அவரை அவர்களது அரசனிடம் கொண்டு செல்கின்றனர். அந்த நர மாமிசிகளின் அரசன் ஒரு உத்தரவு இடுகிறான் - இன்னும் 24 மணி நேரத்திற்குள் ஒரு தையல் இயந்திரத்தை இவன் உருவாக்கவில்லையானால், இவனை ஈட்டிகளால் கொன்று விடுங்கள்.

24 மணி நேரத்திற்குள் அவரால் தையல் இயந்திரத்தை உருவாக்க முடியவில்லை. எனவே, அரசனுடைய ஆணைப்படி அவர் கொலைக் களத்திற்கு கொண்டு செல்லப்படுகிறார். அங்கே அவரை கீழே தள்ளிக் காட்டு மிராண்டிகள் ஈட்டிகளைத் தூக்கி அவரை குத்த வருகின்றனர்.

படுத்த நிலையிலிருந்து தன்னை நோக்கி பாய்ந்து வரும் ஈட்டிகளையும், அந்த ஈட்டிகளின் முனையில் கண் போன்ற ஓட்டை அமைந்திருப்பதையும் பார்த்த அந்த விஞ்ஞானிக்குத் தெளிவு பிறந்து விடுகிறது. அவருக்கு தெளிவு பிறந்ததும், கனவும் தூக்கமும் கலைந்து தன் சோதனைச் சாலையை நோக்கி ஓடுகிறார்.

ஈட்டியின் முனையில் உள்ள கண் போன்ற ஓட்டையின் வடிவத்தில், தையல் இயந்திரத்தின் ஊசியில் ஒரு கண் போன்ற ஓட்டை வடிவமைக்கப்பட வேண்டும் என்றும், அப்படி வடிவமைக்கும் போது துணியை நோக்கி மேலிருந்து கீழாக இறங்கி வரும் ஊசி தையல் வேலையை அழகாகச் செய்யும் என்றும் கண்டுபிடித்தார் அவர்.

1846இல் இதற்கான காப்புரிமை வழங்கப்பட்டது. (Elias Howe Sewing Machine September 10, 1846)

அல்லாஹ், உயிர்களை அவை மரணிக்கும் போதும், மரணிக்காதவற்றை அவற்றின் நித்திரையிலும் கைப்பற்றி, பின்பு எதன் மீது மரணத்தை விதித்துவிட்டானோ அதைத் தன்னிடத்தில்) நிறுத்திக் கொள்கிறான்;

மீதியுள்ளவற்றை ஒரு குறிப்பிட்ட தவணை வரை (வாழ்வதற்காக) அனுப்பி விடுகிறான் - சிந்தித்துப் பார்க்கும் மக்களுக்கு, நிச்சயமாக அதில் அத்தாட்சிகள் இருக்கின்றன.(குர்ஆன் : 39:42)

இவ்வசனத்திற்கு கீழ் கண்டவாறு விளக்கம் தருகிறார்கள்.



‘ஒவ்வொரு மனிதனுக்கும் நஃப்ஸ் (ஆத்மா)-வும், ரூஹ் (உயிர்)- ம் உள்ளன. நஃப்ஸில் உணரும் தன்மையும் அறிவும் உள்ளன. ரூஹில் அசையும் தன்மையும் மூச்சு வாங்கும் தன்மையும் உள்ளன.

மனிதன் தூங்கும் போது அல்லாஹ் நஃப்ஸை மட்டுமே கைப்பற்றுகிறான். ரூஹை கைப்பற்றுவதில்லை. ரூஹ் தனது அசையும் தன்மையால் அந்நேரத்தில் சுற்றித் திரிகிறது. அப்பொழுது அந்த ரூஹிற்கு மற்ற ரூஹ்களுடன் நடைபெறும் சம்பாஷனைகள் மற்றும் நிகழ்ச்சிகளே கனவுகளாகும். (நூல் : குர்துபி)

## உங்களை அறியாத நீங்கள் 8


### இயற்கையியலாளர் பிரச்சனைக்குரிய தீர்வு

# Louis Agassiz

American biologist and geologist

## Books published

In the year 1868, A journey in Brazil  
In the year 1859, an Essay on classification  
In the year 1866, Geological sketches  
In the year 1848, Principles of Zoology  
In the year 1867, Glacial phenomena in Maine



ஹார்வர்டு பல்கலைக்கழகத்தைச் சேர்ந்த பேராசிரியர் லூயி அகாசிஸ், பத்தொன்பதாம் நூற்றாண்டின் மிகப் பிரபலமான அமெரிக்க இயற்கையியலாளர்களில் ஒருவர். அவர் தன் ஆழ்மனத்தின் மாபெரும் சக்திகளைத் தன் தூக்கத்தில் கண்டறிந்தார். அவரது மறைவிற்குப் பின் அவரது மனைவியால் எழுதப்பட்ட அவருடைய வாழ்க்கைக் குறிப்பிலிருந்து கீழ்க்கண்ட எடுத்துக்காட்டு கொடுக்கப்பட்டுள்ளது.

....இரண்டு வாரங்களாக, ஒரு பாறையினுள் பாதுகாத்து வைக்கப்பட்டிருந்த ஒரு புதைப்படிம மீனின் தெளிவற்ற பதிவிற்கான விளக்கத்தைக் கண்டுபிடிக்க அவர் கடுமையாக முயற்சித்துக் கொண்டிருந்தார். ஓய்ந்து போய், குழப்பமடைந்த நிலையில்,

இறுதியாகத் தன் வேலையை மூட்டை கட்டி வைத்துவிட்டு, அதைத் தன் மனத்திலிருந்து களைய முயற்சித்தார்.

இதன்பிறகு ஒரு நாள் இரவு, அவர் தூக்கத்திலிருந்து திடீரென்று கண்விழித்தபோது, தன் தூக்கத்தில் தன்னுடைய மீனை, தெளிவற்றிருந்த அதன் பாகங்கள் அனைத்தும் கச்சிதமாக மீட்டெடுக்கப்பட்டு முழுமையான மீனாகக் கண்டதாக நம்பினார்.

ஆனால் அதை மனத்தில் தக்கவைத்து, அதன் உருவத்தை அமைப்பதற்கு முன்பாகவே, அது அவரது நினைவை விட்டுத் தப்பியது. இருந்தாலும், தான் அந்தப் பதிவைப் புதிதாகப் பார்ப்பதுபோல் ஒருமுறை பார்த்தால், அது தன் இலட்சியத்தின் பாதையில் தன்னை மீண்டும் கொண்டு போய்ச் சேர்க்க உதவும் என்று எண்ணியவாறே, அவர், அது பாதுகாப்பாக வைக்கப்பட்டிருந்த ஜார்தன் தே பிளாந்த் அருங்காட்சியகத்திற்குச் சென்றார்.

ஆனால் அது வீண் அலைச்சலாகவே இருந்தது. அடுத்த நாள் இரவு அந்த மீனை அவர் மறுபடியும் பார்த்தார், ஆனால் திருப்திகரமான விளைவு ஏதுமில்லை. அவர் கண்விழித்தவுடன், பழைய மாதிரி அது அவரது நினைவிலிருந்து மறைந்துவிட்டது. இந்த அனுபவம் மீண்டும் ஏற்படலாம் என்ற நம்பிக்கையில், மூன்றாம் நாள் இரவு அவர் தூங்கச் செல்லுமுன் ஒரு பென்சிலையும் காகிதத்தையும் தன் படுக்கைக்கு அருகே வைத்தார்.

அதற்கேற்ப, பொழுது விடிவதற்கு முன், அவரது கனவில் மீண்டும் அந்த மீன் தோன்றியது. முதலில் தெளிவற்று இருந்தாலும், இறுதியில், அதன் விலங்கியல் சிறப்பியல்புகளில் அவருக்கு இதற்கு மேல் யாதொரு சந்தேகமும் இல்லாதவண்ணம், மிகத் தெளிவாக அம்மீன் தோன்றியது.

பாதித் தூக்கத்தில் இருந்துகொண்டே, முழு இருட்டில், தன் படுக்கைக்கு அருகிலிருந்த காகிதத் துண்டில் இப்பாகங்களை வரைந்தார். தான் இரவில் வரைந்த மீனின் அங்கங்களைக் காலையில் பார்த்தபோது அவர் ஆச்சரியப்பட்டார். அப்புதைப்படிமமே வெளிப்படுத்தினால்கூட இத்தகைய அம்சங்கள் இருப்பது சாத்தியமில்லை என்று நினைத்தார்.

அவர் மீண்டும் ஜார்தன் தே பிளாந்திற்கு விரைந்தார். தன் வரைபடத்தைக் கையேடாக வைத்துக் கொண்டு, அவர் அக்கல்லின் மேற்பகுதியை செதுக்கினார். அதனடியில் அந்த மீனின் காணாமல் போன பாகங்கள் ஒளிந்திருந்தன முழுமையாக வெளிப்படுத்தப்பட்ட போது, அது அவரது வரைந்த படத்தையும் ஒத்திருந்தது. அவர் அதை வகைப்படுத்தி வெற்றி கண்டார்.

‘ஒவ்வொரு மனிதனுக்கும் நஃப்ஸ் (ஆத்மா)-வும், ரூஹ் (உயிர்)- ம் உள்ளன. நஃப்ஸில் உணரும் தன்மையும் அறிவும் உள்ளன. ரூஹில் அசையும் தன்மையும் மூச்சு வாங்கும் தன்மையும் உள்ளன.


மனிதன் தூங்கும் போது அல்லாஹ் நஃப்ஸை மட்டுமே கைப்பற்றுகிறான். ரூஹை கைப்பற்றுவதில்லை. ரூஹ் தனது அசையும் தன்மையால் அந்நேரத்தில் சுற்றித் திரிகிறது.

அப்பொழுது அந்த ரூஹிற்கு மற்ற ரூஹ்களுடன் நடைபெறும் சம்பாஷனைகள் மற்றும் நிகழ்ச்சிகளே கனவுகளாகும். (நூல் : குர்துபி)

## உங்களை அறியாத நீங்கள் 9

### The Discovery of Neurotransmitters

- ◆ Otto Loewi's Experiment (1920)
- ◆ Heart 1 is connected to vagus nerve, and is put in a chamber filled with saline
- ◆ Electrical stimulation of vagus nerve causes heart 1 to slow down. Then after a delay, heart 2 slows down too.
- ◆ Acetylcholine



ஓட்டோ லோவி (Otto Loewi), சூன் 3, 1873 – திசம்பர் 25, 1961 என்பவர் ஜெர்மனியில் பிறந்த மருந்தியலாளர் மற்றும் உளவியலாளர் என அறியப்படுகிறார்.

இவருடைய கண்டுபிடிப்பான **அசெட்டைல்கோலின் (Acetylcholine)** எனும் கரிமச் சேர்மம் மருத்துவ சிகிச்சையை மேம்படுத்த உதவியதாக கருதப்படுகிறது.

நரம்பு அதிர்வுகள் மின்சக்தியாக கடத்தப்படவில்லை; அவைகள் ரசாயன மாற்றங்களாகத் தான் கடத்தப்படுகின்றன என்று ஓட்டோ லோவி கண்டுபிடித்தது கனவில் தான்.

நரம்புத் தூண்டுதல்களின் ரசாயனத் தாக்கங்கள், நரம்புநொதிகள் குறித்து கண்டறிந்த ஓட்டோ. இதன் தொடர்ச்சியாக மனிதர்கள் உள்ளிட்ட உயிரினங்களின் மத்திய நரம்பு மண்டலத்திலும் அதன் புற எல்லையிலும் காணப்படும் நரம்பியகடத்துகை (Neurotransmitter), அசெட்டைல்கோலைனை (Acetylcholine) கண்டறிந்தார்.

இதய பாதிப்புகள் குறித்த ஆய்வுகளுக்கு இது மிகவும் பயனுள்ளதாக அமைந்தது. இதற்காக இவரது நண்பர் சர் ஹென்றி டேலுடன் இணைந்து இவருக்கு 1936-ல் நோபல் பரிசு வழங்கப்பட்டது.



கனவு பற்றி ஒருவன் எத்தகைய நம்பிக்கை வைத்திருக்கிறான் என்பதன் அடிப்படையில் அவனது வாழ்க்கையிலும் மாறுதல் ஏற்படுகிறது என்கிறது இஸ்லாம்

'கனவுகள் மூன்று வகைப்படும். நல்ல கனவுகள் அல்லாஹ்விடமிருந்து கிடைக்கும் நற்செய்தியாகும். மற்றொரு கனவு ஷைத்தான் புறத்திலிருந்து கவலையை ஏற்படுத்துகின்ற கனவாகும். மூன்றாவது தன் உள்ளத்திலிருந்து மனிதன் காண்கின்ற கனவாகும்' என்று நபிகள் நாயகம் (ஸல்) கூறினார்கள். அறிவிப்பவர்: அபூஹுரைரா (ரலி) நூல்: முஸ்லிம் 4200

நமக்கு எதிர்காலத்தில் கிடைக்கவுள்ள பொருட்செல்வம், மழலைச் செல்வம், பட்டம், பதவிகள் போன்றவற்றை முன்கூட்டியே கனவின் மூலம் இறைவன் அறிவிப்பான். இது முதல் வகை கனவு. அல்லாஹ்விடமிருந்து கிடைக்கும் நற்செய்தி என்பதன் கருத்து இது தான்.

கவலையை ஏற்படுத்தி வணக்க வழிபாடுகளில் உள்ள ஈடுபாட்டைக் குறைப்பதற்காகவும், இறை நம்பிக்கைக்கு ஊறு விளைவிப்பதற்காகவும் ஷைத்தான் நடத்தும் நாடகம் இன்னொரு வகையான கனவாகும்.

நமது ஆழ் மனதில் பதிந்துள்ள எண்ணங்களும் கனவுகளாக வெளிப்படுகின்றன. இது மூன்றாவது வகையாகும்.

ஓட்டோ லோவி கண்டுபிடித்தது கனவில்தான். இக்கனவு மூன்றாவது வகையாகும்.

'நல்ல கனவுகள் நுபுவ்வத்தின் (இறைவனிடமிருந்து தூதர்களுக்கு கிடைக்கும் தூதுச் செய்தியின்) நாற்பத்தி ஆறு பங்கில் ஒரு பங்காகும்' என நபிகள் நாயகம் (ஸல்) கூறினார்கள். அறிவிப்பவர்: உபாதா பின் ஸாமித் (ரலி) நூல்: புகாரி 6987, 6988, 6989, 6983, 6994"

## உங்களை அறியாத நீங்கள் 10

நீராவி இயந்திரத்தைக் கண்டுபிடித்தவர் ஸ்காட்லாந்து நாட்டைச் சேர்ந்த ஜேம்ஸ் வாட் (James Watt) என்பது நம் அனைவருக்கும் தெரியும். அவரே தான் துப்பாக்கி ரவைகளையும் எளிய முறையில் உருவாக்கினார் என்பது உங்களுக்குத் தெரியுமா ?

அவர் கண்டுபிடிக்கும் வரை துப்பாக்கி ரவைகளுக்கான ஈயக் குண்டுகள் வெட்டியும் தட்டியும் அதிக பொருட்செலவில் தயாராகிக் கொண்டிருந்தன.

எளிய முறையில் குறைந்த பொருட்செலவில் இந்த ஈயக் குண்டுகளை எப்படி உருவாக்குவது என்று ஜேம்ஸ் வாட் கவலையில் இருந்த போது ...

ஒரு நாள் தூக்கத்தில் அவர் ஒரு கனவு காண்கிறார். அக்கனவில், அவர் மழையில் நனைகிறார். திடீரென்று அவர் மேல் விழும் மழைத்துளிகள் ஈயக் குண்டுகளாக மாறுகின்றன. தன் மேல் தொடர்ச்சியாக வந்து விழும் ஈயக் குண்டு மழையில் நனைந்து கொண்டே வந்த ஜேம்ஸ் வாட் திடீரென்று கண் விழித்தார்.

உருக்கப் பட்ட ஈயம் மேலிருந்து கீழாக விழும் போது காற்றில் சூட்டை இழந்து இறுகிப் போய் குண்டுகளாக மாறும் என்று அவர் உணர்ந்தார்.


உடனடியாக அவர் அருகிலிருந்த சர்ச்சுக்குப் போய் உருக்கிய ஈயத்தை மணிக்கூண்டிலிருந்து கீழே ஊற்றினார். சர்ச்சை சுற்றி இருந்த அகழியில் உள்ள தண்ணீரில் சின்னஞ்சிறு துளிகளாக விழுந்த ஈயக் காய்ச்சல், இறுகிப் போய் குண்டுகளாக மாறின. இந்த கண்டுபிடிப்பு, துப்பாக்கி ரவைத் தொழிலில் ஒரு புதிய சகாப்தத்தை உருவாக்கியது.

" கனவுகள் மூலம் அல்லாஹ் நமக்கு சில நல்லவற்றை முன்னறிவிப்பு செய்வான். தூதுவத்துவமும் நபித்துவமும் முற்றுப் பெற்று விட்டன. எனவே எனக்கு பின் எந்த நபியும் இல்லை. எந்த ரகூலும் இல்லை" என்று நபி (ஸல்) அவர்கள் கூறினார்கள்

இது மக்களுக்கு கவலை அளிப்பதாக இருந்தது அப்போது நபி (ஸல்) அவர்கள். "எனினும் நற்செய்தி கூறுபவை உண்டு என்றார்கள்.

நற்செய்தி கூறுபவை என்றால் என்ன ? என்று நபித்தோழர்கள் கேட்ட போது, "மனிதர்கள் காண்கின்ற கனவாகும்" என்று விளக்கினார்கள்

( நூல்: அஹ்மத் 13322)



கனவுகள் விஞ்ஞானக் கண்டுபிடிப்புகளுக்கு மட்டுமே உதவியிருக்கின்றனவா என்று பார்த்தால், கலை, இலக்கியம் மற்றும் இசை இவற்றுக்கும் கனவுகள் உதவியிருக்கின்றன என்பதை வரலாறு நமக்குச் சொல்கிறது.

லண்டனில் உள்ள உலகப் புகழ் பெற்ற பிரிட்டிஷ் அருங்காட்சியகத்தில் எகிப்திய தொல்பொருள் கூடத்தின் காப்பாளரும், கீழை நாடுகளைப் பற்றிய ஆராய்ச்சியில் வல்லுநராகவும் விளங்கிய சர் எர்னஸ்ட் வால்லிஸ் பட்ஜ் (Sir Ernest Wallis Budge) என்பவருடைய வாழ்க்கை திசை மாறியதும் அவர் உலகப் புகழ் பெறக் காரணமாக இருந்ததும், ஒரு கனவால் தான் என்றால் நம்ப முடியுமா?

கீழை நாட்டு மொழியியலில் (oriental languages) அடுத்த நாள் தேர்வு. அந்தத் தேர்வில் தேர்ச்சி பெற்றால் எர்னஸ்ட் வால்லிஸ் பட்ஜ் கேம்பிரிட்ஜ் பல்கலைக் கழகத்தில் ஆராய்ச்சியாளராகலாம். ஆனால், கடுமையான உழைப்புக்குப் பின் மனச்சோர்வடைந்து போய் தன்னால் இது சாத்தியமில்லை என்று பட்ஜ் அயர்ந்து தூங்கி விடுகிறார்.

தூக்கத்தில் ஒரு கனவு. அக்கனவில், அவர் தனியாக ஒரு கொட்டகையில் குறைந்த வெளிச்சத்தில் அமர்ந்திருக்கிறார். அப்போது ஓர் ஆசிரியர் உள்ளே வந்து தன் பாக்கெட்டிலிருந்து ஒரு கவரை எடுத்து பட்ஜ்ஜிடம் கொடுக்கிறார். அதில் சில கேள்விகள் அந்த தாளில் இருக்கின்றன. இதே கனவு மூன்று முறை அவருக்கு வருகிறது. எனவே கண் விழித்து அவர் கனவில் வந்த கேள்விகளுக்கான விடைகளை மட்டும் படித்துக் கொள்கிறார்.

அடுத்த நாள் தேர்வு அறைக்குள் நுழைகிறார். அங்கு இடமில்லை என்று சொல்லி, ஆசிரியர் அவரை ஒரு கொட்டகையில் கொண்டு போய் அமரச் செய்கின்றார். மங்கிய ஒளியில் அமைந்த அந்தக் கொட்டகை, கனவில் வந்த கொட்டகையைப் போலவே இருக்கிறது. ஆச்சரியப்பட்டுப் போய் அவர் கேள்வித் தாளைப் பிரிக்கிறார்.

கனவில் கண்ட அதே கேள்வித்தாள் தான் நனவிலும். தேர்வில் தேர்ச்சி பெற்று கேம்பிரிட்ஜ் பல்கலைக் கழகத்தில் ஆராய்ச்சியாளராகி, பின்னர் எகிப்தியர்களின் அமரர் நூல் (Egyptian Book of the Dead) என்னும் நூலை ஆங்கிலத்தில் மொழிபெயர்த்தும், ஹீரோக்ளிபிகல் சொல்லகராதி (Hieroglyphical Dictionary) என்னும் நூலை எழுதியும் உலகப் புகழ் பெற்றார்.

கனவுகளால் தூக்கம் கெட்டுப் போவதை நாம் அறிவோம். ஆனால், கனவுகளால் விஞ்ஞானக் கண்டுபிடிப்புகள் நிகழ்ந்ததையும், வாழ்க்கையின் போக்கு திசை மாறிப் போனதையும் நாம் என்னவென்பது!

சில முக்கிய நபர்கள் இஸ்லாத்தில் நுழைவதற்கும் கனவு காரணமாக அமைந்துள்ளது. ஹள்ளரத் முஹம்மது இப்னு அப்தில்லாஹ் (ரலியல்லாஹு அன்ஹு) அவர்கள் கூறுகிறார்கள்.

“ஹள்ளரத் காலித் இப்னு ஸஈத் (ரலியல்லாஹு அன்ஹு) அவர்கள் இஸ்லாத்தில் நுழைவதற்கு அவர்கள் கண்ட ஒரு கனவே காரணமாக அமைந்தது. அவர்கள் கண்ட கனவு இதுதான்.

அவர் நரகத்தின் விளிம்பில் நின்று கொண்டிருக்கிறார். அவரது தந்தை அவரை நரகில் தள்ள முயற்சிக்கிறார். அதைக் கண்ட நபிகள் நாயகம் ஸல்லல்லாஹு அலைஹி வஸல்லம் அவர்கள் அவர் நரகில் விழாதவாறு அவரின் இடுப்பை பிடித்துக் கொள்கிறார்கள்.

இதற்குப் பிறகு திடுக்கிட்டு விழித்த ஹஸ்ரத் காலித் இப்னு ஸாத் (ரலியல்லாஹு அன்ஹு) அவர்கள் 'அல்லாஹ்வின் மீது சத்தியமாக! இந்த கனவு உண்மையானதுதான்' என்று கூறிக் கொண்டு ஹஸ்ரத் அபூபக்ர் (ரலியல்லாஹு அன்ஹு) அவர்களை சந்தித்து நடந்ததைக் கூறினார்கள்.

அதற்கு 'உனக்கு நல்லதே நடக்கட்டுமாய்! இதோ, நபிகள் நாயகம் ஸல்லல்லாஹு அலைஹி வஸல்லம் அவர்கள் அமர்ந்துள்ளார்கள். அவர்களை நீ பின்பற்றி அவர்களுடன் புனித இஸ்லாத்தில் இணைந்து விடு! நீ நரகில் விழாமல் அவர்கள் உன்னை பாதுகாப்பார்கள். ஆனால் உனது தந்தையோ நரகில் விழுந்து விட்டார்' என்று பதில் கூறினார்கள்.

அதன் பிறகு அவர்கள் நபிகள் நாயகம் ஸல்லல்லாஹு அலைஹி வஸல்லம் அவர்களை சந்தித்து இஸ்லாத்தை ஏற்றுக் கொண்டார்கள்.

நூல்: முஸ்தத்ரக், ஹாகிம்

## உங்களை அறியாத நீங்கள் 12

சர்க்கரை நோயாளிகளோட குறிப்பா கணையம் செயலிழந்து இன்சலின் சுரக்க இயலாத நிலையில் இருக்கும் டைப் 1 சர்க்கரை நோயாளிகளுக்கு! 1921-ம் வருஷம் இன்சலினைக் கண்டுபிடிக்கிறது முன் அவங்களால் நீண்ட காலம் உயிர்வாழ முடியாது. கடும் டயட் இருக்கச் சொல்றதைத் தவிர, டாக்டர்களுக்கும் எந்த வழியும் இல்லை.

ஒரு குழந்தைக்கு டைப் 1 சர்க்கரை நோய் இருந்துச்சுன்னா, அந்தக் குழந்தையோட வாழ்நாள் சில ஆண்டுகள் தான். அந்த குழந்தை ஒன்னு சர்க்கரை அதிகமாகி இறக்கும், அல்லது பட்டினியால இறக்கும். இன்சலினைக் கண்டுபிடிச்ச பிறகே அவங்களால் முழுமையா தங்களோட வாழ்க்கைய வாழ முடிஞ்சது.

மனிதர்களைப் போலவே நாய்களுக்கும் சர்க்கரை நோய் வருமாம். அதுனால், இன்சலினைக் கண்டுபிடிப்பதற்கான இந்தப் பரிசோதனையில் ஏராளமான நாய்களும் உயிர்த்தியாகம் செய்திருக்கிறது.

ஆரோக்கியமான நாய்களோட கணையத்தை ஆப்ரேஷன் செஞ்சு அகற்றுன பிறகு, அதோட உடம்புல சர்க்கரையோட அளவு அதிகமாகியது. அதுனால், 'சர்க்கரை நோய் வருவதற்கு கணையத்தில் ஏற்படுகிற ஏதோ ஒரு பிரச்னைதான் காரணமனு' என்று மருத்துவர்களுக்குப் புரிஞ்சது.

அடுத்தடுத்த ஆண்டுகளில் கணையத்தை இப்படி அப்படி ஆராய்ச்சி செய்து சம்பவ இடத்தை நெருங்குனாங்க ஆராய்ச்சியாளர்கள். கணையத்துல "லங்கார்ஹன் திட்டுக்கள்" பகுதியில சுரக்குற ஏதோ ஒரு திரவம்தான் சர்க்கரை நோய் ஏற்படுவதைத் தடுக்குதுன்னு புரிஞ்சுகிட்டாங்க. அதுக்கு 'இன்சலின்'னு பெயர் வைக்கப்பட்டது

1920 அக்டோபர் மாதம்... கனடாவச் சேர்ந்த ஃபிரடெரிக் பேன்டிங் என்ற மருத்துவர், ஒருநாள் இரவு நீண்ட நேர ஆய்வுக்கு பின் களைத்துப் போய் அவர் தூங்கச் சென்றார். அவர் தூங்கிக் கொண்டிருக்கும்போது அவர்கள் ஆழ்மனம் நாய்களின் உருக்குலைந்த கணைய நாளத்தில் இருந்து எஞ்சியதே பிரித்து எடுக்குமாறு அவருக்கு அறிவுறுத்தியது.

கனவு கண்ட பின் அவருக்கு அடுத்து என்ன செய்துதுன்னு தெரியலை. டொரண்டோ பல்கலைக்கழகத்தில் புகழ்பெற்ற மருத்துவப் பேராசிரியர் மேக்லியோட்-ங்கிறவர்கிட்ட போய் தன்னோட ஆராய்ச்சியப் பத்தி சொல்லியிருக்காரு

பேன்டிங் ஒரு சாதாரண அறுவை சிகிச்சை நிபுணர் தான். பெருசா ஆராய்ச்சி செஞ்ச அனுபவம் பேன்டிங்குக்கு இல்லை. அதனால் இவர் சொல்றதை எந்த அளவுக்கு நம்புறதுன்னு மேக்லியோடுக்குத் தயக்கமாவே இருந்துருக்கு, இருந்தாலும் தன்னுடைய துணை ஆய்வாளர் பெஸ்ட்டையும்தன் ஆய்வு நிலையத்தை கொடுத்தார் மேக்லியோட்.

ஆனால் பேன்டிங் தான் கண்ட கனவு சொல்வது நிஜம் என்று தன் ஆழ்மனம் விடாமல் வற்புறுத்திக் கொண்டே இருந்திருந்தது. இதனால் அவர் தொடர்ந்து தீவிரமாக ஆய்வு செய்தார்.

1921 ஜூலை 30... பேன்டிங்கும், பெஸ்ட்டும் சேர்ந்து ஒரு நாயோட கணையத்துல இருந்து இன்சலினை வெற்றிகரமா பிரிச்சு எடுத்தாங்க. "இதன் மூலமா சர்க்கரை நோய் கட்டுக்குள்ள வைக்க முடியும்" அப்படின்னு அவங்க

சொன்னதைக் கேட்டு சக டாக்டர்களே சிரிச்சாங்க. "பழுப்பு நிறத்தில சேறு மாதிரி இருக்கிற இதைப் போய் மருந்துன்னு சொல்றீங்களேனு?" கேட்டிருக்காங்க.

'நாய் எண் 410'ன்னு பெயரிடப்பட்ட தீவிர சர்க்கரை நோயோட இருக்க நாய் ஒன்னுக்கு அந்த இன்சலின் செலுத்தப்பட்டது. நாயோட ரத்த சர்க்கரை அளவு சில நிமிடங்களளயே இயல்புக்கு வந்ததுருக்கு. மரணத்தோட விளிம்பில இருந்த அந்த நாய், பேன்டிங் கண்டுபிடித்த இன்சலின் 70 நாள்கள் வரை உயிரோட வச்சிருந்துருக்கு. இன்சலின் தீர்ந்த பிறகே அந்த நாய் இறந்து போயிருக்கு.

இன்சலினோட செயல்திறனைப் பார்த்த பேராசிரியர் மேக்லியோட் திகைச்சுப் போயிட்டாரு. ஒரு மாபெரும் மருத்துவத் திருப்பு முனையோட மையத்துல இருக்கிறோம்னு அவருக்கு புரிஞ்சிருக்கு. தன்னோட ஆய்வுக்கூடத்துல நடைபெற்று வந்த மத்த ஆராய்ச்சிகளையெல்லாம் நிறுத்திட்டு இன்சலின் ஆராய்ச்சிக்கு அதிகமான இடவசதியை செஞ்சு கொடுத்தாரு மேக்லி.

நாய்கள்ல இருந்து எடுக்கிற இன்சலின் போதுமானதாக இல்லை. அதுனால கன்றுக்குட்டிகள்ல இருந்து இன்சலினை எடுத்திருக்காரு பேன்டிங். ஆனாலும், 'இது மனிதர்களுக்குக் கொடுக்குற அளவுக்குப் பாதுகாப்பானதா' அப்படிங்கிற சந்தேகம் மேக்லியோடுக்கு இருந்துருக்கு. இந்த இடத்துல தான் ஜேம்ஸ் காலிப் அப்படிங்கிற உயிர் வேதியியலாளரை உதவிக்கு கூப்பிடுறாரு மேக்லியோடு. இப்போ அந்தக் குழு முழு வேகத்துல உழைச்சு ஒரே மாசத்துல தூய்மையான இன்சலினைப் பிரிச்செடுத்தது.

1922 ஜனவரி 11, கனடாவுல இருக்க டொரண்டோ பொது மருத்துவமனை. முற்றிய டைப் 1 சர்க்கரை நோயோட இருக்க லியனார்டு தாம்சன்-ங்கிற 14 வயசு சிறுவன் அனுமதிக்கப் பட்டிருந்தான். கோமா நிலைக்கு போற அளவுக்கு பாதிப்பு

இருந்திருக்கிறது.

அவனுக்கு இன்சலினைச் செலுத்த அனுமதி கேட்டாரு டாக்டர் பேன்டிங். இதுவரை மனிதர்கள் யார்கிட்டயும் பரிசோதிக்கப்படாத ஒரு மருந்து, 'இதைக் கொடுக்கலையாலும் தன்னோட மகன் இறக்கத்தான் போறான். கொடுத்து ஏதாவது பாதிப்பு வந்தாலும் பரவாயில்லைனு' அந்த சிறுவனோட தந்தை ஹரோல்டு தாம்சன் சம்மதம் தெரிவிக்கிறாரு.

இன்சலினைக் கண்டுபிடித்தற்கு 1923-ம் ஆண்டுக்கான மருத்துவ நோபல் பரிசு ஃபிரடெரிக் பேன்டிங் மற்றும் பேராசிரியர் மேக்லியோட் ஆகிய இருவருக்கும் வழங்கப்பட்டது.

'தன்னோட ஆராய்ச்சிக்கு உதவின பெஸ்ட்டுக்கும் இதுல பங்கு உண்டுனு' சொல்லி, அவரோட தன் பரிசுத் தொகையை பேன்டிங் பகிர்ந்துக்கிட்டாரு.

'இன்சலினைச் சுத்திகரிக்க உதவின ஜேம்ஸ் காலிப்புக்கும் இதில பங்கு உண்டுனு' சொல்லி, தன்னோட பரிசுத் தொகையை அவரோட பகிர்ந்துக்கிட்டாரு மேக்லியோடு. இந்த அரிதான பெருந்தன்மையைக் கண்டு நோபல் கமிட்டி திகைத்தது.

ஃபிரடெரிக் பேன்டிங்கின் ஆழ்மனம் நாய்களின் உருக்குலைந்த கணைய நாளத்தில் இருந்து எஞ்சியதே பிரித்து எடுக்குமாறு அவருக்கு கனவு மூலம் அறிவுறுத்தப்பட்டது. உலகத்திற்கு இன்சலின் கிடைத்து விட்டது.

அறிஞர் பெருமக்கள் கனவைப் பற்றி விளக்கம் தருகிற போது

"விழித்திருக்கும் ஒரு மனிதனின் உள்ளத்தில் அல்லாஹ் சில விளக்கங்களை உருவாக்குவது போன்றே, தூங்கும் மனிதனின் உள்ளத்திலும் சில விளக்கங்களைப் போடுகின்றான். அதுவே கனவாகும்".

"மனித வாழ்க்கையில் கனவுகள் மிக முக்கியமான இடத்தைப் பெற்றிருக்கிறது என்றால் அது மிகையல்ல.

ஒவ்வொரு மனிதனுக்கும் சராசரியாக நாளொன்றுக்கு ஆறு கனவுகளாவது ஏற்படும் வாய்ப்பு இருக்கிறது என்கின்றனர் கனவைப் பற்றி ஆராய்ச்சி செய்யும் ஆய்வாளர்கள்.

ஒவ்வொரு கனவும் குறைந்தது பத்து நிமிடங்களாவது நீடிக்கும் என்கிறார் தூக்கத்தைப் பற்றி ஆராய்ச்சி செய்து வரும் அமெரிக்காவின் பாஸ்டன் நகரிலுள்ள செம்டக் மருத்துவமனையின் ஆராய்ச்சியாளர் எர்னஸ்ட் ஹார்ட்மென் என்பவர்.

ஒரு பிரச்சனையில் தீர்வு கிடைக்கவில்லையாயின் அந்த பிரச்சனையை அசை போட்டவாறே தூங்கி விட்டால் அந்த பிரச்சனைக்கான நல்ல தீர்வு கிடைத்து விடும் என்று வரலாற்று ஆதாரத்தோடு கூறுகிறார் அமெரிக்காவின் பிரபல அறிஞர் கார்பீல்ட்."



## உங்களை அறியாத நீங்கள் 13

( ஆழ்மனத்தின் அற்புத சக்தி )

டாக்டர் ஜேம்ஸ் ஸ்காட்லாந்தைச் சேர்ந்த ஓர் அறுவைச் சிகிச்சை நிபுணர். அவர் 1840களில் வங்காளத்தில் தன் மருத்துவத் தொழிலை நடத்தி வந்தார்.

இது ஈத்தர் அல்லது பிற நவீன வேதி மயக்க மருந்து முறைகள் பயன்படுத்தப்படத் துவங்குவதற்கு முந்தையக் காலகட்டமாகும்.

இருந்தாலும், 1843க்கும் 1846க்கும் இடையே டாக்டர் ஜேம்ஸ் சுமார் நானூறு முக்கிய அறுவைச் சிகிச்சைகளை மேற்கொண்டார். உடலுறுப்பு நீக்கம், கட்டிகள் மற்றும் புற்றுநோய்த் திசுக்கள் நீக்கம், கண், காது, தொண்டை ஆகியவற்றில் மேற்கொள்ளப்பட்ட அறுவைச் சிகிச்சைகள் போன்றவை அதில் அடங்கும்.

இச்சிகிச்சைகள் அனைத்தும் நோயாளிகளை மனத்தளவில் மயக்க நிலைக்கு உட்படுத்திச் செய்யப்பட்டவையே. தாங்கள் எவ்விதமான வலிகளையும் உணரவில்லை என்று சிகிச்சை பெற்றவர்கள் தெரிவித்தனர். அறுவைச் சிகிச்சையின்போது எவரும் இறந்து போகவுமில்லை.

டாக்டர் ஜேம்ஸின் அறுவைச் சிகிச்சைக்குப் பின் இறந்தவர்களின் எண்ணிக்கை மிகச் சொற்பம் என்பது இன்னொரு வியப்பான செய்தி.

மேலும் இவை லூயி பாஸ்டர் மற்றும் ஜோசப் லிஸ்டர் ஆகிய மேற்கத்திய அறிவியலறிஞர்கள், நுண்கிருமிகள் மூலம் ஏற்படும் தொற்றுநோய்கள் குறித்து உலகிற்குத் தெரியப்படுத்தியதற்குப் பல ஆண்டுகளுக்கு முன் நிகழ்ந்தவை.

நோய்க்கிருமிகள் நீக்கப்படாத உபகரணங்களும், கொடும் நச்சுத்தன்மை கொண்ட நுண்ணுயிரிகளுமே அறுவைச் சிகிச்சைக்குப் பின் ஏற்படும் தொற்று நோய்களுக்கான காரணம் என்பதை யாரும் உணர்ந்திருக்கவில்லை.

இருந்தாலும், டாக்டர் ஜேம்ஸ் தன்னிடம் சிகிச்சை பெறுபவர்களிடத்தில் அவர்கள் மயக்க நிலையில் இருக்கும்போது, அறுவைச் சிகிச்சைக்குப் பின் எந்தத் தொற்றுநோயோ சீழோ அவர்களுக்கு ஏற்படாது என்று கூறியதால், அவர்களது ஆழ்மனங்கள் அவருடைய புறத் தூண்டுதலுக்குச் செயல்விடை அளித்தன. உயிரை அச்சுறுத்தும் தொற்றுநோய் அபாயங்களை எதிர்த்துப் போராடுவதற்கான செயல்முறைகளை அவை முடுக்கி விட்டன.

கொஞ்சம் நினைத்துப் பாருங்கள்: ஒன்றரை நூற்றாண்டுகளுக்கு முன், ஸ்காட்லாந்தைச் சேர்ந்த இந்த அறுவைச் சிகிச்சை நிபுணர், பல கடல்களைக் கடந்து சென்று, ஆழ்மனத்தின் ஆச்சரியமான, வியக்க வைக்கும் சக்திகளைக் கண்டறிந்துள்ளார். உங்களை பிரமிக்க வைப்பதற்கு இதுவே போதும்.

டாக்டர் ஜேம்ஸுக்கு உத்வேகமூட்டி, அவரது நோயாளிகளை மரண அபாயத்திலிருந்து பாதுகாத்த இந்த ஆழ்மனச் சக்தியை நீங்களும் வசப்படுத்தலாம்

## உங்களை அறியாத நீங்கள் 14

( சோவியத் வதை முகாமிலிருந்து ஓர் அறிவியலறிஞர் தப்பியது )

இரண்டாம் உலகப் போரின் போது டாக்டர் லோதர் வான் பிளெங்குமிட் என்னும் தலைசிறந்த மின்னணு பொறியியல் வல்லுனர், சோவியத் சிறை முகாமில் அடைக்கப்பட்டார். தான் உயிரோடு இருந்ததற்கும், இறுதியில் விடுதலை பெற்றுத் தப்பித்ததற்கும் காரணம் தன் ஆழ்மனத்தின் சக்திதான் என்று அவர் அதற்குப் புகழாரம் சூட்டினார்.

நான் இரஷ்யாவிலுள்ள ஒரு நிலக்கரிச் சுரங்கத்தில் போர்க் கைதியாக இருந்தேன். அச்சிறை வளாகத்தில் என்னைச் சுற்றிப் பலர் மடிந்து கொண்டிருந்ததை நான் கண்டேன். மிருகத்தனமான காவலர்களாலும், ஆணவம் பிடித்த அதிகாரிகளாலும், கூர்மையாக, வேகமாகச் சிந்திக்கும் உயரதிகாரிகளாலும் நாங்கள் கண்காணிக்கப்பட்டோம்.

ஒரு சிறு மருத்துவப் பரிசோதனைக்குப் பிறகு, ஒவ்வொருவருக்கும் ஒரு குறிப்பிட்ட அளவு நிலக்கரி உடைப்பதற்காக வழங்கப்பட்டது. என்னுடைய பங்கு நாளொன்றுக்கு முன்னுறு பவுண்ட். ஒருவேளை யாரேனும் தங்கள் பங்கை நிறைவேற்றவில்லை என்றால், அவருக்கு வழங்கப்பட்ட சிறு உணவுப் பங்கிலிருந்தும் ஒரு பகுதி குறைக்கப்படும். சிறிது காலத்திற்குள் அவர் கல்லறையில் ஓய்வெடுத்துக் கொண்டிருப்பார்.

நான் தப்பிப்பதில் என்னுடைய கவனத்தைக் குவிக்கத் துவங்கினேன். என் ஆழ்மனம் எப்படியாவது ஒரு வழியைக் கண்டுபிடிக்கும் என்பதை நான் அறிந்திருந்தேன். ஜெர்மனியிலிருந்த என் வீடு நாசமாக்கப்பட்டது என் குடும்பம் ஒட்டுமொத்தமாக அழித்தொழிக்கப்பட்டது; என் எல்லா நண்பர்களும் முன்னாள் கூட்டாளிகளும் போரில் கொல்லப்பட்டனர் அல்லது வதை முகாம்களில் இருந்தனர்.

நான் என் ஆழ்மனத்திடம், "நான் லாஸ் ஏஞ்சலிஸிற்குப் போக விரும்புகிறேன். நீ அதற்கான வழியைக் கண்டுபிடிக்கிறாய்," என்று கூறினேன். நான் லாஸ் ஏஞ்சலிஸ் பற்றிய புகைப்படங்களைப் பார்த்திருந்தேன். அகன்ற, மரம் சூழ்ந்த, இயற்கைக் காட்சிகள் நிறைந்த சில தெருக்களும் சில கட்டிடங்களும் என் நினைவில் இருந்தன.

ஒவ்வொரு நாள் இரவும் வில்ஷயர் தெருவில், நான் பெர்லினில் சந்தித்த ஓர் அமெரிக்கப் பெண்ணுடன் (அவர் இப்போது என் மனைவி)

நடந்து போவது போல் கற்பனை செய்வேன். என் கற்பனையில் நாங்கள் பல கடைகளுக்குச் செல்வோம், பேருந்துகளில் பயணம் செய்வோம், உணவு விடுதிகளில் சாப்பிடுவோம். ஒவ்வோர் இரவும், லாஸ் ஏஞ்சலிஸ் தெருக்களில் நான் என் கற்பனை அமெரிக்கக் காரை ஓட்டுவதை ஒரு சிறப்பு அம்சமாக்கிக் கொண்டேன்.

நான் இவை அனைத்தையும் விரிவாகவும் யதார்த்தமாகவும் ஆக்கினேன். என் மனத்தில் இருந்த இப்படங்கள், சிறைக்கு வெளியில் இருக்கும் மரங்களைப் போல நிஜமானதாகவும் இயற்கையாகவும் எனக்குத் தோன்றின.

தினசரிக் காலையில் கைதிகள் அனைவரும் வரிசையாக நிறுத்தப்பட்டுக் காவலரால் எண்ணப்படுவார்கள். அவர், "ஒன்று, இரண்டு, மூன்று," என்று வரிசையாக அழைப்பார். பதினேழு என்று அழைத்தபோது நான் வந்து நின்றேன். அது என் வரிசை எண். இதற்கிடையில், அக்காவலரை ஓரிரு நிமிடங்களுக்கு யாரோ அழைத்தனர். அவர் திரும்பி வந்தபோது, தவறுதலாக, எனக்கு அடுத்து நின்றவரைப் பதினேழு என்று எண்ணத் தொடங்கினார்.

இருமுறை ஒரே எண்ணைக் கூறியதால் குழுவின் எண்ணிக்கையில் ஒன்று குறைவாகக் கணக்கிடப்பட்டது. நான் ஒளிந்து கொண்டேன். மாலையில் அக்குழு திரும்பி வந்தபோது மீண்டும் எண்ணப்பட்டது. எண்ணிக்கையில் மாற்றம் இல்லாததால், நான் இல்லாததை அவர்கள் கவனிக்கவில்லை.

பின்னர், யாரும் என்னைக் கண்டுபிடிக்காதவாறு நான் முகாமை விட்டு வெளியேறினேன். தொடர்ந்து இருபத்து நான்கு மணிநேரங்கள் நடந்து கொண்டேயிருந்தேன். அடுத்த நாள் ஆன்டமாட்டா மில்லாட் ஒரு நகரத்தில் தங்கினேன். மீன் பிடித்ததன் மூலமும் சில வனவிலங்குகளைக் கொன்றதன் மூலமும் என்னால் உயிர்வாழ முடிந்தது.

போலந்திற்கு நிலக்கரி ஏற்றிச் செல்லும் புகைவண்டிகளைப் பார்த்தேன். நான் போலந்து சென்றடையும் வரை இரவில் அவற்றில் பிரயாணம் செய்தேன். நண்பர்களின் உதவியோடு, நான் சுவிட்சர்லாந்திலுள்ள மூசர்னுக்கு வந்து சேர்ந்தேன்.

ஒருநாள் மாலையில் லுசர்னிலுள்ள பேலஸ் ஹோட்டலில், அமெரிக்காவிலிருந்து வந்திருந்த ஒருவரோடும் அவர் மனைவியோடும் நான் பேசினேன். அவர், கலிபோர்னியாவில் உள்ள சான்டா மோனிக்காவில் உள்ள தன்னுடைய வீட்டிற்கு விருந்தினராக வர எனக்குச் சம்மதமா என்று என்னிடம் கேட்டார்.

நான் அதை ஏற்றுக் கொண்டு லாஸ் ஏஞ்சலிஸ் வந்தடைந்தபோது, அவர்களுடைய ஓட்டுனர் என்னை வில்ஷயர் தெரு வழியாகவும், இரஷ்யாவின் நிலக்கரிச் சுரங்கத்தில் கழித்த நீண்ட மாதங்களில் நான் விலாவாரியாகக் கற்பனை செய்திருந்த பல தெருக்களின் வழியாகவும் என்னைக் காரில் வைத்து ஓட்டிச் சென்றதை நான் கண்டேன்.

என் மனத்தில் நான் அடிக்கடிப் பார்த்தக் கட்டிடங்களை நான் அடையாளம் கண்டு கொண்டேன். நான் முன்பே லாஸ் ஏஞ்சலிஸிற்கு வந்துள்ளதுபோல் தோன்றியது. நான் என் இலக்கை அடைந்து விட்டேன்.

ஆழ்மனத்தின் அற்புதங்கள் குறித்து வியப்பதை நான் ஒருநாளும் நிறுத்த மாட்டேன். உண்மையில் அது, நமக்குத் தெரியாத வழிகளைக் கொண்டுள்ளது.

படம் :- வில்ஷயர் தெரு, லாஸ் ஏஞ்சலிஸ்


நம் வாழ்க்கையை தீர்மானிப்பது நம் செயல்களை விட நம் எண்ணங்கள் தான் ஓர் அறிஞன் சொன்னான்:

- எண்ணங்களைப் பற்றி கவனமாக இருங்கள். அவைகள் வார்த்தைகளாக மாறுகின்றன.
- வார்த்தைகளில் கவனமாக இருங்கள். அவை தான் செயல்களாக மாறுகின்றன.
- செயல்களில் கவனமாக இருங்கள். அவை தான் பழக்கமாக மாறுகின்றன.
- பழக்கங்களில் கவனமாக இருங்கள். அவை தான் ஒழுக்கமாக மாறுகின்றன.
- ஒழுக்கத்தில் கவனமாக இருங்கள். அவை தான் உங்கள் வாழ்க்கையை உருவாக்குகின்றன."

ஒருவனின் உயர்வும் தாழ்வும் அவனின் எண்ணத்தால் தான் அமைகிறது என்று இஸ்லாம் உரக்கச்சொல்கிறது அல்லாஹ் கூறுகின்றான்:

"ஒவ்வொருவரும் தத்தமது எண்ணங்களின் {வழிமுறைப்}படி செயலாற்றுகின்றனர்." {அல்குர்ஆன்:17:84}

### உங்களை அறியாத நீங்கள் 15



மேரி கியூரி ( நவம்பர் 7, 1867 – ஜூலை 4, 1934) புகழ்பெற்ற போலந்து மற்றும் பிரஞ்சு வேதியியல் அறிஞர் ஆவார். இவர் போலந்தில் வார்சா எனும் இடத்தில் 1867இல் பிறந்தார். பின்னர் பிரான்சில் வசித்தார்.

இவர் இயற்பியல் மற்றும் வேதியியலுக்காக நோபல் பரிசை முறையே 1903, 1911 ஆம் ஆண்டுகளில் பெற்றார். (இரண்டு நோபல் பரிசுகளைப் பெற்ற முதல் நபர்) ரேடியம், பொலோனியம் போன்ற கதிர்வீச்சு மூலகங்களைக் கண்டுபிடித்தார். அத்துடன் பாரிஸ் பல்கலைக் கழகத்தின் முதலாவது பெண் பேராசிரியரும் இவரேயாவார்.

"1895இல் ரோஎன்ட்ஜென் எக்ஸ்-கதிர்களை கண்டுபிடித்தார். ஆனால் அது எப்படி உருவாகிறது என்பது அப்போது யாருக்கும் தெரியவில்லை.1896இல் பெக்விவிரல் யுரேனியம் உப்புகளும் எக்ஸ்-ரே கதிர்கள் போன்ற கதிர்களை வெளியிடுகின்றன என்று மேரி கண்டார். மேலும் அவர் இக்கதிர்கள் வெளியிலிருந்து வரும் ஆற்றலால் அல்லாமல் யுரேனியத்திலிருந்தே வருவதை கண்டார்.

மேரீ ஒரு ஆய்வுக்கட்டுரைக்காக எக்ஸ்-ரே கதிர்களை ஆராய்ந்தார். மேரீ ஒரு புத்தாக்கமான திறமையைப் பயன்படுத்தி யுரேனியத்தை ஆராய்ந்தார். 15 ஆண்டுகளுக்கு முன்பு அவரது கணவர் பியரியும் அவரது சகோதரரும் எலேக்ட்ரோமீட்டர் என்னும் ஒரு கருவியை மேம்படுத்தியிருந்தனர். இது மின்சாரத்தை மிக நன்றாக கண்டறியும். இதனை பயன்படுத்தி யுரேனியக்கதிர்கள் சுற்றியுள்ள காற்றில் மின்சாரத்தை உண்டாக்குகின்றன என்று மேரி கண்டார்.

இதை பயன்படுத்தி யுரேனியத்தின் அளவைப் பொறுத்தே அதன் கதிர் வெளிப்பாடு இருப்பதாக மேரி கண்டறிந்தார். மேலும் அவர் இக்கதிரியக்கம் அனுக்களிலிருந்தே வரவேண்டும் என்ற கருதுகோளின் கீழ் செயல்பட்டார்.

ரேடியத்தை கண்டுபிடிப்பதற்குரிய நிரூபணத்தை கட்டமைக்க இரவு - பகலா மேரி கியூரி ரொம்பவும் கஷ்டப்பட்ட போது தூக்கத்தில் நிரூபணத்தின் சூத்திரம் எழுதி காண்பிக்கப்பட்டதாம். அந்த தூக்க கிறக்கத்திலேயே முகம் பார்க்கும் கண்ணாடியில் லிப்ட்டிக்கால் அதை எழுதி வைத்து விட்டு மீண்டும் உறங்கி விட்டார் .

விடிந்ததும் அதைப் பார்க்க அது ரேடியத்தை கண்டு பிடிக்கும் சமன்பாடாக இருந்தது !

"அவனுடைய விருப்பமின்றி அவனுக்குத் தெரிந்த வற்றிலிருந்து யாதொன்றையும் (மற்றெவரும் தங்கள் அறிவால்) அறிந்து கொள்ள முடியாது". (குர்ஆன் : 2:255)

## உங்களை அறியாத நீங்கள் 16

( 2 தடவை காணாமல் போன என் பைக் கிடைத்தல்)

நண்பர் Rasool முந்தைய பதிவின் பின்னூட்டத்தில் " ஆழ்மனமும் கனவும் பற்றி உங்களுக்கு ஏற்பட்ட சொந்த அனுபவங்கள் குறித்து பதிவு போடுங்கள் அதன் பின் இத்தொடரை நிறைவு செய்யுங்கள்" என்று கேட்டுக் கொண்டார்" . சந்தோஷம்

என் சொந்த ஆழ்மனப் பதிவுகள் குறித்து நிறைய பதிவு பதியலாம். இருப்பினும் நமது முகநூலில் ஆழ்மனதைப் பயன்படுத்தி நான் வெற்றிப் பெற்றதை ஆதாரமாக காட்ட ஓரிரு பதிவு பதிய உள்ளேன்.

3 Nov 2016 -ல் என் வீட்டின் முன்புறமாக நின்றிருந்த பைக் இரவில் காணாமல் போனது. மறு நாள் காலை சுபுஹ் தொழுகை தொழிப் போகும்போதுதான் பைக் களவு போனதை அறிந்தேன்.

பள்ளியில் தொழுவீட்டு , 2 ரக்தத் தனியாக சுன்னத்து தொழுவீட்டு, வீட்டில் அமர்ந்து சற்று மனதை அமைதிப்படுத்தினேன். கண்களை லேசாக மூடியவாறு என் ஆழ்மனத்தினுள்

"...என் பைக் எனக்கு கிடைத்து விட வேண்டும். திருடியவன் மனதில் திருட்டுப் பயத்தைக் கொடுத்து, அவன் திருடிய என் பைக்கை ரோட்டோரத்தில் நிறுத்தி விட வேண்டும். என் பைக் என் வசம் ஆக வேண்டும் " என்று ஓரிரு தடவை மேற்கண்ட வாசகத்தை சொல்லிவிட்டு, பைக் ரோட்டோரத்தில் நிற்பதை என் மனக்கண் மூலம் திரும்ப திரும்ப நானே வடிவமைத்து கற்பனை செய்தேன்"

காலை எங்களுர் போலீஸ் ஸ்டேஷனிலும் புகார் செய்தேன்.

அவ்வளவுதான் பைக் கிடைத்து விட்டது.

இதே மாதிரி 2017 -ல் அதே பைக் காணாமல் போய் எனக்கு கிடைத்தது

"கேளுங்கள் அப்போது உங்களுக்கு கொடுக்கப்படும்,

தேடுங்கள் அப்போது கண்டடைவீர்கள்,

தட்டுங்கள் அப்பொழுது உங்களுக்கு திறக்கப்படும்" ( மத்தேயு 7:7 )

## நபியுல்லாஹ்களின் சூஃபித் தன்மைகள் 1

( நபிமார்களின் மூலாதாரம் )

நபிமார்களுக்கு நுபுவத் வெளியே இருந்தது.விலாயத் உள்ளே இருந்தது.வலிமார்களுக்கு விலாயத் வெளியே இருந்தது.நுபுவத் உள்ளே இருந்தது!

நபியுல்லாஹ்கள் தன்னை நபி என்று உலகுக்கு சொல்ல வேண்டும் சொல்லியே ஆக வேண்டும்.வலியுல்லாஹ்கள் தன்னை வலி என்று உலகுக்கு சொல்ல மாட்டார்கள். சொல்லவும் கூடாது.

நுபுவ்வத் முடிவடைந்து போய்விட்டது. ஆனால்,விலாயத் இருக்கிறது !புதிதாய் இனி எந்த நபியும் வரமாட்டார்கள். ஆனால் அத்தத்துவமுடைய தாத் ,சிபாத் தஜல்லி, அஸ்மா என்னும் பதவிகளையுடைய முஷாஹ்தாவின் வழிகள் எஞ்சியிருக்கின்றன .

ஆதம் (அலை) அவர்களைப் படைப்பதற்கு மண் எடுத்து வரச் சொன்ன இறைவன் நபிகள் நாயகம் (ஸல்) அவர்களைப் படைக்க மதினாவில் இப்பொழுது அவர்கள் அடங்கியிருக்கும் இடத்திலிருந்து மண் எடுத்து வர ஜிப்ரீல் முதலான அமரர்களுக்குத் திருக் கட்டளை பிறப்பித்தான் என்றும் அவர்கள் அவ்வாறே மண் எடுத்து வரப்பட்டது.

(எனவேதான் மனிதன் இறப்பின் அவனைப் படைக்க எவ்விடத்திலிருந்து மண் எடுக்கப்பட்டதோ அவ்விடத்தில் அடக்கப் பெறுகிறான். நறுமணம் பூசப் பெற்று அடக்கப் பெறுகிறான் )



நபி (ஸல்) அவர்களுக்காக அந்த மண்ணை 'தஸ்னீம்' என்னும் சுவர்க்கத்து ஆற்றுத் தண்ணீரைக் கொண்டு குழைத்தானென்றும், அது ஒரு நன்முத்தாக இருந்த தென்றும், அது ஆதம் (அலை) அவர்களின் மண்ணோடு சேர்த்துக் குழைக்கப்பட்டது என்றும், எனவேதான் நபிகள் நாயகம் (ஸல்) அவர்கள் தம்மைப்பற்றிக் கூறும்பொழுது,

"ஆதம் மண்ணுக்கும் நீருக்கும் நடுவில் இருந்தபொழுது நான் நபியாக இருந்தேன்" ("அன நபிய்யுன் வ ஆதமு பைனல் மாஇ வத் தீன்") என்றும்

"ஆதம் இறைவனின் நினைவில் இருக்கும் பொழுதே, உருவாக ஆக்கப்படுமுன்னே நான் நபியாக இருந்தேன்" என்றும்,

"நான் இறைவனுடைய ஒரு தனிப்பட்ட நேரத்தில் இருந்தேன். அப்பொழுது எந்த ஒருவரும், வானவரும் உலகிற்கு அனுப்பப்பட்ட நபியும் படைக்கப்பட்டிருக்கவில்லை ""லி மல்லஹு வக்துன் லாயஸ் அனி ஃபீஹில் மலகுல் முகர்ரபூன் வ நபிய்யுல் முர்ஸலுன்" என்றும் சொன்னதாகக் கூறுவர்.

எனவே தான் விண்ணேற்றத்தின் போது ஆதம் (அலை) அவர்கள் அண்ணல் நபி (ஸல்) அவர்களை வரவேற்ற பொழுது, உடற்பிறப்பால் என் மகனாகவும், ஆன்மீகப் பிறப்பால் என் தந்தையாகவும் உள்ள தங்களுக்கு சுபசோபனம்" என்று நன்மாராயம் மொழிந்தனர்.

எனவேதான் அண்ணல் நபி (ஸல்) அவர்கள் முதல் மாநபி என்றும் இறுதி மாநபி என்றும் கூறப்படுகின்றனர்.

அண்ணல் நபி (ஸல்) அவர்களும் தங்களைப் பற்றிக் குறிப்பிடும் பொழுது. "நான் எல்லா நபிமார்களுக்கு முன்பாக நபியாகவும், ஆனால் உலகிற்கு வந்த நபிமார்களின் இறுதியாகவும் உள்ளேன்" என்று கூறியுள்ளனர்.

அந்த நன்முத்தை அல்லாஹ் கூர்ந்து பார்த்ததும் அது உடைந்து விட்டது. என்றும் அதிலிருந்து 24,000 நீர்த்துளிகள் கீழே விழுந்தன என்றும் அவற்றைக் கொண்டு இறைவன் நபிமார்களைப் படைத்தான் என்றும் 'அராயிஸ்' என்ற நூலில் குறிப்பிடப்பட்டுள்ளது.

எனவே எல்லா நபிமார்களும் நுபுவத்தும், விலாயத் என்னும் சூஃபித் தன்மைகள் ஒருங்கே பெற்றவர்களாக திகழ்ந்தார்கள் என்றும் அத்தனை நபிமார்களுக்கு உம்மியாக (தாயாக) நபி ஸல்லல்லாஹு அலைஹி வஸல்லம் அவர்களே இருக்கிறார்கள்.

## நபியுல்லாஹ்களின் சூஃபித் தன்மைகள் 2

( ஆதமுக்கு பணிந்ததால் மலக்குமார்களுக்கு உயர் பதவி )

நபிமார்கள் சரித்திரங்களைப் படிப்பதனால் மனசாந்தி பெறுவதாக திருக்குர்ஆன் கட்டியம் கூறுகின்றது. நபிமார்களைப் பற்றிக் கூறுவது வணக்கம் என்றும், ஸாலிஹீன்களின் சரித்திரங்களைக் கூறுவது குற்றப் பரிகாரம் என்றும் ரஸூலுல்லாஹி ஸல்லல்லாஹு அலைஹிவஸல்லம் அவர்கள் கூறியுள்ளார்கள்.

இயற்கையாகவே எப்போதுமே பணிந்து கிடக்கும் சபாவம் கொண்ட மண்ணில் ஆதம் (அலை)யை இறைவன் படைத்தான்.

இயற்கையாகவே எப்போதுமே மேல்நோக்கியே எரியும் சபாவம் கொண்ட தீயில் இப்லீஸைப் படைத்து பெருமை கொள்ளச் செய்தான்.

"ஆதமே இதுகாறும் எல்லா படைப்பினங்களும் என்னைப் பணிந்து வந்தன. இப்பொழுது அவை உமக்கு பணியும்" என்று கூறினான்

அடுத்த கணம், " அமரர்களே! நீங்கள் ஆதமுக்கு பணியுங்கள் ! என்று இறை ஆணை பிறந்தது. அவ்வளவுதான் அவர்கள் அனைவரும் அணி அணியாய் ஆதம் அலை அவர்களின் திருமுன் சென்று அவர்களுக்கு பணிந்தார்கள். இப்லீஸை தவிர்த்து

அவனோ ஆதம் (அலை) அவர்களின் வெளிக் கோலத்தை மட்டுமே கண்டு அவர்களின் உள்ளே அல்லாஹ்வின் ஆவி ஊதப்பட்டிருக்கிறது என்பதை உணராது, அவர்களிலே அல்லாஹ் 'தஜல்லி' ஆகியிருப்பதை அறியாது, அவர்களின் தீனை (களிமண்ணை) மட் டும் பார்த்து அவர்களின் தீனை (இறைவனுக்கு அடிபடியும் மார்க்கத்தை ) பாராது தருக்கி நின்றான்.

இறை ஆணை ஏற்று ஐந்நூறு ஆண்டுகள் ஆதத்தின் முன் பணிந்து கிடந்த அமரர்கள் மெதுவாகத் தலையைக் கிளப்பினர். இப்லீஸ் நின்று கொண்டு தங்களைப் பார்த்து இழித்துரைத்துக் கொண்டிருப்பதையும் அவனைப் போன்று தங்களை வழிகேடர்களாக்காது இறைவன் காத்தருள் புரிந்ததற்காக இறைவனுக்கு நன்றி செலுத்துவதற்காகவும் மீண்டும் தலையைத் தரையிலே வைத்து ஆதத்தின் முன் பணிந்து கிடந்தார்கள்.

இதன் காரணமாகவே தொழுகையில் ஒரு ரக்அத்தில் இரண்டு சுஜூது செய்வது ஏற்பட்டது என்று சிலர் கூறுகிறார்கள்

ஆதத்திற்கு முதன் முதலாக ஜிப்ரீலும் அவருக்கு அடுத்தாற்போல் மீக்காயிலும் அவருக்கு அடுத்தாற்போல் இஸ்ராஃபீலும் அவருக்கு அடுத்தாற்போல் இஸ்ராயீலும் பணிந்ததைக் கண்ட இறைவன் பெருமகிழ்ச்சியுற்று

"ஜிப்ரீலே, உம்மை இன்று முதல் நபிமார்களுக்கு என் செய்தியை எடுத்துச் செல்லும் புனிதத் தூதுவராக நியமித்தேன்" என்று கூறினான்.

அதன் பின் மீக்காயிலை நோக்கி, "மீக்காயிலே! இன்று முதல் இரணத்தின் சாவி உம்மிடம் ஒப்படைக்கப்பட்டது" என்று கூறினான்.

பின்னர் இஸ்ராஃபீலை நோக்கி, "இஸ்ராஃபீலே! உலக முடிவு நாளின் போது 'சூர்' ஊதும் பொறுப்பை உம்மிடம் நல்கினேன்" என்று மொழிந்தான்.

இறுதியாக இஸ்ராயீலைப் பார்த்து "இஸ்ராயீலே! நண்பர்களை நண்பர்களோடு சேர்க்கும் பொறுப்பை உம்மிடம் ஒப்படைத்தேன்" என்று சொன்னான்.

அதன் பின் இறைவன் இப்லீஸை நோக்கி, "என் ஆணையை மீறி, என் கையால் நான் படைத்ததற்கு நீ பணியாமல் இருந்த காரணம் என்ன? நீ உன்னை மிகப் பெரியவனாக மதித்துக் கொண்டாயா அல்லது நீ என்னுடைய கட்டளைக்குக் கீழ்ப்படியக்கூடாத உயர்ந்த பதவியுடையவனாகி விட்டாயா?" என்று வினவினான்.

அதற்கு இப்லீஸ் நான் அவரினும் மேலானவன். நீ என்னை நெருப்பினாலன்றோ படைத்தாய் அவரை மண்ணினால் தானே படைத்துள்ளாய். (ஹலக்தனீ மின் நாரி வ ஹலக்தஹுமின்தீன்)

மேலும் நான் உன்னைப் பணிகின்றேன். உன்னை பணியும் நான் வேறொருவருக்கும் ஏன் பணிய வேண்டும்? உன்னைத் தவிர வேறு எவருக்கும் என் தலை ஒருபோதும் பணியாது என்று இது மார்புடன் பதில் அளித்தான்.

அது கேட்ட இறைவன் வெண்டு, " நீ இங்கிருந்து இழிந்து விடு ! இங்கிருந்து கொண்டு நீ பெருமையுற உனக்கு உரிமை இல்லை எனவே வெளியேறு! நிச்சயமாக நீ தாழ்வுறுவாய். நீ தாழ்ந்தவனே இன்றி வேறில்லை. யுகம் முடியும் வரை என்னுடைய சாபம் உன் மீது நிச்சயம் நிலைத்திருக்கும்" என்று கூறினான்.

"களிமண்" என்பது " தீன்" என்பது " சூஃபித்தன்மை " என்பதைப் புரிந்துகொள்ளுங்கள்

ஆதமுக்கு பணிந்ததால் மலக்குமார்களுக்கு உயர் பதவி


நபியவர்களின் சூஃபித் தன்மைகள் :-

இயற்கையாகவே எப்போதுமே பணிந்து கிடக்கும் சுபாவம் கொண்ட மண்ணில் ஆதம் (அலை)யை இறைவன் படைத்தான்.

இயற்கையாகவே எப்போதுமே மேல்நோக்கியே எரியும் சுபாவம் கொண்ட தீயில் இப்லீஸைப் படைத்து பெருமை கொள்ளச் செய்தான்.

**நபியுல்லாஹ்களின் சூஃபித் தன்மைகள் 3**

( இறை சட்டத்திற்காக இன்னுயிரை தியாகித்தவர் )



ஆதம் (அலை) அவர்களின் ஆண் மக்களும் பெண் மக்களும் பருவமெய்தினர். அப்பொழுது ஹாபீலுடன் பிறந்த லபூதாவைக் காபீலுடன் அக்லிமியாவை ஹாபீலுக்கும் மண முடித்துக் கொடுக்குமாறு இறை ஆணை பிறந்தது.

அக்லிமியாவோ அழகெல்லாம் ஒருங்கு திரண்ட ஆரணங்காகக் காட்சி வழங்கினாள். அவளை மணமுடித்து மகிழ வேண்டுமென்று விரும்பினான் காபீல், எனினும் இறையாணையோ வேறு விதமாக இருந்தது.

ஆதம் (அலை) அவர்கள், "மகனே, காபீல்! என் மீது வீணாகச் சினைமுறாதே! எனக்கு எல்லா மக்களும் மக்கள் தாம். ஆனால் இறைவன் அக்லிமியாவை ஹாபீலுக்கு மனமுடிக்குமாலும் லூதாவை உனக்கு மனமுடித்து வைக்குமாலும் அவனல்லவா ஆணை பிறப்பித்துள்ளான். இதுதான் ஷரிஅத். அவ்வளவுதான். அதனை நிறைவேற்றுவது அடியார்களுக்கு அழகல்லவா, கடனல்லவா?" என்றனர்.

இதன்பின் காபீல் தந்தையின் அறிவுரைக்கு ஒருவாறு செவிசாய்த்தான். ஆதம் (அலை) அவர்கள் காபீலுக்கு லபூதா வையும் ஹாபீலுக்கு அக்லிமியாவையும் மண முடித்து வைத்தனர். ஆனால் சின்னாட்களில் காபீல் பழைய காபீலாகவே ஆனான்.

ஒருநாள் அவன் ஹாபிலிடம் வந்து, "அக்லிமியாவை மணவிடுதலை செய்துவிடு! நான் அவளை என் பணிவிடையில் வைத்துக் கொள்ள விரும்புகிறேன்" என்று கூறினான்.

அதற்கு ஹாபீஸ், "நீர் கூறுவது சரியல்ல. இறை கட்டளைப்படி அக்லிமியா என் மனைவி. அவளை எனக்குத் தந்தை மணமுடித்து வைத்தார். எனவே நான் ஒரு போதும் இறைவனுக்கும் தந்தைக்கும் மாறு செய்யமாட்டேன்.

இப்பொழுது மீண்டும் இறை ஆணை பிறந்தது, "ஆதமே உம்முடைய இரண்டு ஆண் மக்களான காதீலையும் ஹாபீலையும் எனக்குத் தங்களிடமுள்ள பொருள்களைப் பலி (குர்பான்) கொடுக்குமாறு கூறும்!"

இதனை ஆதம் (அலை) அவர்கள் தம் இரு மக்களிடமும் எடுத்துரைத்து, "எவருடைய பலிப்பொருளை இறைவன் ஏற்றுக் கொள்கின்றானோ அவருடைய கூற்றையே சரியெனக் கொண்டு அதன் படிச் செயலாற்றுவோம்" என்று கூறினர். அதற்கு இருவரும் இணங்கினார்கள்.

ஹாபீலுடைய குர்பானியை இறைவன் ஏற்றுக் கொண்டான். இதனால் காபீல் மேலும் ஹாபீல் மீது பொறாமை கொண்டான்.

ஒரு செவ்வாய் கிழமை. ஹாபீல் மலையுச்சின் மீது படுத்து உறங்கிக் கொண்டிருந்தார். இதை அறிந்த இப்லீஸ் காபீலிடம் ஓடோடி சென்று ஹாபீல் கொன்றொழிப்பதற்கான அருமையான வாய்ப்பு அவனுக்கு கிட்டி இருக்கிறது என்று கூறினான். எவ்வாறு அவனைக் கொன்றொழிப்பது ?

இப்லீஸ் மனித உருவில் தோன்றி, ஒரு பறவையோ பாம்பையோ பிடித்து அதன் தலையை கல்லில் வைத்து நசுக்கி கொன்றான். அதை பார்த்துக் கொண்டிருந்த காவீல், ஒரு பெரிய பாரங்கல்லை தூக்கி வந்து ஹாபீல் தலையில் போட்டான். தலை சுக்கு நூறாகத் தெளித்தது.

وَأَنزَلَ عَلَيْهِمْ نَبَأَ ابْنَى آدَمَ بِالْحَقِّ إِذْ قَرَّبَا قُرْبَانًا فَتُقْبِلَ مِنْ أَحَدِهِمَا وَلَمْ يُتَقَبَّلْ مِنَ الْآخَرِ قَالَ لَأَقْتُلَنَّكَ قَالَ إِنَّمَا يَتَقَبَّلُ اللَّهُ مِنَ الْمُتَّقِينَ

(நபியே!) ஆதமுடைய இரு குமாரர்களின் உண்மை வரலாற்றை நீர் அவர்களுக்கு ஒதிக்காண்பியும்; அவ்விருவரும் (ஒவ்வொருவரும்) குர்பானி கொடுத்த போது, ஒருவரிடமிருந்து அது ஏற்றுக் கொள்ளப்பட்டது. மற்றவரிடமிருந்து அது ஏற்றுக்கொள்ளப்படவில்லை; (பின்னவர்) “நான் நிச்சயமாக உன்னைக் கொலை செய்து விடுவேன்” என்று கூறினார். அதற்கு (முன்னவர்) “மெய்யாகவே அல்லாஹ் ஏற்றுக் கொள்வது பயபக்தியுடையவர்களிடமிருந்து தான்” என்று கூறினார்.

(குர்ஆன் : 5:27)

يٰۤاَيُّهَا الَّذِيْنَ اٰمَنُوْا اِنَّا بَيَّضْنَا لَكَ الْوَجْهَ الْاَيْمَنُ الَّذِيْ اَدْبَرَكَ الْوَجْهَ الْاَيْمَنُ الَّذِيْ اَدْبَرَكَ الْوَجْهَ الْاَيْمَنُ

அன்றியும், “நீ என்னை வெட்டுவதற்காக என்னளவில் உன் கையை நீட்டு வாயானால் நான் உன்னை வெட்டுவதற்காக என் கையை உன்னளவில் நீட்ட மாட்டேன் - ஏனெனில் நான் நிச்சயமாக உலகங்களுக்கெல்லாம் இறைவனாகிய அல்லாஹ்வுக்கு அஞ்சுகிறேன்” (என்றும் கூறினார்).(குர்ஆன் : 5:28)

اِنَّ اَرْيُوْا اَنْ تَبُوْءَ اٰيٰتِنَا وَاَنْ تَكُوْنُوْا مِنْ اَصْحٰبِ الدَّارِ وَذٰلِكَ اِلٰهَ الْظٰلِمِيْنَ

என்னுடைய பாவத்தையும் உன்னுடைய பாவத்துடன் நீ சுமந்து கொண்டு வருவதையே நிச்சயமாக நான் விரும்புகிறேன்; அப்பொழுது நீ நரகவாசிகளில் ஒருவனாகி விடுவாய். இது தான் அநியாயக்காரர்களின் கூலியாகும் (என்றும் கூறினார்),(குர்ஆன் : 5:29)

فَظَنُّوا اَنَّهُمْ اِلٰهٌ مُّسْتَكْبِرٌ فَكَذَّبُوْا عَنْ اٰيٰتِنَا وَكَفَرُوْا بِهَا

(இதன் பின்னரும்) அவருடைய மனம் தம் சகோதரரைக் கொன்று விடுமாறு தூண்டிற்று; ஆகவே அவர் (தம்) சகோதரரைக் கொலை செய்துவிட்டார்; அதனால் அவர் நஷ்டமடைந்தவர்களில் ஒருவர் ஆகிவிட்டார். (குர்ஆன் : 5:30)

நபி ஆதம் (அலை) அவர்களுக்குப் பின் நபியாக வருவதற்கு எல்லா தகுதியும் ஹாபீலுக்கு இருந்தது. ஆனால் விதி முந்திக் கொண்டது.

எனவே ஆதம் அலைஹிஸ்ஸலாம் அவர்கள் ஹாபீலைப் போன்று எனக்குகொரு மகனைத் தா என்று துஆ கேட்டார்கள். அவர்களின் துஆவிற்கிணங்க 5 வருடங்களுக்கு பிறகு ஹழ்ரத் நபி ஷீஃத் அலைஹிஸ்ஸலாம் அவர்களை அல்லாஹ் ஆதம் அவர்களுக்கு அளித்தான். ஷீஃத் (அலை) அவர்கள் தனியாக பிரசவிக்கப்பட்டார்கள். எனவே சுவர்க்கத்து கண்ணழகி ஹுரூள் ஈன் 'நஹ்வா மக்கா' எனும் மங்கையை மணந்தார்கள்

ஹாபீல் அவர்களின் குஃபித் தன்மைகள் :-

அன்றியும், “நீ என்னை வெட்டுவதற்காக என்னளவில் உன் கையை நீட்டு வாயானால் நான் உன்னை வெட்டுவதற்காக என் கையை உன்னளவில் நீட்ட மாட்டேன் - ஏனெனில் நான் நிச்சயமாக உலகங்களுக்கெல்லாம் இறைவனாகிய அல்லாஹ்வுக்கு அஞ்சுகிறேன்” (என்றும் கூறினார்).(குர்ஆன் : 5:28)



( நபி இதரீஸ் அலைஹிஸ்ஸலாம் |



நபி இதரீஸ் (அலை) அவர்கள் கணிதத்திலும், கலையிலும், அறிவியலிலும் மருத்துவக் கல்வியிலும் பயிற்சி பெற்றிருந்தார்கள். முதன் முதலில் வானவியலை ஆய்ந்தறிந்து கோள்களுக்குப் பெயரிட்டார்கள். முதன் முதலாக நிறுவைகளையும் அளவைகளையும் அவர்களே ஏற்படுத்தினார்கள்.

முதன் முதலில் எழுதவும் தையல் வேலை செய்யவும் அவர்களே துவக்கினார்கள்! துவக்கத்தில் தோலாலான உடையணிந்து வந்த மக்களுக்குப் பிறகு அவர்கள் பின்னர் துணியால் உடை தயாரித்து தானும் அணிந்து மக்களும் அணியச் செய்தார்கள்.

தவக்கோலம் பூண்டு எளிய வாழ்க்கை வாழ்ந்து கொண்டிருந்த அவர்கள் நாளொன்றிற்குப் பல்லாயிரக்கணக்கான தடவை இறைவன் தன்மீது கிருபை கொண்டு அனுப்பி வைத்த இஸ்மூல் அஃலமாகிய "யாவாஹிதுல்பாக்கீ அவ்வல குல்லி ஷையின்வ ஆகிரஹு" என்பதனை ஒதி இறைவனை வழுத்தி வணங்கி வந்தார்கள். (கஸ்ஸாஸ் ஜஹானி )

அவர்களுடைய வணக்கத்துடன் அக்காலத்தில் வாழ்ந்து வந்த அனைவருடைய வணக்கங்களையும் நிறுத்துப் பார்க்கும் பொழுது அவர்களுடைய வணக்கங்கள் நிரம்பிய தட்டே தாழ்ந்து இருந்தது.

இதைக்கண்டு வானவர்களே வியப்பெய்தினர். இத்தகு மனிதரின் உயிரை வாங்குமுன் அவரை ஒரு தடவைச் சந்திக்க இஸ்ராயீலுக்கு ஆசை, ஆசையாக இருந்தது. தம்முடைய இந்த ஆசையை நிறைவேற்றித் தருமாறு அவர் இறைவனிடம் வேண்டிக்

கொண்டிருந்தார்.

இவ்வாறு வானவர்களும் வியப்பும் வண்ணம் மாபெரும் வணக்கவாளராக இருந்த இதரீஸ் (அலை) அவர்கள் தாம் சனிக்கோளத்துடன் சேர்ந்து முப்பதாண்டுகள் விண்ணிலே சுழன்று வந்ததாகவும் அப்பொழுது விண்ணின் அற்புத இரகசியங்களை எல்லாம் அறிந்து வந்ததாகவும் ஒருமுறை தம் மக்களிடம் கூறினார்கள். ( இஹ்வானுஸ் ஸஃபா )

"தமக்குப்பின் தோன்றவிருக்கும் நபிமார்கள் பற்றியும், வெள்ளப் பிரளயத்தைப் பற்றியும் அவர்கள் முன்னறிவிப்புச் செய்தார்கள்.

பிரளயம் ஏற்படும்பொழுது தங்களின் நண்பர்களின் சமாதிகளைக் காப்பாற்றுவதற்காக அவர்களே 'குன்புஸஹ்ரான்' என்ற பிரமிட் கோபுரத்தை எழுப்பத் தம் மக்களுக்குப் பணித்தார்கள்.

மேலும் அவர்கள் பல அற்புதங்களை நிகழ்த்தினார்கள். வானவர்கள் விண்ணிலே பறப்பதை அவர்கள் தங்களின் கண்களால் கண்டார்கள். மேகங்களை அவர்கள் அழைப்பின் அவை பதிலிழுத்தன. அவற்றின் பதிலை மக்கள் அனைவரும் செவியுற்றனர்.

ஒருதடவை அவர்களை ஒருவர் அணுகி, "மனிதர்களிடம் நற்பெயர் பெறுவது எவ்வாறு?" என்று வினவிய பொழுது, "நேர்மையோடு நடந்து கொள்ளுங்கள்! பண்போடும், பரிவோடும் பழகுங்கள்!!" என்று அவர்கள் அறிவுரை பகர்ந்தார்கள்.

"மனிதன் பெற்றிருக்க வேண்டிய மிகப்பெரும் அருட்பேறுகள் மூன்றாகும். அவை: சினமேற்படும் பொழுது தாழ்மையுடன் இருத்தல், பஞ்ச காலத்தில் தாராளத் தன்மையுடன் இருத்தல், பதவியிலிருக்கும் பொழுது மன்னிக்கும் இயல்புடன் இருத்தல், ஆகியவையாம்.

அரசர்கள், அறிஞர்கள், நண்பர்கள் ஆகிய மூவரையும் அவமதிக்காதவனே அறிவாளியாவான். ஏனெனில் அரசனை மதியாத ஒருவன் தனக்கேதான் கெடுதல் விளைவித்துக் கொண்டவனாவான்.

அறிஞர்களை அவமதிக்கும் ஒருவன் தன்னுடைய இறை நம்பிக்கைக்கு ஊறு விளைவித்துக் கொண்டவனாவான்.

நண்பர்களை இலேசு காணும் ஒருவன் பண்பாட்டின் செடியை வேரறக் கிள்ளி வீசி எறிந்தவனாவான்.

அறிவுள்ளோனுக்கு அழகு, அறிவை விரும்பித் தேடுவதேயாகும். பொதுவாக எங்கும் துன்பம் நிகழும்பொழுது அவன் தன் துன்பத்தை மட்டும் எண்ணி வருந்திக் கொண்டிருக்கலாகாது. அவனுடைய தகுதி அதிகரிக்க, அதிகரிக்க அவன் தாழ்மை மிகவுள்ளவனாக இருக்க வேண்டும். மற்றவர்களைக் குறைகூறிக் கொண்டும் திரியக் கூடாது.

தன்னுடைய வளம் அதிகரிக்க, அதிகரிக்க அவன் தன்னுடைய இயல்பை மாற்றிக் கொண்டு செல்லக் கூடாது.

முற்றிலும் தன்னடக்கமுள்ளவனாக ஒருவன் இருக்கும்வரை அவனை அறிவாளி என்று கருதவேண்டாம். நுணுக்கமாய் நோக்கும் கண்களுக்கு அறிவில்லாதவன் சிறிதாகத் தோற்றமளிப்பான் உலகின் கண்களுக்கு அவன் பெரிதாகத் தோற்றமளிப்பினும் சரியே. ஆனால் அறிவாளிகள் விஷயமோ இதற்கு நேர் மாற்றமானது. ஆற்றல் மிகுந்த அரசன், நேர்மையான நீதிபதி, திறனார்ந்த மருத்துவன் ஆகியோரும், ஓடும் ஆறும் இல்லாத ஊரில் வாழ்பவன் தன்னுடைய உயிரைப் பொருட்படுத்தாதவனே ஆவான்.

வளம், வெளிநாட்டானை உள்நாட்டுக் குடி மகனாகவும், வறுமை ஒரு நாட்டின் குடி மகனை அந்நாட்டி லேயே வெளிநாட்டான் போன்றும் ஆக்கிவிடும்.'

அவர்கள் இத்தகு உயரிய அறிவுரைகள் பகர்ந்ததன் காரணமாக அவர்களை கிரேக்கர்கள் இரண்டாம் 'ஓரியா' (ஓரியாயெ ஸானி) என்று அழைத்தனர்.

நபியவர்களின் சூஃபித் தன்மை :-

தவக்கோலம் பூண்டு எளிய வாழ்க்கை வாழ்ந்து கொண்டிருந்த அவர்கள் நாளொன்றிற்குப் பல்லாயிரக்கணக்கான தடவை இறைவன் தன்மீது கிருபை கொண்டு அனுப்பி வைத்த இஸ்மூல் அஃலமாகிய "யாவாஹிதல்பாக்கீ அவ்வல குல்லி ஷையின்வ ஆகிரஹு" என்பதனை ஓதி இறைவனை வழுத்தி வணங்கி வந்தார்கள். (கஸ்ஸாஸ் ஜஹானி )

அவர்களுடைய வணக்கத்துடன் அக்காலத்தில் வாழ்ந்து வந்த அனைவருடைய வணக்கங்களையும் நிறுத்துப் பார்க்கும் பொழுது அவர்களுடைய வணக்கங்கள் நிரம்பிய தட்டே தாழ்ந்து இருந்தது.



நூஹ் (அலை) அவர்கள் ஈராக் நாட்டிற்கு நபியாக அனுப்பப் பட்டார்கள்

"என்னுடைய மக்களே! என்னுடைய இறைவனின் அத்தாட்சிகளைக் கொண்டு நான் நிலைப்படுத்தப்பட்டிருந்தும் அவன் தன்னுடைய பேரருளால் என்னை ஒரு நபியாக ஏற்படுத்தியிருந்தும் அது உங்களின் அறிவுக் கண்களுக்குத் தென்படவில்லையாயின் நான் என் செய்வது? என்னைப் பின்பற்றி ஒழுகுமாறு நான் உங்களைக் கட்டாயப்படுத்த முடியுமா?

"மக்களே! என்னுடைய மக்களே! நீங்கள் என்னைப் பின்பற்றி ஒழுகுவதற்குப் பகரமாக நான் உங்களிடமிருந்து யாதொன்றையும் விரும்பவில்லை. என்னுடைய கூலி அல்லாஹ்விடமே யன்றி வேறு எவரிடமும் அல்ல.

அல்லாஹ்வுடைய அளப்பரும் கருவூலங்கள் அனைத்தும் என்னிடமே உள்ளன என்று நான் கூறவுமில்லை. எனக்கு இறைவன் அளித்திருக்கும் நபித்துவமானது இவ்வுலகச் செல்வங்கள் அனைத்தையும்விட மிகவும் மாண்புடையதாகும்.

நீர் கூறுவது உண்மையாயின் இன்ன இன்னவற்றைப் பற்றி நீர் எங்களுக்குக் கூறவேண்டும் என்று நீங்கள் சொல்கிறீர்கள். இறைவன் என்னை நபியாக அனுப்பி அதற்கான அத்தாட்சிகளையும் எனக்கு நல்கியுள்ளான். அவன் அறிவித்ததைத் தவிர வேறொன்றையும் நான் அறியமாட்டேன்.

எனவே மறைவானவற்றை நான் அறிந்தவன் என்று நான் கூறித் திரியவுமில்லை. மேலும் நான் ஒரு வானவன் என்று பிதற்றித் திரியவுமில்லை. மேலும் நீங்கள் இழிவுக் கண்களுடன் எவர்களைக் காண்கிறீர்களோ அவர்களுக்கு அல்லாஹ் யாதொரு நலனும் நல்கவும் மாட்டான் என்று நான் சொல்லவுமில்லை. அவர்களின் உள்ளின் உள்ளே உள்ளதை அல்லாஹ்தான் நன்கு அறிவான். அதற்கு மாறாக நான் கூறினும் நிச்சயமாக நானும் அக்கிரமக்காரர்களில் ஒருவனாகி விடுவேன்" என்று கூறினர்.

அதற்கு அவர்கள், "நூஹே! நீர் எங்களுடன் வாதம் செய்கிறீர். அதிகமாக வாதமும் செய்துவிட்டீர். எங்களுக்கு வேதனை வரும் என்று நீர் கூறுவது உண்மையாயின் அதனை எங்கள்பால் கொண்டு வாரும்" என்று கூறினர்.

அது கேட்ட நூஹ் (அலை) அவர்கள், "அதற்கு ஆற்றல் பெற்றவன் அல்லாஹ்தான், நான் அன்று. அவன் நாடின நிச்சயமாக அதனை உங்களுக்குக் கொண்டு வருவான். அதனைத் தடுத்து நிறுத்த உங்களால் இயலாது.

"அது மட்டுமன்று. நான் உங்களுக்கு அறிவுரை பகர எண்ணினாலும் அவன் உங்களை வழிகேட்டில் தட்டிவிட்டுத் தடுமாற விட்டுவிட எண்ணியிருப்பானாயின் என்னுடைய அறிவுரையால் உங்களுக்கு யாதொரு நலனும் ஏற்படாது. அவன்தான் உங்களைப் படைத்துப் பரிபாலிப்பவன். மறுமையில் அவனிடமே கொண்டு வரப்படுவீர்கள்" என்று மொழிந்தனர்.

மேலும் நூஹ் (அலை) அவர்கள் அம்மக்களை நோக்கி, "மக்களே! என்னுடைய மக்களே! நான் உங்களோடு இருப்பதும் நான் உங்களுக்கு இறை திருவசனத்தை ஒதிக்காட்டுவதும் உங்களுக்கு ஒரு சுமையாகத் தோன்றி அதற்காக நீங்கள் என்மீது பொல்லாங்கு சூழ்ந்தீர்களாயின் நான் அல்லாஹ்வையே நம்பியுள்ளேன்.

நீங்கள் தவறிழைத்து விட்டதாக நீங்கள் பின்னர் வருந்தாத வண்ணம் நீங்கள் உங்கள் நண்பர்கள் அனைவரையும் ஒருங்கிழைத்து எனக்குத் தீங்கு செய்ய ஒரு முடிவெடுத்து அம்முடிவை நிறைவேற்ற முயற்சி செய்து பாருங்கள்! அதில் நீங்கள் சிறிதேனும் தாமதிக்க வேண்டாம்! ( குர்ஆன் 10:71 )

"அன்றி, நீங்கள் என்னைப் புறக்கணித்து நிராகரித்தால் அதற்காக நான் கவலையுறப்போவதில்லை. ஏனெனில் நான் உங்களிடம் யாதொரு கூலியையும் எதிர்பார்க்கவில்லை. என்னுடைய கூலி அல்லாஹ்விடமே உள்ளது. நான் அவனுக்கு முற்றிலும் வழிபட்டு நடக்குமாறே கட்டளையிடப்பட்டுள்ளேன்" என்று கூறினர்.

எனினும் அவர்கள் கூறிய அறபோதங்கள், எச்சரிக்கைகள் அனைத்தும் அம்மக்களின் செவியில் செவிடன் காதில் ஊதிய சங்கு போன்றே இருந்தன. இயன்றால் தங்களை வேதனை செய்யுமாறு இறைவனை அறைகூவி அழைத்ததோடு மட்டு மல்லாது, இறைவனின் திருத்தாதர் நூஹ் (அலை) அவர்களையும் அவர்கள் வேதனை செய்யத் தொடங்கிவிட்டார்கள்.

நூஹ் (அலை) அவர்கள் செல்லுமிடமெல்லாம் அவர்களைப் பின் தொடர்ந்து சென்று அவர்களைக் கல்லால் அடித்தார்கள்; குப்பை கூளங்களை அவர்கள் மீது வீசி எறிந்தார்கள்; குப்பையிலே அவர்களைத் தள்ளி நையப்புடைத்தார்கள்; அவர்களின் வயிற்றிலும் வாயிலும் ஏறி மிதித்தார்கள்; அவர்களின் மூக்கிலிருந்தும் வாயிலிருந்தும் இரத்தம் வரும்வரை அவர்கள் மீது ஏறிக் குதித்தார்கள். மூச்சுத் திணறி அவர்களுக்கு உயிர் போய்விடுமோ என்ற நிலை ஏற்படும்வரை அவர்கள் மீது ஏறி மிதித்தார்கள். உணர்வின்றி அவர்கள் மயங்கிக் கிடக்கும் வரை அவர்கள்மீது ஏறி மிதி மிதி என்று மிதித்தார்கள்.

உணர்வு திரும்பியதும், நூஹ் (அலை) அவர்கள், "அல்லாஹும் மஹ்தினீ கவ்மீ, ஃபஇன்னஹும் லா யஃலமூன்" (இறைவனே! என்னுடைய மக்களுக்கு நேர்வழி காட்டுவாயாக! அவர்கள் யாதொன்றையும் அறியாதவர்களாக இருக்கிறார்கள்) என்று இறைஞ்சினார்கள்.

இதன்பின் என்ன? மீண்டும் அடியும் உதையும்தான் மயக்கமுற்று அவர்கள் கீழே விழும்வரை அவர்களை அவர்களின் மக்கள் அடித்தார்கள்.

உணர்வு தெளிந்ததும் நூஹ் (அலை) அவர்கள் எழுந்து இறைவனைத் தொழுது, "இறைவனே! பொறுமையைத் தவிர வேறொன்றையும் நான் உன்னிடமிருந்து விரும்பவில்லை" என்று கூறினார்கள். அதன்பின் தங்களுடைய பிரச்சாரத்தை அவர்கள் தொடர்ந்தார்கள். இவ்வாறு நாள் தவறாமல் வீதியி லும், வெளியிலும், மூலையிலும் முடுக்கிலும் அவர்கள் முழங்கினார்கள். பலன்: அடியும் உதையும்தான்.

அடிபட்டு, அடிபட்டு பெரிதும் நலிந்துபோன நூஹ் (அலை) அவர்கள், "அவர்கள் என்னைக் காணாவண்ணம் அவர்களின் கண்களுக்குத் திரையிட்டு அவர்கள் நான் கூறுவதை மட்டும் கேட்குமாறு செய்வாயாக!" என்று இறைஞ்சினார்கள்.

அவ்விதமே இறைவனும் செய்தான். ஆனால் இத்தகு பிரச்சாரத்தினாலும் யாதொரு பலனும் ஏற்படாததைக் கண்ட நூஹ் (அலை) அவர்கள் மீண்டும் இறைவனை நோக்கி, "இறைவ, எம்பெரும! இந்நிலை வேண்டாம். மீண்டும் நான் அவர்களின் கண்களுக்குத் தென்படும் வண்ணம் செய்வாயாக!" என்று இறைஞ்சினார்கள். அவ்விதமே இறைவ னும் செய்தான். அதன்பின் என்ன? மீண்டும் அடியும் உதையும் தான்.

அடிதாங்க இயலாது நூஹ் (அலை) அவர்கள் மயங்கிக் கீழே விழுந்து விடுவார்கள். அப்பொழுது மக்கள் அவர்களைச் சூழ்ந்து நின்று, "நூஹே! நாங்கள் உம்மை எவ்வளவுதான் அடிப்பினும் உமக்கு அறிவு வரவில்லை. நீர் உம்முடைய பழைய போக்கிலேயே நடந்து கொள்கின்றீர். நாங்கள் உம்மை எவ்வளவுதான் இழிவுபடுத்தினும் உமக்கு வெட்கமில்லை. நாணமில்லை, சூடு இல்லை, சுரணை இல்லை,

நீர் கூறுவது உண்மையாயிருப்பின், நீர் கூறுவது போன்று நீர் உண்மையில் இறைவனுடைய திருத்தாதராய் இருப்பின் உம்முடைய இறைவன் எங்களுடைய அடியிலிருந்தும் உம்மைக் காத்திருக்க வேண்டுமே. அப்படி அவன் உம்மைக் காக்கவில்லையே. உமக்குப் பைத்தியமே யன்றி வேறில்லை." என்று கூறினர்.

மூர்ச்சை தெளிந்ததும் நூஹ் (அலை) அவர்கள், 'இறைவனே! நான் மிகைக்கப்பட்டுள்ளேன். ஆதலின் எனக்கு உதவி நல்குவாயாக!" என்று இறைஞ்சினார்கள். பின்னர் மக்களை நோக்கி, "என்னுடைய மக்களே! எனக்குப் பைத்தியமுமில்லை, பித்தமுமில்லை. இவ்வாறே உங்களுடைய தந்தையரும் என்னைக் கூறினர். அதன் காரணமாக இன்று அவர்கள் நரகிலே கிடந்து, உழன்று கொண்டிருக்கிறார்கள். ( குர்ஆன் 21:106 )

நான் கூறுவதை நம்புங்கள்! இறைவன் ஒருவன் என்று நம்புங்கள்! நான் அவனுடைய திருத்தாதன் என்றும் நம்புங்கள்! உருவ வழி பாட்டை விட்டொழியுங்கள்! ஒரே இறைவனைத் தொழுங்கள்! நீங்கள் இம்மை, மறுமைப்



பேறுகளை எய்தப் பெறுவீர்கள்" என்று கூறினார்கள். அதுகேட்டு அவர்கள், "இவருக்குப் பித்தம் முற்றிவிட்டது" என்று கூறிக் கைகொட்டிச் சிரித்தனர்.

இப்பொழுது அவர்கள் மணவிடுதலை செய்த அப்பெண்ணும் அவர்களுக்குச் சொல்லொணா இன்னல்கள் செய்யத் தொடங்கினாள். சிறுவர்களையெல்லாம் அழைத்துச் சென்று நூஹ் (அலை) அவர்களைச் சுட்டிக்காட்டி, "இவர் உங்களின் பரம விரோதி. இவருடைய பேச்சைக் கேட்காதீர்கள்! இவரைக் கண்ட, கண்ட இடங்களிலெல்லாம் கல்லாலெறிந்து காயப்படுத்துங்கள்! இவர் பைத்தியமே, பைத்தியமேயன்றி வேறில்லை" என்று பிதற்றினாள்.

இதுகேட்டு அச்சிறுவர்களும் அவர்களை 'பைத்தியம், பைத்தியம்' என்று கூறிக்கொண்டு கல்லாலெறிந்தார்கள். அவர்கள்மீது எறியப்பட்ட கற்கள் அவர்களை அடித்துக் கீழே வீழ்த்தும்வரை அவர்களைக் கல்லாலெறிந்தார்கள். அவர்கள் எழுந்திருக்க இயலாவண்ணம் அவர்கள் மீது கற்கள் மலைபோல் குவியும்வரை அவர்களைக் கல்லாலெறிந்தார்கள்.

எழ இயலாது அவர்கள் திணறும்பொழுது ஜிப்ரீல் வந்து அக்கற்களை அகற்றி அவர்களைத் தூக்கிவிடுவார். இவ்வாறு பல நாட்கள் நிகழ்ந்தன

அப்பொழுது இறைவனிடமிருந்து திருச்செய்தி வந்தது. "நூஹே! கவலையுறாதீர்! நம் ஆணையின்றி அணுவும் அசையாது. இப்பொழுது இஸ்லாத்தைத் தழுவியுள்ள சிறிதிலும் சிறிதான இச்சிறு தொகையினரைத் தவிர்த்து வேறு எவரும் இஸ்லாத்தைத் தழுவவும் மாட்டார்கள்" என்று இறைவன் மொழிந்தான். ( குர்ஆன் 11:36)

அது கேட்டு நூஹ் (அலை) அவர்கள் திடுக்கிட்டவர்களாய், "அவர்களின் வழி வருபவர்களாவது இஸ்லாத்தைத் தழுவ மாட்டார்களா?" என்று வினவினர்.

"தழுவமாட்டார்கள். என்னுடைய எழுதுகோல் அவ்வாறே எழுதி முடித்து விட்டது.இப்போதுள்ளவர்களிலும் இனி எவரும் இஸ்லாத்தைத் தழுவார்" என்று இறைவன் கூறினான்.

அதுகேட்டு நூஹ் (அலை) அவர்கள், "அவ்விதமாயின் இறைவனே! உன்மீது நம்பிக்கையற்றவர்களில் ஒருவரையேனும் விட்டு வைக்காதே! விட்டு வைப்பின் அவர்கள் என்னுடைய அடியார்களை வழி கெடுத்து விடுவார்கள். பாவிகளையும், நிராகரிப்போரையும் தவிர்த்து வேறு எவரையும் அவர்கள் பெற்றெடுக்கவும் மாட்டார்கள்.

"என் இரட்சகனே! நிராகரிப்போரிலிருந்து பூமியில் வசிக்க ஒருவரையும் நீ விட்டு வைக்காதே!" என்று இருகரமேந்தி இறைவனிடம் இறைஞ்சினார்கள். இவ்விறைஞ்சுதலுக்கு இறைவன் பதிலளித்தான். ( குர்ஆன் 71:26 ) நீங்கள் கப்பலை தயார் செய்யுங்கள் என்று கூறினான்.

அன்னவர்களும் அவ்வாறே செய்தார்கள். இறுதியாக அல்லாஹ்வின் கட்டளைப்படி உயிரினங்கள் ஒவ்வொன்றிலிருந்தும் (ஆண், பெண் ஆகிய) ஜோடி ஜோடியாக அதில் ஏற்றி கொண்டார்கள். அதன் பின்னர் தூஃபான் என்ற பெருவெள்ளம் வந்தது. இதில் மக்கள் அழிந்தனர். கப்பலில் உள்ளவர்கள் மட்டும் பாதுகாக்கப்பட்டார்கள். ( குர்ஆன் 21 : 76 ) அதன் பின்னர் அந்த கப்பல் முஹர்ரம் பிறை 10 இல் ஜூத் என்ற மலையில் ஒதுங்கியது.

நபி (ஸல்) அவர்கள் கூறினார்கள். அதிகம் சோதிக்கப்படுபவர்கள் நபிமார்கள், பின்பு அதற்கடுத்த அந்தஸ்தில் உள்ளவர்கள். ஒரு மனிதன் அவனது சன்மார்க்கத்தின் மீதிருக்கின்ற பற்றுக்கேற்றவாறே சோதிக்கப்படுகின்றான். எனவே, அவனது மார்க்கத்திலே அதிக பற்றும், அக்கரையும் கொண்டவனாக இருந்தால் அவனுக்கான சோதனையும் கடினமானதாகவே இருக்கும்.

அவன் அவனது மார்க்கத்தில் சாதாரண பற்றுக் கொண்டவனாக இருந்தால் அவனது சன்மார்க்கப் பற்றுக்கேற்றவாறே அவனது சோதனையும் இருக்கும். ஒரு அடியான் இந்தபூமியிலே எந்த ஒரு பாவமும் அற்றவனாக நடமாடும் வரை சோதிக்கப்பட்டுக் கொண்டே இருப்பான். (ஆதாரம்; திர்மிதி, இப்னுமாஜா, அஹ்மத்)

நபியவர்களின் சூஃபித் தன்மை :-

மேலும் நூஹ் (அலை) அவர்கள் அம்மக்களை நோக்கி, "மக்களே! என்னுடைய மக்களே! நான் உங்களோடு இருப்பதும் நான் உங்களுக்கு இறை திருவசனத்தை ஒதிக்காட்டுவதும் உங்களுக்கு ஒரு சுமையாகத் தோன்றி அதற்காக நீங்கள் என்மீது பொல்லாங்கு சூழ்ந்தீர்களாயின் நான் அல்லாஹ்வையே நம்பியுள்ளேன்

## நபியுல்லாஹ்களின் குஃபித் தன்மைகள் 6

ஹுத் அலைஹிஸ்ஸலாம்



ஏமன் நாடெங்கும் ஹுத் (அலை) அவர்களின் சத்திய முழக்கம் கேட்டது: "மக்களே! என்னுடைய மக்களே! நீங்கள் அல்லாஹ்வுக்கு அஞ்ச வேண்டாமா? நிச்சயமாக, நான் உங்களிடம் அனுப்பப் பெற்ற நம்பிக்கையான ஒரு தூதனாவேன். எனவே நீங்கள் அல்லாஹ்வுக்கு அஞ்சி நான் கூறுவதற்குச் செவிசாய்த்து அதன்படிச் செயலாற்றுவீர்கள்

உங்கள் உடல் பலத்தால் கொடூரமாக நடந்துகொள்கிறீர்கள். சிலைகளை வணங்கிக் கொண்டு உங்களைப் படைத்த ரப்புவை புறந்தள்ளுகிறீர்கள். நீங்கள் உயரிய இடங்களில் நினைவுச் சின்னங்களை வீணை எழுப்புகின்றீர்கள். நீங்கள் என்றென்றும் உயிர் வாழ்ந்து கொண்டிருப்பவர்கள் என்று எண்ணிக்கொண்டு வானளாவிய மாளிகைகளை நிர்மாணித்து அதில் பலவித அலங்கார வேலைப்பாடுகளையும் செய்கிறீர்கள்.

இறைத்தூதர் ஹுத் (அலை) அவர்கள் ஆத் எனும் சமூகத்தாருக்கு நபியாக அனுப்பப்பட்டார்கள். விவிலியம் பழைய ஏற்பாட்டில் ஹுத் எனும் பெயரே ஏபேர் எனக் கூறப்பட்டுள்ளது.

பழங்கால அரபு சமூகத்தாரான 'ஆத் கூட்டத்தார் தென் அரபியாவில் இன்றைய யமன் (ஏமன்) ஏமன் நாட்டில் உள்ள சலாலாஹ் என்ற நகரத்திலிருந்து 172 கிலோமீட்டர் தூரத்தில் இருக்கிறது. அதாவது ஓமான் மற்றும் யெமனுக்கு நடுவில் உள்ள உபார்- அல் அஹகஃப் என்ற பகுதியில் வாழ்ந்தனர் .

ஆது சமூகத்தினர் மிகவும் உயரமானவர்களாகவும் (40 அடி ) உடல் வலிமை மிக்கவர்களாகவும் இருந்தார்கள். அவர்களைப் போன்று வேறு எந்தச் சமுதாயமும் படைக்கப்படவில்லை,

"உங்கள் உடலில் வலிமை பலத்தை அதிகமாக்கியதை நினைவு கூறுங்கள்" குர்ஆன் (7 : 69 )

அம்மக்கள் நபியவர்களை ஏற்காமல் நபி ஹுத் (அலை ) அவர்களை கொடுமைப்படுத்த ஆரம்பித்தனர். இதன் பின் என்ன? அல்லாஹ்வின் முனிவென்னும் தீ அவர்கள்மீது சிறிது சிறிதாக இறங்கலாயிற்று. மழைபொழிவது நின்றது. குளங்களெல்லாம் வற்றி வரண்டன. புற்பூண்டுகளெல்லாம் காய்ந்து சருகாகின.

குடிப்பதற்குத் தண்ணீர் இன்றிக் காடுவாழ் மிருகங்களும் நாடோறும் செத்து மடிந்து கொண்டிருந்தன. காற்றோ அனலாக வீசிக் கொண்டிருந்தது. அது அங்குமிங்கும் இருந்த சிறிதளவு தண்ணீரையும் காற்று உறிஞ்சிக் கொண்டு சென்றது. மூன்று ஆண்டுகளில் மூன்று சொட்டுத் தண்ணீர்கூட விண்ணிலிருந்து கீழே விழவில்லை. இந்த மூன்று ஆண்டுகளில் அவர்களில் ஒரு பெண்ணும் பிரசவிக்கவுமில்லை.

அப்பொழுது ஹுத் (அலை) அவர்கள் தம் கூட்டத்தினரை அணுகி, "என்னுடைய மக்களே! இப்பொழுதாவது இறைவனுக்கு அஞ்சுங்கள்! அவன் ஒருவன் என நம்பி அவனை வழிபடுங்கள்! உங்களைப் பீடித்திருக்கும் துன்பங்களெல்லாம் உங்களை விட்டகன்றுவிடும்" என்று கூறினார்கள்.

இறுதியாக அவர்களெல்லாரும் ஹுத் (அலை) அவர்களிடம் வந்து அவர்கள் கூறும்வண்ணம் வணக்கத்திற்குரியோன் அல்லாஹ்வைத் தவிர வேறொருவருமில்லை என்றும் ஹுத் (அலை) அவர்கள் அவனுடைய திருத்தூதரென்றும் மனத்தால் நம்பி வாயால் மொழிய எண்ணினர்.

இது எவ்வாறோ அரசன் ஜல்ஜானின் செவிப்பட்டுவிட்டது. அவன் அவர்களை அழைத்து பொறுமையிழந்து வழி தவறிப்போக வேண்டாமென்றும் அவர்களைப் பீடித்துள்ள பஞ்சம் விரைவில் அகன்று விடுமென்றும் பஞ்சம் ஏற்படுவதும் அகல்வதும் உலக இயல்பென்றும் அவர்களின் பெண்கள் விரைவில் கருவுற்றுக் குழந்தைகளைப் பெறுவர் என்றும் கூறினான்.

அம்மக்களும் அவனுடைய கூற்றுக்குச் செவி தாழ்த்தினர். "ஆம்; ஆம். அரசர் கூறுவதிலும் உண்மையிருக்கத்தான் செய்கிறது. நாம் செய்த தீவினைகளால் நமக்கு பஞ்சம் ஏற்பட்டதென்றால் காடுவாழ் விலங்குகளும் பறவைகளும் என்ன தீவினை செய்தன? அவையும் பஞ்சத்தால் செத்து மடிகின்றனவே" என்று கூறிக் கொண்டு அவர்கள் தங்கள் இல்லம் திரும்பினர்

தம் வீடுகளிலுள்ள தெய்வங்களுக்குமுன் குப்புற வீழ்ந்து வணங்கிக் கொண்டிருந்தார்கள். தங்கள்மீது மழையைப் பொழிவித்து தங்களை வளமுறச் செய்ய வேண்டுமென்றும் தங்களுக்கு சந்ததிகளைத் தந்து தங்களின் எதிரிகள் தங்களை மிகைத்து விடாவண்ணம் தங்களின் எண்ணிக்கையை அதிகப்படுத்த வேண்டுமென்றும் அவர்கள் தங்களின் தொழு உருவங்களை வேண்டிக் கொண்டிருந்தார்கள்.

அப்பொழுது வானிலே மூன்று விதமான மேகங்கள் தென்பட்டன. அவற்றிலே ஒன்று கறுப்பாகவும், மற்றொன்று சிவப்பாகவும், இன்னொன்று வெள்ளையாகவும் இருந்தது. அப்பொழுது ஆங்கிருந்த ஒருவர், "நீங்கள் இம்மூன்றில் ஒன்றைத் தேர்ந்தெடுத்துக் கொள்ளுங்கள்!" என்று கூறினார்.

அதுகேட்ட அவர்கள், "வெண்முகிலில் நீரில்லை, செம்முகிலில் காற்றுண்டு, கருமுகில்தான் மழையைக் கருவுற்றுள்ளது" என்று கூறிக் கருமுகிலைத் தேர்ந்தெடுத்துக் கொண்டார்கள்.

விரைவில் வெண்முகிலும், செம்முகிலும் வானிலிருந்தும் மறைந்தன. கருமுகில், கூட்டம் கூட்டமாகக் குழமிக் கொண்டிருந்தது. அது விரைவில் மக்காவை விட்டும் விலகி ஆதுக் கூட்டத்தினர் வாழும் ஏமன் நாடு நோக்கி நகர்ந்தது.

வானிலே திரள், திரளாகக் கருமுகில்களைக் கண்டதும் ஆதுக் கூட்டத்தினருக்கு ஏற்பட்ட மகிழ்ச்சிக்கு அளவில்லை. இறைவன் தங்கள் மீது இரங்கி மழை பொழியும் கருமுகில்களை அனுப்பி வைத்திருப்பதாகக் கருதினார்கள்.

பெரியோரும், சிறியோரும், பெண்களும், ஆண்களும் தெருக்களிலே குழுமி நின்று 'இதோ ஒரு மேகம் வருகிறது. அதோ ஒரு மேகம் வருகிறது. அடைமழை பொழியப் போகிறது, நாடு செழிக்கப் போகிறது, நலம் நல்கப் போகின்றது" என்று மகிழ்ச்சியாக ஆனந்த கூத்தாடினார்கள்

வானிலே கருமுகில்கள் கூட்டம் கூட்டமாகத் திரண்டு வருவதைக் கண்டதும் ஹூத் (அலை) அவர்கள் அதிர்ந்து போனார்கள். தம்முடைய இறைஞ்சுதலை இறைவன் ஏற்றுக் கொண்டதன் பலனே இதுவென உணர்ந்தார்கள்.

மக்களே! என்னுடைய மக்களே!! வரப்போகும் அபாயத்தை உணருங்கள்! கருமுகில்கள் மழையைப் பொழியாது பேய்க் காற்றாக வீசப்போகின்றன. அவை உங்களை அழித்தொழிக்க வந்து கொண்டிருக்கின்றன. நீங்கள் அவசரப்பட்டு அழைத்த இறைதண்டனை உங்களிடம் வந்து கொண்டிருக்கிறது. இப்பொழுதாவது இறை நம்பிக்கை கொள்ளுங்கள்! இறைவானிடம் பாவமன்னிப்புத் தேடுங்கள்! நானும் இறைவனிடம் உங்களுக்காக மன்றாடுகின்றேன்" என்று அலறினார்கள்.

அதுகேட்டு ஆதுக் கூட்டத்தினர் சிரித்தார்கள். 'இதுவென்ன பைத்தியம்! இது மழை மேகமல்லவா? அப்படியே நீர் கூறுவது போன்று அது காற்றாக மாறி வீசினும் எங்களைச் சூழ எங்கள் ஏமனில் மூன்று பக்கங்களிலும் மலை இருக்கிறது. நான்காவது பக்கத்தில் நாங்கள் ஏழு லட்சம் பேர்களும் மலைபோன்று நின்று கொள்வோம். அதன்பின் காற்று வந்து எங்கே நுழையும்? பலசாலியான எங்களை இருந்தும் இருந்தும் காற்று வீசியா உம் இறைவன் எங்களை அழிக்கப்போகிறான்? என்று எகத்தாளமாகப் பேசினர்.

"நிச்சயமாக இவை மழை மேகங்கள் அல்ல, காற்று மேகங்கள். இதனை நீங்கள் நம்புங்கள்! இறைவனிடம் பாவ மன்னிப்புக் கோருங்கள்! இல்லையெனில் நீங்கள் அழிந்து படுவீர்கள். இறைவனால் ஆகாதது ஒன்றுமில்லை. எனவே வீண் வீறாப்புப் பேசாதீர்கள்!" என்று ஹூத் (அலை) அவர்கள் மீண்டும் அலறினார்கள்.

பின்பு ஹூத் (அலை) தம்மை பின்பற்றிய நாலாயிரம் மக்களை ஒரு தீபகற்பத்திற்கு (என்போ) அழைத்துச் சென்றதாக இப்னு அப்பாஸ் (ரலி) அவர்கள் கூறுகின்றனர்.

அடுத்த கணம் இறைவமுகில்களே! காற்றாக மாறி ஆதுக் கூட்டத்தினரை அழித்தொழிக்கும் வரை வீசுங்கள்!" என்று பெருங் காற்று ஒரு புதன்கிழமை வைகறையில் மென்மையாக வீசத் தொடங்கியது

அன்றையதினம் ஷவ்வால் மாதத்தின் இறுதிப் புதனாக இருந்தது. மறு புதன் வரை காற்றுத் தொடர்ந்து அடித்தது. இந்த எட்டு நாட்களையும் இறைவன் தன் திருமறையில் அய்யாமுன் நஹ்ஸாத்துன் (தீய நாட்கள்) என்று குறிப்பிடுகிறான்.

இது ஷவ்வால் பிறை 22 முதல் 29 வரையுள்ள ஏழு இரவுகளும் எட்டு பகல்களுமாகும் என்று திருமறை விரிவுரையாளர் சிலர் கூறுகிறார்கள். இந்த நாட்களை அரபிகள் அய்யாமுல் அஜுஸ் (நிராசையின் நாட்கள்) என்றும் வந்த மேகம் மழையாகப் பெய்யாது காற்றாக மாறியதற்காக அதனை பபர்துல் அஜுஸ் (நிராசையாகும் மேகம்) என்றும் கூறினர்.

தெருவிலே சென்று கொண்டிருந்த கன்று காலிகளை வானிலே வெட்டுக்கிளி போல் பறக்க விட்டு பின்னர் சற்று பின் நிலத்தில் அறைந்து அழித்து ஒழித்தது காற்று

தெருவிலே சென்றிருந்தவர்களை பட்டம் போல் வானிலே பறக்க விட்டு எந்த மலைகள் பாதுகாப்புத் தரும் என்று எண்ணினார்களோ அந்த மலைகள் மீதே அவர்களை மோதி அடித்து கொன்றொழித்தது காற்று.

நபியவர்களின் சூஃபித் தன்மை :-

மக்களே! என்னுடைய மக்களே!! வரப்போகும் அபாயத்தை உணருங்கள்! கருமுகில்கள் மழையைப் பொழியாது பேய்க் காற்றாக வீசப்போகின்றன. அவை உங்களை அழித்தொழிக்க வந்து கொண்டிருக்கின்றன. நீங்கள் அவசரப்பட்டு அழைத்த இறைதண்டனை உங்களிடம் வந்து கொண்டிருக்கிறது. இப்பொழுதாவது இறை நம்பிக்கை கொள்ளுங்கள்! இறைவானிடம் பாவமன்னிப்புத் தேடுங்கள்! நானும் இறைவனிடம் உங்களுக்காக மன்றாடுகின்றேன்" என்று அலறினார்கள்

## நபியுல்லாஹ்களின் சூஃபித் தன்மைகள் 7

( ஸாலிஹ் அலைஹி வஸ்ஸலாம் )



சுமார் ஐயாயிரம் வருடங்களுக்கு முன் ஹிஜர் என்ற ஊரில் வாழ்ந்த கோத்திரம் தான் ஸமூது கூட்டத்தினர். அவர்களை நெறிப்படுத்த இறைவனால் அனுப்பப்பட்ட தூதர்தான் ஸாலிஹ் நபி.

சவுதி அரேபியாவில் உள்ள மதாயன ஷாலிஹ் என்ற இடத்தில் பெரும்பாறைகளை குடைந்து அவர்கள் வாழ்ந்த குகை வீடுகள் இப்போதும் உள்ளன. மதினாவிலிருந்து 405 கிலோமீட்டர் தொலைவில் வடக்கு திசையில் மதாயன ஷாலிஹ் உள்ளது.

ஸமூது (கூட்டத்தினர்) வாழ்ந்த குகை வீடுகள்

இன்னும், ஸமூது (கூட்டத்தினர்) பால் அவர்கள் சகோதரர் ஸாலிஹை (நம் தூதராக அனுப்பினோம்). அவர் சொன்னார்: "என் சமூகத்தாரே! அல்லாஹ்வையே நீங்கள் வணங்குங்கள். அவனைத் தவிர உங்களுக்கு வேறு நாயன் இல்லை. அவனே உங்களைப் பூமியிலிருந்து உண்டாக்கி, அதிலேயே உங்களை வசிக்கவும் வைத்தான். எனவே, அவனிடமே பிழை பொறுக்கத் தேடுங்கள்; இன்னும் தவ்பா செய்து அவன் பக்கமே மீளுங்கள். நிச்சயமாக என் இறைவன் (உங்களுக்கு) மிக அருகில் இருக்கின்றான்; (நம் பிரார்த்தனைகளை) ஏற்பவனாகவும் இருக்கின்றான்." அல்குர்ஆன் 11:61

(இவ்வாறே ஸமூது சமூகத்தாரான) மலைப்பாறை வாசிகளும் (நம்) தூதர்களைப் பொய்யாக்கிக் கொண்டிருந்தனர்.

அவர்களுக்கு நாம் நம் அத்தாட்சிகளைக் கொடுத்தோம்; அவர்கள் அவற்றைப் புறக்கணித்தவர்களாகவே இருந்தார்கள்.

அச்சமற்றுப் பாதுகாப்பாக வாழலாம் எனக்கருதி, அவர்கள் மலைகளைக் குடைந்து வீடுகளை அமைத்துக் கொண்டார்கள். அல்குர்ஆன் 15:80-82

பள்ளத்தாக்குகளில் பாறைகளைக் குடைந்(து வசித்து வந்த) ஸமூது கூட்டத்தையும் (என்ன செய்தான் என்று பார்க்கவில்லையா?) அல்குர்ஆன் 89:9

ஸமூது கூட்டத்தினர் ஒன்பது வன்முறை கூட்டத்தினர்களாக இருந்து பல தெய்வ வணக்கம் செய்தல், கொள்ளை அடித்தல், அக்கிரம செயல்கள் புரிதல் போன்றவைகளில் பரவலாக ஈடுபட்டனர். அப்பொழுது அல்லாஹ்



அதிசயமான உருவத்துடன் ஒரு ஒட்டகத்தை படைத்து அவர்களிடையே நடக்க செய்தான். அவ்வொட்டகத்தை எந்த ஒரு துன்பமும் செய்யாமலிருக்க கட்டளையிட்டான்.

அவர்கள் இறையானைக்கு சவால் விட்டு அந்த ஒட்டகத்தை அறுத்து விட்டார்கள். அதிகாலை நேரத்தில் அல்லாஹ்வுடைய தண்டனை இறங்கியது.

"அன்றியும், என் சமூகத்தாரே! உங்களுக்கு ஓர் அத்தாட்சியாக, இதோ இது அல்லாஹ்வுடைய (ஒரு) பெண் ஒட்டகம்; ஆகவே, அல்லாஹ்வின் பூமியில் (எதேச்சையாக) அதை மேய விட்டு விடுங்கள்; எந்த விதமான தீங்கும் செய்யக்கருதி அதைத் தீண்டாதீர்கள்; (அப்படி நீங்கள் செய்தால்) அதிசீக்கிரத்தில் உங்களை வேதனை பிடித்துக் கொள்ளும்" (என்று கூறினார்).

ஆனால் அவர்கள் அதனை கொண்டு விட்டார்கள்; ஆகவே அவர் (அம்மக்களிடம்): "நீங்கள் உங்களுடைய வீடுகளில் மூன்று நாள்களுக்கு சுகமனுபவியுங்கள்; (பின்னர் உங்களுக்கு அழிவு வந்துவிடும்.) இது பொய்ப்பிக்க முடியாத வாக்குறுதியாகும் என்று கூறினார்.

அப்பொழுது இறைவன், 'நீர் பொறுமையை மேற்கொள்ளும்! அவர்களுக்கு அறிவுரை பகரும்! அவர்களின் தவணை வர இன்னும் சிறிது நேரம் உள்ளது' என்று கூறினான்.

நமது கட்டளை வந்த போது ஸாலிஹையும் அவரோடு ஈமான் கொண்டவர்களையும் நமது அருளால் காப்பாற்றினோம். மேலும் அன்றைய நாளின் இழிவிலிருந்தும் (காப்பாற்றினோம்,) நிச்சயமாக உமது இறைவன் வல்லமை மிக்கவன்; மிகைத்தவன்.

அநியாயம் செய்து கொண்டிருந்தவர்களை (பயங்கரமான) பேரிடி முழக்கம் பிடித்துக் கொண்டது. அதனால் அவர்கள் தங்கள் வீடுகளிலேயே அழிந்து போய்க் கிடந்தனர். அல்குர்ஆன் 11:64-67

ஒரு காலத்தில் வாழ்வும் வளமும் குலங்கிக் கிடந்த அந்த ஹிஜர் பூமி இன்று பாழடைந்து, கழுகுகளும், கோட்டான்களும் வசிக்கும் கட்டாந்தரையாகக் கிடப்பதைக் கண்ட தும் அவர்களுக்கும் அழுகை, அழுகையாக வந்தது.

"பாவிகள்! இவ்வாறு தம் வாழ்வைப் பாழாக்கிக் கொண்டார்களே" என்று நபியவர்கள் வருந்தினார்கள்.

அப்பொழுது ஆங்குச் சிதறிக் கிடந்த எலும்புகளின் ஓலம் அவர்களின் செவியை அடைந்தது. இறந்து போனவர்களின் ஆன்மாக்கள் எழுப்பிய அழுகுரல் அவர்களின் இதயத்தை உலுக்கியது.

அப்பொழுது நபியவர்கள், "மக்களே! மக்களே!! நீங்கள் கர்வம் கொண்டு அலைந்தீர்கள். நீங்கள் எனக்கிழைத்த இன்னல்களைப் பொறுக்க இயலாது கண்ணீர் விட்டு அழுதேன். அல்லாஹ்வின் ஒட்டகத்தை கொன்றீர்களே... ஒட்டகத்தின் கன்றை வைத்தாவது நீங்கள் பாவ மன்னிப்பு கேட்டிருக்க வேண்டாமா ...

'அவர்கள் எனக்குச் செய்த அநீதிகளைக் கண்டு எனக்குப் பேச நா எழவில்லையே' என்று நான் கூறினேன். அதற்கு இறைவன், 'உம்முடைய உடைந்த உள்ளத்தை ஒழுங்குப்படுத்துகிறேன்' என்று கூறி என் உள்ளத்தில் ஆறுதல் பொழிந்தான்.

நபியவர்களின் சூஃபித் தன்மைகள் :--

அப்பொழுது ஆங்குச் சிதறிக் கிடந்த எலும்புகளின் ஓலம் அவர்களின் செவியை அடைந்தது. இறந்து போனவர்களின் ஆன்மாக்கள் எழுப்பிய அழுகுரல் அவர்களின் இதயத்தை உலுக்கியது.

அப்பொழுது நபியவர்கள், "மக்களே! மக்களே!! நீங்கள் கர்வம் கொண்டு அலைந்தீர்கள். நீங்கள் எனக்கிழைத்த இன்னல்களைப் பொறுக்க இயலாது கண்ணீர் விட்டு அழுதேன். அல்லாஹ்வின் ஒட்டகத்தை கொன்றீர்களே... ஒட்டகத்தின் கன்றை வைத்தாவது நீங்கள் பாவ மன்னிப்பு கேட்டிருக்க வேண்டாமா ...

'அவர்கள் எனக்குச் செய்த அநீதிகளைக் கண்டு எனக்குப் பேச நா எழவில்லையே' என்று நான் கூறினேன். அதற்கு இறைவன், 'உம்முடைய உடைந்த உள்ளத்தை ஒழுங்குப்படுத்துகிறேன்' என்று கூறி என் உள்ளத்தில் ஆறுதல் பொழிந்தான்.

படங்கள் :

- 1) ஸமூது மக்கள் வாழ்ந்த குகை வீடுகள்
- 2) ஸமூது மக்கள் பயன்படுத்திய பொது கிணறு
- 3) ஒட்டகம் தண்ணீர் குடித்த கிணறு.

## நபியுல்லாஹ்களின் குஃபித் தன்மைகள் 8

( இப்ராஹீம் அலைஹி வஸ்ஸலாம்)



இராக்கில் உள்ள அன்நஸிரியா நகரத்தில் இருந்து 15 கிலோ மீட்டர் தொலைவில் பாபிலோனியாவில் உள்ள உர் என்று அழைக்கப்படுகின்ற நகரம் தான் இப்ராஹீம் (அலை) நபி பிறந்த நகரமாகும்.

இப்ராஹீம் நபியின் சமூகத்தினர் அவ்வூரை சந்திர தேவன் காத்து வருவதாக நம்பினர். அவ்வூரில் சந்திரனுக்கு ஒரு கோயில் கட்டினான் நம்புருது மன்னன்.

பிற்காலத்தில் அக்கோயிலை மக்கள் புதுபித்தார்கள். சுமார் ஜயாயிரம் தேவர்களையும் தேவிகளையும் சிலை வடிவில் வணங்கிக் கொண்டிருந்த தன் சமுதாயத்தினர், தம் தந்தை மற்றும் நம்ருது மன்னனிடமும் சிலை வணக்கத்தின் பகுத்தறிவுக்கு பொருத்தமில்லாத நிலைகளை எடுத்து கூறினார்.

சிலைகள் உயிரற்றவை என்பதை நிரூபிப்பதற்கு இப்ராஹீம் நபி ஒரு தந்திரம் செய்தார்கள். சிறிய சிலைகள் எல்லாவற்றையும் கோடாரியால் உடைத்துவிட்டு கோடாரியை பெரிய சிலையின் கழுத்தில் தொங்கவிட்டார். இதனால் கோபமுற்ற அவரது சமுதாயத்தினர் அவரை நெருப்பில் தள்ளி கொலை செய்ய முடிவெடுத்தனர்.

அல்லாஹ்வை மட்டும்தான் வணங்க வேண்டும் என்ற உண்மையை கூறிய இப்ராஹீம் (அலை) அவர்களை நெருப்பு குண்டத்தில் தூக்கியெறியப்பட்டார். ஆனால் எல்லாவற்றையும் எரிக்கும் நெருப்புக்கு அந்த ஆற்றல் இல்லாமல் போகும்படி அல்லாஹ் ஆணையிட்டான்.

(இப்ராஹீம் தீக்கிடங்கில் எறியப்பட்டவுடன்) “நெருப்பே! இப்ராஹீம் மீது நீ குளிர்ச்சியாகவும், சுகமளிக்கக் கூடியதாகவும், ஆகிவிடு!” என்று நாம் கூறினோம். அல்குர்ஆன் 21:69

இப்ராஹீம் அலைஹி வஸ்ஸலாம் அவர்கள் தன் நாட்டையும் வீட்டையும் விட்டு ஆயிரத்துக்கும் மேற்பட்ட கிலோமீட்டர் தூரத்தில் உள்ள பாலஸ்தீனத்தை அடைந்தார்.

ஏகத்துவ ஏந்தல் இப்ராஹீம் அலைஹிஸ்ஸலாம் அவர்களை நோக்கி மருந்துக்கு கூட மனிதர்கள் இல்லாத பாலைநிலத்தில் அன்பு மனைவியையும் அருமைப் பாலகனையும் விட்டு விடுமாறு இறை கட்டளை வருகின்றது. தளர்ந்து விடவில்லை தனிப்பெருந்தலைவர் அவர்கள்.

இப்ராஹீம் அலைஹிஸ்ஸலாம் அவர்கள் அன்பு மனைவியையும் குழந்தையையும் அங்கேயே விட்டு விட்டு தமது ஷாம் நாட்டிற்கு திரும்பிச் சென்றார்கள். அப்போது அவர்களை இஸ்மாயீலின் அன்னை ஹாஜர் அலைஹிஸ்ஸலாம் அவர்கள் பின்தொடர்ந்து வந்து,

“மனிதரோ வேறெந்த பொருளுமோ இல்லாத இந்தப் பள்ளத்தாக்கில் எங்களை விட்டு விட்டு நீங்கள் எங்கே போகிறீர்கள்” என்று கேட்டார்கள். இப்படி பல முறை அவர்களிடம் கேட்டார்கள். இப்ராஹீம் அலைஹிஸ்ஸலாம் அவர்கள் அவரை திரும்பி பார்க்காமல் நடக்கலானார்கள்.

ஆகவே, அவர்களிடம் ஹாஜர் அலைஹிஸ்ஸலாம் அவர்கள், அல்லாஹ்தான் உங்களுக்கு இப்படி கட்டளையிட்டானா? என்று கேட்க, அவர்கள் ஆம் என்று சொன்னார்கள்.

அதற்கு ஹாஜர் அலைஹிஸ்ஸலாம் அவர்கள், அப்படியென்றால் அவன் எங்களைக் கைவிடமாட்டான் என்று சொல்லிவிட்டு திரும்பிச் சென்று விட்டார்கள். இப்ராஹீம் அலைஹிஸ்ஸலாம் அவர்கள் (சிறிது தூரம்) நடந்து சென்று மலைக் குன்றின் அருகே, அவர்களை எவரும் பார்க்காத இடத்திற்கு வந்த போது தம் முகத்தை இறையில்லம் கஅபாவை நோக்கி திருப்பி, பிறகு தம் இரு கரங்களையும் உயர்த்தி இந்த சொற்களால் பிரார்த்தித்தார்கள்.

‘எங்கள் இறைவா! (உன் ஆணைப்படி) நான் என் மக்களில் சிலரை இந்த வேளாண்மையில்லாத பள்ளத்தாக்கில் கண்ணியத்திற்குரிய உன் இல்லத்திற்கு அருகில் குடியமர்த்தி விட்டேன். எங்கள் இறைவா! இவர்கள் (இங்கு) தொழுகையை நிலைநிறுத்த வேண்டும் என்பதற்காக (இவ்வாறு செய்தேன்) எனவே, இவர்கள் மீது அன்பு கொள்ளும்படி மக்களின் உள்ளங்களை ஆக்குவாயாக! மேலும், இவர்களுக்கு உண்பதற்கான பொருள்களை வழங்குவாயாக! இவர்கள் நன்றியுடையவர்களாய் இருப்பார்கள்” என்று இறைஞ்சினார்கள். (அல்குர்ஆன் 14-37)

இப்றாஹீம் அலைஹி வஸ்ஸலாம் அவர்களின் முதுமை காலத்தில் அவர்களுக்கு ஒரு மகன் பிறக்கிறார். அந்த மகனையும் மனைவி ஹாஜராவையும் பாலஸ்தீனத்தில் இருந்து ஏறத்தாழ 1500 கிலோமீட்டர் தூரத்தில் உள்ள அரேபியாவில் ஆள் நடமாட்டமில்லாத மக்காவில் விட்டுவிட்டு திரும்பி வரும்படி அல்லாஹ் கட்டளையிட்டான்.

வறட்சிமிக்க அரேபியாவின் பள்ளத்தாக்குகளில் அதிர்ச்சியோடு சஃபா மர்வா குன்றுகளுக்கிடையில் தண்ணீரைத்தேடி இங்கும் அங்கும் ஹாஜரா அழைந்தார். இந்த வரலாற்று உணர்வை நிலை நாட்ட இன்றும் ஹஜ் மற்றும் உம்ரா செய்பவர்கள் சஃபா மர்வா குன்றுகளுக்கிடையில் வேகமாக நடந்து வருவார்கள்.

வறட்சிமிக்க மக்காவில் விடப்பட்ட கைக் குழந்தை தாகத்தால் கால்களை உதைத்து அழுதபோது அவ்விடத்தில் ஜம்ஜம் என்ற நீருற்று பீறிட்டு கிளம்பியது. இந்த நீருற்று நாலாயிரம் வருடங்களுக்கு பிறகும் வற்றாமல் மக்காவாசிகளுக்கும் மக்காவுக்குவரும் ஹாஜிகளுக்கு ஏற்படுத்திய பெரும் அருட்கொடையாகும்.

இப்றாஹீம் அலைஹி வஸ்ஸலாம் அவர்கள் பாவைவனத்தில் விட்டு சென்ற கைக்குழந்தை வளர்ந்து நடக்கும் பருவத்தை அடைந்ததும் அவர்களது கைகளால் அக்குழந்தையை அறுத்து பலியிடுமாறு இறைவன் கட்டளையிட்டான்.

இதனை நிறைவேற்றுவதற்கு இப்றாஹீம் அலைஹி வஸ்ஸலாம் அவர்கள் பாலஸ்தீனத்திலிருந்து மீண்டும் மக்கா வந்தார். மகனுடன் மினாவிற்கு புறப்பட்ட இப்றாஹீம் அலைஹி வஸ்ஸலாம் இந்த இடத்திற்கு வந்து சேர்ந்து வந்தவுடன் ஷைத்தான் அசரிரியாக இப்றாஹீம் அலைஹி வஸ்ஸலாம் அவர்களை திசைதிருப்ப முயற்சி செய்தான். அந்த அசரிரியின் ஓசை கேட்ட திசை நோக்கி இப்றாஹீம் அலைஹி வஸ்ஸலாம் கல்லால் அடித்தார்கள்.

எம்பெருமானர் முஹம்மது நபி ஸல்லல்லாஹு அலைஹி வஸ்ஸலாம் அவர்களின் கட்டளைக்கு இணங்க செய்யக்கூடிய ஹஜ்ஜில் அதே இடத்தில் ஹாஜிகள் கல்லால் அடிப்பார்கள். ஷைத்தான் அடிக்கும் கற்கள் இந்த வட்டத்திற்குள் விழுந்தால் போதுமானது. அந்த தூணில் படவேண்டிய அவசியமில்லை

இப்றாஹீம் அலைஹி வஸ்ஸலாம் அவர்கள் தன் மகனை அறுப்பதற்காக தரையில் படுக்க வைக்கிறார்கள் அப்பொழுது இறைவன் கூறினான்: வேண்டாம் இப்றாஹீம் நீ என் கட்டளையை நிறைவேற்றிவிட்டாய். உம்மகனுக்கு பதிலாக ஒரு ஆட்டை அறுப்பாயாக. அல்லாஹ்வின் திருப்பொருத்தத்தை அடைவதற்காக எதையும் தியாகம் செய்யக்கூடிய மனப்பான்மையை உருவாக்குதுதான் இந்த திருப்பலியின் நோக்கமாகும்

இப்றாஹீம் அலைஹி வஸ்ஸலாம் அவர்களின் மகன் இஸ்மாயில் அலைஹி வஸ்ஸலாம் அவர்கள் வாலிப வயதை அடைந்ததும் அவர்கள் இருவருக்கும் கஃபாவை அதன் பழமையான அஸ்திவாரத்திலிருந்து எழுப்பும்படி அல்லாஹ் கட்டளையிட்டான்.

இந்த இறையில்லத்தை 7 முறை இடப்புறமாக சுற்றி வலம்வருவது ஹஜ்ஜிலும் உம்ராவிலும் கடமையான செயலாகும்.

இப்றாஹீம் அலைஹி வஸ்ஸலாம் அவர்களின் அடக்கஸ்தலம் ஹெப்ரான் நகரத்தில் உள்ள அல்ஹலீல் என்ற இந்த பள்ளிவாசல் அருகில்தான் உள்ளது.

படங்கள்

- 1) இப்றாஹீம் அலை அவர்களின் வீடு என்று நம்பப்படுகிறது
- 2) நம்ருத் மன்னன் சந்திரனுக்கு கட்டிய கோவில்
- 3) நம்ருத் மன்னனின் அரண்மனையின் அஸ்திவாரம்

நபியவர்களின் சூஃபித் தன்மை :-

‘எங்கள் இறைவா! (உன் ஆணைப்படி) நான் என் மக்களில் சிலரை இந்த வேளாண்மையில்லாத பள்ளத்தாக்கில் கண்ணியத்திற்குரிய உன் இல்லத்திற்கு அருகில் குடியமர்த்தி விட்டேன். எங்கள் இறைவா! இவர்கள் (இங்கு) தொழுகையை நிலைநிறுத்த வேண்டும் என்பதற்காக (இவ்வாறு செய்தேன்) எனவே, இவர்கள் மீது அன்பு கொள்ளும்படி மக்களின் உள்ளங்களை ஆக்குவாயாக! மேலும், இவர்களுக்கு உண்பதற்கான பொருள்களை வழங்குவாயாக! இவர்கள் நன்றியுடையவர்களாய் இருப்பார்கள்” என்று இறைஞ்சினார்கள். (அல்குர்ஆன் 14-37)

## நபியுல்லாஹ்களின் குஃபித் தன்மைகள் 9

(நபி இஸ்மாயீல் (அலைஹிஸ்ஸலாம் )



رَبِّ هَبْ لِي مِنَ الصَّالِحِينَ

“என் இறைவனே! நல்லோர்களில் (ஒருவரை) நீ எனக்கு(ச் சந்ததியாக) வழங்கி அருள் புரிவாயாக!” (என்றார்.)  
(குர்ஆன் : 37:100)

قُلْ هُوَ الَّذِي يُخَوِّلُكُمْ

ஆதலால், மிகப் பொறுமையுடைய (இஸ்மாயீல் என்னும்) மகனைக் கொண்டு அவருக்கு நற்செய்தி கூறினோம்.(குர்ஆன் : 37:101)

ஹஸ்ரத் இப்ராஹிம் (அலை) அவர்களின் முதல் மனைவி சாரா நாயகிக்கு 20 வருட காலமாக குழந்தை இல்லாத காரணத்தால், ஹஸ்ரத் இப்ராஹிம் (அலை) அவர்களிடம், சாரா நாயகி அவர்கள் “அல்லாஹ் எனக்கு குழந்தை பாக்கியத்தை தரவில்லை. எனவே எகிப்து நாட்டு மன்னர் எனக்கு அன்பளிப்பு செய்த இந்த அடிமைப்பெண் ஹாஜராவை கல்யாணம் பண்ணிக் கொள்ளுங்கள். அவள் மூலமாக உங்களுக்கு அல்லாஹ் குழந்தை பாக்கியத்தை தரலாம்” என்று கூறினார்கள்.

அதன்படி ஹஸ்ரத் இப்ராஹிம் (அலை) அவர்கள் அன்னை ஹாஜராவை மணம் புரிந்து கொண்டார்கள். அவர்கள் இருவருக்கும் பிறந்த குழந்தையே ஹஸ்ரத் இஸ்மாயீல் (அலை) ஆவார்கள்.அப்போது இப்ராஹிம் (அலை) வயது 86

ஹஸ்ரத் இப்ராஹிம் (அலை) அவர்களுக்கும் அவர்களின் மனைவி அன்னை ஸாரா அவர்களுக்குமிடையே மனத்தாங்கல் ஏற்பட்டபோது, ஹஸ்ரத் இப்ராஹிம் (அலை) அவர்கள், ஹஸ்ரத் இஸ்மாயீல் (அலை) அவர்களையும், அவர்களின் தாயாரான அன்னை ஹாஜராவையும் அழைத்துக் கொண்டு மக்காவை நோக்கிச் சென்றார்கள்

இப்ராஹிம் (அலை) அவர்கள் ஹாஜர் (தம் மகன்) இஸ்மாயீலுக்குப் பாலூட்டிக் கொண்டிருக்கும் காலக் கட்டத்தில் இருவரையும் கொண்டு வந்து அவர்களை கஅபாவின் மேல்பகுதியில் (இப்போதுள்ள) ஸம்ஸம் கிணற்றிற்கு மேல் பெரிய மரம் ஒன்றின் அருகே வைத்துவிட்டார்கள். அந்த நாளில் மக்காவில் எவரும் இருக்கவில்லை. அங்கு தண்ணீர் கூட கிடையாது. இருந்தும் அவ்விருவரையும் அங்கே இருக்கச் செய்தார்கள்.

அவர்களுக்கு அருகே பேரீச்சம்பழம் கொண்ட தோல்பை ஒன்றையும் தண்ணீருடன் கூடிய தண்ணீர்ப் பை ஒன்றையும் வைத்தார்கள். பிறகு இப்ராஹிம் (அலை) அவர்கள் (அவர்களை அங்கேயே விட்டு விட்டு தமது ஷாம் நாட்டிற்கு) திரும்பிச் சென்றார்கள்.

அப்போது அவர்களை இஸ்மாயீலின் அன்னை ஹாஜர் (அலை) அவர்கள் பின்தொடர்ந்து வந்து இப்ராஹிமே! மனிதரோ வேறெந்த பொருளுமோ இல்லாத இந்தப் பள்ளத்தாக்கில் எங்களை விட்டு விட்டு நீங்கள் எங்கே போகிறீர்கள் என்று கேட்டார்கள். இப்படி பல முறை அவர்களிடம் கேட்டார்கள். இப்ராஹிம் (அலை) அவர்கள் அவரை திரும்பி பார்க்காமல் நடக்கலானார்கள். ஆகவே அவர்களிடம் ஹாஜர் (அலை) அவர்கள் அல்லாஹ் தான் உங்களுக்கு இப்படி கட்டளையிட்டனா ? என்று கேட்க அவர்கள் ஆம் என்று சொன்னார்கள்.

அதற்கு ஹாஜர் (அலை) அவர்கள் அப்படியென்றால் அவன் எங்களைக் கைவிடமாட்டான் என்று சொல்லிவிட்டு திரும்பிச் சென்று விட்டார்கள். இப்ராஹிம் (அலை) அவர்கள் (சிறிது தூரம்) நடந்து சென்று மலைக் குன்றின் அருகே



அவர்களை எவரும் பார்க்காத இடத்திற்கு வந்தபோது தம் முகத்தை இறையில்லம் கஅபாவை நோக்கி பிறகு தம் இரு கரங்களையும் உயர்த்தி இந்த சொற்களால் பிரார்த்தித்தார்கள்.

"எங்கள் இறைவா! (உன் ஆணைப்படி) நான் என் மக்களில் சிலரை இந்த வேளாண்மையில்லாத பள்ளத்தாக்கில் கண்ணியத்திற்குரிய உன் இல்லத்திற்கு அருகில் குடியமர்த்திவிட்டேன். எங்கள் இறைவா! இவர்கள் (இங்கு) தொழுகையை நிலைநிறுத்த வேண்டும் என்பதற்காக (இவ்வாறு செய்தேன்) எனவே இவர்கள் மீது அன்பு கொள்ளும்படி மக்களின் உள்ளங்களை ஆக்குவாயாக! மேலும் இவர்களுக்கு உண்பதற்கான பொருள்களை வழங்குவாயாக! இவர்கள் நன்றியுடையவர்களாய் இருப்பார்கள் என்று இறைஞ்சினார்கள். (அல்குர்ஆன் 14: 37) ஸஹீஹ் புகாரி 3364

இப்னு அப்பாஸ் (ரலி) அவர்கள் கூறியதாவது:

இஸ்மாயீலின் அன்னை இஹ்மாயீலுக்கு பாலூட்டும் அந்த தண்ணீரிலிருந்து (தாகத்திற்கு நீர்) அருந்தவும் தொடங்கினார்கள். தண்ணீர்ப்பையிலிருந்த தண்ணீர் தீர்ந்துவிட்ட போது அவளும் தாகத்திற்குள்ளானார். அவருடைய மகனும் தாகத்திற்குள்ளானார். தம் மகன் (தாகத்தில்) புரண்டு புரண்டு அழுவதை... அல்லது தரையில் காலை அடித்துக் கொண்டு அழுவதை...அவர்கள் பார்க்கலானார்கள். அதைப் பார்க்கப் பிடிக்காமல் (சிறிது தூரம்) நடந்தார்கள்.

பூமியில் தமக்கு மிக அண்மையிலுள்ள மலையாக ஸஃபாவைக் கண்டார்கள். அதன் மீது (ஏறி) நின்று கொண்டு (மனிதர்கள்) யாராவது கண்ணுக்குத் தென்படுகிறார்களா என்று நோட்டமிட்டபடி பள்ளத்தாக்கை நோக்கி பார்வையைச் செலுத்தினார்கள். எவரையும் அவர்கள் காணவில்லை. ஆகவே ஸஃபாவிலிருந்து இறங்கிவிட்டார்கள். இறுதியில் பள்ளத்தாக்கை அவர்கள் அடைந்த போது தம் மேலங்கியின் ஓரத்தை உயர்த்திக் கொண்டு சிரமம்பட்டு ஓடும் ஒரு மனிதனைப் போன்று ஓடிச்சென்று பள்ளத்தாக்கை கடந்தார்கள்.

பிறகு மர்வா மலைக் குன்றிற்கு வந்து அதன் மீது (ஏறி) நின்று யாராவது தென்படுகிறார்களா என்று நோட்டமிட்டார்கள். எவரையும் காணவில்லை. இவ்வாறே ஏழு முறை செய்தார்கள். இப்னு அப்பாஸ் (ரலி) அவர்கள் கூறுகிறார்கள். இதுதான் (இன்று ஹஜ்ஜில்) மக்கள் ஸஃபாவுக்கும் மர்மாவுக்குமிடையே செய்கின்ற சஃயு (தொங்கோட்டம்) ஆகும். என்று நபி (ஸல்) அவர்கள் சொன்னார்கள்.

பிறகு அவர்கள் மர்வாவின் மீது ஏறி நின்று கொண்டபோது ஒரு குரலைக் கேட்டார்கள். உடனே சும்மாயிரு என்று தமக்கே கூறிக்கொண்டார்கள். பிறகு காதைத் தீட்டிக் கொண்டு கேட்டார்கள். அப்போது (அதே போன்ற குரலைச்) செவியுற்றார்கள். உடனே (அல்லாஹ்வின் அடியாரே!) நீங்கள் சொன்னதை நான் செவியுற்றேன். உங்களிடம் உதவியாளர் எவரேனும் இருந்தால் (என்னிடம் அனுப்பி என்னைக் காப்பாற்றுங்கள்) என்று சொன்னார்கள்.

அப்போது அங்கே தம் முன் வானவர் ஒருவரை (இப்போதுள்ள) ஸம்ஸம் (கிணற்றின் அருகே) கண்டார்கள். அந்த வானவர் தம் குதிகாலால் (மண்ணில்) தோண்டினார். ...அல்லது தமது இறக்கையினால் தோண்டினார்கள் என்று அறிவிப்பாளர் சொல்லியிருக்கலாம்... அதன் விளைவாக தண்ணீர் வெளிப்பட்டது. உடனே ஹாஜர் (அலை) அவர்கள் அதை ஒரு தடாகம் போல் (கையில்) அமைக்கலானார்கள் அதை தம் கையால் இப்படி (ஓடிவிடாதே! நில் என்று சைகை செய்து) சொன்னார்கள்.

இந்த தண்ணீரிலிருந்து அள்ளித் தம் தண்ணீர்ப் பையில் போட்டுக்கொள்ளத் தொடங்கினார்கள். அவர்கள் அள்ளியெடுக்க எடுக்க அது பொங்கியபடியே இருந்தது. நபி (ஸல்) அவர்கள் அல்லாஹ் இஸ்மாயீல் (அலை) அவர்களின் அன்னைக்கு கருணைபுரிவானாக! ஸம்ஸம் நீரை அவர் அப்படியே விட்டுவிட்டிருந்தால்... அல்லது அந்த தண்ணீரிலிருந்து அள்ளியிருக்காவிட்டால்... ஸம்ஸம் நீர் பூமியில் ஓடும் நீர் ஊற்றாக மாறிவிட்டிருக்கும் என்று சொன்னார்கள் என இப்னு அப்பாஸ் (ரலி) அவர்கள் அறிவித்தார்கள்.

பிறகு அன்னை ஹாஜர் அவர்கள் (ஸம்ஸம் தண்ணீரை) தாமும் அருந்தி தம் குழந்தைக்கும் ஊட்டினார்கள். அப்போது அந்த வானவர் அவர்களிடம் நீங்கள் (கேட்பாரற்று) வீணாக அழிந்து போய்விடுவார்கள் என்று அஞ்ச வேண்டாம். ஏனெனில் இங்கு இந்தக் குழந்தையும் இவருடைய தந்தையும் சேர்ந்து (புதுப்பித்துக்) கட்டவிருக்கின்ற அல்லாஹ்வின் இல்லம் உள்ளது. அல்லாஹ் தன்னை சார்ந்தோரைக் கைவிடமாட்டான் என்று சொன்னார்.

இறையில்லமான கஅபா மேட்டைப் போன்று பூமியிலிருந்து உயர்ந்திருந்தது. வெள்ளங்கள் வந்து அதன் வலப்பக்கமாகவும் இடப்பக்கமாகவும் (வழிந்து) சென்றுவிடும். இவ்வாறே அன்னை ஹாஜர் (அலை) அவர்கள் (தண்ணீர் குடித்துக்கொண்டும் பாலூட்டிக் கொண்டும்) இருந்தார்கள். ஸஹீஹ் புகாரி 3364

இந்நிலையில் (யமன் நாட்டைச் சேர்ந்த) ஜர்ஹும் குலத்தாரின் ஒரு குழுவின்... அல்லது ஜர்ஹும் குலத்தாரில் ஒரு வீட்டார்... அவர்களைக் கடந்து சென்றார்கள். அவர்கள் கதா எனும் கணவாயின் வழியாக முன்னோக்கி வந்து மக்காவின் கீழ்ப்பகுதியில் தங்கினர் அப்போது தண்ணீரின் மீதே வட்டமடித்துப் பறக்கும் (வழக்கமுடைய) ஒருவகைப் பறவையைக் கண்டு இந்தப் பறவை தண்ணீரின் மீது வட்டமடித்துக் கொண்டிருக்க வேண்டும் நாம்

பள்ளத்தாக்கைப் பற்றி முன்பே அறிந்திருக்கின்றோம். அப்போது இதில் தண்ணீர் இருந்ததில்லையே என்று (வியப்புடன்) பேசிக்கொண்டார்கள்.

பிறகு அவர்கள் ஒரு தூதுவரை அல்லது இரு தூதுவர்களை செய்தி அறிந்து வர அனுப்பினார்கள். அவர்கள் (சென்று பார்த்தபோது) அங்கே தண்ணீர் இருப்பதைக் கண்டார்கள். உடனே அவர்கள் (தம் குலத்தாரிடம்) திரும்பிச் சென்று அங்கே தண்ணீர் இருப்பதைத் தெரிவித்தார்கள். உடனே அக்குலத்தார் இஸ்மாயீலின் அன்னை தன் அருகே இருக்க முன்னே சென்று நாங்கள் உங்களிடம் தங்கிக் கொள்ள எங்களுக்கு நீங்கள் அனுமதியளிப்பீர்களா என்று கேட்க அவர்கள் ஆம் (அனுமதியளிக்கிறேன்) ஆனால் தண்ணீரில் உங்களுக்கு உரிமை ஏதும் இருக்காது என்று சொன்னார்கள்.

அவர்கள் சரி என்று சம்மதித்தனர். (ஜூர்ஹும் குலத்தார் தங்கிக்கொள்ள அனுமதி கேட்ட) அந்த சந்தர்ப்பம் இஸ்மாயீலின் தாயாருக்கு அவர்கள் (தனிமையால் துன்பமடைந்து) மக்களுடன் கலந்து வாழ்வதை விரும்பிக் கொண்டிருந்த வேளையில் வாய்த்தது என்று நபி (ஸல்) அவர்கள் சொன்னார்கள்... என இப்பனு அப்பாஸ் (ரலி) அவர்கள் கூறுகிறார்கள்.

ஆகவே அவர்கள் அங்கே தங்கினார்கள். தங்கள் நெருங்கிய உறவினர்களுக்கும் சொல்லியனுப்ப அவர்களும் (வந்து) அவர்களுடன் தங்கினார்கள். அதன் விளைவாக அக்குலத்தைச் சேர்ந்த பல வீடுகள் மக்காவில் தோன்றிவிட்டன.

இஸ்மாயில் (அலை) அவர்களின் குர்பானி சம்பவம்

ஒருநாள், ஹஸ்ரத் இப்ராஹிம் (அலை) அவர்கள் தன் மகன் இஸ்மாயில் (அலை) அவர்களிடம் கூறினார்கள்: "என்னருமை மகனே! நான் உன்னை அறுத்து பலியிடுவதாக கனவு கண்டேன். இதை பற்றி உம் கருத்து என்ன?" என்று கேட்டார்கள்.

அதற்கு மகன் இஸ்மாயில் (அலை) அவர்கள் கூறினார்கள், "என்னருமைத் தந்தையே! நீங்கள் ஏவப்பட்டபடியே செய்யுங்கள். அல்லாஹ் நாடினால் என்னை நீங்கள் பொறுமையாளர்களில் நின்றுமுள்ளவனாகவே காண்பீர்கள்" என்று கூறினார்கள். (குர்ஆன் : 37:102)

(இறைவன் கட்டளைக்கு) முற்றிலும் வழிப்பட்டு, ஹஸ்ரத் இப்ராஹீம் (அலை) அவர்கள் தனது மகனைப் பலியிட முகம் குப்புறக்கிடத்தி அறுக்க முற்பட்டபோது அவர்களது கத்தி அறுக்கவில்லை. அப்போது " யா இப்ராஹீமே! என்று அல்லாஹ்வின் அழைப்புக் குரல் கேட்டது. அல்லாஹ் அவர்கள் இருவரையும் சோதிக்கவே இவ்வாறு செய்ததாக கூறி ஹஸ்ரத் இஸ்மாயில் (அலை) அவர்களுக்கு பதிலாக ஒரு ஆட்டை அறுத்து பலியிடுமாறு கட்டளையிட்டான்.

குழந்தை இஸ்மாயீல் (வளர்ந்து) வாலிபரானார். ஜூர்ஹும் குலத்தாரிடம் இருந்து அவர் அரபு மொழியை கற்றுக்கொண்டார். அவர் வாலிபரான போது அவர்களுக்கு பிரியமானவராகவும் அவர்களுக்கு மிக விரும்பமானவராகவும் ஆகிவிட்டார். பருவ வயதை அவர் அடைந்த போது அவருக்கு அவர்கள் தம்மிலிருந்தே ஒரு பெண்ணை மணமுடித்து வைத்தனர். இஸ்மாயீலின் தாயார் (ஹாஜர்) இறந்துவிட்டார்.

ஸஹீஹ் புகாரி 3364

இப்பனு அப்பாஸ் (ரலி) அவர்கள் கூறியதாவது:

இஸ்மாயீல் (அலை) அவர்கள் மணம் புரிந்துக் கொண்ட பின்பு இப்ராஹீம் (அலை) அவர்கள் தாம் விட்டுச் சென்ற (தம் மனைவி மகன் ஆகிய)வர்களின் நிலையை அறிந்துக் கொள்வதற்காக (திரும்பி) வந்தார்கள். அப்போது இஸ்மாயீல் (அலை) அவர்களை (அவர்களது வீட்டில்) காணவில்லை. ஆகவே இஸ்மாயீல் மனைவியிடம் இஹ்மாயீலை குறித்து விசாரித்தார்கள்.

அதற்கு அவர் எங்களுக்காக உணவு தேடி வெளியே சென்றிருக்கிறார் என்று சொன்னார். பிறகு அவரிடம் அவர்களுடைய வாழ்க்கை நிலைப் பற்றியும் பொருளாதாரம் பற்றியும் விசாரித்தார்கள்.

அதற்கு அவர் நாங்கள் மோசமான நிலையில் உள்ளோம். நாங்கள் கடுமையான பொருளாதார நெருக்கடியில் சிக்கித் தவிக்கிறோம் என்று இப்ராஹீம் (அலை) அவர்களிடம் முறையிட்டார்.

உடனே இப்ராஹீம் (அலை) அவர்கள் உன் கணவர் வந்தால் அவருக்கு (என் சார்பாக) சலாம் அவரது நிலைப்படியை மாற்றி விடும்படி சொல் என்று சொன்னார்கள்.

இஸ்மாயீல் (அலை) அவர்கள் (வீட்டிற்கு) வந்தபோது எவரோ வந்து சென்றிருப்பது போல் உணர்ந்தார்கள். ஆகவே எவரேனும் உங்களிடம் வந்தார்களா என்று கேட்டார்கள். அவருடைய மனைவி ஆம் இப்படிப்பட்ட (அடையாளங்கள் கொண்ட) பெரியவர் ஒருவர் வந்தார் என்னிடம் உங்களைப் பற்றி விசாரித்தார். நான் அவருக்கு (விவரம்) தெரிவித்தேன். என்னிடம் உங்கள் வாழ்க்கை நிலை எப்படி உள்ளது என்று கேட்டார். நான் அவரிடம் நாங்கள் பெரும் சிரமத்திலும் கஷ்டத்திலும் இருக்கிறோம் என்று சொன்னேன் என்று பதிலளித்தார்.

அதற்கு இஸ்மாயீல் (அலை) அவர்கள் உன்னிடம் தம் விருப்பம் எதையாவது அவர் தெரிவித்தாரா என்று கேட்க அதற்கு அவர் ஆம் உங்களுக்கு தன் சார்பாக சலாம் உரைக்கும்படி எனக்கு உத்தரவிட்டு உன் நிலைப்படியே மாற்றிவிடு என்று (உங்களிடம் சொல்லச்) சொன்னார் என்று பதிலளித்தார்.

இஸ்மாயீல் (அலை) அவர்கள் அவர் என் தந்தைதான். உன்னைவிட்டு பிரிந்து விடும்படி எனக்கு உத்திரவிட்டுள்ளார். ஆகவே நீ உன் (தாய்) வீட்டாருடன் போய் சேர்ந்துக்கொள் என்று சொல்லிவிட்டு உடனே அவரை விவாகரத்து செய்துவிட்டார்.

இஸ்மாயீல் (அலை) இரண்டாவது திருமணம்

பின்னர் ஜூர்ஹும் குலத்தாரிலிருந்தே வேறொரு பெண்ணை மணமுடித்துக் கொண்டார். பிறகு இப்ராஹீம் (அலை) அவர்கள் இறைவன் நாடிய காலம் வரை அவர்களை (ப் பார்க்க வராமல்) விலகி வாழ்ந்தார். அதன் பிறகு அவர்களிடம் சென்றார். ஆனால் இஸ்மாயீல் (அலை) அவர்களை (இந்த முறையும்) அவர் (அங்கு) காணவில்லை. ஆகவே இஸ்மாயீல் (அலை) அவர்களுடைய (புதிய) துணைவியாரிடம் சென்று இஸ்மாயீலைப் பற்றி விசாரித்தார்.

அதற்கு அவர் எங்களுக்காக வருமானம் தேடி வெளியே சென்றிருக்கிறார் என்று சொன்னார். இப்ராஹீம் (அலை) அவர்கள் நீங்கள் எப்படியிருக்கிறீர்கள் (நலம்தானா) என்று கேட்டார்கள். மேலும் அவர்களுடைய பொருளாதார நிலை குறித்தும் மற்ற நிலைமைகள் குறித்தும் அவரிடம் விசாரித்தார். அதற்கு இஸ்மாயீலின் துணைவியார் நாங்கள் நலத்துடனும் வசதியுடனும் இருக்கிறோம் என்று சொல்லிவிட்டு உயர்ந்தவனும் வல்லவனுமாக அல்லாஹ்வைப் புகழ்ந்தார்.

இப்ராஹீம் (அலை) அவர்கள் உங்கள் உணவு எது என்று கேட்க அவர் இறைச்சி என்று பதிலளித்தார். அவர்கள் உங்கள் பானம் எது என்று கேட்க தண்ணீர் என்று பதிலளித்தார்.

இப்ராஹீம் (அலை) அவர்கள் இறைவா! இவர்களுக்கு இறைச்சியிலும் தண்ணீரிலும் பரக்கத்தை அருள் வளத்தை அளிப்பாயாக! என்று பிரார்த்தனை புரிந்தார்கள்.

நபி (ஸல்) அவர்கள் அந்த நேரத்தில் அவர்களிடம் உணவு தானியம் எதுவும் இருக்கவில்லை. அப்படி எதுவும் இருந்திருந்தால் அதிலும் அருள் வளம் தரும்படி இப்ராஹீம் (அலை) அவர்கள் பிரார்த்திப்பார்கள். ஆகவே தான் மக்காவைத் தவிர பிற இடங்களில் அவ்விரண்டையும் (இறைச்சியையும் தண்ணீரையும்) வழக்கமாக பயன்படுத்தி வருபவர்களுக்கு அவை ஒத்தக்கொள்வதே இல்லை என்று சொன்னார்கள்.

இப்ராஹீம் (அலை) அவர்கள் உன் கணவன் வந்தால் அவருக்கு (என் சார்பாக) சலாம் உரை. அவரது (வீட்டு) நிலைப்படியை உறுதிப்படுத்தி வைக்கும்படி சொல் என்று சொன்னார்கள்.

இஸ்மாயீல் (அலை) அவர்கள் (வீட்டிற்குத் திரும்பி) வந்த போது உங்களிடம் எவரேனும் வந்தார்களா என்று கேட்க அவருடைய மனைவி ஆம் எங்களிடம் அழகிய தோற்றமுடைய முதியவர் ஒருவர் வந்தார் என்று (சொல்லிவிட்டு) அவரை புகழ்ந்தார். (பிறகு தொடர்ந்து) என்னிடம் நமது பொருளாதார நிலை எப்படி உள்ளது என்று கேட்டார். நான் நாங்கள் நலமுடன் இருக்கிறோம் என்று தெரிவித்தேன் என்று பதில் சொன்னார்.

அவர் உனக்கு அறிவுரை ஏதேனும் சொன்னாரா என்று இஸ்மாயீல் (அலை) கேட்டார்கள். அதற்கு அவர் ஆம் உங்களுக்கு சலாம் உரைக்கிறார் உங்கள் நிலைப்படியை உறுதிப்படுத்திக் கொள்ளும்படி உங்களுக்கு கட்டளையிடுகின்றார் என்று சொன்னார்.

இஸ்மாயீல் (அலை) அவர்கள் அவர் என் தந்தை நீ தான் அந்த நிலைப்படி உன்னை (விவாகரத்து செய்யாமல்) அப்படியே மனைவியாக வைத்துக் கொள்ளும்படி எனக்கு உத்திரவிட்டுள்ளார் என்று சொன்னார்கள். பிறகு இப்ராஹீம் (அலை) அவர்கள் அல்லாஹ் நாடிய காலம் வரை அவர்களை (ப் பார்க்க வராமல்) விலகி வாழ்ந்தார்கள். ஸஹீஹ் புகாரி 3364

இப்பனு அப்பாஸ் (ரலி) அவர்கள் கூறியதாவது:

அதன் பிறகு ஒரு நாள் இஸ்மாயீல் (அலை) அவர்கள் ஸம்ஸம் கிணற்றின் அருகேயிருக்கும் பெரிய மரத்திற்கு கீழே தனது அம்பு ஒன்றைச் செதுக்கிக் கொண்டிருந்தபோது அவரிடம் இப்ராஹீம் (அலை) அவர்கள் வந்தார்கள். இப்ராஹீம் (அலை) அவர்களைக் கண்டதும் இஸ்மாயீல் (அலை) அவர்கள் அவர்களை நோக்கி எழுந்து சென்றார்கள். (நெடுநாட்கள் பிரிந்து மீண்டும் சந்திக்கும் போது) தந்தை மகனுடனும் மகன் தந்தையுடனும் எப்படி நடந்துக் கொள்வார்களோ அப்படி நடந்துக் கொண்டார்கள் (பாசத்தோடும் நெகிழ்வோடும் வரவேற்றார்கள்).

பிறகு இப்ராஹீம் (அலை) அவர்கள் இஸ்மாயீலே! அல்லாஹ் எனக்கு ஒரு விஷயத்தை (நிறைவேற்றும்படி) உத்திரவிட்டுள்ளான் என்று சொன்னார்கள். இஸ்மாயீல் (அலை) அவர்கள் உங்கள் இறைவன் உங்களுக்கு கட்டளையிட்டதை நிறைவேற்றுவங்கள் என்று சொன்னார்கள்.

இப்ராஹீம் (அலை) அவர்கள் நீ எனக்கு அந்த விஷயத்தை நிறைவேற்றுதற்கு உதவுவாயா என்று கேட்க இஸ்மாயீல் (அலை) அவர்கள் உங்களுக்கு நான் உதவுகிறேன் என்று பதிலளித்தார்கள். இப்ராஹீம் (அலை) அவர்கள் அப்படியென்றால் நான் இந்த இடத்தில் ஓர் இறையில்லத்தை (புதுப்பித்து) கட்டவேண்டும் என்று எனக்கு அல்லாஹ் கட்டளையிட்டுள்ளான் என்று சொல்லிவிட்டு சுற்றியிருந்த இடங்களை விட உயரமாக இருந்த ஒரு மேட்டைச் சைகையால் காட்டினார்கள்.

அப்போது இருவரும் இறையில்லம் கஅபாவின் அடித்தளங்களை உயர்த்திக் கட்டினார்கள். இஸ்மாயீல் (அலை) அவர்களை கற்களை கொண்டு வந்து கொடுக்கலானார்கள். இப்ராஹீம் (அலை) அவர்கள் கட்டலானார்கள். கட்டடம் உயர்ந்து விட்டபோது இஸ்மாயீல் (அலை) அவர்கள் (மகாழு இப்ராஹீம் என்று அழைக்கப்படும்) இந்தக் கல்லைக் கொண்டு வந்து இப்ராஹீம் (அலை) அவர்களுக்காக வைத்தார்கள். இப்ராஹீம் (அலை) அவர்கள் அதன் மீது (ஏறி) நின்று கஅபாவை கட்டலானார்கள்.

இஸ்மாயீல் (அலை) அவர்கள் கற்களை எடுத்து தரலானார்கள். அப்போது இருவருமே இறைவா! எங்களிடமிருந்து (இந்தப் புனிதப் பணியை) ஏற்றுக்கொள். நிச்சயம் நீயே நன்கு செவியேற்பவனாகவும் நன்கறிந்தவனாகவும் இருக்கின்றாய். (அல்குர்ஆன் 2-127) என்று பிரார்த்தித்துக் கொண்டிருந்தார்கள். அறிவிப்பார் இப்னு அப்பாஸ் (ரலி) அவர்கள் கூறினார்கள்.

இருவரும் அந்த ஆலயத்தைச் சுற்றிலும் வட்டமிட்டு நடந்தபடி இறைவா! எங்களிடமிருந்து (இந்தப் புனிதப் பணியை) ஏற்றுக் கொள்வாயாக!) நிச்சயம் நீயே நன்கு செவியேற்பவனாகவும் நன்கறிந்தவனாகவும் இருக்கின்றாய் (அல்குர்ஆன் 2-127) என்று பிரார்த்தித்தவாறு (கஅபாவை புதுப்பித்துக் கட்டத்) தொடங்கினார்கள். ஸஹீஹ் புகாரி 3364

இரண்டாவது மனைவியின் மூலம் நபி இஸ்மாயீல் (அலை) அவர்களுக்குப் பன்னிரண்டு ஆண் பிள்ளைகளை அல்லாஹ் வழங்கினான். அவர்களின் பெயர்கள் பின்வருமாறு:

1) நாபித் (நபாயூத்), 2) கைதார், 3) அத்பாஃல் 4) மிபுஷாம், 4) மிஷ்மாஃ, 6) தூமா, 7) மீஷா, 🤖 ஹுதத் 9) தீமா, 10) யதார், 11) நஃபீஸ், 12) கைதுமான்.

பிற்காலத்தில் இந்த பன்னிரண்டு பிள்ளைகள் வழியாகத்தான் பன்னிரண்டு கோத்திரங்கள் உருவாகின. இவர்கள் அனைவரும் பல காலங்கள் மக்காவில் வசித்தனர். யமன், சிரியா, மிஸ்ர் ஆகிய நாடுகளுக்கு சென்று வியாபாரம் செய்து வாழ்க்கை நடத்தினர்.

இஸ்மாயீல் (அலை) அவர்கள் தங்களின் வாழ்நாள் வரை மக்கா நகரின் தலைவராகவும் இறையில்லமான கஅபாவின் நிர்வாகியாகவும் இருந்தார்கள். அவர்கள் 137வது வயதில் மரணமடைந்தார்கள். (ஸிஃப்ருத் தக்வீன், தபரி)

இஸ்மாயீல் (அலை) அவர்கள் 130வது வயதில் மரணமானார்கள் என்ற ஒரு கூற்றும் கூறப்படுகிறது. (தப, யாகூபி)

நபியவர்களின் சூஃபித் தன்மை :

ஒருநாள், ஹஸ்ரத் இப்ராஹீம் (அலை) அவர்கள் தன் மகன் இஸ்மாயில் (அலை) அவர்களிடம் கூறினார்கள்: "என்னருமை மகனே! நான் உன்னை அறுத்து பலியிடுவதாக கனவு கண்டேன். இதை பற்றி உம் கருத்து என்ன?" என்று கேட்டார்கள்.

அதற்கு மகன் இஸ்மாயில் (அலை) அவர்கள் கூறினார்கள், "என்னருமைத் தந்தையே! நீங்கள் ஏவப்பட்டபடியே செய்யுங்கள். அல்லாஹ் நாடினால் என்னை நீங்கள் பொறுமையாளர்களில் நின்றுமுள்ளவனாகவே காண்பீர்கள்" என்று கூறினார்கள்.(குர்ஆன் : 37:102)



## நபியுல்லாஹ்களின் குஃபித் தன்மைகள் 10

( இஸ்ஹாக் அலைஹிஸ்ஸலாம் )



நபி இப்ராஹீம் (அலை) அவர்கள் அடிமைப் பெண்ணான அன்னை ஹாஜிராவை இரண்டாவது மனைவியாக திருமணம் செய்து, நபி இஸ்மாயீல் (அலை) அவர்களை பெற்றெடுத்தார்கள்

நபி இப்ராஹீம் (அலை) அவர்களின் விருந்தாளியாக வந்த மலக்குமார்கள் " நிச்சயமாக நாங்கள் லூத்துடைய சமூகத்தார்பால் அனுப்பப்பட்டிருக்கிறோம்" என்று கூறினார்கள்.

அப்போது, அவருடைய மனைவியும் (சாராவும்) நின்று கொண்டிருந்தார்; இன்னும் அவர் சிரித்தார். அவருக்கு நாம் இஸ்ஹாக்கைப் பற்றியும், இஸ்ஹாக்குக்குப் பின் யஃகூபை பற்றியும் நன்மாராயங் கூறினோம்.

அதற்கு அவர் கூறினார்: "ஆ கைசேதமே! நான் முதியவளாகவும், இதோ என் கணவர் முதியவராகவும் இருக்கும் நிலையில் நான் குழந்தை பெறுவேனா? நிச்சயமாக இது ஆச்சரியமான விஷயம்தான்!" (குர்ஆன் : 11:71,72) அந்த குழந்தைதான் இஸ்ஹாக் (அலை)

நபி இஸ்மாயீல் (அலை) பிறந்ததிலிருந்து 12 வருடங்கள் கழித்து நபி இப்ராஹீம் (அலை) அவர்களின் முதல் மனைவி அன்னை சாரா அவர்களுக்கு நபி இஸ்ஹாக் (அலை) பிறந்தார்கள்.

الْحَمْدُ لِلَّهِ الَّذِي وَهَبَ لِي عَلَى الْكِبَرِ إِسْمَاعِيلَ وَإِسْحَاقَ إِنَّ رَبِّي لَسَمِيعٌ عَلِيمٌ

எல்லாப் புகழும் அல்லாஹ்வுக்கே உரியது; அவனே (என்னுடைய) முதுமையில் இஸ்மாயீலையும், இஸ்ஹாக்கையும் (புதல்வர்களாக) எனக்கு அளித்தான்; நிச்சயமாக என் இறைவன் பிரார்த்தனையைக் கேட்பவன். (குர்ஆன் : 14:39)

நபி இப்ராஹீம் (அலை) அவர்கள் கேட்ட துஆ அதன் பின்னணியும் மிக மிக அற்புதங்களைக் கொண்டது .

தந்தை இறந்த செய்தி அறிந்து இஸ்மாயீல் (அலை) அவர்கள் பாலஸ்தீன நாடு சென்று இப்ராஹீம் (அலை) அவர்களின் அடக்க ஸ்தலத்தை தரிசித்து விட்டு, பாலஸ்தீனத்தில் வாழும் தன் தம்பி இஸ்ஹாக்கிடம் , " நம் தந்தையின் சொத்துக்களில் அவர்களின் நினைவாக வைத்துக்கொள்ள ஏதேனும் ஒரு பொருளை எனக்கு தா" என்று கூறினார்கள்

அதற்கு இஷ்ஹாக் (அலை) அவர்கள் தாங்கள் என்னுடன்

சரிநிகர் சமானமாக முடியாது. தாங்கள் அடிமைப் பெண்ணின் மகனாதலின் வாரிசு பார்த்தியதையிலிருந்து நீக்கப்பட்டுள்ளீர்கள். தங்களுக்கு தந்தையின் சொத்தில் இருந்து யாதொன்றும் கிடையாது" என்று இஷ்ஹாக் (அலை) அவர்கள் கூறுகினார்கள். அது கேட்டு இஸ்மாயில் (அலை) அவர்கள் பெரிதும் வருந்தினர்.

அப்பொழுது ஜிப்ரீல் (அலை), இஸ்ஹாக் (அலை) அவர்களின் முன்தோன்றி, "இஸ்ஹாக்கே! நீர் இஸ்மாயீலை விட உம்மை மேலானவராகக் கருதிக் கொள்ளாதீர்! ஏனெனில் இறுதித் தூதராம் முஹம்மது (ஸல்) அவர்கள் அவரின் வழியிலேதான் தோன்றப் போகிறார்கள்.

அதுமட்டுமன்றி இறைவனின் எண்ணற்ற இறைநேச நல்லடியார்கள் அவரின் வழித்தோன்றல்களாகவே அவனியில் தோன்றப் போகிறார்கள்.

ஆனால் உம்முடைய வழியிலோ யூதர்களும், நஸரானிகளும், சண்டைக்காரர்களும், வழிதவறி நடப்பவரும் தோன்றுவர். அவர்கள் இஸ்மாயீலின் வழித் தோன்றல்களை எப்பொழுதும் ஏசுவும் துன்புறுத்தவும் செய்வர்.

உம்முடைய அடக்கமில்லா இவ்வார்த்தையான 'அடிமை மகன்' என்பதற்கு தண்டனையாக உம்முடைய வழித்தோன்றல்களை இஸ்மாயீலின் வழித்தோன்றல்களுக்கு அடிமையாக இறைவன் செய்துள்ளான். மேலும் உம் அழகிய பேரன் யூசூபும் அடிமையாக தன் சொந்த சகோதரர்களால் விற்கப்படுவார்.

இதைக் கேட்டு இஸ்ஹாக் (அலை) அவர்கள் அழுதனர். அழுது, அழுது அவர்களின் கண் பார்வையும் மங்கியது. இதன்பின் இரண்டு ஆண்டுகள் கழித்து ஜிப்ரீல் (அலை), அவர்களிடம் வந்து,

"இஸ்ஹாக்! அல்லாஹ் உமக்கு ஒரு நற்செய்தியைக் கூறி வருமாறு பணித்தான். உம்முடைய வழியில் நாலாயிரம் நபிமார்கள் தோன்றுவர் என்றும், அவர்களில் ஒருவர் மூஸா என்ற மாநபியாக இருப்பாரென்றும், அவர் இறைவனுடன் உரையாடுவார் என்றும் அவருக்கு கலீமுல்லாஹ் (இறைவனுடன் உரையாடுபவர்) என்ற பட்டம் வழங்கப்படும் என்றும், அவன் உம்மிடம் கூறி வருமாறு ஆணையிட்டான்.

மேலும் நீர் விரும்பின் அல்லாஹ் உமக்கு இழந்த பார்வையை மீண்டும் நல்குவான். இல்லையெனில் மறுமையில் அது உமக்கு வழங்கப் பெறும். அப்பொழுது நீர் அல்லாஹ்வுடைய திருமுகத்தைப் பார்த்துக் கொண்டே இருக்கும் பெறுதற்கரிய பேற்றினைப் பெறுவீர் என்றும் உம்மிடம் கூறி வருமாறும் எனக்குக் கட்டளையிட்டான்' என்று கூறினர்.

அப்பொழுது இஸ்ஹாக் (அலை) அவர்கள் ஜிப்ரீலை நோக்கி, "நான் இப்பொழுது கண்ணொளி மீளப் பெறுவதை விரும்பவில்லை. மறுமையில் அதனை மீளப் பெற்று இறைவனின் திருமுகத்தைப் பார்த்துக் கொண்டிருக்கும் நற்பேற்றினைப் பெற்றாலே எனக்குப் போதும்" என்று மறுமொழி பகர்ந்தார்கள்.

நபி இஸ்ஹாக் (அலை) அவர்கள் தன் மாமன் மகன் ருபக்காவை மணந்து, அவர்களுக்கு இரண்டு பிள்ளைகளை அல்லாஹ் அருளினான். அதில் மூத்தவர் ஈசு. இரண்டாவது பிள்ளை நபி யாகூப் (அலை) அவர்கள். மேலும் நபி இஸ்ஹாக் (அலை) தனது மூத்த மகன் ஈசுவின் மீது அதிக பிரியமாக இருந்தார்கள்.

நபி இஸ்ஹாக் அலை அவர்களின் மனைவி ருபக்கா நபி யாகூப் (அலை) அவர்களிடம் அதிக பிரியமாக இருந்து, "மகனே.. யாகூபே ! நீ தந்தையுடன் இணக்கமாக இருந்துகொள். அவரின் துஆவை எப்போதும் நாடு என்று அறிவுரை கூறுகிறார்கள்.

வயது ஆக, ஆக இஸ்ஹாக்கு (அலை) அவர்களின் உடலும் தளர்வுற்றது. கண்களும் ஒளி மங்கிக் கொண்டு வந்தன. தங்களின் இறுதி அண்மிவிட்டது என்பதை அவர்களும் உணர்ந்தார்கள்.

ஒருநாள் அவர்கள் தங்களின் அருமை மகன் ஈசுவை நோக்கி, "மகனே ஈசு! இம்மாதம் இன்ன நாள் இறைஞ்சுதல் ஏற்றுக் கொள்ளப்படும் நன்னாளாகும். அன்று நீ ஓர் ஆடு அறுத்துக் கறி சமைத்து ரொட்டி சுட்டு என் முன் கொண்டு வா!

நான் அதனை உண்டு என் தந்தையார் நுபுவ்தத்தைக் கொண்டு எனக்காகக் கேட்ட 'துஆ'வை நானும் உனக்குக் கேட்கிறேன். உன் வழியில் நபிமார்கள் பிறக்க வேண்டுமென்று இறைவன்பால் இருகரம் ஏந்தி இறைஞ்சுகிறேன்'' என்று கூறினர்.

இது ருபக்காவின் செவியில்பட்டதும், அவருக்குத் தூக்கி வாரிப் போட்டது. அவருடைய மூளை குழம்பியது. அந்த குறிப்பிட்ட நாள் வந்ததும் அதனை ஈசு அவர்கள் உணவு சமைத்து கொண்டு வருவதற்கு முன் அவர்களின் தாயார் தனது இரண்டாவது மகன் யாகூபிடம் அந்த உணவை தயார் செய்து கொடுத்து மேலும் தனது மூத்த மகன் ஈசுவின் சட்டையை போட்டு அனுப்பினார்கள்.

( இந்த சட்டை ஊடுபொருளாக வைத்துதான் 'யூசூபின் சட்டை' என்று யாகூப் (அலை) அவர்களிடம் காட்டி அவர்களின் பார்வையை இழந்தார்கள். மீண்டும் யூசூபின் சட்டையைக் காட்டி பார்வை திரும்பப் பெறப்பட்டது ஆக இரண்டு முறை சட்டை ஊடுபொருளானது )

மேலும் நபி இஸ்ஹாக் (அலை) அவரால் யார் என்று கணிக்க முடியாத நிலையில் அவர், " நீ யார் என்று கேட்க, நபி யாகூப் (அலை) அவர்கள், 'நான் உங்களது மகன்' என்று பதில் கொடுக்க, அந்த உணவை வாங்கி உண்டுவிட்டு, அந்த மகனுக்காக உருக்கமாக நபி இஸ்ஹாக் (அலை) அவர்கள் துஆ செய்தார்கள்.

இவ்விஷயம் அறிந்த ஈசு, நபி யாகூப் (அலை) அவர்களை வெறுக்க தொடங்கினார்கள்.எந்த அளவிற்கு என்றால் தனது தம்பியை கொன்றுவிடும் அளவிற்கு வெறுத்தார்கள்.

இதை அறிந்து கொண்ட யாகூப் (அலை) அவர்கள் இரவோடிருவாக தங்கள் மாமன் வீட்டிற்கு ஓடினார்கள்.இதனால் இவர்களுக்கு 'இரவில் சென்றவர்' என்று பொருள்படும் 'இஸ்ராயீல்' என்னும் பெயர் ஏற்பட்டது. இவர்களின் வழித்தோன்றல்களே "பனீ இஸ்ராயீல் " என்று வழங்கப் பெற்றார்கள்.

அச்சமயம் இஸ்ஹாக்கு (அலை) அவர்கள் தம் முதல் மகன் ஈசுவை நோக்கி, "மகனே ஈசு! நடந்தது நடந்து விட்டது. அல்லாஹ்வின் கற்பனைப்படிதான் எல்லாம் நடக்கும் கவலையொழிக! இன்னும் மற்றோர் இறைஞ்சுதல் என்னிடம் உள்ளது. அதனை நான் உனக்குச் செய்கின்றேன்.

உன்னுடைய வழியில் எண்ணற்ற சிற்றரசர்களும், பேரரசர்களும் (சிக்கந்தர் துல்கர்னைன்) தோன்றுவார்கள். உன்னுடைய வழியில் பொறுமை நிறைந்த ஒரு பெருநபி (ஐயூப் (அலை)யும் தோன்றுவார். உன் மக்கள் மண் அளவு இம்மண்ணில் பெருகுவர்"" என்று கூறி அவ்விதமே நல்குமாறு இறைவனிடம் இருகரம் ஏந்தி இறைஞ்சினர்.

அதன்பின் இஸ்ஹாக்கு (அலை) அவர்கள் தம் இரு மக்களையும் அருகழைத்து அவர்களுக்குத் தம்முடைய உடைமைகளைச் சரிசமமாகப் பங்கிட்டு, தாம் இறைவனைத் தொழுது வந்த பள்ளியை யஃகூப் (அலை) அவர்களிடம் ஒப்படைத்து, தமக்குப் பின் அதனைப் பரிபாலித்து வருமாறு பணித்தனர்.

இதன்பின் சின்னாட்கள் நோயுற்றிருந்த அவர்கள் தங்களின் 180 ஆவது வயதில் இவ்வுலக வாழ்வைத் துறந்து மறுமைப் பேற்றினை அணைத்துக் கொண்டனர். அவர்களின் பூத உடல் அவர்களின் அருமைப் பெற்றோர்களின் அடக்கவிடத்திற்கு அருகில் நல்லடக்கம் செய்யப்பட்டது.

படம் : நபி இஸ்ஹாக் (عليه السلام) (வலது) அவரது மனைவி ரிஃபாகா (இடது) ஆகியோரின் மகாம்கள் இப்ராஹிமின் (عليه السلام) மனைவிகளில் ஒருவரான சாராவுடன் (عليها السلام) இந்த மகாம்கள் உள்ளன. .

நபியவர்களின் சூஃபித் தன்மை :

மேலும் நீர் விரும்பின் அல்லாஹ் உமக்கு இழந்த பார்வையை மீண்டும் நல்குவான். இல்லையெனில் மறுமையில் அது உமக்கு வழங்கப் பெறும். அப்பொழுது நீர் அல்லாஹ்வுடைய திருமுகத்தைப் பார்த்துக் கொண்டே இருக்கும் பெறுதற்கரிய பேற்றினைப் பெறுவீர் என்றும் உம்மிடம் கூறி வருமானும் எனக்குக் கட்டளையிட்டான்' என்று கூறினர்.

அப்பொழுது இஸ்ஹாக் (அலை) அவர்கள் ஜிப்ரீலை நோக்கி, "நான் இப்பொழுது கண்ணொளி மீளப் பெறுவதை விரும்பவில்லை. மறுமையில் அதனை மீளப் பெற்று இறைவனின் திருமுகத்தைப் பார்த்துக் கொண்டிருக்கும் நற்பேற்றினைப் பெற்றாலே எனக்குப் போதும்" என்று மறுமொழி பகர்ந்தார்கள்

## நபியுல்லாஹ்களின் சூஃபித் தன்மைகள் 11

( லூத் அலைஹிஸ்ஸலாம் )



நபி லூத் ( அலை) அவர்கள் நபி இப்ராஹீம் (அலை) அவர்களது சகோதரர் ஹாரானின் மகன் என்றும், சகோதரி மகன் என்றும், ஸாரா அம்மையாரின் சகோதரர் என்றும் பல்வேறுவிதமாகக் கூறப்படுகிறது. விவிலியம் பழைய ஏற்பாட்டில் 'லோத்து' எனும் பெயரில் அவர்கள் குறிப்பிடப்பட்டுள்ளார்கள்.

இப்ராஹீம் நபி (அலை) அவர்கள் இவர்களையும் தங்கள் மனைவி ஸாரா அம்மையாரையும் அழைத்துக் கொண்டுதான் பாபல் நகரை விட்டு சிரியா நோக்கி புறப்பட்டார்கள்.

நபி இப்ராஹீம் (அலை) அவர்களை தொடர்ந்து ஒரு நபியைக் குறிப்பிடுவதாக இருந்தால் லூத் (அலை) அவர்களைத் தான் குறிப்பிட வேண்டும். ஏனெனில் இந்த இருவரும் ஒரே காலத்தில் வெவ்வேறு இடங்களுக்கு இறைதூதர்களாக அனுப்பப்பட்டார்கள்.

இவர்கள் மீது இப்றாஹீம் (அலை) அவர்கள் அதிக அன்பு செலுத்தினார்கள். லூத் என்றாலே 'அன்பு கொள்ளுதல்' எனப் பொருள்.

நபி லூத் ( அலை) அவர்களை இறைவன் ஜோர்டான் நதி தீரத்திலுள்ள 'முதஃபகாத்' நாட்டிற்கு நபியாக அனுப்பி வைத்தான். இந்நாட்டின் தலைநகராகிய 'ஸதாமில்' 70000 பேர் வாழ்ந்தனர். நான்கு இலட்சம் குடும்பத்தினர் என்று மற்றொரு ரிவாயத் கூறுகிறது.

தாம் பிறந்த சமூகத்திற்கு வேறு ஒரு சமூகத்திற்கு நபியாக அனுப்பப்பட்டவர்கள் இவர்கள் ஒருவரே. இவர்கள் அங்கு சென்று ஒரு பெண்ணை மணமுடித்து பெண் மக்களை பெற்று வாழ்ந்தார்கள்.

அந்த மக்களிடம் இருந்து வந்த கெட்ட பழக்கங்களில் முதன்மையானது ஓரினச் சேர்க்கை ( Homo Sex ) அம்மக்கள் செய்துவந்த குற்றங்களை எதிர்த்து அவர்கள் பிரச்சாரம் செய்தார்கள்.

அதற்கு முன்புவரை இந்தப் பழக்கம் மனித சமுதாயத்தில் இருந்ததில்லை. சதாம் வாசிகளிடையே தான் இந்தப் பழக்கம் முதன் முதலில் தோன்றியது என்பதாக குர்ஆனில்...

وَلَوْ أَنَّا دَلَّاهُمْ لَقَدْ أَفْلَحْنَا لَئِنَّا لَفَاعِلُونَ ۝ مَا سَجَدُوا لَهَا مِن آخِذٍ مِّنَ الْعِلْمِ

மேலும் லூத்தை (அவர் சமூகத்தாரிடையே நபியாக அனுப்பினோம்;) அவர் தம் சமூகத்தாரிடம் கூறினார்: உலகத்தில் எவருமே உங்களுக்கு முன் செய்திராத மானக்கேடான ஒரு செயலைச் செய்யவா முனைந்தீர்கள்?"

لَقَدْ لَعَنَّاهُ ۖ وَرَجَّاهُ إِلَىٰ جَانِبِ الْجَبَلِ ۖ فَأَخَذَهُ مَن ۖ ذُنُوبُ الْإِنسَاءِ إِلَيْنَا مَرْفُوعَةٌ

"மெய்யாகவே நீங்கள் பெண்களை விட்டு விட்டு, ஆண்களிடம் காம இச்சையைத் தணித்துக் கொள்ள வருகிறீர்கள் - நீங்கள் வரம்பு மீறும் சமூகத்தாராகவே இருக்கின்றீர்கள்.(குர்ஆன் : 7 : 80,81)

நபி லூத் (அலை) அவர்களின் பிரச்சாரத்தை ஏற்க மறுத்து அந்த மக்கள் மேலும் மேலும் அந்த தீமையைச் செய்யலானார்கள். இதனால் கோபம் கொண்ட இறைவன் வானவர்களை அனுப்பி அந்த சமுதாயத்தை அழித்தான்.

மேலும் நபி லூத் அலைஹிஸ்ஸலாம் அவர்களுடைய மனைவியும், மூன்று மகள்களும் அந்த இடத்திலேயே வாழ்ந்து வந்தார்கள்.

ஒரு நாள் சோகமே உருவாக லூத் (அலைஹிஸ்ஸலாம் ) அவர்கள் தங்களுடைய இல்லத்தில் அமர்ந்திருக்கும் போது வான தூதர்கள் மிக அழகான இளைஞர் தோற்றத்தில் அவர்களுடைய இல்லத்திற்கு வருகை தருகிறார்கள். அவர்களிடத்தில் இவர்கள் வரம்பு மீறுவார்கள் என்று அல்லாஹ் அறிந்திருந்ததால், அவ்வாறு மலக்குகளை இளைஞர் தோற்றத்தில் அனுப்பி வைத்தான்.

وَلَمَّا جَاءَتْ رُسُلُنَا لُوطًا سِيءَ بِهِمْ وَضَاقَ بِهِمْ ذَرْعًا وَقَالَ هَٰذَا يَوْمٌ مِّنْ عَذَابِ

நம் தூதர்கள் (வானவர்கள்) லூத்திடம் வந்தபோது, (தம்) மக்களுக்கு அவர் பெரிதும் விசனமடைந்தார்; (அதன் காரணமாக) உள்ளம் சுருங்கியவராக; இது நெருக்கடி மிக்க நாளாகும்" என்று கூறினார். ( குர்ஆன் 11:77)

அந்த மலக்குமார்கள் லூத் அலைஹிஸ்ஸலாம் அவர்களது இடத்திற்கு வந்தவுடன் லூத் ( அலை) அவர்கள் அச்சம் கொள்கிறார்கள். இவர்களை அந்த கயவர்கள் துன்புறுத்தி விடுவார்களோ என்று.

மேலும் அந்த சமூக கூட்டத்தாருக்கு இவ்வாறு பருவமான வாலிபர்கள் வந்து லூத் (அலை) அவர்களின் வீட்டில் தங்கி இருக்கிறார்கள் .

நபியின் மனைவி விருந்தினருக்கு உணவு சமைக்க உப்பு வாங்கி வருவதாக கூறி வீட்டை விட்டு வெளியேறி அம்மக்களுக்கு தகவல் கொடுக்கிறாள்.அந்த கூட்டம் அனைவரும் மகிழ்ச்சியால் லூத் (அலை) அவர்களின் இல்லத்தை நோக்கி புறப்பட்டார்கள்.

وَجَاءَهُمْ قَوْمُهُ عَلَىٰ لُطُوفٍ مِّنَ الْمَلَأَاتِ ۖ قَالُوا يَا قَوْمِ ۙ إِنَّا نُرَٰئُكَ فَاكُفًّا ۖ وَلَا تَذَرُنَّ فِي ضَرْفِي ۖ أَلَيْسَ مِنكُمْ رَّجُلٌ يُّشِيرُ

அவருடைய சமூகத்தார் அவரிடம் விரைந்தோடி வந்தார்கள்; இன்னும் முன்னிருந்தே அவர்கள் தீய செயல்களே செய்து கொண்டிருந்தார்கள். (அவர்களை நோக்கி லூத்) "என் சமூகத்தார்களே! இதோ இவர்கள் என் புதல்விகள்; இவர்கள் உங்களுக்குத் திருமணத்திற்குப் பரிசுத்தமானவர்கள்; எனவே நீங்கள் அல்லாஹ்வுக்கு அஞ்சங்கள்; இன்னும் என் விருந்தினர் விஷயத்தில் என்னை நீங்கள் அவமானப் படுத்தாதீர்கள்; நல்ல மனிதர் ஒருவர் (கூட) உங்களில் இல்லையா?" என்று கூறினார். ( குர்ஆன் 11:78 )

அதற்கு அம்மக்கள் உங்களுடைய பெண்மக்கள் எங்களுக்கு எவ்வித தேவையும் இல்லை என்று நாங்கள் விரும்புவதை நீங்கள் நன்கறிவீர் என்று கூறினார்கள். அவ்வாறு கூற லூத் ( அலை)அவர்கள் எனக்கு உங்களை எதிர்க்க சக்தி இருந்திருப்பின் உங்களை நிச்சயமாக வேதனைக்கு உள்ளாகி இருப்பேன் என்று கூறினார்.



அதனை செவி ஏற்ற அந்த மலக்குமார்கள் 'நபி லூதே நாங்கள் இறைவனின் கட்டளையை நிறைவேற்ற வந்த மலக்குகள். நீர் அஞ்ச வேண்டாம். நிச்சயமாக இவர்கள் உன்னை வந்தடைய முடியாது. மேலும் நீரும் உனது குடும்பத்தார்களும் உனது மனைவியை தவிர அனைவரும் இன்றைய இரவில் நீங்கள் இந்த இடத்தை விட்டு நீங்கி சென்றுவிடுங்கள். இவர்களது அழிவு நேரம் நிச்சயமாக விடியற்காலையாகும். என்றும் கூறினார்கள்.

அவர்களில் ஒருவன் வன்முறையால் அந்த இளவல்களில் அழகுமிக்கவரை (ஜிப்ரயீல்) கைப்பற்ற முயன்றார். அப்பொழுது அவ்விளவல் தம் மூச்சை அவர்மீது ஊத அவரது கண் குருடாகியது.

இதுகண்ட அவர்கள் நீர் குனியக்காரர்களை உம் இல்லத்தில் விருந்தினராய் வைத்துள்ளீர். எனவே, நீரும் உம்முடைய குடும்பத்தினரும் இவ்வூரை விட்டும் புறப்பட்டு விட வேண்டும். இல்லையேல் உம் கண்களையும் குருடாக்கி விடுவோம்' என்று கூறினார்கள்.

அப்பொழுதுதான் அவ்விளவல்கள் நாம் இவ்வூரை அழித்தொழிக்க இறைவனால் அனுப்பப்பட்ட வானவர்கள் என்றும் உடனே லூத் (அலை) அவர்களும், அவரது குடும்பத்தினர்களும் அவ்வூரை விட்டும் அகல வேண்டும் என்றும் செல்லும்போது எக்காரணம் கொண்டும் திரும்பிப் பார்க்க கூடாது என்றும் சொன்னார்கள்.

ஆனால் அவர்கள் செல்லும்போது நபி அவர்களின் மனைவி என் இனத்தவரே! என் இனத்தவரே! என்று கூறி திரும்பிப் பார்த்ததினால் உப்புக் கல் சிலையானாள்.

அல்லாஹ் மறுநாள் விடியலில் அந்த மக்கள் எழுந்தவுடன் அல்லாஹ் கூறுகிறான் தந்து திருகுரானில் நம்முடைய கட்டளையான காலை வந்தவுடன் அவர்களது ஊரில் ஒரு பெரிய இடிமுழக்கத்தை கொடுத்தோம்.

அவ்வாறே அவர்களது ஊரை மேல்புறத்தை கீழ்புறமாகவும் கீழ்புறத்தை மேல்புறமாகவும் தலைகீழாக மாற்றினோம். பிறகு செங்கற்களை மழைபோல் பொழிய செய்து அவர்களை அழித்தோம் என்கிறான். அழித்த அந்த நகரங்களை எந்த உயிரினமும் வாழ முடியாத சாக்கடலாக இறைவன் மாற்றி விட்டான்.

எகிப்தில் ஆயிரமாயிரம் ஆண்டுகளாக மம்மிக்கள் கெட்டுப் போகாமல் இருக்க காரணம் சாக்கடலில் இருந்து எடுக்கப்பட்ட ஒரு வகைப் பொருள்கள்தான் பயன்படுத்துகிறார்கள். லூத்தின் சமுதாயத்தவர்களான அம்மட மக்களையும் சாக்கடலின் இரசாயனத்தால் பாதுகாத்துள்ளானோ ?

ஜோர்டானின் தென் பகுதியில் அமைந்துள் லெட் ஹமாம் மாவட்டத்தில் நடத்த பட்ட ஆய்வில்தான் இந்த நகரம் கண்டறியப்பட்டுள்ளது. சாக்

கடலின் மேர்க்கே ஜோர்டான் நதிக்கரையில் இருந்த நகரமான ஸ்தாம் நகரம் கண்டறிய பட்டிருப்பதின் மூலம் திருகுர் ஆனில் கூற பட்ட வரலாற்று உண்மை நடை முறை சான்றுகள் மூலம் தற்போது மெய்பிக்கப்பட்டுள்ளது.

லூத் நபியின் சமுதாயத்தை அல்லாஹ் பல விதங்களில் அழித்துள்ளான். ஆகவே பொழுது உதிக்கும் வேளையில், அவர்களை பேரிடி முழக்கம் (SONIC BOOM) பிடித்துக் கொண்டது. ( குர்ஆன்.15:73 )

நமது கட்டளை வந்த போது, அந்த ஊரைத் தலைகீழாகப் (EARTH QUAKE) புரட்டி விட்டோம்! மேலும் அதன் மீது சுட்ட களிமண் கற்களைப் (METEOR SHOWER) பொழியச் செய்தோம். ( குர்ஆன். 11;82 ,15:74)

நகரை விட்டு வெளியேறும்படி லூத்(அலை) அவர்களுக்கு கட்டளை இட்ட இறைவன் ஒருவரும் பின்னால் திரும்பிப் பார்க்க வேண்டாம் என்கிறான்.

ஆகவே இரவில் ஒரு பகுதியில் உம்முடைய குடும்பத்தாருடன் நடந்து சென்று விடும். அன்றியும் அவர்கள் பின்னே நீர் தொடர்ந்து செல்லும். உங்களில் எவரும் திரும்பிப் பார்க்க வேண்டாம். நீங்கள் ஏவப்பட்ட இடத்திற்கு சென்று விடுங்கள் என்று அத் தூதுவர்கள் கூறினார்கள். அல் குர்ஆன். 15:65.

விண்கற்களை ஆய்வாளர்கள் மூன்று வகைகளாக பிரிக்கிறார்கள். ( Iron – Stone – ,Stony-iron,) இவற்றில் பொதுவாக அதிக அளவில் கிடைப்பது Stone வகையை சேர்ந்த களிமண் (Carbonaceous chondrites ) விண்கற்களே. இதைத்தான் அல்லாஹ் 'சுட்ட களிமண் கற்களைக் கொண்டு' என்று கூறுகிறான். 3700 ஆண்டுகளுக்கு முன் நடந்த சம்பவத்தை குர் ஆனில் அல்லாஹ் 1440 ஆண்டுகளுக்கு முன் பதிவு செய்ததை, இன்றைய அறிவியல் உலகம் ஆய்வு செய்து உண்மைப்படுத்துகிறது. அல்லஹ்துலில்லாஹ்.

இந்த சம்பவத்தை பைபிளின் பழைய ஏற்பாடும் (ஆதியாகமம்-19:24-25) கூறுகிறது. ஒரு சமுதாயம் விண்கல் எரி மழையால் அழிக்கப்பட்டது உண்மையே என்று ஏழு பல்கலைக்கழகங்கள் மற்றும் ஜோர்டான் அரசு தொல்லியல் துறை இணைந்து நடத்திய அகழ்வாராய்ச்சி ஆய்வு முடிவுகள், கடந்த நவம்பர் 2018 (American School of Oriental Research meeting) அன்று நடந்த கூட்டத்தில் சமர்ப்பிக்கப்பட்டது. கடந்த 13 வருடங்களாக, ஜோர்டான், டெல் ஹம்மாம் என்னும் இடத்தில் தொல்லியல் ஆய்வாளர் பிலிப் சில்வியா தலைமையில் நடத்திய அகழ்வாராய்ச்சி கூறும் செய்தி...

சுமார் 3700 ஆண்டுகளுக்கு முன் இங்கு வாழ்ந்த மனிதர்கள், விண்கற்கள் வீழ்ச்சி மற்றும் பூகம்பத்தால் அழிக்கப்பட்டிருப்பதற்கான சான்றுகள் கிடைத்துள்ளது. அகழ்வாராய்ச்சியில் கண்டெடுக்கப்பட்ட மண்பானை ஒட்டின் ஒரு பகுதி அதிக வெப்பத்தின் காரணமாக கண்ணாடி போன்று உருகியுள்ளது. இப்படி உருகிய கண்ணாடித் துண்டை விரிவாக ஆய்வு செய்த போது, அதனுள் ஜிர்கான் படிகம் (ZIRCON CRYSTALS) உருவாகி இருந்தது.

பொதுவாக ஜிர்கோன் படிகம் உருவாக குறைந்தபட்ச 4000 C டிகிரி வெப்பம் தேவைப்படும். மேலும் உருகிய மண்பாண்ட ஒட்டில் ஒரு சிறு பகுதி மட்டுமே கண்ணாடியாக மாறியிருந்தது. முழுமையாக மாறும் அளவிற்கு வெப்பம் நீடிக்கவில்லை. விண்ணிலிருந்து வீழ்ந்த எரி கல்லினால் ஏற்பட்ட 8000 – 12000 டிகிரி சென்டிகிரேடு வெப்பம் (A short burst of intense heat) சில வினாடிகளே நீடித்தது. இது சூரியனின் மேற்பரப்பில் உள்ள வெப்பத்திற்கு சமமானது. இதன் பாதிப்பு சுமார் 500 சதுர கிலோமீட்டர் பரப்பளவில் வாழ்ந்த 40,000 – 60,000 மக்களை எரித்துக் கொன்றது.

ஜிர்கோனிய படிகங்களும் 12,000 C வெப்பத்தை உறுதி செய்கின்றன. மேலும் அங்கு ஆறு இடங்களில் எடுக்கப்பட்ட மண் மாதிரிகள், வெப்பக் காற்று ( Intense hot air blast) மேலும் அங்கிருந்த உருகிய பாறையானது (MELT ROCK) மூன்று விதமான மண்கள் கலந்து உயர் வெப்பத்தில் உருகி கண்ணாடி போன்று மாறியிருந்தது. அவைகள் அதிர்வலையின் தாக்கத்தை கூறுகின்றன.

எரிகல் வீழ்ச்சியினால் ஏற்பட்ட உயர் வெப்பமானது நிலத்தின் மேற்புற ஈரத்தை ஆவியாக்கி விட்டதால். சாக்கடலின் (DEAD SEA) உப்புத் தன்மை நிலத்தில் ஊடுருவி முழு நிலமும் பயிரிட தகுதியற்றதாகி விட்டது.

எனவே நம் கட்டளை வந்து விட்டபோது, நாம் (அவ்வூரின்) அதன் மேல்தட்டைக் கீழ்த்தட்டாக்கி விட்டோம்; இன்னும் அதன் மீது சுடப்பட்ட செங்கற்களை மழைபோல் பொழிய வைத்தோம். அல் குர்ஆன்.11:82..

பொதுவாக பூமிக்கு கீழே உள்ள நிலத்தட்டுக்கள் நகர்வதால் (Tectonic plate movements) நிலநடுக்கம் ஏற்படுவதாக நாம் நம்பிக் கொண்டிருக்கின்றோம். நிலநடுக்கம் இப்படியும் வரலாம். அல்லது எரிமலை வெடிப்பின் மூலமும் வரலாம். அல்லது வானிலிருந்து அதிக வேகத்தில் வரும் விண் கல்லின் அதிர்ச்சி அலைகள் (COSMIC BLAST WAVES) பூமியை தாக்குவதால் நிலநடுக்கம் ஏற்படும். அமெரிக்கா மிச்சிகன் நகரில் கடந்த ஜனவரி 18, 2018 அன்று, ரிக்டர் 2.0 அளவில் நிலநடுக்கம் ஏற்பட்டு கட்டிடங்கள் குலுங்கின.

<https://www.livescience.com/61452-did-meteor-cause...>

உண்மையில், இது பூமிக்குள் நடந்த நிலநடுக்கமல்ல. விண்ணிலிருந்து வந்த ஒரு எரி கல் பூமியை ஒட்டி சென்ற அதிர்ச்சி அலைகளின் காரணத்தாலே நிலம் குலுங்கியது. இது போன்ற நிகழ்வே லூத் (அலை) அவர்களின் கூட்டத்தாருக்கும் ஏற்பட்டது. வானிலிருந்து வந்த விண் கல்லானது, வானில் 3280 அடி உயரத்தில் (1.km) வெடித்து சிதறியது. 10 மெகா டன் அணு குண்டுக்கு சமமான சக்தியை வெளிப்படுத்திய அதிர்ச்சி அலைகளே பூமியை தலைகீழாக புரட்டிப்போட்டது. இதற்கான சான்றுகளும் அங்கு காணப்படுகிறது.

ஹஸ்ரத் லூத் (அலை) அவர்களின் இறுதி காலம்

ஸதாம் நகர அழிவிற்கு பின்னர் ஹஸ்ரத் லூத் (அலை) அவர்கள் மீண்டும் ஹஸ்ரத் இப்ராஹிம் (அலை) அவர்களிடம் வந்தனர். வந்து நடந்ததை கூறும் முன்னர் ஹஸ்ரத் இப்ராஹிம் (அலை) அவர்கள் ஏற்கனவே அங்கு நடந்ததை அறிந்திருப்பது கண்டு ஆச்சரியம் அடைந்தார்கள்.

பின்னர் தம் மறைவு வரை அல்லாஹ்வின் பக்கம் மக்களை அழைத்த வண்ணம் இருந்தார்கள்.

ஹஸ்ரத் லூத் (அலை) அன்னவர்களின் புனித அடக்கஸ்தலம் தற்போதைய பாலஸ்தீன் நாட்டில் " பனி நாயிம் " என்னும் இடத்தில் அமையப்பெற்றுள்ளது. அதனுடன் சேர்ந்து ஒரு பள்ளிவாசலும் காணப்படுகிறது.

நபியவர்களின் சூஃபித் தன்மை -

(அவர்கள் கேடுகெட்ட ஓரினச்சேர்க்கை காழுவாசலாக இருந்தும் )

அவருடைய சமூகத்தார் அவரிடம் விரைந்தோடி வந்தார்கள்; இன்னும் முன்னிருந்தே அவர்கள் தீய செயல்களே செய்து கொண்டிருந்தார்கள். (அவர்களை நோக்கி லூத்) "என் சமூகத்தார்களே! இதோ இவர்கள் என் புதல்விகள்; இவர்கள் உங்களுக்குத் திருமணத்திற்குப் பரிசுத்தமானவர்கள்; எனவே நீங்கள் அல்லாஹ்வுக்கு அஞ்சுங்கள்; இன்னும் என் விருந்தினர் விஷயத்தில் என்னை நீங்கள் அவமானப் படுத்தாதீர்கள்; நல்ல மனிதர் ஒருவர் (கூட) உங்களில் இல்லையா?" என்று கூறினார். ( குர்ஆன் 11:78 )



நபி யாகூப் (அலை) பற்றி அல்லாஹ் அதிகமாக சிலாகித்து தனது திருமறையில் குறிப்பிட்டிருக்கிறான்.

மேலும் வரலாற்று ஆசிரியர்கள் குறிப்பிடுகிறார்கள் யூதர்கள் என்ற இனமே நபி யாகூப் (அலை) அவரின் பெயரை வைத்துதான் தொடங்கியது என்று குறிப்பிடுகிறார்கள். நபி யாகூப் (அலை) அவர்களுக்கு இஸ்ராயீல் என்ற பெயரும் உள்ளதாக அல்லாஹ் திருமறையில் சாட்சி கூறுகிறான்.

நபி இஸ்ஹாக் (அலை) அவர்களுக்கு இரண்டு பிள்ளைகளை அல்லாஹ் அருளினான். அதில் மூத்தவர் ஈசு. இரண்டாவது பிள்ளை நபி யாகூப் (அலை) அவர்கள். மேலும் நபி இஸ்ஹாக் (அலை) தனது மூத்த மகன் ஈசுவின் மீது அதிக பிரியமாக இருந்தார்கள் என்று மார்க்க அறிஞர்கள் குறிப்பிடுகிறார்கள்.

நபி இஸ்ஹாக் (அலை) அவர்களின் மனைவி "ரிப்கா". அந்த அம்மையார் நபி யாகூப் (அலை) அவர்களிடம் " யாகூபே..! நீ தந்தையுடன் இணக்கமாக இருந்துகொள். அவரின் துஆவை நாடு என்று அறிவுரை கூறுகிறார்கள். இவ்வாறு இருக்க நாட்கள் ஆக ஆக நபி இஸ்ஹாக் (அலை) அவர்களுக்கு பார்வை மங்கிவிடுகிறது.

நபி இஸ்ஹாக் (அலை) அவர்கள் தனது மூத்த மகனிடம் ஒரு உணவை கேட்டார்கள். அதனை ஈசு அவர்கள் கொண்டு வருவதற்கு முன் அவர்களின் தாயார் தனது இரண்டாவது மகன் யாகூபிடம் அந்த பொருளை கொடுத்து மேலும் தனது மூத்த மகனின் சட்டையை போட்டு அனுப்பினார்கள்.

**Aysha Kudhus Faizee** அவர்களின் பதிவிலிருந்து...அன்னை ரிஃபாக்கா அவர்கள் மூத்தமகன் ஈசுவை விட யாகூப் (அலை) மீது அளவில்லா பிரியம் கொண்டிருந்தார்கள். அதற்கு ஒரு முக்கிய காரணமும் உண்டு. அன்னையவர்கள் பிள்ளை பேற்றின் போது ,பிரசவம் அண்மிவிட்ட நிலையில் கர்ப்பக்குவளரில் சிறு விவாதம் நடப்பதை செவியுறுகிறார்கள் '

அதாவது இரட்டை கருவை சுமந்து கொண்டிருந்த அன்னை நல்லார் பிரசவிக்க சில மணித்துளிகள் இருக்கும் தருணத்தில் ஒரு சிசு பேசுகிறது ; நான்தான் முதலில் செல்வேன்

அடுத்த சிசு ; சகோதரரே நான்தான் முதலில் வெளிவரும் நிலையில் இருக்கிறேன். நான் வெளியில் சென்றதும் நீ வெளியே வர தடையில்லை சிறிது நேரம் பொறுமை கொள் .... '

முதலாம் சிசு ; நீ இப்பொழுது வழிவிடாவிட்டால் நான் குறுக்கே விழுந்து அன்னையின் உயிருக்கே ஆபத்து ஏற்படும்படி செய்துவிடுவேன் ...

இரண்டாம் சிசு ; எனது உடன்பிறப்பே அப்படி ஏதும் செய்துவிடாதே கர்ப்ப காலத்தின்போது அன்னையார் சிரமத்தை மேற்கொண்டார் அதற்கு மேலும் நாம் அவர்களுக்கு எந்தவித துன்பத்தையும் ஏற்படுத்திவிடக் கூடாது என்று கூறி விலகி முதல் சிசுவுக்கு வழிவிட்டது இரண்டாம் சிசு .....

இவை அனைத்தும் அன்னையின் செவியில் ஒன்றுவிடாமல் கேட்டது , முதலில் செல்வேன் என்று பிடிவாதம் செய்து முதலில் பிறந்த குழந்தைதான் இஸ்ஹாக் நபியாரின் மூத்தமகன் ஈசு ஆவார்

வெளியில் வரும் நிலையில் இருந்தாலும் அன்னையருக்கு ஊறு நிகழ்ந்துவிடக்கூடாது என்பதற்காக பெருந்தன்மையுடன் வழிவிட்டவர்கள்தான் யாகூப்நபி (அலை)ஆவார்கள் !

இந்த நிகழ்வுகள் அனைத்தும் அன்னையருக்கு மட்டுமே தெரிந்த ரகசியம் இதன்

காரணமாகவே 'ரிஃபாக்கா அன்னையவர்கள் பிறக்கும் முன்பே அன்னை மீது பற்று கொண்டு பரிவோடு நடந்து கொண்ட தனது தமையர் யாகூப்நபி மீது அளவற்ற அன்பு கொண்டிருந்தமையால், நபி இஸ்ஹாக் (அலை)அன்னவர்களின் பாக்கியம் பொருந்திய துஆவை முதலில் யாகூப்நபி பெறவேண்டும் என்று விரும்பினார்கள்

நபிமார்களுக்கென்றே ஒரு தனித்துவத்தை படைக்கும் பொழுதிலேயே அல்லாஹ் ரப்பில்இஜ்ஜத் ஏற்பத்திவிடுவான் போலும்.

மேலும் நபி இஸ்ஹாக் (அலை) அவரால் வந்திருப்பது யார் என்று கணிக்க முடியாத நிலையில் அவர் நீ யார் என்று கேட்க, நபி யாகூப் (அலை) அவர்கள், 'நான் உங்களது மகன்' என்று பதில் கொடுக்க, அந்த உணவை வாங்கி உண்டுவிட்டு அந்த மகனுக்காக உருக்கமாக நபி இஸ்ஹாக் (அலை) அவர்கள் துஆ செய்தார்கள்.

இவ்விஷயம் அறிந்த ஈசு நபி யாகூப் ( அலை) அவர்களை வெறுக்க தொடங்கினார்கள். எந்த அளவிற்கு என்றால் தனது தம்பியை கொன்றுவிடும் அளவிற்கு வெறுத்தார்கள். இதை அறிந்து கொண்ட யஃகூப் (அலை) அவர்கள் இரவோடிருவாக தங்கள் மாமன் வீட்டிற்கு ஓடினார்கள்.

இதனால் இவர்களுக்கு இரவில் சென்றவர் என்று பொருள்படும் 'இஸ்ராயீல்' என்னும் பெயர் ஏற்பட்டது. இவர்களின் வழித்தோன்றல்களே பனீ இஸ்ராயீல் என்று வழங்கப் பெற்றார்கள்.

இவ்வாறு நாட்கள் கழிய கழிய தனது தாய் தனது சகோதரன் லாபான் என்றவரிடம் நபி யாகூப் (அலை) அவர்களை அனுப்பி வைத்தார்.

போகும் வழியில் ஒரு இடத்தில் உறங்கும் வேளையில் அவர் ஒரு கனவை காண்கிறார். அதில் மலக்குகள் வானத்தின் பக்கம் போவதையும் கீழே இறங்குவதையும் காண்கிறார்கள். மேலும் அல்லாஹ் அவருக்கு சுபசெய்தியையும் அறிவிக்கிறான். அல்லாஹ் உங்களுக்கு ஒரு பொக்கிஷத்தை மிக விரைவில் அருளவிருக்கிறான் " என்று. இதனை கேட்டதும் நபி யாகூப் (அலை) அவர்கள் திருப்தி கொண்டவராக இருக்கிறார்கள்.

பிறகு நிம்மதியாக தனது தாய் மாமன் லாபான் வீட்டிற்கு சென்றார் நபி யாகூப் (அலை) அவர்கள்.லாபான் அவர்களுக்கு இரு மகள்கள் இருந்தார்கள். அவர்களில் மூத்தபெண் ரய்யா (மாறு கண் உடையவள் ) இரண்டாவது பெண் ராஹீல்.

நபி யாகூப் (அலை) அவர்களுக்கு இரண்டாவது மகள் ராஹீல் பிடித்துபோக, தனது தாய்மாமன் லாபானிடம் பெண் கேற்க அவர் தனது ஆடுகளை ஏழு வருடங்கள் நீ மேய்த்து வந்தால் அதையே நான் மஹராக வைத்து கொண்டு ,உனக்கு திருமணம் செய்து தருகிறேன் என்று கூறினார்.

அவ்வாறே நமது தந்தை யாகூப் (அலை) அவர்களும் ஏழு வருட காலம் ஆடுகளை மேய்த்துவிட்டு,பிறகு வந்து திருமணம் செய்ய நாடியபொழுது லாபான் தனது மூத்த மகள் ரய்யாவை திருமணம் செய்து தருவதாக கூறினார்.

அதற்கு நபி யாகூப் (அலை) அவர்கள் நான் உங்களிடம் இரண்டாவது மகளை திருமணம் செய்ய கோரினேன் நீங்கள் இவ்வாறு கூறுகிறீர்களே என்று கேட்க,

லாபான், " மூத்த பெண் இருக்கும் பொழுது இரண்டாவது பெண்ணுக்கு திருமணம் செய்ய இயலாது என்று நம் சமூகம் இப்பொழுது கூறுவதை போல் கூறினார்.மேலும் இன்னும் ஏழு ஆண்டுகள் ஆடு மேய்தல் எனது இரண்டாவது மகளையும் திருமணம் செய்து தருகிறேன் என்று கூற, அவ்வாறே அவரும் மேய்த்து ராகில் என்ற அம்மையாரையும் திருமணம் செய்து கொண்டார்.

இப்பொழுது நமக்கு சந்தேகம் வரலாம் நாம் இரு சகோதரிகளை திருமணம் செய்யலாமா என்று ? அது அவர்களுடைய மார்க்கத்தில் அனுமதி உண்டு. நம்முடைய மார்க்கத்தில் அனுமதி இல்லை

நபி யாகூப் ( அலை) அவர்களுக்கு தாய்மாமன் லாபான் தனது இரு மகள்களையும் திருமணம் செய்து கொடுத்து இரு அடிமை பெண்களையும் குறிப்பிட்ட ஆடுகளையும் அவர்களுக்கு கொடுக்கிறார்.

நபி யாகூப் ( அலை) அவர்களுக்கு தனது குடும்பம் நினைவுக்கு வந்தவுடன் தனது சகோதரர் தன் மீது கோபத்துடன் இருப்பதால், நபி யாகூப் அலைஹிஸ்ஸலாம் அதில் ஒரு அடிமையையும் தனது ஆடுகளில் சிலவற்றையும் தனது சகோதரர் ஈசுவிடம் கொண்டு செல்லுமாறு கூறினார்.



மேலும் அவர் " உன்னை யார் என்று கேட்டால் நான் உங்களது அடிமை என்று கூறு மேலும் உன்னை யார் அனுப்பியது என்று கேட்டால், உங்களுடைய அடிமை யாகுப் அனுப்பி வைத்தார்கள் என்று கூறு " என்று அந்த அடிமையை அனுப்பினார்கள்.

இவ்வாறு ஈசு கேட்க தனது தம்பி யாகுப் (அலை) அவர்களின் மேல் உள்ள கோபம் தணிய யாகுப் (அலை) அவர்கள் தனது சகோதரரை காண வந்து அவரை கட்டியணைத்து ஏழு முறை மன்னிப்பு கேட்டதாக ஒரு குறிப்பு உள்ளது.

மேலும் நபி யாகுப் (அலை) அவர்களுக்கு ரய்யா மனைவி மூலம் 10 குழந்தைகள் பிறந்தார்கள். ராகில் என்ற அம்மையாரின் மூலமாக இரண்டு குழந்தைகள் பிறந்தார்கள். அதில் மூத்தவர் நபி யூசுப் (அலை) அவர்கள் இரண்டாவதாக புன்யாமின் என்பவர். இந்த புன்யாமின் பிறக்கும் தருவாயில் ராஹீல் அம்மையார் பிரசவத்தில் இறந்துவிடுகிறார் புன்யாமின் மீதும் மிகவும் பாசமாக இருந்தார். .

தனது மரண தருவாயில் தனது மகன்களிடம்,

أَمْ كُنْتُمْ كُفَّارًا إِذْ قَالُوا لِبَنِيهِ مَا نَعْبُدُكَ يَا إِبْرَاهِيمُ إِلَّا إِلَٰهًا وَإِلَٰهَ آبَائِكَ إِبْرَاهِيمَ وَإِسْمَاعِيلَ وَإِسْحَاقَ إِلَٰهًا وَنَحْنُ لَهُ مُسْلِمُونَ

யகூபுக்கு மரணம் நெருங்கியபோது, நீங்கள் சாட்சியாக இருந்தீர்களா? அப்பொழுது அவர் தம் குமாரர்களிடம் "எனக்குப் பின் நீங்கள் யாரை வணங்குவீர்கள்?" எனக் கேட்டதற்கு, "உங்கள் நாயனை-உங்கள் மூதாதையர் இப்ராஹீம், இஸ்மாயீல், இஸ்ஹாக் ஆகியோரின் நாயனை-ஒரே நாயனையே வணங்குவோம் அவனுக்கே(முற்றிலும்) வழிப்பட்ட முஸ்லிம்களாக இருப்போம்" எனக் கூறினர்.

மேலும் நபி யாகுப் (அலை) அவர்கள் தான் மஸ்ஜிதுல் அல் அக்ஸா (ஜெருசலம்) என்ற புனிதமிகு பள்ளியை கட்டியுள்ளார்கள். நபி யாகுப் (அலை) அவர்களுடைய அடக்கஸ்தலம் பலஸ்தீனத்தில் இருப்பதாக வரலாற்று ஆசிரியர்கள் கூறுகிறார்கள் .

நபியவர்களின் சூஃபித் தன்மை :

கருவிலேயே இருக்கும்போது இரண்டாம் சிசு ; எனது உடன்பிறப்பே அப்படி ஏதும் செய்துவிடாதே கர்ப்ப காலத்தின்போது அன்னையார் சிரமத்தை மேற்கொண்டார் அதற்கு மேலும் நாம் அவர்களுக்கு எந்தவித துன்பத்தையும் ஏற்படுத்திவிடக் கூடாது என்று கூறி விலகி முதல் சிசுவுக்கு வழிவிட்டது இரண்டாம் சிசு .....

### நபியுல்லாஹ்களின் சூஃபித் தன்மைகள் 13

(அய்யூப் அலைஹிஸ்ஸலாம்)



அய்யூப் அலைஹிஸ்ஸலாம் அவர்கள் குர் ஆனில் கூறப்பட்டிருக்கும் நபிமார்களில் ஒருவர். இறைவனின் நாட்டப்படி செல்வந்தராக 80 ஆண்டுகள் வாழ்ந்த பின்னர் செல்வம் அனைத்தும் இழந்து உடல் முழுவதும் கொடிய புண்கள் ஏற்பட்டு புழுக்கள் நெளிந்தன.

அப்பொழுதும் அவர் இறைவனை தொழுவதையும், துதி (திக்கு) செய்வதையும் தொடர்ந்து செய்து வந்தார்கள். நோய் பரவி இதயம், மற்றும் நாவை பாதிப்பதைய தொடங்கும் பொழுது இறைவனை துதி செய்ய நாவு வேண்டும் என இறைவனிடம் துஆ செய்ய, இறைவன் இவர்களுக்கு பூரண குணத்தை நல்கினான்.

நோய் நொம்பலங்களைக் காட்டிக் கடமையான இறை வணக்கங்களை நிகழ்த்தாதவனுக்கு, மறுமையில் இறைவன் இவர்களையே காட்டி "இவரை விடவா நீ பிணியாளனாய் இருந்தாய்?" என்று கேட்பான் என்றும் சொல்லப் படுகிறது.

திருமறையில் இவர்களை பற்றி

இன்னும், அய்யூப் தம் இறைவனிடம் "நிச்சயமாக (நோயினாலான) துன்பம் தீண்டியிருக்கிறது; என்னை (இறைவனே!) கிருபை செய்பவர்களிலெல்லாம் நீயே மிகக் கிருபை செய்பவனாக இருக்கின்றாய்" என்று பிரார்த்தித்த , (21:83.)

நாம் அவருடைய பிரார்த்தனையை ஏற்றுக் கொண்டோம்; அவருக்கு ஏற்பட்டிருந்த துன்பத்தையும் நீக்கி விட்டோம்; அவருடைய குடும்பத்தையும், பின்னும் அதைப் போன்ற ஒரு தொகையினரையும் (அவருக்குக் குடும்பமாகக்) கொடுத்தோம் இது நம்மிடத்திலிருந்துள்ள கிருபையாகவும் ஆபிதீன்களுக்கு (வணங்குபவர்களுக்கு)

நினைவூட்டுதலாகவும் இருக்கிறது. (21:84.)

இவர்கள் இஸ்ஹாக் (அலை) அவர்களின் முதல் மகன் ஈஸுவுடைய வழியில் வந்தவர்கள் என்றும், இவரின் தந்தை பெயர் ஆமூஸ் என்றும், இவர்களின் அன்னை லூத் (அலை) அவர்களின் வழி வந்தவர் என்றும் கூறப்படுகிறது. இவர்களின் தந்தை நபி இப்ராஹீம் (அலை) அவர்களின் மார்க்கத்தை சேர்ந்தவர் என்று தவரீ கூறுகிறார். இவர்களின் மனைவி யூஸூப் (அலை) அவர்களின் புதல்வர் அப்ராயீமின் மகள் என்பது பெரும்பாலோரின் கருத்து. மனைவி பெயர் ரஹிமா.

அய்யூப் (அலை) அவர்கள் உயரமாகவும் கருநிறக் கண்களும் சுருள் முடியும் பெற்றிருந்தனரென்றும், இவர்களின் தலை பெரிதாயும் கழுத்து குட்டையாகவும் கை கால்கள் நீண்டவையாகவுமாக இருந்தன என்றும் இவர்கள் பழுப்பு நிறமுள்ளவராக இருந்தனரென்றும் கூறுவர்.

அய்யூப் (அலை) அவர்கள் வாழ்ந்த நாடு ஹெளரான் என்றும் பதானியா என்றும்

சிரியாவிலுள்ள மித்னா என்றும் பல்வேறு விதமாக கூறப்படுகிறது. இவர்கள் செல்வந்தராயிருந்தனர்.

இவர்களிடம் ஆயிரம் பெண் குதிரைகளும், ஆயிரம் ஆண் குதிரைகளும், இரண்டாயிரம் கோவேறு கழுதைகளும், எழுநூறு ஒட்டகங்களும், ஆயிரம் காளைகளும், ஆயிரம் பசுக்களும், ஏழாயிரம் ஆடுகளும், ஐநூறு அடிமைகளும் முதலான செல்வங்களை இறைவன் அருளியிருந்தான். எனினும் அவர் சிறிதும் கர்வம் கொண்டவராயில்லாமல், மிக எளிமையான வாழ்க்கையே நடத்தி வந்தார்.

இறைவனைத் தொழுது, இல்லார்க்கு ஈந்து, ஈகை நிறைந்தவராக வாழ்ந்து வந்தார். மக்களுக்கு இறையின் மார்க்கத்தை உணர்த்தி வந்தார்கள். இவர்களுக்கு ஏழு குமாரர்களும், ஏழு குமாரிகளும் பிறந்தார்கள்.

அய்யூப் (அலை) அவர்கள் அல்லாஹ்வின் நல்லடியாராக வாழ்ந்து வந்தனர். ஒருநாள் இப்லீஸ் இறைவனிடம் தான் இறைவனின் நல்லடியார்களை யெல்லாம் வழிகேட்டில் ஆக்கி விட்டதாய்க் கூற இறைவன் தன் அடியாராகிய இவர்களை உன்னால் அவ்விதம் ஆக்க இயலுமோ எனக் கேட்க,

முடியும் என இப்லீஸ் கூறி, அதற்கு இவர்களின் உடைமையில் ஆதிக்கம் கோரினான் அவன். இறைவன் அவ்வாறே அளிக்க, இப்லீஸ், இவர்களின் உடைமைகள் அனைத்தையும் ஒழித்தான். ஆனால் அதற்கு இவர்கள் அணுவளவும் பொறுமை இழக்கவில்லை.

பிறகு இப்லீஸ் இறைவனிடம் இவர்களின் மக்கள் மீது ஆதிக்கம் கோர இறைவனும் அவ்வாறே அளித்தான். இப்லீஸ் இவர்களின் மக்களை மரிக்கச் செய்ய அப்பொழுதும் இவர்கள் பொறுமை இழக்கவில்லை.

அடுத்து இவர்களின் உடலின் மீது ஆதிக்கம் கேட்டுப் பெற்று உடல் முழுவதும் கொடிய புண் ஏற்படச் செய்தான். அவற்றில் எண்ணற்ற புழுக்கள் நெளிந்தன. அவை கீழே விழுந்தோறும் அவற்றை எடுத்துத் தம் உடலிலே விட்டுக் கொள்வார்கள் இவர்கள். அரிப்போ இவர்களைக் கொன்று கொண்டிருந்தது.

இவர்கள் படும் அவதியைக் காணச் சகியாது "இத்துன்பங்களிலிருந்து மீட்சி நல்குமாறு இறைவனிடம் இறைஞ்சக் கூடாதா? " என்று இவர்களின் மனைவி ரஹிமா அவர்கள் கேட்ட பொழுது,

"நலமாகவும் வளமாகவும் நாம் எண்பது ஆண்டுகள் வாழ்ந்தோம், அதே போன்று எண்பது ஆண்டுகள் நாம் சோதிக்கப் படாமல் இருக்குமாறும் இதனை இத்துணை விரைவில் நீக்குமாறும் இறைவனிடம் இறைஞ்ச நான் நாணமுறுகிறேன்." என்று கூறி விட்டார்கள் இவர்கள்.

இவர்களின் புண்ணிலிருந்து வடிந்த நீர் இவர்கள் இருந்த

பள்ளியறையை அசுத்தப்படுத்தவே இவர்கள் ஒதுக்குப் புறமாக ஓரிடத்தில் போய்த் தங்கினார்கள். "அய்யூபின் மீது அவரின் இறைவன் சினமுற்று விட்டான். அவரின் வணக்கங்களெல்லாம் வெளிப் பகட்டிற்காகச் செய்யப்பட்டவை" என்று மக்கள் பேசத் துவங்கி விட்டனர்.

அய்யூப் (அலை) அவர்களின் உடலெல்லாம் அழுகி, புழுக்கள் பெருகி, நாற்றமெடுத்த நிலையிருந்த போதும் அவர் மனைவி ரஹிமா அவர்கள் சிறிது கூட அருவெறுப்போ, மனத்தாங்கலோ கொள்ளாமல் அன்பு கணவருக்குப் பணிவிடை செய்வதில் பெருமை பெற்று விளங்கினார்.

வறுமை வாட்ட இவர்கள் மனைவியார் கூலி வேலை செய்து தமக்கும் தம் கணவருக்கும் உணவுப் பொருள்கள் வாங்கச் சென்ற பொழுது வழியில் இப்லீஸ் ஒரு வயோதிகச் செல்வனின் உருவில் வந்து அவர்கள் தம்மை மணமுடித்துக் கொண்டால் இன்ப வாழ்வு வாழலாம் என்று ஆசை வார்த்தை கூறினான். அதற்கு அவர்கள் இணங்கவில்லை.

இவர்களின் புண்ணிலிருந்து நாற்றம் கிளம்பவே ஊர் மக்கள் இவர்களை வெளியேற்ற முயன்றார்கள். பிறகு நாய்களை ஏவி விட்டு இவர்களைக் கொல்ல நினைத்தார்கள். ஆனால் அதுவும் வெற்றி பெறவில்லை. எனினும் ஊர் மக்கள் வெறுக்கும் பொழுது அங்கிருக்க விரும்பாத இவர்களை மற்றோர் இடத்திற்கு நன்மனம் கொண்ட நால்வர் தூக்கிச் சென்றனர்.

ஒரு நாள் இப்லீஸ், ரஹிமா அவர்களைச் சந்தித்து தாம் ஒரு மருத்துவர் என்றும் அவரின் கணவர் பன்றிக் கறியும், மதுவும் அருந்தினால் நோய் நீங்கப் பெறலாம் என்றும் கூறினான். இதனை ரஹிமா, அய்யூப் (அலை) அவர்களிடம் கூற இவர்கள் அதனை அடியோடு மறுத்து விட்டனர். பின்னர் அவன் ரஹிமா அவர்களிடம் அவர்களின் கூந்தலை விலைக்குக் கேட்டு வெட்டிப் பெற்று, இவர்களிடம் சென்று இவர்களின் மனைவி வழுக்கி விழுந்து விட்டாள் என்று கூறினான்.

சற்று நேரம் கழித்து ரஹிமா அவர்கள் வந்து உண்மையைக் கூற அது இப்லீஸின் வேலை என்பதை இவர்கள் விளங்கிக் கொண்டனர்.

இப்பொழுது இவர்களின் நோய் நாவிலும் இதயத்திலும் பரவவே, இனித் தம்மால் இறைவனை எண்ணவும் துதிக்கவும் இயலாமற் போகுமே என்று இவர்கள் பெரிதும் வருந்தினர். இன்னும், அய்யூப் தம் இறைவனிடம் "நிச்சயமாக என்னை (நோயினாலான) துன்பம் தீண்டியிருக்கிறது; (இறைவனே!) கிருபை செய்பவர்களிலெல்லாம் நீயே மிகக் கிருபை செய்பவனாக இருக்கின்றாய்" என்று பிரார்த்தித்த போது, அவருடைய பிரார்த்தனையை இறைவன் ஏற்றுக் கொண்டான்.

இறைவனின் சோதனையில் பொறுமை மிகக் கொண்டு தேறிய அய்யூபின் மீது இறைவனின் கருணை பாய்ந்தது.

ஒரு வெள்ளிக் கிழமை ஜீப்ரில் (அலை) அவர்கள் வந்து இவர்களை எழுந்து நின்று காலை மண்ணில் அடிக்குமாறு கூறினர். அவ்விதமே இவர்கள் செய்ய ஒரு நீருற்றுப் பொங்கியது. இவர்கள் அதில் குளித்து அதன் நீரை அருந்த இவர்களின் உடல் நோய் நீங்கிப் பொன் மேனி பெற்றார்கள். அதன் பிறகு இவர்களின் வாழ்வு மீண்டும் வளம் பெற்றது. இழந்த பொருட்கள் எல்லாம் மீண்டும் கிடைக்கப் பெற்றன.

ஒரே இறை வணக்கத்தை இவர்கள் தம் மக்களுக்குப் போதித்தனர். ரும் நாடு சென்று அங்கும் இஸ்லாமியப் பிரச்சாரம் செய்தனர். தம் மகன் ஹுமைலை உலகில் தம் பிரதிநிதியாக நியமித்து விட்டு இவர்கள் காலமாயினர்.

இவர்களின் அடக்கவிடம் திமிஷ்கின் அண்மையில் உள்ள நாவா என்ற இடத்தில் இருக்கிறது.

அய்யூப் நபியவர்களின் சூஃபித் தன்மை :-

இவர்கள் படும் அவதியைக் காணச் சகியாது "இத்துன்பங்களிலிருந்து மீட்சி நல்குமாறு இறைவனிடம் இறைஞ்சக் கூடாதா?" என்று இவர்களின் மனைவி ரஹிமா அவர்கள் கேட்ட பொழுது,

"நலமாகவும் வளமாகவும் நாம் எண்பது ஆண்டுகள் வாழ்ந்தோம், அதே போன்று எண்பது ஆண்டுகள் நாம் சோதிக்கப் படாமல் இருக்குமாறும் இதனை இத்துணை விரைவில் நீக்குமாறும் இறைவனிடம் இறைஞ்ச நான் நாணமுறுகிறேன்." என்று கூறி விட்டார்கள் இவர்கள்.



ஹழ்ரத் ஷுஜப் அலைஹிஸ்ஸலாம் அவர்கள் மத்யனைச் சார்ந்தவர்கள். இவர்களது வமிசவழி நபி இப்றாஹிம் அலைஹிஸ்ஸலாம் அவர்களது இரண்டாவது தலைமுறையோடு தொடர்பு கொண்டது. 'மத்யன்' என்பது ஒரு நகரின் பெயராகும். மத்யன் இப்பனு இப்றாஹிம் என்பவரால் இது நிர்ணயிக்கப்பட்டது.

மத்யன் என்ற சமுதாயத்தினரை நேர்வழிப்படுத்த அல்லாஹ் ஹழ்ரத் ஷுஜப் அலைஹிஸ்ஸலாம் அவர்களை நியமனம் செய்தான். ஐக்கா' என்பது ஒரு காட்டின் பெயராகும். அவர்கள் அஷாப் அல்- ஐக்கா ("மரத்தின் தோழர்கள்") இவர்கள் காட்டையும் காட்டிலுள்ள மரத்தை வணங்கி வந்தனர்.

மத்யன்வாசிகள் அனைவரும் இறைமறுப்பாளர்களாக அதே சமயம் மரத்தை வணங்குபவர்களாகவும், மரம் இருக்கு மற்றது எதற்கு ?

"இந்த மரத்தைப் பாரு ! நேற்றில்லாத மாற்றம் இன்று மொட்டு, நாளை பூ , அப்புறம் பூ காயாகி, கனியாகி எனக்கு உணவாகிறது. அட கண்ணு முன்னாடியே தலைவிரி காட்சியாய் கடவுள். இதை விட்டு விட்டு , கண்ணுக்குத் தெரியாத கடவுள் நமக்கு அவசியமா ? " என்றனர் அம்மக்கள்

மத்யன்வாசிகள் அனைவரும் இறைமறுப்பாளர்களாக இருந்தார்கள். அளவையிலும், நிறுவையிலும் மோசடி செய்பவர்களாகவே இவர்கள் இருந்தனர். வீதிகளில் அமர்ந்து கொண்டு சாமான்களை வாங்க வருபவர்களை இடைமறித்து ஹழ்ரத் ஷுஜப் ( அலை) அவர்களைச் சந்திக்க வேண்டாம் என்றும் அவர்களது உபதேசங்களுக்குச் செவிமடுக்க வேண்டாமென்றும் கூறி வந்தனர்.

ஹழ்ரத் ஷுஜப் (அலை) அவர்கள் அந்த மக்களுக்கு விக்கிரக ஆதாதனை செய்ய வேண்டாமென்றும், அளவையிலும், நிறுவையிலும் மோசடி செய்ய வேண்டாம் என்றும் தடுத்துக் கூறி, தாம் அல்லாஹ்வின் புறத்திலிருந்து வந்த நபியென்றும், தம் பேரில் விசுவாசம் கொண்டு அல்லாஹ்வை மட்டும் வணங்கி வரவேண்டும் என்றும் போதித்து வந்தார்கள்.

ஆனால் அந்த மக்களோ இவர்களது பேச்சுக்கோ, போதனைக்கோ செவி சாய்க்காது இவர்களைக் கேலி செய்ததோடு, இவர்களையும் இவர்களை பின்பற்றுபவர்களையும் ஊரை விட்டு வெளியேற்றப் போவதாகவும் பயமுறுத்தினார்கள்.

ஆனால் நபி அவர்கள் கொஞ்சம் கூட அஞ்சாது, பகல் முழுவதும் அல்லாஹ்வின் ஏகத்துவத்தை எடுத்துரைப்பதிலும், பாவச் செயல்களை விட்டு விலகுமாறு வேண்டுவதையும், இரவில் அவர்கள் வணக்கங்களில் ஈடுபடுவதிலும் தங்களுடைய நேரங்களை செலவழித்தார்கள்.

ஹழ்ரத் ஜிப்ரயீல் (அலை) அவர்கள் முன்தோன்றி, 'இந்த மக்கள் திருந்த மாட்டார்கள்.எனவே இவர்களை அழித்துவிட அல்லாஹ் முடிவு செய்து விட்டான். ஆகவே தாங்கள் தங்கள் மீது விசுவாசம் கொண்ட முஸ்லிம்களையும், தங்களின் உபதேசத்திற்குக் கட்டுப்பட்ட உற்றர் உறவினர்களையும் அழைத்துக் கொண்டு இந்த ஊரை விட்டு வெளியேறி விடுங்கள்.நாளை விடிவதற்கு முன்னதாகவே அல்லாஹ்வின் வேதனை இவ்வூரார் மீது இறங்கி, இவர்கள் அனைவரும் அழிந்து போய் விடுவார்கள்' என்று கூறினார்கள்.

உடனே ஹழ்ரத் ஷுஜப் (அலை) அவர்களும், அவர்களைச் சார்ந்தோரும் ஊரை விட்டு வெளியேறினார்கள். பொழுது இன்னும் சரியாகப் புலரவில்லை. அந்த ஊர்வாசிகள் தத்தம் படுக்கைகளை விட்டுக்கூட எழுந்திருக்கவில்லை. அவர்கள் நித்திரையில் இருக்கக் கூடிய நிலையிலேயே ஹழ்ரத் ஜிப்ரயீல் (அலை) அவர்கள் அந்த ஊருக்கு நேர் மேலாக ஆகாயத்திலிருந்தவாறு ஒரு பயங்கரமான குரல் எழுப்பினார்கள். அவ்வளவுதான்.



அந்த ஊர் இருந்த பகுதியின் பூமியில் பெரும் அதிர்ச்சி ஏற்பட்டது. இடியோசை போன்று இருந்த அந்த ஓசையின் அதிர்ச்சியின் காரணமாக அந்த ஊர் மக்கள் அனைவருமே மடிந்து போனார்கள். இரவில் தூங்கிய அவர்களில் யாருமே காலையில் எழுந்திருக்கவில்லை. மத்யன் வாசிகளின் நிலை இறுதியில் இப்படிப் பரிதாபமான முடிவைக் கண்டது. இதைப் பற்றி அல்லாஹ் தனது திருமறையில்:

அதேபோல் ஐக்காவாசிகளையும் நேர்வழிப்படுத்தவும் நபி ஷுஜப் (அலை) அவர்களையே அனுப்பி வைத்தான். ஐக்காவாசிகள்; மத்யன் வாசிகளைவிட ஒரு மடங்கு மேலவே இருந்தார்கள். நபி ஷுஜப் (அலை) அவர்களின் போதனையைக் கேட்டு அவர்களில் ஒருவர் கூட முஸ்லிம் ஆகவில்லை. மேலும் நபியைக் கேலி செய்தனர். நீர் சொல்லும் உமது கடவுளுக்கு சக்தியிருக்குமானால், வானத்திலிருந்து ஏதேனும் வேதனையை இறக்கச் சொல்லும் பார்க்கலாம் என்று ஆணவத்துடன் பேசினர்.

ஐக்கா வாசிகள் அதைப் பொருட்படுத்தவில்லை. மேலும் நபியவர்களை கேலி செய்வதிலும் அவர்களது உபதேசங்களுக்கு மாறு செய்வதிலுமே திளைத்திருந்தார்கள்.

இறுதியில் அல்லாஹ்வின் கோப்பார்வை ஐக்காவாசிகள் மீது பட ஆரம்பித்தது. ஏழு நாட்கள் வரை அப்பகுதியில் கடுமையான உஷ்ணம் திக்கவாரம்பித்தது. குளம், குட்டை, கிணறு எல்லாமே ஒரேயடியாக வறண்டு போய் விட்டன. குடிப்பதற்கு ஒரு சொட்டுத் தண்ணீர் கூட கிட்டாது மக்கள் தவியாய்த் தவிக்க ஆரம்பித்தனர்.

கூடவே அனல் காற்றின் கொடுமையைத் தாளமாட்டாது, வீட்டிலிருந்தவர்கள் எல்லாம் தத்தம் வீடுகளை விட்டு வெளியேறி, காடுகளில் வந்து மரங்களின் நிழலில் தங்கத் தொடங்கினர். அவர்களது மூளைகளும் வறட்சியால் பாதிக்கப்பட்டுப் போயின. இத்தகைய சூழ்நிலையில்தான் வானத்தில் ஒரு கருமேகம் தோன்றியது. அத்தோடு ஜிலுஜிலுவென்று தென்றல் காற்றும் வீசத் தொடங்கியது. அவ்வளவுதான்!

அவர்கள் அத்தனைப் பேர் அகங்களும், முகங்களும் மகிழ்ச்சியால் ஒரேயடியாக மலர்ந்து போயின. கருமேகம் தென்றல் காற்று அவர்களை நிலைகொள்ளச் செய்யவில்லை. ஆடிப்பாடி களியாட்டம் புரியத் தொடங்கினர். ஆனால் கருமேகத்திலிருந்து வெளியான தீச்சுவாலை அவர்கள் வணங்கிய மரங்கள் மீது பற்றி எரிய ஆரம்பித்தது. ஒருசில நேரங்களில் ஐக்காவாசிகள் அனைவரையும் பஸ்பம் ஆக்கிவிட்டது.

இந்த அழிவுப் பற்றி குர்ஆன் 11:84-95 குறிப்பிடுகிறான். ஷுஜப் (அலை) அவர்களின் மனதை பெரிதும் பாதித்தது. நபி அவர்கள் மனம் வெதும்பிப் போனார்கள். நமது போதனைகளை கேட்காது அல்லாஹ்வின் கோபத்திற்கு ஆளாகிப் போய் அழிந்து விட்டார்களே என்று நினைத்து நினைத்து அழுது அழுது அவர்களது பார்வையும் மங்கி விட்டது. இறுதியாக மறைந்தும் விட்டது.

இப்பொழுது ஜிப்ரீல் (அலை) அவர்கள், அவர்களை அணுகி, "ஷுஜபே! நீர் ஏன் இவ்வாறு வருந்துகிறீர்? உம்முடைய கண்ணொளி மறைந்து விட்டதன் காரணமாக நீர் அழுகிறீர் என்றால், உம்முடைய அழகையை இத்துடன் விட்டுவிடும்! அடுத்த கணமே உமக்குக் கண்ணொளி நல்கப்படும்.

ஏதாவது ஒரு செயலை நிறைவேற்ற எண்ணி அழுகிறீர் என்றால் கூறும்! அடுத்த கணமே கண்ணொளி எய்தப் பெறுவீர். நரக நெருப்பின் பயத்தால் அழுகிறீர் என்றால் அதுபற்றி நீர் எந்தவிதமான அச்சமும் கொள்ளத் தேவை இல்லை. நிச்சயமாக அல்லாஹ் பேரருளும் பேரன்பும் மிக்கவன்" என்று கூறினர்.

அதற்கு ஷுஜப் (அலை) அவர்கள், "நான் எதையும் விரும்பவில்லை. இறைவனின் திருமுகத்தைக் காண வேண்டுமென்ற ஆசையேயன்றி வேறு எந்த விதமான ஆசையும் எனக்கில்லை" என்று பதிலிறுத்தனர்.

அப்பொழுது ஜிப்ரீல் (அலை) அவர்கள் இறைவனை நோக்கி, "இறைவ எம்பெரும! நீ நன்கு அறிபவனாகவும், பார்க்கக் கூடியவனாகவும் இருக்கிறாய். ஷுஜப் சொன்னதை நீ நன்கு அறிவாய்" என்று கூறினர்.

அப்பொழுது இறைவனிடமிருந்து பின்வருமாறு அசரீரி முழங்கியது: "ஜிப்ரீலே! நான் கூறுவதாக அவரிடம் சொல்லும்! என்னுடைய தரிசனத்தை மறுமையிலேயன்றி மண்ணுலகில் எவரும் காணமாட்டார்.

ஆனால் மற்றொரு வரலாறோ "இறைவனே! நான் உன் நேசத்தையே விரும்புகிறேன், உன் சந்திப்பையே விரும்புகிறேன். அவற்றை விரும்பியே அழுகிறேன்" என்று ஷுஜப் (அலை) அவர்கள் கூறினார்கள் என்றும்

அதுகேட்ட இறைவன், 'உமக்கு நன்மாராயம் உண்டாவதாக! நிச்சயமாக என் நேசமும் சந்திப்பும் உமக்கு உண்டு. எனவேதான் நான் என்னுடன் உரையாடுபவரான மூஸா இப்பனு இம்ராணை உமக்கு ஊழியம் புரிபவராக ஆக்கினேன்" என்று மறுமொழி பகர்ந்தான் என்றும் கூறுகிறது.

ஹழ்ரத் ஷுஜப் (அலை) அவர்களுக்கு இரண்டு புதல்விகள் இருந்தனர். அந்த மகள்களோடு கண்பார்வையும் இழந்த நிலையில் அவர்கள் வாழ்ந்து கொண்டிருக்கும்போதுதான் ஹழ்ரத் மூஸா ( அலை ) அவர்கள் அங்கு வந்து சேர்ந்தார்கள்.

வந்தவர்கள் நபி என்பதை அறிந்ததும், தமது புதல்விகளில் ஒருவரை அவர்களுக்கு திருமணம் செய்து வைத்து விட்டார்கள். அதன்பிறகு 7 வருடங்கள் 4 மாதங்கள் வரை வாழ்ந்தார்கள். தம்முடைய 254 ஆவது வயதில் வபாத்தானார்கள். அன்னாரின் திருவுடல் மக்காவில் ஸபா-மர்வா மலைகளுக்கிடையில் நல்லடக்கம் செய்யப்பட்டார்கள்.

ஷுஜப் (அலை) அவர்களின் சமுதாயத்திற்கு மூன்று விதமாக தண்டனை வழங்கப்பட்டதாக வெவ்வேறு இடங்களில் குர்ஆன் கூறுகின்றது.

1) அவர்களை நிலநடுக்கம் உலுக்கியது. அதாவது பூகம்பம் தாக்கியது என (7:91) ல் அல்லாஹ் தெரிவிக்கின்றன். இதற்குக் காரணம், ஷுஜப் (அலை) அவர்களையும் அவருடைய தோழர்களையும் (அவர்கள் மிரட்டி) நடுங்கவைத்தார்கள். ஊரை விட்டு வெளியேற்றவோம் என அச்சுறுத்தினார்கள். இதற்கேற்ற தண்டனையாகவே அந்த மக்களை நிலநடுக்கம் தாக்கியது.

2) ஹூத் எனும் அத்தியாயத்தில் நமது ஆணை வந்தபோது ஷுஜபையும் அவருடன் இருந்த இறைநம்பிக்கையாளர்களையும் நமது அருளால் நாம் காப்பாற்றினோம். யார் அநீதி இழைத்தார்களோ அவர்களை இடி முழக்கம் (பெரும் சப்தம்) தாக்கியது. எனவே அவர்கள் காலையில் தம் இல்லங்களில் மாண்டு கிடந்தனர் (11:94) என்று அல்லாஹ் கூறுகின்றான்.

இதில் அந்த மக்களை இடி முழக்கம் தாக்கியதாக வந்துள்ளது. இதற்குக் காரணம் ஷுஜப் (அலை) அவர்கள் தம் சமுதாய மக்களுக்கு அறிவுரைகள் கூறிய போது அவர்கள், ஷுஜபே எங்கள் முன்னோர் வணங்கி கொண்டிருந்த (சிலை போன்ற)வற்றையும் எங்கள் பொருளாதரத்தில் நாங்கள் விரும்பும் படி செயல்படுவதையும் கைவிட வேண்டும் என்று (கட்டளையிடுமாறு) உமது தொழுகைதான் உம்மை தூண்டுகிறதோ (11:87) என்று நகைத்தனர்.

எனவே இதற்கேற்ற தண்டனையாக இடி முழக்கம் தாக்கி அவர்களை வாய் மூட வைத்தது. அல்லாஹ் நன்கறிந்தவன்.

3) அஷ்ஷுஅரா எனும் அத்தியாயத்தில், அவர்கள் ஷுஜபை பொய்யர் எனக் கூறினர். எனவே மேகம் நிழல் தந்த நாளின் வேதனை அவர்களை தாக்கியது. அது மகத்தான நாளின் வேதனையாக அமைந்தது. (28:189) என்று அல்லாஹ் கூறியுள்ளான்.

இதற்குக் காரணம் நபி ஷுஜப் (அலை) அவர்களிடம் அந்த மக்கள், (ஷுஜபே!) நீர் உண்மையாளர்களில் ஒருவராக இருந்தால் வானத்தின் ஒரு துண்டை எங்கள் மீது விழ வைப்பீராக! (26:187) என்று சொன்னார்கள். அதற்கேற்ற தண்டனையாக மேகம் நிழலிட்ட நாளின் வேதனை அமைந்தது.

ஆக இந்த மூன்று விதமான தண்டனைகளும் அடுத்தடுத்து ஏற்பட்டன. முதலில் அவர்களுக்கு நிழல் தந்த நாளின் வேதனை ஏற்பட்டது. அதாவது ஒரு மேகம் வந்து அந்த மக்களுக்கு மேல் குடை போன்று நின்றது. அதில் நெருப்புப் பொறிகளும் தீப்பிழம்புகளும் பிரமாண்டமான வெந்தணல்களும் இருந்தன.

அதையடுத்து வானிலிருந்து இடி முழக்கம் அவர்களைத் தாக்க அவர்களுக்குக் கீழிருந்து கடுமையான நிலநடுக்கமும் ஏற்பட்டது. அப்போது அவர்களின் உயிர்கள் வெளியேறியது. அவர்கள் காலை நேரத்தில் தம் வீடுகளில் மாண்டு கிடந்தனர்.

நபியவர்களின் சூஃபித் தன்மை :-

ஷுஜப் (அலை) அவர்களின் கௌமன்கள் அழிந்தது பற்றி அவர்களின் மனம் வெதும்பிப் போனார்கள். நமது போதனைகளை கேட்காது அல்லாஹ்வின் கோபத்திற்கு ஆளாகிப் போய் அழிந்து விட்டார்களே என்று நினைத்து நினைத்து அழுது அழுது அவர்களது பார்வையும் மங்கி விட்டது. இறுதியாக மறைந்தும் விட்டது.

## நபியுல்லாஹ்களின் குஃபித் தன்மைகள் 15

( மூஸா (அலை) அவர்கள் )



மூஸா (அலை) அவர்கள் பனா இஸ்ராயீல்களில் தோன்றிய மாபெரும் நபியும், "தௌராத்" அருளப் பெற்ற இறைவனின் திருத்தாதரும் ஆவார்கள். கொடுங்கோன்மையில் திளைத்திருந்த ஃபிர் அவ்னிடம் சென்று நீதி மார்க்கத்தை எடுத்துக் கூறுமாறு பணிக்கப்பட்டார்கள். அவ்வாறே மூஸா (அலை) அவர்கள் ஃபிர் அவ்னுடைய தர்பாருக்குச் சென்று தீன் நெறியை விளக்கிக் காட்டினார்கள்.

ஆனால், மமதை மிக்க மன்னனும் அவனது கூட்டத்தாரும் இறுதி வரை கர்வம் நிறைந்தவர்களாகவே இருந்ததோடு மூஸா (அலை) அவர்களுக்குப் பெரிதும் இன்னல் விளைவித்து வந்தனர். ஆகவே மூஸா (அலை) அவர்கள் தங்கள் கூட்டத்தாரை அழைத்துக் கொண்டு எகிப்து தேசத்தை விட்டு வெளியேறிச் சென்றார்கள்.

அவர்களைப் பின் தொடர்ந்து விரட்டிச் சென்றான் ஃபிர் அவன். அதுபோது, இறைவனின் ஆணைக் கொப்ப மூஸா (அலை) அவர்கள் தமது கையில் இருந்த 'அஸா'வால் (கைத்தடியால்) கடல் நீரை அடித்ததும், கடல் இரண்டாகப் பிளந்து வழி விட்டது மூஸா (அலை) அவர்கள் மற்றும் கூட்டத்தார் அக்கரை சென்றடைந்தனர்.

விரட்டி வந்த ஃபிர் அவன் மற்றும் அவனது கூட்டத்தார்கள், பிளவு கண்ட கடல் வழியே இறங்கி விரைந்து கொண்டிருக்கையில் கடல் ஒன்றாக கூடிவிடவே அந்த கூட்டத்தார் அனைவரும் ஃபிர் அவன் உட்பட கடலில் முழ்கி இறந்தனர்.

ஆரம்ப கால வாழ்வு

மூஸா (அலை) அவர்களின் தந்தை பெயர் இம்ரான். அன்னை பெயர் யூகானிது. மூஸா (அலை) அவர்கள் பிறப்பதற்கு முன் எகிப்து நாட்டு அரசன் ஃபிர் அவன், ஒரு கனவு கண்டு, தம் ஆட்சிக்கு முடிவு கட்டும் ஒரு குழந்தை அன்று பிறந்ததை அது முன்னறிவிப்பு செய்வதாக நிமித்திகர்கள் மூலம் அறிந்து அது முதல் பிறக்கும் ஆண் குழந்தைகளைக் கொலை செய்தான். எனவே, இவர்களை ஈன்ற தாய் ஒரு மரப் பெட்டியை செய்து அதில் இவர்களை வைத்து நைல் (நீல) நதியில் விட்டார். அது ஃபிர் அவன் மாளிகை அருகே ஒதுங்கியது.

ஃபிர் அவன் இல்லத்தில் வளர்ந்த மூஸா (அலை)

ஃபிர் அவ்னின் மக்கள் அதைத் திறந்து பார்த்தபொழுது அதில் அழகிய ஆண் குழந்தை ஒன்று இருப்பதைக் கண்டு அதனை மாளிகை எடுத்து வந்தனர். அதன் அழகின் வயப்பட்ட ஃபிர்அவ்னின் கரம் படாத அவன் பத்தினி மனைவி ஆசியா அம்மையார் அதனை எடுத்து வளர்த்தனர். ஃபிர் அவன் அதனைக் கொல்ல முற்பட்ட பொழுது, "குழந்தையைப் பார்த்தால் தாங்கள் குறிப்பிட்ட தேதிக்கு முற்பட்டுப் பிறந்த குழந்தை போன்று பெரிதாக இருக்கிறது. எனவே, வீண் பாவத்தை விலைக்கு வாங்கிக் கொள்ள வேண்டாம்" என்று ஆசியா அம்மையார் கூற, ஃபிர் அவன் அமைதியுற்றான். அதன் பின் ஃபிர் அவ்னின் இல்லத்தில் இவர்கள் வளர்ந்து வந்தார்கள்.

சமாதானம் செய்ய சென்ற இடத்தில் கொலை

'சாமிரி' என்பவனுக்கும் அரண்மனையில் ரொட்டி சூடும் 'பாத்தான்' என்பவனுக்கும் சச்சரவு ஏற்பட்டது. அக்காலை சாமிரி ஃபிர் அவ்னின் வீட்டில் வளர்ந்து வந்த மூஸா (அலை) அவர்களிடம் உதவி வேண்டினான். இருவருக்கும் இடையே சமாதானம் செய்வீக்க முயன்ற மூஸா (அலை) அவர்களை பாத்தான் அடிக்கப் பாய்ந்த பொழுது அவர்கள்

அவன் மீது ஒரு குத்துக் குத்தினர். அவன் கீழே விழுந்து இறந்தான். இச் செய்தி ஃபிர் அவ்னின் காதுக்கும் எட்டி, அவன் மூஸா (அலை) அவர்களைப் பிடித்து வருமாறு ஆணையிட மூஸா (அலை) அவர்கள் நாடு விட்டு அகன்றனர்.

மத்யன் சென்று ஆடு மேய்க்கும் பணி

அரச தண்டனைக்கு பயந்து மதியனுக்கு ஒடி வந்த மூஸா (அலை) அவர்கள் ஒரு மர நிழலில் வீற்றிருந்தனர். ஆங்கிருந்த கிணற்றின் மீதிருந்த பெருங்கல்லைச் சில இடையர்கள் வந்து புரட்டித் தம்முடைய ஆடுகளுக்கு நீர் இறைத்து அருந்தச் செய்து விட்டு அக்கிணற்றை மூடிச் சென்றனர். அப்பொழுது ஆங்குத் தங்களுடைய ஆடுகளுடன் ஏக்கத்துடன் நின்று கொண்டிருந்த இரு பெண்களை நோக்கி, "நீங்கள் யார்? வந்த அலுவல் யாது?" என்று மூஸா(அலை) அவர்கள் வினவ, தாங்கள் ஷுஜப் (அலை) அவர்களின் மகளிர் என்றும் இடையர்களின் ஆடு குடித்து எஞ்சிய தண்ணீரைத் தங்களின் ஆடுகளுக்குக் குடிப்பாட்ட இங்கு ஒவ்வொரு நாளும் வருவதாகவும் இன்று அவர்களின் ஆடுகள் நீர் அனைத்தையும் குடித்துச் சென்று விட்டன என்றும் கூறினர்.

அவர்கள் மீது இரக்கமுற்ற மூஸா (அலை) அவர்கள், அக்கல்லைப் புரட்டி நீர் இறைத்து அப்பெண்களின் ஆடு மாடுகளுக்கு நீர் புகட்டினர். இதனை இல்லம் திரும்பியதும் சபூரா தம் தந்தையிடம் கூற, அவரை அழைத்து வருமாறு தம் மகளிடம் பணித்தனர். தம் இல்லம் வந்த மூஸா (அலை) அவர்களுக்கு அபயம் நல்கி உணவளித்தனர் ஷுஜப் (அலை) அவர்கள். அவர்கள் உடல் உரமும் ஒழுக்க உயர்வும் பெற்றவர் என்று கூறி அவர்களைத் தங்களின் ஆடுகளை மேய்க்கும் பணியில் அமர்த்துமாறு தம் தந்தையிடம் பரிந்துரைத்தனர் சபூரா, அவ்வாறே செய்தனர் ஷுஜப் (அலை) அவர்கள்.

திருமணம்

சின்னாட்கழித்து, மூஸா (அலை) அவர்களிடம் ஷுஜப்(அலை) அவர்கள், "எட்டாண்டுகள் தம் ஆடுகளை மேய்ப்பின் தம் மகள் ஒருவரை மணமுடித்து வைப்பதாகக்" கூறினார். அவ்வாறே எட்டாண்டுகள் அவர்களின் ஆடுகளை மேய்த்துத் திருமணத்தின் மூலம் சபூராவின் கரம் பற்றினர் மூஸா (அலை) அவர்கள்.

இறைவனுடன் உரையாடி நபித்துவம் பெற்றது

பின்னர் மூஸா(அலை) அவர்கள் எகிப்து நாடு திரும்பும் பொழுது சபூரா அவர்கள் நிறை கர்ப்பினியாக இருந்தனர். அவர்களிருவரும் வழியில் 'துவா' என்னும் இடத்தை அடைந்த பொழுது இருட்டி விட்டது. சபூராவால் ஓர் அடியேனும் அதற்கு மேல் நடக்க இயலாத்தால் வழி தெரிந்து வரவோ அல்லது நெருப்புக் கொணரவோ எண்ணி தூரத்தில் தெரிந்த ஒரு நெருப்பை நோக்கி மூஸா (அலை) அவர்கள் மட்டும் தனியாக நடந்து சென்றார்கள். அப்பொழுது தான் இறைவன் மூஸா (அலை) அவர்களுடன் உரையாடினான்.

இவர்களுடன் 12,400 செய்திகளைப் பேசி, இவர்களின் சகோதரர் ஹாருனுடன் ஃபிர் அவ்னிடம் சென்று அவனை நேர்வழிப் படுத்துமாறு இறைவன் ஆணையிட்டான். இவ்வாறு இவர்களுக்கு நபித்துவம் ஏற்பட்ட பொழுது இவர்களின் வயது 49 ஆண்டுகளும் 37 நாள்களுமாய் இருந்தது.

ஃபிர் அவனுக்கு ஒரிறையை வணங்க அறிவுரை

எகிப்தை அடைந்த இவர்கள், தங்கள் சகோதரர் ஹாருனுடன் ஃபிர் அவ்னின் அரண்மனைக்குச் சென்று தானே இறைவனைக் கூறிக் கொள்ளும் மூடத்தனத்தை விட்டொழித்து உலகெலாம் படைத்துப் பரிபாலிக்கும் உருவமற்ற ஒரிறையை வணங்குமாறு அவனுக்கு அறிவுரை பகர்ந்தார்கள். அதனைக் கேளாது இவர்களைப் பற்பல சோதனைகளுக் குள்ளாக்கினான் அவன்.

தெளிவானதொரு அத்தாட்சி கேட்ட ஃபிர் அவன்

இவர்கள் கூறுவது உண்மையென நிரூபிக்க தெளிவானதொரு அத்தாட்சியைக் காட்டுமாறு ஃபிர் அவன் கூறினான். உடனே மூஸா (அலை) அவர்கள் தம் கைத்தடியை எறிய அது பெரிய மலைப் பாம்பாக மாறியது. பின்னர் அதனைத் தொட அது முன்பு போல் கோலாக மாறியது. அவர்கள் தங்களின் கரங்களைச் சட்டைப் பையில் இட்டு எடுக்க, அவை ஒளி உருவாகத் திகழ்ந்தன. இவற்றையெல்லாம் கண்ட ஃபிர் அவன் மூஸாவின் இறைவனை இறைவனை ஏற்றுக் கொள்ள எண்ணினான் என்றும், அவ்விதம் செய்யாது அவனின் அமைச்சன் ஹாமான் தடுத்து விட்டான் என்றும் கூறுவர்.

சூனியக்காரர்களுடன் போட்டி

மூஸா (அலை) அவர்களை ஒரு சூனியக்காரர் என்று கருதி ஃபிர் அவன் நாட்டிலுள்ள சூனியக்காரர்களை எல்லாம் வரவழைத்து மூஸா (அலை) அவர்களின் சூனியத்தை வெல்லுமாறு கூற, அவர்கள் தங்களின் கயிறுகளையும் தடிகளையும் எறிய, அவை பாம்பாயின. மூஸா (அலை) அவர்களும் தங்களின் தடியை எறிய, அது பெரும் மலைப்பாம்பாக மாறி சூனியக்காரர்களின் சிறு பாம்புகளையெல்லாம் தூக்கி விழுங்கி விட்டது.



அக்கணமே அந்த சூனியக்காரர்கள் அனைவரும் தரையில் விழ்ந்து, "அகிலத்தின் அதிபனாகிய இறைவனையே நாங்கள் விசுவாசித்தோம்" என்று கூறினர். அவ்விதம் கூறியதற்காக அவர்களையெல்லாம் கொன்றொழித்தான் ஃபிர் அவன், அதே போன்று ஒரே இறைவணக்கத்தை மேற்கொண்டிருந்த கிஜ்பீலையும் அவரின் மனைவி மக்களையும் கொன்றொழித்தான்.

இறை ஞானம் தேடி பயணம்

பனி இஸ்ராயில்களிலுள்ள அறிஞர் ஒருவர், "மிக அறிந்தவர் யார் ? " என்று மூஸா (அலை) அவர்களிடமே வினவினார்.

அதற்கு மூஸா (அலை ) அவர்கள், "அல்லாஹ்தான் மிக அறிந்தவன் " என்று கூறாமல், " நான் " என்று கூறினார். இதற்காக இறைவன் அவரை கண்டித்து, " நீர் மிக அறிந்தவர் அல்ல, இரு கடல்களும் சேரும் இடத்தில் எனது அடிமை ஒருவர் இருக்கிறார் அவர் உண்மை பார்க்கிலும் மிக அறிந்தவர் " என்று அறிவித்தான். அவ்விடம்தான் ஹஜரத் கிள்று (அலை) ஆவார்கள்.

அவரது முகவரி 'இரு கடல்கள் சேருமிடம்' என்று இறைவன் குறிப்பிட்டாலும், மேலதிகமான விபரங்கள் தேவைப்பட்டதால், நபி மூஸா (அலை) அவர்கள் : " எனது றப்பே..! அவரை நான் எங்கு காண்பேன் ? அவரைக் கண்டுபிடிக்கும் விஷயத்தில் எவ்வாறு நான் வெற்றி அடைய முடியும் ? " என்றார்.

அதற்கு இறைவன் "கடற்கரையில் ஒரு பாறையின் அருகில் அவரை நீர் காணலாம் . உப்பிட்ட ஒரு மீனை உமது கூடையில் வைத்துக் கொள்வீராக ! அது உனக்கு கட்டு சாதமாகவும் இருக்கட்டும். எந்த இடத்தில் அம்மீன் உயிர்பெற்று உம்மை விட்டு மறைந்து விடுகிறதோ அந்த இடத்தில் நீர் அவரைக் காணலாம் " என்றான் .

وَلَا تَقَالُوهٖ لَا يَرْجُو حَتَّىٰ يَلْغَى الْاُبْحَرُ اَوْ اَخْضَىٰ حُبًّا

இன்னும் மூஸா தம் பணியாளிடம், "இரு கடல்களும் சேரும் இடத்தை அடையும் வரை நீங்காது நடப்பேன்; அல்லது வருடக் கணக்கில் நான் போய்க்கொண்டிருப்பேன்" என்று கூறியதை நீர் நினைவு படுத்துவீராக. (அல்குர்ஆன் : 18:60)

மேற்கண்ட வசனத்தில் ஒரு ஹுக்பு என்பது 80 வருட காலம்; அதாவது நீண்ட காலத்துக்கு பிரயாணம் செய்வது, இரு கடல்கள் சந்திக்கும் இடத்தை அடைவது 80 வருட காலமாவது நான் நடப்பேன் அதாவது இறைஞானம் போதிப்பவர் கிடைப்பதற்காக பெரிய சிரமத்தையும் ஏற்பேன் என்ற கருத்து

மூஸா (அலை) இறை ஞானம் பெற்றதை (குர்ஆன் 18 : 60-82) அறியலாம்

செங்கடலை பிளந்து வழி ஏற்படுத்தி கொடுத்த இறைவன்

இதைத் தொடர்ந்து ஃபிர் அவ்னையும், அவனது கிப்திகளையும் பல சோதனைகள் சூழ்ந்தன. இறுதியாக இவர்கள் இறை ஆணைப்படி இஸ்ரவேலர்களை அழைத்துக் கொண்டு சென்ற பொழுது இவர்களைப் பிடிக்க எண்ணி ஃபிர் அவன் படை நடத்திச் சென்றான். வழியில் செங்கடல் குறுக்கிட அதனை இறை ஆணைப்படி இவர்கள் தங்கள் 'அஸா'வால் (கைத்தடியால்) அடிக்க அது 12 பாதைகளாகப் பிளந்தது. அதில் இவர்களும், இஸ்ரவேலர்களும் தப்பிச் செல்ல, இவர்களைப் பின் தொடர்ந்து ஃபிர் அவ்னும் அவன் படை வீரர்களும் அந்த பிளவு பாதை வழியே விரட்டி வர கடல் மூடிக் கொண்டது. அவர்கள் அனைவரும் கடலில் மூழ்கிச் செத்தார்கள்.

அரீஹா என்ற பகுதிக்கு சென்று அறப்போர்

இதன் பின் சிரியா நாட்டிலுள்ள அரீஹா என்னும் பகுதிக்குச் சென்று அங்கு வாழ்ந்து வந்த உருவத் தொழம்பர்களுடன் அறப்போர் செய்யுமாறு ஆணை வர, இவர்கள் இஸ்ரவேலர்களைத் தங்களுடன் அங்கு வருமாறு அழைக்க, "நீரும், உம் இறைவனும் போய்ப் போர் செய்யுங்கள்! நாங்கள் இங்கேயே இருக்கிறோம்" என்று கூறிவிட்டார்கள் அவர்கள். இதன் காரணமாக, அவர்கள் இறை முனிவுக்கு இலக்காகி நாற்பதாண்டுகள் பாலையில் பசியும் பட்டினியுமாய் அலைந்து திரிந்தார்கள். இதற்கிடையில் மூஸா (அலை) அவர்கள் அரீஹா சென்று அதனை எளிதில் வெற்றி கொண்டார்கள்.

விண்ணிலிருந்து வந்த உணவு மன்னு-சல்வா

இதன் பின் பனா இஸ்ராயீல்களின் பாவம் பொறுத்தருளுமாறு இவர்கள் இறைஞ்சியதன் காரணமாக அவர்களை இவர்கள்பால் சேர்த்தான் இறைவன். தங்களுக்கு உணவு தருமாறு இறைவனிடம் இறைஞ்சுமாறு அவர்கள் இவர்களை வேண்ட இவர்களும் இறைஞ்ச இறைவன் விண்ணிலிருந்து மன்னு-சல்வாவை இறக்கி வைத்தான். பின்னர், பனா இஸ்ராயீல்கள் இறை கட்டளைக்கு மாறு செய்ததன் காரணமாக அவர்கள் கொள்ளை நோய்க்கு ஆளானார்கள்.

பத்து கட்டளைகளும், தெளராத் வேதமும்

பின்னர் இவர்கள் இறை கட்டளைப்படி தூர் ஸீனாய் சென்றார்கள். அப்பொழுது இவர்கள் தங்கள் பிரதிநிதியாய்த் தங்கள் சகோதரர் ஹாருன் (அலை) அவர்களை நியமித்து விட்டுச் சென்றார்கள். தூர் ஸீனாயில் வைத்து இறைவன் பத்துக் கட்டளைகளையும் "தெளராத்" வேதத்தையும் இவர்களுக்கு வழங்கினான். அவை எழுதப்பட்ட பலகைகளை எடுத்துக் கொண்டு வந்த பொழுது சாமிரியின் துர்ப் போதனைகளால் பனு இஸ்ராயீல்கள் ஒரு காளை மாட்டைச் செய்து அதனைக் கடவுளென வணங்கிக் கொண்டிருப்பதை இவர்கள் கண்டார்கள். அது கண்டு வெஞ்சினம் கொண்ட இவர்கள், அக் காளை மாட்டைக் கல்லால் அடித்து உடைத்துக் கடலில் தூக்கி எறிந்தார்கள். அதன் பின் இவர்கள் தங்கள் கூட்டத்தினரின் பாவம் பொறுத்தருளுமாறு இறைஞ்ச அவ்விதமே செய்தான் இறைவன்.

பின்னர் இவர்கள் இறைவனைத் தொழ ஓர் ஆலயத்தை நிருமாணித்துச் சனிக்கிழமையை எல்லாரும் அங்குக் கூடி வணங்குவதற்கான நாளாக்கினர். "கலீமுல்லாஹ்" வின் இறுதி காலம்

"ரகுலன் கரீமுன்" (கண்ணியமிக்க தூதுவர்) என்று இறைவனால் புகழ்ந்துரைக்கப் பட்ட இவர்கள் இறைவனுடன் உரையாடியதன் காரணமாக "கலீமுல்லாஹ்" என்ற சிறப்புப் பெயர் பெற்று விளங்குகின்றனர்.

இவர்கள் காலமாகும் போது இவர்களுக்கு வயது 150. இவர்களின் அடக்கவிடம் எதுவென்று திட்டமாகக் கூறுவதற்கில்லை. முஹம்மது நபி (ஸல்) அவர்கள் விண்ணேற்றத்தின் போது இவர்களின் அடக்கவிடத்தைச் சிவப்பு நிற மணல் மேடொன்றில் கண்டதாயும் அதில் இவர்கள் நின்று தொழுது கொண்டிருந்ததாயும் அண்ணல் நபி (ஸல்) அவர்கள் கூறியுள்ளார்கள். இவர்களின் பாதம் பதிந்த கல் ஒன்றைத் திமிஷ்கிற்குத் தெற்கே இரண்டு மைல் தொலைவில் உள்ள "மஸ்ஜிதுல் அக்தாம்" (பாதச் சுவடுகளின் பள்ளிவாசல்) என்ற இடத்தில் தாம் பார்த்ததாக இப்னு பதூதா குறிப்பிடுகிறார்.

நபியவர்களின் சூஃபித் தன்மை

இன்னும் மூஸா தம் பணியாளிடம், "இரு கடல்களும் சேரும் இடத்தை அடையும் வரை நீங்காது நடப்பேன்; அல்லது வருடக் கணக்கில் நான் போய்க்கொண்டிருப்பேன்" என்று கூறியதை நீர் நினைவு படுத்துவீராக. (அல்குர்ஆன் : 18:60)

மேற்கண்ட வசனத்தில் ஒரு ஹுக்பு என்பது 80 வருட காலம்; அதாவது நீண்ட காலத்துக்கு பிரயாணம் செய்வது, இரு கடல்கள் சந்திக்கும் இடத்தை அடைவது 80 வருட காலமாவது நான் நடப்பேன் அதாவது இறைஞானம் போதிப்பவர் கிடைப்பதற்காக பெரிய சிரமத்தையும் ஏற்பேன் என்ற கருத்து

## நபியுல்லாஹ்களின் சூஃபித் தன்மைகள் 16

( இல்யாஸ் அலைஹிஸஸலாம் என்கிற எலியா )



ஹாருன் ( அலை ) அவர்களின் மகன், எலீஸரின் மகன் பின்ஹாஸின் மகன் இல்யாஸ் (அலை) அவர்கள் என்று கூறப்படுகிறது. இவர்கள் ஸமாரிய நாட்டு மன்னர்களான அஹப், அஸாரியா ஆகியவர்களின் காலத்தில் (கி.மு.896-874) வாழ்ந்தனர்.

திருக்குர்ஆனில் ( 6:85 , 27: 123 130) இரண்டு அத்தியாயங்களில் குறிப்பிடுகின்றான்.

இல்யாஸ் (அலை) அவர்களும் அல்யஸஃ (அலை) அவர்களும் இரு உடன் பிறந்தவர்களின் வழி தோன்றல்கள் என்றும் கூறுவர்

இல்யாஸ் (அலை) நபி மூஸா அலைஹிஸஸலாம் அவர்களைப் பின்பற்றிய மக்கள் நாளடைவில், பல தெய்வ வணக்கத்தில் மூழ்கி வந்தனர். இவர்களை மீண்டும் நேர்வழிப் படுத்த மூஸாவின் மார்க்கத்தை நிலை நிறுத்தும் நோக்கத்தோடு இல்யாஸ் அவர்களுக்கு இறைவன் நபித்துவமளித்தான்.

ஓரிறை வணக்கப் பிரச்சாரம்

ஸமாரிய நாட்டு அஹப் என்ற அரசன் 'பஅலு' என்னும் 70 அடியுள்ள பெண் சிலையைச் செய்து அதனையே தெய்வமென வணங்கி வந்தான். இல்யாஸ் (அலை) அவர்கள் அவனிடம் சென்று உருவமற்ற ஓரிறை வணக்கத்தை எடுத்துரைக்க அவனும், அவனுடைய அவையினரும் அதனை ஏற்று இஸ்லாத்தைத் தழுவினர்.

ஏழு மன்னர்களை மணந்து அவர்களைக் கொன்றவள்

ஸமாரிய நாட்டு மன்னன் அஹப்புடைய மனைவி 'ஜேஸபல்' என்பவளோ ஏழு மன்னர்களை மணந்து அவர்களைக் கொன்றவள். அவள் இல்யாஸ் (அலை) அவர்களுக்கு மன்னனின் மனதில் இடம் கிடைத்து விட்டதை அறிந்து அழக்காறு கொண்டாள்.

தம்முடைய பல கணவர்கள் மூலம் பெற்ற எழுபது ஆண் மக்களைக் கொண்டு அவள் அரசனை ஆட்டிப் படைத்தாள். ஒரு முறை அரசன் பயணம் சென்றிருந்த பொழுது இவள் "முஜாதகி" என்னும் நல்லாரைக் கொண்டு அவரின் பூங்கா ஒன்றையும் அபகரித்தாள். நாடு திரும்பிய அரசன் அது கண்டு வெகுண்ட பொழுது அதனைத் தந்திரத்தால் தான் செய்தது சரிதான் என்று ஏற்கச் செய்தாள்.

இறை செய்தி வந்தது

இப்பொழுது இறைவன் இல்யாஸ் (அலை) அவர்களுக்குச் செய்தி அனுப்பினான். அரசன் பாவமன்னிப்பு கோரி 'முஜாதகி'யின் வாரிசுகளிடம் அந்த பூங்காவை ஒப்படைக்காவிடில் அரசனையும் அவன் மனைவியையும் அப்பூங்காவில் இறக்கச் செய்து அவர்களின் உடலங்களைப் பிய்த்தெறியச் செய்வதாகக் கூறும் படி ஆணையிட்டான்.

அவ்வாறே இல்யாஸ் (அலை) அவர்கள் கூறிய பொழுது அரசன் தன் மனைவியுடன் சேர்ந்து கொண்டு அவர்களுடன் வாதிடவும் அவர்களைக் கொல்லவும் திட்டமிட்டான். இல்யாஸ் (அலை) அவர்கள் மலை மீதிருந்த குகை ஒன்றில் அடைக்கலம் புகுந்தனர்.

மீண்டும் பஅலு என்னும் 70 அடி பெண் சிலை

இதன் பின்னர் அரசன் மீண்டும் உருவத் தொழும்பனானான். மீண்டும் 'பஅலு' என்னும் 70 அடியுள்ள பெண் சிலையைச் செய்து, கோயில் எழுப்பி அக்கோயிலை நிர்வகிக்க நானாறு பேர்களையும் நியமித்தான். இச் சமயம் அரசனின் மகன் கடுமையான நோய் வாய்ப்பட்ட அரசன் தன் தெய்வத்திடம் எவ்வளவோ வேண்டியும் பயன் படாமல் போய் விட்டது. எனவே சிரியாவிலிருந்த பெரும் தெய்வங்களிடம் வேண்ட அந்த நானாறு பேர்களையும் அவன் அனுப்பி வைத்தான்.

இல்யாஸ் (அலை) அவர்களின் அறவுரை

சிரியா புறப்பட்ட அந்த நானாறு பேர்களை இறையாணைப்படி இல்யாஸ் (அலை) அவர்கள் சந்தித்து அறவுரை பகர்ந்தனர். உடனே சிரியா செல்லாது அரசனிடம் மீண்டு 'பஅலுவை' வணங்கியதால் அல்லாஹ்வின் சினம் ஏற்பட்டு அவன் மகன் கடும் நோய் வாய்ப்பட்டான் என்றும் அவன் விரைவில் இறப்பான் என்றும் இல்யாஸ் (அலை) அவர்கள் கூறிய செய்தியை அவர்கள் நவின்றனர். அது கேட்டு வெகுண்ட அரசன் இல்யாஸ் (அலை) அவர்களை ஏமாற்றி அழைத்து வந்து கொல்ல முயன்றான்.

அரசனின் மகன் மரணம்

ஆனால் இல்யாஸ் (அலை) அவர்கள் தலைநகர் வந்த பொழுது அரசனின் மகன் இறக்க, இல்யாஸ் (அலை) அவர்கள் சற்று நேரம் அங்குத் தங்கி விட்டுத் தம் குகைக்குத் திரும்பி விட்டனர். இல்யாஸ் (அலை) அவர்கள், வழி தவறிய அந்த மக்களிடையே எவ்வளவோ பிரச்சாரம் மூலம் போதித்தும் மக்கள் திருந்தாத பொழுது இவர்கள் மூன்றாண்டுகள் மழை பெய்யாது தடுத்தனர். நாடு வரண்டது. பிறகு இறைவனிடம் இறைஞ்சி மழை பொழியச் செய்தனர்.

மலைக்குகையில் இறைவனை எந்நேரமும் வழுத்தி வணங்கி வாழ்ந்த வந்த இல்யாஸ் (அலை) அவர்களுக்கு அவ்வாழ்விலே ஒரு விதச் சடைவு ஏற்பட்டது. எனவே அதைவிட்டு தீங்கி நகரத்திற்கு வந்து அங்கிருந்த யூனஸ் (அலை) அவர்களின் அன்னையின் வீட்டில் ஆறுமாதம் தலைமறைவாக வாழ்ந்து வந்தனர்.

நபியவர்கள் அங்குத் தங்கியிருந்த பொழுது அவர்களுக்கு அந்த அம்மையார் செய்த ஊழியம் அளவிடற்கரியதாகும்.

பின்னர் அவ்வாழ்விலும் அவர்களுக்குச் சடைவு ஏற்படவே அவர்கள் அங்கிருந்தும் நீங்கித் தாம் முன்பு இருந்த மலைப்பொதும்பிற்கு மீண்டும் சென்று அங்கு இறைவனை வழுத்தி வாழ்ந்து வந்தார்கள்.

இதனிடையே இல்யாஸ் (அலை) அவர்கள் தம்மையிட்டு நீங்கியது அம்மையாருக்கு ஆரத்துயரை அளித்தது. பற்றாக்குறைக்கு தன் பால் குடி குழந்தையாக இருந்த பூனுஸ் (அலை) அவர்கள் திடீரென இறப்பெய்தினர். யாது செய்வதென அறியாது தத்தளித்த அவ்வம்மையாருக்குத் திடீரென ஒரு யோசனை தோன்றியது. இறந்த தம் குழந்தையைப் பத்திரமாக மூடி வைத்துவிட்டு இல்யாஸ் (அலை) அவர்களைத் தேடி காடெல்லாம் அலைந்து பின் நபியவர்கள் தவம் செய்யும் மலைக்குகைக்கு வந்தார்கள்.

நடந்த விபரம் கூறி , யூனுஸ் (அலை) அவர்களின் அன்னையார் அழுது புரண்டதைக் கண்டதும் இலியாஸ் (அலை) அவர்களின் அருளிதயம் பெரிதும் இளகியது. "இறைவனை என் செய்வதனை நான் அறியேன் நான் எதுவும் கூறத் தேவையில்லை. எல்லாம் நீ அறிவாய். எதுவும் உனக்கு மறையவில்லை என்று கூறி,

நபியவர்கள் அன்னையர் இல்லம் வந்தார்கள். அதற்குள் குழந்தை இறந்து இரண்டு நாட்கள் ஆகிவிட்டன. இலியாஸ் (அலை) அவர்கள் இரண்டு ரக்அத் தொழுது இறைவனிடம் மன்றாட, பாலகர் யூனுஸ் (அலை) அவர்கள் தூங்கி விழிப்பவர் போன்று விழித்து எழுந்தனர்.

இல்யாஸ் (அலை) அவர்களை கொல்ல முயற்சி

இல்யாஸ் (அலை) அவர்கள் மலைப் பகுதியில் குகைக்குள் சென்று விட்ட பிறகும் அவரைக் கொலை செய்து விட எண்ணிய அரசன் மூர்க்கத்தனமான பயங்கர ஆட்கள் பலரை அனுப்பி வைத்தான். ஆனால் இல்யாஸ் (அலை) அவர்களை, கொலைகாரர்களிடம் இருந்து இறைவன் பாதுகாத்தான். எனினும் மக்கள் நன்றி கொண்டு உருவத் தொழும்பில் உழல்வதைக் கண்டு வருந்திய இவர்கள் இறைவனிடம் இறைஞ்சினர். ஒளிப் பிழம்பனைய ஒரு புரவி வந்தது. அதில் ஏறி, தம் மேல் துணியைத் தம் மாணவர் அல்யஸஃவின் தோள்களில் வீசித் தம் பிரதிநிதியாக அவர்களை ஆக்கி விட்டு இவர்கள் மறைந்தனர்.

இறைவனின் சினம் அம்மக்கள் மீது இறங்கியது

இதன் பின் இறைவனின் சினம் அம்மக்கள் மீது இறங்கியது. பகையரசன் படையெடுத்து வந்து ஸமாரிய நாட்டு மன்னன் அஹபையும் அவனுடைய மனைவி ஜேஸபலையும் கொன்று அவர்களின் வெற்றுடல்களை 'முஜாதகி'யின் தோட்டத்தில் தூக்கி எறிந்தான்.

ஒரு தடவை இல்யாஸ் (அலை) அவர்களுக்குக் கடுமையான நோய் ஏற்பட்ட பொழுது அவர்கள் தமக்கு இறப்பு அண்மிவிட்டதை. எண்ணி அழுதார்கள் என்றும் அப்பொழுது இறைவன் அவர்களை நோக்கி, "நீர் அழுவதற்கான காரணம் என்ன? உமக்கு உலக ஆசை மிகுந்துவிட்டதா? மரண பயம் ஏற்பட்டுவிட்டதா? நரகைக் கண்டு அஞ்சுகின்றீரா?" என்று வினவியதாகவும்

அதற்கு அவர்கள் "நான் இறந்த பின்னும் மக்கள் உன்னைத் துதிப்பர். என்னால் உன்னைத் துதிக்க இயலாதே. நான் இறந்த பின்னும் மக்கள் உன்னைத் தொழுவர் என்னால் உன்னைத் தொழ இயலாதே. நான் இறந்த பின்னும் மக்கள் உனக்காக நோன்பு நோற்பர். என்னால் உனக்காக நோன்பு நோற்க இயலாதே" என்று அழுது கூறியதாகவும்

அது கேட்டுப் பெரிது மகிழ்ந்த இறைவன், "இல்யாஸே! உன்னைத் துதிப்பவர்கள் துதிக்காதிருக்கும் காலம்வரை, உன்னைத் தொழுவவர்கள் தொழுகாதிருக்கும் நேரம் வரை, உனக்காக நோன்பு நோற்பவர்கள் நோன்பு நோற்காதிருக்கும் நாள் வரை (அதாவது உலக முடிவு நாள் வரை) நீர் உயிரோடிருப்பீர்" என்று கூறினான் என்றும் ஒரு வரலாறு உள்ளது.

இப்பொழுதும் உலகில் உயிரோடு


இப்பொழுதும் உலகில் இரண்டு நபிமார்கள் உயிரோடு இருக்கின்றனரென்றும் அவர்களில் இல்யாஸ் (அலை) அவர்கள் காடுகளிலும், கிள்ளு (அலை) அவர்கள் கடலிலும் வாழ்கின்றார்கள் என்றும் கூறப்படுகிறது.

தபூக் படையெடுப்பின் போது அண்ணல் நபி (ஸல்) அவர்களை இல்யாஸ் (அலை) அவர்கள் சந்தித்ததாக "கஸாயிஸுல் ஸுக்ரா" என்னும் நூலில் குறிப்பிடப் பட்டுள்ளது.

நபியவர்களின் சூஃபித்தன்மை :-

நான் இறந்த பின்னும் மக்கள் உன்னைத் துதிப்பர். என்னால் உன்னைத் துதிக்க இயலாதே. நான் இறந்த பின்னும் மக்கள் உன்னைத் தொழுவர் என்னால் உன்னைத் தொழ இயலாதே. நான் இறந்த பின்னும் மக்கள் உனக்காக நோன்பு நோற்பர். என்னால் உனக்காக நோன்பு நோற்க இயலாதே" என்று அழுது கூறியது





திருக்குர் ஆனில் கூறப்பட்ட இருபத்தைந்து நபிமார்களில் இவர்களும் ஒருவர். இல்யாஸ் (அலை), பனி இஸ்ராயீல்கள் ஒருவரின் இல்லத்தில் நுழைந்த பொழுது அங்குச் சிறுவர் அல்யஸவு (அலை) நோயுற்றுக் கிடப்பதைக் கண்டு அவர்களுக்காக இறைஞ்சினர். அடுத்தகணம் அவர்கள் நலம் பெற்றனர். உடனே அல்யஸவு, "இறைவன் ஒருவன், அவனுடைய தூதர் இல்யாஸ் (அலை) என்று கூறி அவர்களை எங்கணும் பின் தொடர்ந்து செல்லும் மாணவராயினர்.

இல்யாஸ் (அலை) அவர்களை கொல்ல முயற்சி

ஒரிறை கொள்கையை ஏற்று பின்னாட்களில் மீண்டும் 70 அடியுள்ள பெண் சிலை 'பஅலுவை' வணங்கியதால் அல்லாஹ்வின் சினம் ஏற்பட்டு அவன் மகன் கட்டும் நோய் வாய்ப்பட்டான் என்றும் அவன் விரைவில் இறப்பான் என்றும் இல்யாஸ் (அலை) அவர்கள் கூறிய செய்தியை கேட்டு வெகுண்ட அரசன் இல்யாஸ் (அலை) அவர்களை ஏமாற்றி அழைத்து வந்து கொல்ல முயன்றான்.

இல்யாஸ் (அலை) அவர்கள் மலைப் பகுதியில் குகைக்குள் சென்று விட்ட பிறகும் அவரைக் கொலை செய்து விட எண்ணிய அரசன் மூர்க்கத்தனமான பயங்கர ஆட்கள் பலரை அனுப்பி வைத்தான்.

ஆனால் இல்யாஸ் (அலை) அவர்களை, கொலைகாரர்களிடம் இருந்து இறைவன் பாதுகாத்தான். எனினும் மக்கள் நன்றிகொண்டு உருவத் தொழும்பில் உழல்வதைக் கண்டு வருந்திய இவர்கள், இறைவனிடம் தம்மைப் பனீ இஸ்ராயீல்களின் தொடர்பே இல்லாது ஆக்குமாறு இறைஞ்சினார்கள்.

அல்யஸவு (அலை) அவர்கள் நபியாகியது

இல்யாஸ் (அலை) அவர்களை ஒரிடத்திற்குச் செல்லுமாறும் அங்கு ஒரு வாகனம் வரும் என்றும் அதில் ஏறிக்கொள்ளுமாறும் இறைவன் பணித்தான். அவ்வாறே அவர்கள் அல்யஸவுவுடன் செல்ல, ஒளிப் பிழம்பனைய ஒரு குதிரை வர அதில் ஏறிக் கொண்டனர். அப்பொழுது அல்யஸவு (அலை) அவர்கள், இல்யாஸ் (அலை) அவர்களை நோக்கி, "எனக்கு என்ன பணிக்கிறீர்கள்?" என்று வினவ இல்யாஸ் (அலை) அவர்கள் யாதும் கூறாது தங்களின் போர்வையை அவர்கள் மீது வீசி எறிந்தனர்.

இதன் பின்னர் இல்யாஸ் (அலை) அவர்களின் பிரதிநிதியாக அல்யஸவு (அலை) அவர்கள் இருந்து மக்களுக்குத் தெளராத் வேதத்தைப் போதித்தனர்.

திருக்குர் ஆனில் இவர்களைப் பற்றி....

38:48. (நபியே!) இஸ்மாயீல், அல்யஸவு, துல்கிஃப்லு இவர்களையும் கவனித்துப் பாருங்கள். இவர்களனைவரும் நல்லடியார்களில் உள்ளவர்கள்தாம்.

38:49. (மேற்கூறிய) இவைகளெல்லாம் (நம்பிக்கையாளர்களுக்கு) நல்ல உதாரணங்களாகும். நிச்சயமாக (இத்தகைய) இறை அச்சமுடையவர்களுக்கு (நல்ல) இருப்பிடமுண்டு.

6:36. இஸ்மாயீல், அல்யஸவு (எலிசா,) யூனஸ், லாத் (இவர்களையும் நேரான வழியில் செலுத்தினோம்.) இவர்கள் அனைவரையும் உலகத்திலுள்ள அனைவரின் மீதும் மேன்மையாக்கியும் வைத்தோம்.

6:87. இவர்களுடைய மூதாதைகளிலும், இவர்களுடைய சந்ததிகளிலும், இவர்களுடைய சகோதரர்களிலும் (பலரை) மேன்மையாக்கி வைத்ததுடன் இவர்கள் அனைவரையும் தேர்ந்தெடுத்து நேரான வழியிலும் செலுத்தினோம்.

6:38. (இவர்கள் அனைவரும் சென்ற) இதுவே அல்லாஹ்வுடைய நேரான வழியாகும். தன் அடியார்களில் அவன் விரும்பியவர்களை அதில் செலுத்துகின்றான்.

அல்யஸவு (அலை) எலிசா அவர்களின் அற்புதங்கள்.

அல்யஸவு (அலை) என்கிற எலிசா இறைவனிடம் மன்றாடி மன்றாடி கேட்பதில் மிக்க வல்லமைப் பெற்றவர். அவரின் மன்றாடுதலுக்கு இறைவன் ஒருபோதும் செவி சாய்க்காது இருந்ததில்லை

மக்களுக்கு இவர்கள் தெளராத் வேதத்தைப் போதித்து வந்தார்கள். அப்பொழுது இவர்கள் பற்பல அற்புதங்களை நிகழ்த்தினார் என்றும் உப்பு நீரில் உப்பைத் தூவி அதனை நல்ல நீராக ஆக்கினர் என்றும்,

மலடியாக இருந்தவளை மகப்பேறு பெறச் செய்தார்கள் என்றும், அம்மகவு இறந்தபொழுது அதனை உயிர்தெழச் செய்தார்கள் என்றும், கடன் வாய்ப்பட்டிருந்த ஒரு விதவையிடம் இருந்த சிறிதளவு எண்ணெயை ஒரு பாத்திரத்தில் ஊற்றுமாமும் பின்னர் அதனை மற்றொரு பாத்திரத்தில் ஊற்றுமாமும் இவ்வாறே செய்து அது கொண்டிருக்குமென்றும் அந்த எண்ணெய் பெருகிக் கொண்டிருந்தால் அவள் அதனை விற்பது தன் கடனைத் தீர்த்தாள் என்றும் கூறப்படுகிறது.

இவர்கள் நபி ஈஸா (அலை) அவர்களுக்கு ஏறத்தாழ ஓராயிரம் ஆண்டுகளுக்கு முன் வாழ்ந்தவர்களாவர்.

பழைய ஏற்பாடு வேதத்தில் நபி அல்யஸவு அலைஹிஸ்ஸலாம் அவர்களை எலிசா தீர்க்கதரிசி என்கிறது.

தீராத மாவும், குறையாத எண்ணெயும்.

இஸ்ரவேலர்களிடையே கிலயாத் என்னுமிடத்தில் எலிசா என்றொரு இறைவாக்கினர் வாழ்ந்து வந்தார். அவர் கடவுளுக்கு மிகவும் நெருக்கமானவர். அவர் மூலமாகக் கடவுள் இஸ்ரவேல் மக்களுடன் பேசிவந்தார். மக்கள் தவறான வழிகளில் நடக்கும் போதெல்லாம் கடவுள் எலிசா வாயிலாக அவர்களுக்கு எச்சரிக்கையும் கொடுத்து வந்தார்.

அந்நாட்டின் மன்னன் ஆகாபு கடவுளை விட்டு விலகி தவறான வழிகளில் நடந்து கொண்டிருந்தான். கடவுள் எலிசாவை மன்னனிடம் அனுப்பினார். எலிசா மன்னனிடம் சென்று

‘மன்னா.... நீ தவறான வழிகளில் சென்று கொண்டிருக்கிறாய். மன்னனின் தவறுக்கான தண்டனை மக்கள் மேலும் சுமத்தப் படும். உன்னுடைய தீய வழிகளை விட்டு விலகி, உண்மை தெய்வமான இஸ்ரவேலர்களின் கடவுளை நீ வழிபடு. இது கடவுள் உனக்குத் தரும் எச்சரிக்கை’ என்றார்.

‘இஸ்ரவேலர்களின் கடவுளா ? எனக்கு அந்தக் கடவுள் தேவையில்லை. எனக்கு அதைவிடச் சக்திவாய்ந்த பாகால் என்னும் கடவுள் இருக்கிறார். என் முன்னால் நின்று உன்னுடைய கடவுளுக்காக வக்காலத்து வாங்க உனக்கு என்ன துணிச்சல்.... ஓடி விடு இங்கிருந்து. இல்லையேல் கொன்று விடுவேன்’ மன்னன் மிரட்டினான்.

‘மன்னா.... என்னைத் துரத்துவதன் மூலம் நீ கடவுளையே துரத்துகிறாய். நீ அழிவுக்கான வழியைத் தேர்ந்தெடுத்துவிட்டாய்.’

‘எது அழிவுக்கான வழி, எது வாழ்வுக்கான வழி என்பதையெல்லாம் நான் முடிவு செய்து கொள்கிறேன். அதில் உன் தயவு எனக்குத் தேவையில்லை’

‘நீ என் தயவையல்ல, கடவுளின் தயவைப் புறக்கணிக்கிறாய். இனிமேல் நான் சொல்லும் வரை இந்த நாட்டில் மழையே பெய்யாது. பஞ்சத்தில் நீயும் உன் நாட்டு மக்களும் அழியப்போகிறீர்கள். அப்போது உன் கடவுள் என்ன செய்கிறார் என்று பார்க்கலாம்’ எலிசா சாபமிட்டார்.

‘என் முன்னால் நின்று எனக்கே சாபமிடுகிறாயா ? இந்த நிமிடமே நீ இங்கிருந்து செல்லாவிட்டால் உன் உயிர் உன்னிடம் இருக்காது’ மன்னன் கோபத்தில் கத்தினான். எலியா வெளியேறினார்.

கடவுள் எலிசாவிடம், ‘எலிசா.... நீ.... யோர்தானுக்கு அப்பாலுள்ள கெரீத்து ஓடையருகே சென்று ஒளிந்து கொள். நான் உன்னுடைய சாபத்தை நிறைவேற்றப் போகிறேன். இந்த நாடு பஞ்சத்தில் மூழ்கப் போகிறது’ என்றார்.

‘கடவுளே... கெரீத்து ஓடையருகே எனக்கு உண்பதற்கு ஏதேனும் கிடைக்குமா ?’ எலிசா கேட்டார்.

‘உனக்கு நான் உணவளிப்பேன் .. கவலைப்படாதே’ கடவுள் சொன்னார்.

எலிசா கடவுளின் வார்த்தையை ஏற்று கெரீத்து ஓடையருகே சென்று கூடாரமடித்தார்.

எலிசாவிடம் உண்பதற்கு எதுவும் இருக்கவில்லை. சுற்றுமுற்றும் வெறும் பொட்டல் காடாய் கிடந்தது. எங்கும் பழமரங்களோ, உயிரினங்களோ தட்டுப்படவேயில்லை. ஆனாலும் எலிசா கவலைப்படாமல் தூங்கினார்.

தூங்கி எழுந்து பசியுடன் கூடாரத்தை விட்டு வெளியே வந்தார். உண்பதற்குக் கடவுள் என்ன தரப் போகிறார் என்று யோசித்துக் கொண்டே தன் கூடாரத்தைச் சுற்றி வந்தார்.

என்ன அதிசயம் ! திடீரென சில காகங்கள் வந்து அவருடைய கூடாரத்தின் முன்னே சில அப்பங்களையும் இறைச்சித் துண்டுகளையும் போட்டு விட்டுப் பறந்து போயின. எலிசா அவற்றை உண்டு பசியாறினார். இது ஒரு வேளை தற்செயலாக நடந்திருக்கக் கூடும் என்று அவருடைய உள்ளுணர்வு பேசியது. ஆனால் எப்போதெல்லாம் எலிசாவுக்குப் பசியெடுத்ததோ அப்போதெல்லாம் காகங்கள் வந்து அவருக்கு உணவளித்தன.

எலிசா கடவுளின் செயலை எண்ணி வியந்தார். கெரீத்து ஓடை அவருடைய தாகத்தைத் தீர்த்து வைத்தது. எலிசாவுக்கு அங்கே எந்த குறையும் இருக்கவில்லை.

எலிசாவின் சாபம் நாட்டின் மீது மிகப்பெரிய பஞ்சத்தைக் கொண்டு வந்தது. நாட்டில் எங்கும் மழையே பெய்யவில்லை. நீர் நிலைகள் எல்லாம் வற்றத் துவங்கின. மக்களுக்குத் தேவையான அளவுக்குத் தண்ணீர் கிடைக்கவில்லை. கால்நடைகளும், விளை நிலங்களும் தண்ணீர் இல்லாததால் பொலிவிழக்கத் துவங்கின. கடைசியாக , எலிசா தங்கியிருந்த கெரீத்து ஓடையும் வற்றி விட்டது.

‘ஆண்டவரே... கெரீத்து ஓடையும் வற்றிவிட்டதே... இனிமேல் நான் எங்கே போகவேண்டும் என்பதை நீரே எனக்குச் சொல்லும்’ என்று எலிசா கடவுளிடம் வேண்டினார்.

‘நீ சீதோன் பகுதியிலிருக்கும் சாரிபாத் என்னுமிடத்துக்குப் போ... அங்கே உனக்கு ஒரு கைம்பெண் உணவளிப்பாள்’ என்றார் கடவுள்.

எலியா கடவுளின் வாக்கை ஏற்று சாரிபாத்துக்குச் சென்றார். நகரவாசலில் ஒரு பெண் சுள்ளிகளைப் பொறுக்கிக் கொண்டிருந்தாள். அந்தப் பெண் தான் கடவுள் சொன்ன பெண் என்பதைப் புரிந்து கொண்ட எலிசா அவளிடம் சென்று,

‘அம்மா... எனக்குக் கொஞ்சம் தண்ணீர் தருவீர்களா ?’ எலிசா கேட்டார்.

‘தருகிறேன்... கொஞ்சம் அமருங்கள். ‘ அப்பெண் எலியாவைத் தன்னுடைய வீட்டு வாசலில் உட்கார வைத்து விட்டு தண்ணீர் எடுப்பதற்காக உள்ளே போனாள்.

‘அம்மா... அப்படியே எனக்குக் கொஞ்சம் அப்பமும் கொண்டு வருவீர்களா ? நீண்ட தொலைவு நடந்து வருகிறேன். பசி உயிர் போகிறது’ எலிசா கேட்டார்.

‘ஐயா... நீங்கள் விஷயம் புரியாமல் பேசுகிறீர்கள்.. நாடெங்கும் கடும் பஞ்சம். குடிப்பதற்குத் தண்ணீர் கூட யாரும் தரமாட்டார்கள். ரொம்பக் களைப்பாய் இருக்கிறீர்களே என்று தான் கொஞ்சம் தண்ணீர் தரச் சம்மதித்தேன். நீங்கள் என்னிடம் அப்பமும் கேட்கிறீர்களே’ அவள் சொன்னாள்.

‘வெறும் தண்ணீர் பசியைப் போக்குமா தாயே... உன்னிடம் வீட்டில் அப்பம் ஏதும் இல்லையா ?’ எலிசா மீண்டும் கேட்டார்.

‘இல்லை... வெறும் கைப்பிடியளவு மாவும், கலயத்தில் கொஞ்சம் எண்ணெயும் தான் இருக்கிறது. எனக்கு ஒரு மகனும் இருக்கிறான். எங்களுக்கு அரைவயிறு நிறைவதற்கே அது போதாது. நாளைக்கு என்ன உண்பது என்னும் கவலையில் இருக்கிறோம் நாங்கள்’ அவள் பதில் சொன்னாள்.

‘கவலைப்படாதீர்கள் .. அந்த மாவையும் எண்ணெயையும் வைத்து எனக்கு ஒரு அப்பம் சுட்டுக் கொடுங்கள்.’

‘ஐயா ... அந்த மாவும் எண்ணெயும் தீர்ந்து விட்டால் என் மகன் பட்டினியாகிவிடுவான். புரியாமல் பேசுகிறீர்களே’

‘இல்லையம்மா. உங்கள் பானையில் இருக்கும் மாவும், கலயத்தில் இருக்கும் எண்ணெயும் ஒரு போதும் குறையாது’ என்றார் எலிசா

அந்தப் பெண் அவரை ஆச்சரியமாய்ப் பார்த்தாள். ‘உண்மையாகவா சொல்கிறீர்கள் ? என்னிடம் மிகக் கொஞ்சமாய் தான் மாவும் எண்ணெயும் இருக்கிறது’ அந்தப் பெண் சொன்னாள்.

‘முதலின் எனக்கு ஒரு அப்பம் சுட்டுக் கொடு. அதற்குப் பின் நாட்டில் மழை பெய்து பஞ்சம் தீரும் வரைக்கும் உன்னிடம் இருக்கும் மாவும் எண்ணையும் தீராது. இதை நான் சொல்லவில்லை கடவுள் சொல்கிறார்’ எலிசா சொன்னார்.

அவள் குழப்பமான முகத்தோடும், சந்தேக எண்ணங்களோடும் உள்ளே சென்று எலிசாவிற்கு ஒரு அப்பம் சுட்டுக் கொடுத்தாள்.

மாவு குறையவில்லை !

அவள் தனக்கும், தன்னுடைய மகனுக்கும் சில அப்பங்களைச் சுட்டாள்.

அப்போதும் மாவின் அளவு குறையாமல் அப்படியே இருந்தது. அவள் மிகவும் ஆனந்தமடைந்தாள். நீண்ட நாட்களுக்குப் பிறகு அவளும் மகனும் வயிறார் உண்டார்கள்.

‘ஐயா... நீங்கள் உண்மையிலேயே கடவுளின் இறைவாக்கினர் தான். நீங்கள் எங்களோடு தங்கியிருக்க வேண்டும்’ அந்தப் பெண் அவரைப் பணிந்தாள். அவரும் ஒத்துக் கொண்டு வீட்டு மாடியில் இருந்த சின்ன அறை ஒன்றில் தங்கினார்.

அதன்பின்பு அந்த நாட்டின் பஞ்சம் தீரும் வரைக்கும் அவளுடைய பானையிலிருந்த மாவு குறையவுமில்லை, கலயத்திலில் இருந்த எண்ணை தீரவும் இல்லை.

ஒரு நாள் எலியா தங்கியிருந்த வீட்டிலுள்ள அந்தக் கைம்பெண் அழுது புலம்பிக் கொண்டே ஓடி வந்தாள்...

‘ஐயா... இறைவாக்கினரே... இப்படிச் செய்து விட்டீர்களே’.

‘என்னம்மா ? என்னவாயிற்று ? விளக்கமாகச் சொல்...’

‘ஐயா... நான் பாவி தான். அது எனக்குத் தெரியும். அதனால் தான் என்னுடைய வீட்டில் வந்து தங்கி என்னைப் பழி வாங்கினீர்களா ? உண்மையைச் சொல்லும்’ அப்பெண் நிறுத்தாமல் அழுதாள்.

‘இல்லையம்மா... உனக்கு எந்தக் குறையும் வராது ? என்னவாயிற்று தெளிவாகச் சொல்’ எலிசா கேட்டார்.

‘என்னுடைய மகன்....’

‘உன்னுடைய மகனுக்கு என்னவாயிற்று ?’

‘என்னுடைய மகன் இறந்து விட்டான். ஐயா... இறந்து விட்டான். இப்போது எனக்கு யாருமில்லை. எனக்கு இருந்த ஒரே மகனும் இறந்து விட்டான்’ அவள் கதறினாள்.

‘அம்மா... முதலில் அழுவதை நிறுத்துங்கள். உன்னுடைய மகன் எங்கே ? அவனை என்னிடம் கொடு’ எலிசா சொன்னார்.

‘கீழே வாருங்கள். அவன் அங்கே தான் பிணமாய்க் கிடக்கிறான்’ அப்பெண் எலியாவை அழைத்துக் கொண்டு கீழ்த்தளத்துக்கு வந்தாள். அங்கே அவளுடைய மகன் இறந்து கிடந்தான்.

எலிசா அவனைத் தூக்கிக் கொண்டு மாடியிலுள்ள தன்னுடைய அறைக்குச் சென்றார். அவனை தன்னுடைய மடியில் கிடத்தி, ‘ஆண்டவரே.. எனக்கு தங்க இடமும், உண்ண உனவும் தந்த இந்த கைம்பெண்ணைத் துன்பத்தில் விழ விடாதேயும்.,’ எலிசா ஆண்டவரிடம் மன்றாடினார்.

கடவுளிடம் மன்றாடிய பின் அவர் அந்த சிறுவனின் மீது மூன்று முறை படுத்து ‘ஆண்டவனே இந்த சிறுவனை உயிர்பெறச் செய்தருளும்... உம்முடைய அடியானை தலைகுனிய விடாதேயும்’ என்று வேண்டினார்.

அப்போது கடவுளின் அருள் அந்தச் சிறுவனின் மீது வந்திறங்கியது. அவனுடைய கைகள் அசைந்தன. ‘அம்மா....’ அவனுடைய உதடுகள் மெல்ல அசைந்தன. எலியா ஆனந்தமடைந்தார். மண்டியிட்டுக் கடவுளுக்கு நன்றி செலுத்தினார்.

கீழ்த்தளத்தின் சிறுவனின் தாய் தன் மகன் இறந்து போனதை எண்ணி எண்ணி அழுதுகொண்டிருந்தாள். அவளுக்குத் தன்னுடைய மகனின் உயிர் திரும்ப வந்தது தெரியாது. அவன் உயிர்பிழைப்பான் என்று அவள் நினைத்துக் கூடப் பார்க்கவில்லை. இறந்தவர் உயிர்பெறுவார் என்று யார் தான் நினைப்பார்கள் ?

‘அம்மா....’ சிறுவன் அழைத்தான்.



மகனின் குரல் தாயின் காதுகளில் வந்து மோதியது ! பிரமையா ? அவள் திகைப்பும் ஆனந்தமுமாய்ச் சட்டெனத் திரும்பிப் பார்த்தாள். அவளுடைய கண்களை அவளாலேயே நம்ப முடியவில்லை. இறந்து பிணமாய்க் கிடந்த அவளுடைய மகன் அங்கே உயிரோடு நின்றான்.

‘மகனே.....’ அவள் ஓடிச் சென்று தன்னுடைய மகனை மார்போடணைத்துக் கண்ணீர் விட்டாள். பின் எலிசாவிடம் திரும்பி,

‘ஐயா... நீர் உண்மையிலேயே மிகப் பெரிய இறைவாக்கினர். நீர் என்னுடைய வீட்டில் தங்கியிருப்பதில் நான் மிகவும் மகிழ்கிறேன்’ என்றாள்.

‘எல்லா புகழும் இறைவனையே சாரும்’ எலிசா மெல்லியப் புன்னகையுடன் சொன்னார்.

நபியவர்களின் சூஃபித் தன்மை :-

அல்யஸவு (அலை) என்கிற எலிசா இறைவனிடம் மன்றாடி மன்றாடி கேட்பதில் மிக்க வல்லமைப் பெற்றவர். அவரின் மன்றாடுதலுக்கு இறைவன் ஒருபோதும் செவி சாய்க்காது இருந்ததில்லை

### நபியுல்லாஹ்களின் சூஃபித் தன்மைகள் 18

( நபி யூசுப் அலைஹி வஸல்லம் )



அல்லாஹ் கூறுகிறான் நபி யூசுப் அலைஹி வஸல்லம் அவர்களது வரலாறை தொடங்கும் முன் நபியே நாம் உனக்கு இந்த குர்ஆனை அறிவித்ததின் மூலமாக மிக்க அழகான வரலாற்றை உமக்கு கூறுகிறோம் நிதர்சனம் நீர் இதனைப் பற்றி அறியாதவராய் இருந்தீர்

இவ்வாறு அல்லாஹ் தனது வார்த்தையிலேயே அழகான வரலாறு என்று கூறுகிறான் அப்படி என்ன அழகான வரலாறு இன்ஷா அல்லா காண்போம்

நபி யாகூப் அலைஹி வஸல்லம் அவர்களுக்கு மொத்தம் 12 குழந்தைகள் அவரது மூத்தமனைவி "ரய்யா"வின் குழந்தைகள் 10 பேர் இரண்டாவது மனைவி "ராஹில்"வின் வாயிலாக பிறந்த குழந்தைகள் இரண்டு அதில் மூத்தவர் நபி யூசுப் அலைஹி வஸல்லம் அவர்கள் இரண்டாவது புன்யாமின் இந்த புன்யாமின் பிறக்கும் தருவாயில் ராஹில் என்ற அம்மையார் இறந்து விடுகிறார்கள்.

இவ்வாறு தாயை இழந்த தன்னுடைய இரு மகன்கள் மீது நபி யாகூப் அலைஹி வஸல்லம் அவர்கள் பாசத்தை அதிகமாக காட்ட ஆரம்பித்தார்கள் மேலும் நபி யூசுப் அலைஹி வஸல்லம் அவர்கள் மிக அழகானவர்களாக இருந்ததும் காரணமாக இருக்கலாம்

நபி யூசுப் அலைஹி வசல்லம் அவர்களது அழகை பற்றி அல்லாஹுவின் தூதர் (ஸல்) அவர்கள் கூறினார்கள். அல்லாஹ் அழகு என்ற அந்த தோற்றத்தை அல்லாஹ் இரு பாதியாக பிரித்து அதில் ஒன்றை நபி யூசுப் (அலை) அவர்களுக்கும் மற்றும் ஒன்றைத்தான் நாம் இவ்வுலகில் அழகு என்று எதனை கூறுகிறோமோ அதன் அனைத்திற்கும் அல்லாஹ் பங்கிட்டு வழங்கினான்.

இவ்வாறு இருக்க நபி யூசுப் (அலை) அவர்களது தந்தை அவர்கள் மீதும் அவரது தம்பியின் மீது அதிக நேசம் வைத்திருப்பதை கண்ட அவர்களது மூத்த சகோதரர்கள் 10 பேர் அவர்களை வெறுக்க ஆரம்பித்தார்கள். அதனை கண்ட யாகூப் (அலை) மேலும் அதிகமாக இவ்விருவரையும் நேசிக்க தொடங்கிவிட்டார்கள்.

ஏன் என்றால் நாமும் இவரை பராமரிக்காவிட்டால் பெரிய இன்னல்களுக்குள் ஆட்பட்டுவிடுவார்கள் என்று அஞ்சினார்கள். நபி யாகூப் (அலை) அவர்கள் நேசிக்க காரணம் அந்த குழந்தைகள் தனது தாயில்லாமல் கஷ்டப்படுவதால் அந்த குழந்தைகள் மீது அதிக நேசமாக இருந்தார்கள்.

அவ்வாறு இருக்க நபி யூசுப் (அலை) அவர்கள் தன் தந்தையிடம் தந்தையே நான் ஒரு கனவு கண்டேன் அதில் பதினொரு நட்சத்திரங்களும் சூரியனும், சந்திரனும் எனக்கு சிரம் பணிவதைபோல் கனவு கண்டேன் என்று கூறினார்கள்.

அப்பொழுது நபி யாகூப் (அலை) அவர்கள் அல்லாஹ் நம் மகனுக்கு ஏதோ சிறப்பை கொடுக்க போகிறான் என்பதை உணர்ந்து அவர் கூறினார். " மகனே இந்த கனவை பற்றி உன்னுடைய மற்ற சகோதர்களுக்கு கூறவேண்டாம் அவர்கள் ஏதேனும் உனக்கு தீங்கு செய்ய நேரலாம் ஏன் என்றால் நிச்சயமாக சைத்தான் மனிதர்களுக்கு பகிரங்கமான எதிரியாக இருக்கிறான்" என்று கூறினார்கள்

இந்த சம்பவத்தில் இருந்து மேலும் நபி யூசுப் (அலை) அவர்கள் மீது நபி யாகூப் (அலை) அவர்களுக்கு நேசம் அதிகமாகி விட்டது எந்நேரமும் நபி யூசுப் (அலை) அவர்களுடன் இருப்பதையே விருப்பினார்கள். இதனை கண்ட மற்ற பத்து சகோதர்களுக்கு மேலும் வெறுப்பு அதிகமாகிவிட்டது நாளுக்கு நாள் நம் தந்தை அவர்கள் மீதே அன்பு காட்டுகிறார்கள் என்று மேலும் அவர்கள் இணைந்து ஒரு சதி திட்டம் தீட்டினார்கள் அதனை அல்லாஹ் தனது குர்ஆனில் குறிப்பிடுகிறான்

மேலும் இந்த சம்பவத்தை கூறும் முன் அல்லாஹ் கூறுகிறான் நபியே நிச்சயமாக நபி யூசுப் (அலை) மற்றும் அவர்களது சகோதரர்களில் வரலாறில் வினவுபவருக்கு நிறைய படிப்பினை உண்டு

மேலும் அல்லாஹ் கூறுகிறான் அந்த சகோதரர்கள் தங்களுக்குள் நாம் பலசாலிகளாக பெரும் படையாக பத்து மக்கள் இருந்தும் நம் தந்தை அந்த இருவர் மீதுதான் பாசமாக இருக்கிறார் நிச்சயமாக நமது தந்தை பகிரங்கமான வழிகேட்டில் இருக்கிறார் ஆகவே நாம் அனைவரும் சேர்ந்து யூசுபை கொலை செய்துவிட வேண்டும் அல்லது அவரை எங்காவது தொலைத்துவிட வேண்டும் என்று கூறினார்கள் அப்பொழுதுதான் நமது தந்தை நம்முடன் இணக்கமாக இருப்பார்கள் என்று கூறினார்கள்

மேலும் அந்த கூட்டத்தில் ஒருவர் கூறினார் நாம் அவரை கொலை செய்ய வேண்டாம் அவரை எங்காவது ஒரு பாழடைந்த கிணற்றில் நாம் எரிந்து விடுவோம் பிரயாணிகள் யாரவது வந்து அவரை எடுத்து கொல்லட்டும் என்று முடிவு செய்தார்கள்.

பிறகு அவர் தங்களது தந்தையிடம் தந்தையே யூசுபுடைய விஷயத்தில் நீங்கள் எங்களை நம்பாமல் இருப்பது உங்களுக்கு என்ன நேர்ந்தது அவருக்கு நாங்கள் நம்மையைதானே நாடுவோம் நாங்கள் அவரது சகோதரர்கள்தானே ஏன் ஏங்களிடம் இருந்து அவரை பிரித்து கொள்கிறீர்கள்

நாளை எங்களுடன் அவரை அனுப்பி வையுங்கள் அவர் காட்டில் உள்ள பலங்களை புசித்துகொண்டும் எங்களுடன் விளையாடி கொண்டும் இருப்பார் நிச்சயமாக நாங்கள் அவரை பாதுகாத்து கொள்பவராகவே இருக்கிறோம்.

அதற்கு நமது தந்தை யாகூப் (அலை) அவர்கள் கூறினார்கள் நீங்கள் அவரை அழைத்து செல்வது எனக்கு கவலையை தருகிறது நீங்கள் விளையாடி கொண்டிருக்கும் வேளையில் அவர் பாரமுகமானால் அவரை ஓநாய் தின்றுவிடுமே என்று நான் அஞ்சுகிறேன் என்று கூறினார்

அதற்கு அவர்கள் ஒரு கூட்டத்தினராக நாங்கள் இருந்தும் எங்களை மீறி அவரை ஓநாய் தின்றுவிடுமானால் நாங்கள் நஷ்டவாளிகளாக ஆகி விடுவோம் என்று கூறினார்கள் இதனை கண்ட நமது தந்தை நபி யாகூப் (அலை) அவர்கள் இவ்வாறு அலைகிறார்கள் அப்படியாவது சகோதர் மீது பாசம் வரட்டும் என்று அவர்களுடன் அனுப்பி வைத்தார்கள். அவ்வாறே அந்து பத்து சகோதரர்களும் திட்டம் செய்தது போல் அவர்கள் ஒரு பாழடைந்த ஒரு கிணற்றுக்குள் தள்ளி விட்டார்கள்

அப்பொழுது அல்லாஹ் நபி யூசுப் அலைஹி வசல்லம் அவர்களுக்கு வஹி அறிவித்தான் நிச்சயமாக இந்த காரியத்தை பற்றி ஒரு நாள் நீர் அந்த சகோதரர்களிடம் கேட்பீர் என்று

அவ்வாறு இருக்க பொழுது சாய்ந்த வேளையில் அவர்கள் தங்கள் தந்தையிடம் அழுதவர்களாக ஓடினார்கள்

"தந்தையே ! நாங்கள் ஒருவரை ஒருவர் முந்திக்கொண்டு விளையாடி கொண்டு யூசுபிடம் எங்களது பொருட்களை கொடுத்துவிட்டு விளையாட சென்று விட்டோம் அந்த சமயத்தில் யூசுபை ஓநாய் அடித்து தின்று விட்டது. நாங்கள் எவ்வளவு உண்மையாளர்களாக இருந்தும் நீங்கள் எங்களை நம்ப கூடியவர்களாக இல்லை என்று கூறினார்கள்

மேலும் தங்களது வாதத்தை வலுப்படுத்த நபி யூசுப் (அலை) அவர்களது சட்டையை கழற்றி அதில் பொய்யான ரத்தத்தை நனைத்து நபி யாகூப் ( அலை) அவர்களிடம் கொண்டு வந்து கொடுத்தார்கள்

எவ்வளவுதான் திருடன் புத்திசாலியாக இருந்தாலும் ஒரு சிறிய தடயத்தை விட்டிருப்பான் அவ்வாறு அந்த சட்டையை நபி யாகூப் (அலை) அவர்கள் கண்டபொழுது அந்த சட்டை எங்கும் கிழியாமல் இருப்பதை கண்ட அவர் புரிந்துகொண்டார்கள். மேலும் அவர் கூறினார் இல்லை உங்களது மனம் ஒரு தீய காரியத்தை அழகாக காட்டிவிட்டது. ஆகவே இந்த சம்பவத்திற்கு நான் பொறுமையாக இருப்பதே நன்று ஆகையால் யூசுபை காக்க அல்லாஹுவே போதுமானவன் அவனிடமே நான் உதவி தேடுகிறேன் என்று கூறினார்

அந்த கிணற்றிற்கு அருகில் ஒரு பிரயாண கூட்டம் சென்ற பொழுது அந்த கிணற்றில் நீர் எடுத்துக்கொள்ளலாம் என்று வாளியை உள்ளே விட்டபொழுது அதை பிடித்து கொண்டே நபி யூசுப் அலைஹி வசல்லம் அவர்கள் மேல் வந்துவிட்டார்கள் அதனை கண்ட அந்த மனிதர் இதோ ஓர் அழகிய சிறுவன் கிடைத்துவிட்டான் என்று நபி யூசுப் (அலை) அவர்களை சுட்டி காட்டி கூறினான்.

அப்பொழுது அவர்கள் அவரை வியாபாரப் பொருளாக கருதி சொற்ப விலைக்கு விற்று விட்டார்கள் மேலும் அவரை வாங்கி சென்ற மிசர் நாட்டு இன்றைய வரைபடத்தில் எகிப்து நாட்டு வியாபாரி அவரை வாங்கி வந்து அந்த சிறுவனின் அழகை பார்த்து அவரை எகிப்து நாட்டு மந்திரியிடம் விற்று விட்டார். அவர் வாங்கி வந்து அவருடைய மனைவியை பார்த்து இந்த சிறுவனின் தங்குமிடத்தை பத்திரமாக பார்த்து கொள் இவர் நமக்கு பயன் தரலாம் அல்லது இவரை நாம் புத்திரனாக ஏற்று கொள்ளலாம் என்று கூறினார்.

மேலும் அல்லாஹ் கூறுகிறான் இவ்வாறே நபி யூசுப் (அலை) அவர்களுக்கு நாம் இவ்வுலகில் இடமளித்தோம் மேலும் அவருக்கு கணவுகளின் விளக்கம் கூறும் ஆற்றலையும் கற்று கொடுத்தோம் அல்லாஹுதான் அனைத்திலும் ஆட்சிபுரிபவன் ஆனால் இதை பெரும்பாலானோர் அறியமாட்டார்கள் என்று கூறினான் ,

நபி யூசுப் ( அலை) அவர்கள் அந்த வீட்டிலேயே வாழ்கிறார் .அல்லாஹ் கூறுகிறான் இன்னும் நபி யூசுப் (அலை) அவர்கள் தனது வாலிபத்தை அடைந்த பொழுது அவர்களுக்கு மார்க்க அறிவையும் சட்ட நுணுக்கங்களையும் கற்று கொடுத்தோம் இவ்வாறே நாம் நன்மை செய்வோருக்கு நாம் கூலியை தருகிறோம் .

நபி யூசுப் ( அலை) அவர்கள் வாழ்ந்து வந்த அந்த வீட்டில் அவரது எஜமானனின் மனைவி அந்த பெண்ணின் பெயர் ஜுலைகா என்று மார்க்க அறிஞர்களால் அழைக்கப்படுகிறது அனைத்தையும் அல்லாஹுவே அறிந்தவன்

அந்த பெண் நபி யூசுப் (அலை) அவர்களுடைய அழகில் மயங்கி அவர்கள் மேல் காதல் கொண்டாள். மேலும் இவரை அடைய சந்தர்ப்பம் தேடி காத்துக்கொண்டிருந்த அந்த பெண் தன் கணவன் இல்லாதபொழுது அந்த பெண் அனைத்து கதவுகளையும் மூடிவிட்டு என்னிடம் வாரும் என்றழைத்தாள்.

அவ்வாறு அழைக்கும் தருவாயில் நபி யூசுப் (அலை) அவர்கள் இந்த தீய செயலில் இருந்து அல்லாஹுவிடம் நான் பாதுகாவல் தேடுகிறேன் எனது எஜமான் என்னை நல்ல முறையில் நடத்தும்பொழுது அவருக்கு துரோகம் இளைத்தால், அநியாயகாரர்களில் ஒருவனாக நான் ஆகி விடுவேன் என்று கூறினார் .மேலும் அநியாயக்காரர்கள் ஒரு பொழுதும் வெற்றியடைய மாட்டார்கள் என்று கூறினார் .

அந்த பெண் நபி யூசுப் (அலை) அவர்கள் மீது திடமாக ஆசை கொண்டாள் நபி யூசுப் (அலை) அவர்களுக்கு மட்டும் அல்லாஹுவுடைய அச்சம் மட்டும் இல்லையெனில் அவரும் அந்த பெண்ணின் மீது இச்சை கொண்டிருப்பார். ஏனெனில் அந்த பெண்ணும் அழகில் சளைத்தவள் அல்ல .

நபி யூசுப் (அலை) அவர்கள் இந்த பெண்ணிடம் இருந்து தற்காத்து கொள்ள வாசலின் பக்கம் ஓடினார் அவள் அதை தடுக்க அவரின் சட்டையை பின்புறமாக இழுத்தால் நபி யூசுப் (அலை) அவர்களது சட்டை கிழிந்து விட்டது. வாசலில் அவருடைய கணவரை இருவரும் கண்டதும் அவள் தப்பிக்க அவரிடம் உம்முடைய மனைவியை துன்புறுத்த நாடியவருக்கு என்ன தண்டனை உங்கள் சட்டத்தில் சிறை தண்டனையா அல்ல துன்புறுத்தும் தண்டனையா என்று கேட்டாள்.

அதற்கு நபி யூசுப் (அலை) அவர்கள் மறுத்து நான் அல்லாஹுவின் மீது ஆணையாக நான் எந்த தவறும் செய்யவில்லை. அவள்தான் என்னை வற்புறுத்தியதாக கூறினார்.

அப்பொழுது இந்த சம்பவத்தை அல்லாஹ் கூறுகிறான் அப்பொழுது அந்த குடும்பத்தில் இருந்து ஒரு சாட்சியாளனை அல்லாஹ் ஏற்படுத்தினான் யார் அந்த சாட்சியாளன்? இதை பற்றி அல்லாஹுவின் தூதர் நபி (ஸல்) அவர்கள் மூன்று குழந்தைகளை அல்லாஹ் தொட்டிலில் இருக்கும் பொழுதே பேசவைதான் அதில் ஒருவர் மரியமின் மகன் ஈஸா (அலை ) இரண்டாவது இபுனு ஜுரைஜ் என்றவரை அல்லாஹ் பேசவைதான் மூன்றாவது குழந்தை நபி யூசுப் அலைஹி அவர்களுக்கு சாட்சியாளனாக அல்லாஹ் பேச வைத்தான்.

மேலும் அல்லாஹ் தனது திருமறையில் கூறும் அந்த வீட்டிலேயே சாட்சியாளனாய் ஒரு பச்சிளம் குழந்தை அவருக்காக சாட்சி கூறுகிறது அந்த வாலிபனுடைய சட்டை முன்புறமாக கிழிந்திருந்தால் அவன் உண்மை கூறுகிறான். அந்த வாலிபன் பொய்யர்களில் உள்ளவராவார் அந்த வாலிபனின் சட்டை பின்புறமாக கிழிந்திருந்தால் அவர் உண்மையாளர் அந்த பெண் பொய்யர்களில் உள்ளவள் ஆவாள் என்று

அந்த குழந்தை கூற நபி யூசுப் அலைஹி வசல்லம் அவர்களின் சட்டையை பார்த்தபொழுது அந்த சட்டை பின்புறமாக கிழிந்திருந்ததை கண்ட அந்த பெண்ணின் கணவன் அந்த பெண்ணிடம் நிச்சயமாக இது பெண்களாகிய உங்களுடைய சூழ்ச்சியே தவிர வேறில்லை மேலும் அவர் கூறினார் பெண்களாகிய உங்களுடைய சூழ்ச்சி மிகவும் மகத்தானது என்று,

இவ்வாறு அவர் கூறி அவர் நபி யூசுப் ( அலை ) அவர்களிடம் யூசுபே நீர் இதனை புறக்கணித்து விடும் என்று கூறிவிட்டு அந்த பெண்ணை பார்த்து நீ அல்லாஹுவிடம் பாவ மன்னிப்பு கேட்டுக்கொள் நிச்சயமாக நீ பாவம் செய்தவளாக இருக்கிறாய் என்று கூறினார்

இந்த விஷயம் சிறிது சிறிதாக கசிந்து அந்த பட்டணத்தில் உள்ள பெண்கள் கூறினார்கள். அமைச்சருடைய மனைவி தனது அடிமையிடம் காதல் கொண்டு தவறாக நடக்க பார்த்திருக்கிறாள் நிச்சயமாக அவள் பகிரங்கமான வழிகேட்டில் இருக்கிறாள் என்று ஊர் பெண்கள் பலவாரியாக பேச தொடங்கி விட்டனர்

அவர்கள் பேசியவை அனைத்தும் அந்த பெண்மணி அறிந்த பொழுது அனைத்து பட்டின வாசிகளில் உள்ள பெண்கள் அனைவரையும் அழைத்து ஒரு விருந்திற்கு ஏற்பாடு செய்தாள் அனைவரும் விருந்து சாப்பிட்டுவிட்டு அனைவருடைய கைகளிலும் ஒரு பழத்தையும் கத்தியையும் அவள் கொடுத்தாள். அவர்கள் அந்த பழத்தை வெட்டும் சமயத்தில் நபி யூசுப் (அலை) அவர்களை, " நீர் அந்த பெண்களுக்குள் அவர்கள் பார்க்குமாறு நடந்து வா "என்று கூறினாள்.

இந்த சூழ்ச்சி அறியாத நபி யூசுப் ( அலை ) அவர்களுக்குள் செல்ல அவரின் அழகை பார்த்த அந்த பெண்கள் அனைவரும் கத்தியால் பழத்தை அறுப்பதற்கு பதிலாக அவர்களுடைய கையை அறுத்து கொண்டார்கள். மேலும் அந்த பெண்மணிகள் கூறினார்கள் இவர் நிச்சயம் ஒரு மனிதரே இல்லை. இவர் ஒரு மலக்காகதான் இருக்க வேண்டும் என்று கூறினார்கள்.

அப்பொழுது அந்த பெண் மணி ஜுலைகா கூறினாள் எவரை பற்றி நீங்கள் என்னை இழிவுப் படுத்தி கொண்டிருந்தீர்களோ அந்த அடிமை இவர்தான் ஒரு கணம் பார்த்ததற்கே உங்கள் கைகளை வெட்டி கொண்டீர்கள் நான் இவருடன்தான் வாழ்ந்துகொண்டிருக்கிறேன் எனக்கு எவ்வாறு இருக்கும் என்று பதில் கூறினாள் .

மேலும் அவள் கூறினாள் நான்தான் அவரை என் ஆசைக்கு இணங்குமாறு அழைத்தேன் ஆனால் அவர் மனவறுதியுடன் நின்றுவிட்டார் ஆனால் என்றாவது ஒருநாள் என் ஆசைக்கு அவர் இணங்கவில்லை என்றால் அவர் நிச்சயம் சிறையில் அடைக்கபடுவார் அவர் இழிவானவர்களில் உள்ளவராக மாறிவிடுவார் என்று கூறினாள்

இதனை கேட்ட நபி யூசுப் (அலை) அவர்கள் அல்லாஹுவிடம் பிரார்த்தித்தார். "என்னுடைய ரட்சகனே இவர்கள் என்னை எதன் பக்கம் அழைக்கிறாரோ அதைவிட எனக்கு சிறைச்சாலையே எனக்கு விருப்பமானது மேலும் இப்பெண்களின் சூழ்ச்சியில் இருந்து நீ என்னை காப்பாற்றவில்லை என்றால் அவர்கள் பக்கம் சாய்ந்து விடுவேனோ என்று நான் அஞ்சுகிறேன். மேலும் அறிவீனர்களில் ஒருவராக நான் ஆகிவிடுவேன் என்று கூறினார்.

இந்த பிரார்த்தனையை அங்கிகரித்த அல்லாஹ் அந்த பெண்களின் சூழ்ச்சியை திருப்பிவிட்டான் என்று அல்லாஹ் சாட்சி கூறுகிறான்.

இந்த சம்பவங்களை அறிந்த அந்நாட்டு அரசன் நம் பெண்களின் இழிவான செயலிலிருந்து அவரை காக்க அவரை சிறையில் அடைத்தான். பிறகு சிறிது காலம் அவர் சிறை வாசம் அனுபவித்தார் சிறையில் இருக்கும் வேளையில் அல்லாஹுவின் ஆற்றலை மக்களுக்கு எடுத்துரைத்து இஸ்லாத்திற்கு அழைப்பு விடுத்து கொண்டும் இருந்தார்.

இவ்வேளையில் அங்கு உள்ள சிறைவாசிகள் இருவர் கனவு கண்டார்கள் அதில் ஒருவர் நான் திராட்சை பழங்களில் இருந்து மதுரசம் பிழிவதை போல் கனவு கண்டேன் என்று கூறினார்.மேலும் மற்றொருவர் நான் என் தலையில் ரொட்டியை சுமந்து கொண்டு போகும் பொழுது பறவைகள் அதை கொத்தி தின்பதை போல் கனவு கண்டேன் என்று கூறினார். இவ்வாறு கூறிவிட்டு அவ்விருவரும் நிச்சயமாக நாங்கள் உம்மை நல்லவராக மேலும் அறிவுஜீவியாகவே காண்கிறோம் ஆதலால் எங்களுக்கு இதன் விளக்கத்தை எங்களுக்கு கூறும் என்று கூறினார்கள்.



இதை கேட்ட நபி யூசுப் (அலை) அவர்கள் அல்லாஹ் எனக்கு அருளிய இந்த அறிவிலிருந்து நான் இதன் விளக்கத்தை உங்களுக்கு கூறுகிறேன் என்று கூறி, யார் மதுரசம் பிழிவதை போல் கனவு கண்டாயோ நீ மிக விரைவில் விடுதலையாகி உன்னுடைய முதலாளிக்கு மதுரசம் பிழிவாய்.

மற்றொருவன் சிலுவையில் அறையப்பட்டு இறப்பான் இறந்தபின் அவனின் உடலை பறவைகள் கொத்தி தின்னும் இதுவே உங்களுடைய கனவின் விளக்கம் என்று கூறினார் .

மேலும் விடுதலையாக இருக்கும் அந்த சிறை தோழரிடம் நீர் வெளியில் சென்றவுடன் என்னை பற்றி நாட்டின் மன்னரிடம் எடுத்துக்கூறும் என்று கோரிக்கை விடுத்தார். ஆனால் அவன் விடுதலை ஆனவுடன் வைத்தான் அவனை மறக்க செய்துவிட்டான் ஆதலால் மேலும் சில காலம் அவர் சிறையில் இருக்க நேரிட்டது

பிறகு சிறிது காலம் சென்ற பிறகு அந்நாட்டு மன்னன் ஓர் கனவு கண்டான் அதில் நல்ல கொளுத்த பசுக்களையும் மெலிந்த பசுக்களையும் மேய்வதை கண்டேன். அதில் ஏழு பசுமையான கதிர்களும் ஏழு காய்ந்த கதிர்களையும் நான் கண்டேன் . என் பிரதானிகளே நீங்கள் கனவுகளுக்கு விளக்கம் தரக்கூடியவராக இருந்தால் இந்த கனவிற்கு விளக்கம் கொடுங்கள் என்று அந்த மன்னன் கேட்டான்

அதற்கு அந்த பிரதானிகள் இது பொய்யான கனவு அதற்கு விளக்கம் கொடுக்க நாங்கள் அறிந்திருக்க வில்லை என்று கூறினார்கள். இந்த சம்பவத்தை அறிந்த சிறையில் இருந்து விடுதலையான மனிதர் யூசுபை நினைவு கூர்ந்து அவர் மன்னரிடம் நான் இந்த கனவிற்கு விடை கூறுகிறேன். ஆனால் என்னை நீங்கள் சிறைகூடத்திற்கு அழைத்து செல்லுங்கள் என்று கூறினார்.

அவ்வாறே அவரை அழைத்து செல்ல அங்கு நபி யூசுப்(அலை) அவர்களிடம், யூசுபே உண்மையாளரே எனக்கு மேலும் ஒரு கனவிற்கு விளக்கம் தேவை என்று கூறினார்

நபி யூசுப் (அலை)என்ன கனவு என்று கேட்க ஏழு கொளுத்த பசுவையும் மெலிந்த ஏழு பசுவையும் மேலும் பசுமையான ஏழு கதிரையும் காய்ந்த ஏழு கதிரையும் கனவில் கண்டால் அதன் பொருள் என்ன என்று கேட்டார்.

அதனை கேட்ட நபி யூசுப் அலைஹி வசல்லம் அவர்கள் முதல் ஏழு ஆண்டுகள் நீங்கள் விவசாயம் செய்வதை போல் செய்வீர்கள் அதில் உங்களுக்கு தேவையானதை எடுத்துக்கொண்டு மீதம் உள்ள பொருட்களை சேமித்து கொள்ளுங்கள். அதன் பிறகு கடுமையான பஞ்சம் ஏற்படும் அதில் உணவிற்கே கஷ்டம் வரும் அப்பொழுது சேமித்தவற்றில் இருந்து தற்காத்து கொள்ளலாம். பிறகு ஒரு ஆண்டு வரும் அதில் மழை பொழிந்து செழித்து இருக்கும் அப்பொழுது அனைவரும் பழரசங்கள் பிழிந்தவர்களாக இருப்பார்கள் என்று விளக்கம் கொடுத்தார்கள்

இவ்வாறே விளக்கத்தை அரசனிடம் கொண்டு சென்றார்கள் இந்த விளக்கத்தை கேட்ட அரசன் இவ்விளக்கம் கொடுத்தவரை என்னிடம் கொண்டு வாருங்கள் என்று கூறினான். இதனை நபி யூசுப் (அலை) அவர்களிடம் கூறவந்த அந்த தூதுவனிடம், "நீர் உன் எஜமானனிடம் போய் கேள் கையை அறுத்துக்கொண்ட அந்த பெண்களின் நிலை என்ன என்று நிச்சயமாக அவர்களின் சூழ்ச்சியை என் ரட்சகன் நன்கறிந்தவன் என்று கூறினார் .

அதற்கு அந்த மன்னன் அந்த பெண்களை அழைத்து நீங்கள் யூசுபை கண்டு விரும்பியபோது உங்களுக்கு நேர்ந்தது என்ன என்று வினவினார். அதற்கு அந்த பெண்கள் அல்லாஹ்வின் மீது ஆணையாக நிச்சயமாக நாங்கள் யாதொரு தீங்கையும் அவரிடம் காணவில்லை.

மேலும் அமைச்சரின் மனைவி சுலைகா உண்மை இப்பொழுது வெளிப்பட்டுவிட்டது. நான் தான் அவரை என் விருப்பத்திற்கு இணங்குமாறு அழைத்தேன். யூசுப் அதனை ஏற்கவில்லை நிச்சயமாக அவர் உண்மையாளர்களில் உள்ளவராவார் என்று கூறினாள்

இவ்வாறு நான் இதனை ஒத்துக்கொள்ள காரணம் நிச்சயமாக மறைவாக இருந்த சமயத்தில் அவருக்கு நான் துரோகம் செய்யவில்லை என்பதையும் நிச்சயமாக துரோகிகளின் சூழ்ச்சிக்கு அல்லாஹ் வழிகாட்ட மாட்டான் என்பதை அவர் அறிந்து கொள்வதற்காகத்தான் என்று கூறினாள்.

மேலும் நான் யூசுபின் மீது மோகம் கொள்ளவில்லை என்று கூறி என் மனதை நான் தூய்மை படுத்தவில்லை நிச்சயமாக ரட்சகன் அருள் புரிகின்றவர்களை அன்றி மனிதர்களுடைய மனம் பாவம் செய்ய தூண்டக்கூடியதாகவே இருக்கிறது நிச்சயமாக எனது ரட்சகன் மிக்க மன்னிப்பவன் மிக்க கிருபையுடையவன் என்று அந்த பெண் சுலைகா கூறினாள்

சிறைச்சாலையில் இருந்த நமது தந்தை நபி யூசுப் (அலை) அவர்களது அறிவாற்றலை அறிந்த அந்த அரசன் அவரை அழைத்து வாருங்கள் அவரை எனக்கு மட்டும் பிரத்யோகமானவராக அமர்த்தி விடுகிறேன் என்று கூறினார். அவ்வாறே அவரை அழைத்து வரப்பட்டு யூசுபிடம் நீர் இன்றிலிருந்து எங்களிடம் பெரும் மதிப்பும் நம்பிக்கையும் உடையவராக ஆகிவிட்டீர் என்று கூறினான்

அதற்கு நபி யூசுப் அலைஹி வசல்லம் என்னை உங்களது நாட்டின் நிதியமைச்சராக ஆக்கிவிடுங்கள் என்று கோரினார் அதை பற்றி நன்கறிந்தவன் பாதுகாப்பவன் என்று கூறினார். அவ்வாறே அரசனும் அந்நாட்டு நிதியமைச்சராக நபி யூசுப் (அலை) அவர்களை ஆக்கினான்

இதனை தொடர்ந்து அல்லாஹ் மூமின்களுக்கு ஒரு சுப செய்தியையும் தருகிறான்

மேலும் விசுவாசம்கொண்டு பயபக்தியுடையவர்களாகவும் இருந்தார்களே அவர்களுக்கு மறுமையின் கூலி மிகவும் மேலானதாக இருக்கும் (குர்ஆன் 12-57)

பிறகு சிறிதுகாலத்தில் பஞ்சம் தொடங்கிவிட்டது அனைவரும் நெருக்கடிக்கு உள்ளாகி இருந்தார்கள் அப்பொழுது அரசவையில் சேமித்து வைக்கப்பட்ட பொருள்களை மக்களுக்கு விநியோகம் செய்தார்கள். அவரே கன்ஹானில் இருந்து யூசுபிடம் அவர்களது சகோதரர்கள் வந்தபொழுது நபி யூசுப் (அலை) அவர்கள் அவர்களை அறிந்து கொண்டார் இவர்கள்தான் நம்முடைய சகோதரர்கள் என்று ஆனால் அவர்களுக்கு புலப்படவில்லை இவர்தான் யூசுப் என்று

இவ்வாறு இருக்க நபி யூசுப் (அலை) அவர்கள் அவர்களுக்கு வேண்டிய தானியங்களை தயார் செய்து அவர்களிடம் கொடுத்து நீங்கள் மறுமுறை வரும்பொழுது உங்கள் தந்தையிடம் இருக்கும் உங்களது சகோதரன் புன்யாமினையும் அழைத்து வாருங்கள். அவ்வாறு நீங்கள் வந்தால் மேலும் உங்களுக்கு தானியங்களை கொடுக்கிறேன் என்று வாக்களித்தார் அவ்வாறு நீங்கள் அழைத்து வராவிட்டால் நீங்கள் என்னை நெருங்க வேண்டாம் என்னிடம் இருந்து எந்த ஒரு பொருளும் தரப்பட மாட்டாது என்று கூறினார்

இதனை கேட்ட அவர்கள் கூறினார்கள் நிச்சயம் அவரை அழைத்துவர நாங்கள் முயற்சிக்கிறோம் என்று கூறிவிட்டு தங்கள் தந்தையிடம் வந்து தந்தையே எங்களுக்கு தானியம் அளப்பது நிறுத்தப்பட்டுவிட்டது நாங்கள் புன்யாமினை அழைத்து சென்று பாதுகாப்புடன் கொண்டு வருவோம் அவருடன் அதிக தானியங்களை நமக்காக வாங்கியும் வருவோம் என்று கூறினார்கள்

அவரது தந்தை நபி யாகூப் (அலை) அவர்கள் கூறினார்கள் இவருடைய சகோதரர் யூசுபின் விஷயத்தில் உங்களை நம்பியது போதும் இவரையும் நான் இழக்க தயாராக இல்லை என்று கூறினார் மேலும் பாதுகாப்பதில் அல்லாஹுவே மேலானவன் அவனையே நான் நம்புகிறேன் என்று கூறினார்

தந்தையே இனிமேல் நாங்கள் எதை தேடுவோம் நாங்கள் எங்கள் சகோதரன் புன்யாமினை அழைத்து சென்று நம் குடும்பத்திற்கு தேவையான தானியங்களை வாங்கி வருவோம் மேலும் எங்களது சகோதரனை பாதுகாப்புடன் அழைத்தும் வருவோம் என்று கூறினார்கள்

உங்கள் யாவரையும் ஆபத்து சூழ்ந்திருந்தால் அன்றி இவரை பத்திரமாக திருப்பி கொண்டு வருவோம் என்று அல்லாஹ்வின் புறத்தில் எனக்கு சத்தியம் செய்யும் வரை நான் உங்களுடன் இவரை அனுப்ப மாட்டேன் என்று கூறிவிட்டார் நபி யாகூப் (அலை)

அவர்களும் அல்லாஹுவின் புறத்தில் சத்தியமும் செய்துவிட்டார்கள் நாம் உறுதி மொழி எடுத்ததை அல்லாஹ் சாட்சியாளனாக இருக்கிறான் என்று கூறி அவர்களுடன் அனுப்பி வைத்தார் நபி யாகூப் (அலை) மேலும் அவன் மீதே நான் நம்பிக்கை வைத்துவிட்டேன் என்று கூறினார்.

மேலும் நபி யாகூப் அலைஹி வசல்லம் அவர்கள் கூறினார்கள் எனது மக்களே நீங்கள் எகிப்து நாட்டினுள் போகும்பொழுது வேறு வேறு வாசல் வழியாக உள்ளே நுழையுங்கள் அல்லாஹு தடுத்ததை தவிர வேறு எதையும் நான் உங்களிடம் கூறவில்லை என்று கூறினார்

அவ்வாறே அவர்கள் எகிப்தை அடைந்ததும் அவர்கள் நபி யூசுப் (அலை) அவர்களிடம் புன்யாமினை காண்பித்தார்கள் அவர் புன்யாமினை தனிமையில் சந்தித்து நான் தான் உனது சகோதரன் யூசுப் இந்த செய்தியை நீ அவர்களிடம் கூற வேண்டாம் என்று வாக்குறுதி வாங்கினார். பிறகு அவர்களுக்கு தனித்தனியே தானிய முட்டைகள் வழங்கப்பட்டது புன்யாமினின் மூட்டையில் நபி யூசுப் (அலை) அவர்களின் அளக்கும் குவளையை போட்டுவிட்டார்.

பிறகு சிறிது தூரம் சென்றவுடன் காவலாளிகள் அவர்களை அழைத்து நிலலுங்கள் மந்திரியின் முக்கியமான பொருள் காணாமல் போய்விட்டது அதனை கண்டுபிடித்து கொடுப்பவருக்கு ஒரு ஓட்டகம் நிறையாக தானியம் வழங்குவதாக அரசவையில் அறிவித்துவிட்டார்கள். நீங்கள் தான் கடைசியாக அங்கு வந்தீர்கள் நீங்கள்தான் எடுத்திருக்க கூடும் என்று அந்த காவலாளிகள் கூறினார்கள்.

அதற்கு புன்யாமீன் சகோதரர்கள் பத்து பேரும் நிச்சயமாக நாங்கள் இந்த நாட்டில் குழப்பம் விளைவிக்க வரவில்லை அவ்வாறு எங்களிடம் அந்த பொருள் இருந்தால் அவரை நீங்கள் கைது செய்து கொள்ளுங்கள் என்று கூறினார்கள்.

அவ்வாறே அவர்களது தானிய மூட்டைகளை சோதித்தார்கள் யாரிடமும் இல்லை இறுதியாக புன்யாமினின் மூட்டையை சோதிக்கையில் அதில் அந்த குவளையை கண்டதும் அதிர்ச்சியுற்றார்கள். பிறகு அந்த காவலாளிகள் நாங்கள் இவரை கைது செய்து அமைச்சரிடம் ஒப்படைக்க போகிறோம் என்று கூறினார்கள்.

அதற்கு அவர்கள் இவரின் தந்தை மிகவும் பலகீனமானவர் அவரிடம் இவருக்கு எந்த ஆபத்து வர விடமாட்டோம் என்று அல்லாஹுவின் மீது சத்தியம் செய்து கூட்டிவந்தோம். ஆனால் இப்பொழுது எங்களில் யாரேனும் நீங்கள் கைது செய்து இவரை விட்டு விடுங்கள் என்று கோரினார்கள். ஆனால் அவர்கள் இல்லை அவ்வாறு செய்தால் நாங்கள் அறியாயகாரர்களில் உள்ளவராக மாறிவிடுவோம் ஆதலால் அந்த தவறை நாங்கள் செய்யமாட்டோம் என்று புன்யாமினை அழைத்து சென்று விட்டார்கள்.

அப்பொழுது அந்த பத்து சகோதரர்களும் என்ன செய்வது என்று அறியாமல் இருந்தார்கள் வேறு வழியில்லை தந்தையிடம் கூறிவிடுவோம் என்று கூறி புறப்பட்டார்கள். அங்கு தந்தையிடம் கூறியபொழுது அவர் அதனை ஏற்கவில்லை. இவ்வாறுதான் நீங்கள் யூசுபை அழைத்து சென்றீர்கள் இப்பொழுது அவன் சகோதரனையும் இவ்வாறே செய்துவிட்டீர்கள் என்று அழ தொடங்கிவிட்டார்கள் நான் அல்லாஹுவின் மீதே நம்பிக்கை கொண்டிருக்கிறேன் அவனே எங்களை சேர்த்து வைக்க போதுமானவன். .

நபி யாகூப் அலைஹி வசல்லம் அவர்கள் அழுது அழுது அவருடைய பார்வை மங்கிவிட்டது அழுதுகொண்டே இருப்பதை கண்ட அவருடைய பத்து பிள்ளைகளும் தந்தையே நாங்கள் வேண்டுமென்றால் யூசுபை தேடி வருகிறோம் என்று கூறி மீண்டும் மிஸ்ரு நாட்டிற்கு சென்று அங்கு மீண்டும் நபி யூசுப் (அலை) அவர்களிடம் "அமைச்சரே எங்களுடைய தந்தை மிகவும் வயதானவராக இருக்கிறார். எங்களுக்கு மேலும் நல்ல தானியங்கள் நீங்கள் கொடுத்தால் அதன் மூலம் எங்கள் தந்தையை நன்கு கவனித்து கொள்வோம் என்று கூறினார்கள்.

அப்பொழுது நபி யூசுப் (அலை) அவர்கள் நீங்கள் உங்கள் சகோதரன் யூசுபை என்ன செய்தீர்கள் என்பது ஞாபகம் உள்ளதா என்று கேட்டார் அப்பொழுது அவருக்கு புலப்பட்டது அப்போ நீங்கள் தான் யூசுபோ என்று கேட்டார்கள். அதற்கு ஆம் நான்தான் யூசுப் இவர்தான் எனது சகோதரன் புன்யாமின் என்று கூறினார் அப்பொழுது அவர்கள் ஆச்சரியப்பட்டு எப்படி நீ மந்திரியானாய் என்று கேட்டார்கள்.

நபி யூசுப் (அலை) அவர்கள் அல்லாஹ்தான் தான் நாடியவருக்கு அருளை பொழிகிறான் அவன்தான் என்னை உயர்த்தினான் என்று கூறினார்கள் அப்பொழுது அந்த பத்து பேரும் தங்கள் குற்றங்களை ஒத்து கொண்டோம் என்று கூறி அவர்கள் அஞ்சினார்கள் நம்மை யூசுப் பழி வாங்கிவிடுவாரோ என்று. ஆனால், அவர் தனது சகோதரர்களை பார்த்து இன்று நான் உங்கள் எந்த பழி வாங்கலும் நடத்தப் போவதில்லை அல்லாஹ் உங்களுடைய பாவத்தை மன்னிப்பான் என்று கூறினார்

அப்பொழுது அந்த சகோதரர்கள் அவர்களது தந்தையை பற்றி ஞாபகப் படுத்தினார்கள் நமது தந்தை உங்கள் இருவரையும் நினைத்து அழுது அழுது அவருடைய கண்பார்வை மங்கிவிட்டது என்று கூறினார்கள் இதனை கேட்ட நபி யூசுப் (அலை) அவர்கள் தனது சட்டையை அவர்கள் சகோதரர்களிடம் கொடுத்து இந்த சட்டையை அவர் முகத்தில் வையுங்கள் என்று கூறினார்

அவர்கள் அந்த சட்டையை எடுத்து கொண்டு வந்தபொழுது நபி யாகூப் அலைஹி வசல்லம் அவர்கள் இது யூசுபின் வாசனை வருகிறது எங்கே எனது மகன் யூசுப் என்று கேட்க ஆரம்பித்துவிட்டார்கள். அவர்கள் அந்த சட்டையை முகத்தில் போட்டு ஆம் இது யூசுபின் சட்டைதான் என்று கூறி அவரின் முகத்தில் போர்த்தினார்கள் நபி யாகூப் அலைஹி வசல்லம் அவர்களுக்கு இழந்த பார்வை மீண்டும் வந்துவிட்டது .

அப்பொழுது தன் பிள்ளைகளை பார்த்து கூறினார்கள் நான் உங்களிடம் கூறவில்லையா அல்லாஹ் உங்களுக்கு அறிவிக்காததை எனக்கு அறிவிக்கிறான் என்று கூறினார்.

அதனைக் கேட்ட அந்த பத்து பிள்ளைகளும் தந்தையே நாங்கள் தீங்கிழைத்துவிட்டோம் எங்களுக்காக நீங்களும் இரட்சகனிடம் பாவமன்னிப்பு கேளுங்கள் என்று கூறினார்கள்.

அதற்கு நபி யாகூப் (அலை) அவர்களும் என்னுடைய பிள்ளைகளே நிச்சயமாக உங்களுக்காக நானும் பாவ மன்னிப்பு தேடுவேன் என்று கூறினார். பிறகு அவர்கள் அனைவரும் நபி யூசுப் (அலை) அவர்களது கோட்டைக்கு சென்றார்கள் சென்ற அனைவரும் அவரின் தந்தை உட்பட அனைவரும் அவரின் காலில் விழுந்து சஜ்தா செய்தார்கள்.

செய்தவுடன் நபி யூசுப் (அலை) அவர்கள் தன் தந்தையிடம் தந்தையே நான் சிறு வயதில் ஒரு கனவு கண்டேன் அல்லவா பதினோரு நட்சத்திரங்களும் ஒரு சூரியனும் ஒரு சந்திரனும் என் காலில் விழுவதை போல் அந்த கனவிற்கு இப்பொழுது நடந்த சம்பவே விளக்கம் என்று பதிலளித்தார்கள்.

அதன் பிறகு நபி யூசுப் (அலை) அவர்களுடன் நபி யாகூப் (அலை) 17 ஆண்டுகள் வாழ்த்தாக வரலாற்று ஆசிரியர்கள் கூறுகிறார்கள் அனைத்தையும் அல்லாஹுவே அறிந்தவன்.

நபியவர்களின் சூஃபித் தன்மை :-

அவள் அவ்வாறு அழைக்கும் தருவாயில் நபி யூசுப் (அலை) அவர்கள் இந்த தீய செயலில் இருந்து அல்லாஹுவிடம் நான் பாதுகாவல் தேடுகிறேன். எனது எஜமான் என்னை நல்ல முறையில் நடத்தும்பொழுது அவருக்கு துரோகம் இளைத்தால், அநியாயகாரர்களில் ஒருவனாக நான் ஆகி விடுவேன் என்று கூறினார் .மேலும் அநியாயக்காரர்கள் ஒரு பொழுதும் வெற்றியடைய மாட்டார்கள் என்று கூறினார்

## நபியுல்லாஹ்களின் சூஃபித் தன்மைகள் 19

( நபி ஷீத் அலைஹிஸ்ஸலாம் )



இவர்கள் ஒரு நபி என்று கருதப்பட்ட போதிலும் குர்ஆனில் இவர்களை பற்றி யாதொரு குறிப்பும் காணப்படவில்லை.

ஆதம் அலைஹிஸ்ஸலாம் அவர்களின் மகனாகிய ஹாபீல், காபீலினால் கொலை செய்யப்பட்ட பின் ஹாபீலைப் போன்று எனக்குகொரு மகனைத் தா என்ற ஆதம் அலைஹிஸ்ஸலாம் அவர்களின் துஆவிற்கிணங்க 5 வருடங்களுக்கு பிறகு ஹழ்ரத் நபி ஷீஃத் அலைஹிஸ்ஸலாம் அவர்களை அல்லாஹ் அவர்களுக்கு அளித்தான்.

இந்தியாவில் தமிழகத்தில் பிறந்தார்கள்:-

உருவத்தால் தம்மை ஒத்திருந்த இவர்களுக்குச் சிரிய மொழியில் 'இறைவனின் அருட்கொடை' என பொருள் படும் "ஷீத்" என்று பெயரிட்டனர் தந்தை ஆதம்(அலை) அவர்கள். மேலும், இவர்களை ஆதம் (அலை) அவர்களின் மூன்றாம் மகன் என்று பைபிள் கூறுகிறது.

இவர்கள் ஆதம் (அலை) அவர்களின் 135 ஆம் வயதில் பிறந்தார்கள் என்றும் இந்தியாவில் பிறந்தார்கள் என்றும், இவர்கள் இங்குப் பிறந்ததனாலேயே இவர்கள் பிறந்த பகுதிக்குச் சேது நாடு என்று பெயர் ஏற்பட்டதாகவும் கூறப்படுகிறது.

ஷீத் (அலை) அவர்கள் அவர்களுக்கு மனித வர்க்கத்தின் மீதும், ஜின் வர்க்கத்தின் மீதும் ஆதிக்கம் செலுத்தக் கூடிய ஆற்றலைக் கொடுத்து அவர்களுக்கு நபித்துவத்தைக் கொடுத்தான்.

ஷீத் (அலை) அவர்கள் பிறந்ததும், இறைவன் ஜிப்ரீல் (அலை) அவர்களை ஆதம் (அலை) அவர்களிடம் அனுப்பி, இந்த குழந்தையின் சந்ததியிலிருந்தே, நபிகட்கரசர் முஹம்மது ரசூலுல்லாஹ் (ஸல்லல்லாஹு அலைஹி வஸல்லம்) அவர்கள் அவதரிப்பார்கள் என அறிவிப்புச் செய்தான். ஆகவே தான், நபி ஆதம் (அலை) அவர்கள் ஷீத் (அலை) அவர்கள் மீது அளவற்ற அன்பு காட்டி வந்தார்கள்.

ஆயிரம் ஆண்டுகள் வாழ்ந்து இறப்பு நெருங்கிய வேளையில் ஆதம் (அலை) அவர்கள் தம் விரலில் இருந்த மோதிரத்தைக் கழற்றி தம் மகன் ஷீத் (அலை) அவர்களின் விரலில் அணிவித்தார்கள். இறைவன் ஷீத் (அலை) அவர்களுக்கு 50 ஸூஹ்புகளை நல்கினான் என்றும், 29 ஸூஹ்புகளை நல்கினான் என்றும் இருவேறு விதமாகக் கூறப்படுகிறது

மகனார் ஷீஃத் .அலைஹிஸ்ஸலாம் அவர்களுக்கு தனது பொறுப்பை ஆதம் (அலை) அவர்கள் ஒப்படைத்தார்கள். ஷீத் (அலை) அவர்கள் இறை நெருக்கத்தைப் பெறுவதற்காக, உலக இன்பங்களைத் துறந்து இறை வணக்கத்தில் இரவு பகல் பாராது எப்போதும் மூழ்கினார்கள்.



எனவே இரவு பகலின் நேரங்களையும் அந்த நேரங்களில் செய்ய வேண்டிய வணக்கங்களையும் ஆதம் (அலை) அவர்களுக்கு கற்றுக் கொடுத்தார்கள். மக்களுக்கு நல்லபதேசம் புரிந்தார்கள்.பிற்காலத்தில் ஏற்படக்கூடிய பெரும் வெள்ளத்தை குறித்தும் அவர்களுக்கு அறிவித்தார்கள்

கம்பீர தோற்றத்துடன் விளங்கிய அவர்கள் கணிதம், இசை, இறைஞானம் ஆகியவற்றில் தேர்ச்சி பெற்று விளங்கினார்கள்.

ஒருமுறை வீஃத் அலைஹிஸ்ஸலாம் அவர்களிடத்தில் இப்லீஸ் ஒரு பெண்ணின் தோற்றத்தில் வந்து தன்னை திருமணம் செய்யும்படி கேட்டுக்கொண்டான். அதற்கு வீஃத் அலைஹிஸ்ஸலாம் எனது தகப்பனார் திருமணம் முடிப்பதற்கு என்னை ஏவவில்லை என்றும் நான் உன்னை இப்லீஸ் என கருதுகிறேன் எனவும் கூறினார்கள்.

அதற்கு இப்லீஸ் "ஸுப்ஹானல்லாஹி அழீம்" நான் இப்லீஸ்ஸில் சுவனத்து ஹூருல்ஈன் பெண் எனக் கூறினான். அதற்கு மலக்குமார்கள் இவன் அல்லாஹ்வின் எதிரி. உங்கள் தந்தையை சுவனத்தை விட்டும் துரத்தியவன் எனக் கூறினார்கள்.

உடனே வீஃத் அலைஹிஸ்ஸலாம் அவனைக் கொல்ல நாடிய போது என்னைக் கொல்ல உமக்கு சக்தியில்லை. அல்லாஹ் கியாமத்து வரையிலும் என்னை ஹயாத்தாக்கி வைப்பதாக கூறியுள்ளான். ஆனால் நான் உமக்கு ஒரு வாக்கு தருகிறேன். இனிமேல் நான் உம்மை கலைக்க மாட்டேன்" என்று கூறினான். உடனே வீஃத் அலைஹிஸ்ஸலாம் அவர்கள் இப்லீஸை விட்டு விட்டார்கள்.

ஆதம் (அலை) மரணப்படுக்கையின் போது ஜிப்ரயீல் (அலை) அவர்கள் சுவனத்து கண்ணழகி நஹ்வா மக்கா என்ற ஹூருல்ஈன் பெண்ணை அழைத்துக் கொண்டு வந்து வீத் (அலை) அவர்களை ஹவ்வா தனியாக பிரசவித்ததால், இவருக்கு பூமியில் மணப்பெண் இல்லாமல் இருந்தது.எனவே இப்புவியிலுள்ள பெண்ணுக்கு பகரமாக சுவனத்து கண்ணழகி நஹ்வாவை வீத் (அலை ) அவர்களுக்கு மணம் முடித்து வைத்தார்கள்.

இவர்களின் முதல் குழந்தையாக "யானூஸ்" பிறந்தார். அக்குழந்தையும் வீஃத் அலைஹிஸ்ஸலாம் போல் அழகாக இருந்தது. பின் அக்குழந்தையை தன் ஸ்தானத்தில் நிறுத்தி கலீபாவாக்கினார்கள்

இதனால்தானே என்னவோ உலகில் மிகச் சிறந்த அழகான பெண்கள் நிறைந்த நாடு சிரியா என்று ஒரு கருத்தை படித்ததாக ஞாபகம்

வீத் மற்றும் நஹ்வா தம்பதியினர் அரபி பேசினார்கள் என்றும் அவர்கள் ஈன்ற குழந்தையும் அரபி பேசினார்கள் என்றும்... அக்குழந்தையின் வழித்தோன்றலே அண்ணல் நபி (ஸல்) அவர்கள் என்றும் கூறப்படுகிறது

வீத் (அலை) அவர்கள் மக்காவில் வாழ்ந்து கஃபாவைக் களிமண்ணால் கட்டினார்கள் என்றும் தம் 920 ஆம் வயதில் மக்காவில் காலமாகி அபூகுபைஸ் மலையில் தம் தந்தைக்கு அருகில் நல்லடக்கம் செய்யப்பட்டார்கள் என்றும் கூறப்படுகிறது.

இன்னொரு வரலாறு...தன் 710 வயதில் இறைவனடி சேர்ந்தார்கள்.இராமேஸ்வரம் தென் பகுதியில் ஹாபீலின் 40 அடி நீள அடக்கதளம் (கப்ரு) இன்றும் உள்ளது.

வீது (அலை) அவர்கள் இலங்கைக்கும் இந்தியாவிற்கும் இடையே ஆட்சி புரிந்தார்கள் என்றும் ஒரு வரலாறு பேசுகிறது.

ஆதம் (அலை) இறங்கிய மலை காபீல் அவர் அடங்கப் பெற்ற இடம் இராமேஸ்வரம் அருகே ஆதம் பாலம், அதுவே சேது சமுத்திர பாலம் என்றெல்லாம் வரலாற்று ரீதியாகப் பேசப்படுகிறது.

கொஞ்சம் சேது கால்வாய் திட்டம் பற்றி

சேது சமுத்திர கால்வாய்த் திட்டம் பாக் நீரிணைப்பு மற்றும் இராமர் பாலம் (ஆதாம் பாலம், Adam's Bridge) பகுதிகளை ஆழப்படுத்தி கப்பல் போக்குவரத்திற்கு உகந்ததாக மாற்றும் திட்டமே சேது சமுத்திரக் கப்பல் கால்வாய்த் திட்டம்

இத்திட்டம் நிறைவேறும்பொழுது இக்கால்வாய் வழியாக, செல்லக்கூடிய அளவும் வேகமும் கொண்ட கப்பல்கள் இந்தியப் பெருங்கடலில் இருந்து இலங்கையைச் சுற்றாமல் சேதுக் கால்வாய் வழியாக வங்கக் கடலை அடைய முடியும்.

300 மீ அகலமும்,12 மீ ஆழமும்,167 கி.மீ நீளமும் கொண்டதாக..... இத்திட்டம் செயல்படுத்தப்படுகிறது.

வீது என்றாலே " பகரம் அல்லது ஈடு . இந்தியப் பெருங்கடலில் இருந்து ,கப்பல்கள் இலங்கை சுற்றாமல் சேதுக் கால்வாய் வழியாக வங்கக் கடலை சுருக்கமாக அடைவது என்பது சுற்றி வந்ததற்கு பகரமாக உள்ளதானே ?

ஷீது என்றால் இறைவனின் அருட் பெருங் கொடை என்ற அர்த்தமும் உள்ளது. அந்த பெருங்கொடை சேது சமுத்திரம் கால்வாய் திட்டம் இறைவனின் அருட் பெருங்கொடை தானே ?

நபியவர்களின் சூஃபித் தன்மை

ஷீத் (அலை) அவர்கள் இறை நெருக்கத்தைப் பெறுவதற்காக, உலக இன்பங்களைத் துறந்து இறை வணக்கத்தில் இரவு பகல் பாராது எப்போதும் மூழ்கினார்கள். எனவே இரவு பகலின் நேரங்களையும் அந்த நேரங்களில் செய்ய வேண்டிய வணக்கங்களையும் ஆதம் (அலை) அவர்களுக்கு கற்றுக் கொடுத்தார்கள்

## நபியுல்லாஹ்களின் சூஃபித் தன்மைகள் 20

( ஹாருன் அலைஹிஸ்ஸலாம் )

பிரஅவ்ன் இஸ்ரவேலர்களின் ஆண் குழந்தைகளை வெட்ட வேண்டும் என்று ஆணையிடுவதற்கு முன் பிறந்தவர்கள் நபி ஹாருன் (அலை) அவர்கள். அதாவது நபி மூஸா (அலை) அவர்களுக்கு அண்ணன். இவர்களின் தாய் பெயர் யுகானிதா. தந்தை இம்ரான் ஆகும்.

இவர்கள் மூஸா (அலை) அவர்களை விட உயரமாகவும், மென்மையாகவும், வெண்மையாகவும் இருந்தார்கள். ஹாருன் என்ற ஹீப்ரு சொல்லின் பொருள் சிவப்பும் வெண்மையும் என்பதாகும்.

ஹாருன் (அலை) அவர்களின் பட்டங்கள் வஸீர் (அமைச்சர்) இமாம் (தலைவர்) கலீபா (பிரதிநிதி) என்பவையாகும். நபிப்பட்டம் பெறுமுன் இவர்கள் ஒரு வணிகராக இருந்தனர்.

இறைவன் மூஸா (அலை) அவர்களை நோக்கி ஃபிரஅவ்னிடம் சென்று அவனுக்குச் சன்மார்க்கத்தைப் போதிக்குமாறு கூற, தமக்கு அப்பணியில் உறுதுணையாக தம் தமையனார் ஹாருனை ஏற்படுத்துமாறு வேண்டினார்கள்.

وَإِخِي هَارُونَ هُوَ أَصْحَابُ مِثْلِي إِيَّاهُ أَتَيْنَاكَ بِمَعِي رَدًّا مُصَدِّقًا لِّبَيِّنَاتِ آيَاتِنَا أَنْ يَدْخُلُكَ

இன்னும்: 'என் சகோதரர் ஹாருன் - அவர் என்னை விடப் பேச்சில் மிக்க தெளிவானவர்; ஆகவே என்னுடன் உதவியாய் நீ அவரை அனுப்பி வைப்பாயாக! என்னை அவர் மெய்ப்பிப்பார். நிச்சயமாக, அவர்கள் என்னைப் பொய்ப்பிப்பார்கள் என்று நான் பயப்படுகிறேன்'(என்றுங் கூறினார்). குர்ஆன் ( 28:34 )

எனவே அல்லாஹ் ஹாருன் (அலை) அவர்களை நபியாகவும், மூஸா (அலை) அவர்களுக்கு அமைச்சராகவும் ஆக்கினான். அதனால் இவ்விருவர்களைப் பற்றியும் அல்லாஹ் தன் அருள்மறையில் 'அவ்விருவரும் நம்முடைய விசுவாசியான நல்லடியார்களில் உள்ளவர்' என்று கூறுகின்றான்.

இறை ஆணைப்படி தெளராத் வேதத்தை வைப்பதற்கு ஓர் ஆலயத்தை நிர்மாணித்து அதன் நிர்வாகியாய் நபி ஹாருன் அவர்களை மூஸா (அலை) அவர்கள் நியமித்தார்கள்.

ஒருநாள் மூஸா (அலை) அவர்களும், காருனும் ஓர் இடத்தில் சந்தித்துக் கொண்டனர். அப்பொழுது அவன், மூஸா (அலை) அவர்களை நோக்கி, "மூஸா! நீரோ இறைவனின் தூதராயுள்ளீர். உம்முடைய உடன்பிறந்த ஹாருனோ இறைவனின் புனித ஆலயத்தின் நிர்வாகியாக இருக்கிறார். எனக்கோ எந்தவிதமான அதிகாரங்களும் இல்லை. உங்களையெல்லாம்விட நான் எவ்வளவோ செல்வந்தனாயிருந்தும் எனக்கு எந்தவிதமான பதவியும் தரப்படவில்லை. உண்மையில் இது என்னை இழிவு படுத்துவதேயாகும். எனவே எனக்கு ஏதேனும் ஓர் உயர் பதவி அளிப்பீராக! இல்லையேல் உமக்கு எதிராகப் புரட்சிக்கொடி தூக்கி நீர் உம்முடைய உடன்பிறந்தாருக்கு அளித்துள்ள பதவியை வன்முறையால் பறித்துக் கொள்வேன்" என்று கூறினான்.

அதற்கு மூஸா (அலை) அவர்கள், "காருனே! நீ உன் நிலையை உணர்ந்து பேசு! இறைவன் உனக்குத் தந்துள்ள அருட்கொடைகளுக்கு அவனுக்கு நன்றி செலுத்து! எல்லாவற்றையும் ஒருவன் பெறுவதென்பது அவனால் இயலாத காரியம். மேலும் நபித்துவம் என்பது ஒருவன் முயன்று பெறுவதல்ல. தான் விரும்பியவர்களுக்கு இறைவன் நல்கும் அளப்பரும் அருட்கொடை அது.

மேலும் என் உடன்பிறந்தார் ஹாருன் மீது நீ வீணே பொறாமையுறுகியாய். அவர் இறைவனை வழத்தி வணங்கும் புனித ஆலயத்தின் மீது மிகவும் கண்ணியமும், மரியாதையுமுடையவர். எனவே புனித ஆலயத்தின் பாதுகாவலர் பதவியை நானாக அவருக்கு வழங்கவில்லை. இறையாணைப்படியே அதனை அவருக்கு நான் வழங்கினேன்" என்று கூறினர்.

"அதற்குச் சான்று என்ன?" என்று அவர்களை இடைமறித்து காருன் வினவினான்.

"சான்றா? காட்டுகிறேன்" என்று கூறிய மூஸா (அலை) அவர்கள் இஸ்ரவேலர்களின் தலைவர்களையெல்லாம் ஒருங்கிழைத்து அவர்கள் தங்களுடைய கைத்தடிகளைப் புனித ஆலயத்தில் அன்றிரவு வைக்க வேண்டும் என்று பணித்தனர்.

அவ்விதமே ஹாரூன் (அலை) அவர்களும் தங்களின் கைத்தடியை வைத்தார்கள். என்ன வியப்பு! வைகறையில் பார்க்கும்பொழுது ஹாரூன் (அலை) அவர்களின் கைத்தடி மட்டும் கொப்பும் கிளையுமாகப் பசுமை பெற்றுத் துலங்கியது. இது கண்ட காருன், 'இது மூஸாவின் சூனியமேயன்றி வேறில்லை' என்று கூறி அவ்விடத்தை விட்டும் அகன்றான்.

இஸ்ரவேலர்கள் தீஹ் என்னும் வனாந்தரத்தில் இருக்கும் பொழுது அவரின் உடன்பிறந்தார் ஹாரூனின்' முடிவுறும் நிலையை எய்திவிட்டதாகவும் அவரை அழைத்துக் கொண்டு, ஒரு மலைமீது செல்லுமாறும் மூஸா (அலை) அவர்களுக்கு இறை ஆணை வந்தது.

அவ்வாறே உடன் பிறந்தார்கள் இருவரும் மலை மீது சென்ற பொழுது ஆங்கு ஒரு மரத்தையும், ஓர் அழகிய வீட்டையும் கண்டனர். அவ்வீட்டில் ஒரு நாற்காலி போடப்பட்டு அதில் வண்ண விரிப்பொன்றும் விரிக்கப்பட்டிருந்தது. அவ்வீடு முழுவதும் நறுமணம் 'கம்' மென்று கமழ்ந்து கொண்டிருந்தது.

அதைக் கண்ட ஹாரூன் (அலை) அவர்கள், "மூஸா! நான் இந்தப் படுக்கையில் படுத்துக்கொள்ள விரும்புகிறேன். எனினும் இதற்கு உரிமையாளன் சினமுறுவானோ என்று அஞ்சுகிறேன்" என்று கூறினர்.

அதற்கு மூஸா (அலை) அவர்கள் தம் உடன் பிறந்தாரை நோக்கி, "அதற்கு நீர் அஞ்ச வேண்டாம்! படுத்துக் கொள்ளும் வீட்டுக்குரியவன் வரின் நான் அவனிடம் பேசிக் கொள்கிறேன் என்று கூறினர்.

அவ்வாறே ஹாரூன் (அலை) அவர்கள் அப்படுக்கையில் படுத்தனர். அது அவர்களுக்கு இறப்புப் படுக்கையாக இருந்தது. படுத்த அடுத்த கணம் அவர்களுடைய உயிர் அவர்களுடைய உடலை விட்டும் பிரிந்தது.

அத்துடன் அந்த இல்லமும், அவர்களின் உடலும் வானத்திற்கு உயர்த்தப்பட்ட தென்றும் ஹாரூன் (அலை) அவர்கள் இறந்த செய்தியை மூஸா (அலை) அவர்கள் இஸ்ரவேலர்களிடம் வந்து கூறியபொழுது,

அவர்கள் அதனை நம்பாது மூஸா (அலை) அவர்களே ஹாரூன் (அலை) அவர்கள் மீது பொறாமை மீக்குற்று அவர்களைக் கொன்று விட்டதாகக் கூறினர் என்றும்,

அப்பொழுது மூஸா (அலை) அவர்கள் இறைவனை தொழுது இறைஞ்சவே ஹாரூன் (அலை) அவர்களின் உடல் வானத்திற்குச் சுமந்து செல்லப்படுவதை அனைவருடைய கண்களுக்கும் தெரியும் வண்ணம் இறைவன் செய்தான் என்றும் ஒரு வரலாறு கூறுகிறது.

மற்றொரு வரலாறு...இறந்த ஹாரூன் (அலை) அவர்களின் உடலத்தை மூஸா (அலை) நல்லடக்கம் செய்துவிட்டு, இஸ்ரவேலர்களிடம் வந்து கூறவே, அவர்கள் அவர்கள்மீது ஐயுற்றனர் என்றும்..,

அப்பொழுது அடக்கவிடத்திலிருந்து ஹாரூன் (அலை) அவர்களை மூஸா (அலை) அவர்கள் எழுப்பி, 'நானா உம்மைக் கொன்றேன்' என்று வினவ, இல்லை; என் தவணை முடிந்து நான் இறந்தேன்' என்று அவர்கள் கூறியதாகவும் இன்னொரு வரலாறு கூறுகிறது.

ஆனால் அலீ (ரலி) அவர்கள் கூறியதாவது:-

"இஸ்ரவேலர்கள் மூஸா (அலை) மீது கொலைக்குற்றம் சாட்டவே, வானவர்கள் ஹாரூன் (அலை) அவர்களின் உடலை எடுத்துவந்து இஸ்ரவேலர்களிடம் காட்டி, அவர் இயற்கை எய்தினார் என்று கூறிப்பின்னர் அவர்களை ஓரிடத்தில் அடக்கம் செய்து விட்டனர் என்றும்,

அதனை ஒரேயொருவரேயன்றி வேறு எவரும் பார்க்கவில்லையென்றும், அவரும் அதனைப் பிறரிடம் எடுத்துக் கூறாது வண்ணம் இறைவன் அவரை ஊமையாக்கி விட்டான் என்றும் கூறினார்கள்

இப்பொழுது ஹாரூன் மலை என்று கூறப்படும் மலை மீதுள்ள அடக்கவிடமே ஹாரூன் (அலை) அவர்களின் அடக்கவிடம் என்று கூறப்படுகிறது.

பனீ இஸ்ரவேலர்கள் தீஹ் என்னும் வனாந்திரத்தில் இருக்கும்போது ஹாரூன் (அலை) அவர்கள் காலமானார்கள். எனவே இவர்களின் அடக்கவிடம் ஸினாய் பாலைவனத்திலுள்ள ஸவீக் மலை மீது உள்ளது என்றும், ஹூர் மலைமீது உள்ளது என்றும் பலவிதமாய் கூறப்படுகிறது.

நபியவர்களின் சூஃபித்தன்மை :-

"நபி ஹாஸன் (அலை) அவர்கள் இறைவனை வழத்தி வணங்கும் புனித ஆலயத்தின் மீது மிகவும் கண்ணியமும், மரியாதையுமுடையவர். எனவே புனித ஆலயத்தின் பாதுகாவலர் பதவியை நானாக அவருக்கு வழங்கவில்லை. இறையாணைப்படியே அதனை அவருக்கு நான் வழங்கினேன்" என்று நபி மூஸா (அலை) கூறினார்கள்.

## நபியுல்லாஹ்களின் சூஃபித் தன்மைகள் 21

( நபி தாலூத் அலைஹிஸ்ஸலாம் )



ஹழ்ரத் மூஸா அலைஹிஸ்ஸலாம் அவர்களுக்குப் பின் பனீ இஸ்ரவேலர்களிடையே ஒரு நீண்ட காலம் வரை யாரும் நபியாக வரவில்லை. இத்தகைய சூழ்நிலையைப் பயன்படுத்தி ஜாலூத் என்னும் கொடியோன் பனீ இஸ்ரவேலர்களை மிகக் கொடுமைப் படுத்தியும், கொன்றும், அவர்களின் பொருட்களை கொள்ளையடித்தும் அநியாயம் செய்து கொண்டிருந்தான். அதனால் பல்லாயிரக் கணக்கானோர் தத்தம் வீடு, வாசல்களை விட்டுப் பல திக்குகளிலும் ஓடி ஒளிந்தனர்.

நீண்ட இடைவேளைக்குப் பிறகு பனீ இஸ்ரவேலர்களிடையே ஒரு நபி தோன்றினார்கள். அவர்களது பெயர் அஸ்மவீல் என்பதாகும். பனீ இஸ்ரவேலர்கள் இந்த நபியிடம் சென்று தங்களுக்காக இறைவனிடம் இறைஞ்சி ஓர் அரசனை ஏற்படுத்தித் தரவேண்டும் என்றும், அந்த அரசனின் ஆதரவோடு அந்த கொடியவன் ஜாலூத்தோடு போர் புரிய வேண்டும் என்றும் விடுத்த வேண்டுகோளை அஸ்மவீல் அலைஹிஸ்ஸலாம் அவர்கள் ஏற்று அல்லாஹ்விடம் துஆ கேட்டார்கள்.

அதன்காரணமாக, அல்லாஹ் ஒரு கழியையும், ஒரு பாத்திரத்தில் எண்ணெய்யையும் அனுப்பி, பனீ இஸ்ரவேலர்களில் அரசனுக்குத் தகுதியானவர்கள் அந்தக் கழியின் உயரமிருப்பர் என்றும், அத்தகையவர் அங்கு வந்ததும் பாத்திரத்திலுள்ள எண்ணெய் கொப்பளிக்கும் என்றும் அத்தகையவரே பனீ இஸ்ரவேலர்களுக்குரிய அரச பதவிக்குத் தகுதியானவர் என்றும் அறிவித்தான்.

இத்தகவலை தம் மக்களுக்கு நபி அவர்கள் அறிவித்ததும் மக்கள் கூட்டம் கூட்டமாக அன்னாரின் வீட்டில் குழுமினர். ஒருவருக்கும் அந்த அடையாளம் பொருந்தவில்லை. இறுதியாக தாலூத் என்பார் தம்முடைய காணாமல் போன கழுதையைத் தேடி ஹழ்ரத் அஸ்மவீல் அலைஹிஸ்ஸலாம் அவர்கள் வீட்டிற்கு வந்தான். அவன் வந்ததும் அந்த எண்ணெய் கொப்பளிக்க ஆரம்பித்தது. கழியை வைத்து அளந்து பார்த்ததில் சரியான அளவாகவே இருந்தது.

தாலூத் பனீ இஸ்ரவேலர்களின் அரசன் என்று அஸ்மவீல் அலைஹிஸ்ஸலாம் அவர்கள் அறிவித்ததும், தாலூத் யூசுப் அலைஹிஸ்ஸலாம் அவர்களின் சகோதரர் புன்யாமீன் வழி வந்தவராயிருந்தார். மேலும் மிகவும் ஏழ்மை நிலையில் இருந்தார். அதனால் பனீ இஸ்ராயீல்கள் தங்கள் அரசனாக அவனை ஏற்றுக் கொள்ள முன்வரவில்லை. தங்கள் யஹூதா வமிசாவழியில் வந்தவர்களையே அரசராக ஏற்றுக் கொள்வோம் என்றும் பிடிவாதம் பிடித்தனர். இது அல்லாஹ்வின் ஏற்பாடு. இதை மறுப்பது அவனை கோபத்திற்குள்ளாக்கிவிடும் என்று அச்சமூட்டி அவர்களை ஒப்புக் கொள்ள வைத்தனர்.



தாலுத்துடைய புத்தி தீட்சண்யத்தையும், ஆளும் திறனையும் பார்த்து நாளடைவில் மக்கள் அவனை ஒப்புக் கொள்ள ஆரம்பித்துவிட்டனர்.

ஆதம் அலைஹிஸ்ஸலாம் அவர்களுக்காக அல்லாஹ் ஒரு பெட்டியை (போழை) கொடுத்திருந்தான். அப்பெட்டி நபிமார்களின் குடும்பத்தினர்களிடம் கைமாறிக் கொண்டே வந்தது. ஹழ்ரத் மூஸா அலைஹிஸ்ஸலாம் அவர்கள் கைக்கு அது வந்தபோது அதில் தவிராத வேதத்தையும், சில பொருட்களையும் அதில் வைத்திருந்தார்கள். இந்தப் பெட்டி யார் கையில் இருக்கிறதோ அவருக்கு வெற்றி நிச்சயம் என்று இஸ்ரவேலர்கள் நம்பி வந்தனர்.

இப்பெட்டி அமாலிகா என்ற பெயர் கொண்ட கூட்டத்தினரிடம் சிக்கிக் கொண்டது. அவர்கள் அதற்கு உரிய மரியாதை கொடுக்காமல் அசுத்தமான இடங்களில் வைத்திருந்தனர். அதனால் அவர்களுக்கு அது பெரும் துன்பமாக மாறிவிட்டது. எனவே அதை ஒரு குப்பை மேட்டில் வைத்து புதைத்து விட்டனர்.

அல்லாஹ் அந்தபெட்டியை வானவர்கள் மூலம் அரசர் தாலுத்திடம் சேர்த்து விட்டான். உடனே ஹழ்ரத் அஸ்மவீல் அலைஹிஸ்ஸலாம் அவர்கள் 'பனீ இஸ்ரவேலர்களிடம் சென்று நாம் அனைவரும் அரசர் தாலுத் தலைமையில் திரண்டு அமாலிகா கூட்டத்தினர்களிடம் சிறைப்பட்டு கிடக்கும் பனீ இஸ்ரவேலர்களை மீட்டு வருவோம்' என்று கூறினர்.

அவர்களது கூற்றிக்கிணங்க அரசர் தாலுத் 70000பேர் கொண்ட படையினரைத் திரட்டினார். அப்படையினரை நோக்கி ஹழ்ரத் அஸ்மவீல் அலைஹிஸ்ஸலாம் அவர்கள் 'ஓ மக்களே! நீங்கள் அமாலிகா கூட்டத்தினரை வெல்லப் புறப்படுகிறீர்கள். வழியில் அல்லாஹ்வின் சோதனை தென்படும். அச்சமயம் எனது சொற்படி நடந்தால்தான் வெற்றி பெற முடியும்.

பாலைவனப் பிரதேசத்தில் நீங்கள் நடந்து செல்லும்போது தண்ணீர் தாகமெடுத்து நாவரண்டு விடும். பாலஸ்தீனுக்கும் ஜோர்டானுக்கும் இடையே ஒரு ஆறு ஓடிக் கொண்டிருப்பதை நீங்கள் பார்ப்பீர்கள். அதன் தண்ணீர் மிக சுவையாக இருக்கும். அதிலிருந்து நீங்கள் ஒரு மிடறுக்கு மேல் குடிக்க கூடாது. மீறி அதிகமாகக் குடித்தால் எங்கள் கூட்டத்தை விட்டு விலகியவராவீர்கள் என்று சொன்னார்கள்.

அவர்கள் சொன்னபடி வந்தது. அந்த தண்ணீரை 313பேர் தவிர ஏனையோர் வயிறு முட்ட குடித்தனர். அதனால் எழுந்திருக்கவோ, நடக்கவோ முடியாதபடி ஆகிவிட்டனர். அவர்களது முகங்களும் கறுத்தும், சிறுத்தும் போய்விட்டன.

313பேரைக் கொண்டு தாலுத் ஜாலுத்தை வெல்ல படைநடத்தி சென்றான். அவனுடைய ஆஜானுபாவமான தோற்றத்தைக் கண்டு பனீஇஸ்ரவேலர்கள் நடுநடுங்கிவிட்டனர். ஜாலுத்தும், என்னிடம் நீங்கள் போரிடவா போகிறீர்கள்? என்ன வேடிக்கை. முதலில் என்னிடம் தனியாக மோத உங்கள் அரசனையோ, அல்லது வேறு ஆளையோ வரச் சொல்லுங்கள். அதன்பிறகு என்னுடைய படையினருடன் மோதலாம் என்று அறைகூவல் விடுத்தான். அவனது அறைகூவலைக் கண்டு அனைவரும் பயந்து பின்வாங்கினர். ஆனால் அரசர் தாலுத் மட்டும் அவனோடு போரிடுவதற்கு மும்முரமாயிருந்தார்.

பனீ இஸ்ரவேலர்களிடையே ஜாலுத்தைக் கொல்பவருக்கு எனது மகளை மணமுடித்து தருவேன் என்றும், எனது ராஜ்ஜியத்திலும் சரிபாதியைத் தருவதாகவும் பறை அறிவிப்பு செய்தனர். ஆனாலும் யாரும் முன்வரவில்லை.

பனீ இஸ்ரவேலர்களிடையே ஆய்ஷா என்ற பெயருடன் ஒருவர் இருந்தார். இவர் ஹழ்ரத் யாகூப் அலைஹிஸ்ஸலாம் அவர்களின் குமாரரான யஹூதாவின் வழியில் வந்தவர். இவருக்கு 12மக்கள் இருந்தனர். கடைசி மகனின் பெயர்தான் தாலுத். இவர்கள் குள்ளமாக இருந்தார்கள். இவர்கள் ஹழ்ரத் மூஸா அலைஹிஸ்ஸலாம் அவர்களுக்குப் பின் 569ஆண்டுகள் கழித்து பிறந்தவர்கள். யாகூப் அலைஹிஸ்ஸலாம் அவர்களின் 9ஆவது தலைமுறையில் வந்தவர்கள்.

அல்லாஹ் வஹி மூலம் ஜாலுத்தை கொல்பவர் ஆய்ஷாவின் மகன் தாலுதுதான் என்று ஹழ்ரத் அஸ்மவீல் அலைஹிஸ்ஸலாம் அவர்களுக்கு அறிவித்திருந்தான். அவர்களது அடையாளங்களையும் தெரிவித்திருந்தான்.

ஹழ்ரத் அஸ்மவீல் அலைஹிஸ்ஸலாம் அவர்கள் ஆய்ஷாவின் வீட்டைக் கண்டுபிடித்து, காட்டில் ஆடு மேய்த்துக் கொண்டிருந்த ஹழ்ரத் தாலுத் அலைஹிஸ்ஸலாம் அவர்களை கண்டுபிடித்து அல்லாஹ்வின் ஆணைப்படி ஜாலுத்தை கொல்ல வேண்டும் என்று வேண்டுகோள் விடுத்தனர். அதற்கு தாலுத் அலைஹிஸ்ஸலாம் அவர்கள் ஹழ்ரத் அஸ்மவீல் அலைஹிஸ்ஸலாம் அவர்களைப் பார்த்து நீங்கள் அல்லாஹ்வுடைய நபியா? என்று கேட்டார்கள். அவர்கள் ஆம் என்றதும், நான் எனது பெற்றோர்களையும், சகோதரர்களையும் கலந்து கொண்டபிறகு தாலுத்தை சந்திக்கிறேன் என்று சொன்னார்கள்.

அடுத்த நாள் தாலுத் அலைஹிஸ்ஸலாம் அவர்கள் தம் சகோதரர்களை சந்தித்து தாம் ஜாலுத்தைக் கொல்லப் போவதாக சொல்ல அவர்கள் கேலி செய்து சிரித்தார்கள்.

தாலுது அலைஹிஸ்ஸலாம் அவர்கள் தம்மிடம் ஹழ்ரத் ஹாருன் அலைஹிஸ்ஸலாம் அவர்கள் தம் எதிரிகளை கொல்ல பயன்படுத்திய கல்லும், ஹழ்ரத் மூஸா அலைஹிஸ்ஸலாம் அவர்கள் தமது எதிரிகளை ஒழித்துக் கட்ட உபயோகப்படுத்திய கல்லும், இன்னும் ஜாலுத்தைக் கொல்வதற்காகவே வந்த கல்லும் ஆகிய மூன்று கல்கள் என்னிடம் இருக்கின்றன. அதுபோதும் அவனை;க கொல்வதற்கு என்று சொன்னார்கள்.

சகோதரர்கள் சிரித்தார்கள். அப்போது தந்தை ஆய்ஷா வந்து இந்த நீ சொல்வதையெல்லாம் கேட்டேன். ஆனால் அதை எப்படி நம்புவது? என்று கேட்டார்கள்.

தாலுது அலைஹிஸ்ஸலாம் அவர்கள் அல்லாஹ்வின் மீது சத்தியம் செய்து சொல்கிறேன். நான் கூறியது அனைத்தும் உண்மை. இந்த கற்களே தங்களைப் பற்றி பேசி என்னிடம் அறிமுகம் செய்து கொண்டன. அதனால்தான் நான் ஜாலுத்தைக் கொல்ல முன்வந்தேன் என்றார்கள்.

தந்தைக்கு தாலுது அலைஹிஸ்ஸலாம் அவர்களின் வார்த்தைகளில் முழு நம்பிக்கை ஏற்பட்டது. துஆ செய்து தம் மகனை அனுப்பி வைத்தார்கள்.

தாலுது நபி அவர்கள் மன்னர் தாலுத்தை சந்தித்து தான் ஜாலுத்தை கொல்ல போவதாக சொன்னதும், அவர் ஆச்சரியப்பட்டு நீ தனியாளாக எவ்வாறு அவனைக் கொல்வாய்.? நான் சிறு படையை உனக்குத் துணையாக அனுப்பி வைக்கட்டுமா? என்று கேட்டான்.

தாலுது நபி அவர்கள் தம்மிடமிருந்த கற்களைப் பற்றி சொல்லி எனக்கு அல்லாஹ்வின் துணை ஒன்றே போதும். மற்றவர்களின் துணை தேவையில்லை என்று சொன்னார்கள்.

மன்னர் வெகு வேகமாக ஓடும் குதிரை ஒன்றைக் கொடுத்து அல்லாஹ் உனக்கு உதவி செய்வானாக என்று கூறி அனுப்பி வைத்தார்.

ஜாலுத் தன்னை கொல்ல பனீ இஸ்ரவேலர்களிலிருந்து ஒருவர் வருகிறார் என்று கேள்விப்பட்டு தனக்குப் பக்கத்துணையாக ஒரு பெரும் படையைத் தயார் செய்தான்.

ஜாலுத் தம்மை நோக்கி வேகமாக வந்து கொண்டிருக்கும் குதிரையைப் பார்த்தான். அதில் ஒரு சிறு மனித உருவம் உட்கார்ந்திருந்தது. குதிரை ஜாலுத்தின் ரதம் இருந்த இடம் வந்ததும் நின்றது. அதிலிருந்து தாலுத் அலைஹிஸ்ஸலாம் இறங்கி ஏ ஜாலுத்தே உன்னைக் கொல்ல வந்திருக்கிறேன் என்று சொன்னார்கள். அவன் எள்ளி நகையாடினான்.

தம் கையிலிருந்த மூன்று கற்களையும், கயிறையும் எடுத்துக் காட்டி கயிற்றில் முதல் கல்லை வைத்து கவண் கல்லாக ஜாலுத்தின் தலையை நோக்கி எறிந்தார்கள். அவன் தலையை அது சுக்குநூறாக்கியது. அடுத்த கல்லை அவன் உடலை நோக்கி எறிந்தார்கள். அது பட்டு அவன் உடல் நெடுஞ்சாண்கிடையாக சாய்ந்தது. அடுத்த கல்லை படைகளை நோக்கி எறிந்தார்கள். படைகள் அனைத்தும் சிதறி ஓடின. இதில் காலாட்படைகள் மிதிபட்டே அழிந்தது.

அல்லாஹ்வின் உதவியால் ஜாலுத்தை கொன்ற தாலுத் அலைஹிஸ்ஸலாம் அவர்கள் அதற்கு அத்தாட்சியாக அவனது மோதிரத்தை எடுத்துக் கொண்டு தம் இடம் நோக்கி விரைந்தார்கள். இந்த வரலாற்றை அல்லாஹ் தன் திருமறையில்

-அல்-குர்ஆன் 2 : 250, 251

மன்னர் தாலுத் ஜாலுத்தைக் கொன்ற தாலுத் அலைஹிஸ்ஸலாம் அவர்களுக்கு தாம் சொன்னபடி தம் அழகிய மகளை திருமணம் செய்து வைத்தார். அதேபோல் தமது இராஜ்ஜியத்திலும் சரிபாதியை கொடுத்தார். இதன்பின் இரண்டுஆண்டுகள் வாழ்ந்தார். தமது இறுதிகாலம் நெருங்கி விட்டதை அறிந்த மன்னர் தம்முடைய மறுபாதி இராஜ்ஜியத்தையும் தாலுது நபி அவர்களிடமே ஒப்படைத்து அவர்களுக்கு கட்டுப்பட்டு நடக்கும்படி தம் மந்திரிகளைக் கேட்டுக் கொண்டார். மன்னர் தாலுத்தின் மறைவிற்குப் பின்னர் தாலுது அலைஹிஸ்ஸலாம் அவர்கள் முழு இராஜ்ஜியத்திற்கும் அதிபதியாகி, இஸ்ரவேலர்களின் தலைவரானார்கள்.

இந்த சமயத்தில்தான் அல்லாஹ் தாலுது அலைஹிஸ்ஸலாம் அவர்களை தனது நபியாக பிரகடனப்படுத்தினான். பனீ இஸ்ரவேலர்களில் ஒரே சமயத்தில் யாரும் அரசராகவும், நபியாகவும் இருந்ததில்லை. தாலுத் அலைஹிஸ்ஸலாம் அவர்கள் அரசராகி 40வருடங்களுக்குப் பின் தான் நபிப்பட்டம் கிடைத்தது என்றும், இது கி.மு.990ஆம் ஆண்டில் நிகழ்ந்தது என்றும் குறிப்பில் காணப்படுகிறது.

அன்னாருக்கு ஜபூர் என்ற வேதத்தையும் கொடுத்தான். இதில் 150அத்தியாயங்கள் இருந்தன. அவற்றில் 50அத்தியாயங்களில் புக்துநஸர் பற்றியும், பாபில் நகர மக்களைப் பற்றியும், 50அத்தியாயங்களில் ரூம், ஈரான் நாட்டு மக்களைப் பற்றியும், மீதமுள்ள 50அத்தியாயங்களில் பொதுவான அறிவுரைகள் பற்றியும் கூறப்பட்டிருந்தன. ஹலால் ஹராம் பற்றி குறிப்பிடப்படவில்லை. பெரும்பாலான வசனங்கள் தியானத்தைப் பற்றியும், அவனது புகழைப் பற்றியும் இருந்தன.

இந்த வேதத்தை 72வகையான இராகத்தில் ஓத அல்லாஹ் தாலுது நபிக்கு கற்றுக் கொடுத்திருந்தான். அவர்கள் தங்கள் இனிமையான குரலைக் கொண்டு ஓதினால் அதனைக் கேட்கும் மனித இனம், பறவை இனம் எல்லோரும் மெய்மறந்து விடுவர். அந்த இனிய குரல் நெடுந்தாரம் வரை கேட்கும் சக்தியை அல்லாஹ் அளித்திருந்தான்.

இதனைக் கண்டு பொறாமை கொண்ட இப்லீஸ் இசைக்கருவிகளை தயாரித்து அதன்மூலம் எழும் சப்தத்தால் மக்களை கவர்ந்திழுக்க ஆரம்பித்தான்.

ஹழ்ரத் தாலுது அலைஹிஸ்ஸலாம் அவர்கள்; எப்போதும் இறைதியாத்திலேயே மூழ்கியவர்களாக இருந்தார்கள். ஒருநாள்விட்டு ஒருநாள் நோன்பு பிடிக்கக் கூடியவர்களாகவும், இரவு நேரங்களில் அதிகநேரம் விழித்திருந்து வணங்கக் கூடியவர்களாகவும் இருந்தார்கள்.

இரவு நேரங்களில் மாறு வேடம் பூண்டு மக்களின் குறையறிய நகர்வலம் வருவார்கள். ஏதேனும் குறை கண்டால் உடனே அதனை நிவர்த்தி செய்து வந்தார்கள். அல்லாஹ் அவர்களுக்கு இரும்பை மெழுகுபோல் ஆக்கும் சக்தியைக் கொடுத்திருந்தான். படைவீரர்கள் அணியும் கவசங்களை செய்து அதனை விற்று அதிலிருந்து வரும் வருவாயைக் கொண்டு தங்கள் குடும்பச் செலவை பார்த்துக் கொண்டார்கள். அரசு கஜானாவிலிருந்து எதையும் அவர்கள் தமது சொந்தத்திற்காக செலவு செய்யவில்லை.

ஹழ்ரத் தாலுது அலைஹிஸ்ஸலாம் அவர்களுக்கு ஒரு அற்புதமான சங்கிலியை அல்லாஹ் வழங்கியிருந்தான். இதன் ஒரு முனை வானத்தை நோக்கியும் மறுமுனை தாலுது நபி அவர்களின் அரண்மனைக்குள்ளும் தொங்கிக் கொண்டிருந்தது. நோயுற்றவர்கள் இதனைத் தொட்டால் அவர்கள் நோய் நிவர்த்தியாகிவிடும். சில சதிகாரர்கள் செய்த சதியின் காரணமாக அல்லாஹ் அந்தச் சங்கிலியை மறையச் செய்து விட்டான்.

தாலுத் அலைஹிஸ்ஸலாம் அவர்கள் காலத்தில் வாழ்ந்து வந்த ஊரியா என்பவரின் பத்தஷாயஃ அழகெல்லாம் திரண்ட பெரும் அழகி. இவரின் பெயர் நஸாயிஹ் என்றும் இவரின் தந்தையின் பெயர் ஷாபாஹ் என்றும் கூறப்படுகிறது.

ஒருநாள் தாலுத் அலைஹிஸ்ஸலாம் அவர்கள் இறைவனை நோக்கி நீ என்ன காரணத்திற்காக எனக்கு முன்புள்ள நபிமார்களுக்கு உன் அருட்பேற்றினை வழங்கினாய்? என்று வினா, ' நான் அவர்களைப் பற்பல சோதனைகளால் சோதித்தேன். அவற்றையெல்லாம் அவர்கள் வென்று நின்றார்கள். அதன்காரணமாகத்தான் நான் அவர்கள் மீது என் அருள்மாரியைச் சொரிந்தேன். என்று பதிலிறுத்தான். அதுகேட்டதும் தாலுது அலைஹிஸ்ஸலாம் அவர்களும் தமக்கும் அத்தகு சோதனைகளை இறக்கி வைக்குமாயும் தாம் அவற்றைப் பொறுமையுடன் ஏற்று இறைவனின் பேரருளுக்கு பாத்திரமானவனாக விரும்புவதாகவும் கூறினர்.

அதற்கு இறைவன் 'மகிழ்ச்சிக்குப் பதிலாக சோதனையையா விரும்புகிறீர்கள். நல்லது. நீர் எச்சரிக்கையுடன் இரும். இன்ன நாளில் உமக்குச் சோதனை வந்து சேரும் என்று கூறினான்.

ரஜப் மாதம் 27ஆம் தேதி புதன் கிழமை அன்று தாலுத் அலைஹிஸ்ஸலாம் அவர்கள் திருமறையை ஓதிக் கொண்டிருக்கும்போது பொன்னிறத்துப் பறவை ஒன்று உள்ளே நுழைந்தது. அதனுடைய அழகைப் பார்த்து வியந்த அவர்கள், தம்முடைய சின்னஞ்சிறு மகனுக்கு விளையாட கொடுக்க எண்ணி அதனை பிடிக்க முயன்றபோது அது பறந்து சென்றது. அது எங்கே செல்கிறது என்பதை அறிய உப்பரிகை மீது ஏறி நின்ற அவர்கள் சற்று தொலைவில் உள்ள வீட்டில் குளித்துக் கொண்டிருந்த ஓர் பெண்ணின் மீது அவர்கள் பார்வை விழுந்தது. கீழே இறங்கி வந்த அவர்கள் அந்தப்புரத்தை அணுகி வேலையாட்களை அனுப்பி அவளைப் பற்றி விசாரித்து வரச் சொன்னார்கள். அவள் ஊரியா என்பவரின் மனைவி என்று தெரியவந்தது.

உடனே தாலுது நபி ஊரியாவை அழைத்து அவர் தம் மனைவியை மணவிடுதலை செய்து விடுமாயும், தாம் அவளை மணந்து கொள்ள விரும்புவதாகவும் சொன்னார்கள். அதனை அவர் ஏற்றுக் கொண்டார். அதனை பத்தஷாயஃ அறிந்ததும் தாலுது அலைஹிஸ்ஸலாம் மூலம் தமக்குப் பிறக்கும் குழந்தைக்கே அரியனை வழங்கப்பட வேண்டும் என்ற நிபந்தனைக்கு இணங்கி அவரை அவர்கள் மணம் முடித்துக் கொண்டனர். அவர்களுக்குப் பிறந்த மகன்தான் ஹழ்ரத் சுலைமான் அலைஹிஸ்ஸலாம் அவர்கள்.

ஊரியாவின் அடக்கவிடம் ஜோர்டானில் உள்ள அம்மானில் இருக்கிறது.

அந்த வழக்காளிகளின் செய்தி உமக்கு வந்ததா? அவர்கள் (தாலுது இறைவணக்கத்திற்காக அதை;திருந்த) மிஹ்ராபின் சுவரைத்தாண்டி - 38:22

தாலுதிடம் நுழைந்த போது அவர் அவர்களைக் கண்டு திடுக்குற்றார் அப்போது அவர்கள் கூறினார்கள் 'பயப்படாதீர்! நாங்களிருவரும் வழக்காளிகள் எங்களில் ஒருவர் மற்றவர் மீது அநீதம் செய்திருக்கிறார் எங்களிருவருக்கிடையில் நீதத்தைக் கொண்டு தீர்ப்பளிப்பீராக! (அதில்) தவறிழைத்து விடாதீர்! எங்களைச் செவ்வையான பாதைக்கு நேர்வழி காட்டுவீராக!' 38:23

(அவர்களில் ஒருவர் கூறினார்) 'நிச்சயமாக இவர் என்னுடைய சகோதரர் இவரிடம் தொண்ணூற்றொன்பது ஆட்கள் இருக்கின்றன ஆனால் என்னிடம் ஒரே ஓர் ஆடுதான் இருக்கிறது அவர் அதனையும் தனக்குக் கொடுத்துவிட வேண்டுமெச் சொல்லிவிட வாதத்தில் என்னைமிகைத்து விட்டார்.' 38:24

(அதற்கு தாலுது) 'உமமுடைய ஆட்டை அவர் தம்முடைய ஆடுகளுடன் சேர்த்து விடும்படிக் கேட்டது கொண்டு நிச்சயமாக அவர் உம்மீது அநியாயம் செய்து விட்டார் நிச்சயமாகக் கூட்டாளிகளில் பெரும்பாலோர் - அவர்களில் சிலர் சிலரை மோசம் செய்து விடுகின்றனர் ஈமான் கொண்டு (ஸாலிஹான்) நல்லமல்கள் செய்பவர்களைத் தவிர இத்தகையவர் சிலரே' என்று கூறினார் இதற்குள் 'நிச்சயமாக நாமே அவரைச் சோதித்து விட்டோம்' என்று தாலுது எண்ணித் தம்முடைய இறைவனிடம் மன்னிப்பு கோரிக் குனிந்து விழுந்தவராக இறைவனை நோக்கினார். 38:25

ஆகவே, நாம் அவருக்கு அ(க் குற்றத்)தை மன்னித்தோம் அன்றியும், நிச்சயமாக அவருக்கு நம்மிடத்தில் நெருங்கிய (அந்தஸ்)தும், அழகிய இருப்பிடமும் உண்டு.

தப்ஸீர் மதாரிக்குக் காணப்படுகிறது: ஹழ்ரத் தாலுது அலைஹிஸ்ஸலாம் அவர்கள் காலத்தில் பனீ இஸ்ரவேலர்களுக்கு வெள்ளிக்கிழமையை வணங்கக் கூடிய தினமாக ஆக்கப்பட்டிருந்தது. ஆனால், பனீ இஸ்ரவேலர்கள் வெள்ளிக்கிழமையை விட்டு விட்டு, சனிக்கிழமையைத் தங்கள் வணக்கத்தினமாக மாற்றிக் கொண்டனர். சனிக்கிழமைகளில் மீன் பிடிப்பதையும், உலக சம்பந்தமான காரியங்களில் ஈடுபடுவதையும் அல்லாஹ் அவர்களுக்கு தடுத்திருந்தான். அதனையும் அவர்கள் பொருட்படுத்தவில்லை.

ஈலா நகரத்தில் வாழ்ந்த பனீ இஸ்ரவேலர்களை அல்லாஹ் அவர்களை சோதிக்க விரும்பி மீன் பிடிக்கத் தடை செய்யப்பட்ட சனிக்கிழமையன்று கடலில் அதிக மீன்களைத் தண்ணீர் மட்டத்திற்கு மேல் தலை தூக்கி வரச் செய்தான். இதனைக் கண்ட பனீ இஸ்ரவேலர்கள் பேராசைபட்டு கடற்கரையையொட்டி ஒரு தண்ணீர் தடாகத்தைக் கட்டி சனிக்கிழமையன்று அந்தமீன்களையெல்லாம் அந்த தடாகத்தில் விழச் செய்து ஞாயிற்றுக் கிழமை காலையில் அந்த மீன்களை பிடித்து விற்பனை செய்து வந்தனர்.

பனீ இஸ்ரவேலர்களில் அல்லாஹ்விற்கு மாறு செய்வதில் கொஞ்சம்கூட பயப்படாதவர்களான ஒரு வகையினரும், இத்தகைய குற்றங்களை கண்டிக்கக் கூடியவர்களும் > அல்லாஹ்வின் தண்டனையை எச்சரிக்கை செய்யக் கூடியவர்களானவர்களும் > எதிலும் சம்பந்தப்படாமல் தான் உண்டு தன்வேலையுண்டு என்று இருந்தவர்களுமான மூன்று வகையினர் இருந்தனர்.

ஒரு நாள் ஞாயிற்றுக் கிழமை மீன் பிடிக்க முதலாம் வகையை சார்ந்தவர்கள் வராது போகவே > அவர்களை பார்க்க சென்ற மற்றப் பிரிவினர் அவர்களில் வயதானவர்களை பன்றிகளாகவும், வாலிபர்களை குரங்குகளாகவும் மாறியிருக்க கண்டனர். இவ்வாறு இவர்கள் மூன்று தினங்கள் இருந்து இறந்தனர். இது சுமார் 70,000 பேர்கள் என்று சரித்திரம் கூறுகிறது.

தாலுத் அலைஹிஸ்ஸலாம் அவர்கள்தான் பைத்துல் முகத்தஸ் நகரை நிர்மாணித்து, அங்கு இறைவனைத் தொழும் பள்ளியின் நிர்மாண வேலைகளையும் துவக்கியவர்கள் ஆவார்கள். பள்ளிக் கட்டக் கட்ட அது நான்கு முறை கீழே வீழ்ந்தது. அப்பொழுது இறைவன், 'நீர் இரத்தம் சிந்தினீர். எனவே இரத்தம் சிந்தாத உம் வழித் தோன்றலால் அதனை நான் எழுப்புவேன்' என்றான். அப்பேறு அன்னாரின் மகனார் சுலைமான் அலைஹிஸ்ஸலாம் அவர்களுக்கு கிடைத்தது.

தாலுது அலைஹிஸ்ஸலாம் அவர்களுக்கு பல மக்கள் இருந்தனர். ஆனால் பத்தஷாயஃவிற்குப் பிறந்த சுலைமான் அலைஹிஸ்ஸலாம் அவர்கள் மட்டும் > சிறு வயது முதல் கல்வி, கேள்விகளில் அபாரத் திறமை கொண்டிருந்தார்கள். அரண்மனையிலேயே அவர்கள் ஹழ்ரத் தாலுது அலைஹிஸ்ஸலாம் அவர்களுக்கு ஆலோசனைக் கூறுபவர்களாக இருந்தார்கள். பல்வேறு சிக்கலான பிரச்சனைகளை சுமுகமாக தீர்த்து வைத்திருக்கிறார்கள். அவற்றில் சில:

இரண்டு பெண்கள் பயணம் செய்து கொண்டிருந்தார்கள். இருவருக்கும் குழந்தைகள். அதுவும் ஆண் குழந்தைகள். இந்நிலையில் அங்கே வந்தது ஓநாய் ஒன்று! தாய்மார்கள் அயர்ந்திருந்த வேளையில் ஒரு குழந்தையை அது கவ்விச்சென்று விட்டது. கண் விழித்துப் பார்த்த இருவரும் ஒரு குழந்தையைக் காணாமல் தவித்தபோது தூரத்தில் ஓநாயின் பிடியில் சிக்கி குழந்தை கதறுவதும் சற்று நேரத்தில் அதன் உயிர் பிரிந்து விட்டதும் தெரிகிறது.

குழந்தையைப் பறிகொடுத்தவள் உடனே ஒரு தந்திரம் செய்தாள். அருகில் கிடந்த மற்றொரு குழந்தையை உடனே கைப்பற்றினாள். 'உன் குழந்தையை ஓநாய் தூக்கிச் சென்று விட்டதே!' என்று அடுத்தவளைப் பார்த்து சொன்னாள். அவளோ, 'என்ன கொடுமை இது? உன் குழந்தையைத் தானே அது கொண்டு சென்றது. இது என் பிள்ளையல்லவா?' என்று குமுறினாள். விவகாரம் நபி தாலுது அலைஹி வஸல்லம் அவர்கள் சமூகம் சென்றது.

அவர்கள் வழக்கை விசாரித்தார்கள். இரு பெண்களில் வயதால் சற்றுப் பெரியவளாக இருந்தவருக்கே அந்த குழந்தை சொந்தம் என்று தீர்ப்பளித்து விட்டார்கள்.

அவர்களின் தீர்ப்பால் அழுது புலம்பிய மற்றொரு பெண் வெளியே வந்து அங்கே நின்று கொண்டிருந்த நபி ஸுலைமான் அலைஹி வஸல்லம் அவர்களிடம் முறையிட்டாள். வழக்கு மீண்டும் மறு விசாரணைக்கு ஏற்றுக்



கொள்ளப்பட்டது. விஷயத்தை நன்கு விளங்கிக் கொண்ட ஸுலைமான் அலைஹி வஸல்லம் அவர்கள் உண்மையான தாயைக் கண்டுபிடிப்பதற்கு ஒரு தந்திரம் செய்தார்கள்.

‘குழந்தை இருவருக்குமே தேவை. எனவே ஒரு கத்தியைக் கொண்டு வாருங்கள். நான் இக்குழந்தையை இரு கூறுகளாகப்பிளந்து ஆளுக்குப் பாதியாகத் தந்து விடுகின்றேன்’ என்றார்களே பார்க்கலாம்! தாலூது அலைஹி வஸல்லம் அவர்களின் தீர்ப்பின்படி குழந்தையைத் தன்னிடம் வைத்திருந்த பெரியவள் சற்றும் சலனமின்றி வாய் மூடியிருக்க இளையவள் உடனே சொன்னாள், ‘அல்லாஹ் உங்களுக்கு கருணை புரிவானாக! வேண்டாம், தயவு செய்து அப்படிச் செய்யாதீர்கள். குழந்தை அவளின் பிள்ளைதான். அதை அவளிடமே கொடுத்துவிடுங்கள்’ என்றாள். இதைக்கேட்டவுடன் ஸுலைமான் அலைஹி வஸல்லம் அவர்கள் ‘இந்தச் சின்னவளே உண்மையான தாய்!’ எனத் தீர்ப்பு வழங்கினார்கள். (நூல்: புகாரி, முஸ்லிம், அஹ்மது, நஸாயீ)

நீதியைக் கண்டு பிடிப்பதற்கு சில வேளை இது போன்ற தந்திரங்கள் தேவைப்படுகின்றன. இல்லையெனில் நீதி அநீதியாக மாறிவிடும். நபி தாலூது அலைஹி வஸல்லம் அவர்கள் செய்த தீர்ப்பு வெளிப்படையான ஆதாரங்களின் அடிப்படையில் அமைந்திருந்தது. ஆனால் நபி ஸுலைமான் அலைஹி வஸல்லம் அவர்களோ அல்லாஹ்வின் அளிக்கப்பட்டிருந்த அறிவின் ஒளியாலும் ஆழிய மதி நுட்பத்தினாலும் பிரச்சனையின் ஆழத்துக்கே சென்று ஒரு நொடியில் நீதியை வழங்கி விட்டார்கள்.

ஹதீஸ் ஆதார நூல்கள் : சுனன் நசையி 5307, 5308, 5309 முஸ்னத் அஹ்மத் 7931, 8124 புகாரி எண்: 3427

ஒரு சமயம் தாலூது அலைஹிஸ்ஸலாம் அவர்களது நீதி மன்றத்தில் ஒரு நூதனமான வழக்கு வந்தது. ஒருவர் இன்னொருவரிடமிருந்து நிலம் வாங்கியிருந்தார். நீண்ட நாட்களுக்குப் பிறகு அந்த நிலத்திலிருந்து ஏர் உழச் செய்தார். அப்போது அந்த நிலத்தில் ஒரு புதையல் தட்டுப்பட்டது. அந்தப் புதையல் தமக்குச் சொந்தமானது அல்ல என்று நிலத்தை விற்றவரிடம் நிலத்தை வாங்கியவர் கொடுக்க முன்வந்தார்.

ஆனால் நிலத்தை விற்றவரோ நிலத்தை விற்ற அன்றே நிலத்தில் உள்ள பொருட்கள் அனைத்தும் அவருக்கு சொந்தமாகி விட்டது. எனவே புதையலை அவருக்கே கொடுக்க வேண்டும் என்று நிலத்தை விற்றவர் வாதிட்டார்.

தாலூது நபியிடம் அனுமதிபெற்று ஹழ்ரத் சுலைமான் அலைஹிஸ்ஸலாம் அவர்கள் வாதி, பிரதிவாதி இருவரையும் அழைத்து நீங்கள் இருவரும் சம்பந்திகளாகி விடுங்கள். அந்தப் புதையல் உங்கள் இருவருக்குமே சொந்தமாகி விடும் என்று தீர்ப்பளித்தனர்.

ஒருவரின் நிலத்தில் விளைந்த பயிரை இன்னொருவரின் ஆடு தின்று விட்டது. தாலூத் அலைஹிஸ்ஸலாம் அவர்களிடம் வந்து நீதி கேட்டனர். நிலத்தில் மேய்ந்த பயிருக்குப் பதிலாக அந்த ஆட்டை எடுத்துக் கொள்ள வேண்டும் என்று வழங்கப்பட்ட தீர்ப்பை அவர் ஏற்றுக் கொள்ளவில்லை

உடனே அங்கிருந்த சுலைமான் அலைஹிஸ்ஸலாம் அவர்கள் பின்வருமாறு தீர்ப்பு வழங்கினர்: ‘பயிரிழந்தவர் அந்தப் பயிர் பழைய நிலைக்கு வளரும்வரை அந்த ஆட்டை அவரே வைத்துக் கொண்டு, அந்த ஆட்டிலிருந்து பால் கறந்து, தாமே உபயோகப்படுத்திக் கொள்ளலாம். இந்தக் காலத்தில் அது ஈன்றெடுக்கும் குட்டிகள் கூட நிலத்துக்காரருக்கே சொந்தமாகும். பயிர் பழைய நிலைக்கு வந்ததும் ஆட்டை உரியவரிடம் ஒப்படைக்க வேண்டும்’ என்று தீர்ப்பு வழங்கியதை

அல்லாஹ் தனது திருமறையில்: இன்னும் தாலூதும், ஸுலைமானும் (பற்றி நினைவு கூர்வீராக!) வேளாண்மை நிலத்தில் அவர்களுடைய சமூகத்தாரின் ஆடுகள் இரவில் இறங்கி மேய்ந்த போது அதைப் பற்றி அவ்விருவரும் தீர்ப்புச் செய்த போது, அவர்களுடைய தீர்ப்பை நாம் கவனித்துக்கொண்டிருந்தோம். 21:79 அப்போது, நாம் ஸுலைமானுக்கு அதை (தீர்ப்பின் நியாயத்தை) விளங்க வைத்தோம் மேலும் அவ்விருவருக்கும் ஞானத்தையும்நற்கல்வியையும் கொடுத்தோம் இன்னும் நாம் தாலூதுக்கு மலைகளையும் பறவைகளையும் வசப்படுத்திக் கொடுத்தோம் அவைதாலூதுடன்) தஸ்பீஹ் செய்து கொண்டிருந்தன – இவற்றை யெல்லாம் நாமே செய்தோம்.

இத்தீர்ப்பு வழங்கும்போது சுலைமான் நபிக்கு வயது 11.

ஹழ்ரத் தாலூது அலைஹிஸ்ஸலாம் அவர்கள் நாளுக்கு நாள் பலஹீனமாகிக் கொண்டிருந்தார்கள். தமது அரசுப் பதவியை 19 ஆண்டுகளில் யாருக்கு கொடுக்க வேண்டும் என்பதை தீர்மானிப்பதில் சங்கடப்பட்டார்கள். அப்போது அல்லாஹ் அவர்களுக்கு 11 கேள்விகளை அறிவித்து, இதற்கு யார் சரியான பதில் சொல்கிறார்களோ அவர்களுக்கு அரசு பட்டம் சூட்டி விடுங்கள் என்று யோசனை கூறினான். அந்த 11 கேள்விகள் வருமாறு:

உலகில் அதிக கசப்பானது எது?

மறு உலகில் மிகவும் இனிப்பானது எது?

தீமைகளில் மிகப்பெரிய தீமை எது?

வானம், பூமி ஆகியவற்றி விட மிகப் பெரியது எது?

உலகில் உயர்ந்த செல்வம் கொண்டு வாழ்பவன் யார்?

கருங்கல்லை விட மிகக் கடினமான பொருள் எது?

நெருப்பை விட மிகச் சூடானது எது?

உலகில் மக்கள் அதிக உள்ள இடம் அதிகமா? குறைவாக உள்ள இடம் அதிகமா?

இறப்பை விட மிகப் பயங்கரமானது எது?

ஆதமின் மக்களை வெற்றி கொண்டது எது?

உலகில் வாழ்ந்து வருபவர்களில் பெண்கள் அதிகமா?ஆண்கள் அதிகமா?

இக்கேள்விகளை தம் மக்கள் முன் கேட்டதும் அனைவரும் தயங்கி நின்றனர். நபி சுலைமான் அலைஹிஸ்ஸலாம் அவர்கள் மட்டும் கீழ்வருமாறு பதில் கூறினார்கள்:

உலகில் அதிகம் கசப்பானது வறுமையாகும்

மறு உலகில் அதிக இனிப்பானது சுவர்க்க வாழ்வாகும்.

தீமைகளில் பெரிய தீமை பிறரின் மனதை நோக வைப்பதாகும்.

வானம், பூமியை விட மிகப் பெரியது நீதி தவறாமையும், உண்மை உரைப்பதுமாகும்.

உலகில் உயர்ந்த செல்வம் கொண்டு வாழ்பவன் பிறரிடம் அடக்கமாக நடந்து கொள்பவனே.

கருங்கல்லை விட மிகக் கடினமானது இறை மறுப்பாளனின் இதயம் ஆகும்.

நெருப்பை விட மிகச் சூடானது நிராசை கொள்வதாகும்.

உலகில் மக்கள் குறைவாக உள்ள இடம்தான் அதிகம். காரணம், மக்கள் மரித்து மரித்து தாங்கள் வாழ்ந்து வரும் இடத்தை காலி செய்து விடுகிறார்கள்.

இறப்பை விட மிகப் பயங்கரமானது பொய் கூறுவதாகும்.

ஆதமின் மக்களை வெற்றி கொண்டது அவர்களது வயிறுதான்

உலகில் வாழ்ந்து வருபவர்களில் எப்பொழுதும் பெண்கள்தான் அதிகம் இருப்பார்கள்.

இப்பதிலைக் கேட்டு தாலுது அலைஹிஸ்ஸலாம் அவர்கள் மிகவும் சந்தோஷமடைந்து அரசுப் பட்டம் அவர்களுக்கே சூட்டினார்கள்.

ஹழ்ரத் தாலுது அலைஹிஸ்ஸலாம் அவர்கள் 170 ஆம் வயதில் இவ்வுலகை நீத்ததாக வரலாறு கூறுகிறது. பைத்துல் முகத்தஸில் அவர்கள் நல்லடக்கம் செய்யப்பட்டார்கள்.

நபியவர்களின் சூஃபித்தன்மை :-

ஒரு நாள் தாலுத் (அலை) அவர்கள் இறைவனை நோக்கி, "நீ எக்காரணத்தால் எனக்கு முன்போந்த நபிமார்களுக்கு உன் அருட் பேற்றினை வழங்கினாய்?" என்று வினவ,

"நான் அவர்களைப் பற்பல சோதனைகளால் சோதித்தேன். அவற்றையெல்லாம் அவர்கள் வென்று நின்றார்கள். அதன் காரணமாக நான் அவர்கள் மீது என் அருள் மழையைச் சொரிந்தேன்." என்று பதிலிறுத்தான் அவன்.

அது கேட்ட தாலுத் (அலை) அவர்கள் தமக்கும் அத்தகு சோதனைகளை இறக்கி வைக்குமாயும் தாம் அவற்றைப் பொறுமையுடன் ஏற்று இறைவனின் பேரருளுக்குப் பாத்திரமாக விரும்புவதாகவும் கூறினர்.

அதற்கு இறைவன் "மகிழ்ச்சிக்குப் பதிலாகத் துன்பத்தையா விரும்புகிறீர்? நல்லது, நீர் எச்சரிக்கையுடன் இருப்பீராக! இன்ன நாளில் உமக்குச் சோதனை வந்து சேரும்" என்று கூறினான்.



ஹழ்ரத் மூஸா அலைஹிஸ்ஸலாம் அவர்களுக்கும், நபி ஈஸா அலைஹிஸ்ஸலாம் அவர்களுக்கும் இடைப்பட்ட காலத்தில் சுமார் 4000 நபிமார்களும் ஒரே ஷரீஅத் விதிமுறைகளையே பின்பற்றி வந்துள்ளார்கள். இவர்களில் ஹழ்ரத் யூஷஃஈ ஹழ்ரத் ஷம்சுன், ஹழ்ரத் தாலூத், ஹழ்ரத் சுலைமான், ஹழ்ரத் ஜகரிய்யா, ஹழ்ரத் யஹ்யா அலைஹிஸ்ஸலாம் போன்ற நபிமார்களும் இருந்தனர். இவர்கள் அனைவரும் தவ்ராத் வேதத்தின் அடிப்படையையே பின்பற்றி வந்துள்ளனர்.

ஹழ்ரத் தாலூத் அலைஹிஸ்ஸலாம் அவர்களின் மகனான ஹழ்ரத் சுலைமான் அலைஹிஸ்ஸலாம் அவர்கள் பலஸ்தீன அரசராக முடிசூட்டிக் கொண்டபோது, அவர்களுக்கு வயது 13 தான். அவர்களது மேனியின் நிறம் வெண்மையாக இருந்தது. வெண்ணிற ஆடைகளையே அதிகம் விரும்பி அணிந்திருப்பார்கள். அவர்களின் சிரம் பெரிதாக இருந்தது. சுலைமான் என்றால் பெரிய அரசர் என்றும் ஒரு பொருளுண்டு. ஜம்ஷீதான் என்ற பெயரும் இவர்களுக்கு இருந்தது.

ஹழ்ரத் ஜிப்ரயீல் அலைஹிஸ்ஸலாம் அவர்கள் சுவர்க்கத்திலிருந்து கொண்டு வந்த முத்திரை மோதிரத்தை ஹழ்ரத் சுலைமான் அலைஹிஸ்ஸலாம் அவர்கள் தங்கள் விரலில் அணிந்து கொண்டதுமே, பறவையினங்கள் அனைத்துமே அணிஅணியாக அவர்களின் தலைக்கு மேல் வட்டமிட ஆரம்பித்தன. வனவிலங்குகள் அனைத்தும் காடுகளிலிருந்தும், மலைகளிலிருந்தும் வெளிப்பட்டு அவர்கள் முன்னால் அணிவகுத்து நின்றன. ஜின்கள் அவர்களுக்கு பணி செய்யக் காத்து நின்றன. அனைத்தும் அவர்களுக்கு அடிபணிந்து நின்றன.

ஹழ்ரத் சுலைமான் அலைஹிஸ்ஸலாம் அவர்களுக்கு அல்லாஹ் பட்சிகளின் மொழிகளைக் கற்றுக் கொடுத்ததற்காகவும், அவர்களிடம் மனிதர்கள், ஜின்கள், பட்சிகளின் இராணுவம் இருந்ததற்காகவும் அவர்கள் அதற்காக அல்லாஹ்வுக்கு நன்றி செலுத்தினார்கள் என்பதை அல்லாஹ் திருகுர்ஆனில் பின்வருமாறு எடுத்துக் கூறியுள்ளான்.

وَوَرَّتْ سُبُحَانُ دَاوُودَ ۖ وَقَالَ يَا أَيُّهَا النَّاسُ عَلِمْنَا مَنَظِقَ الطُّيْرِ وَأَوْعَيْنَا مَنَ كُلِّ شَيْءٍ ۚ إِنَّ هَذَا لَهُوَ الْفَضْلُ الْمُبِينُ

பின்னர், ஸுலைமான் தாலூதின் வாரிசானார்; அவர் கூறினார்: “மனிதர்களே! பறவைகளின் மொழி எங்களுக்குக் கற்றுக் கொடுக்கப்பட்டிருக்கிறது; மேலும், நாங்கள் எல்லா விதப் பொருள்களிலிருந்தும் (ஏராளமாக) அளிக்கப்பட்டுள்ளோம்; நிச்சயமாக இது தெளிவான அருள் கொடையாகும். – அல்குர்ஆன் 27:16

وَحُشِرَ لِسُلَيْمَانَ جُذُودُ مِنَ الْجِنِّ وَالْإِنْسِ وَالطُّيْرِ فَهُمْ يُوزَعُونَ

மேலும் ஸுலைமானுக்கு ஜின்கள் மனிதர்கள் பறவைகள் ஆகியவற்றிலிருந்து அவரது படைகள் திரட்டப்பட்டு > அவை (தனித் தனியாகப்) பிரிக்கப்பட்டுள்ளன. – அல்குர்ஆன் 27:17.

ஹழ்ரத் சுலைமான் அலைஹிஸ்ஸலாம் அவர்களுக்கு ஓராயிரம் கண்ணாடி மாளிகைகள் இருந்தன. அவற்றில் அவர்களுடைய முன்னுறு மனைவிமார்களும், எழுநூறு அடிமைப் பெண்களும் வாழ்ந்து வந்தனர். அவர்களிடம் 20 ஆயிரம் குதிரைகள் இருந்தன.

இந்தக் குதிரைகளை அவர்கள் பார்வையிட்டுக் கொண்டிருந்ததில் அஸர் தொழுகை நேரம் முடிவடைந்து விட்டது. அஸர் தொழுகை அக்காலத்தில் அவர்கள் மீது கடமையாக்கப்பட்டிருந்தது. அல்லாஹ் அவர்கள் மீது கருணை கூர்ந்து, சூரியனை அஸ்தமிப்பதிலிருந்து தடுத்து மேலெழச் செய்தான். அவர்கள் தங்கள் அஸர் தொழுகையை நிறைவேற்றிக் கொண்டு அல்லாஹ் காட்டிய கருணைக்காக அவன் பெயரால், அத்தனைக் குதிரைகளையும்

குர்பானி கொடுத்து விட்டார்கள். அவர்களது காலத்தில் குதிரையைக் குர்பானி கொடுப்பது அனுமதிக்கப்பட்டிருந்தது.

இம்மாதிரி அவர்கள் தமது குதிரைகளையெல்லாம் குர்பானி கொடுத்து விட்டதால், அவர்கள் சவாரி செய்ய வாகனமில்லாமல் போய்விட்டது. அல்லாஹ் அவர்களுக்கு காற்றை வசப்படுத்திக் கொடுத்து, அவர்கள் எங்குச் செல்ல நாடுகிறார்களோ, அங்கு அவர்களை அது எடுத்துச் சென்று உதவ ஆரம்பித்தது. காற்றின் உதவியால் அவர்கள் உலகம் முழுவதும் வலம் வந்து கொண்டிருந்தார்கள்.

தப்ஸீர் கஷாஃப், தப்ஸீர் மதாரிக் கில் பின்வருமாறு காணப்படுகிறது.

‘ஹழ்ரத் சுலைமான் அலைஹிஸ்ஸலாம் அவர்களது இராணுவம் தங்குவதற்கு 5000 சதுர கிலோமீட்டர் அளவு இடம் தேவைப்பட்டது. இந்த இடத்தை நான்கு பங்காகப் பிரித்து ஒரு பங்கில் மனிதர்களும், மற்றொரு பங்கில் ஜின்களும், வேறொரு பங்கில் பறவையினங்களும், மீதமுள்ள ஒரு பங்கில் நாற்கள் பிராணிகளும் தங்கி வந்தன. இவ்வளவு திரளான கூட்டமிருந்தும், எந்தவித மோதுதலோ, சண்டை சச்சரவோ இல்லாதது மிகவும் நிம்மதியாக இருந்தது.

ஹழ்ரத் சுலைமான் அலைஹிஸ்ஸலாம் அவர்களது அரியாசனத்தை வைப்பதற்கு வெகு அற்புதமான விரிப்பு ஒன்று விரிக்கப்பட்டிருந்தது. அந்த விரிப்பின் அளவு 5 கி.மீ. சதுர அளவிலிருந்தது. இந்த விரிப்பின் மத்தியில் தங்கத்தாலும், வெள்ளியாலும் உருவாக்கப்பட்ட அரியாசனம் அமைக்கப்பட்டிருந்தது. அரியாசனத்திற்குக் கீழே இரு சிங்கங்கள் கட்டப்பட்டிருந்தன.

ஹழ்ரத் சுலைமான் அலைஹிஸ்ஸலாம் அவர்கள் அரியாசனத்தில் அமர வரும் பொழுது, இந்த இரு சிங்கங்களும் தங்களது முன்னங்கால்களை அவர்கள் முன்னால் நீட்டிக் காட்டும். அவர்கள் அவற்றை மிதித்து ஏறி அரியாசனத்தில் அமர்ந்து கொள்வார்கள். இரு கழுவுகள் தங்கள் இறகுகளை விரித்து, அவர்களது தலைக்கு மேல் குடைபோல் வைத்துக் கொள்ளும்.’

ஜகீரத்துல் முலாக் என்ற நூலில், ‘ஹழ்ரத் சுலைமான் அலைஹிஸ்ஸலாம் அவர்களது அரியாசனத்திற்கு வலப்புறம் தங்கத்தினாலான ஆறாயிரம் நாற்காலிகளும், இடப்புறத்தில் வெள்ளியிலான ஆறாயிரம் நாற்காலிகளும் போடப்பட்டிருக்கும். முன்பகுதியில் ஆறு மெஹ்ராப் போன்ற பெரும் பெரும் வளைவுகள் அமைக்கப்பட்டிருந்தன.

ஹழ்ரத் சுலைமான் அலைஹிஸ்ஸலாம் அவர்கள் அரியாசனத்தில் வந்தமர்ந்த பிறகு, தங்கள் நாற்காலிகளில் நபிமார்களும், அவ்லியாக்களும், வெள்ளி நாற்காலிகளில் மார்க்க அறிஞர் பெருமக்களும் வந்து உட்கார்ந்து கொள்வார்கள். வளைவுகளுக்குள் பனீ இஸ்ரவேலர்கள் வந்து அமர்ந்து கொள்வார்கள்.’

ஹழ்ரத் சுலைமான் அலைஹிஸ்ஸலாம் அவர்கள் தங்களது அரியாசனத்தில் அமர்ந்திருக்கும்போது பறவையினங்கள் அவர்களது காதில் ஏதோ அதன் பாஷையில் சொல்லிவிட்டு சென்றன. அவர்கள் அவையில் அமர்ந்திருப்பவர்களை நோக்கி, அவை என்ன சொன்னது என்று தெரியுமா? என்று கேட்டார்கள். அதற்கு அவையோர் அல்லாஹ்வும், அவனது நபியுமே அறிவார்கள் என்று சொன்னார்கள். அந்தப் பறவைகள் சொன்னதை சுலைமான் நபி அவர்கள் சொன்னார்கள்:

1. நீங்கள் இறப்பதற்காகவே படைக்கப்பட்டிருக்கிறீர்கள். இழப்பதற்காகவே அளிக்கப்பட்டிருக்கிறீர்கள்.
2. படைக்கப்பட்டவை படைக்கப்படாமலிருந்தால் எவ்வளவு நன்றாக இருக்கும்? என்று கூறியது ஆந்தை.
3. நீ எவ்விதம் செயல்படுகின்றாயோ, அவ்விதமே அதன் கூலியைப் பெறுவாய் என்று கூறியது மயில்.
4. எவன் அன்பைச் செலுத்தமாட்டானோ, அவன் அன்பைப் பெறவும் மாட்டான்’ என்று கூறியது ஹுத் ஹுத் பறவை.
5. குற்றவாளிகளே! அல்லாஹ்விடம் பாவமன்னிப்புக் கோரிப் பெற்றுக் கொள்ளுங்கள் என்று கூறியது வட்டுரா பறவை.
6. உயிருள்ள அனைத்தும் இறக்க வேண்டியவையே! புதியன அனைத்தும் பழைமை ஆகக் கூடியதே. என்று கூறியது கிளி.
7. எனதிறைவன் தூயவன். அவன் தனது திருநாமத்தையும், புகழையும் வானங்களிலும், பூமியிலும் அவற்றின் இடையிலுள்ளதிலும் நிரப்பி வைத்துள்ளான்;’ என்று கூறியது சிட்டுக் குருவி.
8. மறுமையில் பெற்றுக் கொள்வதற்காக, இம்மையில் இன்றே முற்படுத்தி நன்மைகளை அனுப்பி வைத்து விடுங்கள் என்று கூறியது அபாபீல் குருவி.
9. அல்லாஹ்வைத் தவிர எல்லாம் அழியக் கூடியவையே என்று கூறியது பருந்து.
10. வாய்மூடி இருப்பவன் ஈடேற்றம் பெற்று விட்டான் என்று கூறியது காடைக் குருவி.



11. ஒளியைப் படைத்த அல்லாஹ் மிகத்தாய்மையானவன் என்று கூறியது காகம்.

இவ்வாறு விவரித்துக் கூறிய சுலைமான் நபி அவர்கள் அதை நற்பதிவேட்டில் பதிந்து கொள்ளுமாறு அவையில் அமர்ந்திருந்தவர்களை நோக்கி சொன்னார்கள்.

ஒருமுறை ஹழ்ரத் சுலைமான் அலைஹிஸ்ஸலாம் அவர்கள் தமக்களித்துள்ள அருட்கொடைகளுக்காக அல்லாஹ்வைப் புகழ்ந்துவிட்டு, 'யா அல்லாஹ் உனது படைப்பினங்கள் அனைத்தின் மீதும் ஆதிக்கம் செலுத்தி வரக்கூடிய சக்தியை நீ எனக்கு அருளியிருக்கிறாய். தயவு செய்து அவற்றிற்கு இரணமளிக்கும் பொறுப்பையும் எனக்குத் தரக்கூடாதா? என்று கேட்டார்கள்.

அதற்கு இறைவன் அது உன்னால் முடியாத காரியம் என்று சொல்லி மறுத்துவிட்டான்.. சுலைமான் அலைஹிஸ்ஸலாம் அவர்கள் நீ எனக்கு அதை தந்தால் மிகவும் சந்தோஷப்படுவேன் என்று சொன்னார்கள்.

வல்லநாயன் நான் உனக்கு ஒரு ஜீவனுக்கு இரணம் அளிக்கும் பாக்கியத்தை தருகிறேன். அதற்கு நீ வயிறு நிறைய உணவளித்தால் இவ்வுலகிலுள்ள ஜீவன்களுக்கு உணவளிக்கும் பொறுப்பை தந்துவிடுவேன் என்று சொல்லி, ஒரு குறிப்பிட்ட கடலுக்கு சென்று இன்ன பெயரைக் கொண்டு அழையுங்கள். ஒரு மீன் வரும் அந்த மீனுக்கு வயிறு நிறைய உணவளியுங்கள் போதும் என்றான்.

சுலைமான் நபி அவர்களும் அல்லாஹ் சொன்ன அந்த கடலுக்கு சென்று கரையில் நின்று ஜின்கள், தேவதைகள், மனிதர்கள் அனைவரையும் ஏவி கடற்கரைபக்கம் உணவை கொண்டு வரச் சொன்னார்கள். அவைகள் உணவுகளை ஒரு மலைபோல் குவிக்கத் துவங்கின.

பின் அந்த மீனின் பெயரை அழைத்தார்கள். அம்மீன் வந்தது. உணவிற்காக வாயைத் திறந்தது. சுலைமான் அலைஹிஸ்ஸலாம் அவர்கள் குவித்து வைக்கப்பட்ட உணவுகளை அதன் வாயில் கொட்டும்படி ஜின்களுக்கு கட்டளையிட்டார்கள். அத்தனை உணவுகளையும் அவைகள் கொட்டின.

அதன்பிறகும் அவை உணவுக்காக வாயைத் திறந்தது. சுலைமான் அலைஹிஸ்ஸலாம் அவர்கள் இனி இதற்கு போட என்னிடம் உணவுகள் இல்லை என்று சலிப்புடன் சொல்லி, அந்தக் கடலில் உள்ள மீன்களில் நீதான் பெரிய மீனா என்று கேட்டார்கள். அதற்கு அந்த மீன் சொல்லியது, அங்குள்ள மீன் கூட்டத்தில் நான்தான் சிறிய மீன் என்றது.

மேலும் நான் பிறந்ததுமுதல் இன்றுதான் பாதி வயிற்று உணவுடன் திரும்பிப் போக வேண்டியதாகிவிட்டது. ஏன் என்னை உணவு உண்ண அழைத்தீர்கள்.? என்னைப் படைத்த அல்லாஹ் இதுவரை இப்படி என்னை அரை வயிறு உணவு கொடுத்து அனுப்பவில்லை என்று முனங்கிக்கொண்டே கடலுக்குள் சென்று விட்டது.

அப்பொழுதுதான் ஹழ்ரத் சுலைமான் அலைஹிஸ்ஸலாம் அவர்கள் பபடைப்பினங்கள் அனைத்திற்கும் உணவு அளிக்கும் ஆற்றல் அல்லாஹ் ஒருவனுக்கே உண்டு என்றும், மற்றவர்கள் கற்பனை செய்ய முடியாத அளவிற்கு உள்ள பொறுப்பு இது என்றும் உணர்ந்து தம்முடைய தவறுக்காக அல்லாஹ்விடம் பாவமன்னிப்பு கேட்டுக் கொண்டார்கள்.

ஒருதடவை சுலைமான் அலைஹிஸ்ஸலாம் அவர்கள் வானவீதியில் தமது படையினருடன் வலம் வந்து கொண்டிருக்கும்போது ஒரு பெண் ஏறும்பு மற்ற ஏறும்புகளைப் பார்த்து, ஓ ஏறும்புகளே! உங்களின் இருப்பிடங்களுக்கு சென்று பதுங்கிக் கொள்ளுங்கள். சுலைமானும், அவரது படையினரும் அவர்கள் அறியாமல் உங்களை நிச்சயமாக நசுக்கிவிடாமல் இருக்கட்டும் என்று எச்சரித்தது.

அது ஏறும்புகளின் அரசி என்றும், அதன் பெயர் தாஹினா என்றும், கதமி என்றும், முன்திர் என்றும், மலாஹியா என்றும், மகுனஸாதாயித் என்றும் பல்வேறாக குறிப்பிடுகிறார்கள். அது பெண் நொண்டி ஏறும்பு என்றும், ஜின்களுக்கு வாகனமாக இருந்ததாகவும் ஒரு குறிப்பில் காணப்படுகிறது.

قَدْ إِذَا أَوْعَى وَادِ الْمَلِكِ ثَلَاثَ أَلْفَيْ بَا أَهْلُ الْمَلِكِ أَلْأَوْاسَاكَ لَا تَطْمَئِنُّ لِمَا وَهْ لَا تَطْمَئِنُّ

இறுதியாக, ஏறும்புகள் நிறைந்த இடத்திற்கு அவர்கள் வந்த போது ஓர் ஏறும்பு (மற்ற ஏறும்புகளை நோக்கி:) "ஏறும்புகளே! நீங்கள் உங்கள் புற்றுகளுக்குள் நுழைந்து கொள்ளுங்கள்; ஸுலைமானும் அவருடைய சேனையும் > அவர்கள் அறியாதிருக்கும் நிலையில் உங்களை நசுக்கி விடாதிருக்கும் பொருட்டு (அவ்வாறு செய்யுங்கள்)" என்று கூறிற்று. - அல்குர்ஆன் 27:18

இது சம்பந்தமாக தப்ஸீர் மஆலிமுத் தன்ஜீலில், ' ஒரு நாள் காலை நேரத்தில், தம் படைபரிவாரங்களுடன் சிரியாவிலிருந்து புறப்பட்டு எமன் நாட்டுப் பக்கம் வானவீதியில் சென்று கொண்டிருந்தார்கள். தாயிப்பிற்குத் தெற்கே ஒரு கணவாய் இருக்கிறது. அங்கு ஏறும்புக் கூட்டமாகவே இருந்தது. இந்த ஏறும்புகளெல்லாம் ஜின்வர்க்கத்திற்கு வாகனமாகப் பயன்பட்டு வந்தன. அச்சமயத்தில்தான் அந்த ஏறும்பு தம் கூட்டத்தாரை எச்சரித்தது.



ஹுத்ஹுத் என்ற பறவையின் தலைமையின் கீழ் 12 ஆயிரம் உதவித் தலைமைப் பறவைகளும், ஒவ்வொரு உதவித் தலைமைப் பறவையின் கீழும் 12ஆயிரம் உதவி புரியும் பறவைகளும் இருந்து வந்தன என்றும், நபி அவர்கள் பவனி வரும்போது இந்த அத்தனைப் பறவைகளும் மேலே பறந்து அவர்களுக்கு குடைபோல நிழலிட்டு வரும் என்றும், ஹயாத்துல் ஹய்வான் என்று நூலில் குறிப்பிடப்பட்டுள்ளது.

ஹழ்ரத் சுலைமான் அலைஹிஸ்ஸலாம் மக்காவில் தங்கியிருந்த போது இதே நகரில் ஒரு நபி வரவிருக்கிறார்கள். அவர்களே இறுதி நபியாகவும் இருப்பார்கள். மற்ற நபிமார்களைவிட அவர்கள் அந்தஸ்திலும், குணாதிசியங்களிலும் உயர்ந்து, சிறந்து விளங்குவார்கள் என்று புகழ்ந்துரைத்தார்கள்.

அவர்கள் எப்போது வருவார்கள் என்று கேட்டதற்கு, ஓராயிரம் வருடங்களுக்குப் பிறகு என்று பதில் கூறினார்கள். அங்கிருந்து புறப்பட்டு எமன் தேசத்தை அடைந்தார்கள். அப்போது தொழுகை நேரம் வந்துவிட்டதால் உளு செய்வதற்காக தண்ணீர் தேவைப்பட்டது. அப்போது தண்ணீர் இருக்குமிடம் கண்டறிய ஹுத்ஹுத் பறவையைத் தேடினார்கள். அது எங்கோ சென்று விட்டது கண்டு அவர்களுக்கு கடுமையான கோபம் கொண்டார்கள். கழுதை ஏவி அதை அழைத்து வருமாறு சொன்னார்கள்.

வழக்கத்திற்கு மாறாக அன்று ஹுத்ஹுத் பறவை வானத்தில் வெகு உயரத்தில் பறந்து பல பகுதிகளைப் பார்வையிட்டுக் கொண்டே வரும்போது, ஒரு சிறு பட்டினமும், அழகான தோட்டமும் அதன் பார்வைக்கு பட்டது. அங்கு இறங்கி சற்று இளைப்பாறிக் கொண்டிருக்கும்போது, மற்றொரு பறவை வந்தது. அது ஸபா நகரத்திலிருந்து வருவதாகவும், அதை ஒரு அரசி ஆண்டு வருவதாகவும், அந்த அரசியின் அரியாசனத்தையும் காண கண்கள் ஆயிரம் வேண்டும் என்று புகழ்ந்து கூறியது.

ஹுத்ஹுத் பறவை நேரமாகிவிட்டபடியால் தன்னை சுலைமான் அலைஹிஸ்ஸலாம் தேடிக் கொண்டிருப்பார்கள் என்று சொல்லி வேகவேகமாக பறந்து சென்று விட்டது. அவ்வாறு திரும்பிக் கொண்டிருக்கும்போது கழுது இடைமறித்து சுலைமான் அலைஹிஸ்ஸலாம் கோபமாக இருப்பதாக சொன்னது.

இறுதியில் சுலைமான் அலைஹிஸ்ஸலாம் அவர்களிடமும் சென்று இதுபற்றி விபரங்களை தெரிவித்தன. அந்த ஸபா நகரை யார் ஆட்சி செய்கிறார்கள்? அவர்கள் எந்த மார்க்கத்தை சார்ந்தவர்கள்? என்று கேட்டார்கள் சுலைமான் அலைஹிஸ்ஸலாம் அவர்கள்.

அந்த ஸபா நகரை ஒரு பெண்தான் ஆட்சி செய்து வருகிறார். அவர் பெயர் பல்கீஸ் அவர் வீற்றிருக்கும் அரியாசனம் தங்கத்தாலும், வெள்ளியாலும் உருவாக்கப்பட்டிருந்தது. அந்த அரசியும், அந்த நகர மக்களும் சூரியனை வணங்கக் கூடியவர்களாக உள்ளார்கள். அந்த அரசி மிகவும் அழகுள்ளவளாக இருக்கிறாள். நான் அவசரமாக திரும்ப வேண்டியதிருந்ததால் மேலும் என்னால் அதிகமான செய்திகளை திரட்ட முடியவில்லை என்றது ஹுத் ஹுத்.

ஹழ்ரத் சுலைமான் அலைஹிஸ்ஸலாம் அவர்கள் அரசி பல்கீஸுக்கு,

‘பிஸ்மில்லாஹிர் ரஹ்மானிர் ரஹீம்.

நீங்கள் என்னிடம் பெருமை பாராட்டாதீர்கள். அல்லாஹ்விற்கு முற்றிலும் வழிப்பட்டவர்களாக என்னிடம் வாருங்கள்’ என்று கடிதம் எழுதி ஹுத்ஹுத் பறவையிடம் கொடுத்து ஸபா நகர அரசிக்கு கொடுக்கச் சொன்னார்கள்.

ஹுத்ஹுத் அதை எடுத்துச் சென்று அரசி பல்கீஸ் முன் போட்டுவிட்டு, அக்கடிதம் சம்பந்தமாக அவர்கள் என்ன பேசிக்கொள்கிறார்கள் என்பதை கேட்பதற்கு ஓரிடத்தில் போய் உட்கார்ந்து கொண்டது.

அரசி அந்தக் கடிதத்தைப் படித்து பார்த்து, தம் அவையோர்களிடம் கொடுத்து, இது கண்ணியம் வாய்ந்த ஒருவரிடமிருந்து வந்திருக்கிறது. இதைப் பற்றி நீங்கள் என்ன அபிப்பிராயம் சொல்கிறீர்கள்? என்று கேட்டார்கள்.

‘அவையோர் அவருடன் போர் புரிய வேண்டும் என்று கருத்து சொன்னார்கள். இது அரசி பல்கீஸுக்குப் பிடிக்கவில்லை. நாம் அவருடைய அழைப்பை ஏற்று அங்கு செல்வதே உசிதம் என்று சொல்லி சுலைமான் நபிக்கு கொடுக்க வேண்டிய அன்பளிப்புப் பொருட்களை சேகரிக்க சொன்னார்கள்.

விலையுயர்ந்த நவரத்தினங்கள் பதித்த கிரீடம், 1000 தங்கப்பாளங்கள், வெள்ளிப் பாளங்கள், கஸ்தூரி, துளையிடப்படாத ஒரு பெரிய குண்டு முத்து, வளைந்து துவாரமிடப்பட்ட ஒரு குண்டு முத்து இத்தனையையும் சேகரித்ததோடு 500 அழகிய பெண் அடிமைகள், 500 அழகிய ஆண் அடிமைகள் ஆகியோர்களை திரட்டி, ஆண்களை பெண்களைப் போலவும், பெண்களை ஆண்களைப் போலவும் வேடமிடச் செய்து சுலைமான் நபிக்கு முன்னால் அவ்வாறு நடந்து கொள்ளவேண்டும் என்றும் போதித்து இவர்களை தலைமையேற்று நடத்திட முன்தீர் இப்னு அம்ர் என்பவரை நியமித்து அவரிடம் ஹழ்ரத் சுலைமான் அலைஹிஸ்ஸலாம் அவர்கள் எப்படி நடந்து கொள்கிறார்கள் என்பதையும் கவனிக்குமாறும் சொன்னார்.

அவர் நபியாக இருந்தால் இந்த ஏற்பாடுகளை எல்லாம் நன்றாக கவனித்து விடுவார் என்று அரசி பல்கீஸ் சொன்னார்.

இத்தனை ஏற்பாடுகளையும் ஹுத்ஹுத் பறவை முற்கூட்டியே ஹழ்ரத் சுலைமான் அலைஹிஸ்ஸலாம் அவர்களிடம் எடுத்து சொல்லிவிட்டது. மற்றொரு குறிப்பில் அல்லாஹ் அவர்களுக்கு தெரிவித்துக் கொடுத்தான் என்றும் உள்ளது.

அரசி பல்கீஸ் அனுப்பி வைத்த ஆட்களோடு கொடுத்தனுப்பிய வெகுமதியோடு வந்து சேர்வதற்குள் ஹழ்ரத் சுலைமான் அலைஹிஸ்ஸலாம் அவர்கள் ஜின்களை அனுப்பி அவர்களிடம் வெகுதூரத்திற்கு தங்கம், வெள்ளியிலான பாளங்களை பரத்தி வைக்கவிட்டு அதன் மேல் பொன்னாலான தூண்களையும், சிகரங்களையும் எழுப்பி நடு மத்தியில் தமது அரியாசனத்தை அமைத்து, அதன் இருபகுதியிலும் நான்காயிரம் நான்காயிரம் பொன்னாலான நாற்காலிகளை வைத்திருக்குமாறு கூறினார்கள்.

பல்கீஸை சுலைமான் அலைஹிஸ்ஸலாம் அவர்கள் திருமணம் முடித்தால் அவர்களுக்கும் சேவகம் செய்ய வேண்டிவரும் என்று எண்ணி ஜின்கள் ஒன்று கூடி அரசியைப் பற்றி பலவாறு இகழ்ந்துரைத்து, அவளின் காலின் பாதங்கள் கழுதையைப் போன்றிருக்கும் என்று சொல்லி சுலைமான் அலைஹிஸ்ஸலாம் அவர்களை ஏமாற்றப்பார்த்தன. அதையெல்லாம் அவர்கள் செவிமடுக்கவில்லை.

பல்கீஸ் அரசியின் பிரதிநிதி முன்திர் இப்னு அமர் அங்கு வந்ததும் இந்த ஏற்பாடுகளை கண்டு பிரமித்தார். சுலைமான் நபி அவர்கள் தங்க அரியாசனத்தில் அமர்ந்திருப்பதை கண்டார். இந்த ஏற்பாடுகள் முன் தாம் கொண்டு வந்த வெகுமதிகள் கொஞ்சம்தான் என நினைத்து அனைத்தையும் தூர வைத்து விட்டார்.

சுலைமான் நபி அவர்கள் மிக மரியாதையுடன் அவர்களை வரவேற்று உபசரித்தார்கள். முன்திர் அரசி பல்கீஸ் அனுப்பிய அறிமுகக் கடிதத்தை சுலைமான் அலைஹிஸ்ஸலாம் அவர்களிடம் கொடுத்தார். அதனைப் பெற்றுக் கொண்ட அவர்கள், 'அரசி பல்கீஸ் கொடுத்த இரு முத்துக்கள் அடங்கிய அந்த பொன் சிமிழ் எங்கே? என்று கேட்டார்கள்.

திகைத்துப் போன முன்திர் அந்த முத்துக்கள் இருந்த பெட்டியை எடுத்து அவர்களிடம் கொடுத்தார்.

ஹழ்ரத் சுலைமான் அலைஹிஸ்ஸலாம் அவர்கள் துளையிடப்படாத அந்த முத்தையெடுத்து கரையானை அழைத்து அதன் முன்னால் வைத்து இதில் துவாரத்தைப் போட்டு விடு என்று கூறினார்கள். நொடிப்பொழுதில் கரையான் அதில் துளையிட்டுவிட்டது. ஒரு புழுவை அழைத்து அதன் வாயில் ஒரு நூலைக் கொடுத்து கோணல் கோணலாகத் துவாரமுள்ள இந்த முத்திற்குள் நுழைந்து இந்த நூலைக் கோர்த்து விடு என்றார்கள். அதுவும் உடனே செய்து முடித்தது.

அதேபோல் மாறு வேடத்திலிருந்த ஆண், பெண்களைப் பார்த்து, நெடுந்தூரம் களைத்து போய்விட்டீர்கள். எனவே, அதோ அந்தப் பாத்திரங்களில் தண்ணீர் வைக்கப்பட்டுள்ளது. உங்கள் முகம், கைகால்களைக் கழுவி அவற்றின் மீது படிந்துள்ள தூசுகளைக் களைந்து கொள்ளுங்கள் என்று கூறினார்கள்.

பெண்கள் வேடமிட்ட ஆண்கள் ஆண்கள் வழமையாக கழுவித் கொள்வதைப் போல தங்களின் இரு கைகளாலும் தண்ணீரை அள்ளிக் கழுவ ஆரம்பித்தனர். ஆண்கள் வேடமிட்டிருந்த பெண்களோ, பெண்களின் வழமைப்போல தண்ணீரை ஒரு கையில் வார்த்து மறுகையில் விட்டு பிறகு இரு கைகளாலும் கழுவ ஆரம்பித்தார்கள். இவற்றை கவனித்துக் கொண்டிருந்த சுலைமான் நபி அவர்கள் தண்ணீரை அள்ளிக் கழுவுவார்களெல்லாம் ஆண்கள். வார்த்துக் கழுபவர்கள் எல்லாம் பெண்கள் என்று கூறிவிட்டார்கள்.

பிறகு முன்திர் அவர்கள் தாம் கொண்டுவந்த வெகுமதிகளை சுலைமான் நபி முன்னால் வைத்தார். உடனே சுலைமான் அலைஹிஸ்ஸலாம் இதுவெல்லாம் அழியும் பொருட்கள். எனக்குத் தேவையில்லை.இதை உங்கள் அரசியிடமே கொண்டு செல்லுங்கள் என்று கூறிவிட்டார்கள்.

உங்கள் அரசி பல்கீஸை இங்கே வரச் சொல்லுங்கள். அதுதான் சிறந்த வழி. இதற்கு மாறு செய்தால், அல்லாஹ் எனக்களித்துள்ள பலத்தைக் கொண்டு உங்களனைவரையும் தண்டித்து அவமானமுறச் செய்வேன்' என்று எச்சரித்து பல்கீஸிடம் திருப்பி அனுப்பி வைத்தார்கள்.

முன்திர் அவர்கள் அரசி பல்கீஸிடம் திரும்பிச் சென்று அங்கு நடந்ததெல்லாவற்றையும் சொன்னார். அதற்கு அரசி, அவர் சாதாரண அரசர் மட்டுமல்ல. நபியாகவும் இருக்கிறார். எனவே அவரது அழைப்பை நாம் தட்டிக் கழிக்கக் கூடாது. அது பேராபத்தாகவே முடியும்' என்று கூறிவிட்டு சுலைமான் நபி அவர்களைச் சந்திக்க புறப்பட்டுச் சென்றார்.

பல்கீஸ் வந்து சேருமுன் அவரது அரியணையை கொண்டு வரவேண்டும். உங்களில் யார் தயாராக இருக்கிறீர்கள் என்று சுலைமான் நபி அவர்கள் கேட்டார்கள்.

அப்பொழுது இஃப்ரீத் என்ற பெயர் கொண்ட ஒரு ஜின் எழுந்து நின்று அல்லாஹ்வின் நபியே! தாங்கள் உத்தரவிடுவீர்களேயானால், இந்த அடியேன் அந்த அரியாசனத்தை சூரியன் நடு உச்சிக்கு வருவதற்கு முன் இங்குக்கொண்டு வந்து சேர்ப்பித்து விடுகிறேன் என்றது.



அதற்கும் முன்னதாக கொண்டு வர இங்கு யார் தயாராக இருக்கிறீர்கள்? என்று கேட்டார்கள் ஹழ்ரத் சுலைமான் அலைஹிஸ்ஸலாம் அவர்கள்.

அல்லாஹ் நாடினால் கண் இமை மூடித் திறப்பதற்குள் அதனை இங்கு கொண்டு வந்து விட முடியும் என்றார் ஆஸிஃப் இப்னு பர்கியா என்ற இறைநேசர்.

ஹழ்ரத் சுலைமான் அலைஹிஸ்ஸலாம் அவர்கள் அனுமதியளிக்கவே, அவர் சொன்னபடி அரசி பல்கீஸின் சிம்மானம் கொண்டு வரப்பட்டது.

மேலும் ஜின்கள் முன்பு சொன்ன அரசியின் பாதங்கள் கழுதையின் பாதங்களைப் போன்றிருக்கும் என்பதை பரீட்சித்துப் பார்க்க சுலைமான் அலைஹிஸ்ஸலாம் அவர்கள் ஒரு தந்திரம் செய்தார்கள். ஒரு மாளிகை எழுப்பி அதன் முன்பகுதியில் ஒரு பெரும் குளம் தயாரித்து, அதில் வண்ண மீன்களை விட்டு குளத்தை கண்ணாடி பளிங்கு தளத்தால் மூடச்செய்தார்கள். பார்ப்பதற்கு மூடப்படாத, தண்ணீர் நிறைந்த குளம் மாதிரியே அது காட்சியளித்தது.

அதன்பிறகு பல்கீஸை அங்கு வரச் செய்தார்கள். அவள் அதை குளமென்று நினைத்து, ஆடைகள் தண்ணீரில் நனைந்துவிடாமலிருக்க தம்முடைய ஆடையை சற்று தூக்கினார். இதில் அவருடைய காலின் அடிப்பாகம் கெண்டைக்கால் நன்றாகத் தெரிய ஆரம்பித்தது. சுலைமான் நபி அவர்கள் ஜின்கள் சொன்னது கட்டுக்கதை என்று அறிந்தார்கள். அரசி பல்கீஸுக்கு இது பளிங்கு தரைதான் என்று உண்மையை உரைத்தார்கள்.

இதனைக் கேட்ட அரசி பல்கீஸ் அல்லாஹ்வின் தூதரே! நான் என் தவறுகளை உணர்ந்து கொண்டேன். அல்லாஹ் என் பாவங்களை மன்னித்தருள்வானாக! சூரிய வணக்கத்தை ஒழித்துக்கட்டி, அந்தச் சூரியனைப் படைத்தவனை வணங்கச் செய்து, உங்கள் பேரில் விசுவாசம் கொண்டு முஸ்லிமாகி விட்டேன் என்றார்.

மிகவும் சந்தோஷம். இனி உமது ஊருக்கு நீர் சென்று உமக்குப் பிடித்தமான ஒருவரை மணந்து சந்தோஷமாக வாழ்ந்து கொள்ளலாம் என்றார்கள் ஹழ்ரத் சுலைமான் அலைஹிஸ்ஸலாம் அவர்கள்.

நான் திருமணம் சென்று கொண்டால் உங்களைத் தவிர வேறு யாரையும் மணக்க விரும்பவில்லை என்று சொன்னார்கள். அவர்களின் வேண்டுகோளை ஏற்று அரசி பல்கீஸை சுலைமான் அலைஹிஸ்ஸலாம் அவர்கள் சிறப்புடன் திருமணம் செய்து கொண்டார்கள்.

அதன் பிறகு இருவரும் சுமார் 27 வருடங்கள் ஒன்றாக வாழ்ந்தார்கள். அதன்பிறகு, அரசி பல்கீஸ் அவர்கள் ஸிரியா நாட்டிலுள்ள ததத்மூர் என்ற ஊரில் மறைந்து, நல்லடக்கம் செய்யப்பட்டார்கள்.

ஒரு முறை சுலைமான் அலைஹிஸ்ஸலாம் அவர்கள் அவையில் வீற்றிருக்கும் போது ஒரு மனிதர் வந்து சபையில் இருந்த ஒருவரை முறைத்துப் பார்த்து சென்றுவிட்டார். அந்த மனிதர் சுலைமான் அலைஹிஸ்ஸலாம் அவர்களிடம் வந்து இப்போது வந்துவிட்டு போனாரே அவர் யார்? என்று கேட்டார்.

அதற்கு நபி அவர்கள் அவர்கள்தான் இஸ்ராயீல் அலைஹிஸ்ஸலாம் அவர்கள். இங்குள்ள யாரோ ஒருவருடைய உயிரைப் பறிக்க வந்துள்ளார்கள் என்றார்கள்.

அவர் என்னைத் தான் முறைத்துப் பார்த்தார். எனவே என்னுடைய உயிரைத்தான் பறிக்க வந்துள்ளார் என்று நினைக்கிறேன். எனக்குப் பயமாக இருக்கிறது. என்னைக் காப்பாற்றுங்கள் என்று கூறினார்.

சுலைமான் அலைஹிஸ்ஸலாம் அவர்கள் காற்றை அழைத்து இந்த மனிதரை ஏழு கடல்களுக்கு அப்பால் கொண்டுபோய் சேர்த்துவிடு என்று ஆணையிட்டார்கள்.

காற்று நொடிப்பொழுதில் அவரை ஏழுகடல்களுக்கு அப்பால் சேர்த்துத் விட்டது. அப்பாடா! தப்பித்தேன் என்று இருக்கும் சமயம் இஸ்ராயீல் அலைஹிஸ்ஸலாம் அவர்கள் அதே மனிதருவில் அவர் முன் தோன்றினார்கள்.

இங்கேயுமா வந்து விட்டீர்? என்று அந்த மனிதர் கேட்டார். அல்லாஹ் இந்த இடத்தில் வைத்துதான் உம்முடைய உயிரை வாங்க கட்டளையிட்டிருக்கிறான். ஹழ்ரத் சுலைமான் அலைஹிஸ்ஸலாம் அவர்களது தர்பாரில் இருந்த தாங்களை இங்கே கண்டது எனக்கே ஆச்சரியமாக இருக்கிறது. அல்லாஹ்வுடைய நாட்டத்தை மாற்றமுடியாதல்லவா என்று சொல்லிக் கொண்டே அவரது உயிரைப் பறித்துக் கொண்டார்கள்.

ஹழ்ரத் சுலைமான் அலைஹிஸ்ஸலாம்; அவர்கள் இறைமறுப்பாளானாகிய பவுனவகு என்ற தீவின் அரசனோடு யுத்தம் செய்து அவனை கொன்றுவிட்டார்கள். அவனுக்கு ஷம்ஷாத் என்ற மகள் இருந்தாள். அவளை முஸ்லிமாக்கி நபி அவர்கள் திருமணம் செய்து கொண்டார்கள். அவளை எவ்வளவோ சிறப்பான முறையில் வாழவைத்தும் அவள் தம் தந்தையின் பிரிவால் சர்வகாலமும் அவரை நினைத்து அழுதவண்ணமே இருந்தாள்.

தம் தந்தையின் சிலையை ஓரிடத்தில் வைத்து அவன் நினைவாகவே இருந்தவள் நாளடைவில் அதை வணங்கவும் ஆரம்பித்துவிட்டாள். இதனையறிந்த சுலைமான் அலைஹிஸ்ஸலாம்; அவர்கள் அந்தச் சிலையை அவள் கண்முன்னாலேயே சுக்குநூறாக உடைத்துப் போட்டுவிட்டார்கள்.

அதைக் கண்டதும் பதறி அடித்துக் கொண்டு பித்தம் பிடித்தவனைப் போல் அழுதுகொண்டே தாம் சுலைமான் அலைஹிஸ்ஸலாம் அவர்களுக்குப் பிறந்த அமீனா என்ற பெண் பிள்ளையையும் அங்கேயே விட்டுவிட்டு காட்டுக்கு ஓடிவிட்டாள்.

அந்தப்பிள்ளையை மிகவும் கண்காணிப்பாக வளர்த்து வந்தார்கள். ஹழ்ரத் ஜிப்ரயீல் அலைஹிஸ்ஸலாம் அவர்கள் கொடுத்த முத்திரை மோதிரத்தை தாம் குளிக்கப் போகும்போது அந்த சிறுமியிடம் கழற்றி கொடுத்துவிட்டு சென்றார்கள். இதை கண்காணித்துக் கொண்டிருந்த சன்ஹரா என்ற ஜின் சுலைமான் நபியைப் போல் வேடமிட்டு வந்து அந்த மோதிரத்தை தந்திரமாக வாங்கிக் கொண்டது. அரியாசனத்தில் அமர்ந்து ஆட்சி செய்யவும் ஆரம்பித்துவிட்டது. அதற்கே அனைவரும் வழிப்பட்டனர்.

சுலைமான் அலைஹிஸ்ஸலாம் அவர்களுக்கு முத்திரை மோதிரம் இல்லாததால் எதுவும் செய்ய முடியவில்லை. இதனால் மனம் வெறுத்துப் போய் சுலைமான் நபி அவர்கள் வேறுவழியின்றி அந்நகரை விட்டு வெளியேறி கடற்கரைக்குச் சென்று மீனவர்களுக்கு ஊழியம் செய்து அதில் கிடைக்கும் கூலியைக் கொண்டு வாழ்க்கை நடத்தி வந்தார்கள். அல்லாஹ்விடம் பாவமன்னிப்புக் கோரி அதிகமான வணக்கத்தில் ஈடுபட்டு வந்தார்கள்.

சுமார் 40 நாட்களும் கடந்து விட்டது. ஆட்சி செய்து அலுத்துவிட்ட அந்த தேவதை ஒரு நாள் கடற்கரைக்கு வந்து முத்திரை மோதிரத்தை கழற்றி கடலில் வீசிவிட்டு காட்டிற்குள் ஓடிவிட்டது. அதை ஒரு மீன் விழுங்கி விட்டது. வழக்கம்போல் சுலைமான் நபி அவர்கள் மீனவர்களுக்கு ஊழியம் செய்து கிடைத்த மீனை அறுக்கும்போது அதில் முத்திரை மோதிரம் இருக்கக் கண்டு அதைக் கையில் அணிந்து கொண்டு அரியணை ஏறி ஆட்சி செய்ய ஆரம்பித்து விட்டார்கள்.

சுலைமான் அலைஹிஸ்ஸலாம் அவர்களின் தந்தை தாலுது அலைஹிஸ்ஸலாம் அவர்கள் கட்ட ஆரம்பித்து பாதியில் நின்றுபோன பைத்துல் முகத்தஸ் மஸ்ஜிதைக் கட்ட ஆரம்பித்தார்கள். இதில் ஏழாயிரம் பேர் ஈடுபடுத்தப்பட்டனர். ஏழு வருட காலம் பணி தொடர்ந்து நடந்து வந்தது.

பைத்துல் முகத்தஸ் கட்டி முடிய ஒரு வருடத்திற்கு முன் சுலைமான் நபி அவர்களுக்கு அல்லாஹ்வின் அழைப்பு வந்து விட்டது. சஜ்தைவில் இருந்த படியே அவர்கள் மறைந்தார்கள். அவர்கள் மறையும் போது அன்னாருக்கு வயது 180. அவர்கள் சொன்ன அறிவுரைப் படி அவர்கள் மறைந்தபின்னர், அவர்கள் வழக்கமாக அணியும் ஆடைகளை அணிவித்து ஒரு தடியை ஊன்றி பைத்துல் முகத்தஸ் ஆலயத்தின் கட்டிடத்தை பார்வையிட்டு வருவது போல் நிறுத்தி வைத்தனர்.

ஜின்கள் அவர்கள் நம்மைப் பார்த்துக் கொண்டிருக்கிறார்கள் என்று எண்ணியே கட்டிட வேலைகளை முடித்தனர். ஓராண்டு வரை இவ்வாறு நடந்தது.

சுலைமான் அலைஹிஸ்ஸலாம் அவர்களைத் தாங்கியிருந்த தடியை கரையான்கள் அரித்துவிட்டது. அதன்காரணமாக அத்தடி பாதியில் முறிந்துவிட்டது. அத்தோடு சுலைமான் அலைஹிஸ்ஸலாம் அவர்களின் உடலும் சாய்ந்துவிட்டது. ஜின்களுக்கு இச்செய்தி தெரிந்ததும் அவைகள் அனைத்தும் மலை இருந்த இடம் நோக்கி ஓடிவிட்டன. இதைப் பற்றி

لَمَّا قَضَيْنَا إِلَيْهِ تَوَلَّى مَا كُنَّا عَلَىٰ مَوَاقِفِ إِلَّا مِنْ حَافِيٍّ مَقْشَرَتًا يُرَىٰ أَفْئِدَةً رَّاهِبًا فَنُفِخَ فِي الصُّورِ فَاذْبَاوْا فِي الْغَابِ الْمُرِينِ

அவர் (ஸுலைமான்) மீது நாம் மரணத்தை விதித்த போது அவர் இறந்து விட்டார் என்பதை, அவர் (சாய்ந்திருந்த) தடியை அரித்து விட்ட நிலத்தின் பூச்சி (கரையானைத்) தவிர வேறெதுவும் அந்த ஜின்களுக்கு அறிவிக்கவில்லை; அவர் கீழே விழவே; “தாங்கள் மறைவான விஷயங்களை அறிந்திருக்கக் கூடுமானால் (கடின உழைப்பாகிய) இழிவுதரும் வேதனையில் தாங்கள் தரி பட்டிருந்திருக்க வேண்டியதில்லை” என்று ஜின்களுக்கு தெளிவாக தெரிந்தது.

அல்-குர்ஆன் 34:14 ல் குறிப்பிடப்பட்டுள்ளது.

ஹழ்ரத் சுலைமான் அலைஹிஸ்ஸலாம் அவர்களின் உத்திரவிற்கிணங்க ஜின்கள் பைத்துல் முகத்தஸ்ஸை கட்டின விபரத்தை அல்லாஹ் தன் திருமறையில்

يَوْمَ يُنْفَخُ الصُّورُ فَهَذَا يَوْمُ الْوَعْدِ الَّذِي لَمْ يَكُنْ لَكُمْ فِيهِ مَقَابِلُ ۚ يَوْمَ لَا يُغْنِي عَنْكُمْ كُفُّكُمْ أَلَّا تُصَلِّوا وَلَا تَأْكُلُوا وَلَا تُنْكِحُوا وَلَا تَعْبُدُونَ وَلَا تَقْرَأُونَ وَلَا تَسْجُدُونَ وَلَا تَقُولُ لَئِنْ كُنَّا مِنْكُمْ لَمَعْلَمِينَ ۚ يَوْمَ يُنْفَخُ الصُّورُ فَهَذَا يَوْمُ الْوَعْدِ الَّذِي لَمْ يَكُنْ لَكُمْ فِيهِ مَقَابِلُ ۚ

அவை ஸுலைமான் விரும்பிய > மிஹ்ராபுகளையும், சிற்பங்களையும், (தடாகங்கள் போன்ற) பெருங் கொப்பரைகளையும், நகர்த்த முடியா பெரும் பாத்திரங்களையும் செய்து கொண்டிருந்தன. “தாலுதின் சந்ததியினரே! நன்றி செய்யுங்கள். மேலும் என் அடியார்களில் நின்றும் நன்றி செலுத்துவோர் சொற்பமானவர்களே” (என்று கூறினோம்).

-அல்-குர்ஆன் 34:13

நபி சுலைமான் அலைஹிஸ்ஸலாம் அவர்களின் உடல் பைத்துல் முகத்தஸிலேயே நல்லடக்கம் செய்யப்பட்டது. அவர்களை அடக்கம் செய்வதில் அரசி பல்கீஸின் மகன் ருஜஹீம் பங்கு கொண்டார். அவரே அரியாசனத்தில் அமர்ந்து ஆட்சி செய்தார் என்றும், அவர் ஒரு நபியாக இருந்தார் என்றும் ஒரு குறிப்பில் காணப்படுகிறது.

நபியவர்களின் சூஃபித் தன்மைகள் :-

தினசரி பல்லாயிரக்கணக்கான ஒட்டகங்களும், ஆடுகளும் இறைச்சிக்காக அறுக்கப்பட்டு வந்தன. இவைகள் அனைத்தும் அவர்கள் படைகளுக்காக தயாரிக்கப்படும் உணவுகள். ஊழியர்களுக்காகவும், ஊழியம் புரியும் பிராணிகளுக்காகவும் தனியாக பல்லாயிரக்கணக்கான அண்டாக்களில் உணவு தயாராகும்.

ஆனால் சுலைமான் அலைஹிஸ்ஸலாம் அவர்களோ தினசரி பகலில் நோன்பு நோற்று வந்தார்கள். அரசு பரிபாலன வேலை நேரம் போக மீத நேரங்களில் போரில் உபயோகிக்கும் இரும்புக் கவசங்களை தயாரிப்பார்கள்.

அவற்றை விற்று, அதனால் கிடைக்கும் வருவாயைக் கொண்டு இரண்டு தொலிக் கோதுமையிலான ரொட்டியைச் சுட்டு, அவற்றை எடுத்துக் கொண்டு கப்ருஸ்தானுக்குச் செல்வார்கள். வழியில் தென்படும் ஏழைக்கு ஒரு ரொட்டியைக் கொடுத்து, மற்றொரு ரொட்டியைக் கொண்டு நோன்பு திறந்து கொள்வார்கள். இரவு நேரங்களில் ஒரு கம்பளியைப் போர்த்துக் கொண்டு நித்திரை செய்து கொள்வார்கள்.

### நபியுல்லாஹ்களின் சூஃபித் தன்மைகள் 23

( துல்கிஃப்ல் (எசேக்கியல்) அலைஹிஸ்ஸலாம் )



துல்கிஃப்ல் அலைஹிஸ்ஸலாம் அவர்கள் ஒரு நபியாவர். இவர்களை பழைய ஏற்பாட்டில் எசேக்கியல் தீர்க்கதரிசி என்று அழைக்கப்படுகிறது. இவர்களைப் பற்றி இறைவன் தன் திருமறையில் 21:85, 38:48 ஆகிய இரு திருவசனங்களில் குறிப்பிடுகின்றான்.

இவர்கள் தம் நல்லடியார்களில் ஒருவரென்றும், தமக்கேற்பட்ட துன்பங்களைச் சகித்துக் கொண்டார் என்றும் இறைவன் கூறுகின்றான். இவர்களைப் பற்றி ஹதீதில் யாதொரு குறிப்பும் காணப் பெறவில்லை.

திருக்குர் ஆனில் இவர்களைப் பற்றி...

21:85. இஸ்மாயீலையும், இத்ரீஸையும், துல்கிஃப்லுவையும் (நாம் நம்முடைய தூதர்களாக அனுப்பி வைத்தோம்.) இவர்கள் அனைவரும் (தங்களுக்கு ஏற்பட்ட கஷ்டங்களைச்) சகித்துக் கொண்டனர்.

21:86. ஆகவே, இவர்கள் அனைவரையும் நாம் நம்முடைய அருளில் புகுத்தினோம். ஏனென்றால், நிச்சயமாக இவர்கள் அனைவரும் நல்லோர்களே.

38:48. (நபியே!) இஸ்மாயீல், அல்யஸவு, துல்கிஃப்லு இவர்களையும் கவனித்துப் பாருங்கள். இவர்களனைவரும் நல்லடியார்களில் உள்ளவர்கள்தாம்.

இஸ்ரவேலர்களுக்குத் தலைமை தாங்கியது

இவர்கள் இல்யாஸ் (அலை) அவர்களின் சிறிய தந்தையின் மகன் என்றும், அவர்களுக்குப் பின் இஸ்ரவேலர்களுக்குத் தலைமை தாங்கினார் என்றும், தலைமை தாங்குவதற்கு முன் மூன்று வாக்குறுதிகளைச் செய்தனர் என்றும்,

பகலில் நோன்பு நோற்பதாகவும், இரவில் இறைவணக்கத்தில் ஈடுபடுவதாகவும், பாவச் செயல்களை ஒரு போதும் செய்வதில்லை என்றும் உறுதி கூறி அவ்வுறுதி காத்தார் என்றும், எனவே உறுதி காத்தவர் என்ற பொருளில் இவர்கள் "துல்கிஃபல்" என்று அழைக்கப்பட்டனர் என்றும் கூறுவர்.

லாம் இப்னு ததாம் என்கிற கின்ஆன் மன்னனைத் திருத்தியது

நபி அய்யூப் (அலை) அவர்கள் மரணத் தருவாயில் மகன் ஹுமன் என்பவரிடம் தன் நாட்டையும், மக்களை நல்வழிப்படுத்தி இறைவனுக்கு அஞ்சி நடக்குமாறு கட்டளையிட்டார்கள்.

பக்கத்து நாட்டு மன்னன் லாம் இப்னு ததாம் என்றும் கின்ஆன் என்றும் கூறப்படுகிறது. லாம் இப்னு ததாம் ஹுமன் தங்கையை அதாவது அய்யூப் (அலை) மகளைத் தனக்கு திருமணம் செய்து வைக்க வேண்டும் என்றும், தவறும் பட்சத்தில் உங்கள் நாட்டு மீது படை எடுத்து உங்களை அடிமைப்படுத்துவேன் என்று சூளுரைக்கின்றான்.

உடனே ஹுமன் தன் சகோதரர் பஷீருடன் பெரிய படை எடுத்து பக்கத்து நாட்டு அரசன் லாம் இப்னு ததாம் உடைய நகரை தாக்கி யுத்தம் செய்கிறார்.

எதிரி நாட்டு மன்னன் லாம் இப்னு ததாம் ஹுமனுடைய தம்பியை தந்திரமாக பிடித்து போர் கைதியாக்கி சிறையில் அடைக்கிறான்.

ஹுமன் நாடு திரும்பி பின்பு நிறைய பொற்காசுகளை மூட்டையாக கட்டி, லாம் இப்னு ததாமுக்கு கொடுத்து சகோதரர் பஷீரை மீட்டி வரலாம் என்று புறப்பட்டு போகும்போது இரவு வழியில் பாழடைந்த கட்டிடத்தில் பயணக் களைப்பில் உறங்குகிறார்.

உறக்கத்தில் கனவு ஒன்றைக் காண்கிறார். கனவில் "ஹுமன் நீங்கள் ஊர் திரும்புங்கள் லாம் இப்னு ததாம் இஸ்லாத்தை ஏற்று உங்கள் சகோதரர் பஷீரை உங்களிடம் ஒப்படைப்பார்" என்று ஒரு சேதி சொல்லப்படுகிறது.

ஹுமன் இக்கனவு இறைவன் புறத்தில் இருந்து வந்ததாகத்தான் இருக்கும் என்று இறைவன் மீது தவக்கல்து வைத்து நாடு திரும்புகிறார்

லாம் இப்னு ததாம் போர் கைதியாக பிடிபட்ட ஹுமன் சகோதரர் பஷீர் தனக்கு அடிபணியாமல் அடிமையாக இருப்பது கண்டு, அவரை நெருப்பில் தூக்கி போட உத்தரவு போடுகிறான்.

இந்த தீர்ப்பில் பஷீர் பணிவார் என்றெண்ணி அவர் அருகில் போய் லாம் இப்னு ததாம் மிரட்டினான். அதற்கு பஷீர் நாங்கள் இறைவனுடைய அடியார்கள் அவனைத் தவிர வேறு யாருக்கும் எதற்கும் பயப்பட மாட்டோம் என்று உறுதிபடக் கூறுகிறார்.

உடனே பஷீரை நெருப்புக் குண்டத்தில் தூக்கி போடப்படுகிறது. என்னே ஆச்சரியம் நெருப்பு அவரை தீண்டவில்லை. லாம் இப்னு ததாம்

"இவர் நிச்சயமாக இறை அடியார் என்பதாக எண்ணி, பஷீரின் கைப்பிடித்து இஸ்லாத்தை ஏற்கிறார்.

பின் பஷீரை விடுதலை செய்து ஹுமனிடம் நேரடியாக ஒப்படைக்கிறார். இந்த பஷீர் தான் நபி துல்கிஃபல் (அலை) ஆவார்கள்

இரு மடங்கு நற்கூலி

கிஃபல் என்றால் இரு மடங்கு எனப் பொருள்படும் என்றும், இவர்கள் மற்றவர்களை விட இரு மடங்கு வணக்கங்களில் ஈடுபட்டதனால் இவர்களுக்கு இரு மடங்கு நற்கூலி இறைவனால் நல்கப்பட்டது என்றும், அதனால் இவர்களுக்கு இப்பெயர் வந்ததென்றும் வேறு சிலர் விளம்புகின்றனர்.

எழுபது நபிமார்களை வைத்து பராமரித்தல்

இச் சொல் தகஃப்பலா என்ற சொல்லிலிருந்து பிறந்ததென்றும், இதன் பொருள் பராமரித்தல் என்பதாகும் என்றும், இவர்கள் எழுபது நபிமார்களை வைத்துப் பராமரித்ததன் காரணமாக இவர்களுக்கு இப் பெயர் ஏற்பட்டதென்றும் வேறு சிலர் கூறுகிறார்கள்.

மூஸா (அலை) அவர்களைப் பின்பற்றிய கிஜ்பீல் என்பவரே துல்கிஃபல் (அலை) என்றும், அவர் எழுபது நபிமார்களுக்குப் பகரமாக இருந்து, அவர்களைக் கொல்லப்படாது காப்பாற்றினார் என்றும் மற்றும் சிலர் சொல்கின்றனர். துல்கிஃபல் என்பதன் பொருள் ஒரு பகுதியைப் பெற்றவர் என்பதாகும் என்று வேறு சிலரும் கூறுகின்றனர்.

துல்கிஃபல் (அலை) அவர்களின் அடக்கவிடம்



துல்கிஃபில் (அலை) அவர்களின் அடக்கவிடமென பலஸ்தீனிலிருந்து பல்க வரை பல இடங்கள் காட்டப்படுகின்றன. ஆனால் மெஸபடோமியாவிலுள்ள ஹிந்திய வாய்க்காலின் இடது கரையிலுள்ள காஃபீல் என்ற இடத்திலுள்ள அடக்கவிடமே துல்கிஃபில் (அலை) அவர்களின் அடக்கவிடம் என்றும் கூறப்படுகிறது.

படம் முகவரி:- ஆடக்கஸ்தலம் ஆரல்-பைகம்பர் தீவு, சுர்கான் தர்யா பகுதி, உஸ்பெகிஸ்தானில் இருப்பதாகவும் கூறப்படுகிறது.

நபியவர்களின் சூஃபித் தன்மை :-


இவர்கள் தம் நல்லடியார்களில் ஒருவரென்றும், தமக்கேற்பட்ட துன்பங்களைச் சகித்துக் கொண்டார் என்றும் இறைவன் குர்ஆனில் கூறுகின்றான்.

பகலில் நோன்பு நோற்பதாகவும், இரவில் இறைவணக்கத்தில் ஈடுபடுவதாகவும், பாவச் செயல்களை ஒரு போதும் செய்வதில்லை என்றும் உறுதி கூறி,

கிஃபில் என்றால் இரு மடங்கு எனப் பொருள்படும் என்றும், இவர்கள் மற்றவர்களை விட இரு மடங்கு வணக்கங்களில் ஈடுபட்டதனால், இவர்களுக்கு இரு மடங்கு நற்கூலி இறைவனால் நல்கப்பட்டது என்றும், அதனால் இவர்களுக்கு துல்கிஃபில் எனப் பெயர் வந்ததென்றும் வேறு சிலர் விளம்புகின்றனர்.

நபியுல்லாஹ்களின் சூஃபித் தன்மைகள் 24

( யூனூஸ் அலைஹிஸ்ஸலாம் - யோனா (Jonah)



ஹழ்ரத் யூனூஸ் அலைஹிஸ்ஸலாம் அவர்கள் ஹழ்ரத் ஹுதத் அலைஹிஸ்ஸலாம் அவர்கள் வழித்தோன்றலில் வந்தவர்கள். இவர்களது தாயார் பெயர் மத்தா என்று கூறப்படுகிறது.

ஹழ்ரத் ஹாருன் அலைஹிஸ்ஸலாம் அவர்களது வழித்தோன்றலில் வந்தவர்கள் என்ற குறிப்பும் காணப்படுகிறது. இவர்களது காலம் கி.மு.860லிருந்து கி.மு. 784 வரை என்று சரித்திர ஆசிரியர்கள் கூறுகிறார்கள்.

ஈராக் நாட்டின் தஜ்லா நதிக் கரையோரத்தில் உள்ள யூனூஸ் நபி மலை என்ற பெயரில் பிரசித்திப் பெற்ற ஒரு குன்று உள்ளது. அப்பகுதியில்தான் நைனுவா என்ற பெயருடன் ஒரு நகரம் இருந்தது. அந்நகரில் சுமார் ஒரிலட்சம் வாழ்ந்து கொண்டிருந்தனர். இவர்கள் அனைவரும் விக்கிரகத் தொழும்பர்களாக இருந்தனர்.

அக்காலத்தில் அஷ்ஷியா என்ற பெயருடன் இஸ்ரவேலர்களில் ஒரு நபியாகவும், ரகூலாகவும் இருந்தார்கள். ஹஸ்கியா என்பவர் இஸ்ரவேலர்களின் அரசராக இருந்தார். நைனுவா மக்கள் இஸ்ரவேலர்கள் மீது படையெடுத்து, அவர்களில் பலரைச் சிறைபிடித்துக் கொண்டனர்.

அவர்களை மீட்க அரசரின் ஆணைப்படி, யூனாஸ் நபி அவர்கள் நைனுவா சென்றனர். அந்நகரை முல்இப் இப்னுல் இர்ஷா என்ற அரசன் ஆண்டு வந்தான். அவனை நோக்கி யூனாஸ் நபி அவர்கள், 'தான் பனா இஸ்ரவேலர்களின் நபி என்றும், நீங்கள் விக்கிரக தொழுமபை விட்டுவிட்டு முஸ்லிமாகி விடவேண்டும் என்றும், சிறையில் அடைக்கப்பட்டுள்ள இஸ்ரவேலர்களை விடுவிக்க வேண்டும் என்றும் கேட்டுக் கொண்டார்கள். அந்த அரசன் அவர்களை ஏளனமாகப் பார்த்து சிரித்தான். அவர்களை விடவில்லை.

யூனாஸ் நபி அவர்கள் தொடர்ந்து மூன்று தினங்கள் வரை இதே கோரிக்கையை அரசனிடம் வேண்டியபடி இருந்தனர். அவன் செவிசாய்க்கவில்லை. அதன்பிறகு அரண்மனையை விட்டு

வெளியேறி நகருக்குள் சென்று மக்களிடம் இஸ்லாமியப் பிரச்சாரம் செய்தனர். விக்கிரக வணக்கத்தை விட்டுவிடுமானும், அல்லாஹ்வை மட்டும் வணங்குமானும் வீதிதோறும் வீடுதோறும் இரவும் பகலும் பிரச்சாரம் செய்து கொண்டிருந்தனர். அம்மக்களில் ஒருவர் கூட இஸ்லாத்தை ஏற்கவில்லை.

இதைக் கண்ட அரசன் நபி அவர்களை சிறையில் அடைத்து உண்ண உணவும், தண்ணீரும் கொடுக்காமல் மிகவும் கொடுமைப் படுத்தினான். ஆயினும் அவர்கள் சிறையில் மிகவும் தெம்பாகவே காணப்பட்டனர். இது சிறைப் பணியாளர்களுக்கு மிகவும் ஆச்சரியத்தை ஏற்படுத்தியது. நபி அவர்களிடம் கேட்டதற்கு எனக்கு அல்லாஹ் சுவர்க்கத்திலிருந்து தினமும் தவறாது உணவு தருகிறான். அதனைத்தான் நான் சாப்பிட்டு வருகிறேன் என்று கூறினர்.

சிறைப்பணியாளர்கள் இதைக் கேட்டதும் மிகவும் ஆச்சரியப்பட்டு, நமக்கும் இதுபோல் கிடைக்குமா? என்று கேட்கவாரம்பித்தனர். அல்லாஹ் நாடினால் கிடைக்கும் என்று நபி அவர்கள் பதிலளித்தனர். அவர்களும் இஸ்லாத்தை தழுவு தயாராகிவிட்டனர்.

இச்செய்தி அரசருக்கு தெரியவந்ததும், நபி அவர்களை நடுசந்தியில் நிறுத்தி சிரச்சேதம் செய்ய முடிவெடுத்தான். ஆனால் மந்திரிகள் பயமுறுத்தியதன் காரணமாக அந்த யோசனையை கைவிட்டான். ஆனால் அவர்களையும் அவர்கள் குடும்பத்தார் அனைவரையும் அந்த ஊரைவிட்டே விரட்டி விட்டான்.

அதன்பிறகு சிலகாலம் வரை பற்பல இடங்களில் சுற்றிக்கொண்டே இருந்தார்கள். மீண்டும் அல்லாஹ் அவர்களை நைனுவா நகருக்கே செல்லுமாறு வஹீ மூலம் அறிவித்தான். இத்தடவை நைனுவா மக்கள் முன்பை விட அதிகமாக எதிர்க்க ஆரம்பித்தார்கள். கல்லால் அவர்களை அடிக்க ஆரம்பித்தார்கள். அவர்கள் உடல் முழுவதும்

இரணகளமாகிவிட்டது.

இவ்வளவு எதிர்ப்பிக்கிடையிலும் சுமார் 30ஆண்டுகள் அவர்கள் உபதேசித்தார்கள். ஆனால் அதில் இருவர் மட்டுமே அவர்களைப் பின்பற்றியதாக ஒரு குறிப்பு தெரிவிக்கிறது.

மனம் சலித்துப் போன யூனாஸ் அலைஹிஸ்ஸலாம் அவர்கள் நைனுவா மக்களை நோக்கி 'நீங்கள் இவ்வாறு என் வேண்டுகோளுக்கு செவி சாய்க்காது போனால் அல்லாஹ்வின் கோபப்பார்வை உங்கள் மீது இறங்கி விடும். ஜாக்கிரதை' என்று எச்சரித்தார்கள்.

அதற்கு அந்த நைனுவான் மக்கள், உங்களுடைய அல்லாஹ்வின் கோபப்பார்வை எங்களை என்ன செய்துவிடும் என்று கேலி செய்து கைகொட்டி சிரித்தார்கள்.

நெருப்பு மழையை பொழியச் செய்து உங்களையெல்லாம் அழித்து விடுவான் என்றார்கள்.

அப்படியா! அவ்வளவு சக்தி உண்டா அல்லாஹ்வுக்கு? என்று கேலியும் கிண்டலும் செய்தார்கள்.

அதற்கு யூனாஸ் நபி அவர்கள் 'அல்லாஹ்வின் சக்தியைப் பற்றி நீங்கள் இவ்வாறு கிண்டலும், கேலியும் பேசுவது நல்லதல்ல. மீண்டும் நான் உங்களை எச்சரிக்கிறேன். இந்த விக்கிரகவணக்கத்தை விட்டொழித்து அல்லாஹ்வுக்கு மட்டும் சிரம்பணிந்து வாருங்கள். இல்லாவிட்டால் இன்னும் 40 நாளில் நெருப்புமழை பொழிந்து நீங்கள் அனைவருமே அழிந்து போவீர்கள்' என்று கடுமீ கோபத்துடன் சொன்னார்கள்.

அதன்பிறகு அவர்கள் அந்நகரை விட்டுப் புறப்பட்டு ஒரு மலை உச்சி மீது அமர்ந்து கொண்டார்கள். அங்கிருந்தவாறே அவர்கள் 'யாஅல்லாஹ் நான் அந்த நைனுவா மக்களை திருத்த எவ்வளவோ பாடுபட்டேன். அவர்கள் கடைசிவரை திருந்தவே இல்லை.என்னை கொடுமைப்படுத்தினதைப் பற்றி கூட நான் பொருட்டாக நினைக்கவில்லை.ஆனால் உன்னுடைய சக்தியை பற்றி இழிவாக பேசியது பற்றிதான் என்னால் பொறுக்க முடியாமல் போய்விட்டது.

அதனால்தான் நாற்பது நாட்களில் நெருப்பு மழை பொழிந்து அவர்கள் எல்லோரும் அழிந்து போவார்கள் என்று சாபமிட்டு விட்டேன்' என்று சொன்னார்கள். மேலும், யா அல்லாஹ் நான் கூறிய தவணைப்படி நாற்பது நாட்களானதும் அவர்கள் மீது நெருப்பு மழை பொழிந்து, நான் கொடுத்த வாக்கை நிறைவேற்றுவாயாக! என்ற பிரார்த்தித்தவண்ணம் இருந்தார்கள்.

யூனூஸ் நபி சொன்ன நாற்பது நாட்களில் 39 நாட்கள் கழிந்தன. அம்மக்களில் ஒருசிலருக்கு ஒருவித அச்சம் பிடித்துக்கொண்டது. நாற்பதாவது நாள் அரசன் உட்பட மக்கள் அனைவரும் வானத்தைப் பார்த்தவண்ணம் குலை நடுங்கிப் போய் இருந்தனர்.

பொழுது புலர்ந்து தென்றல் காற்று ஜிலு ஜிலு என்று வீச ஆரம்பித்ததுமே எல்லோருக்கும் ஒரே ஆச்சரியமாக போய் யூனூஸ் எவ்வளவு பெரிய பொய் சொல்லி நம்மை ஏமாற்றிவிட்டார். நல்ல வேளையாக அவர் சொல்லைக் கேட்காமல் நமது தெய்வங்களை பூஜிப்பதை நிறுத்தவில்லை என்று பேச ஆரம்பித்தார்கள்.

இதனைக் கண்ட அரசனுக்கு கோபம் வந்து யூனூஸை பிடித்து தண்டனை கொடுக்க விரும்பி ஊரெல்லாம் அறிவிக்கச் செய்துவிட்டார். சிறிது நேரத்திற்குள் திடீரென சூழ்நிலை மாறத் துவங்கியது. தென்றல் காற்று ஓயத் தொடங்கி, இலேசான உஷ்ணக் காற்று வீசவாரம்பித்தது. போகப் போக அதன் வேகமும் உஷ்ணமும் கூடிக் கொண்டே சென்றது. அடுத்து யாருமே எதிர்பாராவண்ணம் சிவப்பு மேகங்கள் தீப்பிழம்புகள் பொழியத் தொடங்கின.

இத்தகைய பயங்கர நிலை ஏற்பட்ட பிறகுதான் அந்த மக்களுக்கு ஹழ்ரத் யூனூஸ் அலைஹிஸ்ஸலாம் அவர்களின் கூற்றில் நம்பிக்கை பிறந்தது. அவர்களைக் கண்டுபிடித்து அல்லாஹ்வின் கோபத்தை தணிக்க அவர்கள் மூலம் உபாயத்தை தேடலாம் என்று சிலர் அவர்களைத் தேடத் துவங்கினர்.

அரசனும் தன்னுடைய முந்தைய உத்திரவை மாற்றி யார் ஹழ்ரத் யூனூஸ் அலைஹிஸ்ஸலாம் அவர்களைத் தேடி என்னிடம் அழைத்து வருவார்களோ அவர்களுக்கு பொற்காசுகள் தருவதாக அறிவித்து விட்டான். நகர மக்கள் அனைவரையும் நெருப்பு மழை நிற்கும்வரை ஸஜ்தாவில் விழுந்து அல்லாஹ்விடம் அழுதுபுலம்பி பாவமன்னிப்புக் கேட்டு கொண்டே இருங்கள் என்று உத்திரவு போட்டதோடு, தானும் ஸஜ்தாவில் சிரம் வைத்து அழுது புலம்பிப் பாவமன்னிப்பு கேட்க ஆரம்பித்துவிட்டான்.

நைனுவா மக்களின் நிலை இவ்வாறு மாறிவிட அல்லாஹ் நைனுவா மக்களையும், அரசரையும் மன்னித்து, நெருப்பு மழையை நிறுத்தி விட்டு, மீண்டும் தென்றல் காற்றை வீசச் செய்து விட்டான். நைனுவா நகர மக்களும் தாங்கள் வணங்கி வந்த விக்கிரகங்களையெல்லாம் அடித்து நொறுக்கிவிட்டு ஏக வல்லவனாம் அல்லாஹ்வை வணங்க ஆரம்பித்து விட்டார்கள்.

இதைத்தான் அல்குர்ஆன் 10:98ல் விபரமாக கூறுகிறது.

தங்களுடைய ஈமான் பலனளிக்குமாறு (நம்பிக்கை கொண்டு வேதனையிலிருந்து தப்பித்துக் கொண்ட) யூனூஸுடைய சமூகத்தாரைப்போல் மற்றோர் ஊரார் ஏன் ஈமான் கொள்ளாமல் இருக்கவில்லை? அவர்கள் (யூனூஸுடைய சமூகத்தார்) ஈமான் கொண்டதும் இம்மையில் இழிவுபடுத்தும் வேதனையை அவர்களை விட்டும் நாம் அகற்றினோம்; அன்றி சிறிது காலம் சுகம் அனுபவிக்கும் படியும் வைத்தோம். – அல்குர்ஆன் 10:98

நைனுவா நகரில் ஏற்பட்ட இந்த மாறுதல் ஹழ்ரத் யூனூஸ் அலைஹிஸ்ஸலாம் அவர்களுக்கு அறிவிக்கப்படவில்லை. சுமார் நாற்பது நாட்கள் கழித்து அவர்கள் மலை உச்சியிலிருந்து இறங்கி அந்நகரை பார்த்து வர எண்ணி அந்நகரை நோக்கி நடக்கவாரம்பித்தார்கள்.

நகரை நெருங்கியதும் அங்குள்ள மக்கள் சந்தோஷமாக இருப்பதைக் கண்டு நான் இட்ட சாபப்படி, அல்லாஹ்விடம் நாம் கேட்ட துஆ ஏற்றுக் கொள்ளப்படவில்லையா? திரும்பவும் அந்த ஊருக்குள் நுழைந்தால் நான் பொய்யன் என்று அந்த மக்கள் என்னை தூற்றமாட்டார்களா? என்று அவர்கள் கலங்கி விட்டார்கள். அதனால் மனைவி, மக்கள் குடும்பத்தோடு நெடுதூரத்திற்கு சென்றுவிட எண்ணி புறப்பட்டு விட்டார்கள்.

நபி யூனூஸ் அலை அவர்கள் பிரார்த்தனையை அல்லாஹ் ஏற்று கொள்ளவில்லை என்று அல்லாஹ்வுடன் கோபித்துக் கொண்டு புறப்பட்டதால் தான் அவர்களுக்கு துண்ணான் என்று அழைக்கப் படுகிறது. (துந்நான்) நபி யூனூஸ் அலை அல்குர்ஆன் 21:87

போகும் வழியில் இடையில் தஜ்லா நதி குறுக்கிடவே, அதைத் தாண்டுவதற்கு படகைத் தேடவாரம்பித்தார்கள். அங்கு படகு தென்படாமல் போகவே மூத்த மகனை தூக்கிக் கொண்டு நீந்தி அக்கரையில் விட்டு வந்தார்கள்.

பிறகு இளையமகனை தூக்கி நீந்திக் கொண்டு வரவே தண்ணீரின் வரத்து அதிகரிக்கவே அந்த மகன் கை தவறி ஆற்றினுள் விழுந்துவிட்டான். நீர் அதை அடித்துக் கொண்டு போய்விட்டது. அக்கரையில் விட்ட மூத்த மகனை ஓநாய் ஒன்று தூக்கிக் கொண்டு ஓட ஆரம்பித்து. அதை துரத்திக் கொண்டே சென்றார்கள். பிடிக்கமுடியவில்லை.

திரும்பவந்து அக்கரையில் உள்ள மனைவியையாவது காப்பாற்றலாம் என்று எண்ணி வந்த அவர்களுக்கு ஏமாற்றமே மிஞ்சியது. அவர்கள் மனைவியை அவ்வழியே வந்த அடுத்த நாட்டு அரசன் பலவந்தமாக வாகனத்தில் அமர்த்திக் கொண்டு பறந்து ஓடிவிட்டான்.

மறுகரை வந்து பார்த்ததும் மனைவி இல்லாததால் மிகவும் கலங்கி போய்விட்டார்கள். என்னசெய்வது என்றே தெரியவில்லை. எல்லாம் அல்லாஹ்வின் நாட்டப்படியே நடக்கும் என்ற எகீன் கொண்டு கால்போன போக்கில் நடக்க ஆரம்பித்தார்கள்.

இவ்வாறு சென்றுகொண்டு இருக்கும்போது கடல் தெரிந்தது. அங்கு புறப்படுவதற்கு கப்பல் ஒன்று தயாராக இருப்பதும் தெரிந்தது. அந்த கப்பலில் ஏறி வேறு எந்த நாட்டிற்காகவது சென்று நிம்மதியாக வாழலாம் என்று எண்ணிய அவர்கள், மாலுமியிடம் அனுமதி கேட்டு அதில் ஏறிக் கொண்டார்கள்.

அவர்களின் கள்ளங்கபடமற்ற தோற்றமும், அருள் சுரக்கும் முகமும் அங்குள்ள எல்லோரது உள்ளங்களையும் கவர்ந்து விட்டது. அவர்களது தேவைகளை பூர்த்தி செய்வதிலும் மிகவும் அக்கறைக் காட்ட ஆரம்பித்து விட்டார்கள். கப்பல் நடுக்கடலில் நின்றுவிட்டது. கப்பலின் மாலுமி கப்பலை முழுமையாக சோதித்துப் பார்த்தான். அதில் எவ்விதக் கோளாறும் இல்லை என்று தெரிந்தது.

அக்காலத்தில் ஒரு எஜமானுக்கு கட்டுப்படாதவர் தெரியாமல் ஓடிவந்து கப்பலில் ஏறிக் கொண்டாலும் அந்த கப்பல் நடுக்கடலில் நின்றுவிடும். அதன்அடிப்படையில் மாலுமி 'உங்களில் யாராவது ஒருவர் உங்கள் எஜமானுக்கு கட்டுப்படாமல் இங்கு வந்து ஏறிக் கொண்டிருக்கிறீர்களா? அவர் இந்த கப்பலை விட்டும் அப்புறப்பட்டு விடுங்கள். அந்த ஒருவருக்காக இக்கப்பலிலுள்ள அனைவருக்கும் ஆபத்து வந்துவிடும் என்றான்.

சிறிது நேரம் வரை கப்பலில் ஒரே அமைதியாக இருந்தது. இறுதியில் ஓர் ஓரத்தில் அமர்ந்திருந்த யூனாஸ் அலைஹிஸ்ஸலாம் அவர்கள் நான் தான் அந்தக் குற்றவாளி. என் எஜமான் இட்ட கட்டளையை நிறைவேற்றாது அவனது அனுமதியின்றி ஓடோடி வந்து இக்கப்பலில் ஏறிக் கொண்டேன். தயவு செய்து என்னைத் தூக்கி கடலில் எறிந்து விடு' என்று சொன்னார்கள்.

கப்பலில் உள்ள அனைவரும் ஆச்சரியப்பட்டு நின்றார்கள். அவர்கள் யூனாஸ் நபியின் கூற்றை நம்பவில்லை. என்னுடைய கூற்றில் நம்பிக்கை ஏற்படவில்லையா? நான் சொல்வது பொய் என்று நினைக்கிறீர்களா? என் எஜமானின் உத்தரவின்றி நான் ஓடிவந்தது உண்மைதான் என் ஒருவனுக்காக உங்கள் அத்தனை பேரின் உயிருக்கும் ஆபத்தை ஏற்படுத்திக் கொள்ளாதீர்கள். நான் சொல்வது உண்மையா? பொய்யா? என்பதை சீட்டு எழுதி குலுக்கிப் போட்டு அதன்படி முடிவெடுத்துக் கொள்ளுங்கள் என்று சொன்னார்கள்.

அவர்கள் சொன்னபடி சீட்டை எழுதிப் போட்டு குலுக்கிப் பார்த்து எடுத்ததில் உண்மை என்றே வந்தது. பலதடவை போட்டும் அப்படியே வந்தது. இறுதியாக மாலுமியே போட்டு பார்த்தான். அப்பவும் அப்படியே வந்தது. ஒரு மனிதப் புனிதர் மீது இவ்வாறு பழியை சுமத்தி அவரை கப்பலை விட்டு எப்படி அப்புறப்படுத்துவது என்று தயங்கிக் கொண்டிருந்தனர்.

இதைப் பார்த்த யூனாஸ் நபி அவர்கள் 'உங்கள் அனைவரின் தயக்கத்தையும் நான் புரிந்து கொண்டேன். இத்தகைய குற்றத்தை நான் செய்திருக்க மாட்டேன் என்றுதானே நீங்கள் சந்தேகப்படுகிறீர்கள். ஆனால் அப்படியில்லை. நான் என் எஜமானிடம் சொல்லிக் கொள்ளாமல் ஓடிவந்தது உண்மைதான். என் ஒருவனுக்காக நீங்கள் ஆபத்தில் சிக்குவதை நான் விரும்பவில்லை. எனவே நான் இக்கப்பலை விட்டு ஒழிந்து போகிறேன்' என்று சொல்லியவாறே யாரும் எதிர்பாராத வண்ணம் கப்பலிலிருந்து கடலில் குதித்து விட்டார்கள்.

அவர்கள் கடலில் விழுவதற்கும், அங்கு ஒரு பெரிய மீன் தனது வாயை அகலமாக திறந்து கொண்டு அவர்களை விழுங்குவதற்கும் மிகவும் பொருத்தமாக இருந்தது. கப்பலில் இருந்தவர்கள் அதனைப் பார்த்து அலறினார்கள். ஆனால் அல்லாஹ் விதித்தபடி அனைத்தும் நடந்து முடிந்து விட்டது.

யூனாஸ் அலைஹிஸ்ஸலாம் அவர்கள் அந்த மீன் வயிற்றில் ஏழு மாதங்கள், அல்லது ஏழு வருடங்கள் அல்லது ஏழு நாட்கள் அல்லது நாற்பது நாட்கள் இருந்தார்கள் என்றும் பலவாறாக கூறப்படுகிறது. ஆனால் நாற்பது நாட்கள் என்பதையே பெரும்பாலான சரித்திராசிரியர்கள் உறுதிப்படுத்தியிருக்கிறார்கள்.

யூனாஸ் அலைஹிஸ்ஸலாம் அவர்களை உணவாக்கிக் கொள்ளக் கூடாதென்று அந்த மீனுக்கு அல்லாஹ் உத்திரவு பிறப்பித்து விட்டான். அல்லாஹ் மீனின் வயிற்றை ஒரு சிறைக்கூடம் போல ஆக்கியிருந்தான். அவர்களுக்கு அது ஒரு கண்ணாடி கூடம் போன்றிருந்தது. அங்கிருந்தவாறே கடலுக்குள் அல்லாஹ்வின் படைப்பினங்கள் அனைத்தையும் கண்டு வியந்தவாறு தஸ்பீஹ் ஒதிக் கொண்டிருந்தார்கள்.

இந்த மீனுக்குப் பெயர் தவராத் வேதத்தில் 'ரகா' என்றும், ஸபூர் வேதத்தில் 'மாலுயா' என்றும், இன்ஜீல் வேதத்தில் 'முகினா' என்றும் திருக்குர்ஆனில் 'நூன்' என்றும் காணப்படுகிறது.

இந்த மீன் யூனாஸ் நபியை சுமந்து கொண்டு ஏழு கடல்களையும் சுற்றி வந்தது. ஆறாயிரம் வருடங்கள் ஒரு மீன் சுற்றித் திரியும் கால அளவை ஒரு குறுகிய காலத்தில் சுற்றித் திரிந்ததாக மஆலிமுத் தன்ஜீல் என்ற நூலில் குறிப்பு ஒன்று காணப்படுகிறது. ஆக அந்த மீன் காலத்தின் குறுக்கே பயணிக்கும் கால யந்திரமாக நபியவர்களுக்கு செயல்பட்டது.



அல்லாஹ்வின் அனுமதியின்றி நைனுவாவை விட்டு ஓடிவந்ததையும் அதன் காரணமாக மனைவி, மக்களை பறிகொடுத்து விட்டதையும், பிறகு கப்பலில் ஏறி பின் அதிலிருந்து குதித்து மீன் வயிற்றுக்குள் சென்றுவிட்டதையும் ஆகிய எல்லாச் சம்பவங்களையும் ஒருசேர நினைத்து உருக ஆரம்பித்தார்கள். மீனின் வயிற்றுக்குள்ளேயே அழுது, புலம்பி, ஸஜ்தாவில் விழுந்தார்கள். அல்லாஹ்விடம் உருக்கமாக பிரார்த்தனை செய்து கொண்டே இருந்தார்கள்.

இதன்காரணமாக அல்லாஹ் அவர்களின் வேண்டுகளை ஏற்றுக் கொண்டு அவர்களை வெளியே கக்கி விடும்படி மீனுக்கு உத்திரவிட்டான். உடனே அந்த மீன் கடற்கரையோரமாக வந்து அவர்களை வெளியே கக்கியது. இந்த இடம் ஈராக்கின் தலைநகரான பாக்தாதிலிருந்து சுமார் 170 கிலோ மீட்டர் தொலைவிலுள்ள கூஃபா நகரிலுள்ள புராத் நதிக் (யூப்ரடீஸ் நதி) கரையிலுள்ளது. இந்த இடத்தை மக்கள் மகாமே யூனஸ் என்று அழைக்கிறார்கள்.

இவற்றை அல்லாஹ் திருக்குர்ஆனில் 21 : 87, 88ல் கூறுகிறான்.

இன்னும் (நினைவு கூர்வீராக:) துன்னான் (யூனஸ் தம் சமூகத்தவரை விட்டும்) கோபமாக வெளியேறிய போது. (பாவிகள் சமூகத்தை விட்டும் வெளியேறி விட்டபடியால்) அவரை நாம் நெருக்கடியில் ஆக்கமாட்டோம் என்று எண்ணிக் கொண்டார்; எனவே அவர் (மீன் வயிற்றின்) ஆழ்ந்த இருளிலிருந்து “உன்னைத் தவிர வணக்கத்திற்குரிய நாயன் யாருமில்லை; நீ மிகவும் தூய்மையானவன்; நிச்சயமாக நான் அநியாயக்காரர்களில் ஒருவனாகி விட்டேன்” என்று பிரார்த்தித்தார்.

எனவே நாம் அவருடைய பிரார்த்தனையை ஏற்றுக் கொண்டோம்; அவரைத் துக்கத்திலிருந்தும் விடுவித்தோம். இவ்வாறே முஃமின்களையும் விடுவிப்போம். -அல்குர்ஆன் 21 : 87-88

மீன் வயிற்றிலிருந்து வெளியேறிய யூனஸ் அலைஹிஸ்ஸலாம் அவர்களுக்கு மீனின் வயிற்றிலிருந்து கொடிய சூட்டின் காரணமாக தலைமுடி, தாடி முடி மற்றும் உடலின் எல்லாப் பாகங்களிலிருந்த முடிகள் அனைத்தும் உதிர்ந்து போயிருந்தன. அவர்களால் எழுந்து உட்காரவோ, நடமாடவோ முடியாத நிலை ஏற்பட்டது.

இந்தநிலையைப் போக்க அல்லாஹ் அவர்கள் அருகில் ஒரு சுரைக் கொடியை முளைப்பித்தான் அது அவர்களுக்கு நன்றாக நிழல் கொடுத்தது. காலையிலும், மாலையிலும் ஆடு ஒன்று மற்ற அறிவிப்பின்படி மான் ஒன்று பால் கொடுத்து வந்தது. இப்படியே நாற்பது நாட்கள் ஓடிவிட்டன.

நாற்பது நாட்களுக்குப் பிறகு யூனஸ் அலைஹிஸ்ஸலாம் அவர்களுக்கு தெம்பு ஏற்பட்டது. எழுந்து உட்காரவும், நடக்கவும் முடிந்தது. முகத்திலும், தலையிலும், உடலிலும் முடி முன்போல் நன்றாக வளர்ந்து காணப்பட்டது.

மேலும், யூனஸும் நிச்சயமாக முர்ஸல்களில் - அனுப்பப்பட்டவர்களில் நின்றுமுள்ளவர். நிரப்பப்பட்ட கப்பலின் பால் அவர் ஒளித்தோடிய போது -அ(க்கப்பலிலுள்ள)வர்கள் சீட்டுக்குலுக்கிப் போட்டுப் பார்த்தனர் இவர் தாம் குற்றமுள்ளவர் (என்று தீர்மானித்தனர்).

ஆகவே, அவர்களுடைய) பழிப்புக்கிடமான நிலையில் (கடலில்) எறியப்பட வேண்டியவரானார்; ஒரு மீன் விழுங்கிற்று. ஆனால் அவர் (மீன் வயிற்றினுள்) இறைவனைத் துதிசெய்து - தஸ்பீஹு செய்து - கொண்டிராவிட்டால் - (மறுமையில் அவர்) எழுப்பப்படும் நாள்வரை, அதன் வயிற்றிலேயே தங்கியிருந்திருப்பார்.

ஆனால், அவர் நோயுற்றிருந்த நிலையில் நாம் அவரை (மீன்

வயிற்றிலிருந்து வெளியேற்றி) வெட்ட வெளியில் போட்டோம். அன்றியும் நாம் அவருக்கு மேல் ஒரு சுரைக்கொடியை முளைப்பித்து நிழலிடுமாறு செய்தோம். மேலும் நாம் அவரை ஒரு நூறாயிரம் அல்லது அதற்கதிகமானவர்களிடம் அனுப்பி வைத்தோம்.

என்று அல்லாஹ் திருக்குர்ஆனில் 37:139-147வரை அழகாக கூறுகிறான்.

ஒருநாள் பகலில் அவர்கள் சற்றுக் கண்ணயர்ந்து மீண்டும் எழுந்தபோது அவர்களுக்கு நிழல் கொடுத்துக் கொண்டிருந்த சுரைக் கொடி காய்ந்து போய், அதன் இலைகள் எல்லாம் கொட்டிக் கிடந்தன. திடுக்கிட்டு விட்ட ஹழ்ரத் யூனஸ் அலைஹிஸ்ஸலாம் அவர்கள் மிகவும் மனவேதனைப் பட்டார்கள். உடனே அல்லாஹ் அவர்களுக்குக் கீழ்வருமாறு வஹீ அறிவித்தான்.

‘ஒரு கொடி சாய்ந்து விட்டற்காக நீங்கள் இவ்வளவு மனவேதனைப் படுகிறீர்களே! அதனை நீங்கள் முளைப்பிக்கவும் இல்லை. அதனை வளர்க்கவும் இல்லை. ஆனால் நான் படைத்து, வளர்த்து வந்த ஒரிலட்ச நைனுவா மக்களை அழிந்து போகச் சாபமிட்டு ஓடி வந்து விட்டீரே! உங்களது இச்செயல் எனக்கு எவ்வளவு வேதனையளித்திருக்கும் என்று நீங்கள் எண்ணிப் பார்த்தீரா?’ என்று.

அவர்களுக்கு காலையிலும், மாலையிலும் பால் கொடுத்து வந்த அந்த ஆடும் தனது வருகையை நிறுத்திக் கொண்டது. இதனால் அவர்களுக்கு கடும்பசியும், தாகமும் வாட்டி வதைத்தது. இந்தச் சமயத்தில் அவர்களை அல்லாஹ் நைனுவா நகருக்குச் சென்று அங்குள்ள மக்களுக்கு நற்போதனை புரிந்து வருமாறு மீண்டும் பணித்தான். அல்லாஹ்வின் உத்திரவிற்கு பணிந்து அவர்கள் நைனுவா நோக்கி நடக்க ஆரம்பித்தார்கள்.

வழியில் அவர்கள் தங்கள் மனைவி, இரு மக்களையும் சந்தித்தார்கள். அவரது மனைவியை ஒரு சிற்றூர் அரசன் பலாத்காரமாக அபகரித்துச் சென்றிருந்தான். ஆனால் கடந்த முப்பது வருடமாக அம்மாதரசியை அவன் தீண்ட முடியவில்லை. அவன் அவ்வாறு நினைக்கும் போதெல்லாம் அவனுக்கு ஆண்மை சக்தி செயல்படாது போய்விடும்.

இதனால் அந்த அம்மையாரை நைனுவா நகருக்கே திருப்பி அனுப்பி வைத்து விட்டான். வழியில் யூனாஸ் நபி அவர்கள் தம் மனைவியை கண்டு தம்மோடு சேர்த்துக் கொண்டார்கள். அதன்பிறகு ஓநாய் கவ்விச் சென்ற மூத்தமகன் ஆடு மேய்த்துக் கொண்டிருந்தான். அவனையும் அடையாளம் கண்டு தம்மோடு சேர்த்துக் கொண்டார்கள். மூவரும் சேர்ந்து போய் கொண்டிருக்கும்போது ஆற்றில் அடித்துச் செல்லப்பட்ட இளைய மகனையும் சந்தித்து அவரையும் தம்மோடு சேர்த்துக் கொண்டார்கள்.

மிகவும் மகிழ்ந்த அவர்கள் அல்லாஹ்வுக்கு மிகவும் நன்றி செலுத்தி புகழ்ந்தார்கள். நைனுவா நகரை நெருங்கியதும் ஹழ்ரத் யூனாஸ் அலைஹிஸ்ஸலாம் முதலில் சந்தித்தது ஒரு இடையனை. அவனிடம் நைனுவா நகர் மக்களின் நிலை என்ன என்று கேட்டார்கள்.

தாங்கள் யார் எங்கிருந்து வருகிறீர்கள்? என்று அவன் கேட்டான். அதற்கு யூனாஸ் நபி அவர்கள் விபரங்களை சொன்னதும், அவன் உடனே ஊருக்குள் ஓடி விபரங்களை தெரிவித்து மக்களையும், அரசனையும் அழைத்து வந்தான்.

தம்மை நோக்கி வந்த கூட்டத்தைப் பார்த்து யூனாஸ் அலைஹிஸ்ஸலாம் அவர்கள் மிகவும் மகிழ்ந்தார்கள். வந்தவர்கள் நபி அவர்களை சுற்றி வளைத்துக் கொண்டு அன்னாரை புகழ்ந்து பாடவாரம்பித்தார்கள்.

நைனுவா அரசர்முல்இப் இப்னூல் இர்ஷா யூனாஸ் நபி அவர்களின் கரத்தை பற்றி முத்தமிட்டவாறு தங்களை மன்னித்து அருளும்படியும், தாங்கள் அனைவரும் முஸ்லிமாக மாற தயாராகவிரும்பதாகவும் தெரிவித்தான்.

ஹழ்ரத் யூனாஸ் அலைஹிஸ்ஸலாம் அவர்கள் அல்லாஹ்விற்கு நன்றி செலுத்தினார்கள். ஓர் இலட்சத்திற்கு மேற்பட்ட மக்கள் அன்று இஸ்லாத்தை தழுவினார்கள் என்று ஒரு குறிப்பு காணப்படுகிறது.

ஹழ்ரத் யூனாஸ் அலைஹிஸ்ஸலாம் அவர்கள் மீனின் வயிற்றிலிருந்து வெளிப்பட்டு சுமார் 31 ஆண்டுகள் இப்பூவுலகில் வாழ்ந்து தமது 60 ஆவது வயதில் இப்பூவுலகை நீத்து கூஃபாவில் நல்லடக்கம் செய்யப்பட்டார்கள்.

நபியவர்களின் சூஃபித் தன்மை :-

-மூத்த மகனை ஓநாயை தூக்கிக் கொண்டு போனது.

-இளைய மகனை தஜ்லா நதி இழுத்துக் கொண்டு போனது -மனைவியை பக்கத்து நாட்டு அரசன் பலவந்தமாக தூக்கிக் கொண்டு போனது..

இப்படி அடுக்கடுக்கான தொடர் சோதனைகள் அத்தனையும் அல்லாவின் நாட்டப்படியே நடக்கிறது என்ற எகீன் உறுதிபாட்டோடு நபி அவர்கள் இருந்தார்கள்.

## நபியுல்லாஹ்களின் சூஃபித் தன்மைகள் 25

( ஹழ்ரத் ஜகரிய்யா அலைஹிஸ்ஸலாம்)

ஹழ்ரத் ஜகரிய்யா அலைஹிஸ்ஸலாம் அவர்கள் ஹழ்ரத் சுலைமான் அலைஹிஸ்ஸலாம் அவர்களின் மகனான ருஜஹீமீன் வழியில் வந்த ஆஜரின் மகன் ஆவார்கள்.

ஜகரிய்யா என்பது இப்ரானி சொல்லாகும். இதன் பொருள் 'அல்லாஹ்வை என்றும் தியானித்து வருபவர்' என்பதாகும். தாலூத் அலைஹிஸ்ஸலாம் அவர்களின் 14 ஆவது தலைமுறையில் வந்தவர்கள். பைத்துல் முகத்தஸ் மஸ்ஜிதின் திறவுகோல் இவர்களிடம் இருந்து வந்தது. மூஸா அலைஹிஸ்ஸலாம் அவர்களுக்குப் பின் 1800 வருடங்கள் கழித்து ஜகரிய்யா தோன்றினார்கள்.

ஜகரிய்யா அலைஹிஸ்ஸலாம் அவர்கள் தச்சு வேலை செய்து வந்தார்கள். அதிகமாக வணக்கத்தில் ஈடுபட்டு வந்தார்கள். பனீ இஸ்ரவேலர்களை நேர்வழிப்படுத்த அல்லாஹ் இவர்களைத் தனது நபியாக அனுப்பியிருந்தான்.

ஜகரிய்யா நபி அவர்களின் மனைவியார் மிகவும் அழகுள்ளவர்களாக இருந்தார்கள். ஒருசமயம் சிலர், ஹழ்ரத் ஜகரிய்யா அலைஹிஸ்ஸலாம் அவர்களைக் காண அவர்களுடைய வீட்டிற்கு வந்திருந்தார்கள். அப்பொழுது ஜகரிய்யா அலைஹிஸ்ஸலாம் அவர்கள் வீட்டில் இல்லை. அவர்களது மனைவியைப் பார்த்தவர்கள், ஒரு நபிக்கு இவ்வளவு அழகான மனைவி எதற்கு? என்று தமக்குள் பேசிக் கொண்டு திரும்பச் செல்ல ஆரம்பிக்கும்போது, வழியில் ஜகரிய்யா நபியை கண்டார்கள்.

அன்னார் ஒரு வீட்டில் சுவர் எழுப்பும் பணிக்காக செய்த வேலைக்கு வாங்கிய கூலியான உணவைத் தாமே சாப்பிட்டு விட்டதைக் கண்டார்கள். மேலும் அவர்கள் அங்கிருந்து செருப்பில்லாமல் நடக்க ஆரம்பி;த்து விட்டார்கள்.

இந்த மூன்று செயல்களுக்கும் (அழகான மனைவி, தாமே சாப்பாட்டை உண்டது, செருப்பில்லாமல் நடந்தது) காரணம் கேட்டார்கள் வந்தவர்கள்.

பிற பெண்கள் மீது என் பார்வை பட்டு நான் பாவக்கடலில் மூழ்காமல் இருக்கவே பேரழகியைத் திருமணம் செய்து கொண்டேன்.

பிறருக்குத் தராது நான் முழு உணவையும் உட்கொண்டதற்குக் காரணம் அந்த உணவு எனக்கே போதாத நிலையில் இருந்தது. அந்த உணவை பிறருக்கு கொடுத்துவிட்டு நான் பலஹீனமடைந்து விட்டால், எனக்கு வேலை கொடுத்தவருக்காக திறமையுடன் வேலை செய்ய முடியாது போய் விடுமே என்ற பயத்தின் காரணமாக, நானே அந்த உணவை முழுவதும் உண்டு விட்டேன்.

காலில் செருப்பு அணியாது நான் நடக்க காரணம் நான் இருவருக்கும் சொந்தமான இரு நிலங்களில் நடக்க வேண்டியதிருந்தது. காலில் செருப்புடன் நடந்து சென்றால் , ஒருவர் நிலத்து மண், இன்னொருவர் நிலத்திற்குப் போய்ச் சேர்ந்து விடுமே என்ற அச்சத்தில்தான்' என்று கூறினார்கள்.

ஹழ்ரத் ஜகரிய்யா நபிக்கு நீண்ட நாட்களாகவே குழந்தை இல்லாதிருந்தது. அவர்களுக்கு அப்போது வயது 130ம், மனைவி ஈஷாவுக்கு வயது 90ம் ஆகியிருந்தது. தமக்குப் பிறகு தவ்ராத் வேதத்தை திறம்பட நடத்திச் செல்லும் ஆற்றல் மிக்க வாரிசு ஒன்று வேண்டும் என்று அவர்கள் மிகவும் கவலையடைந்திருந்தார்கள்.

இதற்காக அல்லாஹ்விடம் உருக்கமாக துஆ கேட்டார்கள். உடனே அல்லாஹ்விடமிருந்து ஓர் அறிவிப்பு வந்தது: 'ஓ... ஜகரிய்யாவே! உமக்கு 'யஹ்யா' என்ற பெயருடன் ஒரு மகனைத் தரப்போகிற நன்மாராயம் கூறுகின்றோம். அந்த மகன், மிகவும் பொறுமையுள்ளவராகவும், இறையச்சம் அதிகமுள்ளவராகவும் > எம்முடைய தூதராகவும் இருப்பார் "

என் மனைவி கருவுற்று விட்டாள் என்பதற்கு நான் என்ன அடையாளம் காண முடியும்? என்று கேட்டார்கள்.

அதற்கு அல்லாஹ் நீர் நல்ல உடல் நிலையிலிருக்கும் பொழுதே, திடீரென்று உம்மால் பேசமுடியாது போய்விடும். இதேநிலை உமக்கு மூன்று நாட்கள் வரை நீடிக்கும். அப்போது நீர் காலையிலும், மாலையிலும் எந்நேரத்திலும் என்னை அதிகமாகத் தியானித்துக் கொண்டிருக்கும்' என்று கூறினான்.

இதற்குப் பின் சிறிது காலம் கடந்ததும் ஹழ்ரத் ஜகரிய்யா அலைஹிஸ்ஸலாம் அவர்கள் பேசும் சக்தியை இழந்து விட்டார்கள். அல்லாஹ் கூறியபடி இந்தநிலை அவர்களுக்கு மூன்று நாட்கள் நீடித்தது. அந்த மூன்று நாட்களிலும் அவர்கள் இறைதியானத்தில் அதிகமாக மூழ்கியிருந்தார்கள். இதை அல்குர்ஆன் 19:3-11தெளிவாகக் கூறுகிறது.

ஹழ்ரத் ஜகரிய்யா அலைஹிஸ்ஸலாம் அவர்கள் பனீ இஸ்ரவேலர்களிடம் அறவழிபோதம் பண்ணிக் கொண்டே இருந்தார்கள். அவர்களின் போதனைக்கு செவியேற்று அவர்கள் மீது விசுவாசம் கொண்டு 'இம்ரான்' என்பவர் செயலாற்றிக் கொண்டிருந்தார்.

இம்ரான் அல்லாஹ்வின் நல்லடியாராக இருந்தார் அவரது மனைவி ஹன்னாவும் ஒரு நல்லடியாராகவே இருந்தார். இத்தம்பதிகளுக்கு நீண்ட நாட்களாகவே மக்கள்பேறு இல்லாதிருந்தது.

ஒரு நாள் ஹன்னா பைத்துல் முகத்தஸ் நீண்ட நாட்களாகவே மக்கள்பேறு இல்லாதிருந்து வருகிறது. நீ எங்களுக்கு ஓர்ஆண் மகவு அருளினேயானால், நான் அந்தக் குழந்தையை முழுக்க முழுக்க உன் இல்லத்தின் சேவைக்கே அர்ப்பணித்து விடுவேன் என்று நேர்ச்சை செய்து கொண்டார்.

இம்மாதிரி ஹன்னா நேர்ந்து கொண்ட சிறிது நாட்களிலேயே கருவுற்று விட்டாள். தாம் கருவுற்றதை அறிந்து சந்தோஷப்பட்டு பைத்துல் முகத்தஸுக்கு சென்று யா அல்லாஹ் எனக்கு ஆண் குழந்தையைக் கொடுப்பாயாக! அதை உன் இல்லத்தில் தங்கி சேவை செய்துவர அர்ப்பணித்த விடுவேன் என்று வேண்டிக் கொண்டார்.

'இம்ரானின் மனைவி "என் இறைவனே! என் கர்ப்பத்திலுள்ளதை உனக்கு முற்றிலும் அர்ப்பணிக்க நான் நிச்சயமாக நேர்ந்து கொள்கிறேன்; எனவே (இதை) என்னிடமிருந்து நீ ஏற்றுக் கொள்வாயாக! நிச்சயமாக நீ யாவற்றையும் செவியுறுவோனாகவும் > நன்கறிபவனாகவும் இருக்கின்றாய்"என்று கூறியதையும் ( அல்குர்ஆன் 3:35)

இதன்பின் சில மாதங்களில் இம்ரான் இறந்து விட்டார். அவரது மறைவிற்குப் பிறகு ஹன்னா ஒரு பெண் குழந்தையைப் பெற்றெடுத்தார்.

அவர் தமக்கு ஆண் குழந்தைதான் பிறக்கும் என்ற நம்பி மிகவும் ஆசையோடு இருந்தார். அதனால் அவருக்கு ஏமாற்றமாக போய்விட்டது பெண் மகவை பள்ளியில் தங்கியிருக்க அனுமதிக்க மாட்டார்களே! தமது நேர்ச்சை என்னாவது? என்று பெரும் துக்கப்பட்டார்கள். இச்சமயத்தில் அன்றிரவு அவரது கனவில் ஓர் அசரீரி குரல் பின்வருமாறு ஒலித்தது.

ஓ ஹன்னாவே! நீ நேர்ந்து கொண்டபடி உனது குழந்தையை மஸ்ஜிதின் பணிக்கு ஒப்படைத்து விடு ! அல்லாஹ் உனது காணிக்கையை ஏற்றுக்கொண்டான்’.

இதனைக் கேட்டதும் திடுக்கிட்டு விழித்தெழுந்த ஹன்னா தமது குழந்தைக்கு மர்யம் என்று சூட்டினார்கள். மர்யம் என்றால் வணக்கம் புரிபவர் என்ற பொருளும், இறை இல்லத்தில் ஊழியம் புரிபவர் என்ற பொருளும் உண்டு.

மறுநாள் காலை, குழந்தை மர்யமை ஒரு துணியால் போர்த்திக் கொண்டு மஸ்ஜித் நிர்வாகிகளை சந்தித்து தாம் அல்லாஹ்விடம் நேர்ந்து கொண்டதை சொல்லி அதற்காக இதை ஒப்புக் கொள்ளும்படி சொன்னார்கள்.

குழந்தை அழகாக இருந்ததால் பலரும் குழந்தையை வளர்க்க போட்டி போட்டார்கள். ஜகரிய்யா அலைஹிஸ்ஸலாம் அவர்கள் நான் வயதில் மூத்தவனாக இருக்கிறபடியால் இக்குழந்தையின் பொறுப்பை என்னிடம் ஒப்படைத்து விடுங்கள். மேலும் என் மனைவி ஈசாஉ ஹன்னாவின் சகோதரியாகவும் இருக்கிறார் என்றார்கள்.

அங்கு இவர்களையும் சேர்த்து மொத்தம் 21பேர் இருந்தனர். அவர்களில் எவரும் ஹழ்ரத் ஜகரிய்யா நபி அலைஹிஸ்ஸலாம் அவர்களின் ஆலோசனையை ஏற்றுக் கொள்ளவில்லை.

இறுதியில், ஒவ்வொருவரும் தத்தம் எழுதுகோலின் மீது அவரவர் பெயர்களை எழுதி உர்துன் ஆற்றில் எறிய வேண்டியது. அவ்வாறு எறியப்படும் எழுதுகோலில் எவருடைய எழுதுகோல் தண்ணீரில் அடித்துச் செல்லப்படாது ஒரே இடத்தில் மிதந்து கொண்டு தங்கிவிடுகிறதோ, அந்த எழுதுகோலுக்குரியவர்களிடம் அந்தக் குழந்தையை ஒப்படைத்து விடுவது என்று முடிவெடுத்தனர்.

அவ்வாறு செய்ததும், ஹழ்ரத் ஜகரிய்யா நபி அவர்களின் எழுதுகோலைத் தவிர மற்றெல்லாவர்களின் எழுதுகோலும் தண்ணீரில் அடித்துச் செல்லப்பட்டு விட்டன. அதன்படி குழந்தை மர்யமை அன்னவர்களிடமே ஒப்படைக்கப்பட்டது. அவர்கள் அக்குழந்தையை மிகவும் பேணிப்போடு வளர்த்து வந்தார்கள். குழந்தை சற்று பெரியதானதும் தங்கள் வீட்டினருகேயே ஒரு சிறு வீட்டைக் கட்டி அதில் அவர்களை இருக்கச் செய்து உணவுகளை அவர்களுக்கு கொடுத்து வந்தார்கள்.

இவ்வாறு சில காலம் சென்றபின் சிறுமி மர்யமின் வீட்டிற்குள் நுழைந்த ஜகரிய்யா அலைஹிஸ்ஸலாம் அவர்கள் அங்கு விதவிதமான கனிவர்க்கங்கள் இருக்கக் கண்டு மிகவும் அதிசயத்துப் போனார்கள். மேலும் அந்தந்த பருவங்களில் விளையும் கனிவர்க்கங்களுக்கு மாற்றமாக புதிய கனிகள் வைக்கப்பட்டிருந்தன.

இவற்றையெல்லாம் யார் உங்களுக்குத் தருகிறார்கள்? என்று மர்யமிடம் கேட்டார்கள் ஜகரிய்யா அலைஹிஸ்ஸலாம் அவர்கள்.

இவையெல்லாம் அல்லாஹ்விடமிருந்து வருகின்றன. அவன் தான் நாடியவர்களுக்கு இவ்வாறெல்லாம் உணவளிக்கிறான்’ என்று கூறினாள் சிறுமி மர்யம்.

ஜகரிய்யா அலைஹிஸ்ஸலாம் அவர்கள் அடிக்கடி ஹழ்ரத் மர்யம் அலைஹிஸ்ஸலாம் அவர்கள் வீட்டிற்கு சென்று வந்துக் கொண்டிருந்தார்கள். இவற்றைக் கண்காணித்துக் கொண்டிருந்த பனீ இஸ்ரவேலர்கள் இந்த சந்தர்ப்பத்தை பயன்படுத்திக் கொண்டு ஜகரிய்யா நபிக்கு எதிராக ஆபாசமான குற்றச்சாட்டுக்களை சுமத்தி மக்களை அவர்களுக்கெதிராக கிளர்ந்து எழச் செய்தார்கள். அவர்களுக்கு விரோதமாகப் பல கற்பனைக் கதைகளை கட்டிவிட்டு விட்டார்கள். ஊர் மக்கள் எல்லாம் அவர்களை ஒழித்துக் கட்ட முடிவு செய்தார்கள்.

ஜகரிய்யா அலைஹிஸ்ஸலாம் அவர்கள் நகரின் ஒதுக்குப்புறமாக சென்று கொண்டிருந்தார்கள். இதுதான் சந்தர்ப்பம் என்று எண்ணிய அவர்களது எதிரிகள் அவர்களை பயங்கர ஆயுதம் கொண்டு துரத்த ஆரம்பித்தனர்.

அந்நிலையில் புகலிடத்திற்கு சரியான இடம் கிடைக்காமல் அங்கு நின்று கொண்டிருந்த ஒரு மரத்தினருகில் சென்று, ‘ஓ மரமே! நான் ஒளிந்து கொள்ள எனக்குப் பாதுகாப்பை அளிப்பாயாக!’ என்று இறைஞ்சிக் கொண்டார்கள். உடனே அந்த மரம் இருகூறாகப் பிளந்தது. உடனே அந்தப் பிளந்த மரத்திற்குள் ஜகரிய்யா நபி அவர்கள் நுழைந்து கொண்டார்கள். உடனே அந்த மரம் ஒன்றாக இணைந்து விட்டது.

இதில் வைத்தான் ஒரு வேலையை கச்சிதமாக செய்தான். ஜகரிய்யா நபி அவர்கள் மரத்தில் உள்ளே நுழைந்தபோது அவர்களின் ஆடையின் ஒரு பகுதியை பிடித்து இழுத்துக் கொண்டான். மரம் மூடினாலும் அந்த ஆடை வெளியே தெரிந்து கொண்டிருந்தது.

அவர்களை விரட்டி வந்தவர்கள் அவர்களை காணாது திகைத்து அங்குமிங்கும் நோட்டமிட்டபோது, அவர்களில் ஒருவரின் பார்வைக்கு மரத்தின் வெளியே தெரிந்து கொண்டிருந்த ஆடையின் பகுதி தென்பட்டது. அனைவருக்கும் அதனை அடையாளம் காட்டினான் அவன். அனைவரும் ஆலோசனை செய்து அந்த மரத்தை எரித்து விட முடிவு செய்தனர்.

ஆனால் ஷெய்த்தான் மனித உருவில் வந்து> மரத்தை எரிப்பதை விட ரம்பத்தால் இருகூறாக அறுத்து விடுங்கள். அதற்குள் அவர் ஒளிந்திருந்தால் அவரும் மரத்தோடு இருகூறாகப் பிளந்து போவார் என்று யோசனை கூறினான்.



அவன் சொன்னபடியே அந்த மரத்தை இருகூறாக அறுக்க ஆரம்பித்தார்கள். அந்த ரம்பம் அவர்களின் தலையை உரச ஆரம்பித்ததும் அவர்கள் முனகினார்கள். உடனே அல்லாஹ் வஹீ அறிவித்தான்.

‘ஓ... ஜகரிய்யாவே! என்னிடம் பாதுகாப்பு கேட்காது இந்த மரத்திடம் பாதுகாப்பு கேட்டீரல்லவா? இப்பொழுது அதன் பலனையும் அனுபவியும். இனியொரு தடவை உங்களிடமிருந்து சிறு சப்தம் வந்தாலும் உமது பொய் நபிமார்களின் பட்டியலிலிருந்து நீக்கப்பெறும் என்று.

இதே நிலையில் ஜகரிய்யா நபி அலைஹிஸ்ஸலாம் அவர்கள் ஷஹீதாகி விட்டார்கள். அப்பொழுது அவர்களது வயது 300. அன்னாரது பொன்னுடல் பைத்துல் முகத்தஸில் அடக்கம் செய்யப்பட்டது.

நபியவர்களின் சூஃபித் தன்மைகள் :-

இந்த மூன்று செயல்களுக்கும் (அழகான மனைவி, தாமே சாப்பாட்டை உண்டது, செருப்பில்லாமல் நடந்தது) காரணம் கேட்டார்கள் வந்தவர்கள்.

பிற பெண்கள் மீது என் பார்வை பட்டு நான் பாவக்கடலில் மூழ்காமல் இருக்கவே பேரழகியைத் திருமணம் செய்து கொண்டேன்.

பிறருக்குத் தராது நான் முழு உணவையும் உட்கொண்டதற்குக் காரணம் அந்த உணவு எனக்கே போதாத நிலையில் இருந்தது. அந்த உணவை பிறருக்கு கொடுத்துவிட்டு நான் பலஹீனமடைந்து விட்டால், எனக்கு வேலை கொடுத்தவருக்காக திறமையுடன் வேலை செய்ய முடியாது போய் விடுமே என்ற பயத்தின் காரணமாக, நானே அந்த உணவை முழுவதும் உண்டு விட்டேன்.

காலில் செருப்பு அணியாது நான் நடக்க காரணம் நான் இருவருக்கும் சொந்தமான இரு நிலங்களில் நடக்க வேண்டியதிருந்தது. காலில் செருப்புடன் நடந்து சென்றால் , ஒருவர் நிலத்து மண், இன்னொருவர் நிலத்திற்குப் போய்ச் சேர்ந்து விடுமே என்ற அச்சத்தில்தான்’ என்று கூறினார்கள்.

( ஹழ்ரத் ஜகரிய்யா அலைஹிஸ்ஸலாம்)



ஹழ்ரத் ஜகரிய்யா அலைஹிஸ்ஸலாம் அவர்கள் ஹழ்ரத் சுலைமான் அலைஹிஸ்ஸலாம் அவர்களின் மகனான ருஜஹீமின் வழியில் வந்த ஆஜரின் மகன் ஆவார்கள்.

ஜகரிய்யா என்பது இப்ரானி சொல்லாகும். இதன் பொருள் 'அல்லாஹ்வை என்றும் தியானித்து வருபவர்' என்பதாகும். தாலூத் அலைஹிஸ்ஸலாம் அவர்களின் 14 ஆவது தலைமுறையில் வந்தவர்கள். பைத்துல் முகத்தஸ் மஸ்ஜிதின் திறவுகோல் இவர்களிடம் இருந்து வந்தது. மூஸா அலைஹிஸ்ஸலாம் அவர்களுக்குப் பின் 1800 வருடங்கள் கழித்து ஜகரிய்யா தோன்றினார்கள்.

ஜகரிய்யா அலைஹிஸ்ஸலாம் அவர்கள் தச்சு வேலை செய்து வந்தார்கள். அதிகமாக வணக்கத்தில் ஈடுபட்டு வந்தார்கள். பனீ இஸ்ரவேலர்களை நேர்வழிப்படுத்த அல்லாஹ் இவர்களைத் தனது நபியாக அனுப்பியிருந்தான்.

ஜகரிய்யா நபி அவர்களின் மனைவியார் மிகவும் அழகுள்ளவர்களாக இருந்தார்கள். ஒருசமயம் சிலர், ஹழ்ரத் ஜகரிய்யா அலைஹிஸ்ஸலாம் அவர்களைக் காண அவர்களுடைய வீட்டிற்கு வந்திருந்தார்கள். அப்பொழுது ஜகரிய்யா அலைஹிஸ்ஸலாம் அவர்கள் வீட்டில் இல்லை. அவர்களது மனைவியைப் பார்த்தவர்கள், ஒரு நபிக்கு இவ்வளவு அழகான மனைவி எதற்கு? என்று தமக்குள் பேசிக் கொண்டு திரும்பச் செல்ல ஆரம்பிக்கும்போது, வழியில் ஜகரிய்யா நபியை கண்டார்கள்.

அன்னார் ஒரு வீட்டில் சுவர் எழுப்பும் பணிக்காக செய்த வேலைக்கு வாங்கிய கூலியான உணவைத் தாமே சாப்பிட்டு விட்டதைக் கண்டார்கள். மேலும் அவர்கள் அங்கிருந்து செருப்பில்லாமல் நடக்க ஆரம்பி;த்து விட்டார்கள்.

இந்த மூன்று செயல்களுக்கும் (அழகான மனைவி, தாமே சாப்பாட்டை உண்டது, செருப்பில்லாமல் நடந்தது) காரணம் கேட்டார்கள் வந்தவர்கள்.

பிற பெண்கள் மீது என் பார்வை பட்டு நான் பாவக்கடலில் மூழ்காமல் இருக்கவே பேரழகியைத் திருமணம் செய்து கொண்டேன்.

பிறருக்குத் தராத நான் முழு உணவையும் உட்கொண்டதற்குக் காரணம் அந்த உணவு எனக்கே போதாத நிலையில் இருந்தது. அந்த உணவை பிறருக்கு கொடுத்துவிட்டு நான் பலஹீனமடைந்து விட்டால், எனக்கு வேலை கொடுத்தவருக்காக திறமையுடன் வேலை செய்ய முடியாது போய் விடுமே என்ற பயத்தின் காரணமாக, நானே அந்த உணவை முழுவதும் உண்டு விட்டேன்.

காலில் செருப்பு அணியாது நான் நடக்க காரணம் நான் இருவருக்கும் சொந்தமான இரு நிலங்களில் நடக்க வேண்டியதிருந்தது. காலில் செருப்புடன் நடந்து சென்றால், ஒருவர் நிலத்து மண், இன்னொருவர் நிலத்திற்குப் போய்ச் சேர்ந்து விடுமே என்ற அச்சத்தில்தான்' என்று கூறினார்கள்.

ஹழரத் ஜகரிய்யா நபிக்கு நீண்ட நாட்களாகவே குழந்தை இல்லாதிருந்தது. அவர்களுக்கு அப்போது வயது 130ம், மனைவி ஈஷாவுக்கு வயது 90ம் ஆகியிருந்தது. தமக்குப் பிறகு தவிராத வேதத்தை திறம்பட நடத்திச் செல்லும் ஆற்றல் மிக்க வாரிசு ஒன்று வேண்டும் என்று அவர்கள் மிகவும் கவலையடைந்திருந்தார்கள்.

இதற்காக அல்லாஹ்விடம் உருக்கமாக துஆ கேட்டார்கள். உடனே அல்லாஹ்விடமிருந்து ஓர் அறிவிப்பு வந்தது: 'ஓ... ஜகரிய்யாவே! உமக்கு 'யஹ்யா' என்ற பெயருடன் ஒரு மகனைத் தரப்போகிற நன்மாராயம் கூறுகின்றோம். அந்த மகன், மிகவும் பொறுமையுள்ளவராகவும், இறையச்சம் அதிகமுள்ளவராகவும் > எம்முடைய தூதராகவும் இருப்பார் "

என் மனைவி கருவுற்று விட்டாள் என்பதற்கு நான் என்ன அடையாளம் காண முடியும்? என்று கேட்டார்கள்.

அதற்கு அல்லாஹ் நீர் நல்ல உடல் நிலையிலிருக்கும் பொழுதே, திடீரென்று உம்மால் பேசமுடியாது போய்விடும். இதேநிலை உமக்கு மூன்று நாட்கள் வரை நீடிக்கும். அப்போது நீர் காலையிலும், மாலையிலும் எந்நேரத்திலும் என்னை அதிகமாகத் தியானித்துக் கொண்டிரும்' என்று கூறினான்.

இதற்குப் பின் சிறிது காலம் கடந்ததும் ஹழரத் ஜகரிய்யா அலைஹிஸ்ஸலாம் அவர்கள் பேசும் சக்தியை இழந்து விட்டார்கள். அல்லாஹ் கூறியபடி இந்தநிலை அவர்களுக்கு மூன்று நாட்கள் நீடித்தது. அந்த மூன்று நாட்களிலும் அவர்கள் இறைதியானத்தில் அதிகமாக மூழ்கியிருந்தார்கள். இதை அல்குர்ஆன் 19:3-11 தெளிவாகக் கூறுகிறது.

ஹழரத் ஜகரிய்யா அலைஹிஸ்ஸலாம் அவர்கள் பனீ இஸ்ரவேலர்களிடம் அறவழிபோதம் பண்ணிக் கொண்டே இருந்தார்கள். அவர்களின் போதனைக்கு செவியேற்று அவர்கள் மீது விசுவாசம் கொண்டு 'இம்ரான்' என்பவர் செயலாற்றிக் கொண்டிருந்தார்.

இம்ரான் அல்லாஹ்வின் நல்லடியாராக இருந்தார் அவரது மனைவி ஹன்னாவும் ஒரு நல்லடியாராகவே இருந்தார். இத்தம்பதிகளுக்கு நீண்ட நாட்களாகவே மக்கள்பேறு இல்லாதிருந்தது.

ஒரு நாள் ஹன்னா பைத்துல் முகத்தஸ் நீண்ட நாட்களாகவே மக்கள்பேறு இல்லாதிருந்து வருகிறது. நீ எங்களுக்கு ஓர்ஆண் மகவு அருளினேயானால், நான் அந்தக் குழந்தையை முழுக்க முழுக்க உன் இல்லத்தின் சேவைக்கே அர்ப்பணித்து விடுவேன் என்று நேர்ச்சை செய்து கொண்டார்.

இம்மாதிரி ஹன்னா நேர்ந்து கொண்ட சிறிது நாட்களிலேயே கருவுற்று விட்டாள். தாம் கருவுற்றதை அறிந்து சந்தோஷப்பட்டு பைத்துல் முகத்தஸுக்கு சென்று யா அல்லாஹ் எனக்கு ஆண் குழந்தையைக் கொடுப்பாயாக! அதை உன் இல்லத்தில் தங்கி சேவை செய்துவர அர்ப்பணித்த விடுவேன் என்று வேண்டிக் கொண்டார்.

'இம்ரானின் மனைவி "என் இறைவனே! என் கர்ப்பத்திலுள்ளதை உனக்கு முற்றிலும் அர்ப்பணிக்க நான் நிச்சயமாக நேர்ந்து கொள்கிறேன்; எனவே (இதை) என்னிடமிருந்து நீ ஏற்றுக் கொள்வாயாக! நிச்சயமாக நீ யாவற்றையும் செவியுறுவோனாகவும் > நன்கறிபவனாகவும் இருக்கின்றாய்" என்று கூறியதையும் ( அல்குர்ஆன் 3:35)

இதன்பின் சில மாதங்களில் இம்ரான் இறந்து விட்டார். அவரது மறைவிற்குப் பிறகு ஹன்னா ஒரு பெண் குழந்தையைப் பெற்றெடுத்தார்.

அவர் தமக்கு ஆண் குழந்தைதான் பிறக்கும் என்ற நம்பி மிகவும் ஆசையோடு இருந்தார். அதனால் அவருக்கு ஏமாற்றமாக போய்விட்டது பெண் மகவை பள்ளியில் தங்கியிருக்க அனுமதிக்க மாட்டார்களே! தமது நேர்ச்சை என்னாவது? என்று பெரும் துக்கப்பட்டார்கள். இச்சமயத்தில் அன்றிரவு அவரது கனவில் ஓர் அசரீரீ குரல் பின்வருமாறு ஒலித்தது.

ஓ ஹன்னாவே! நீ நேர்ந்து கொண்டபடி உனது குழந்தையை மஸ்ஜிதின் பணிக்கு ஒப்படைத்து விடு ! அல்லாஹ் உனது காணிக்கையை ஏற்றுக்கொண்டான்'.

இதனைக் கேட்டதும் திடுக்கிட்டு விழித்தெழுந்த ஹன்னா தமது குழந்தைக்கு மர்யம் என்று சூட்டினார்கள். மர்யம் என்றால் வணக்கம் புரிபவர் என்ற பொருளும், இறை இல்லத்தில் ஊழியம் புரிபவர் என்ற பொருளும் உண்டு.

மறுநாள் காலை, குழந்தை மர்யமை ஒரு துணியால் போர்த்திக் கொண்டு மஸ்ஜித் நிர்வாகிகளை சந்தித்து தாம் அல்லாஹ்விடம் நேர்ந்து கொண்டதை சொல்லி அதற்காக இதை ஒப்புக் கொள்ளும்படி சொன்னார்கள்.

குழந்தை அழகாக இருந்ததால் பலரும் குழந்தையை வளர்க்க போட்டி போட்டார்கள். ஜகரிய்யா அலைஹிஸ்ஸலாம் அவர்கள் நான் வயதில் மூத்தவனாக இருக்கிறபடியால் இக்குழந்தையின் பொறுப்பை என்னிடம் ஒப்படைத்து விடுங்கள். மேலும் என் மனைவி ஈசாஉ ஹன்னாவின் சகோதரியாகவும் இருக்கிறார் என்றார்கள்.

அங்கு இவர்களையும் சேர்த்து மொத்தம் 21பேர் இருந்தனர். அவர்களில் எவரும் ஹழ்ரத் ஜகரிய்யா நபி அலைஹிஸ்ஸலாம் அவர்களின் ஆலோசனையை ஏற்றுக் கொள்ளவில்லை.

இறுதியில், ஒவ்வொருவரும் தத்தம் எழுதுகோலின் மீது அவரவர் பெயர்களை எழுதி உர்துன் ஆற்றில் எறிய வேண்டியது. அவ்வாறு எறியப்படும் எழுதுகோலில் எவருடைய எழுதுகோல் தண்ணீரில் அடித்துச் செல்லப்படாது ஒரே இடத்தில் மிதந்து கொண்டு தங்கிவிடுகிறதோ, அந்த எழுதுகோலுக்குரியவர்களிடம் அந்தக் குழந்தையை ஒப்படைத்து விடுவது என்று முடிவெடுத்தனர்.

அவ்வாறு செய்ததும், ஹழ்ரத் ஜகரிய்யா நபி அவர்களின் எழுதுகோலைத் தவிர மற்றெல்லாவர்களின் எழுதுகோலும் தண்ணீரில் அடித்துச் செல்லப்பட்டு விட்டன. அதன்படி குழந்தை மர்யமை அன்னவர்களிடமே ஒப்படைக்கப்பட்டது. அவர்கள் அக்குழந்தையை மிகவும் பேணிப்போடு வளர்த்து வந்தார்கள். குழந்தை சற்று பெரியதானதும் தங்கள் வீட்டினருகேயே ஒரு சிறு வீட்டைக் கட்டி அதில் அவர்களை இருக்கச் செய்து உணவுகளை அவர்களுக்கு கொடுத்து வந்தார்கள்.

இவ்வாறு சில காலம் சென்றபின் சிறுமி மர்யமின் வீட்டிற்குள் நுழைந்த ஜகரிய்யா அலைஹிஸ்ஸலாம் அவர்கள் அங்கு விதவிதமான கனிவர்க்கங்கள் இருக்கக் கண்டு மிகவும் அதிசயத்துப் போனார்கள். மேலும் அந்தந்த பருவங்களில் விளையும் கனிவர்க்கங்களுக்கு மாற்றமாக புதிய கனிகள் வைக்கப்பட்டிருந்தன.

இவற்றையெல்லாம் யார் உங்களுக்குத் தருகிறார்கள்? என்று மர்யமிடம் கேட்டார்கள் ஜகரிய்யா அலைஹிஸ்ஸலாம் அவர்கள்.

இவையெல்லாம் அல்லாஹ்விடமிருந்து வருகின்றன. அவன் தான் நாடியவர்களுக்கு இவ்வாறெல்லாம் உணவளிக்கிறான்' என்று கூறினாள் சிறுமி மர்யம்.

ஜகரிய்யா அலைஹிஸ்ஸலாம் அவர்கள் அடிக்கடி ஹழ்ரத் மர்யம் அலைஹிஸ்ஸலாம் அவர்கள் வீட்டிற்கு சென்று வந்துக் கொண்டிருந்தார்கள். இவற்றைக் கண்காணித்துக் கொண்டிருந்த பனீ இஸ்ரவேலர்கள் இந்த சந்தர்ப்பத்தை பயன்படுத்திக் கொண்டு ஜகரிய்யா நபிக்கு எதிராக ஆபாசமான குற்றச்சாட்டுக்களை சுமத்தி மக்களை அவர்களுக்கெதிராக கிளர்ந்து எழச் செய்தார்கள். அவர்களுக்கு விரோதமாகப் பல கற்பனைக் கதைகளை கட்டிவிட்டு விட்டார்கள். ஊர் மக்கள் எல்லாம் அவர்களை ஒழித்துக் கட்ட முடிவு செய்தார்கள்.

ஜகரிய்யா அலைஹிஸ்ஸலாம் அவர்கள் நகரின் ஒதுக்குப்புறமாக சென்று கொண்டிருந்தார்கள். இதுதான் சந்தர்ப்பம் என்று எண்ணிய அவர்களது எதிரிகள் அவர்களை பயங்கர ஆயுதம் கொண்டு துரத்த ஆரம்பித்தனர்.

அந்நிலையில் புகலிடத்திற்கு சரியான இடம் கிடைக்காமல் அங்கு நின்று கொண்டிருந்த ஒரு மரத்தினருகில் சென்று, 'ஓ மரமே! நான் ஒளிந்து கொள்ள எனக்குப் பாதுகாப்பை அளிப்பாயாக!' என்று இறைஞ்சிக் கொண்டார்கள். உடனே அந்த மரம் இருகூறாகப் பிளந்தது. உடனே அந்தப் பிளந்த மரத்திற்குள் ஜகரிய்யா நபி அவர்கள் நுழைந்து கொண்டார்கள். உடனே அந்த மரம் ஒன்றாக இணைந்து விட்டது.

இதில் ஷைத்தான் ஒரு வேலையை கச்சிதமாக செய்தான். ஜகரிய்யா நபி அவர்கள் மரத்தில் உள்ளே நுழைந்தபோது அவர்களின் ஆடையின் ஒரு பகுதியை பிடித்து இழுத்துக் கொண்டான். மரம் முடினாலும் அந்த ஆடை வெளியே தெரிந்து கொண்டிருந்தது.

அவர்களை விரட்டி வந்தவர்கள் அவர்களை காணாது திகைத்து அங்குமிங்கும் நோட்டமிட்டபோது, அவர்களில் ஒருவரின் பார்வைக்கு மரத்தின் வெளியே தெரிந்து கொண்டிருந்த ஆடையின் பகுதி தென்பட்டது. அனைவருக்கும் அதனை அடையாளம் காட்டினான் அவன். அனைவரும் ஆலோசனை செய்து அந்த மரத்தை எரித்து விட முடிவு செய்தனர்.

ஆனால் ஷைத்தான் மனித உருவில் வந்து> மரத்தை எரிப்பதை விட ரம்பத்தால் இருகூறாக அறுத்து விடுங்கள். அதற்குள் அவர் ஒளிந்திருந்தால் அவரும் மரத்தோடு இருகூறாகப் பிளந்து போவார் என்று யோசனை கூறினான்.

அவன் சொன்னபடியே அந்த மரத்தை இருகூறாக அறுக்க ஆரம்பித்தார்கள். அந்த ரம்பம் அவர்களின் தலையை உரச ஆரம்பித்ததும் அவர்கள் முனகினார்கள். உடனே அல்லாஹ் வஹீ அறிவித்தான்.



‘ஓ... ஜகரிய்யாவே! என்னிடம் பாதுகாப்பு கேட்காது இந்த மரத்திடம் பாதுகாப்பு கேட்டீரல்லவா? இப்பொழுது அதன் பலனையும் அனுபவியும். இனியொரு தடவை உங்களிடமிருந்து சிறு சப்தம் வந்தாலும் உமது பொய் நபிமார்களின் பட்டியலிலிருந்து நீக்கப்பெறும் என்று.

இதே நிலையில் ஜகரிய்யா நபி அலைஹிஸ்ஸலாம் அவர்கள் ஷஹீதாகி விட்டார்கள். அப்பொழுது அவர்களது வயது 300. அன்னாரது பொன்னுடல் பைத்துல் முகத்தஸில் அடக்கம் செய்யப்பட்டது.

நபியவர்களின் சூஃபித் தன்மைகள் :-

இந்த மூன்று செயல்களுக்கும் (அழகான மனைவி, தாமே சாப்பாட்டை உண்டது, செருப்பில்லாமல் நடந்தது) காரணம் கேட்டார்கள் வந்தவர்கள்.

பிற பெண்கள் மீது என் பார்வை பட்டு நான் பாவக்கடலில் மூழ்காமல் இருக்கவே பேரழகியைத் திருமணம் செய்து கொண்டேன்.

பிறருக்குத் தராது நான் முழு உணவையும் உட்கொண்டதற்குக் காரணம் அந்த உணவு எனக்கே போதாத நிலையில் இருந்தது. அந்த உணவை பிறருக்கு கொடுத்துவிட்டு நான் பலஹீனமடைந்து விட்டால், எனக்கு வேலை கொடுத்தவருக்காக திறமையுடன் வேலை செய்ய முடியாது போய் விடுமே என்ற பயத்தின் காரணமாக, நானே அந்த உணவை முழுவதும் உண்டு விட்டேன்.

காலில் செருப்பு அணியாது நான் நடக்க காரணம் நான் இருவருக்கும் சொந்தமான இரு நிலங்களில் நடக்க வேண்டியதிருந்தது. காலில் செருப்புடன் நடந்து சென்றால், ஒருவர் நிலத்து மண், இன்னொருவர் நிலத்திற்குப் போய்ச் சேர்ந்து விடுமே என்ற அச்சத்தில்தான்’ என்று கூறினார்கள்.

## நபியுல்லாஹ்களின் சூஃபித் தன்மைகள் 26

நபி யஹ்யா (அலைஹிஸ்ஸலாம்)



ஹழ்ரத் ஜகரிய்யா அலைஹிஸ்ஸலாம் அவர்களது மனைவி ஈஷாவுக்கு ஒரு ஆண் மகவு பிறந்தது. அல்லாஹ் அறிவித்தபடி அக்குழந்தைக்கு ‘யஹ்யா’ என்ற பெயர் சூட்டப்பட்டது. நபி ஈஸா அலைஹிஸ்ஸலாம் அவர்கள் பிறப்பதற்கு ஆறு மாதங்களுக்கு முன்பே இவர்கள் பிறந்து விட்டார்கள்.

யஹ்யா அலைஹிஸ்ஸலாம் அவர்கள் மற்ற சிறுவர்களைப் போல வீண் விளையாட்டில் ஈடுபடாதிருந்தார்கள். மற்ற சிறுவர்கள் அவர்களை விளையாட அழைத்தாலும் ‘மனிதனை அல்லாஹ் விளையாடுவதற்காக படைக்கவில்லை’ என்று கூறிவிடுவார்கள்.

அல்லாஹ் யஹ்யா அலைஹிஸ்ஸலாம் அவர்களைப் பற்றி திருக்குர்ஆனில்

(அதன் பின்னர்) “யஹ்யாவே! நீர் இவ்வேதத்தைப் பலமாகப் பற்றிப் பிடித்துக் கொள்ளும்” (எனக் கூறினோம்); இன்னும் அவர் குழந்தையாக இருக்கும் போதே அவருக்கு நாம் ஞானத்தை அளித்தோம்.

அன்றியும் நாம் நம்மிடமிருந்து இரக்க சிந்தனையும், பரிசுத்தத் தன்மையையும் (அவருக்குக் கொடுத்தோம்); இன்னும் அவர் மிகவும் பயபக்தியுடையவராக இருந்தார்.

மேலும், தம் பெற்றோருக்கு நன்றி செய்பவராகவும் இருந்தார்; அவர் பெருமை அடிப்பவராகவோ, (அல்லாஹ்வுக்கு) மாறு செய்பவராகவோ இருக்கவில்லை.

ஆகவே, அவர் பிறந்த நாளிலும், அவர் இறக்கும் நாளிலும், (மறுமையில்) அவர் உயிர் பெற்றெழும் நாளிலும் அவர் மீது ஸலாம் (சாந்தி) நிலைத்திருக்கும். குர்ஆன் 19:12-15.

ஹழ்ரத் யஹ்யா அலைஹிஸ்ஸலாம் அவர்கள் சிறுவராயிருக்கும் போதே சர்வ காலமும் இறையச்சத்தின் காரணமாக அழுது கொண்டேயிருப்பார்கள். இதைப் பற்றி அன்னாரது தந்தை கேட்டபோது, 'தீயாலான பாலைவனம் நரகத்தில் உள்ளது. அதனைக் கண்ணீரைக் கொண்டுத் தவிர வேறு எதனைக் கொண்டும் அணைக்க முடியாது என்று நீங்கள் கூறினீர்கள். அதனைக் கேட்டபிறகுதான் நான் அடிக்கடி அழுது கொண்டிருக்கும் வழக்கத்தை மேற்கொண்டேன்' என்றார்கள்.

தமது மகனின் இந்த நிலையைக் கண்டு மனம் வெதும்பிய ஹழ்ரத் ஜகரிய்யா அலைஹிஸ்ஸலாம் அவர்கள் அல்லாஹ்விடம் கையேந்தி இதுபற்றி கேட்டார்கள். அதற்கு அல்லாஹ் சொன்னான்: 'ஓ ஜகரிய்யாவே! நீங்கள் தானே எனது அச்சம் அதிகம் நிறைந்த எனது வலியாக உள்ள மக்கட்பேறு கேட்டீர்கள்? உங்கள் வேண்டுகோள்படியே யஹ்யாவை எனது அச்சம் நிறைந்த வலியாகவே படைத்துள்ளேன். அவரது அழகை எனக்கு மிகவும் மகிழ்ச்சியை அளிக்கிறது'

அதன்பிறகு ஜகரிய்யா நபி அவர்கள் இதைப் பற்றி கவலைப்படுவதை விட்டு விட்டார்கள்.

ஹழ்ரத் யஹ்யா அலைஹிஸ்ஸலாம் அவர்கள் இவ்வாறு தொடர்ந்து அழுது கொண்டேயிருந்ததால் அவர்களது கன்னங்களின் சதை சிதைந்து, பற்கள் வெளியே தெரிய ஆரம்பித்துவிட்டன. அதனை மறைக்க அவர்களது தாயார் அன்னாரது கன்னங்களின் மீது பஞ்சை வைத்துக் கட்டி, அடிக்கடி அப்பஞ்சைப் பிழிந்து விட்டு மீண்டும் மீண்டும் கட்டி விட்டுக் கொண்டே இருந்தார்கள்.

தங்கள் மகன் முன்னால் நரகத்தைப் பற்றி போதிப்பதையே ஜகரிய்யா அலைஹிஸ்ஸலாம் அவர்கள் நிறுத்திவிட்டார்கள்.

கம்பளி உடையையே அணிந்து வந்த யஹ்யா நபி அவர்கள், இந்தக் கம்பளி ஆடை எனது தகுதிக்கு ஏற்றதாக இல்லை. என்னுடைய அந்தஸ்து அதற்கும் கீழே உள்ளது என்று சொல்லி அதை தூர எறிந்து விட்டு சாக்கால் ஆன போர்வையை போர்த்த ஆரம்பித்துவிட்டார்கள். அதனால் அவர்களின் பொன் நிற மேனி புண் மயமாகி இரத்தம் கசிய ஆரம்பித்து விட்டது.

இதனைக் கண்ட அவர்களது தாயார் பதறிப் போய் அவர்கள் அணிந்திருந்த அந்தச் சாக்குப் போர்வையை அகற்றிவிட்டு ஒரு மெல்லிய ஆடையைக் கொண்டு அவர்களது உடலை போர்த்தினார்கள். உடனே அல்லாஹ்விடமிருந்து வஹீ வந்தது. 'ஓ யஹ்யாவே! நீர் என்னைவிட உலகத்தை அதிகமாக விரும்புகின்றீரா?'

உடனே திடுக்கிட்ட ஹழ்ரத் யஹ்யா அலைஹிஸ்ஸலாம் அவர்கள் அந்த மெல்லிய ஆடையைக் களைந்து விட்டு மீண்டும் சாக்குப் போர்வையைப் போர்த்திக் கொண்டார்கள்.

ஒருநாள் மஸ்ஜிதுல் அக்ஸாவில் ஹழ்ரத் அலைஹிஸ்ஸலாம் அவர்கள், வணக்கத்தில் ஈடுபட்டுக் கொண்டிருக்கும்போது மஸ்ஜிதிலிருந்த ஒருவர் 'அல்லாஹ்வின் சன்னிதானம் முன் நிற்கப் போகும் நாளை அவர்கள் மறந்து விட்டார்களா?' என்ற கருத்துக்கொண்ட வேதவசனத்தை ஒதிக் கொண்டிருந்தார்.

இதனைக்கேட்டதும் யஹ்யா நபி அவர்கள் பயங்கரமாக அலறிய வண்ணம் அப்படியே மூர்ச்சித்துப் போய் கீழே விழுந்து விட்டார்கள். இந்த அதிர்ச்சியின் காரணமாக 4 மாதங்கள் வரை படுத்தப் படுக்கையில் நோய்வாய்ப்பட்டுக் கிடந்தார்கள்.

ஒருமுறை ஜகரிய்யா அலைஹிஸ்ஸலாம் அவர்கள் மக்களிடையே நற்போதனை செய்து கொண்டிருக்கையில் சுவர்க்கத்திற்கு எட்டு வாயில்களும் நரகத்திற்கு ஏழு வாயில்களும் இருக்கிறதென்று கூறி நரகத்திலுள்ள ஸக்ரான் என்ற மலையைப் பற்றியும், அதனருகே ஓடும் அஸியான் என்ற ஓடையைப் பற்றியும் குறிப்பிட்டு, நரகத்தில் பாவிக்க படும வேதனையைப் பற்றி விளக்கிக் கொண்டிருந்தார்கள்.

உடனே ஒரு மூலையிலிருந்து யாரோ அலறும் சப்தம் கேட்டது. எல்லோரும் அந்தப் பக்கம் திரும்பிப் பார்த்தார்கள். ஹழ்ரத் யஹ்யா அலைஹிஸ்ஸலாம் அவர்கள் அலறிக் கொண்டே தலைவிரி கோலமாக எழுந்து வெளியே ஓடிவிட்டார்கள். அதற்குப் பிறகு மூன்று நாட்கள் வரை அவர்களை வீட்டில் காணவில்லை. அவர்கள் தாயார் அவர்களை பல இடங்களிலும் தேடிப் பார்த்து இறுதியாக ஓர் ஓடையில் அவர்களை கண்டார்கள். அவர்களை சமாதனப்படுத்தி வீட்டிற்கு அழைத்து வந்தார்கள்.

வீட்டுக்கு வந்த யஹ்யா அலைஹிஸ்ஸலாம் அவர்கள் கடும் நோய்வாய்ப்பட்டு போனார்கள். அந்நோயிலிருந்தும் மீள அவர்களுக்கு நான்கு மாதங்கள் ஆயிற்று. சற்று குணமடைந்ததும் அல்லாஹ் அவர்களை எவ்வாறு சென்று மக்களை நேர்வழிப்படுத்துமாறும் ஏகதேயவக் கொள்கையை விளக்கி அதன்படி இறைவணக்கத்தில் ஈடுபடச் செய்யுமாறும் ஏவினான். அவ்வாறு அவர்கள் எவ்வாறு சென்று மக்களுக்கு அறப் போதனை செய்தார்கள்.

அக்காலத்தில் ஹைரூதாஸ் என்ற பெயருடன் ஒரு அரசன் இருந்து வந்தான். அவனது மனைவியின் பெயர் மலிகா. ஹப்ரிதா என்றும் ஒரு குறிப்பில் உள்ளது. அவள் முதுமையடைந்திருந்தாலும் பனீ இஸ்ரவேலர்கள் அவளை மிகவும் கொண்டாடி வந்தனர்.

தனக்கு வயதாகி விட்டதால், தன்னை தனது புருஷன் ஒருவேளை புறக்கணித்து விட்டால் என்ற செய்வது என்று பயந்து, அவளது மூத்த கணவனுக்குப் பிறந்த அழகான மகளை தம் புருஷனுக்கு திருமணம் செய்து கொடுத்துவிட்டால், தனது புருஷனோடு தானும் கடைசி வரை வாழ்ந்து வரலாம் என்று மனத்தில் எண்ணிக் கொண்டு, மெதுவாக தனது புருஷனுடன் ஆலோசனை செய்ததில் அவனும் சம்மதித்துவிட்டான். என்றாலும் மார்க்கத்தீர்ப்பு இந்த உறவு முறைக்கு சாதகமாக இருக்கிறதா? என்று கண்டறிய விரும்பினான்.

மார்க்கத்தீர்ப்பை யாரிடம் கேட்பது என்று ஆலோசனை கேட்டதில் அனைவரும் ஹழ்ரத் யஹ்யா அலைஹிஸ்ஸலாம் அவர்களைச் சொன்னார்கள். அவர்களை வரவழைத்து, இதுபற்றி கேட்டான். அதற்கு அவர்கள் 'இந்த உறவுமுறை அறவே கூடாத ஒன்று. இயற்கைக்கு முரணானது. இறை ஆணைக்கு மாறானது. வேறு பெண்ணை மணமுடித்துக் கொள்ளவும்' என்று கூறினார்கள்.

இந்தச் செய்தி அரசனின் மனைவிக் கட்டியது. அவளது ஆத்திரத்திற்கு எல்லையில்லாமல் போய்விட்டது. தனது திட்டத்திற்கு முட்டுக்கட்டையாக இருக்கும் யஹ்யா அலைஹிஸ்ஸலாம் அவர்களை எப்படிக் கட்டுவது என்று முடிவு செய்து திட்டமிட்டான்.

அந்தத் திட்டப்படி ஒருநாள் தனது புருஷனோடு சரச்சல்லாபஞ் செய்து அவன் சந்தோஷமாக இருந்த நேரம் பார்த்து அரசனுக்கு மதுவை அளவுக்கதிகமாக கொடுத்தான். அவன் நிலைமையெல்லாம் ஆரம்பித்தான். திட்டமிட்டபடி அவன் மனைவி தனது மூத்த தாரத்து மகளை நன்றாக அலங்கரித்து முழு போதையிலிருந்த தனது கணவன் முன்னால் அவளை வரச் செய்தாள். அவளது பேரழகைக் கண்டதும் அரசனது மதி மயங்க ஆரம்பித்தது. மகளை அணைத்துக் கொள்ள அவள் அருகே நெருங்க ஆரம்பித்தான்.

ஏற்கனவே தாய்சொல்லி தந்தபடி அவள் அதற்கு நிபந்தனை போட்டாள். என்னை நெருங்க வேண்டுமென்றால் காணிக்கையாக எஹ்யா நபியின் துண்டித்த தலை என் முன்னால் கொண்டு வந்து வைக்க வேண்டும் என்றாள்.

மதுபோதையிலும், பெண் ஆசையிலும் மயங்கிய அரசன் தனது சேவகர்களை அழைத்து யஹ்யா அலைஹிஸ்ஸலாம் அவர்களை எங்கிருந்தாலும் கண்டு அவரது தலையை துண்டித்து தன் முன்னால் கொண்டுவர ஆணையிட்டான்.

அச்சமயம் யஹ்யா அலைஹிஸ்ஸலாம் அவர்கள் தொழுது கொண்டிருந்தார்கள். அவர்கள் முன் ஜிப்ரயீல் அலைஹிஸ்ஸலாம் அவர்கள் தோன்றி 'அவர்களுக்கு நேரவிரும்பும் ஆபத்தை எடுத்துக் கூறி 'நீங்கள் விரும்பும்பட்சத்தில் இந்த நாட்டையே தலைகுப்புற புரட்டி அழித்து விடுகிறேன்' என்று கூறினார்கள்.

இந்த அரசனால் கொல்லப்பட வேண்டும் என்று எனது விதியில் எழுதப்பட்டுள்ளதா? என்று கேட்டார்கள் யஹ்யா அலைஹிஸ்ஸலாம் அவர்கள்.

ஆம். என்றார்கள் ஹழ்ரத் ஜிப்ரயீல் அலைஹிஸ்ஸலாம் அவர்கள்.

அப்படியாயின் நான் அதற்கு எதிர்த்து என்ன பயன்? விதிப்படியே நடக்கட்டும் என்று கூறினார்கள். அச்சமயத்தில் அரசனின் சேவகர்கள் வந்து யஹ்யா அலைஹிஸ்ஸலாம் அவர்களின் சிரசை துண்டித்து தம்மோடு எடுத்துச் சென்று விட்டார்கள்.

அரசன் முன் அந்த சிரசை வைக்கப்பட்டதும் அரசன் அதைக் கூர்ந்து நோக்கினான். அந்த துண்டிக்கப்பட்ட சிரசிலிருந்து அந்தப் பெண்ணை நீ மணப்பதோ, அவளருகில் நெருங்குவதோ கூடாது. கூடாது!! என்று முணுமுணுக்கும் சப்தம் அவ்வளவு செவிகளில் மெதுவாக ஒலித்தது.

அந்த அரசனின் மனைவி அந்தப் பெண்ணை அந்த அரசனோடு திருமணம் செய்து வைத்து விட்டாள். உடனே எழுந்த ஒரு சூறாவளிக் காற்று அந்த அரசனை அலக்காக தூக்கி பாவைவனத்தில் வீசி எறிந்தது. அங்கு தயாராக நின்று கொண்டிருந்த ஒரு சிங்கம் அவனைக் கொன்று தின்றுவிட்டது.

யஹ்யா அலைஹிஸ்ஸலாம் அவர்களுக்கு நேர்ந்த கதி மக்களுக்குத் தெரிய வந்ததும் அவர்கள் கொதித்தெழுந்தனர். இது அடுத்த நாட்டு அரசனின் காதுக்கும் எட்டியது. இதுதான் சமயம் என்று பார்த்த அவன் உடனே படையெடுத்து அரசியையும், அவள் மகளையும் கொன்று அரசிற்கு ஆதரவாக இருந்த 70000 பனீ இஸ்ரவேலர்களையும் சிரச் சேதம் செய்து விட்டான்.

ஹழ்ரத் யஹ்யா அலைஹிஸ்ஸலாம் அவர்கள் ஷஹீதாக்கப்படும் போது, அவர்களுக்கு வயது 75. அவர்களது புனித உடல் டமஸ்கஸில்(திமிஷ்க்) அடக்கம் செய்யப்பட்டது.


நபியவர்களின் சூஃபித் தன்மைகள் :-

ஹழ்ரத் யஹ்யா அலைஹிஸ்ஸலாம் அவர்கள் சிறுவராயிருக்கும் போதே சர்வ காலமும் இறையச்சத்தின் காரணமாக அழுது கொண்டேயிருப்பார்கள். இதைப் பற்றி அன்னாரது தந்தை கேட்டபோது, 'தீயாலான பாலைவனம் நரகத்தில் உள்ளது. அதனைக் கண்ணீரைக் கொண்டுத் தவிர வேறு எதனைக் கொண்டும் அணைக்க முடியாது என்று நீங்கள் கூறினீர்கள். அதனைக் கேட்டபிறகுதான் நான் அடிக்கடி அழுது கொண்டிருக்கும் வழக்கத்தை மேற்கொண்டேன்' என்றார்கள்.

தமது மகனின் இந்த நிலையைக் கண்டு மனம் வெதும்பிய ஹழ்ரத் ஜகரிய்யா அலைஹிஸ்ஸலாம் அவர்கள் அல்லாஹ்விடம் கையேந்தி இதுபற்றி கேட்டார்கள். அதற்கு அல்லாஹ் சொன்னான்: 'ஓ... ஜகரிய்யாவே! நீங்கள் தானே எனது அச்சம் அதிகம் நிறைந்த எனது வலியாக உள்ள மக்கட்பேறு கேட்டீர்கள்? உங்கள் வேண்டுகோள்படியே யஹ்யாவை எனது அச்சம் நிறைந்த வலியாகவே படைத்துள்ளேன். அவரது அழுகை எனக்கு மிகவும் மகிழ்ச்சியை அளிக்கிறது'

## நபியுல்லாஹ்களின் சூஃபித் தன்மைகள் 27

( நபி ஈஸா அலைஹிஸ்ஸலாம்)



- பனீ இஸ்ராயீல் சமூகத்தவர்களிடையே வந்த நபிமார்களின் வரிசையில் இறுதியாக வந்தவர்கள்தான் ஈஸா (அலை) ஆவார்.அல் குர்ஆனில் கூறப்பட்டு உள்ள 25 நபிமார்களில் இவர்களும் ஒருவர்!

- நபிமார்களின் வாழ்க்கை வரலாற்றில் இவர்களுடைய வரலாறு அதிக முக்கியதுவம் வகிக்கிறது! "ஈஸா மஸீஹ்" எனும் பெயர் ஈஸா (அலை) அவர்களுக்கு மட்டுமே சொல்லப்படுகிறது. (குர்ஆன் 3 : 45) கிரேக்க மொழியில் 'ஜீஜஸ் கிறைஸ்ட்' என்று ஆகி, தமிழில் ஏசு கிறிஸ்து என்று மருவியுள்ளது.

மஸஹ் என்றால் தடவுதல் என்று பொருள்படும். இவர்கள் நோயாளிகளைத் தம் கைகளால் தடவி அவர்களின் நோயை நீக்கியதால் மஸீஹ் என்னும் பட்டம் ஏற்பட்டதென்று சொல்லுவார்கள். அதுவே கிரேக்க மொழியில் கிரைஸ்ட் ஆகியிருக்கிறது.

- இன்றைய காலக் கட்டத்தில் நாம் கடைப்பிடித்து வரும் ஆங்கிலேய தேதி அவருடைய மறைவுக்குப் பின் இன்றைய தினம் வரையில் உள்ள கணக்காக உள்ளது!

- உலக வரலாற்றைப் படிக்கும் போது, கி.மு. (B.C) மற்றும் கி.பி. (A.D.) என்று எழுதப்பட்டிருக்கும். கி.மு. என்றால் கிறிஸ்து பிறந்ததற்கு முந்தைய காலக் கட்டம் என்றும், கி.பி. என்பது கிறிஸ்து இறந்ததற்குப் பின் என்றும் பொருள்படும்!

- யூதர்கள் மற்றும் கிறிஸ்தவர்கள் அவருடைய பிறப்பு இறப்பு பற்றி பல கற்பனைக் கதைகளை உருவாக்கி, மக்கள் மத்தியில் பரப்பி வந்தார்கள். இன்றைக்கும் அவரைப் பற்றி கிறிஸ்தவர்கள் தவறான தகவல்களை மக்கள்



மத்தியில் பரப்பி வருகிறார்கள். ஆனால் அல்லாஹ் நமக்கு நபி ஈஸா (அலை) அவர்களின் வரலாற்றை அழகாகவும் தெளிவாகவும் விளங்கி கூறி உள்ளான்!

ஈஸா (அலை) அவர்களுக்கு அல்லாஹ் கொடுத்த அற்புதங்கள் :

- தந்தையின்றி பிறந்தார்கள் !

- குழந்தையாக தொட்டியில் இருக்கும் போதே பேசினார்கள்!

- நபி ஈஸா (அலை) அவர் சிறு வயதிலேயே சிறுவர்களுடன் விளையாடும் போது, சிறுவர்கள் வீட்டில் உண்ட உணவையும் கூறுவார்கள். அவர்களின் வீட்டில் சமைக்கப்படும் உணவு என்ன என்பதையும் கூறுவார்கள்!

- நபி ஈஸா (அலை) அவர்கள் பிறவிக்குருடர்களின் கண்களைத் தடவுவார்கள். அவர்கள் பார்வை திரும்ப பெற்று கொள்ளுவார்கள்!

- குஷ்ட நோய் உள்ளவர்களை தடவுவார்கள். அவர்கள் நல்ல உடலைப் பெற்றனர்.

- சில இறந்தவர்களைக் கூட அல்லாஹ்வின் உதவினால் உயிர்ப்பித்தார்.

- ஒரு நாள் களிமண்ணைக் கொண்டு ஒரு பறவையைச் செய்து அதில் அவர் ஊதினார். அதிசயமாக அது உயிர்ப்பெற்று 'வெளவாலாய்' பறந்தது!

நான் என்னுடைய தனிப்பட்ட திறமை கொண்டு இதை செய்யவில்லை! என் இறைவனும் உங்கள் இறைவனுமாகிய அல்லாஹ்வின் அனுமதிப்படியே செய்கின்றேன் என்றும் கூறினார்கள்.

எனக்கு எந்த அதிகாரமும் இல்லை. நான் என் விருப்பப்படி எதுவும் செய்யவும் முடியாது என்றும் தெரிவித்தார்கள். ஆனால் அவர்கள் செய்த அற்புதங்களை அறிந்த மக்கள் பின்னாட்களில் அவரையே கடவுளாக வழிபட ஆரம்பித்து விட்டனர். இதை நாம் அல் குர்ஆனில் 3:49 & 51 / 5 :116 & 118 ஆகிய வசனங்களில் காணலாம்.

நபி ஈஸா (அலை) அவர்களின் பிறப்பு :

- ஈஸா (அலை) தயார் உலகின் சிறந்த நான்கு பெண்மணிகளில் ஒருவர் மர்யம் (அலை) ஆவார்கள் !

- அல்லாஹ் ஈஸா நபியை படைக்க நாடினான். இறைவனின் இந்த கட்டளையை வானவர் தலைவர் ஜிப்ரீல் (அலை) அவர்கள் மனித உருவில் தோன்றி அன்னை மர்யமிடம் சொன்னார்கள்.

"மர்யமே, நிச்சயமாக அல்லாஹ் தன் 'ஆகுசு' என்ற ஒரு வார்த்தையைக் கொண்டு உமக்கு ஒரு குழந்தையை அளிக்க நற்செய்தி கூறுகிறான் என்றும், அதன் பெயர் அல்மஸீஹ் ஈஸா இப்னு மர்யம் என்பதாகும். அவர் இம்மை மறுமையில் மிக்க கம்பீரமானவராகவும், இறைவனுக்கு மிக்க நெருங்கிய ஒருவராகவும் இருப்பார்" என்று கூறினார்கள்.

(குர்ஆன் 3:45)

இந்த செய்தி கேட்டு மர்யம் (அலை) அவர்கள் திடுக்கிட்டார்கள். "என்னை ஒரு ஆடவனும் தீண்டாதிருக்க எனக்கு எப்படி குழந்தை ஏற்படும். என் கன்னித்தன்மையின் புனிதம் கெட்டதாக போய் விடுமே. மேலும் எனக்கு களங்கமும், அவதூறும் வந்து சேருமே" என்று பயந்தார்கள்.

- அல்லாஹ் நாடியதை படைக்கிறான் - அவன் ஒரு பொருளை படைக்க நாடினால் அதை ஆகுசு என அவன் கூறிய உடனே அது ஆகி விடும்!

அல்லாஹ்வின் நாட்டாப்படியே நடந்தது. ஈஸா (அலை) அவர்கள் பிறந்தார்கள்.

அதன்பின் மர்யம் (அலை) அவர்களின் சட்டையில் ஜிப்ரயீல் (அலை) அவர்கள் ஊதினார்கள். உடனே கர்ப்பம் உண்டாயிற்று. இவ்வாறு அவர் இறைவனுடைய ஆவியை ஊதி இவர்கள் பிறந்ததினால் 'ரூஹுல்லாஹ்' என்னும் சிறப்புப் பெயரால் அழைக்கப்பட்டனர்.

மர்யம் (அலை) அவர்களின் சிற்றன்னையின் மகன் ஒருவர் யூசுஃபுந் நஜ்ஜார் என்பவர் ஒருவர் இருந்தார். அவர் தச்சுத்தொழில் செய்து கொண்டு, மீதியுள்ள நேரத்தில் இறைவனை வணங்கி வந்தார். அவருக்கு இச்செய்தி கிடைத்ததும், மர்யம் (அலை) அவர்களிடம் அவர்கள் கர்ப்பமான விசயத்தை பற்றி கேட்டார்.

அதற்கு மர்யம் (அலை) அவர்கள் தான் சுத்தமானவள் என்றும், இது அல்லாஹ்வின் நாட்டம் என்றும் கூறினாள்.

மர்யம் (அலை) அவர்களுக்கு பிரவச காலம் நெருங்கியது. அனைவரும் ஆலோசனை செய்து, யூசுஃப் நஜ்ஜார் உடன் வெளியூருக்கு அனுப்பி வைத்தார்கள். பைத்துல் லஹ்ம் என்னும் இடத்தை அடைந்ததும் பிரவச வேதனை ஏற்பட்டு அங்கு ஈஸா (அலை) அவர்களை ஈன்றெடுத்தனர்.

குழந்தையுடன் மர்யம் (அலை) அவர்கள் ஊருக்கு சென்றார்கள்!

தாய் மற்றும் ஊர்காரர்கள் மர்யம் (அலை) அவர்களை தவறாக பேசினார்கள்! தொட்டியில் குழந்தையாக இருந்த நபி ஈஸா (அலை) அவர்கள் பேசினார்கள் :

- அதற்கு மர்யம், தன் மகனிடமே கேட்டுக் கொள்ளும்படி சொல்லி வந்தார். அதற்கு அச்சமுதாயத் தலைவர்கள், "நாம் எப்படி தொட்டியில் குழந்தையிடம் பேசுவது?" என்று ஆவேசமாகக் கேட்டார்கள்.

- தொட்டியில் குழந்தையாக இருந்த நபி ஈஸா (அலை) அவர்கள் நிச்சயமாக நான் அல்லாஹ்வுடைய அடியானாக இருக்கின்றேன் இன்னும், நான் எங்கிருந்தாலும், அவன் என்னை முபாரக்கானவனாக (நற்பாக்கியமுடையவனாக) ஆக்கியிருக்கின்றான்; அவன் எனக்கு வேதத்தைக் கொடுத்திருக்கின்றான்; இன்னும், என்னை நபியாக ஆக்கியிருக்கின்றான்.

நான் இவ்வுலகில் இருந்து வரும்வரை, தொழுது கொண்டும், ஏழை வரியைக் கொடுத்துக் கொண்டும் வருமாறு என்னை ஏவியுள்ளான். எனது தாய்க்கு நன்றி செலுத்தி வருமாறும் கூறியுள்ளான். என்னை அவன், என் வாழ்நாள் முழுவதும் வழி தவறச் செய்ய மாட்டான். என்மீது என்றென்றும் அவனது சாந்தியும், சமாதானமும் நிலைத்து நிற்கும்'

- என் தாயாருக்கு நன்றி செய்பவனாக (என்னை ஏவியிருக்கின்றான்;) நற்பேறு கெட்ட பெருமைக்காரனாக என்னை அவன் ஆக்கவில்லை.

இன்னும், நான் பிறந்த நாளிலும், நான் இறக்கும் நாளிலும் (மறுமையில்) நான் உயிர் பெற்று எழும் நாளிலும் என் மீது சாந்தி நிலைத்திருக்கும்" என்று (அக்குழந்தை) கூறியது. (குர்ஆன் 19 : 30 & 33)

என்று பேசினார்கள். அப்போது அவர்களது வயது பிறந்து நாற்பது நாட்கள்தான் ஆகியிருந்தது

ஈஸா நபிக்கு எதிரான சதிகள் :

- ஈஸா நபி மதகுருமார்களின் எதிர்ப்பையும் ஆட்சியாளர்களின் எதிர்ப்பையும் எதிர்கொண்டு தன் போதனையை மக்களிடம் தொடர்ந்து செய்துவந்தார். ஆரம்ப கால கட்டத்தில் மக்களின் ஆதரவும் கிடைக்கவில்லை.

- தம் சமுதாயத்திலுள்ள அனைவரும் இறைவழிகாட்டுதலை ஏற்றுக்கொள்ள விரும்பவில்லை என்பதை உணர்ந்தார். எனவே அல்லாஹ்வின் ஆட்சியமைப்பு உருவாக துணை நிற்பவர்கள் யார் என்று அழைப்பு விடுத்தார். அதற்கு அவரை முழு அளவில் ஏற்றுக் கொண்டவர்கள், நாங்கள் அல்லாஹ்வின் ஆட்சியமைப்பு ஏற்படுத்திட துணை புறிவோம் என்றும் அல்லாஹ்வின் வழிகாட்டுதலை முற்றிலும் ஏற்று அதன்படி நடப்போம் என்றும் கூறி சிலர் அவரிடம் வந்து இணைந்தனர்.

- இப்படியாக அந்தச் சமுதாயம் இரண்டாகப் பிரிந்தது. அதில் ஒன்று, மனிதனின் சிறப்பான வாழ்விற்கு மிகச் சரியானப் பாதையை ஏற்று நடப்பவர்கள்; மற்றொன்று அதை எதிர்ப்பவர்கள். ஈஸா நபியை எதிர்த்து வந்த தலைவர்களும் மதகுருமார்களும் அவருக்கெதிராக விதவிதமான சூழ்ச்சிகளைச் செய்து வந்தனர். இந்தப் போதனைகளை விட்டுவிட அவரிடம் தர்க்கமும் செய்து பார்த்தனர்!

ஈஸா (அலை) அவர்களை கொல்ல சதி செய்தனர் :

- அவரைச் சிறைபிடித்து சிலுவையில் ஏற்றிக் கொடூரமான முறையில் கொன்று விடுவது என்று எதிர்தரப்பினர் திட்டமிட்டு இருந்தார்கள். அது நிறைவேறாமல் போயிற்று. அவர்களுடைய சதித் திட்டத்தை அல்லாஹ் ஈஸா நபிக்கு வெளிப்படுத்தி விட்டான். எனவே அவரும் அந்தச் சதியிலிருந்து தப்பிச் சென்றார்.

அல்லாஹ் நபி ஈஸா (அலை) அவர்களை தன்பால் உயர்த்தி கொண்டான் :-

- ஒரு நாள் மக்களை நோக்கி, ஓ...! மக்களே! நீங்கள் இதுவரை தவிராத் வேதத்திலுள்ள சட்டங்களைப் பின்பற்றி வந்தீர்கள். இப்போது நான் அல்லாஹ்வின் தூதனாக வந்துள்ளேன். எனவே அந்த சட்டங்களை விட்டுவிட்டு என்னுடைய புதிய விதிமுறைகளை பின்பற்றி நடந்து கொள்வீர்களாக!' என்று உபதேசித்தார்கள்.

-இதனால் பனீ இஸ்ரவேலர்கள் இன்னும் அதிகம் சினம் கொண்டார்கள் அவர்கள் ஈஸா நபியவர்களையும், அவர்களது தாயார் மர்யம் (அலை) அவர்களையும் வாய்க்கு வந்தவாறு பேசினர். அவதூறுகளை சொன்னார்கள்!

- பனீஇஸ்ரவேலர்கள் நபியவர்களை எப்படியாவது ஒழித்துக் கட்டிவிட வேண்டுமென்று எண்ணம் கொண்டனர். ஈஸா (அலை) அவர்களை ஏற்றுக் கொண்டவர்களில் ஒருவரான யஹூதா என்பவனை தங்கள் வலையில் சிக்க

வைத்து அவனுக்கு காசுகள் கொடுத்து தங்கள் உளவாளியாக நியமித்தனர் அவன் ஈஸா (அலை) நடவடிக்கைகள் பற்றிய தகவல்களை அவர்களுக்கு தெரிவித்து வந்தான்.

- இஸ்ரவேலர்கள் சூழ்ச்சிகள் செய்து நபியவர்களை ஒரு வீட்டிற்குள் சிறைப்பிடிக்கச் செய்தனர். அவர்களை எப்படிக் கொல்வது என்று ஆலோசித்தனர். இறுதியில் முச்சந்தியில் பலர் முன் சிலுவையில் அறைந்து கொண்டு விடுவது என்று முடிவெடுத்தனர்.

- ஒருநாள், விடியற்காலை நேரத்தில் யஹூதாவை அனுப்பி ஈஸா அலைஹிஸ்ஸலாம் அவர்களை தங்கள் முன் இழுத்து வரும்படி ஏவினர். அவ்வாறே யஹூதா நபியவர்கள் இருந்த வீட்டிற்கு கதவைத் திறந்து கொண்டு உள்ளே நுழைந்தான். அச்சமயத்தில் அல்லாஹ்வின் பெரும் கருணையால் ஜிப்ரயில் (அலை) அவர்கள் மூலமாக நபி ஈஸா (அலை) அவர்களை அல்லாஹ் வானத்திற்கு உயர்த்திக் கொண்டான்!

- அவர்களை இழுத்துக் கொண்டு செல்ல வந்த யஹூதாவின் முகத்தோற்றத்தை ஈஸா (அலை) அவர்களின் தோற்றத்திற்கு மாற்றினான். வீட்டிற்குள் ஈஸா இல்லாது கண்டு, சற்றுநேரம் என்ன செய்ய வேண்டும் என்று தெரியாமல் பயத்தில் அவன் வீட்டை விட்டு வெளியே வந்தான்.

- இன்னும், "நிச்சயமாக நாங்கள் அல்லாஹ்வின் தூதராகிய - மர்யமின் குமாரராகிய-ஈஸா மஸீஹை கொன்றுவிட்டோம்" என்று அவர்கள் கூறுவதாலும் (அவர்கள் சபிக்கப்பட்டனர்); அவர்கள் அவரைக் கொல்லவுமில்லை, அவரை அவர்கள் சிலுவையில் அறையவுமில்லை. ஆனால் அவர்களுக்கு (அவரைப் போன்ற) ஒருவன் ஒப்பாக்கப்பட்டான்; மேலும் இ(வ் விஷயத்)தில் அபிப்பிராய பேதம் கொண்டவர்கள், அதில் சந்தேகத்திலேயே இருக்கின்றார்கள் - வெறும் யூகத்தைப் பின்பற்றுவதேயன்றி அவர்களுக்கு இதில் எத்தகைய அறிவும் கிடையாது; நிச்சயமாக அவர்கள், அவரைக் கொல்லவே இல்லை.

ஆனால் அல்லாஹ் அவரைத் தன் அளவில் உயர்த்திக் கொண்டான்!

( குர்ஆன் 4:157 - 158 )

- அப்போது பனீ இஸ்ரவேலர்களும் அவனைத் தேடி அங்கு வந்தனர். ஈஸா (அலை) அவர்கள் தோற்றத்திலிருந்த யஹூதாவை பரபரவென்று இழுத்துச் சென்று உதைத்து அவன் கதறியும் விடாமல், உண்மையை விசாரித்து தண்டிக்குமாறு ஆளுநரிடம் அனுப்பி வைத்தனர். அவரும் விசாரித்து உண்மையான குற்றவாளி என்று சொல்லி சிலுவையிலிறைந்து கொல்லும்படி தீர்ப்பு வழங்கினார்.

- இதன்படி ஒரு பெரிய சிலுவையை தயாரித்து, அதனை யஹூதாவை சுமக்கச் செய்து கல்வாரி மலை மீது ஏற்றினார்கள். ஒரு குறிப்பிட்ட இடம் வந்ததும் அந்த சிலுவை நடட்டப்பட்டு அதில் அவனை பெரும் பெரும் ஆணிகொண்டு அடித்து விட்டார்கள். அவன் மரணமடைந்தான்.

(ஈஸாவை நிராகரித்தோர் அவரைக் கொல்லத்) திட்டமிட்டுச் சதி செய்தார்கள்; அல்லாஹ்வும் சதி செய்தான்; தவிர அல்லாஹ் சதி செய்பவர்களில் மிகச் சிறந்தவன் ஆவான் (குர்ஆன் 3:54)

- கியாமத் நாளில் நபி ஈஸா (அலை) வருவார்கள் அதன் பிறகே அவர்கள் மரணம் அடைவார்கள்!

மறுமை நாளில் ஈஸா (அலை) அவர்கள் வருவார்கள் :

- தஜ்ஜால் கொடுமை தலைவிரித்தாடும் போது தான் ஈஸா(அலை) இறங்குவார்கள். தஜ்ஜாலின் நிலை இவ்வாறு இருக்கும்போது மர்யமின் மகன் மஸீஹை அல்லாஹ் அனுப்புவான்.

- டமாஸ்கஸ் நகரின் கிழக்குப் பகுதியில் உள்ள வெள்ளை மினாரா (கோபுரம்) வின் அருகில் அவர் இறங்குவார். இரண்டு வானவர்களின் சிறகுகள் மீது தம் கைகளை வைத்தவராக இறங்குவார். அவர் தலை குனிந்தால் தலையில் நீர் கொட்டும். தலையை உயர்த்தினால் முத்துப் போல் தண்ணீர் சிதறும்! அவரது மூச்சுக்காற்று அவரது பார்வை எட்டும் தூரம் வரை செல்லும்.

- அவரது மூச்சுக்காற்று படுகின்ற எந்த காஃபிரும் சாகாமல் இருப்பதில்லை. பின்னர் தஜ்ஜாலைத் தேடுவார்கள். லுத்' (பைத்துல் முகத்தஸின் அருகிலுள்ள ஊர்) எனும் வாசலில் வைத்து அவனைக் கொல்வார்கள் என்றும் நபி(ஸல்) கூறியுள்ளார்கள். ( நூல்: திரிமீதி )

மறுமை நாளில் நபி ஈஸா அலை அவர்களை இயேசு கடவுள் என்று ஏற்று கொண்டு அவர்களை பின் பற்றிவர்களை பற்றி அல்லாஹ் மறுமையில் கேட்பான் :

- இன்னும், "மர்யமுடைய மகன் ஈஸாவே, "அல்லாஹ்வையன்றி என்னையும் என் தாயாரையும் இரு கடவுள்களாக ஆக்கிக்கொள்ளுங்கள்" என்று மனிதர்களிடம் நீர் கூறினீரா?" என்று அல்லாஹ் கேட்கும் போது

- அவர், "நீ மிகவும் தூய்மையானவன்; எனக்கு உரிமையில்லாத ஒன்றை நான் சொல்வதற்கில்லை; அவ்வாறு நான் கூறியிருந்தால், நீ அதை நிச்சயமாக அறிந்திருப்பாய்; என் மனதிலுள்ளதை நீ அறிகிறாய்; உன் உள்ளத்திலிருப்பதை நான் அறிய மாட்டேன்;

- நிச்சயமாக நீயே மறைவானவற்றையெல்லாம் நன்கு அறிபவன்" என்று அவர் கூறுவார்.

- "நீ எனக்குக் கட்டளையிட்டபடி (மனிதர்களை நோக்கி), "என்னுடைய இறைவனும், உங்களுடைய இறைவனுமாகிய அல்லாஹ்வையே வணங்குங்கள்" என்பதைத் தவிர வேறு எதையும் அவர்களுக்கு நான் கூறவில்லை;

- மேலும், நான் அவர்களுடன் (உலகில்) இருந்த காலமெல்லாம் அவர்களைக் கண்காணிப்பவனாக இருந்தேன்; அப்பால் நீ என்னைக் கைப்பற்றிய பின்னர் நீயே அவர்கள் மீது கண்காணிப்பவனாக இருந்தாய். நீயே எல்லாப் பொருட்கள் மீதும் சாட்சியாக இருக்கிறாய்" (என்றும்); (குர்ஆன் 5 : 116,117)

நபியவர்களின் சூஃபித் தன்மைகள் :-

நான் இவ்வுலகில் இருந்து வரும்வரை,தொழுது கொண்டும்,ஏழை வரியைக் கொடுத்துக் கொண்டும் வருமாறு என்னை ஏவியுள்ளான். எனது தாய்க்கு நன்றி செலுத்தி வருமாறும் கூறியுள்ளான். என்னை அவன், என் வாழ்நாள் முழுவதும் வழி தவறச் செய்ய மாட்டான். என்மீது என்றென்றும் அவனது சாந்தியும்,சமாதானமும் நிலைத்து நிற்கும்' .

- என் தாயாருக்கு நன்றி செய்பவனாக (என்னை ஏவியிருக்கின்றான்;) நற்பேறு கெட்ட பெருமைக்காரனாக என்னை அவன் ஆக்கவில்லை.

இன்னும், நான் பிறந்த நாளிலும், நான் இறக்கும் நாளிலும் (மறுமையில்) நான் உயிர் பெற்று எழும் நாளிலும் என் மீது சாந்தி நிலைத்திருக்கும்" என்று (அக்குழந்தை) கூறியது.(குர்ஆன் 19 : 30 & 33)

என்று பேசினார்கள். அப்போது அவர்களது வயது பிறந்து நாற்பது நாட்கள்தான் ஆகியிருந்தது

## நபியுல்லாஹ்களின் சூஃபித் தன்மைகள் 28

( நபி முஹம்மது ஸல்லல்லாஹு அலைஹி வஸல்லம் )



அன்றைய அரேபிய நாட்டு நிலைமை

முஹம்மது ஸல்லல்லாஹு அலைஹி வஸல்லம் அவர்கள் மக்காவில் தோன்றிய நபியாவார். இவர்கள் நபிமார்களில் இறுதியானவர். இவர்கள் பிறந்த காலத்தில் அரபு மக்கள் கேவலமான நிலையிலிருந்தனர். அல்லாஹ்வின் ஆலயமாகிய கஅபாவில் 360 விக்ரகங்களை வைத்து சிலை வணக்கம் செய்பவர்களாக இருந்தார்கள். இவர்களை



ஆட்சி செய்ய எந்த அரசரும் முன் வரவில்லை. ஒருவருக்கொருவர் தலைமுறை தலைமுறையாகச் சாதாரண காரணங்களுக்கும் சண்டையிட்டுக் கொள்வர். பெண் குழந்தைகளை உயிரோடு குழி தோண்டிப் புதைப்பவர்களாக இருந்தனர்.

பெருமானாரின் குடும்பச் சிறப்பு

பெருமானார் முஹம்மது முஸ்தபா நபி (ஸல்) அவர்கள் குறைஷியர் குலத்தில் ஹாஷிம் கோத்திரத்தில் பிறந்தார்கள். இவர்கள் ஹலரத் இஸ்மாயீல் நபி (அலை) அவர்களின் வம்சமாகும். ஹாஷிம் கோத்திரத்தார் கஅபாவை நிர்வாகம் செய்யும் பொறுப்பாளராக இருந்தனர். பெருமானாரின் பாட்டனார் அப்துல் முத்தலிப் கஅபாவின் (பொறுப்பாளராக) முத்தவல்லியாக இருந்தார்.

யானை ஆண்டு

நாயகம் (ஸல்) அவர்கள் பிறந்த ஆண்டிற்கு யானை ஆண்டு என்று பெயர். இந்த ஆண்டில் தான் அப்ரஹா என்ற அரசன் அல்லாஹ்வின் ஆலயமாகிய கஅபாவை அழிப்பதற்காக யானைப் படையைக் கொண்டு வந்தான். அப்ரஹா அபீசீனியா நாட்டு மன்னனின் "யமன்" மாநில அதிபதியாக இருந்தான். நகரங்களின் தாய் என்றழைக்கப்படும் மக்கா நகரில் இப்ராஹீம் நபி (அலை) அவர்களால் கட்டப்பட்ட கஅபாவில் ஆண்டுக்கொரு முறை அரபு நாட்டு மக்கள் அனைவரும் ஒன்று கூடி "ஹஜ்" வணக்கம் செலுத்துவது வழக்கம். இது அப்ரஹா என்ற அரசனுக்குப் பிடிக்கவில்லை. இவன் தன்னுடைய நாட்டின் தலைநகராகிய "ஸன்ஆ" என்னும் ஊரில் ஒரு பெரிய மாதா கோவிலை ஏற்படுத்தி அரபிகள் அனைவரும் கஅபாவிற்குச் செல்லாமல் அந்த மாதா கோவிலுக்கு வந்து வழிபாடு நடத்த வேண்டுமென்று கட்டளை பிறப்பித்தான். ஆனால் அரபிகள் இதை மதிக்கவில்லை. இதனால் சினம் கொண்டு கஅபாவை அழித்து தரைமட்டமாக்கிவிட வேண்டும் என்ற நோக்கத்துடன் பெரும் படை 60,000 வீரர்களுடன் பெரிய யானையின் மீது அமர்ந்து மக்காவை நோக்கிப் படையெடுத்தான்.

இச்சமயத்தில் நாயகம் (ஸல்) அவர்களின் பாட்டனார் அப்துல் முத்தலிப் கஅபாவின் (பொறுப்பாளராக) முத்தவல்லியாக இருந்தார். இவர்கள் கஅபாவில் சென்று "இறைவனே! உன்னுடைய வீட்டை நீயே பாதுகாத்துக் கொள்" என துஆ செய்து விட்டுத் தமது குடும்ப சகிதம் மக்காவாசிகளுடன் அருகிலிருந்த குன்றில் அடைக்கலம் புகுந்தார். இந்தச் சந்தர்ப்பத்தில் இவர்களின் ஒட்டகங்களை அப்ரஹாவின் படையினர் கைப்பற்றிக் கொண்டனர். தம் ஒட்டகங்களை மீட்பதற்காக அப்ரஹாவிடம் சென்ற போது "கஅபாவை நான் அழிப்பது பற்றி நீங்கள் கவலைப்பட வில்லையா?" என்று கேட்டான். அதற்கு அப்துல் முத்தலிப் அவர்கள் "நான் ஒட்டகங்களின் எஜமானன், அதைப் பற்றித்தான் நான் கவலைப்படுகின்றேன். கஅபாவின் எஜமானன் வேறொருவன் அவன் அதைப் பார்த்துக் கொள்வான்." என்று கூறினார்கள்.

பிறகு அப்ரஹா கஅபாவை அழிக்க உத்தரவிட்டான். இந்த சந்தர்ப்பத்தில் திடீரென்று தோன்றிய பறவைக் கூட்டம் தம் அலகுகளிலும், கால்களிலும் இடுக்கிக் கொணர்ந்த சிறு சிறு கற்களை அப்ரஹாவின் படையினர் மீது வீசி எறிந்தது. அந்த கற்கள் பட்டதும் மனிதர்கள் சுருண்டு, சுருண்டு விழுந்தனர். யானைகளும் மாண்டன. இவ்வாறு எல்லோரும் அழிக்கப்பட்டு ஏக இறைவன் தன் இல்லமாகிய கஅபாவைக் காப்பாற்றினான். இந்த சம்பவம் நடந்த ஆண்டு யானை ஆண்டு எனப்படும். இச்சம்பவத்திற்குப் பின் நாற்பது நாட்கள் கழித்து அண்ணலார் (ஸல்லல்லாஹு அலைஹி வஸல்லம்) இவ்வுலகில் அவதரித்தார்கள்.

பிறப்பு:

நாயகம் (ஸல்) அவர்கள் கி.பி.571 ஆம் ஆண்டு ஏப்ரல் மாதம் 22 ஆம் தேதி ரபியுல் அவ்வல் பிறை 12, திங்கட்கிழமை அதிகாலை பிறந்தார்கள். இவர்கள் தாயாரின் பெயர் ஆமினா, தந்தையின் பெயர் அப்துல்லாஹ். இவர்கள் பிறப்பதற்கு நான்கு மாதங்களுக்கு முன் இவர்களின் தந்தை அப்துல்லாஹ் இறந்து விட்டார்கள். பாட்டனார் இவர்களுக்கு முஹம்மது என்று பெயரிட்டனர். முஹம்மது என்றால் புகழப்பட்டவர் என்று பொருள். இவர்களின் தாயார் இவர்களுக்கு அஹ்மது (புகழுக்குரியவர்) எனப் பெயர் சூட்டி அழைத்து வந்தனர். இவர்கள் பிறந்த பின் அப்துல் முத்தலிப் அவர்கள் பெரிய விருந்து கொடுத்து அனைவரையும் மகிழ்வித்தார்கள்.

குழந்தைப் பருவம் :

அக்கால வழக்கப்படி ஆமினா அவர்கள் தம் அருமைக் குழந்தையை ஹலீமா என்னும் செவிலித்தாயிடம் பாலூட்டி வளர்த்து வருமாறு ஒப்படைத்தார்கள். ஹலீமா அவர்கள் மிகவும் மெலிந்து இருந்ததால் மற்ற பெண்களைப் போல பணக்காரக் குழந்தைகள் அவரிடம் ஒப்படைக்கப் படவில்லை. கடைசியாக வேறு வழியில்லாமல் முஹம்மது (ஸல்) அவர்களை, அனாதைக் குழந்தையாகப் பெற்றுக் கொண்டு ஊர் திரும்பினார்கள். இந்த குழந்தையைப் பாலூட்டும் பொறுப்பை ஏற்றுக் கொண்டதிலிருந்து ஹலீமாவின் வறிய வாழ்வு அகன்றது. இவர்கள் தம் குழந்தைகளைவிட அண்ணலாரை மிகவும் அன்போடு வளர்த்து வந்தார்கள். இரண்டு வயது வரை பாலூட்டும் பொறுப்பை ஏற்றுக் கொண்டார்கள். பிறகு திரும்ப மக்கா வந்து விட்டார்கள். மறுபடியும் மூன்று வயது ஆன போது ஹலீமாவின் சொந்தக் குழந்தைகளுடைய பாசத்தினால் மீண்டும் கிராமத்திற்கு அழைத்துச் செல்லப்பட்டார்கள். பிறகு நான்கு வயதில் திரும்பி வந்து விட்டார்கள்.

முஹம்மது (ஸல்) அவர்களின் ஆறாவது வயதில் தாயார் ஆமினா அம்மையார் தன் குழந்தையை முழு அனாதையாக விட்டு விட்டு இந்த உலகத்தை விட்டு மறைந்து விட்டார்கள். தாயின் காலடியில் சுவர்க்கம் இருக்கிறது. என்றும், தந்தையின் பொருத்தத்தில் அல்லாஹ்வின் பொருத்தம் இருக்கிறது என்றும் எடுத்துரைத்த பெருமானார் (ஸல்) அவர்கள் தாயின் கருவறையில் இருக்கும் போது தந்தையையும், தமக்கு ஆறு வயது முடிவதற்குள் தாயையும் இழந்து அனாதையாக விடப்பட்டார்கள். பெற்றோர்களின் அன்பையும், பாசத்தையும் அறியாதவர்கள் இப்போது பாட்டனார் அப்துல் முத்தலிப் அவர்களின் அரவணைப்பில் வளர்ந்து வந்தார்கள். அண்ணலாரின் எட்டாவது வயதில், அப்துல் முத்தலிப் அவர்கள் இறந்து விடவே, இவர்களின் பெரிய தந்தை அபூதாலிப் அவர்களின் பொறுப்பில் வளர்ந்து வந்தார்கள்.

இளமைப் பருவம்:

புகழ்ப் பெற்றவர் என்னும் பொருள் கொண்ட முஹம்மது என்னும் பெயர் கொண்ட பெருமானார் தங்களின் இளமையிலிருந்தே பிறர் புகழும் படியாக விளங்கினார்கள். மற்றவர்களுக்கு உதவி புரிவதில் என்றுமே முன்னணியில் இருந்தார்கள். ஒருவரிடமிருந்து மற்றவர்களுக்குச் செய்தியைக் கொண்டு செல்வதிலும், முதியவர்களுக்கும், இயலாதவர்களுக்கும், உதவி புரிவதிலும், தண்ணீர் இறைத்துக் கொடுப்பதிலும், பொருள்களைத் தூக்கிச் செல்வதிலும் துணை புரிவார்கள். பெரிய தந்தையாரின் பராமரிப்பில் அவருக்கு பாரமாக அண்ணலார் இருக்கவில்லை. தங்களின் வீட்டு ஆட்டு மந்தையை மேய்த்து வந்ததோடு, பிறரது ஆடுகளையும் கூலிக்கு மேய்த்து வந்தார்கள்.

பெற்றவரினும் பேணி வளர்க்கும் பெரிய தந்தை அபூதாலியின் அரவணைப்பில் பெருமானார் தங்களின் பன்னிரண்டாவது வயதிலேயே அவருடன் வாணிகத்தின் பொருட்டுச் சிரியா நாடு சென்றார்கள். அங்கு சிறுவர் முஹம்மது (ஸல்) அவர்களைக் கூர்ந்து கவனித்த பஹீரா என்ற கிருத்துவப் பாதிரியார், வேதங்கள் முன்னறிவிப்புச் செய்த தீர்க்கதரிசி இவர் தாம் என்று தெளிவாக உணர்கின்றார். "இந்தச் சிறுவருக்குச் சிறந்த எதிர்காலம் உள்ளது. இவரை நன்கு கண்காணித்து வளர்த்து வாருங்கள். யூதர்கள் இவரை இன்னாரென்று அறிந்தால் இவர்களது உயிருக்கே ஊறு விளைவிப்பர். வந்த காரியத்தை விரைவில் முடித்துக் கொண்டு ஊர் திரும்புங்கள்" என்று அபூதாலிபிடம் எச்சரிக்கை செய்தார். எப்போதையும் விட வியாபாரத்தில் அதிக இலாபத்துடன் அபூதாலிபு மக்கமா நகருக்குத் திரும்பினார்கள்.

நம்பிக்கையாளர் எனப் பொருள்படும் "அல்-அமீன்" என்றும், உண்மையாளர் எனப் பொருள்படும் "அஸ்-ஸாதிக்" என்றும் மக்களால் அழைக்கப் பட்டார்கள். தங்களின் 16 ஆம் வயதில் "ஹில்ஃபுல் ஃபுலூல்" என்னும் சேவை மன்றத்தைப் பிற இளைஞர்களுடன் சேர்ந்து ஏற்படுத்திப் பொது மக்களுக்கும் பெரும் பணி புரிந்தார்கள்.

பெருமானாரின் 23 ஆம் வயதில் ஓர் அரிய நிகழ்ச்சி நடந்தது. கஅபாவின் ஒரு சுவரின் மூலையில் கருப்பு நிறமான "ஹஜ்ரூல் அஸ்வத்" என்னும் சுவர்க்கத்தின் கல் உள்ளது. கஅபா புதுப்பிக்கப்பட்ட பொழுது அதனை முன்பு உள்ள இடத்தில் பதிக்க வேண்டிய நிலை ஏற்பட்டது. அப்பொழுது உண்டான பெரிய பிரச்சனையை இவர்கள் தீர்த்து வைத்தார்கள். ஏழை எளியவர்களின் இன்னல் துடைத்தும், அடக்கி ஒடுக்கப்பட்டவர்களுக்கு ஆறுதல் அளித்தும் வந்தார்கள்.

திருமணம் :

இவர்கள் தங்கள் 24 ஆம் வயதில், மக்காவில் சிறந்த செல்வரும், தூய்மையானவர் எனப் பொருள் படும் "தாஹிரா" என்னும் சிறப்புப் பெயரையும் பெற்றிருந்த கதீஜா பிராட்டியாரின் வியாபாரத்திற்காகச் சிரியா சென்று அதிகமான செல்வத்தைத் திரட்டி வந்தார்கள். இவர்களின் திறமையையும், நேர்மையையும் உணர்ந்த அந்த விதவை அம்மையார் தங்களின் 40ஆம் வயதில் நாயகம் (ஸல்) அவர்களை திருமணம் செய்து கொண்டார்கள். அப்பொழுது பெருமானாருக்கு வயது 25. தங்களின் முழுச் செல்வத்தையும் பெருமானாரின் வசம் ஒப்படைத்தார்கள். இவர்கள் இந்த செல்வத்தைக் கொண்டு ஏழைகள், ஆதரவற்றோர், இயலாதவர் அனைவருக்கும் பெரிதும் உதவினார்கள்.

குழந்தைகள்:

இவர்களுக்கு காசிம், அப்துல்லா என்னும் இரண்டு ஆண்மக்களும், ஜைனப், ருகையா, உம்மு குல்தாம், ஃபாத்திமா என்னும் நான்கு பெண் மக்களும் பிறந்தனர். கதீஜா நாயகி அவர்கள் ஜைது என்னும் 8 வயது நிரம்பப் பெற்ற ஒரு அடிமையைப் பெருமானாரின் பணிவிடைக்காக ஒப்படைத்தார்கள். ஆனால் பெருமானார் அவ்வுடிமைச் சிறுவனுக்கு உரிமையளித்துத் தன்னுடைய மகன் போல வளர்த்து வந்தார்கள். பெருமானாரின் இரண்டு ஆண் மக்களும் குழந்தைப் பருவத்திலேயே மரணமடைந்து விட்டனர்.

நபிப் பட்டம்:

பெருமானார் தங்களின் 40 ஆம் வயதில் பல நாட்கள் மக்காவிற்கு அருகில் உள்ள ஹிரா என்னும் மலைக் குன்றில் சென்று தங்கினார்கள். ஏக இறைவனின் தியானத்தில் ஆழ்ந்தனர். தாங்கள் படைக்கப்பட்டதின் நோக்கத்தை

சிந்தித்தார்கள். இவ்வாறு பல நாட்கள் ஆண்டவனின் ஒளியைக் காணும் வரை தவம் இருந்தார்கள். ரமலான் மாதம் லைலத்துல் கத்ரு இரவில் ஒரு புதிய உருவம் அவர்கள் முன் தோன்றியது.

அவ்வுருவம் "ஓதுக" என்று சொன்னது. பெருமானார் "எனக்கு ஓதத் தெரியாது" என்றார்கள். அந்த உருவம் இறுகக் கட்டியணைத்த பின் மீண்டும் ஒரு முறை "ஓதுக" என்றது. பெருமானார் "ஓதத் தெரியாது" என்றார்கள். மூன்றாவது முறையாக மிகப் பயங்கரமான உரத்த குரலில் "ஓதுக" என்று கட்டளையிட்டது. பெருமானார் "நான் எதை ஓதுவது" என்று கேட்ட போது அந்த அமர ஒலி,

"நபியே! (யாவற்றையும்) படைத்த உம்முடைய இறைவனின் திரு நாமத்தைக் கொண்டு ஓதுவீராக, "இரத்தக்கட்டி" என்ற நிலையிலிருந்து மனிதனை படைத்தான்.

ஓதுவீராக: உம் இறைவன் மாபெரும் கொடையாளி. அவனே எழுது கோலைக் கொண்டு கற்றுக் கொடுத்தான். மனிதனுக்கு அவன் அறியாதவற்றையெல்லாம் கற்றுக் கொடுத்தான்." என்று முழங்கியது (குர்ஆன் 96:1-5)

பெருமானார் முழுமையான விழிப்பு நிலைக்கு வந்த போது இவ்வாக்கியங்கள் கல் மேல் பதித்த எழுத்துப் போல மனதில் தெளிவாக நின்றன. பெருமானார் ஹிரா குகையை விட்டு வெளியே வந்தார்கள். ஆகாய வெளியில் பேரொளியாக நின்ற ஜிப்ரீல் என்னும் வானவரைக் கண்டார்கள். ஜிப்ரீல் (அலை) தம்மை இறைவனால் அனுப்பப்பட்ட மலக்குகளின் தலைவர் என்று அறிமுகம் செய்து கொண்டு "நீங்கள் இறைவனின் நபியாக உள்ளீர்" என்று கூறினார். ஜிப்ரீல் மறைந்த பிறகு தங்களின் துணைவியாரிடம் வந்து அச்சத்துடம் நடந்தவற்றை விவரித்தனர் ஹலரத் முஹம்மது ஸல்லல்லாஹு அலைஹி வஸல்லம்.

உடனே கதீஜா அம்மையார் ஆறுதல் கூறினார்கள். மேலும் தங்களின் பெரிய தந்தையார் மகனான வரக்கா இப்னு நௌபல் என்பவரிடம் சென்று நடந்ததைக் கூறினர். நடந்தவற்றைக் கேட்ட வரக்கா அம்மையாரை நோக்கி, "நிச்சயமாக தங்களின் கணவர் முன் தோன்றியவர் நபி மூஸாவுக்கும், நபி ஈஸாவுக்கும் வஹி கொண்டு வந்த ஜிப்ரீல் ஆவார். உலக மாந்தர் இதுவரை எதிர்பார்த்திருந்த உலக மாநபி உமது கணவராவார்," என்று சுபச் செய்தி சொன்னார்கள். இதைக் கேட்ட கதீஜா அம்மையார் பெருமானாருக்கு ஆறுதல் கூறி தமது கணவரின் தூதை மெய்ப் படுத்தி முதன் முதலில் இஸ்லாத்தை ஏற்றுக் கொண்டார்கள்.

இரண்டாவது வஹ்யி வருவதற்கு சிறிது காலதாமதமானது. அதனால் நபி (ஸல்) அவர்கள் கவலையடைந்தார்கள். மலை உச்சியிலிருந்து கீழே குதித்து விட பல முறை முனைந்தார்கள் அவ்வாறு கீழே குதித்து விடுவதற்காக ஏதேனும் மலை உச்சிக்குச் செல்லும் போதெல்லாம் அவர்களுக்கு முன்னால் ஜிப்ரீல் (அலை) தோன்றி "முஹம்மதே! நீங்கள் உண்மையாகவே அல்லாஹ்வின் தூதர் தான்" என்று கூறுவார்கள். இதைக் கேட்டதும் நபி (ஸல்) அவர்களின் பதற்றம் தணிந்து மனம் சாந்தி பெறும்.

ஆறுமாத காலத்திற்கு பின் மறுபடியும் ஜிப்ரீல் தோற்றமளித்துக் கீழ் கண்ட வசனங்களை ஓதினார். "உம்முடைய இறைவன் உம்மைக் கை விடவுமில்லை; அவன் (உம்மை) வெறுக்கவுமில்லை. மேலும் பிந்தியது (மறுமை) முந்தியதை (இம்மையை) விட உமக்கு மேலானதாகும். இன்னும், உம்முடைய இறைவன் வெகு சீக்கிரம் உமக்கு (உயர் பதவிகளைக்) கொடுப்பான்; அப்பொழுது திருப்தியடைவீர்." (குர்ஆன் 93: 3-5) நீர்

அதன் பின் மூன்று மாதங்கள் கழித்து கீழ்கண்ட வசனம் இறங்கியது. "(போர்வை) போர்த்திக் கொண்டு இருப்பவரே! நீர் எழுந்து (மக்களுக்கு அச்சமூட்டி எச்சரிக்கை செய்வீராக." (குர்ஆன் 74 :1-2) இதற்குப் பின் பெருமானார் அவர்கள் தமது நம்பிக்கைக்குரியவரிடம் சென்று தூதை வெளியிட்டு இஸ்லாத்தின் பால் அழைத்தார்கள். ஆண்களில் முதன் முதலில் ஹலரத் அபூபக்ர் (ரழி) அவர்களும், அடிமைகளில் ஜைது பின் ஹாரிஸ்(ரழி) அவர்களும், சிறுவர்களில் ஹலரத் அலீ (ரழி) அவர்களும் இஸ்லாத்தை தழுவியவர்களுள் குறிப்பிடத் தக்கவர்கள். ஹலரத் அபூபக்ர் (ரழி) அவர்கள் அழைப்பை ஏற்று அவரது நண்பர்கள் உஸ்மான் இப்னு அஃப்பான், ஜுபைர் இப்னு அவ்வாம், அப்துர்ரஹ்மான் இப்னு அவ்ஃப், ஸஅது இப்னு அபீ வக்காஸ், தல்ஹா இப்னு உபைதுல்லாஹ் (ரழியல்லாஹு அன்ஹும்) ஆகிய எட்டு நபர்கள் ஆண்களில் முதல் முதலாக இஸ்லாமை ஏற்றுக் கொண்டனர். இவ்வாறு ரகசியமாக மூன்று ஆண்டுகள் வரை இஸ்லாமியப் பிரச்சாரம் நடைபெற்றது. சுமார் 30 நபர்கள் இஸ்லாத்தைத் தழுவினர்.

மக்கா வாழ்க்கை

நபித்துவத்தின் நான்காம் ஆண்டுத் தொடக்கத்தில் இஸ்லாத்தைப் பகிரங்கமாகப் பிரச்சாரம் செய்யுமாறு இறைவனின் கட்டளை பிறந்தது. உடனே நாயகம் (ஸல்) அவர்கள் மக்காவாசிகளை சபா என்ற குன்றின் அடியில் ஒன்று சேர்த்தார்கள். மலை மீது தாங்கள் நின்று கொண்டு அவர்களை நோக்கிச் சொன்னதாவது: இந்த மலையின் பின்புறத்திலிருந்து எதிரிப் படை நம்மை தாக்க வருவதாக நான் கூறினால் நீங்கள் நம்புவீர்களா? எனக் கேட்டார்கள். அனைவரும் உங்கள் வார்த்தைகளை நிச்சயமாக நம்புவோம் எனக் கூறினார்கள். பிறகு நாயகம் (ஸல்) அவர்கள் கூறியதாவது: "நீங்கள் ஏக இறைவனாகிய அல்லாஹ்வை மட்டும் வணங்க வேண்டும். அவனுக்கு இணை கற்பிக்கலாகாது. நான் அவனால் நியமனம் செய்யப்பட்ட தூதுவராவேன், எனது வார்த்தைகளை நீங்கள் நம்பினால் இருவுலகிலும் ஈடேற்றம் பெறுவீர்கள். புறக்கணித்தால் பெரும் இழப்புக்கு ஆளாவீர்கள். இதனைக் கூறவே நான் உங்களை அழைத்தேன்." எனக் கூறினார்கள். இதனைக் கேட்ட அபூலஹப், எங்களை இதற்காகவா அழைத்து சிரமம்

கொடுத்தீர் எனக் கூறி மண்ணை வாரித்தாற்றி விட்டுச் சென்றதனால் அனைவரும் கலைந்து சென்றனர். பிறகு நாயகம் (ஸல்) அவர்கள் தம்முடைய குடும்பத்தினருக்கு விருந்து அளித்து இறைதூதை ஏற்றுக் கொள்ளும்படி அழைத்தார்கள். அப்போதும் அபூலஹப் ஏளனம் செய்ததால்

அனைவரும் கலைந்து சென்றனர். இஸ்லாத்தை ஏற்றுக் கொண்ட ஏழைகளையும், அடிமைகளையும் மக்கா குறைஷிகள் அதிகமாகத் துன்புறுத்தினர். இதில் ஹலரத் சுமையா (ரழி) என்ற பெண்மணியும், யாசிர் (ரழி) என்ற தோழரும் இஸ்லாத்தை ஏற்றதற்காக குறைஷிகளால் கொலை செய்யப் பட்டார்கள். ஹலரத் பிலால்(ரழி), ஹலரத் கப்பாப் (ரழி) ஆகியோர் அதிகமான தொல்லைகளுக்கு ஆளாயினர். நாயகம் (ஸல்) அவர்கள் முஸ்லிம்களுக்கு ஏற்பட்ட சோதனையையும், வேதனையையும் முடிந்த அளவு இலகுவாக்கி அவற்றிலிருந்து முஸ்லிம்களைப் பாதுகாக்க மதி நுட்பமான இரண்டு திட்டங்களை நபி(ஸல்) அவர்கள் வகுத்தார்கள். அவ்விரு திட்டங்களால் அழைப்புப் பணியை வழி நடத்துவதிலும், இலட்சியத்தை அடைவதிலும் பற்பல பலன்கள் கிட்டின. அவை 1) அழைப்புப் பணிக்கு மையமாகவும், ஒழுக்க போதனைக்கு உறைவிடமாக "அர்கம் இப்னு அபுல் அர்கம் மக்ஜூமி" என்பவரின் வீட்டை நபி(ஸல்) அவர்கள் தேர்ந்தெடுத்தார்கள். 2) முஸ்லிம்களை ஹபஷா(அபிசீனியா)விற்கு குடியேயுமாறு கட்டளையிட்டார்கள். நபி பட்டம் கிடைத்த 5-ஆம் ஆண்டு மக்காவாசிகளின் தொல்லை தாங்காமல் 16 பேர் அபிசீனியாவிற்கு ஹிஜ்ரத் சென்றார்கள். பிறகு 7-ஆம் ஆண்டு 103 பேர் அபிசீனியா சென்றனர்.

மக்கா நகரத் தலைவர்கள் அனைவரும் சேர்ந்து நாயகத்தின் பிரச்சாரத்தை முறியடிப்பதற்காக அவர்களைக் கொலை செய்ய ஹலரத் உமர் அவர்களைத் தயார் செய்து அனுப்பினர். கொலை செய்ய சென்ற உமர் வழியில் தனது சகோதரி இஸ்லாத்தை ஏற்றுக் கொண்ட செய்தியறிந்து, அவரின் வீட்டிற்குச் சென்றார். அங்கு திருக்குர் ஆனின் வசனங்களை செவியுற்று மனம் மாறி பின் நபிகளாரிடம்

சென்று இஸ்லாத்தை ஏற்றார். மக்காவிலுள்ள 40 தலைவர்கள் ஒன்று கூடி அண்ணலாரின் பெரிய தந்தை அபூதாலிப் மற்றும் நபிகள் நாயகம் (ஸல்) அவர்களின் குடும்பத்தார்களை ஊரை விட்டுத் தள்ளி வைக்கும் நகர்ப்புறக்கணிப்பு நிபந்தனையை நபி பட்டம் கிடைத்த 7 ஆம் ஆண்டு நிறைவேற்றினர். தலைவர்கள் கையொப்பம் இட்ட ஒப்பந்தத்தை கஅபாவில் தொங்கவிட்டனர். இதனால் அபூதாலிப் அவர்கள் தங்களுடைய குடும்பத்தாரை அழைத்துக் கொண்டு ஊரருகில் தனது பள்ளத்தாக்கில் சென்று தங்கினார்கள். அப்போது அனைத்து முஸ்லிம்களுக்கும் நாயகம் (ஸல்) அவர்கள் குடும்பத்தினருக்கும் அதிகமான சிரமங்கள் ஏற்பட்டன. இந்த புறக்கணிப்பு மூன்று ஆண்டுகள் நீடித்தது. நபிப் பட்டம் கிடைத்த 10 ஆம் ஆண்டு கஅபாவில் தொங்கவிடப் பட்ட ஆணையை கறையான் அரித்ததால் அழிந்து போய் விட்டது. இதனால் புறக்கணிப்பு ஆணை முடிந்து விட்டது என முடிவு செய்து முஸ்லிம்கள் மக்கா திரும்பினர். சில நாட்களுக்குப் பின் முதலில் கதீஜா (ரழி) அவர்களும், அதைத் தொடர்ந்து ஹலரத் அபூதாலிப் அவர்களும் இறந்து விட்டனர்.

தாயிப் நிகழ்ச்சி

நபித்துவம் பெற்ற 10 ஆம் ஆண்டு நாயகம் (ஸல்) அவர்கள் இஸ்லாமியப் பிரச்சாரம் செய்வதற்காக தாயிப் என்னும் நகரவாசிகளைச் சந்திக்கச் சென்றார்கள். அப்பொழுது அவ்வூரில் முக்கியமானவர்களைச் சந்தித்து இஸ்லாத்தின் பால் அழைத்த போது, ஒரு தலைவன், இறைத் தூதர் ஆக்க உம்மைவிட ஆண்டவனுக்கு வேறு ஆள் கிடைக்கவில்லையா? என்று கேட்டான். மற்றொரு தலைவன், "உம்முடன் பேச விரும்பவில்லை" என்று சொன்னான். மற்றொருவன் இன்னும் கேவலமாகப் பேசினான். எனவே, நாயகம் (ஸல்) அவர்கள் பொது மக்களிடம் சென்று இஸ்லாத்தின் அழைப்பைக் கொடுத்தார்கள். அப்போது அவர்கள் சிறுவர்களைத் தூண்டி விட்டு கற்களைக் கொண்டு அடிக்கச் செய்தார்கள். பெருமானார் ஊரை விட்டு வெளியே வந்தபோது அம்மக்களுடைய நேர்வழிக்காகப் பிரார்த்தனை செய்தார்கள்.

ஆயிஷாவின் திருமணம்

கதீஜா (ரழி) அவர்கள் இறந்த பின் நாயகம் (ஸல்) அவர்கள் வேறு திருமணம் செய்யவில்லை. ஹலரத் அபூபக்ர் (ரழி) அவர்களின் மகள் ஆயிஷா அழகும் புத்திக் கூர்மையும் உள்ள பெண், ஆகையால் அவர்களைப் பெருமானாருக்கு திருமணம் செய்து வைத்தால் பெரும் உதவியாக இருக்கும் என எண்ணிப் பெருமானாரிடம் ஹலரத் அபூபக்ர் தன் எண்ணத்தை வெளிப் படுத்தினார்கள். இதற்குப் பெருமானார் (ஸல்) அவர்கள் இசையவே, இவர்களின் திருமணம் நபிப்பட்டம் பெற்ற 11 ஆம் ஆண்டில் நபிகள் (ஸல்) அவர்கள் 500 திர்ஹம் மஹரத் தொகை அளிக்க திருமணம் நடைபெற்றது.

மிஃராஜ் நிகழ்ச்சி

நபித்துவம் பெற்ற 12 ஆம் ஆண்டு ரஜப் மாதம் பிறை 27 இரவு நாயகம் (ஸல்) அவர்கள் தங்களுடைய பூத உடலுடன் விண் பயணம் செய்தார்கள். இந்நிகழ்ச்சி "மிஃராஜ்" என அழைக்கப்படும். ஹலரத் ஜிப்ரீல் (அலை) அவர்கள் வழி நடத்த நாயகம் (ஸல்) அவர்கள் "ஸித்ரதுல் முன்தஹா" என்ற இடம் வரை சென்றார்கள். இந்த எல்லைக்குப் பின் தனிமையில் நாயகம் (ஸல்) அவர்கள் சென்று அல்லாஹ்வைத் தரிசனம் செய்து உம்மத்தினருக்கு தொழுகை என்னும் காணிக்கையைப் பெற்று திரும்பினார்கள்.



## ஹிஜ்ரத் செய்தல்

தொழுகை கடமையான பின் மக்காவில் குறைவிகளின் தொல்லை அதிகமானது. மக்காவாசிகள் அனைவரும் சேர்ந்து நாயகம் (ஸல்) அவர்களைக் கொண்டு விடுவது என தீர்மானித்து இரவில் வீட்டை முற்றுகையிட்டனர். நபித்துவம் அடைந்து 13 ஆம் ஆண்டு சபர் மாத இறுதியில் நாயகம் (ஸல்) அவர்கள் ஹலரத் அலீ (ரழி) அவர்களுடன் தங்கி இருக்கும் போது நாயகம் (ஸல்) அவர்களுக்கு மக்காவை விட்டு செல்லும் படி அல்லாஹ்வின் உத்தரவு வந்தது. இதன்படி நாயகம் (ஸல்) அவர்கள் வீட்டை விட்டு வெளியே இறங்கி வரும் போது ஏந்திய வானோடு எதிரிகள் சூழ்ந்திருந்தனர். இதனை பார்த்த நாயகம் (ஸல்) அவர்கள் தரையிலிருந்து கைப்பிடி மண்ணை எடுத்து அங்கிருந்தவர்களின் தலையின் மீது தூவி விட்டுச் சென்றார்கள். எதிரிகள் நபி (ஸல்) அவர்களை பார்க்க முடியாதவாறு அல்லாஹ் செய்துவிட்டான்.

வீட்டிலிருந்து புறப்பட்டு ஹலரத் அபூபக்ர் (ரழி) அவர்களின் வீடு சென்று அவரை அழைத்துக் கொண்டு மக்காவை விட்டுப் புறப்பட்டார்கள். மூன்று மைல் தொலைவிலுள்ள "தௌர்" என்னும் குகையில் சென்று தங்கினார்கள். அங்கும் மக்கா குறைவிகள் வந்து தேடினர். அவர்களின் சப்தத்தைக் கேட்ட ஹலரத் அபூபக்ர் (ரழி) அவர்கள், "நாம் இருவர் தானே இருக்கின்றோம். நாம் என்ன செய்வோம்? என்று சொன்னார்கள். அப்போது நாயகம் (ஸல்) அவர்கள் 'கவலைப்படாதீர்' நிச்சயமாக அல்லாஹ் நம்முடன் இருக்கிறான்; என்றனர். அவ்வமயம் அந்த குகையின் வாயிலில் சிலந்திப் பூச்சி வலையைப் பின்னியது. இதைப் பார்த்த மக்காவாசிகள் குகைக்குள் யாரும் இல்லை என்று கருதி திரும்பிச் சென்று விட்டனர். அவ்விடத்திலேயே மூன்று இரவு, மூன்று பகல் தங்கினார்கள். பிறகு அங்கிருந்து புறப்பட்டு ரபியுல் அவ்வல் மாதத் தொடக்கத்தில் மதீனா சென்று அடைந்தார்கள். அபூ அய்யூப் அன்சாரி (ரழி) அவர்களின் இல்லத்தில் தங்கினார்கள். இந்த நகரம் "யத்ரிப்" என்று அழைக்கப்பட்டு வந்தது. நாயகம் (ஸல்) அவர்கள் அங்கு குடியேறியதனால் அது "மதீனத்துன் நபி" நபிகளாரின் பட்டணம் என்று அழைக்கப்பட்டது. இந்த ஹிஜ்ரத் நிகழ்ச்சியிலிருந்து இஸ்லாமிய ஆண்டு ஹிஜ்ரி ஆண்டு எனக் கணக்கிடப்படுகிறது.

## குறைவிகளின் கொலைத் திட்டம்

ஒரு நாள் காலையில் மக்காவின் நகர மன்றமாகிய தாருன் நத்வாவில் குறைவிகளின் 10 கோத்திரத்தைச் சேர்ந்த முக்கியத் தலைவர்கள் ஒன்று கூடினர். முஸ்லிம்கள் மக்காவை விட்டுக் காலி செய்து போவதால் முஹம்மது (ஸல்) அவர்களும் விரைவில் சென்று விடக் கூடும் என ஆலோசனை செய்தனர். முடிவில் முஹம்மது (ஸல்) அவர்களைக் கொலை செய்து விடுவதே மேல் எனக் கருதி, ஒவ்வொரு குடும்பத்திலிருந்தும் ஒரு வாலிபர் உருவிய வாளுடன் வீட்டை முற்றுகையிட்டனர். நபித்துவம் கிடைத்த 13 ஆம் ஆண்டு ஸபர் மாதம் இறுதி வெள்ளிக்கிழமை இரவு இம்முற்றுகை நடைபெற்றது. இரவில் கொலை செய்வது கேவலம் என்பதால் விடியும் வரை காத்திருந்தனர்.

இறைவனின் ஒப்படைப்பு கட்டளை வந்தது :-

குறைவிகளின் கொலைத் திட்டத்தை வானவர் ஜிப்ரயீல் (அலை) வந்து அறிவித்து, அன்றிரவே அண்ணலார் யத்ரிப் புறப்பட வேண்டும் எனக் கூறி சென்றார். அப்பொழுதே அண்ணலார், அலீ அவர்களை அழைத்து விபரத்தைக் கூறி, அமானிதங்களை மறுநாள் உரியவர்களிடம் சேர்ப்பித்து விடுமாறு பணித்து அவரைத் தமது படுக்கையில் படுத்த தம பச்சைப் போர்வை கொண்டு போர்த்திக் கொள்ளுமாறு சொல்லி வைத்தார்கள்.

நள்ளிரவு இரண்டாம் சாமம் கடந்த பின் பெருமானார் ஓசை படாது கதவைத் திறந்தார்கள். சிறிது மண்ணை எடுத்து இறைவனின் திருநாமத்தை உச்சரித்து யாஸீன் என்னும் அத்தியாயத்தின் முதல் ஒன்பது வசனங்களை ஒதி வெளியில் நின்றவர்கள் மீது வீசி எறிந்து விட்டுக் கிளம்பினார்கள். குறைவி வாலிபர்களால் பெருமானாரைக் கண்டு கொள்ள முடியாமற் போயிற்று.

பெருமானாரை தேடிய குறைவிகள் காலை புலர்ந்த போது பெருமானார் வீட்டுக் கதவு இலேசாகத் திறந்திருப்பதைக் கண்டு, சந்தேகமுற்று, குறைவி வாலிபர்கள் வீட்டினுள் பாய்ந்தனர். படுக்கையில் பச்சைப் போர்வை போர்த்திக் கொண்டு படுத்திருப்பவரைப் பெருமானார் என்று எண்ணி ஆவலோடு சட்டென போர்வையை நீக்கினர். அலீ (ரழி) அவர்கள் இருந்தார்கள். வந்த வாலிபர்கள் குழப்பமடைந்தவர்களாக முஹம்மது எங்கே? என்று வினவினர். பிறகு பெருமானாரைத் தேடும் படலம் ஆரம்பமாயிற்று. மக்காவில் எங்கு தேடினும் கிடைக்காத காரணத்தினால் முஹம்மது (ஸல்) அவர்களைப் பிடித்துக் கொண்டு வருபவருக்கு 100 பெண் ஒட்டகைகளைச் சன்மானமாகத் தருவதாக குறைவித் தலைவர்கள் அறிவித்தனர். அதனால் குறைவிகள் பெருமானாரை மக்காவிற்கு வெளியிலும் வாகனங்கள் மீது ஏறிச் சென்று தேட ஆரம்பித்தனர்.

நாம் இருவர் அல்ல, நாம் மூவர்

இல்லம் துறந்த பெருமானார் நேராக அபூபக்ர் (ரழி) வீடு நோக்கிச் சென்று அவர்களையும் அழைத்துக் கொண்டு இரவோடு இரவாக மக்காவிற்கு மூன்று மைல் தொலைவிலுள்ள 'தௌர்' என்னும் குன்றின் பொதும்பு ஒன்றில் போய்த் தங்கினார்கள். பெருமானாரைத் தேடிச் சென்ற ஒரு குழுவினர் தௌர் குகையை அடைந்து அண்ணலாரும் அபூபக்ரும் தங்கியிருந்த பொதும்பினுள் நுழைந்து பார்க்கலாமா? வேண்டாமா? என விவாதித்துக் கொண்டனர். அவர்களின் காலோசைகளையும் பேச்சையும் கேட்டு அபூபக்ர் பெருமானாரிடம், "நாம் இருவர் தாமே

இருக்கின்றோம்." என்று கலக்கத்துடன் கூறினார். இச் சொற்களைக் கேட்ட அண்ணலார், "கவலைப்படாதீர் அல்லாஹ் நம்முடன் இருக்கின்றான். நாம் மூவர் இருக்கிறோம்" என மறுமொழி பகர்ந்தனர்.

இறைவனருளால் சிலந்தி புறாக்களும் வலையும்,:-

இறைவனருளால் அப்பொதும்பின் வாயிலை அடைக்கும் வண்ணம் சிலந்திப் பூச்சி வலையைப் பின்னியிருந்தது. அதை கவனித்த அந் நேரத்தில் இருபுறாக்கள் அப்பொதும்பினின்று வெளிக்கிளம்பிப் பறந்து செல்வதையும் குறைவிகள் கண்டனர். உடனே அக்குழுவினரில் இருந்த ஒருவன் இவற்றைச் சுட்டிக்காட்டி குகையினுள் மனித நடமாட்டமில்லையென தீர்க்கமாகக் கூறினான். அவனது பொருத்தமான வாதத்தை ஏற்று, வந்தவர்கள் அனைவரும் அங்கிருந்து அகன்றனர். அண்ணலாரும் அபூபக்ரம் ஆறுதல் பெருமூச்சு விட்டவர்களாய் ஆண்டவனைப் போற்றிப் புகழ்ந்தனர்.

யத்ரிபு நோக்கித் தனது ஹிஜ்ரத் பயணம்

இருவரும் அப்பொதும்பினுள் மூன்று இரவு, மூன்று பகல் தங்கினர். அவர்களுக்கு அபூபக்ர் (ரழி) உடைய புதல்வரும், மகளாரும் இரவில் உணவு கொண்டு வந்து கொடுத்தனர். அபூபக்ர் (ரழி) அவர்களின் பணியாள், அம்ரு பின் பஹீரா காலை நேரங்களில் ஆடுகளை மேய்ச்சலுக்கு ஒட்டிப் போவது போல தெளர் மலைக்குச் சென்று இருவருக்கும் தேவையான பாலைக் கறந்து கொடுத்து விட்டுத் திரும்புவார்.

மக்காவில் கொந்தளிப்பு அடங்கியதும், கி.பி 622 ஆம் ஆண்டு. செப்டம்பர் மாதம் 13 ஆம் தேதி, ரபீஉல் அவ்வல் முதலாம் நாள் திங்கள் இரவு நபிகள் நாயகம் (ஸல்) தெளர் குகையை விட்டு யத்ரிபு நோக்கித் தனது ஹிஜ்ரத் பயணத்தைத் தொடங்கி வழக்கமான பாதைக்கு மாற்றமான பாதையில் சென்றனர். ஹிஜ்ரத் பயணத்திற்கு அபூபக்ர் இரண்டு ஒட்டகக்களை வாங்கி வளர்த்து வந்தார்கள். அத்துல்லாஹ் பின் அரீகத் அந்த ஒட்டகங்களை தெளர் மலைச் சாரலில் மேய்த்துக் கொண்டிருந்தார். நள்ளிரவில் கஸ்வா என்ற ஒட்டகையின் மீது அண்ணலாரும், அபூபக்ரம் ஏறி அமர்ந்து கொண்டார்கள். மற்றொரு ஒட்டகையின் மீது வழிகாட்டியும் ஆமீர் பனி ஹீராவும் ஏறிக் கொண்டனர்.

முதல் பள்ளிவாசல்

மக்காவிலிருந்து புறப்பட்ட எட்டாம் நாள் நண்பகலில் யத்ரிபிற்கு மூன்று மைல் தொலைவில் உள்ள குபா என்னும் சிற்றூரை அடைந்தனர். குபாவிலுள்ள மக்களை ஒன்று திரட்டி அங்கொரு பள்ளிவாசலை நிர்மாணிக்க பணியைத் துவக்கித் தாங்களே அதற்காகக் கல் மண் சுமந்தார்கள். இதுவே முஸ்லிம்களின் தொழுகைக்காகக் கட்டப்பட்ட முதல் பள்ளிவாசலாகும். இதற்கிடையில் அலீ (ரழி) அவர்கள் பெருமானார் தம்மிடம் ஒப்படைத்த அமானிதங்களை எல்லாம் உரியவர்களிடம் ஒப்படைத்து விட்டு மூன்று தினங்கள் கால்நடையாகவே குபாவை வந்தடைந்தார்கள்.

மதீனாவானது, கணக்கிடப்பட்டது ஹிஜ்ரி ஆண்டு

யத்ரிப் நகரின் பெருமானார் (ஸல்) நுழைந்த போது அந்நகரத்தின் ஒவ்வொரு குடும்பத் தலைவருடன் ஒவ்வொரு கோத்திரத்தின் தலைவரும் மாநபி அவர்களைத் தங்களுடன் வசிக்குமாறு வேண்டுகோள் விடுத்தனர். நபிகள் நாயகம் எவருக்கும் ஏமாற்றமளிக்க விரும்பாமல் அவர்களை நோக்கி, அன்பர்களே! நான் வீற்றிருக்கும் இவ்வொட்டகம் எங்கு போய்ப் படுக்குமோ, அதையே நான் தங்குமிடமாகக் கொள்வேன்! எனக் கூறி ஒட்டகத்தின் மூக்கணாங் கயிற்றை அவிழ்த்து விட்டார்கள்.

ஒட்டகம் அபூ அய்யூப் (ரழி) என்பவரின் வீட்டுக்கு எதிரே போய் படுத்துக் கொண்டது. அபூ அய்யூப் (ரழி) ஓடி வந்து, முகமன் கூறி பெருமானாரை அழைத்துச் சென்று உபசரித்தார். அன்று கி.பி. 622 செப்டம்பர் 24-ம் நாள், நபித்துவம் 13-ஆம் ஆண்டு ஹிஜ்ரி 1, ரபீஉல் அவ்வல் பிறை 12, இந்நாளிலிருந்து தான், ஹிஜ்ரி ஆண்டு கணக்கிடப்பட்டு வந்தது. பின்னர் கலீஃபா உமர் (ரழி) அவர்கள் அரபு வருடப் பிறப்பான முஹர்ரம் மாதத்திலிருந்தே ஹிஜ்ரி ஆண்டின் கணக்கை நிர்ணயம் செய்தார்கள். நபிகள் நாயகம் தங்கள் ஊரில் வந்து குடியேறியதின் நினைவாக, யத்ரிப் மக்கள் அன்று முதல் தங்கள் ஊரின் பெயரை மதீனத்துந்நபி (நபிகளாரின் பட்டணம்) எனச் சிறப்புடன் அழைத்து வந்தனர். அதுவே இன்று சுருங்கி மதீனா என்று அழைக்கப்படுகிறது.

பத்ருப் போர்

மதீனாவை தலைநகரமாகக் கொண்டு இஸ்லாம் வெகுவாகப் பரவியதைக் கண்டு குமுறிய மக்காவாசிகள் முஸ்லிம்களின் மீது தாக்குதல் தொடுத்து வந்தனர். இவற்றைத் தடுத்து முஸ்லிம்கள், பல தற்காப்புப் போர்கள் செய்ய வேண்டிய நிர்ப்பந்தம் ஏற்பட்டது.

முஸ்லிம்களின் மீது படையெடுப்பு நடத்துவதற்கும், அதிகத் தொலைவிலுள்ள மதீனாவைத் தாக்குவதற்கும் அதிகமான பொருள் தேவை என்பதை உணர்ந்து அதை திரட்டுவதற்கு மக்காவில் குறைவிகள் ஆலோசித்துத் திறமை வாய்ந்த வியாபாரியான அபூஸுஃப்யான் என்பாரை சிரியா சென்று வியாபாரம் செய்து பொருள் திரட்டி வருமாறு அனுப்பி வைத்தனர். அவ்விதமே அவர் சென்று, வியாபாரம் செய்து பொருள்களுடன் திரும்பும் செய்தி பெருமானாருக்கு எட்டியவுடன் இவர்கள் கொண்டு வரும் பொருள்கள் மக்கா போய்ச் சேர்ந்தால் முஸ்லிம்களுக்கு

ஆபத்து விளையும் என நினைத்து, பெருமானார் (ஸல்) அவர்கள் ஹிஜ்ரி 2-ஆம் ஆண்டு ரமலான் மாதம், 86 முஹாஜிரீன்கள், 227 அன்சாரிகள், 70 ஒட்டகங்கள், 5 குதிரைகள், 6 கவசங்கள் கொண்ட படையுடன் சிரியாவிலிருந்து வரும் வியாபாரக் கூட்டத்தை வழி மறிக்கப் பதரை நோக்கிப் புறப்பட்ட தயாரானார்கள்.

முஸ்லிம்கள் தன்னை வழிமறிக்கத் திட்டமிட்டுள்ளதை அறிந்த அபூஸுப்பான் மக்காவிற்கு ஆளனுப்பித் தனக்கு உதவ ஒரு படை வேண்டுமெனச் சொல்லியனுப்பினார். உடனே அபூஜஹ்ல் 1000 வீரர்கள், 700 ஒட்டகங்கள், 100 குதிரைகள், 600 கவசங்கள், ஆயுதங்கள், உணவுப் பொருட்கள் முதலியவற்றுடன் மதீனா நோக்கிப் புறப்பட்டார். ஆனால் அபூஸுப்பான் வேறு வழியில் மக்கா சென்று விட்டார்.

அபூஜஹ்ல் படை வருவதையறிந்த பெருமானார் (ஸல்) அவர்கள் மதீனா வாசி (அன்சாரி களை நோக்கி அகபா உடன்படிக்கையில் மதீனாவைத் தாக்க வந்தால் உதவுவதாக வாக்களித்தீர்கள். தற்போது மதீனாவிற்கு வெளியே போரிடுவதைப் பற்றி தங்கள் கருத்து என்ன என்று கேட்டார்கள். உடனே அன்சாரிகள், நாயகமே! தாங்கள் இடம் கட்டளைப்படி நாங்கள் நடக்கச் சித்தமாயிருக்கிறோம். கடலில் வீழ்ந்து உயிரை விடுவதற்கும் நாங்கள் தயங்க மாட்டோம் என்று உறுதி கூறினார்கள். இதனைக் கேட்ட அனைவரும் உற்சாகத்துடன் அபூஜஹ்லின் படையை எதிர்க்கத் தீர்மானித்துப் பத்ரு பள்ளத்தாக்கின் மேடான பகுதியில் சென்று தங்கினர். அதன் மறுபுறம் குறைஷிப்படை வந்து பாளையமிறங்கியது.

இச்சமயம் பெருமானார் கவலை கொண்டு கூடாரத்தினுள் நுழைந்து இறைவனைத் தொழுது ஸஜ்தாவில் இருந்து எல்லாம் வல்ல இறைவனே! நீ வாக்குறுதி அளித்ததை நிறைவேற்றுவன்! மனம் நொந்து வாடும் உன் அன்பர்களுக்கு உதவி புரிவாயாக! இன்று இச்சிறிய முஸ்லிம் படை எதிரிகளால் அழிவுறுமாயின், இத்தரணியில் உன்னைத் தூய உள்ளதோடு வணங்குவதற்கு எவரும் இல்லாமல் போய் விடும்! எனக் கண்ணீர் வடித்துப் பிரார்த்தித்தார்கள். இந்நிலையில் இருக்கும் போது அவர்களைச் சிறு தூக்கம் ஆட் கொண்டது. அதில் இறைவனின் மறுமொழி கிடைத்தவுடன் புன்முறுவல் பூத்தவர்களாய் எழுந்து வெளியே வந்த மாநபி இறைவனின் அருளால் குறைஷிகள் ஓடியிருக்கிறார்கள் மொழிந்தார்கள். என

ரமலான் 17-ஆம் நாள் வெள்ளிக்கிழமை பத்ருப்போர் ஆரம்பித்தது. அக்காலத்திய அரபிகளின் போர் முறைக்கேற்ப முதலில் தனி வீரர் போரிட்டனர். பத்ருப் போர் மூன்று நாட்கள் நடைபெற்றது. உற்றார் உறவினர்களே ஒருவரை ஒருவர் எதிர்த்துப் போரிட வேண்டிய நிர்பந்தம் ஏற்பட்டது. இப்போரில் அபூஜஹ்ல் போன்ற குறைஷித் தலைவர்கள் மாண்டனர். அல்லாஹ் மலக்குகளை வானிலிருந்து இறக்கி முஸ்லிம்களுக்கு உதவி செய்தான். குறைஷிகள் தங்கள் ஆயுதங்கள், பொருட்கள் எல்லாவற்றையும் போட்டு விட்டு ஓடிவிட்டனர்.

இப்போரில் 6 முஹாஜிரீன்களும், 8 அன்சாரிகளும் உயிர் துறந்தனர். குறைஷிகள் 70 பேர் கொல்லப்பட்டனர். 70 பேர் சிறைப்பட்டனர். முஸ்லிம்களுக்கு மகத்தான வெற்றி கிட்டியது. பெருமானார் (ஸல்) மதீனா திரும்பியவுடன் போர்க்கைதிகளை என்ன செய்வதென்று ஆலோசனை செய்தார்கள். கைதிகளை மீட்புப் பணம் பெற்றுக் கொண்டு விடுவிக்க முடிவு செய்யப்பட்டது. மீட்புத் தொகை செலுத்த இயலாத கைதி ஒவ்வொருவரும் பத்து முஸ்லிம் சிறுவர்களுக்கு எழுதப்படிக்க கற்றுக் கொடுத்த பின் விடுதலை செய்யப்பட்டனர்.

உஹுத் போர்

தற்பெருமையும் தன்மானமும் கொண்ட குறைஷிகள் பத்ரு போர்களத்தில் தோற்றதால் ஹிஜ்ரி மூன்றாம் ஆண்டு கி.பி. 625 இல் மூவாயிரம் வீரர்களுடன், வீரர்களை ஊக்குவிக்க 13 பெண்களும் மதீனாவுக்கு வடக்கே மூன்று மைல் தொலைவிலுள்ள உஹுத் மலைச் சாரலில் வந்து பாளையம் இறக்கினர்.

குறைஷிகள் மதீனாவைத் தாக்க வந்திருப்பதை அறிந்து, பலர் மதீனாவுக்கு வெளியே போரிட விரும்பியதால் பெருமானார் போர்க்கோலங் கொண்டு 1000 வீரர்களுடன் உஹுத் நோக்கிப் புறப்பட்டார்கள். வழியில் அப்துல்லாஹ் இப்னு உபை என்னும் நயவஞ்சகனான மதீனாத் தலைவன் தான் கூட்டி வந்த 300 பேரையும் பிரித்துத் திரும்பி அழைத்துச் சென்று விட்டான். எஞ்சிய 700 வீரர்கள் அடங்கிய படை உஹுத் பள்ளத்தாக்கை அடைந்தது. மறுநாள் காலை தொழுகைக்குப் பின் நபிகள் நாயகம் (ஸல்) அவர்கள் மூவாயிரம் வீரர்களை எதிர்த்துப் போர்புரிய வந்துள்ள 700 முஸ்லிம் வீரர்களை அணி வகுத்தார்கள். முஸ்லிம்கள் தங்கியிருந்த பகுதியில் ஒரு சிறு கணவாய் இருந்தது. அக்கணவாய் வழியாக எதிரிகள் வராமல் தடுப்பதற்காக 50 வில் வீரர்களை அப்துல்லாஹ் இப்னு ஜுபைர் (ரழி) இடம் ஒப்படைத்து வெற்றி தோல்வி ஆக எந்த நிலையிலும் அவ்விடத்தை விட்டு இம்மியளவேனும் நகரக்கூடாது எனக் கண்டிப்பாக உத்திரவிட்டார்கள்.

முதலாவதாகத் தனித்து நின்று போர் செய்வது ஆரம்பமாயிற்று. பிறகு பொதுப் போர் ஆரம்பமானவுடன் சண்டை மிக உக்கிரமாக நடந்தது. பெருமானார் குதிரையின் மீதமர்ந்து அங்குமிங்கும் பாய்ந்து சென்று வீரர்களுக்கு உற்சாக மூட்டினார்கள். குறைஷிகள் பலர் மடிந்தனர். எதிரிகள் சீர்குலைந்து ஓடலாயினர்.

குறைஷிகள் சிதறி ஓட ஆரம்பித்தவுடன் முஸ்லிம் வீரர்கள் எதிரிகள் விட்டுச் சென்ற பொருள்களை எடுப்பதில் முனைந்தனர். இதைக் கண்ட கணவாயைக் காத்து நின்ற ஐம்பது முஸ்லிம் வில் வீரர்கள், குறைஷிகள் தோல்வியடைந்ததால் இனி கணவாயைக் காக்க அவசியமில்லையெனக் கருதி பெருமானாரின் ஆணைக்குப்



புறம்பாக அவர்களும் கலைந்து பொருள்களை எடுப்பதில் ஈடுபட்டனர். போர்த் தந்திரம் மிகுந்த காலித் பின் வலீதின் கூரிய கண்கள் இதைக் கவனித்து விட்டன. அவ்வளவு தான். நூறு குதிரை வீரர்களுடன் கணவாய்ப் பக்கமாக பின்னாலிருந்து முஸ்லிம்களைத் தாக்கினார். இதைக் கண்ட குறைஷி வீரர்களும் ஊக்கமடைந்து முன் பக்கமாகவும் உக்கிரமாகத் தாக்க ஆரம்பித்தனர். இரு முனைத் தாக்குதலில் கலவரமடைந்த சமயம் முஸ்லிம் கொடியைத் தாங்கி நின்ற முஸ்அப் வெட்டுண்டு வீழ்ந்தார். இவர் அண்ணலாரின் முகச் சாயலுள்ளவராகையால் பெருமானாரைக் கொன்று விட்டதாக எதிரி கூச்சலிட்டான். முஸ்லிம்கள் இதைக் கேட்டு அதைரியமுற்று சிதறி ஓட ஆரம்பித்தனர். இந்த சந்தடியில் ஹம்ஸா இப்னு அப்துல்முத்தலிப்(ரழி) மீது வஹ்ஷி என்பவன் ஈட்டியை வீசினான். ஈட்டி அவர்களின் உடலைத் துளைத்து, வீர மரணம் எய்தினார்கள்.

முஸ்லிம்கள் சிதறி ஓடுவதைக் கண்ணுற்ற அண்ணலார் ஒரு பக்கமாக ஒதுங்கி நின்று முஸ்லிம்களே, சிதறி ஓடாதீர். இறைவனின் தூதர் முஹம்மது இதோ இருக்கிறேன். இங்கே ஓடி வாருங்கள். வீரத்துடன் நின்று போர் புரியுங்கள். வெற்றி அல்லாஹ்வினுடையதாக இருக்கும் எனக் கூவி

அழைத்தார்கள். முஸ்லிம்கள் அனைவரும் ஓடி வந்து திரும்ப குறைஷிகளைத் தாக்கினார்கள். பெருமானார் மீது நடந்த தாக்குதலில் அவர்களின் இரு பற்கள் உடைந்து விழுந்தன. உடனிருந்த அலீ (ரழி)யும், தல்ஹா (ரழி)யும் அவர்களைத்

தாங்கிப் பிடித்துக் கணவாய்க்கு அருகிலுள்ள பத்திரமான ஓர் உயர்ந்த இடத்திற்கு கொண்டு சென்றனர். பெருமானார் உயிருடன் இருப்பதைக் கண்ட முஸ்லிம்கள் மட்டற்ற மகிழ்ச்சியடைந்தனர். சிறிது ஓய்வு கொண்ட பின் பெருமானார் எழுந்து போர்க்களத்தைப் பார்வையிட்டார்கள். பத்ருப் போருக்குப் பழி வாங்கி விட்டோம் எனக் கூறி அபூஸூஃப்யான் தனது தெய்வங்களைப் புகழ்ந்து தமது படையினரை அழைத்துக் கொண்டு மக்கா திரும்பினார்.

அகழ்ப்போர்

குபாவிலிருந்து மூன்று மைல் தூரத்தில் வசித்த பனுதுளைர் என்னும்பூதக் கூட்டத்தினர் பெருமானாருக்கு தீங்கு விளைவிக்க முற்பட்டனர். ஆதலின் பெருமானாருக்கு தீங்கு விளைவிக்க முற்பட்டனர். ஆதலின் பெருமானார் ஒரு படையுடன் சென்று அவ்வூரை முற்றுகையிட்டு அவர்களை வெளியேற்றினார்கள். நாடு கடத்தப் பட்ட பனுதுளைர் யூதர்களும் மக்கா குறைஷிகளும் ஒன்று சேர்ந்து 10,000 வீரர்களுடன் மதீனாவைத் தாக்க புறப்பட்டனர். இச்செய்தியறிந்து பெருமானார் தோழர்களை அழைத்து ஆலோசனை செய்தனர். மதீனாவின் மூன்று பக்கங்களிலும் கட்டிட சுவர்களும், சிறு குன்றுகளும் கோட்டை கொத்தளங்களும் இருந்தன. வட மேற்குப் பகுதி பாதுகாப்பின்றி இருந்தது. எதிரிகள் மதீனாவிற்குள் பிரவேசிக்கா வண்ணம் அப்பகுதியில் அகழி தோண்டி மதீனாவைப் பாதுகாக்க வேண்டுமென முடிவு செய்யப்பட்டது. நபிகள் நாயகம் அவர்களின் தோழர்கள் 3,000 பேர் அகழி தோண்டும் பணியில் ஈடுபட்டு 20 முழ அகலமும், 10 முழ ஆழமும் கொண்ட மூன்றரை மைல் அகழை வெட்டி முடித்தனர். பெண்களும் குழந்தைகளும் பாதுகாப்பான கோட்டைகளில் கொண்டு 'போய் வைக்கப்பட்டனர். ஊர்க்காவல் படை ஒன்றும் அமைக்கப்பட்டது. ஹிஜ்ரீ 5ஆம் ஆண்டு மத்தியில் முஸ்லிம்கள் எதிரிகளின் தாக்குதலைச் சமாளிக்க ஆயத்தமாயினர்.

எதிரிகள் உஹுதைக் கடந்து வந்து கொண்டிருப்பதை அறிந்த பெருமானார் 3,000 வீரர்கள் வில், அம்பு, வாள், கேடயக்களுடன், அகழி நெடுகிலும் நிறுத்தினார்கள். அகழை நெருங்கிய குறைஷிகள் படை திக்பிரமை அடைந்து நின்று விட்டது. இரு சாராரும் அம்பு மழை பொழியத் தொடங்கினர். இரண்டு வாரங்கள் முற்றுகையிட்டும் பலன் ஏதுமில்லாததால் குறைஷித் தலைவர்கள் ஊக்கம் குன்றி நம்பிக்கை இழந்தனர்.

பகைவர்கள் முற்றுகையில் வெளிப் போக்குவரத் தில்லாமல் முஸ்லிம்கள் பெரும் அவதிக்குள்ளாயினர். உணவு இல்லாமல் ஈடீ பட்டினியால் வாடினர். பசிக் கொடுமையிலிருந்து சிறிது ஆறுதல் பெற ஸஹாபாக்கள் தங்கள் வயிறுகளில் கற்களை வைத்துக் கட்டினர். முற்றுகை நீடித்த காரணத்தினால் குறைஷிகளிடமிருந்த உணவுப் பொருள்களும், கால் நடைகளின் தீனிகளும் கூட தீர்ந்து போயின. கடுங்குளிரும், கொடுங்காற்றும் வீசவே கால்நடைகள் செத்து மடியலாயின. எனவே அபூஸூஃப்யான் தனது எஞ்சிய படைகளுடன் புறமுதுகிட்டு மக்கா திரும்ப வேண்டிய நிர்ப்பந்தம் ஏற்பட்டது.

ஹுதைபிய்யா உடன்படிக்கை

நபிகள் நாயகம் (ஸல்) அவர்கள் மக்காவை விட்டுப் புறப்பட்டு ஆறாண்டுகளாயின. இதற்குள் மதீனாவிலிருந்து மக்கா செல்லும் வழியில் வசித்த மக்களில் பலர் முஸ்லிமாயினர். முஸ்லிம்களின் பொருளாதாரமும் சற்று அபிவிருத்தி அடைந்தது. எனவே பெருமானார் மக்கா செல்ல நாட்டம் கொண்டு தம் எண்ணத்தைத் தோழர்களிடம் வெளியிட்டார்கள். மக்காவிலுள்ள இறை ஆலயத்தை தரிசிக்க ஆவல் கொண்டனர். அரபு மக்களிடம் துல்கஃதா மாதமும் அதை ஓட்டிய இரண்டு மாதங்களும், ரஜப் மாதமும் கூட போர் செய்யக் கூடாத புனித மாதங்களாகும். எனவே, போர்க் கருவிகளின்றி 1400 தோழர்களுடன் பெருமானார் மக்கா நோக்கிப் புறப்பட்டார்கள்.



துல்ஹுலைபா என்ற இடத்தை அடைந்ததும் அனைவரும் இஹ்ராம் கட்டிக் கொண்டனர். மாநபியவர்கள் மக்காவை நாடி வருகிறார்கள் என்ற செய்தியறிந்ததும் குறைவிகள் அஞ்சினர். தங்களைத் தாக்க வருகிறார்களோ எனச் சந்தேகித்தனர். எனவே பெருமானாரையும் அவர்களின் தோழர்களையும் மக்காவிற்குள் நுழைய விடாமல் தடுத்து நிறுத்தும் பொருட்டு காலித் இக்ரிமா தலைமையில் 200 குதிரை வீரர்களை அனுப்பினர். எதிரிகளின் குதிரைப்படை வருவதையறிந்து, பெருமானார் மோதலைத் தவிர்க்க மாற்றுப் பாதையில் சென்று மக்காவிலிருந்து ஜித்தா செல்லும் வழியில் ஹுதைபிய்யா என்னுமிடத்தில் தங்கினர். மேலும் குறைவித் தலைவர்களிடம் கஅபாவை தரிசிக்க வந்திருப்பதாகவும், போரிடும் எண்ணம் இல்லை என்றும் பெருமானார் சொல்லி யனுப்பினார்கள். குறைவித் தலைவர்கள் அதற்கு இணங்கவில்லை. குறைவித் தலைவர்களில் பேச்சுத் திறன் மிக்கவரான சுஹைல் என்பவரை பேச்சு வார்த்தை நடத்தி முடிவு கண்டு வர அனுப்பி வைத்தனர்.

பெருமானாரும், சுஹைலும் நீண்ட நேரம் பேசி ஒருவித உடன்பாட்டிற்கு வந்தனர். பெருமானார் ஹல்ரத் அலீ (ரழி) அவர்களை அழைத்து உடன்படிக்கை எழுதச் சொன்னார்கள். மகத்துவமிக்க ஹுதைபிய்யா உடன்படிக்கை வருமாறு:

1. இவ்வுடன்படிக்கைக்குப் பின் பத்து ஆண்டுகள் வரை இரு தரப்பாரும் தாக்குதல் புரியாது அமைதியாக வாழ வேண்டும்.
2. இருதரப்பாரும் எந்தக் கூட்டத்தினரோடும் சேர்ந்து ஒரு தரப்பார் மற்ற தரப்பாரை தாக்க கூடாது.
3. இவ்வாண்டு முஸ்லிம்கள் மக்காவுக்குள் பிரவேசிக்காது மதீனாவிற்குத் திரும்பிச் செல்ல வேண்டும்.
4. அடுத்த ஆண்டு முஸ்லிம்கள் மக்காவிற்கு வந்து மூன்று நாட்கள் வரை தங்கி கஅபாவைத் தரிசித்துச் செல்லலாம். அது சமயம் உடைவாளைத் தவிர வேறு ஆயுதம் கொண்டு வரக் கூடாது. உடைவாளும் உருவப்படக் கூடாது.
5. மக்காவிலுள்ள முஸ்லிம்களை மதீனாவிற்கு அழைக்கக் கூடாது. மக்காவில் தங்க விரும்பும் முஸ்லிம்களை வெளியேற்றவும் கூடாது.
6. மக்காவிலிருந்து முஸ்லிம் அல்லது முஸ்லிம் அல்லாதார் மதீனா வந்தால் அவரைத் திருப்பி அனுப்பி விட வேண்டும். முஸ்லிம்களில் யாராவது மக்காவிற்கு வந்தால் அவரைத் திருப்பி அனுப்பும் படிக்கேட்கக் கூடாது.

உடன்படிக்கை முடிந்ததும் பெருமானாரும் அவருடன் வந்தவர்களும் ஹுதைபிய்யாவில் மூன்று நாட்கள் தங்கி, தலைமுடி களைந்து ஒட்டகங்களை அறுத்து குர்பானி கொடுத்தும் உம்ராவுக்குரிய செய்கைகளைச் செய்தும் மதீனா திரும்பினர். ஹுதைபிய்யா உடன்படிக்கை எழுத்து மூலம்

முஸ்லிம்களுக்குப் பாதகமாகவும், குறைவிகளுக்குச் சாதகமாகவும் தோன்றினாலும் முஸ்லிம்களுக்கு இவ்வுடன்படிக்கையால் பெரும் பயன் கிட்டியது. இவ்வுடன்படிக்கைக்கு பின் குறைவிகள் அதிகமாக மதீனா வரத் தொடங்கினர். பலர் இஸ்லாத்தில் இணைந்தனர். இவ்வுடன்படிக்கையால் முஸ்லிம்கள் அரசியல் ரீதியாகவும், மார்க்க ரீதியாகவும் தங்கள் நிலையைப் பலப்படுத்திக் கொண்டனர்.

மக்கா வெற்றி

குறைவிகள் உடன்படிக்கையை முறித்ததால் ஹிஜ்ரீ 8- ஆம் ஆண்டு ரமலான் பிறை 10 புதன் கிழமை கி.பி.630 ஜனவரி 2-ஆம் நாள், நோன்பு நோற்றவர்களாய் நபிகள் பெருமானார் பத்தாயிரம் வீரர்களுடன் மக்காவை நோக்கிப் புறப்பட்டார்கள். பிரயாணம் செய்து மக்காவிற்கு அருகில் ஒரு மேட்டுப் பாங்கான இடத்தில் பாளையமிறங்கினார்கள். அன்றிரவு அம்மேட்டுப் பகுதியில் ஆளுக்கு ஒரு அடுப்பு வீதம் 10,000 அடுப்புகள் அண்ணலாரின் கட்டளைப்படி மூட்டப்பட்டன. இதனால் அப்பகுதியே பிரகாசத்தால் ஒளிமயமாகக் காட்சியளித்தது. இதைக் கண்ட குறைவிகள் ஆச்சரியமுற்று விபரமறிய அபூஸூஃப்யானையும் மற்றும் இருவரையும் அனுப்பினர். ஹலரத் அப்பாஸ் (ரழி) இதை அறிந்து குறைவிகளுடன் சமரசம் காண மக்கா நோக்கிச் சென்று கொண்டிருந்தார். வழியில் அபூஸூஃப்யானைக் கண்டு. "நீங்கள் எதிர்ப்பதாயின் மக்கா அழியும். எனவே, பெருமானாருடன் இணங்கிப் போவது தான் நல்லது." என ஹலரத் அப்பாஸ் (ரழி) கூறினர். இதைக் கேட்ட அபூஸூஃப்யான் மனம் தளர்ந்து மற்ற இருவரையும் மக்காவிற்கு அனுப்பிவிட்டு தாம் மட்டும் பெருமானாரைக் காண ஹலரத் அப்பாஸ் (ரழி) அவர்களுடன் புறப்பட்டார். காலையில் பெருமானாரைக் கண்டு, கலிமாச் சொல்லி முஸ்லிமானார்.

பிறகு மக்கா திரும்பி, குறைவிப் பிரமுகர்களிடம் முஸ்லிம்களின் படைபலத்தைப் பற்றியும், மக்காவாசிகளுக்கு அபயம் எவ்வாறு கிடைக்கும் என்பது பற்றியும் விளக்கினார். மறுநாள் நபிகள் நாயகம் நீராடி உடைமாற்றி கஸ்வா ஒட்டகை மீது அமர்ந்து படை சூழ மக்கா நோக்கிப் புறப்பட்டனர். முஸ்லிம்களின் படை மக்காவின் நாற்புறங்களிலும் வருகிறது என்பதை அறிந்த குறைவிகள் கிலிபிடித்துச் சிதறி ஓடினர். கஅபாவிற்குள் தஞ்சம் புகுந்தவர்களும், தக்களின் வீடுகளுக்குள் தாழிட்டுக் கொண்டவர்களும், ஆயுதங்களைக் கையில் ஏந்தாதவர்களும், அபயம் பெறுவர். முஸ்லிம்கள் தீங்கிழைக்க மாட்டார்கள் எனப் பெருமானார் (ஸல்) பிரகடனம் செய்தார்கள்.

ஹலரத் அலீ (ரழி) குதிரை மீதமர்ந்து இஸ்லாமியக் கொடியைத் தாங்கி முன்னே செல்ல, ஹலரத் அபூபக்ர் (ரழி) வலப்புறத்திலும், ஹலரத் உமர் (ரழி) இடப்புறத்திலும் ஹலரத் உஸாமா (ரழி) பின்னேயும் வர, பெருமானார் (ஸல்லல்லாஹு அலைஹி வஸல்லம்) அவர்கள் நடுநாயகமாக சிரம்பணிந்து இறைவனுக்கு நன்றி செலுத்தியவாறு ரமலான் பிறை 20 ஆம் நாள் வெள்ளிக்கிழமை மக்காவினுள் பிரவேசித்தார்கள். முஸ்லிம் படைகள் அணிவகுத்து வரும் போது தெருக்களில் நடமாட்டமே இல்லை.

வாளெடுத்துப் போராடாமல், இரத்தம் சிந்தாமல் மக்கா வெற்றி கொள்ளப்பட்டது. பத்தாயிரம் வீரர்கள் புடை சூழ பெருமானார் கஅபாவிற்கு வந்து அதை ஏழு முறை இடம் சுற்றினார்கள். பிறகு க அபாவிற்குள் நுழைந்து தொழுது விட்டு, அந்நாள் வரை கஅபாவை மாசுபடுத்திய 360 விக்கிரகங்களையும் தங்களின் கைத்தடியால் கீழே தள்ளி நொறுக்கினார்கள். கஅபாவைச் சுத்தப்படுத்திய பின்னர் பெருமானார் ஹலரத் பிலால் (ரழி) அவர்களைக் கஅபாவின் மீது ஏறி நின்று பாங்கு சொல்லப் பணித்தார்கள். முஸ்லிம்கள் அனைவரும் தொழுகையில் கலந்து கொண்டனர்.

யூசுப் நபி தன் சகோதரர்களை மன்னித்தது போல் பெருமானாரும் மக்கா குறைவிகள் அனைவருக்கும் பொது மன்னிப்பளித்தார்கள். பெருமானாரின் தயாள குணமும் மன்னிக்கும் மாண்பும் மக்கா குறைவிகள் அனைவரும் இஸ்லாத்தைத் தழுவ வழி கோலியது. பல ஆண்டுகளாகத் தங்கள் வீடுகளில் வைத்து வணங்கி வந்த விக்கிரகங்களை வீதிகளில் தூக்கி எறிந்து உடைத்தார்கள்.

இறுதி ஹஜ்

ஹிஜ்ரீ 10 ஆம் ஆண்டு இறுதியில் பெருமானார் (ஸல்) அவர்கள் தங்களை இவ்வுலகிற்கு அனுப்பி வைத்த இறைவனின் இறுதிக் கடமையை நிறைவேற்ற முற்பட்டார்கள். மக்கா சென்று கஅபாவைத் தரிசித்து ஹஜ்ஜை நிறைவேற்றி தங்கள் தூதுக்கு இறுதி வடிவம் கொடுக்கத் தீர்மானித்தார்கள். அண்ணலார் ஹஜ்ஜுக்குச் செல்கிறார்கள் என்பதை அறிந்த முஸ்லிம்கள் பிரயாண ஆயத்தங்களுடன் மதீனா நோக்கிச் சாரி சாரியாக வந்தனர். பல ஆயிரம் தோழர்கள் புடை சூழ தக்பீர் முழக்கத்துடன் அண்ணலார் மக்காவை நோக்கிப் புனித யாத்திரை புறப்பட்டார்கள். மதீனாவிற்கு ஆறு மைல் தொலைவிலுள்ள துல்ஹுலைஃபா என்ற இடத்தில் தங்கி எல்லோரும் நீராடி இஹ்ராம் கட்டி 'லப்பைக், அல்லாஹும்ம லப்பைக்' எனத் தல்பியாவை மொழிந்து கொண்டு துல்ஹஜ் மாதம் பிறை 4-ல் மக்காவை அடைந்தார்கள்.

அண்ணலாரைத் தொடர்ந்த அனைவரும் கஅபாவை தவாஃப் செய்து, ஹஜ்ருல் அஸ்வத் கல்லை முத்தமிட்டு, இறைவனைத் தொழுது பின்னர் ஸஃபா, மர்வா குன்றுகளுக்கிடையில் தொங்கோட்டம் ஓடி ஜம் ஜம் நீரைப் பருகினர்.

துல்ஹஜ் மாதம் பிறை 8-ல் மக்காவை விட்டுப் புறப்பட்டு 3 மைல் தூரத்திலுள்ள மினா என்னுமிடத்தில் தங்கி மறுநாள் காலை அதை விட்டுப் புறப்பட்டு 6 மைல் தொலைவிலுள்ள அரஃபாத் மணல் வெளியில் 1,24,000 தோழர்களும் கூடாரங்கள் அடித்து தங்கினர்.

பிறை ஒன்பது மாலை அனைவரும் பெருமானாரை பின் தொடர்ந்து 3மைல் தொலைவிலுள்ள மூஜ்தலிஃபா என்ற இடத்தில் வந்து தங்கினார்கள். அங்கு இரவு தங்கி மறுநாள் காலைத் தொழுகையை முடித்துக் கொண்டு மினாவை நோக்கிப் புறப்பட்டார்கள். பிறை 10 முற்பகல் மினாவில் ஜம்ரத்துல் உக்பா என்ற இடத்தில் ஏழு கற்களை எறிந்தனர். அதன் பின்னர் பெருமானார் தாங்கள் கொண்டு வந்த ஒட்டகங்களை அறுத்துக் குர்பானி கொடுத்தனர். குர்பானியை முடித்து தலைச் சவரம் செய்தார்கள். மினாவில் மூன்று நாட்கள் தங்கி தவாஃபு செய்து இடையில் கஅபா திரும்பினார்கள். மூன்று தினங்களும் மாலையில் தவறாது ஜம்ரத்துல் உக்பா, ஜம்ரத்துல் ஊலா, ஜம்ரத்துல் உஸ்தா என்ற இடங்களுக்குச் சென்று கல் எறிந்தார்கள்.

துல்ஹஜ் மாதம் 1-4 நாள் வெள்ளிக்கிழமை நண்பகலுக்குப் பின் பெருமானார் கஸ்வா என்னும் தம் ஒட்டகையின் மீது அமர்ந்து அரபாத் மைதானத்தில் திரண்டிருந்த 1,24,000 தோழர்கள் முன்னிலையில் ஒரு

பேருரையை ஆற்றினார்கள். இறுதியாக நபிகள் பெருமானார் (ஸல்) அவர்கள் அங்குக் கூடியிருந்த மக்கள் வெள்ளத்தை நோக்கி மக்களே! இறைவனின் தூதை நான் உங்களிடம் சரி வர அறிவித்தேனா? என வினவிய போது அனைவரும் ஒருமித்த குரலில் இறைவன் உங்களுக்கிட்ட திருப்பணியை சம்பூர்ணமாக நிறைவேற்றி விட்டீர்கள் என முழக்கம் செய்தனர்.

நபிகள் பெருமான் (ஸல்) அவர்கள் தங்கள் கலிமா விரலை வானத்தின் பக்கம் உயர்த்தி இறைவா! இதற்கு நீயே சாட்சி என மும்முறை கூறினார்கள். அது சமயம் இன்று உங்களுக்காக இஸ்லாத்தை நேரிய

மார்க்கமாகத் தேர்ந்தெடுத்து, எனது அருட்பேறுகளை உங்கள் மீது சம்பூர்ணமாக்கி விட்டேன் என்ற திருவசனத்தை இறைவன் இறக்கி வைத்தான். இந்த இறுதிப் புனித யாத்திரையை முஸ்லிம்கள் ஹஜ்ஜத்துல் விதா என்றழைக்கின்றனர். அதன் பிறகு பெருமானார் மதீனா திரும்பி ஹிஜ்ரீ 11-ம் ஆண்டு தொடக்கத்தில் நோயுற்றார்கள்.

இறுதிப் பயணம்

ஹிஜ்ரீ 11-ம் ஆண்டு ரபீவுல் அவ்வல் 12-ம் நாள் திங்கட்கிழமை சூரியன் உச்சி நகர்ந்த நேரம் பெருமானார் தமது 63-ம் வயதில் இறுதிப் பயணத்தை மேற்கொண்டு இவ்வுலகை விட்டுச் சென்றார்கள். பெருமானார் உயிர் நீத்த இடத்திலேயே நல்லடக்கம் செய்யப்பட்டார்கள். அவ்விடம் மதீனாவில் 'ரவ்ளா ஷரீப்' என்றழைக்கப்படுகிறது.

நபியவர்களின் சூஃபித்தன்மை :-

பெருமானார் தங்களின் 40 ஆம் வயதில் பல நாட்கள் மக்காவிற்கு அருகில் உள்ள ஹிரா என்னும் மலைக் குன்றில் சென்று தங்கினார்கள். ஏக இறைவனின் தியானத்தில் ஆழ்ந்தனர். தாங்கள் படைக்கப்பட்டதின் நோக்கத்தை சிந்தித்தார்கள். இவ்வாறு பல நாட்கள் ஆண்டவனின் ஒளியைக் காணும் வரை தவம் இருந்தார்கள்.

### திருக்குர்ஆனின் அற்புத சம்பவங்கள், அதிசய நிகழ்வுகள் 1



அல்லாஹுத் தஆலா ஹளரத் மூஸா அலைஹிஸ்ஸலாம் அவர்களுக்கு இறக்கி வைத்த தவ்ராத் வேதத்தில் ஆயிரம் குரத்துகள் இருந்தது. ஒவ்வொரு குரத்திலும் ஆயிரம் ஆயத்துகள் இருந்தது.

அச்சமயம் ஹளரத் மூஸா அலைஹிஸ்ஸலாம் அவர்கள் அல்லாஹ்வை நோக்கி "இறைவா! இவ்வளவு பெரிய வேதத்தை முறைப்படி ஓதவும், அதை மன்னஞ் செய்யவும் யாரால் முடியும்?" என்று ஆச்சரியமுற்றுக் கேட்டார்கள்.

அதற்கு இறைவன் அந்நபியை நோக்கி, "மூஸாவே! இதைவிட மகத்தான வேதத்தை இறக்கப்போகிறேன்" என்று சொன்னான்.

அதற்கு ஹளரத் மூஸா அலைஹிஸ்ஸலாம் அவர்கள் "என் இரட்சகனே! அப்பெரிய வேதத்தை யார் மீது இறக்கி வைப்பாய்? தெரிவிப்பாயாக" என்று மீண்டும் வினவினார்கள்.

இறைவன் "எல்லா நபிமார்களுக்கும் முத்திரையானவரும், இறுதியானவருமான என் தூதர் மீது இறக்குவேன்" என்று மறுமொழி பகர்ந்தான்.

இதைச் செவியுற்ற ஹளரத் மூஸா அலைஹிஸ்ஸலாம் அவர்கள் "இறைவா! அந்நபியின் உம்மத்தினர் மிகக் குறைந்த வாழ்நாள் உடையவர்களாயிற்றே, அவ்வேதத்தை எங்ஙனம் முறைப்படி ஓதுவார்கள்?" என்று மீண்டும் வினவினார்.

அதற்கு இறைவன் "மூஸாவே! நான் அவர்களுக்கு அவ்வேதத்தை மிகவும் இலேசாக்கி அருள்வேன். அந்த உம்மத்திலுள்ள சிறுவர்கள் கூட அதனை மிக எளிதாய் ஓதுவார்கள்" என்று கூறினான்.

மீண்டும் ஹளரத் மூஸா அலைஹிஸ்ஸலாம் அவர்கள் "எவ்வாறு இலேசாக்கி அருள்வாய்?" என்று வினவினார்கள்.

அதற்கு இறைவன் "மூஸாவே! நான் இதுவரை நூற்றிமூன்று வேதங்களை இறக்கியிருக்கிறேன். அவற்றில் ஐம்பது வீத நபி அலைஹிஸ்ஸலாம் மீதும், முப்பது இத்ரீஸ் நபி அலைஹிஸ்ஸலாம் மீதும், இருபது இப்ராஹீம் நபி அலைஹிஸ்ஸலாம் மீதும், தவ்ராத் வேதம் உம் மீதும், இஞ்ஜீல் வேதம் ஈஸா நபி அலைஹிஸ்ஸலாம் மீதும் ஜபூர் வேதம் தாவூது நபி அலைஹிஸ்ஸலாம் மீதும் இறக்கி வைத்துள்ளேன்.

மேலும் சிருஷ்டிகளையெல்லாம் இந்த நூற்றி மூன்று வேதங்களில் கூறியிருக்கிறேன். இந்த நூற்றி மூன்று வேதங்களில் உள்ள அர்த்தங்கள் அனைத்தையும் எனது தூதராகிய முஹம்மது ஸல்லல்லாஹு அலைஹி வஸல்லம் அவர்களுக்கு இறக்கி வைக்கப்படும் குர்ஆன் என்னும் வேதத்தில் கூறுவேன்.

இந்த குர்ஆன் வேதத்தை நூற்றிப் பதினான்கு குரத்துகளில் அமைப்பேன். இந்த குரத்துக்களையெல்லாம் முப்பது பாகங்களில் அமைப்பேன். இவற்றை ஏழு ஸப்உ (ஏழிலொன்று)களில் அமைத்து, இந்த ஏழு ஸப்உகளுடைய தாத்தரியங்களை குரத்துல் ஃபாத்திஹாவிலுள்ள ஏழு ஆயத்துகளில் அமைப்பேன்.

இந்த ஏழு ஆயத்துகளின் உட்பொருள்களையும் ஏழு அட்சரங்களில் அமைப்பேன். அவை பிஸ்மில்லாஹ் என்னும் மொழியிலுள்ள ஏழு அட்சரங்களாகும். இதன் உட்பொருள் பொக்கிஷம் அனைத்தையும் அலிஃப் லாம் மீம் என்ற சொல்லின் அலிஃபில் அமைத்து, அதைக் கொண்டே குரத்துல் பக்கராவை அலிஃப் லாம் மீம் என்ற அரிய மொழியைக் கொண்டு ஆரம்பிப்பேன்" என்று கூறினான்.

ஹளரத் மூஸா அலைஹிஸ்ஸலாம் அவர்களுக்கு அறிவித்தது போலவே, பிற்காலத்தில் நபி ஸல்லல்லாஹு அலைஹி வஸல்லம் அவர்களுக்கு பரிசுத்த வேதமான திருக்குர்ஆனை இறைவன் இறக்கியருளினான்.

அதைக் கண்டு பொறாமை கொண்ட யூதர்கள் "எங்கள் மூஸா நபிக்கு நற்செய்தி அறிவித்த வேதம் இதுவல்ல" வென்று மறுத்து நிராகரிக்கலானார்கள். இங்ஙனம் யூதர்கள் நிராகரித்ததை மறுத்து இறைவன் பின்வருமாறு கூறியிருக்கிறான்.

(ذَٰلِكَ الْكِتَابُ لَا رَيْبَ فِيهِ ۚ هُدًى لِّلْمُتَّقِينَ

இதுவே வேத(கிரந்தம்). இதில் சந்தேகமே இல்லை பயபக்தியுடையோருக்கு (இது) நேர்வழி காட்டியாகும். (குர்ஆன் 2:2)

இந்த ஆயத்திற்கு மேற்குறிப்பிட்ட ரிவாயத்தின் முடிவைப் பொருத்தி "அலிஃப் லாம் மீம் என்ற குர்ஆன் வேதம் மூஸா நபிக்கு இறைவன் முன்னறிக்கை செய்த அதே திருக்குர்ஆன் வேதமாகும் இதில் எவ்வித சந்தேகமும் இல்லை

## திருக்குர்ஆனின் அற்புத சம்பவங்கள், அதிசய நிகழ்வுகள் 2

நபி (ஸல்) அவர்கள் கமுதையொன்றில் சேணம் விரித்து, அதில் 'ஃபதக்' நகர் முரட்டுத் துணி விரித்து, அதில் அமர்ந்தவாறு பயணமானார்கள். என்னைத் தமக்குப் பின்னால் அமர்த்திக் கொண்டார்கள். இப்பூ கஸ்ரஜ் குலத்தாரிடையே (உடல் நலமில்லாமல்) இருந்த ஸஅத் இப்னு உபாதா (ரலி) அவர்களை உடல் நலம் விசாரிக்கச் சென்றார்கள். - இது பத்ருப் போர் நிகழ்ச்சிக்கு முன்னால் நடந்தது.

அப்போது நபி (ஸல்) அவர்கள் ஓர் அவையைக் கடந்து சென்றார்கள். அந்த அவையில் முஸ்லிம்களும் சிலை வணங்கிகளான இணைவைப்போரும் யூதர்களும் கலந்து இருந்தார்கள். அவர்களிடையே (நயவஞ்சகர்களின் தலைவர்) அப்துல்லாஹ் இப்னு உபை இப்னு சலூலும் இருந்தார். அதே அவையில் (கவிஞர்) அப்துல்லாஹ் இப்னு ரவாஹா (ரலி) அவர்களும் இருந்தார்கள்.

(எங்கள்) வாகனப் பிராணியின் (காலடிப்) புழுதி அந்த அவையைச் சூழ்ந்தபோது அப்துல்லாஹ் இப்னு உபை தம் மேல் துண்டால் தம் மூக்கைப் பொத்திக்கொண்டு, 'எங்களின் மீது புழுதியைக் கிளப்பாதீர்கள்' என்றார்.

நபி (ஸல்) அவர்கள் அந்த அவையோருக்கு சலாம் சொன்னார்கள். பிறகு, தம் வாகனத்தை நிறுத்தி இறங்கி, அவர்களை அல்லாஹ்வின் (மார்க்கத்தின்) பால் அழைத்தார்கள். அவர்களுக்குக் குர்ஆன் (வசனங்களை) ஓதியும் காட்டினார்கள்.

அப்போது அப்துல்லாஹ் இப்னு உபை இப்னு சலூல், 'மனிதரே! நீர் கூறுகிற விஷயம் உண்மையாயிருப்பின், அதைவிடச் சிறந்தது வேறொன்றுமில்லை. (ஆனாலும்,) அதை எங்களுடைய (இது போன்ற) அவைகளில் கூறி எங்களுக்குத் தொல்லை கொடுக்காதீர். உம்முடைய இருப்பிடத்திற்குச் செல்லும். எங்களில் யார் உம்மிடம் வருகிறார்களோ அவர்களுக்கு (இதை) எடுத்துச் சொல்லும்" என்றார்.

(இதைக் கேட்ட) அப்துல்லாஹ் இப்னு ரவாஹா (ரலி) அவர்கள், '(ஆம். இறைத்தூதர் அவர்களே! இதை) எங்கள் அவைகளில் வெளிப்படுத்துங்கள். ஏனெனில், நாங்கள் அதை விரும்புகிறோம்" என்றார்கள்.

இதையடுத்து முஸ்லிம்களும் இணைவைப்போரும் யூதர்களும் ஒருவரையொருவர் ஏசிக்கொண்டே ஒருவர் மீதொருவர் பாய்ந்து (தாக்கிக்) கொள்ள முனைந்தனர். அப்போது நபி (ஸல்) அவர்கள் மக்கள் அனைவரும் மௌனமாகும் வரை அவர்களை

அமைதிப்படுத்திக் கொண்டேயிருந்தார்கள்.



(அமைதி ஏற்பட்ட) பிறகு தம் வாகனத்திலேறி (உடல் நலமில்லாமல் இருந்த) ஸஅத் இப்னு உபாதா (ரலி) அவர்களிடம் சென்று, 'சஅதே! அபூ ஹுபாப் சொன்னதை நீங்கள் செவியுறவில்லையா?' என்று கூறி, 'அப்துல்லாஹ் இப்னு உபை இப்படி இப்படி கூறினார்' என்று தெரிவித்தார்கள்.

அதற்கு ஸஅத் இப்னு உபாதா (ரலி) அவர்கள், 'அவரை மன்னித்துவிட்டு விடுங்கள், இறைத்தூதர் அவர்களே! அல்லாஹ்வின் மீதானையாக! இந்த (மதீனா) நகர வாசிகள் அவருக்குக் கீரிடம் அணிவித்து அவருக்கு முடி சூட்டி முடிவு செய்திருந்த நிலையில் தான் அல்லாஹ் தங்களுக்கு இ(ந்த மார்க்கத்)தை வழங்கினான்.

அல்லாஹ் தங்களுக்கு வழங்கிய சத்தியத்தின் மூலம் அவர்களின் முடிவை அவன் நிராகரித்தபோது அதனால் அவர் பொருமினார். அதுதான் தாங்கள் பார்த்தபடி அவர் நடந்து கொண்டதற்குக் காரணம்" என்று கூறினார்கள். எனவே, நபி (ஸல்) அவர்கள் அப்துல்லாஹ்வை மன்னித்தார்கள். புஹாரி :6254 உர்வா பின் ஜுபைர் (ரலி).

ஒருநாள் அப்துல்லாஹ் இப்னு உபை என்ற முனாஃபிக்கும் அவனுடைய தோழர்களும் ஓரிடத்துக்குச் சென்று கொண்டிருந்தனர். அப்போது ஹளரத் அபூபக்கர் சித்தீக ரலியல்லாஹு தஆலா அன்ஹு, ஹளரத் உமர் ரலியல்லாஹு தஆலா அன்ஹு. ஹளரத் அலீ ரலியல்லாஹு தஆலா அன்ஹு முதலான ஸஹாபாக்கள் எதிரில் வந்தனர்.

அதைக் கண்ட அப்துல்லாஹ் இப்னு உபய்யி தன் தோழர்களை நோக்கி "இதோ வருகிற அறிவிலிகளுடன் நான் தந்திரமாகப் பேசி நம்மீது அவர்களுக்கு இருக்கும் சந்தேகத்தை நீக்கிக் கொள்கிறேன் " என்று சொன்னான்.

ஸஹாபாக்கள் அருகில் வந்தவுடன் நல்லவனைப் போல் நடத்து, ஹளரத் அபூபக்கர் எத்தீக் ரலியல்லாஹு தஆலா அன்ஹு அவர்களது கையைப் பிடித்து "ஸித்தீக்குக்கு வாழ்த்துக்கள். தாங்கள்தான் தமீம் வம்சத்துத் தலைவர், தாங்களே இஸ்லாமுக்கு தலைவர்; (ஷெய்கு) ஹிஜ்ரத்தின் போது நபி ஸல்லல்லாஹு அலைஹி வஸல்லம் அவர்களுக்கு துணையாக இருந்தீர்கள்; மேலும் தாங்கள் நபி ஸல்லல்லாஹு அலைஹி வஸல்லம் அவர்களுக்காக உடல், பொருள், ஆவி அனைத்தையும் தியாகஞ் செய்தீர்கள்" என்று வஞ்சமாக புகழ்ந்தான்.

பின்னர் ஹளரத் உமர் ஃபாருக் ரலியல்லாஹு தஆலா அன்ஹு அவர்களது கையைப் பிடித்து. "அதிய்யு வம்சத்துத் தலைவருக்கு வாழ்த்துக்கள்; தாங்கள் ஃபாருக் என்னும் பட்டம் பெற்றவர்கள். இஸ்லாத்தின் மீது பற்றுடையவராய் இருக்கிறீர்கள். நபி ஸல்லல்லாஹு அலைஹி வஸல்லம் அவர்களுக்காக உடல், பொருள்களை தியாகஞ் செய்தீர்கள்" என்று வஞ்சமாக புகழ்ந்தான்.

பின்னர் ஹளரத் அலி ரலியல்லாஹு தஆலா அன்ஹு அவர்களது கையைப் பிடித்துக் கொண்டு "நபி ஸல்லல்லாஹு அலைஹி வஸல்லம் அவர்களின் சிறிய தந்தையின் புதல்வருக்கு வாழ்த்துக்கள், தாங்கள் நபி ஸல்லல்லாஹு அலைஹி வஸல்லம் அவர்களின் மருமகனும். ஹாஷிம் வம்சத்தில் நபி ஸல்லல்லாஹு அலைஹி வஸல்லம் அவர்களுக்கு அடுத்தபடியான தலைவருமாவீர்கள்" என்று வஞ்சமாக புகழ்ந்தான்.

உடனே ஹளரத் அலி ரலியல்லாஹு தஆலா அன்ஹு அவர்கள் "அப்துல்லாஹ்வே! இறைவனை அஞ்சிக் கொள்; உள்ளொன்று வைத்து புறம்மொன்று பேசாதே, சிருஷ்டிகளிலேயே மிகக் கெட்டவர் உள்ளொன்று வைத்தும் புறமொன்று பேசுபவர்" என்று கூறினார்கள்.

இதைக் கேட்ட அப்துல்லாஹ் இப்னு உபை "அபுல் ஹஸனே! என் மீது ஆத்திரப்ப வேண்டாம் இறைவன் மீது சத்தியமாக நீங்கள் ஈமான் கொண்டிருப்பதைப் போன்றே நாங்களும் ஈமான் கொண்டு இருக்கிறோம்" என்று கூறிவிட்டு,

ஸஹாபாக்களை விட்டுப் பிரிந்து கொஞ்ச தூரம் சென்றதும் தன் தோழர்களை நோக்கி "பார்த்தீர்களா! அவர்களை நான் எப்படி நான் ஏமாற்றி விட்டேன்; எப்போதாவது நீங்களும் அவர்களைச் சந்தித்தால் நான் நடந்து கொண்டது போல் நீங்களும் நடந்து கொள்ளுங்கள்" என்று சொன்னான்.

உடனே முனாஃபிக்குகள் இவனைப் புகழ்ந்து "நீர் வாழும் காலமெல்லாம் நாங்கள் நன்மையடைவோம்" என்று சொன்னார்கள்.

ஸஹாபாக்கள் இவ்விஷயத்தை நபி ஸல்லல்லாஹு அலைஹி வஸல்லம் அவர்களிடம் தெரிவித்த போது இந்த ஆயத்து குர்ஆன் 2:14 இறங்கிற்று.

ஒவ்வொரு கெட்ட தன்மைக்கும் 'ஷைத்தான்' என்று சொல்லலாம். பொறாமை, கோபம், இவற்றிற்கும் 'ஷைத்தான்' என்று சொல்லப்படுகிறது. கெட்ட காரியங்களைச் செய்யுமாறு இரகசியமாகத் தூண்டுபவருக்கும் 'ஷைத்தான்' என்று சொல்லப்படுகிறது.

இப்லீசுக்கும் 'ஷைத்தான்' என்று சொல்லப்படுகிறது. அக்கிரமம் செய்பவர் ஒவ்வொருவருக்கும் 'ஷைத்தான்' என்று எழுதப்பட்டிருப்பதாகவும் சொல்லப்படுகிறது. இதன்படி மனிதர்களிலும் ஜின்களிலும் உள்ள அக்கிரமக்காரர்களும் 'ஷைத்தான்' என்று அழைக்கப்படலாம். ஆயினும் இவ்விடத்தில் ஷைத்தான் என்று

கூறப்படுவது இஸ்லாமுக்கு விரோதிகளாக உள்ளவர்களின் தலைவர்களையும் அவர்களின் நண்பர்களையும் என்று திருக்குர்ஆன் விரிவுரையாளர்கள் கருத்துக் கொண்டிருக்கின்றனர்.

وَإِذَا جَاءَ أَمْرُ الْمَوْتِ أَتَىٰ كُلَّ سَلَابٍ مُّطِيعٌ ۖ وَأَلَا لَكُمْ عَذَابٌ مُّسْتَوْفٍ ۚ

இன்னும் (இந்தப் போலி விசுவாசிகள்) ஈமான் கொண்டிருப்போரைச் சந்திக்கும் போது, "நாங்கள் ஈமான் கொண்டிருக்கிறோம்" என்று கூறுகிறார்கள்; ஆனால் அவர்கள் தங்கள் (தலைவர்களாகிய) வைத்தான்களுடன் தனித்திருக்கும்போது, "நிச்சயமாக நாங்கள் உங்களுடன்தான் இருக்கிறோம்; நிச்சயமாக நாங்கள் (அவர்களைப்) பரிகாசம் செய்பவர்களாகவே இருக்கிறோம்" எனக் கூறுகிறார்கள். (குர்ஆன் : 2:14)

### திருக்குர்ஆனின் அற்புத சம்பவங்கள், அதிசய நிகழ்வுகள் 3

சுவர்க்கம் - 1



"ஒரு மூமின் சுவர்க்கம் புகுந்தால் எழுபதினாயிரம் தோப்புக்களைக் காண்பான். ஒவ்வோர் தோப்பிலும் எழுபதினாயிரம் மரங்களிருக்கும். ஒவ்வோர் மரத்திலும் எழுபதினாயிரம் இலைகள் இருக்கும். ஒவ்வோர் இலையின் மீதும். லா இலாஹு இல்லல்லாஹு முஹம்மதுர் ரசூலுல்லாஹு என்று எழுதப்பட்டிருக்கும்.

ஒவ்வோர் இலையின் எழுத்தும் கிழக்கிலிருந்து மேற்கு வரையும் இருக்கும். அவற்றின் கீழ் நதிகள் ஓடிக் கொண்டிருக்கும். என்பதற்கு அவற்றில் உண்டான மரங்களின் அருகிலும் மாடி வீடுகளின் அருகிலும் நதிகள் ஓடிக் கொண்டிருக்கும். இவ்வுலக நதிகளைப் போல் கிடங்குகளில் ஓடாமல், கரைகளால் தடுக்கப்படாமலும் இரு மருங்கிலும் வழிநதிடாமலும் இறைவனுடைய ஆற்றலால் பூமியின் மேல்மட்டத்திலேயே ஓடிக் கொண்டிருக்கும்.

"சுவர்க்க நதிகள் கிடங்குகளின்றியே ஓடிக் கொண்டிருக்கும். சுவர்க்கங்களில் நிறம் மாறாத பரிசுத்த தண்ணீர் நதிகள், ருசிமாறாப்பால் நதிகள், இன்பந் தரும் மது நதிகள், தெளிவுற்ற தேன் நதிகள் ஆக நான்கு வகை நதிகள் உண்டாயிருக்கின்றன.

சுவர்க்க வாசிகள் தண்ணீர் நதியிலிருந்து குடித்தால் ஒருபோதும் மரணமாகாத ஜீவியத்தைப் பெற்றுக் கொள்வார்கள். பால் நதியிலிருந்து குடித்தால் ஒருபோதும் மெலிவுறாத உடல் செழுமையுண்டாகும். தேன் நதியிலிருந்து குடித்தால் ஒரு போதும் நோய் அணுகாமல் ஆரோக்கியத்தைப் பெற்றுக் கொள்வார்கள். மது நதியிலிருந்து குடித்தால் துக்கமற்ற ஆனந்தத்தை அடைவார்கள் என்று ஹளரத் மஸ்ரூக் ரலியல்லாஹு தஆலா அன்ஹு ரிவாயத்துச் செய்திருக்கிறார்கள்.

தோப்புகள் எவ்வளவு வனப்பு அலங்கார விசித்திரம் வாய்ந்திருந்த போதிலும் அவற்றினுடே நதிகள் ஓடாவிடில் மனதிற்கு உற்சாகத்தைக் கொடாமல் உயிரில்லாச் சித்திரங்கள் போலிருக்கும். ஆகையால் நதிகள் அதன் கீழ் ஓடிக் கொண்டிருக்கும் சுவர்க்கத் தோப்புக்களென்று வர்ணிக்கப்பட்டிருக்கின்றது.

சுவர்க்கத் தோப்புகளில் உள்ள ஈச்ச மரங்களில் அடிதொடுத்து நுனிவரை அடுக்கடுக்காய் கனிகள் தொங்கிக் கொண்டிருக்கும், அவற்றின் கனி ஜாடிப் பிரமாணமிருக்கும். ஒரு கனி அதன் குலையிலிருந்து பறிக்கப்படும் போதெல்லாம் அவ்விடத்தில் மற்றோர் கனியுண்டாகிவிடும்.

ஒரு குலை பன்னிரண்டு முழம் இருக்கும். படைப்பினங்கள் அனைத்தும் ஒரு குலையிலிருந்து தின்றாலும் அது அவர்கள் அனைவருக்கும் வயிறு நிரம்பச் செய்துவிடும் என்று ஹளரத் மஸ்ரூக் ரலியல்லாஹு தஆலா அன்ஹு ரிவாயத்துச் செய்திருக்கிறார்கள்.





"முஹம்மதுடைய ஆன்மா எவன் கையில் இருக்கிறதோ அவன் மீது ஆணையாக சுவர்க்கத்தில் உள்ளவர்களில் ஒரு மனிதர் ஒரு பழத்தைத் தின்பதற்காக எடுப்பார். அது அவர் வாயிற் சேருமுன் அது இருந்த இடத்தில் அதுபோல் ஒரு பழத்தை அல்லாஹு தஆலா பகரமாக்கிவிடுவான்" என்று நபி ஸல்லல்லாஹு அலைஹி வஸல்லம் அவர்கள் கூறியிருக்கிறார்கள்.

இந்த ரிவாயத்தின்படி இப்பழத்தை அவர்கள் முன்னிருந்த மாதிரியாகவே அவ்விடத்தில் இருக்கக் கண்டபோது 'இதுதானே நாம் முன்னர் கொடுக்கப் பட்டோமே அது' என்பார்கள் என்றுங் கருத்து வைக்கப்படுகிறது.

இத்திரு வசனத்திற்கு இன்னுமொரு கருத்தாவது 'இதுதானே முன்னால் உலகில் நாம் கொடுக்கப்பட்டோமே அது' எனச் சொல்வார்கள் இதன்படி, சுவர்க்கக் கனிகள் உலகின் கனிகள் போன்று இருக்கும். அவ்விதம் ஆக்கப்பட்டது ஏனெனில் மணமானது இயற்கையாக, தான் மருகியிருந்த பொருளின் பக்கம் சாய்வதாகவும் அறியாத பொருளை விட்டும் வெருள்வதாகவும் இருப்பதாலும், நிறத்தில் ஒன்றாயிருக்க ருசியில் மிகச் சிறந்திருப்பதும், சுவர்க்கக் கனியின் சிறப்பை மிகத் தெளிவாக்குவதாலும் அவ்விதம் ஆக்கப்பட்டது.

சுவர்க்கவாசிகள் அவ்விதஞ் சொல்வதின் சாராம்சமாவது:- உருவத்திலும் நிறத்திலும் ஒற்றுமையாயிருப்பதுடன் ருசியில் இவ்விருண்டிற் கிடையில் மிகத் தாரதம்மியத்தைக் கண்டு 'இதுதானே உலகில் நமக்குக் கொடுக்கப் பட்டிருந்தது. எங்கிருந்து இதற்கு இவ்வளவு ருசியும் மணம் உண்டாகி விட்டது?' என்று ஆச்சரியப்படுவார்கள் காரணம் தின்னத் தின்ன திகட்டாத ருசி ஒவ்வொரு பொழுதிலும் வெவ்வொரு விதமான ருசிகள் கொண்டதை இப்பேச்சினால் தங்களின் மகிழ்ச்சியை வெளியாக்குவார்கள்.

இன்னும் இத்திரு வசனத்திற்கு ஆரிஃபீன்கள் என்னும் மெஞ்ஞானிகள் சொல்லும் கருத்து அடியில் வருமாறு:-

"மோட்ச கதி (முக்திறிலை)யின் பரிபூரணமானது, அல்லாஹு தஆலாவின் தாத்தென்னும் உள்ளத்தையும், ஸிஃபாத்தென்னும் குணங்களையும், அஃபுஆல் என்னும் சிருஷ்டிகளையும் அறியும் ஞானங்களின் மூலமாகவே உண்டாகின்றது.

ஆகவே, அந்த ஞானங்களை அடைவதற்கு மனிதனுடைய ஆத்மா ஆலமுல் குத்ஸ் எனும் தூய உலகத்திற்கு எதிர்ப்பட்ட கண்ணாடிபோல் ஆகவேண்டியது அவசியமாகும். அப்படி ஆனதும் மேற்கூறிய ஞானங்கள் உலகிலேயே அவனுக்கு உண்டாகிவிடும்.

ஆயினும் உலகில் அவற்றால் பூரணமான இன்பம் சித்திக்க மாட்டாது. ஏனெனில் உறவுகள், அவ்விற்பங்களை பூரணமாக வெளியிட முடியாமல் தடைகளாயிருந்தன. மரணத்தின் பின் அந்தத் தடைகள் நீங்கிப்போகவே பரிபூரண



இன்பம் உண்டாகி விடுகின்றது. சுவர்க்கத்தில் அவ்விற்பத்தைப் பூரணமடையப் பெற்றதும், இது தானே நான் உலகில் இருக்கையில் எனக்குச் சித்தித்திருந்ததே அது என உள்ளம் பூரித்துச் சொல்வான்.

எனவே, சுவர்க்கத்தில் உண்டாயிருந்த ஆத்ம பூரணங்கள் உலகிலேயே சித்தித்திருந்தனவென்றும், ஆனால் அங்கு பூரணக் களிப்பைக் கொடுக்கவில்லை யென்றும், சுவர்க்கத்திலேயே பூரண ஆனந்தக் களிப்பைக் கொடுத்தது என்றும் இச்சொல் சைக்கினை காட்டுகின்றது"

وَأَوْرَاقُهَا

(பார்வைக்கு) ஒரே விதமானவை களாகவே அவர்கள் கொடுக்கப்படுவார்கள் என்பதற்கு சுவர்க்க வாசிகள் தங்களுக்குக் கொடுக்கப்பட்ட உணவு ஒன்றையொன்று ஒத்திருந்ததாக வாதாடிக் கொண்டதை அல்லாஹு தஆலா கூறிய பின்னர் அவர்கள் அவ்விதம் வாதாடியதை உண்மையாக்கி இவ்வசனத்தை இங்கு கூறியிருக்கிறான்.

وَأَوْرَاقُهَا

இன்னும் அவர்களுக்கு அவற்றில் பரிசுத்தமான துணைவர்களும் உண்டு என்பதற்கு துப்பரவாக்கப்பட்ட துணைவர்கள் என்பது ஆண் பெண் இரு பாலருக்கும் பொதுவானது. துப்புரவு என்பது உடலிலும் குணத்திலும், செய்கையிலுமாகும். ஆகவே அல்லாஹு தஆலா அத்துணைவர்களை மலம், ஜலம் காரல், சுக்கல், மாதவிடாய் முதலிய அருவருப்புகளை விட்டும் தீயகுணம், தீயசெயல்களை விட்டும் பரிசுத்தப்படுத்தியிருக்கிறான்.

'சுவர்க்கத்திலுள்ள ஹூருல் ஈனென்னும் அரம்பையர்கள் கால்விரல் தொடுத்து முழந்தாள் வரை குங்குமத்தாலும், முழந்தாள் தொடுத்து மார்பு வரை கமழும் கஸ்தூரியாலும், மார்பு தொடுத்துக் கழுத்து வரை பொன்னம்பராலும், கழுத்துத் தொடுத்துத் தலையுள் பட கற்பூரத்தாலும் படைக்கப் பட்டிருக்கின்றனர். அவர்கள் முன்னோக்கி வந்தால் முகம் சூரியன் போல் ஒளிரும்" என்று இப்பாஸ் ரலியல்லாஹு தஆலா அன்னுமா அவர்கள் கூறியிருக்கிறார்கள்.

சுவர்க்கத்து ஆண்களும் பெண்களும் இருபாலாரும் முப்பத்திமூன்று

வயதுடையவர்கள் ஆகவும், அழகான வாலிபர்களாகவும் அறுபது முழம் உயரமுடையவர்களாகவும் கருத்த கண்களை உடையவர்களாகவும் இருப்பார்கள். அவர்கள் மீது எழுபது ஆடைகள் இருக்கும். ஒவ்வொரு ஆடையும் ஒவ்வொரு நேரத்தில் எழுபது நிறங்கொடுக்கும்.

அவர்களுக்கு எச்சில், காறல் முதலானவைகள் கிடையா. உலகிலுள்ளவர்கள் நாளுக்கு நாள் வயது முதிர்ந்து முதுமையால் தளர்ந்து கொண்டே போவது போல், சுவர்க்கத்தில் உள்ளவர்கள் நாளுக்கு நாள் அழகு சௌந்தரியத்தால் அதிகரித்துக் கொண்டே போவார்கள், அவர்களின் வாலிபம் ஒரு போதும் அழியாது. அவர்களின் உடைகளும் இற்றுப்போகா.

இன்னும் அவர்கள் அவற்றில் நீடேழி வாழ்பவர்கள் என்பதற்கு அவர்கள் இறந்து போகாமல் சுவர்க்கத்தை விட்டு வெளிப்படாதவர்களாகவும் அங்கேயே இருப்பார்கள். வெளிநங்கமான இன்பங்களில் முக்கியமானவைகள் வீட்டையும், உணவையும், பெண் போகத்தையும் பொறுத்திருப்பதால் அம்மூன்றையும், ஒருங்கு சேர்த்து இந்த ஆயத்தில் நதிகளோடிக் கொண்டிருக்கும் படியான சுவனத் தோப்புகள் அவர்களுக்கு உண்டென்றும், அவர்கள் கனி வர்க்கங்களைக் கொடுக்கப்படுவார்கள் என்றும், அவர்களுக்குப் பரிசுத்தமாக்கப்பட்ட துணைவர்கள் உண்டென்றும் அல்லாஹு தஆலா கூறியிருக்கிறான்.

இம்மூவகை இன்பங்களும் ஏககாலத்தில் சித்தித்திருந்த போதிலும் இவைகள் எப்போதாவது நீங்கிவிடக் கூடுமோ வென்ற பயமேற்படும் பட்சத்தில் அவ்விற்பங்கள் பூர்த்தியாகாது. ஆகையால், அப்பயமும் நீங்கி இன்பம் பூர்த்தியாகும் பொருட்டு 'அவர்கள் அவற்றில் நீடேழி வாழ்வார்கள் என்றுங் கூறியிருக்கிறான் என்று இக்ரிமா ரலியல்லாஹுதஆலா அன்னு அவர்கள் கூறியிருக்கிறார்.

وَيُزَكَّرُ الَّذِينَ آمَنُوا وَعَمِلُوا الصَّالِحَاتِ أَنْ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ كُلًّا رُزْقًا مِنْ مَعْنَى رَزْقٍ ۖ وَلَهُمْ فِيهَا زَوْجٌ مِمَّا يَشَاءُونَ وَهُمْ فِيهَا خَالِدُونَ

(ஆனால்) நம்பிக்கை கொண்டு நற்கருமங்கள் செய்வோருக்கு நன்மாராயங்கள் கூறுவீராக; சதா ஓடிக்கொண்டிருக்கும் ஆறுகளைக் கொண்ட சுவனச் சோலைகள் அவர்களுக்காக உண்டு; அவர்களுக்கு உண்ண அங்கிருந்து ஏதாவது கனி கொடுக்கப்படும்போதெல்லாம் "இதுவே முன்னரும் நமக்கு (உலகில்) கொடுக்கப்பட்டிருக்கிறது" என்று கூறுவார்கள்; ஆனால் (தோற்றத்தில்) இது போன்றதுதான் (அவர்களுக்கு உலகத்தில்) கொடுக்கப்பட்டிருந்தன; இன்னும் அவர்களுக்கு அங்கு தூய துணைவியரும் உண்டு; மேலும் அவர்கள் அங்கே நிரந்தரமாக வாழ்வார்கள். (குர்ஆன் : 2:25)

## திருக்குர்ஆனின் அற்புத சம்பவங்கள், அதிசய நிகழ்வுகள் 5

(நரகம்)

وَأَنذَرْتُكُمْ نَارًا تَلَظَّى

நிச்சயமாக (உன்னைப் பின்பற்றும்) அனைவருக்கும் நரகம் வாக்களிக்கப்பட்ட இடமாகும். (குர்ஆன் : 15:43)

நபி ஸல்லல்லாஹு அலைஹி வஸல்லம் அவர்கள் பின் வருமாறு கூறியிருக்கிறார்கள்.

என்னிடம் "ஜிப்ரீல் அலைஹிஸ்ஸலாம் வஇன்ன ஜஹன்னம் மவ்இதுஹும் அஜ்மான் 15:43 எனும் ஆயத்தைக் கொண்டு வந்தபோது 'ஜிப்ரீலே! எனக்கு நரகத்தைப் பற்றியும் அதன் கொடூரங்களைப் பற்றியும் விவரித்துச் சொல்லுங்கள்' என்றேன்.

அதற்கவர்கள் 'முஹம்மதே அல்லாஹு தஆலா நரகத்தைப் படைத்து ஆயிரம் வருடம் எரித்தான். அது வெண்ணிறமாய் விட்டது. இன்னும் ஆயிரம் வருடம் எரித்தான். அது கன்னங்கறேரென்று இருளடைந்த கறுப்பாயிற்று.

அதன் எரிபொருளோ மனிதர்களும் கற்களுமாவர். அதன் ஆழமோ அளவிடற் கரிய தூரம். அதன் வேதனையோ மிகவும் கொடூரம். நரகின் பானமோ ஊனம், அவர்களின் அங்கியோ கீலெண்ணையாலானது. அதன் ஜுவாலையோ அணையாதது. அதன் கங்கோ நூராதது.

உங்களை ஹக்கை சத்தியத்தைக்கொண்டு (சத்தியத்தைக் கொண்டு நபியாக ) அனுப்பியவன் மீது ஆணையாக, ஜஹன்னத்திலிருந்து ஒரு முழச் சங்கிலி இவ்வுலகிலுள்ள ஓர் பிரமாண்டமான மலையின் மீது வைக்கப்பட்டால் அது ஏழாம் பூமியை எட்டும் வரை அப்படியே உருகிப்போய் விடும்.

இன்னும் உங்களை ஹக்கை (சத்தியத்தைக் கொண்டு நபியாக அனுப்பியவன் மீது ஆணையாக! நரகவாதிகளின் ஆடையிலிருந்து ஓர் ஆடையை வானத்திற்கும் பூமிக்குமிடையே தொங்கவிடப்பட்டால் அதன் கடுமையான உஷ்ணத்தால் இவ்வுலகிலுள்ளோர் மாண்டு போவார்கள்.

இன்னும் முஹம்மதே! உங்களை ஹக்கைக் சத்தியத்தைக்) கொண்டு நபியாக அனுப்பியவன் மீது ஆணையாக! ஒருவன் சூரியன் மறையுமிடத்தில் வேதனை செய்யப்பட்டால் சூரியன் உதயமாகும் இடத்திலுள்ளவர்கள் அவ்வேதனையின் கொடூரத்தாற் கரிந்து போய் விடுவார்கள். முஹம்மதே! அதற்கு ஏழு வாய்களுண்டு" என்று கூறினார்கள்.

"நீங்கள் குர்ஆனுக்கு நிகர் கொண்டுவரப் பிரயாசைப்பட்டுப் பார்த்தும் உங்களால் முடியாமற் போனபோது, இது முஹம்மது ஸல்லல்லாஹு அலைஹி வஸல்லம் அவர்கள் உண்மையான நபி என்பதற்கு ஆதாரமாகிய அற்புதம் என்பது தெளிவாகிவிட்டது.

ஆகவே இதை உண்மையாக்கி ஈமான் கொள்ள வேண்டியது உங்கள் மீது கடமையாயிருப்பதால் அதைக் கொண்டு ஈமான் கொள்ளுங்கள். அதைப் பொய்ப்பிக்கும் நிராகரிப்பாளர்களுக்கு ஆயத்தப்படுத்தப் பட்டிருக்கிற கொடிய நரக வேதனையைப் பயந்து கொள்ளுங்கள்" என்பதாகும்.

## திருக்குர்ஆனின் அற்புத சம்பவங்கள், அதிசய நிகழ்வுகள் 6

( மலக்குகளும் ஜின்களும் )



وَاذْ قَالَ رَبُّكَ لِلْمَلٰٓئِكَةِ اِنِّىْ جَاعِلٌ فِى الْاَرْضِ خَلِیْفَةً قَالُوْۤا اَنْۢجِزْ فِیْهَا مَنْ یُّفْسِدُ فِیْهَا وَیَسْفِكُ الدِّمَآءَ وَنَحْنُ نُسَبِّحُ بِحَمْدِكَ وَنُقَدِّسُ لَكَ ۗ قَالَ اِنِّىْۤ اَعْلَمُ مَا لَا تَعْلَمُوْنَ

மேலும், "நிச்சயமாக பூமியில் ஒரு பிரதிநிதியைச் சிருஷ்டிக்கிறவனாயிருக்கின்றேன்" என உம்முடைய (றப்பு) வானவர்களுக்கு அறிவித்த சமயத்தில்,

"நாங்கள் உன்னுடைய பரிசுத்தத்தன்மையைக் கூறி உன்னுடைய புகழைக் கொண்டு உன்னைத் துதி செய்து கொண்டிருக்கையில் கேடு செய்து அதில் இரத்தம் சிந்துபவரை அதில் சிருஷ்டிக்கிறாயோ?" என்று (வானவர்கள்) கூறினார்கள்.

(அதற்கு அல்லாஹ்) "நிச்சயமாக நீங்கள் அறியாதவற்றை நான் நன்கு அறிந்தவன்" என்று கூறினான். குர்ஆன் 2:30

மலக்குகள் நமது கண்ணுக்குத் தோன்றாத நுட்பமான உருவமுள்ளவர்கள். பற்பலவிதமான உருவங் கொள்ளச் சக்தியுள்ளவர்கள். ரகூல்மார்கள் அவ்விதம் மலக்குகளைப் பார்த்திருக்கிறார்கள்.

மலக்குகள் மிகுதமாயிருப்பதைப் பற்றி ரிவாயத்துச் செய்யப் பட்டிருப்பதாவது:- ஆதமுடைய மக்கள், ஜின் வர்க்கத்தில் பத்தி ஒன்றாக இருக்கின்றனர். மனிதரும் ஜின்களும் சேர்ந்து பூமியிலுள்ள பிராணிகளில் பத்தில் ஒரு பாகத்தினராக இருக்கிறார்கள். இம்மூன்று வகைகளும் பறவையினங்களில் பத்தில் ஒன்றாக இருக்கின்றன.

இவைகள் எல்லாம் சேர்ந்து கடலிலுள்ள ஜீவஜந்துக்களில் பத்தில் ஒன்றாக இருக்கின்றன. இவைகள் எல்லாம் சேர்ந்து முதல் வானத்திலுள்ள மலக்குகளுக்குப் பத்தில் ஒன்றாக இருக்கின்றன.

மேற்கூறியவர்களெல்லாம் இரண்டாவது வானத்திலுள்ள மலக்குகளுக்குப் பத்தில் ஒரு பாகத்தினராவார்கள். இப்படியே ஏழாம் வானம் வரை கீழுள்ளவர்கள் மேலுள்ளவர்களுக்குப் பத்தில் ஒன்றாக இருக்கின்றனர்.

இவை எல்லாம் சேர்ந்து குர்ஸியிலுள்ள மலக்குகளுக்கு முன் மிகவும் கொஞ்சமானவர்களாக இருக்கிறார்கள். இவர்களெல்லோரும் சேர்ந்து அர்ஷுடைய ஆறு லட்சம் திரைகளில் ஒவ்வொரு திரைகளிலுள்ள மலக்குகளில் பத்தில் ஒன்றாயிருக்கின்றனர்.

ஒவ்வோர் திரையின் அகல நீள உயரங்கள் வானம் பூமி இவற்றிற்கிடையில் உண்டானவைகள் ஆக இவற்றை அந்தத் திரையோடு ஒப்பிட்டால் அற்பமான எந்த ஓரளவும் இவற்றிற்கில்லை.

இவ்விதமான பெருந்திரைகள் ஒவ்வொன்றிலும் ஓர் சாணளவுகூட காலி விடாமல் மலக்குகள் சுப்பூஹ் குத்தாஸ் என்ற பேரிசைச்சலுடன் சுஜுது செய்தவர்களாகவும், ருக்கூஉ செய்தவர்களாகவும், நிலையில் நின்றவர்களாகவும் இருக்கின்றனர்.

மேற்கூறியவர்கள் அனைவரும் அர்வைச் சுமப்பவர்களான மலக்குகளின் முன் கடலிலுள்ள ஒரு துளி தண்ணீருக்கு ஒப்பாகவே இருக்கிறார்கள்.

பிறகு, லௌஹிலுள்ள மலக்குகள் இவர்கள்தான் இஸ்றாபீல் அலைஹிஸ்ஸலாம். அவர்களின் பரிவாரங்கள். இன்னும் ஜிப்ரயீல் அலைஹிஸ்ஸலாம் அவர்களின் படைகளாக இருக்கிற மலக்குகளையும், அவர்களின் வகுப்புக்களையும், அவர்களின் வாழ்நாளின் காலங்களையும் வணக்க முறைகளையும் இம்மட்டென்று அவர்களைப் படைத்த இறைவனன்றி வேறு எவரும் அறியார்கள்.

இதனைக் குறித்து அல்லாஹு தஆலா தனது திருமறையில் உமது றப்பின் படைகளை அவனைத் தவிர வேறு யாரும் அறியமாட்டார்கள் குரத்துல் முத்தத்திர் 31 என்று கூறி இருக்கிறான்.

ரிவாயத்து:- நபி ஸல்லல்லாஹு அலைஹி வஸல்லம் அவர்கள் மிக்ராஜுக்குப் போன போது ஒரு இடத்தில் மலக்குகள் ஒருவருக்குப் பின் ஒருவராகப் போய்க் கொண்டிருப்பதைப் பார்த்து "இவர்கள் எங்கே சென்று கொண்டிருக்கிறார்கள்?" என்று ஜிப்ரயீல் அலைஹிஸ்ஸலாம் அவர்களை வினவினார்கள்.

அதற்கு, ஜிப்ரயீல் அலைஹிஸ்ஸலாம் அவர்கள் "நான் அறிய மாட்டேன். நான் சிருஷ்டிக்கப்பட்டது முதல் இவர்கள் இப்படிப் போய்க் கொண்டிருப்பதை நான் பார்க்கிறேன். ஆனால் இவர்களில் எவரையும் நான் இதற்கு முன் பார்த்ததில்லை" என்று கூறினார்கள்.

பிறகு, அவ்விருவரும் அந்த மலக்குகளில் ஒருவரைப் பார்த்து "உம்மை எப்பொழுது சிருஷ்டிக்கப் பட்டது" என்று வினவினார்கள். அதற்கு அவர் "எனக்குத் தெரியாது. ஆனால், அல்லாஹு தஆலா 4000 வருடத்திற்கு ஒருமுறை ஒரு நட்சத்திரத்தைச் சிருஷ்டிக்கிறான். நான் சிருஷ்டிக்கப்பட்டதிலிருந்து இது வரை 4 லட்சம் நட்சத்திரங்கள் சிருஷ்டிக்கப்பட்டிருக்கின்றன" என்று கூறினார்.

இவ்விதம் அளவிலா மாபெரிய அரசாங்கத்தையுடைய இறைவனைத் தூய்மையாக்குகிறேன். அவனது பெருந்தகுதிக் கே ஆச்சரியம்! அவனது ஆட்சி அதிகாரத்தின் விசாலத்திற்கே ஆச்சரியம்!

இந்த ஆயத்தில் சொல்லப்பட்ட மலக்குகள் இன்ன வகுப்பார் என்பதில் கருத்து வேறுபாடு உள்ளது. ஸஹாபாக்களிலும் தாபிஃன்களிலும் பெரும்பாலர் "எல்லா மலக்குகளும் தான்" என்கிறார்கள். ஏனெனில், அப்பதம் பொதுவாயிருப்பதாலும் அதைச் சொந்தப்படுத்தும் ஆதாரமில்லாதிருப்பதாலுமாகும்.

இன்னும் 'பூமியிலுள்ள மலக்குகள்தான்' என்றும் சொல்லப்பட்டிருக்கிறது. ஏனெனில், இந்த ஆயத்தின் பேச்சு பூமியில் பிரதிநிதியை ஆக்குவதைப் பற்றியாய் இருப்பதால்தான். இன்னும் 'இப்லீசும் ஜின்களோடு போரிடுவதற்கு அவனுடன் அனுப்பப்பட்ட மலக்குகளும்' என்றும் சொல்லப்பட்டிருக்கிறது.

இதன் விபரமாவது.

அல்லாஹு தஆலா வானத்தையும், பூமியையும். மலக்குகளையும், ஜின்களையும் படைத்து மலக்குகளை வானத்திலும் ஜின்களை பூமியிலும் வசிக்கும்படி செய்தான். இது ஆதம் அலைஹிஸ்ஸலாம் அவர்களைச் சிருஷ்டிப்பதற்கு 60 ஆயிரம் வருடங்களுக்கு முன் நிகழ்ந்தது. பிறகு ஜின்கள் பூமியில் பல்கிப் பெருகி பூமியில் நிரம்பினர்.

இவ்வாறு நீண்ட காலம் 7000 ஆயிரம் வருடம் இருந்த பின் இவர்களுக்குள் பொறாமைமும், அழிச்சாட்டியமும் உண்டாகி ஒருவருக்கொருவர் கொலைகளைச் செய்து கலகஞ் செய்து கொண்டனர். அப்பொழுது அல்லாஹு தஆலா வானத்திலுள்ள மலக்குகளை அனுப்பினான். இம்மலக்குகளுக்கு இப்லீஸைத் தலைமையாக்கினான். அக்காலத்தில் இப்லீஸுக்கு அஜாஜீல் என்ற பெயர் இருந்தது.

இவர்கள் பூமியில் இறங்கி ஜின்களைத் தோற்கடித்து கடல்களின் மத்தியிலுள்ள தீவுகளுக்கும், மலைகளுக்கும் அவர்களை விரட்டிவிட்டு பூமியில் இறைவனை வணங்கிக் கொண்டிருந்தார்கள்.

அல்லாஹு தஆலா இப்லீசுக்கு பூமியின் அரசுரிமையையும், முன்னர் வானத்தின் ஆட்சியையும் சுவர்க்கத்தின் பொக்கிஷத்தையும் கொடுத்திருந்தான். தவிரவும் இப்லீசுக்கு பச்சை மரகதத்தால் இரண்டு இறக்கைகள் இருந்தன. ஆகவே, அவன் நினைத்த போது பூமியிலும் நினைத்தபோது வானத்திலும் நினைத்தபோது சுவர்க்கத்திலுமிருந்து அல்லாஹு தஆலாவை வணங்கிக் கொண்டிருந்தான். அப்பொழுது அவனுக்கு அகம்பாவம் உண்டாயிற்று.

அல்லாஹு தஆலா எனக்குக் கொடுத்திருக்கிற இந்த அதிகாரம் மலக்குகளைப் பார்க்கினும் நான் சிறந்தவனாக இருப்பதானால்தான் என்று அவன் தனக்குள் எண்ணிக் கொண்டான். அப்பொழுதுதான் அல்லாஹு தஆலா அவனையும் அவனுக்குக் கீழிலுள்ள மலக்குகளையும் நோக்கி "நான் பூமியில் ஒரு கலீஃபாவை ஏற்படுத்தப் போகிறேன்" என்று மேற்கண்டவாறு கூறினான்.

ஆரிஃபின்களிற் சிலர் சொல்வது மேற்கண்டவாறு அல்லாஹு தஆலாவிடம் தர்க்கம் செய்தவர்கள் எல்லா மலக்குகளும்ல்ல. பூமியில் இருந்த மலக்குகள்தான் தர்க்கம் செய்தவர்கள். அஹ்ல ஜபரூத்து களாகவும், அஹ்லே மலக்கூத்தே ஸமாவிய்யாவாகவுமுள்ள மலக்குகள் அல்லாஹு தஆலாவிடம் ஆதம் அலைஹிஸ்ஸலாம் அவர்களைச்



சிருஷ்டிப்பதைப் பற்றித் தர்க்கம் செய்யவில்லை. இவர்கள் பூரண மனிதனுக்குள்ள சிறப்பையும், அந்தஸ்தையும் அறிந்திருந்தனர்.

ஹாரூத் மாரூத் என்ற பெயருள்ள மலக்குகளும் கூட அல்லாஹு தஆலாவிடம் தர்க்கம் செய்த மலக்குகளைச் சேர்ந்தவர்களாகவே இருந்தனர். இதனால்தான் அல்லாஹு தஆலா அவ்விருவராலும் கலகமும், ரத்தம் சிந்துதலும் உண்டாகும்படி செய்து அவர்களைச் சோதித்திருக்கிறான் என்று ஃபுத்தூஹாத் மக்கிய்யா என்னும் கிரந்தத்தில் சொல்லப்பட்டிருக்கிறது.

இன்னும், இவ்வுலகில் சன்மார்க்கத்திற்கு விரோதமாக யுத்தம் செய்த காஃபிர்களுடன் போரிட்ட முஸ்லிம் முஜாஹிதுகளுக்கு அல்லாஹு தஆலா உதவி புரியும்படி அனுப்பிய மலக்குகளும் ஆதிகாலத்தில் அல்லாஹு தஆலாவிடம் தர்க்கம் செய்த மலக்குகளைச் சேர்ந்தவர்களே யாவார்கள்.

ஆதலால்தான் நபி ஸல்லல்லாஹு அலைஹி வஸல்லம் அவர்கள் "உனது சகோதரனை நிந்திப்பதை நீ விட்டு விடு. அப்படி நிந்தித்தால் நிந்திக்கப்பட்டவரை அல்லாஹு தஆலா மன்னித்து, உன்னைச் சோதனைக்கு உட்படுத்தி விடுவான்" என்று கூறி இருக்கிறார்கள்.

மனிதர்கள் ஒருவரோடொருவர் வெட்டிக் கொண்டு ரத்தம் சிந்துவார்கள் என்று மனிதரை மலக்குகள் கீழாக மதித்ததால் அந்த மலக்குகளில் இருந்தே சிலர் மார்க்க விஷயத்திற்காகச் செய்த போரில் கலந்து கொண்டவர்களை வெட்டிக் கொண்டு ரத்தம் சிந்தும்படி அல்லாஹுத் தஆலா அவர்களைச் சோதித்து விட்டான்.

## திருக்குர்ஆனின் அற்புத சம்பவங்கள், அதிசய நிகழ்வுகள் 7

### கலீஃபா,

கலீஃபா, பிரதிநிதி என்பது இந்த இடத்தில் ஆதம் அலைஹிஸ்ஸலாம் அவர்களைக் குறிக்கிறது. ஒருவருடைய ஸ்தானத்தில் அவருக்குப் பகரமாக வருபவருக்கு கலீஃபா எனப்படும்.

ஹாரூத் ஆதம் அலைஹிஸ்ஸலாம் அவர்கள் "பூமியில் அல்லாஹ் வுடைய கட்டளைகளை அமுல்படுத்துவதற்கு அவனது பிரதிநிதியாய் இருக்கிறார்கள்" என்பதற்காக கலீஃபா என்று சொல்லப்பட்டது.

அதுபோலவே மற்ற நபிமார்களும் பிரதிநிதியாயிருக்கின்றனர். அல்லது அவர்கள் சந்ததிகளில் சிலர் சிலருக்குப் பகரமாய் வந்து கொண்டிருக்கிறார்கள். அல்லது "பூமியில் அவர்களுக்கு முன்னால் வசித்து வந்த ஜின்களுக்கு இவர்களும் இவர்கள் சந்ததிகளும் பகரமாயிருக்கிறார்கள்".

பொக்கிஷங்கள் முத்திரை யிடப்படுவதன் மூலம் பாதுகாக்கப் படுவதுபோல் இந்த உலகத்தை கலீஃபாவின் மூலமாக அல்லாஹு தஆலா பாதுகாத்து வருகிறான். அவர்தான் இந்த உலகத்திற்கு குத்துபாக இருக்கிறார். ஆகவே, உலகில் ஒவ்வொரு காலத்திற்கும் ஒரு குத்துபுக்கு மேல் அதிகம் பேர் இருக்க மாட்டார்கள்.

ஹாரூத் ஆதம் அலைஹிஸ்ஸலாம் அவர்களைக் கொண்டு கலீஃபா பதவி ஆரம்பமாயிற்று. இது நபி ஸல்லல்லாஹு அலைஹி வஸல்லம் ஈஸா அலைஹிஸ்ஸலாம் அவர்களைக் கொண்டு முடிக்கப் படுகிறது.

"நிச்சயமாக நான் பூமியில் ஒரு கலீஃபாவை ஏற்படுத்தப் போகிறேன்" என்று மலக்குகளை நோக்கி இறைவன் கூறிய இவ்வாக்கியத்தில் அநேக விஷயங்களை உஷார் பூட்டி இருக்கிறான்.

1. ஜனங்கள் தங்களது காரியங்களில் ஒருவரோடொருவர் கலந்தாலோசனை செய்து கொள்ள வேண்டும் என்பதும், ஜனங்களில் நம்பிக்கையானவரிடம் விஷயத்தைச் சொல்லி அவர்களுடைய கருத்தைத் தெரிந்து கொள்ள வேண்டும் என்பதை அறிவித்தல்.

2. சிருஷ்டிக்கப்படப் போகிறவரின் அந்தஸ்து எப்படிப்பட்ட என்பதை அறிவித்தல்.

3. சிருஷ்டிக்கப்படப் போகிறவரில் இருக்கிற தீமைகளைப் பார்க்கினும் அவரில் இருக்கிற நன்மைகள் சிறந்தவைகள் என்று வெளியாக்கல்,

4. நன்மைகள் மிகைத்திருக்கும் காரியத்தைச் செய்வதுதான் விவேகம் என்று அறிவித்தல். ஏனெனில், அற்ப சொற்ப தீமையைக் கவனித்து அதிகமான நன்மைகளிருக்கும் காரியத்தைச் செய்யாமல் விட்டு விடுவது பெருந்தீங்கு என்பதை அறிவித்தல்.

5. ஹளரத் ஆதம் அலைஹிஸ்ஸலாம் அவர்களுடைய கண்ணியத்தை மலக்குகளிடம் வெளியாக்குவதற்காகவும் அவர்களுடைய சந்ததியினராகிய மனிதர்களிடம் வெளியாகும் சில தன்மைகளைப் பார்த்து அவர்களை அந்த மலக்குகள் நிராகரிக்கக் கூடாது என்பது இறைவனின் நோக்கமாகும்.

தவிரவும் மௌஜு தாத்துக்களில் (சிருஷ்டிக்கப்பட்டவற்றில்) எதுவும் இறைவன் மனிதனுக்குள்ள சிறப்பையும் சங்கையையும் கொடுக்கவில்லை. மௌஜு தாத்துகளில் (சிருஷ்டிக்கப்பட்டவற்றில்) எதுவும் ஹளரத் ஆதம் அலைஹிஸ்ஸலாம் அவர்களுக்கோ அல்லது அல்லாஹு தஆலாவுக்கோ கலீபாவாக இருக்க தகுதி இல்லை. மேலும், மனிதன் அல்லாஹு தஆலாவுக்கு சூரத்திலும் மஅனாவிலும் பகரமாகவும் பிரதிநிதியாகவுமிருக்கிறான்.

ஒரு கட்டிடம் அதனைக் கட்டியவன் ஒருவன் உண்டு என்பதை அறிவிப்பது போல மனிதனுடைய உஜுதானது அதனை உண்டு பண்ணியவன் ஒருவன் உண்டு என்பதை அறிவிக்கிறது என்பதற்கு சூரத்தில் கலீபாவாக இருக்கிறான் என்பது கருத்தாகும்.

மேலும், லாஹிரில் (புறத்தில்) இன்ஸானுடைய உஜுது (உள்ளமை), வஹ்தானியத்து (தனித்தவனாக இருத்தல்), தாத்து (ஸ்தூலம் -குணி), ஸிஃபத்து (தன்மை)கள். ஹயாத்து (ஜீவியம்). குத்ரத்து (ஆற்றல்), இராதத்து (நாட்டம்), ஸம்உ (கேள்வி- செவியேற்றல்). பலர் (பார்வை), கலாம் (பேச்சு), இல்மு (கல்வி-அறிவுஷ் ஆகியவைகள் ஹக்கீக்கத்தில் (அந்தரங்கத்தில்) முறையே ஹக்குடைய உஜுது. வஹ்தானிய்யத்து, தாத்து, ஸிஃபாத்து, ஹயாத்து, குத்ரத்து, இராதத்து, ஸம்உ. பலர், கலாம், இல்மு ஆகியவற்றில் பகரமாக இருக்கின்றன.

இன்ஸானுடைய ரூஹு என்னும் ஆத்மாவிற்கு இருக்கிற லா மக்கானிய்யத்து (குறிப்பிட்ட இடத்தில் இருத்தல் என்பது இல்லாமை). லா ஜஹ்திய்யத்து (குறிப்பிட்ட திசைக்குள் உட்பட்டிருத்தல் என்பது இல்லாமை) ஆகியவைகள் முறையே ஹக்குயடை லா மக்கானிய்யத்திற்கும், லா ஜஹ்திய்யத்திற்கும் பகரமாக யிருக்கின்றன.

மேலும், அல்லாஹு தஆலாவிற்கு ஆதம் கலீபாவாக பிரதிநிதியாக இருப்பது போல (மகலூக்காத்து) சிருஷ்டிப் பொருள்களிலிருந்து எதுவும் கலீபாவாக இருக்க முடியாது. மக்லூக்காத்து (சிருஷ்டிப் பொருள்)களில் மேலே சொல்லப்பட்ட தன்மைகளில் சில பொருந்தி இருந்தாலும் இன்ஸானில் ஹக்குடைய ஸிஃயத்து (தன்மை)கள் ஒன்று சேர்ந்திருப்பது போல் அவற்றில் எதிலும் அவனது ஸிஃபாத்துகள் ஒன்றும் சேர்ந்தில்லை.

இன்னும் அல்லாஹு தஆலாவினது ஸிஃபாத்துகள் இன்ஸானுடைய கல்பு என்னும் கண்ணாடியில் தஜல்லியாகுவது போல் அவனுடைய ஸிஃபாத்துகளில் இருந்து எந்த ஸிஃபத்தும் அந்த வஸ்துக்களில் எதற்கும் தஜல்லி யாகுவதில்லை.

ஹைவானாத்து (ஜீவ வர்க்கம்)களுக்கு இந்த ஸிஃபாத்து (தன்மை)களில் சில இருந்த போதிலும் அவற்றிற்குத் தங்களை உண்டாக்கியவனைப் பற்றிய அறிவு கிடையாது.

தங்களை உண்டாக்கியவனின் உஜுதைப் பற்றி மலக்குகள் அறிந்திருந்த போதிலும் அவர்கள் தங்களுக்குள்ள எல்லா ஸிஃபாத்துகளையும் கொண்டு தங்களை அறியவும், அல்லாஹு தஆலாவின் ஸிஃபாத்துக்கள் எல்லாவற்றையும் கொண்டு அல்லாஹு தஆலாவை அறியவும் கூடிய எல்லைக்கு அவர்களது இல்மு (அறிவு) வந்து விடவில்லை.

இதனால்தான் அவர்கள் "உன்னை நாங்கள் தூய்மையாக்கி வைக்கிறோம்; நீ எங்களுக்கு அறிவித்ததைத் தவிர்த்து வேறு இல்மு (அறிவு) எங்களுக்கு இல்லை" என்று கூறினர். எனவே இன்ஸான் கிலாஃபத்தைக் கொண்டு தன்னை அறியவும் அல்லாஹு தஆலாவினது எல்லா அஸ்மாக்களையும் (திருநாமங்களையும்) அறியவும் சொந்தமாக்கப்பட்டவனாக இருக்கிறான்.

மஅனாவில் கலீபாவாக இருக்கிறான் என்பதற்கு விபரமாவது:-

அல்லாஹு தஆலாவின் நூறு (பிரகாசம்) என்கிற நெருப்பைக் கொண்டு வெளிச்சம் எடுத்துக் கொண்டு, அவனுடைய ஸிஃபாத்துகள் என்ற பிரகாசங்களை பூமியில் அவனுக்கு பதிலாக வெளியிடவும் கூடிய விளக்கு இன்ஸான் என்ற விளக்கைத் தவிர வேறொன்றுமில்லை.

எவ்வாறெனில், இன்ஸானானவன் அல்லாஹு தஆலாவினது பிரகாசத்தினுடைய பைஜை (அருளை) ஒப்புக் கொள்வதற்கு (ஏற்றுக் கொள்வதற்கு வாங்கிக் கொள்வதற்கு) தகுதியுள்ளவனாக இருக்கிறான். ஏனெனில், அல்லாஹு சுப்ஹானஹு வதஆலா கல்பு என்ற பளிங்கியில் ஸிர்ரு (இரகசியம்) என்கிற விளக்கைக் கொடுத்திருக்கிறான்.

அந்தப் பளுங்கியானது உடலம் என்ற மாடத்தில் இருக்கிறது. இன்னும் கல்புடைய பளிங்கியில் ரூஹு என்கிற ஜைதான் எண்ணெய் இருக்கிறது. இன்னும் பிரகாசம் என்கிற நெருப்பு அதனைத் தொடாமலிருந்த போதிலும் சரியே, அக்லு (அறிவு விவேகம்) என்கிற ஸிஃபாத்துகளினால் அதனுடைய ஜைத்தான் எண்ணெய் பிரகாசிக்க முடிகிறது.

இன்னும் ஸிர்ரு என்கின்றன விளக்கில் கிபாஉ (மறைவு) என்ற திரி இருக்கிறது. ஆகவே, அல்லாஹு தஆலா பூமியில் கலீபாவை ஏற்படுத்த நாடுவானாயின் தன்னுடைய ஜமாலுடைய பிரகாசத்தை (நூரை)க் கொண்டு ஸிர்ரே இன்ஸானி (மனிதனுடைய இரகசியம்) என்ற விளக்குக்கு தஜல்லியாகுகின்றான்.

ஆகவே அவன் தனது பிரகாசத்திற்கு கிபாஉ என்கிற திரிக்கு தான் நாடியவர்களுக்கு வழி காண்பிக்கிறான். ஆகவே, அல்லாஹு தஆலாவின் நூறு (பிரகாசம்) என்கிற நெருப்பைக் கொண்டு தன்னுடைய விளக்கிற்குப் பிரகாசத்தை எடுத்துக் கொள்கிறான். ஆகவே, அவன் (மனிதன்) தன்னுடைய றப்பின் பிரகாசத்தின் பேரிலிருக்கிறான். அப்பொழுது அவன் அல்லாஹு தஆலாவுக்கு அவனுடைய பூமியில் கலீபாவாக ஆகிவிடுகிறான்.

ஆகவே அவனுடைய ஸிஃபாத்துகள் என்கிற பிரகாசங்கள் இந்த ஆலத்தில் நீதம், தர்மம், உபகாரம், கருணை ஆகியவற்றைக் கொண்டு அவற்றிற்கு உரியவர்களிடத்திலும், அடக்குமுறை, கோபம், பழி வாங்குதல் ஆகியவற்றைக் கொண்டு அவற்றிற்கு உரியவர் களிடத்திலும் வெளியாகின்றன. (தப்ஸீர் ரூஹுல் பயான்)

"ஆதமை கலீபாவாக ஆக்குவதிலுள்ள நலவையும். சந்ததியினரில் எனக்கு கீழ்ப்படிந்தவனும் கீழ்ப்படியாதவனும் உண்டாவான், அவர்கள் இடத்தில் நீதம் வெளியாகும் அல்லது அவருடைய சந்ததியினரில் நபிமார்கள் ஒலிமார்கள் உண்டாவார்கள்

அல்லது உங்களிலும் எனக்கு மாறு செய்கிறவன் இருக்கிறான், அல்லது அவர்கள் எனக்கு மாறு செய்வார்கள், நான் அவர்களுக்குப் பிழை பொறுப்பேன் என்று நான் அறிவேன் என்பதுதான் நீங்கள் அறியாததை நான் நிச்சயமாக அறிவேன் என்று அல்லாஹு தஆலா கூறியதன் கருத்தாகும்.

அப்படி அல்லாஹு தஆலா சொல்லவே "நம்முடைய இறைவன் நாடினதைச் செய்யட்டும்; அவன் யாரைப் படைத்தபோதிலும் நம்மைப் பார்க்கினும் சங்கை பொருந்தியவர்களைப் படைக்க மாட்டான்;

அப்படிப் படைத்தாலும் குற்றமில்லை; நம்மை அந்த படைப்பை விட முந்திப் படைத்த படியாலும், அந்த படைப்பு காணாததை நாம் கண்டிருப்பதாலும் நாம் அவர்களைவிட அறிந்தவர்களாக இருக்கிறோம் " என்று சொல்லிக் கொண்டார்

**திருக்குர்ஆனின் அற்புத சம்பவங்கள், அதிசய நிகழ்வுகள் 8**

**(மண்ணுக்கேற்ற மனிதர்கள் - பகுதி 1)**

وَمِنْ آيَاتِهِ أَنْ يَرْسُلَ عَلَى الْأَنْبِيَاءِ رُوحًا مِنْ رَبِّهِ يَأْتِيهِمْ بَيِّنَاتٌ مِنْ رَبِّهِمْ وَأَنَّ كِتَابَ الْإِسْلَامِ كَرِيمٌ .

இன்னும் ஆதமுக்கு (பூமியிலுள்ள) எல்லா (பொருட்களின்) பெயர்களையுங் கற்றுக் கொடுத்துப் பின்னர், அவற்றை அந்த வானவர்களுக்கு முன்பாக்கி, நீங்கள் உண்மையாளர்களாக இருந்தால் இவற்றின் பெயர்களை எனக்கு அறிவியுங்கள் என்று கூறினான்.

குர்ஆன் 2:31

வஹபு ரலியல்லாஹு அன்ஹு அவர்கள் கூறுவதாவது:- அல்லாஹு தஆலா ஹளரத் ஆதம் அலைஹிஸ்ஸலாம் அவர்களைப் படைக்க நாடியபோது பூமியை நோக்கி, "உன்னிலிருந்து ஒரு கலீபாவைச் சிருஷ்டிக்கப் போகிறேன், அவரின் சந்ததியில் எவர் எனக்கு வழிப்படுகிறாரோ அவரை நான் சுவர்க்கத்தில் புக வைப்பேன்.

இன்னும், அவர்களில் எவர் எனக்கு மாறு செய்கிறாரோ அவரை நரகத்தில் புக வைப்பேன்" என்று அல்லாஹு தஆலா அறிவித்தான்.

அதற்குப் பூமி அல்லாஹு தஆலாவை நோக்கி "நரகத்திற்கு அனுப்பப்படும் ஒரு படைப்பை என்னிலிருந்தா நீ படைக்கப் போகிறாய்?" என்று வினவிற்று.

அதற்கு, அல்லாஹு தஆலா "ஆம்" என்று கூறினான், உடனே, பூமி அழுதது. அதனால் அதிலிருந்து நீரூற்றுகள் உண்டாகி, கியாமத்து நாள் வரை ஒலித்தோடவாரம்பித்தன.

பிறகு, அல்லாஹு தஆலா ஹளரத் ஜிப்ரயீல் அலைஹிஸ்ஸலாம் அவர்களை பூமியிலுள்ள கரும் பிரதேசம். வெண்மையான பிரதேசம், மலைப் பிரதேசம், பள்ளத்தாக்கான பிரதேசம். கரடுமுரடான பிரதேசம், மிருதுவான

பிரதேசம் ஆகியவற்றிலிருந்து நான்கு கோணங்களிலிருந்தும், ஒரு பிடிமண் எடுத்துவரும்படி கட்டளையிட்டு அனுப்பினான்.

எனவே, ஹளரத் ஜிப்ரயீல் அலைஹிஸ்ஸலாம் அவர்கள் பூமியில் மண் எடுப்பதற்காக பூமிக்கு வந்தபோது, பூமி அவரை நோக்கி "உம்மை அனுப்பி வைத்த அல்லாஹு தஆலாவின் மீது சத்தியமாகத் தாங்கள் என்னிலிருந்து எதையும் எடுக்க வேண்டாம்" என்று கேட்டுக் கொண்டது.

ஏனெனில், அரசனது தர்பாரில் நெருங்கிய சம்பந்தம் வைத்துக் கொள்வதால் அநேக நன்மைகள் ஏற்படுகின்றன என்பதில் சந்தேகமில்லை. ஆனால், அதில் பெரும் அபாயமும் இருக்கிறது. ஆகவே, ஹளரத் ஜிப்ரயீல் அலைஹிஸ்ஸலாம் அவர்கள் அங்கிருந்து மண் எடுக்காமல் திரும்பச் சென்று விட்டார்கள்.

அல்லாஹு தஆலா ஹளரத் ஜிப்ரயீல் அலைஹிஸ்ஸலாம் அவர்களை நோக்கி, "பூமியிலிருந்து மண் கொண்டு வந்தீரா" என்று வினவியபோது "இறைவா! எனது றப்பே! உனது வனுப்பமான திருநாமத்தைக் கொண்டு அந்தப் பூமி சத்தியம் செய்தது. ஆதலின், அதனை லட்சியம் செய்யாமல் மண் எடுக்க நான் விரும்ப வில்லை" என்று கூறினார்.

பிறகு, ஹளரத் மீக்காயீல் அலைஹிஸ்ஸலாம் அவர்களை அல்லாஹு தஆலா அனுப்பி வைத்தான். அவர் பூமிக்கு ஹளரத் ஜிப்ரயீல் அலைஹிஸ்ஸலாம் அவர்களிடம் சத்தியம் செய்து கெஞ்சிக் கேட்டுக் கொண்டது போல ஹளரத் மீக்காயில் அலைஹிஸ்ஸலாம் ஆகியவர்களிடத்திலும் இந்த பூமி சத்தியம் செய்து கெஞ்சிக் கேட்டுக் கொண்டது.

ஆகவே, ஹளரத் மீக்காயில் அலைஹிஸ்ஸலாம் அவர்களும் அல்லாஹு தஆலாவிடம் திரும்பச் சென்று ஹளரத் ஜிப்ரயீல் அலைஹிஸ்ஸலாம் அவர்கள் தெரிவித்தது போலவே தெரிவித்துக் கொண்டார்கள்.

பிறகு, ஹளரத் இஸ்ராயீல் அலைஹிஸ்ஸலாம் அவர்களை அல்லாஹு தஆலா அனுப்பி வைத்தான். அவரிடமும் பூமி ஹளரத் ஜிப்ரயீல், மீக்காயில் அலைஹிஸ்ஸலாம் ஆகியவர்களிடம் சத்தியம் செய்து கெஞ்சிக் கேட்டுக் கொண்டது போலவே கெஞ்சிக் கேட்டுக் கொண்டது. ஆகவே, அவரும் அல்லாஹு தஆலாவிடம் சென்று ஹளரத் ஜிப்ரயீல் அலைஹிஸ்ஸலாம், மீக்காயில் அலைஹிஸ்ஸலாம் ஆகியவர்கள் கூறியதுபோலவே கூறினார்.

ஆகவே, இம்மூன்று மலக்குகளும் அல்லாஹு தஆலாவின் திருநாமத்தைக் கூறி சத்தியம் செய்ததை மதித்து மண் எடுக்காமலே திரும்பச் சென்று விட்டார்கள்.

பிறகு, மலக்குல் மவ்த் ஹளரத் இஸ்ராயீல் அலைஹிஸ்ஸலாம் அவர்களை அல்லாஹு தஆலா பூமியிடம் அனுப்பி வைத்தான், அவர் பூமியிடம் வந்தபோது "என்னிலிருந்து இன்றைய தினம் எடுக்கிற மண்ணில் ஒரு பாகம் நாளை தினம் நரகத்திற்குப் பங்காக இருக்கும்படி ஏற்படுத்தி என்னிடம் தங்களை அனுப்பிய இறைவனின் சங்கையைக் கொண்டு நான் காவல் தேடுகிறேன். தாங்கள் என்னிலிருந்து மண் எடுக்க வேண்டாம்" என்று கேட்டுக் கொண்டது.

அதற்கு ஹளரத் இஸ்ராயீல் அலைஹிஸ்ஸலாம் அவர்கள் "அல்லாஹு தஆலாவுடைய கட்டளைகளில் ஒன்றுக்கு நான் மாறு செய்வதை விட்டு அவனுடைய சங்கையைக் கொண்டு காவல் தேடுகிறேன் என்று கூறி பூமியின் வேண்டுகோளை நிராகரித்து விட்டு, பூமியிலிருந்து ஒரு பிடிமண் எடுத்துக் கொண்டார்.

அதாவது பூமியினுடைய நான்கு மூலைகளிலிருந்தும் 40 முழ அளவிற்கு பூமியின் மேற்பரப்பிலிருந்து மண் எடுத்தார். இதனால்தான் மனிதர்கள் அந்த மண்ணிலுள்ள நிறத்திற்கும், இனத்திற்கும் தக்கவாறு வெவ்வேறு விதமான நிறமும் குணமும் உள்ளவர்களாக இருந்து வருகிறார்கள். ஆகவே, மனிதரில் வெள்ளையரும், கருப்பரும், சிவப்பரும், மிருதுவான தன்மையுள்ளவரும் வன்னெஞ்சம் உள்ளவரும் இருந்து வருகின்றனர்.

அந்த ஒரு பிடி மண்ணிலிருந்த ஒவ்வொரு அணுவும் மனிதனுக்குரிய உடலின் அசலாக ஏற்பட்டு விட்டது. எனவே, மனிதன் மரணித்து விட்டால், எந்த இடத்திலிருந்து அந்த மண் எடுக்கப்பட்டதோ அந்த இடத்தில் அவன் அடக்கப்பட்டு விடுகிறான்.

பிறகு, ஹளரத் இஸ்ராயீல் அலைஹிஸ்ஸலாம் அவர்கள் அந்த ஒருபிடி மண்ணுடன் வானத்தின்பால் சென்றார். அல்லாஹு தஆலா அந்த மலக்கிடம் "நீர் பூமிக்குச் சென்றபோது அது உம்மிடம் கெஞ்சிக் கேட்டுக் கொண்டதல்லவா? அந்தக் கெஞ்சுதலுக்காக நீர் பூமியின் மீது கருணை காட்டி இரக்கம் கொண்டு விட்டீரோ?" என்று வினவினான்.

அதற்கவர் "அந்தப் பூமி சொன்னதைப் பார்க்கினும் உனது கட்டளை மிகவும் கடமையானது என்பதை நான் கண்டு கொண்டேன்" என்று பதில் கூறினார். அப்பொழுது அல்லாஹு தஆலா அவரை நோக்கி "நீர்தான் அந்தப் பூமியில் உண்டாகும் புதல்வர்களின் உயிர்களைக் கைப்பற்றுவதற்குத் தகுதியானவர்" என்று கூறினான்.

இதனால்தான் ஹளரத் இஸ்ராயீல் அலைஹிஸ்ஸலாம் அவர்கள் உயிர் வாங்கும் வேலையில் நியமிக்கப்பட்டிருக்கிறார்கள் என்பதாக இன்ஸானுல் காமில் போன்ற கிரந்தங்களிலும் சொல்லப்பட்டிருக்கிறது.



பூமியிலிருந்து ஒரு பிடிமண் எடுத்து விட்டதால் அந்தப் பூமியின் ஒருபிடி அளவுக்குக் குறைவேற்பட்டு விட்டதல்லவா? இந்தக் குறைவைக் குறித்து பூமி அல்லாஹுதஆலாவிடம் "எனது றப்பே! என்னில் குறைவு ஏற்பட்டு விட்டது" என்று முறையிட்டது.

அல்லாஹு தஆலா அந்த மண்ணைப் பார்க்கிலும் மிகவும் மணமானதையும் அழகானதையும் உன்னில் திரும்பக் கொண்டு வருவது எனது கடமையாகும் என்று கூறி அதன் வருத்தத்தை அல்லாஹு தஆலா சாந்தப்படுத்தினான். இதனால்தான் இறந்தவர்கள் கஸ்தூரி முதலிய மணமான பொருட்களால் பூசப்பட்டு அடக்கம் செய்யப்படுகிறார்கள். என்று ரௌஸத்துல் உலமா என்ற கிரந்தத்தில் சொல்லப்பட்டிருக்கிறது

## திருக்குர்ஆனின் அற்புத சம்பவங்கள், அதிசய நிகழ்வுகள் 9

(மண்ணும் மனிதரும் - பகுதி 2 )

பூமியிலிருந்து எடுத்து வந்த மண்ணை மக்கத்துக்கும் தாயிஃபுக்கு மிடையிலுள்ள 'வாதியே நுஃமான்' என்ற பள்ளத்தாக்கில் வைக்கும்படி ஹுளரத் இஸ்றாயீல் அலைஹிஸ்ஸலாம் அவர்களுக்கு அல்லாஹு தஆலா கட்டளையிட்டான். கருணை, தயை என்ற மழையை அதன் மீது பெய்யும்படி செய்து, அதனைக் களிமண்ணாக்கி, அதிலிருந்து ஆதம் அலைஹிஸ்ஸலாம் அவர்களின் உருவத்தை உண்டாக்கினான்.

"ஆதமுடைய மண்ணை என் கையால் நாற்பது நாட்கள் வரை குழைத்தேன்"என்பதாக ஹதீஸ் குத்ஸியில் கூறப்பட்டிருக்கிறது. அந்த நாள் ஒவ்வொன்றும் இந்த உலகத்திலுள்ள நாள் கணக்கின்படி ஆயிரம் வருடத்திற்குச் சமமாக இருக்கிறது. பிறகு, அது உலருவதற்காக நாற்பது வருடம் போட்டு வைத்திருந்தான்.

பிறகு அதன் மீது ஆதம் அலைஹிஸ்ஸலாம் அவர்களது உடல் என்ற குகையின் மீது 39 வருட காலம் "துக்கம்" என்கிற மழையை பெய்யச் செய்து, ஒரு வருடகாலம் சந்தோஷம் என்கிற மழையை பெய்யச் செய்தான். இதனால்தான் ஆதமுடைய மக்களில் துக்கம் அதிகமாக இருக்கிறது. எனினும், அந்தத் துக்கத்தின் முடிவு சந்தோஷமாகத்தான் இருக்கும்.

தவிர, மலக்குகள் ஹுளரத் ஆதம் அலைஹிஸ்ஸலாம் அவர்களுடைய உருவத்தின் உடல் (குகை) கிடக்கு மிடத்தின் வழியே நடந்து செல்பவர்களாகவும், அந்தக் குகையின் (உடலின்) அழகையும், நீளத்தையும் பார்த்து ஆச்சரியப்படுபவர்களாகவும் இருந்தார்கள். அவருடைய நீளம் 500 முழமுள்ளதாக இருந்தது. ஆனால், அந்த முழம் எவ்விதமான முழம் (நமது மனிதருக்குள்ள முழமா அல்லது வேறு விதமான முழமா?) என்பதை அல்லாஹுதஆலாதான் மிகவும் அறிந்தவன்.

அவருடைய தலை வானத்தைத் தொடுவதாக இருந்தது. அந்த மலக்குகள் இது போன்ற உருவத்தை இதற்கு முன் பார்த்ததில்லை. ஆதலால். இதனைப் பார்த்து அவர்கள் ஆச்சரியம் அடைந்தனர்.

ஒரு முறை இப்லிஸ் அந்த குகை (உடல்) இருக்கும் வழியே சென்றான். ஹுளரத் ஆதம் அலைஹிஸ்ஸலாம் அவர்களது குகை (உடல்) கிடப்பதை அவன் பார்த்து "எதற்காக இது படைக்கப்பட்டது?" என்று கூறி தனது கையால் அதனைத் தட்டிப் பார்த்தான். அது குழாய்களைப் போல் நடுவில் ஓட்டை யுள்ளதாக இருக்கக் கண்டு, அதன் வாய் வழியே நுளைந்து பின் துவாரத்தின் வழியே வெளியேறினான்.

பிறகு, தன்னுடன் இருந்த மலக்குகளை நோக்கி "இது நடுவில் பொறை விழுந்த ஒரு படைப்பு. இது நிலைக்காது" என்றும் கூறினான். பிறகு, அவன் அந்த மலக்குகளை நோக்கி "உங்களைப் பார்க்கினும் இது மேன்மையானதாக ஆக்கப்பட்டால் நீங்கள் என்ன செய்வீர்கள்?" என்று வினவினான். அதற்கு அந்த மலக்குகள் "எங்களது றப்புக்கு நாங்கள் கீழ்ப்படிவோம்" என்று பதில் கூறினார்கள். அப்பொழுது அவன் தனது மனதுக்குள் "என்னைப் பார்க்கினும் இதற்கு மேன்மை கொடுக்கப்பட்டால் அல்லாஹ்வின் மீது சத்தியமாக நான் இதற்கு வழிப்பட மாட்டேன். இன்னும், நான் இதனைப் பார்க்கினும் மேன்மை யாக்கப் பட்டால் இதனை நான் அழித்து விடுவேன்" என்று சொல்லிக் கொண்டான்.

பிறகு, அவன் தனது வாயின் எச்சில்களை ஒன்று கூட்டி, ஹுளரத் ஆதம் அலைஹிஸ்ஸலாம் அவர்களது குகையின் (உடலின்) மீது துப்பினான். இப்லீஸுடைய அந்த எச்சில் ஆதம் அலைஹிஸ்ஸலாம் அவர்களது தொப்புள் இருந்த இடத்தின் மீது விழுந்தது.

எனவே அல்லாஹு தஆலா ஹளரத் ஜிப்ரயீல் அலைஹிஸ்ஸலாம். அவர்களுக்குக் கட்டளையிட்டதன்படி, அவர் ஆதம் அலைஹிஸ்ஸலாம் அவர்களது வயிற்றிலிருந்து எச்சில் பட்ட இடத்தைத் தோண்டி எடுத்து விட்டார். ஆகவே, தொப்புள் குழி ஹளரத் ஜிப்ரயீல் அலைஹிஸ்ஸலாம் அவர்கள் தோண்டி எடுத்ததால் ஏற்பட்டது.

பிறகு, அல்லாஹு தஆலா இப்லீஸுடைய எச்சில் பட்ட அந்த மண்ணிலிருந்து நாயைப் படைத்தான். ஆகவே நாய்க்கு மூன்று விதமான தன்மைகள் இருக்கின்றன.

1. ஹளரத் ஆதம் அலைஹிஸ்ஸலாம் அவர்களது மண்ணிலிருந்து நாய் சிருஷ்டிக்கப்பட்டிருப்பதால் அது மனிதருடன் சேர்ந்து இருக்கிறது.
2. ஹளரத் ஜிப்ரயீல் அலைஹிஸ்ஸலாம் அவர்கள் கை பட்டதாக இருப்பதால், அது இரவு நேரங்களில் தூங்காமல் வெகு நேரம் வரை விழித்திருக்கிறது.
3. அதில் இப்லிசுடைய எச்சில் கலப்பு இருப்பதால் மனிதரையும் மற்றவைகளையும் அது கடித்துத் துன்புறுத்துகிறது.

ஆதம் அலைஹிஸ்ஸலாம் அவர்களது குகையில் (உடலின்) ரூஹை உயிரை ஊத அல்லாஹு தஆலா நாடியபோது உயிரை நோக்கி அந்தக் குகைக்குள் நுழையும்படி கட்டளையிட்டான். அது இருண்ட இடத்திற்குள் நுழையமாட்டேன் என்று கூறிற்று,

அல்லாஹு தஆலா இரண்டாவது தடவையும் கூறினான். இரண்டாவது தடவையிலும் உயிர் அப்படியே கூறி மறுத்தது. மூன்றாவது தடவையும் கூறினான். மூன்றாவது தடவையும் அப்படியே கூறி மறுத்தது.

அப்பொழுது அல்லாஹு தஆலா அந்த ஆத்மாவை நோக்கி "நீ திருப்தியில்லாமலே அதற்குள் நுழைந்து, திருப்தியில்லாமலே அதிலிருந்து வெளியேறு" என்று கூறினான். அது நுழைந்தது. இதனால்தான் உயிர் உடலிலிருந்து சந்தோஷமாக வெளியேறு வதில்லை.

பிறகு, உயிர் ஹளரத் ஆதம் அலைஹிஸ்ஸலாம் அவர்களது தலை, நெற்றி, செவி, நாக்கு வரை நிறைந்தது. பிறகு, உடலுக்குள் வந்து காலுக்கும் வந்தது. அதற்கப்புறம் செல்ல வழியில்லாமல் அந்த உயிர் மீண்டும் மூக்குத் துவாரத்திற்கு வந்தது.

அப்பொழுது ஹளரத் ஆதம் அலைஹிஸ்ஸலாம் அவர்களுக்குத் தும்மல் வந்தது. ஆகவே, அந்தத் தும்மலுக்கு பதிலாக அல்லஹும்திலில்லாஹி றப்பில் ஆலமீன் என்று சொல்லும்படி அல்லாஹு தஆலா கட்டளையிட்டான். அவர் அவ்வாறே சொன்னார். அதற்கு அல்லாஹு தஆலா யர்ஹுமுகல்லாஹு (உமக்கு அல்லாஹ் கிருபை செய்வானாக) என்று சொல்லிக் கொண்டு, "ஆதமே! இதற்காகத்தான் நாம் உம்மைப் படைத்தோம்" என்று சொன்னான்.

ஹளரத் ஆதம் அலைஹிஸ்ஸலாம் அவர்களது முட்டுக் காலுக்கு உயிர் வந்தபோது அவர் குதிக்க நாடினார். ஆனால், அப்படிக்குதிக்க அவரால் முடியவில்லை. எனினும் அந்த உயிர் அவருடைய பாதம் வரை வந்தபோது அவர் குதித்தார்.

இதனால்தான் அல்லாஹு தஆலா மனிதரைக் குறித்து மனிதன் அவசரப்பட்டவனாகச் சிருஷ்டிக்கப் பட்டிருக்கிறான் சூரத்துல் இஸ்ரா 11 என்று கூறி இருக்கிறான்.

இவ்விதமாக அல்லாஹு தஆலா ஹளரத் ஆதம் அலைஹிஸ்ஸலாம் அவர்களைப் படைத்த பின்பு அவருக்கு எல்லா பொருட்களின் பெயர்களையும் கற்றுக் கொடுத்தான். ஆகவே, எல்லா பெயர்களும் தெளக்கீப்பிய்யா வாக இருக்கின்றன.

எனவே, ஹளரத் ஆதம் அலைஹிஸ்ஸலாம் அவர்கள் வார்த்தைகளையும், வார்த்தை களுக்குள்ள பொருள்களையும், இன்ன பொருளுக்கு இன்ன வார்த்தைதான் தகும் என்றும் தெரிந்து கொள்ளத் தக்கவாறு ஒரு அறிவை அல்லாஹு தஆலா அவருக்குச் சிருஷ்டித்தான் என்று கல்விமான்களில் பெரும்பாலோர் கூறியிருக்கின்றனர்.

ஹளரத் ஆதம் அலைஹிஸ்ஸலாம் அவர்களுக்கு அல்லாஹு தஆலா 40 ஆயிரம் பாஷைகளைக் கற்றுக் கொடுத்திருந்தான். அவர் கோதுமைக் கனியைப் புசித்தபோது அல்லாஹு தஆலா அவருக்கு அறிவித்திருந்த பாஷைகளில் அறப்பிப் பாஷையைத் தவிர மற்ற பாஷைகள் அனைத்தையும் அவரிலிருந்து அகற்றிவிட்டான்.

பிறகு அவருக்கு அல்லாஹு தஆலா நுபுவ்வத்தைக் கொடுத்த போது மறுபடியும் அந்தப் பாஷைகள் அனைத்தையும் அவர் உணர்ந்து கொள்ளும்படி செய்தான். ஆகவே, கியாமத்து நாள் வரையுள்ள அவரது சந்ததியினராகிய மனிதர்கள் பேசும் சகல பாஷைகளையும் அவர் பேசுவவராக இருந்தது அவருக்குள்ள முஃஜிஸாத்துகளில் ஒன்றாகும்.

சில திருக்குர்ஆன் விரிவுரையாளர்கள் கூறுவதாவது- ஹளரத் ஆதம் அலைஹிஸ்ஸலாம் அவர்களுக்கு அல்லாஹு தஆலா ஆயிரம் தொழில்களைக் கற்றுக் கொடுத்து 'ஆதமே! உமது சந்ததியினரை நோக்கி நீங்கள் உலகத்தைத்

தேடுவதாக இருந்தால், இந்தத் தொழில்களில் ஏதேனும் ஒன்றைக் கொண்டு தேடுங்கள். மார்க்கத்தையும் ஷரீஅத்தினுடைய கட்டளைகளையும் கொண்டு உலகத்தைத் தேடாதீர்கள்" என்று கூறிவிடும் என்பதாகக் கூறினான்.

தவிரவும், ஹளரத் ஆதம் அலைஹிஸ்ஸலாம் அவர்கள் விவசாயம் செய்து கொண்டிருந்தார்கள். ஹளரத் நூஹு அலைஹிஸ்ஸலாம் அவர்கள் தச்சுவேலை செய்து கொண்டிருந்தார்கள். ஹளரத் இத்ரீஸ் அலைஹிஸ்ஸலாம் அவர்கள் தையல் வேலை செய்து கொண்டிருந்தார்கள். ஹளரத் ஸாலிஹு அலைஹிஸ்ஸலாம் அவர்கள் வியாபாரம் செய்து கொண்டிருந்தார்கள்.

ஹளரத் தாலூது அலைஹிஸ்ஸலாம் அவர்கள் உருக்குச் சட்டை செய்து கொண்டிருந்தார்கள். ஹளரத் சுலைமான் அலைஹிஸ்ஸலாம் அவர்கள் ஆட்சி செய்து கொண்டிருந்தாலும், பைத்துல் மாலிலிருந்து ஒரு காசும் தமது சொந்தச் செலவுக்கு எடுத்துக் கொள்வதில்லை.

தம்முடைய சொந்த செலவுக்காகப் பிரத்தியேகமான ஒரு தொழில் செய்து கொண்டிருந்தார்கள்.

ஹளரத் மூஸா அலைஹிஸ்ஸலாம் அவர்களும் ஷுஜப் அலைஹிஸ்ஸலாம் அவர்களும், ஆட்டுப் பண்ணைகள் வைத்து அவற்றை மேய்ப்பவர்களாகவும் இருந்தார்கள்.

இன்னும், நமது நபி ஸல்லல்லாஹு அலைஹி வஸல்லம் அவர்கள் தங்களது வீட்டில் பெரும்பாலும் தையல் வேலை செய்து கொண்டிருந்தார்கள். ஆடவர்களில் அப்றார்களாக இருப்பவர்களின் தொழில் தையல் என்பதாகவும் பெண்களில் அப்றார்களாக இருப்பவர்களின் தொழில் நூல் நூற்பது என்பதாகவும் ஹதீஸில் கூறப்பட்டிருக்கிறது.

## திருக்குர்ஆனின் அற்புத சம்பவங்கள், அதிசய நிகழ்வுகள் 10

(கொசு) பகுதி - 1



إِنَّ اللَّهَ لَا يَسْتَرْفِعُ أَنْ يَضْرِبَ مَذْمُومًا مَغْرُوضَةً مَّا فَوْقَهَا، فَأَمَّا الَّذِينَ آمَنُوا فَيَعْلَمُونَ أَنَّ الْحَقَّ مِنْ رَبِّهِمْ وَأَمَّا الَّذِينَ كَفَرُوا فَيَقُولُونَ مَاذَا أَرَادَ اللَّهُ بِهَذَا مَثَلًا هَلْ يَضِلُّ فِي مَذْمُومٍ مَغْرُوضَةٍ مَّا فَوْقَهَا، فَأَمَّا الَّذِينَ آمَنُوا فَيَعْلَمُونَ أَنَّ الْحَقَّ مِنْ رَبِّهِمْ وَأَمَّا الَّذِينَ كَفَرُوا فَيَقُولُونَ مَاذَا أَرَادَ اللَّهُ بِهَذَا مَثَلًا هَلْ يَضِلُّ فِي مَذْمُومٍ مَغْرُوضَةٍ مَّا فَوْقَهَا، فَأَمَّا الَّذِينَ آمَنُوا فَيَعْلَمُونَ أَنَّ الْحَقَّ مِنْ رَبِّهِمْ وَأَمَّا الَّذِينَ كَفَرُوا فَيَقُولُونَ مَاذَا أَرَادَ اللَّهُ بِهَذَا مَثَلًا

கொசு அல்லது அதற்கும் மேலான (அற்பமான) ஒன்றை உவமை சொல்வதில் நிச்சயமாக அல்லாஹ் வெட்கப்படமாட்டான்: எனவே, எவர்கள் விசுவாசங் கொண்டிருக்கின்றனரோ அவர்கள் (அற்ப ஜந்துவை உவமையாகக் கூறுவதன் உண்மைத் தத்துவத்தை உணர்ந்து) நிச்சயமாக இது தங்கள் றப்பிடத்திலிருந்து வந்த உண்மைபென நம்புவார்கள்.

ஆனால், எவர்கள் நிராகரிப்பவர்களாக இருக்கின்றார்களோ அவர்கள் (இதன் உண்மையை உணராது) "இந்த (அற்ப) உவமையைக் கொண்டு அல்லாஹ் எதை நாடுகிறான்" என்று கூறுவார்கள். இவர்கள் இழிவாக எண்ணி நிராகரிப்பதனால் அவன் அநேகரைப் பகிரங்கமாக வழிகெடும்படி செய்கின்றான்.

இன்னும் அநேகரை இதனால் நேர்வழி பெறும்படி செய்கின்றான். ஆனால், இதைக் கொண்டு பாவிகளைத் தவிர (வேறு எவரையும்) வழிகெடும்படி செய்ய மாட்டான். ( குர்ஆன் 2:26 )

இதற்கு முன் கூறப்பட்ட ஆயத்துகளில் இந்தக் குர்ஆன் அல்லாஹ்விடமிருந்து இறங்கியதல்ல. முஹம்மது தாமே இட்டுக்

கட்டியது 'என்று கூறியதற்காக அல்லாஹுத்தஆலா இந்தக் குர்ஆனைப் போன்று ஒரு ஆயத்தைக் கூட எவரும் இயற்ற முடியாது என்று கூறி இது அல்லாஹ்விடமிருந்தே இறங்கியது என்று நிரூபித்தான்.

பின்னர் அதை ஏற்று ஈமான் கொண்டவர்களுக்கு சுவர்க்கம் கிடைக்கும் என்றும், நிராகரிக்கும் காஃபிர்களுக்கு நரகம்தான் என்பதுதான் அதில் எந்நாளும் இருப்பார்கள் என்றும் கூறிய பின்னர் காஃபிர்கள் இந்தக் குர்ஆனைப் பற்றி மற்றொரு விதத்தில் குறை கூறியதை மறுத்து இந்த ஆயத்தில் இவ்வாறு கூறியுள்ளான்.

அதாவது திருக்குர்ஆனில் வேறு சில ஆயத்துகளில் ஈ. சிலந்திப் பூச்சி போன்ற இழிந்தவற்றைக் கொண்டு உவமானஞ் சொல்லி வருவதால் அவ்விதம் இழிந்தவற்றைக் கொண்டு உவமானஞ் சொல்லுதல் அல்லாஹ்வுடைய பெருந்தகுதிக்குப் பொருந்தாதென்று வைத்து இது 'அல்லாஹ்விடமிருந்து இறங்கியதல்ல, முஹம்மது தானே இட்டுக்கட்டியது' என்று சந்தேகித்து 'முஹம்மதுடைய இறைவன் இவ்விதம் இழிந்தவற்றைக் கொண்டு உவமானஞ் சொல்ல வெட்கப்பட மாட்டானா' வென்று ஏளனஞ் செய்தார்கள். அதை மறுத்து இந்த ஆயத்து இறங்கிற்று.

ஈயைக் கொண்டும், சிலந்திப் பூச்சியைக் கொண்டும். விக்கிரஹத்தையும், விக்கிரஹ வணக்கத்தையும் இழிவு படுத்தி உவமானங் கூறியது பற்றி யூதர்கள், 'அல்லாஹுத்தஆலா அற்பமானவற்றைக் கொண்டு உவமானங் கூறியுள்ளான். இந்த அற்பமானவற்றிற்கு ஏற்பட்ட அவ்வளவு தகுதியென்ன என்று கூறியதற்கு இந்த ஆயத்து இறங்கிற்று' என்று ஹளரத் இப்னு அப்பாஸ் ரலியல்லாஹு தஆலா அன்னுமா அவர்கள் கூறியிருக்கிறார்கள்.

மேற்கூறப்பட்ட ஆயத்துகளின் மொழி பெயர்ப்பு கீழே கொடுக்கப்பட்டுள்ளது.

சூரத்துல் ஹஜ் 73வது ஆயத்தில் "மனிதர்களே! ஓர் உதாரணம் கூறப்படுகின்றது. அதனை நீங்கள் (செவிமடுத்துக்) கேளுங்கள். (அது) அல்லாஹ்வையன்றி எவர்கள் (தெய்வமாக) நீங்கள் அழைக்கின்றீர்களோ அவை ஓர் ஈயைக் கூட சிறுஷ்டிக்க முடியாது. அதற்காக அவை (அனைத்தும்) ஒன்று கூடினாலும் சரி, ஓர் ஈ அவற்றிடம் ஏதேனும் ஒரு பொருளை பிடுங்கிக் கொண்டாலும், அதனை அதனிடமிருந்து விடுவிக்கவும் முடியாது. (அவற்றிடம் உதவி தேடுகிறவனும், தேடப்படுபவனும் பலவீனமடைந்தவர்களே என்றும் சூரத்துல் அன்கபூத் 41 வது ஆயத்தில்

"அல்லாஹ்வையன்றி (வேறு தெய்வங்களை) பாதுகாவலர்களாக ஆக்கிக் கொண்டவர்களுக்கு உதாரணம் ஒரு சிலந்திப் பூச்சியைப் போன்றதாகும். (தனக்காக) ஒரு வீட்டை அமைத்துக் கொண்டது. நிச்சயமாக வீடுகளில் மிகப் பலவீனமானது சிலந்தியின் வீடாகும். (இதனை) அவர்கள் அறிந்திருந்தால் (உண்மையை உணர்ந்து) கொண்டிருப்பார்கள்" என்று உதாரணம் கூறியுள்ளான்.

மற்றொரு ரிவாயத்தின்படி இதற்கு முன் உள்ள ஆயத்துகளில் நெருப்பு இருள். இடி, மின்னல் முதலியவற்றைக் கொண்டு உவமானஞ் சொல்லி வந்தது பற்றி முனாஃபிக்குகள் குற்றங் கூறியதை மறுத்து இந்த ஆயத்து இறங்கியது என்றும்,

மற்றொரு ரிவாயத்தின்படி முஷ்ரிக்குகள் அது பற்றிக் குற்றங் கூறியதை மறுத்து இந்த ஆயத்து இறங்கியது என்றும் சொல்லப்பட்டிருக்கிறது. யூதர்கள், முனாஃபிக்குகள், முஷ்ரிக்குகள் ஆகிய மூன்று பிரிவினருமே நபி ஸல்லல்லாஹு அலைஹி வஸல்லம் அவர்களை புண்படுத்துவதில் ஒற்றுமையாக இருந்தார்கள் என்று தெரிய வருகிறது.

إِنَّ اللَّهَ لَا يَغِي

இரக்கம், கோபம், வெட்கம் இவை போன்ற குணங்கள் மனித சபாவத்திற்குரியது. இறைவனது தன்மைக்கு பொருந்தாதவை. இக்குணங்களை அல்லாஹ்வுடன் சேர்த்துச் சொல்லும் போது அவற்றிற்கு வெளிப்படையான (நேரடியான) அர்த்தங் கொள்ளாமல், அக்குணங்களால் உண்டாகும் முடிவையே பொருளாகக் கொள்ள வேண்டும்.

உதாரணமாக இரக்கப்படுதல் என்பதற்கு மனம் மென்மை யாகுதலாகும். இதன் முடிவு யார் மீது மனம் மென்மையாயிற்றோ அவருக்கு உதவி செய்வதாகும். கோபப்படுதல் என்பது இருதயத்தின் இரத்தம் கொதித்து துன்புறுத்த விரும்புதல். இதன் முடிவு யார் மீது கோபம் உண்டாயிற்றோ அவரை துன்புறுத்துவதாகும்.

வெட்கப்படுதல் என்பது இழிவுக்குப் பயந்து அதனைச் செய்யாமல் விட்டு விடுவதாகும். ஆகவே, இங்கு 'அல்லாஹ் வெட்கப்படமாட்டான்' என்பதற்கு, 'வெட்கப்படுபவன் அதைச் செய்யாது விட்டு விடுவது போல் எந்த உவமானத்தையும் சொல்வதை விட்டுவிட மாட்டான்'. அதாவது எந்த உவமானத்தையும் சொல்லாதிருக்க மாட்டான்' என்பதாகும்.

மேலும் அல்லாஹ்வுடைய விஷயத்தில் ஹயாஉ (வெட்கம்) என்னும் வருணனை ஹதீஸிலும் கூறப்பட்டுள்ளது. நரைத்துப் போன முஸ்லிமை வேதனை செய்ய அல்லாஹ் வெட்கப்படுகிறான் என்றும் அல்லாஹ் வெட்கமுடையவன், மிகவும் தயாளன், ஓர் அடியான் இரு கரம் ஏந்தி துஆ கேட்டால் அந்த இரு கரங்களையும் வெறுமையாய் தட்டிவிட அவன் வெட்கப்பட்டு அவ்விரண்டிற்கும் நலவை கொடுக்கிறான். இது போன்ற இடங்களிலும் ஹயாஉ (வெட்கம்) என்பதற்கு மேற்கூறப்பட்ட அர்த்தமே கொள்ளப்பட்டுள்ளது.

ஒரு பொருளுக்கு எதைக் கொண்டு ஒப்பிட்டுச் சொல்லப்படுகிறதோ அதற்கு மிதலு என்று சொல்லப்படும். இது வேர்ச் சொல்லிலிருந்து தமாதீல் பிறந்தது. தமாதீல் என்பதற்கு சித்திரங்கள் என்று பொருள். பழமொழிக்கும்



வருணிப்புக்கும் மிதலு என்ற பதத்தை உபயோகிக்கப்படும். மிதலுடைய அர்த்தத்தில் உவமைச் சொல்லாகவும் வரும், முதலாவதாகச் சொன்னதே இங்கு நாடப் பட்டிருக்கிறது.

ஏதேனும் ஒரு விஷயத்தை விபரிக்கும் போது அதற்குப் பொருத்தமாக மற்றொன்றை ஒப்பிட்டுச் சொல்வது இயல்பு. முற்காலத்திலிருந்து தங்கள் பேச்சுக்களிலும், நூல்களிலும் உவமானங் கூறி விளக்கும் முறையை அரபியர்களும் அரபியர் அல்லாதவர்களும் கையாண்டு வந்திருக்கின்றனர். நுட்பமான விஷயங்களை எளிதில் விளக்குவதற்கு உவமானஞ் சொல்லப் படுகிறது. இதற்கு முன் உள்ள வேதங்களிலும் பெரும்பாலும் உவமானங் கூறப்பட்டிருக்கிறது.

உவமானங் கூறும்போது அந்த உவமானம் எடுத்துக் கொண்ட விஷயத்திற்கு பொருத்தமானதாக இருத்தல் அவசியமாகும். உவமானஞ் சொல்பவன் எவ்வளவு தகுதியுள்ளவனாக இருந்த போதிலும் அவன் சொல்லும் உவமானமும் அவனுக்குத் தகுதியானதாக இருக்க வேண்டுமென்பது அவசியமில்லை.

ஆகவே அல்லாஹு தஆலா இழிந்தவற்றிற்கு இழிந்தவற்றைக் கொண்டு உவமானங் கூறியது மிகப் பொருத்தமானதே யாகும். அவ்வாறின்றி இழிந்தவற்றிற்கு கண்ணியமானவைகளைக் கொண்டு உவமானஞ் சொல்லுதல் கொஞ்சலும் பொருத்தமாகாது எனவே திருக்குர்ஆனில் இழிந்தவற்றைக் கொண்டு உவமானங் கூறியிருப்பதால் இது அல்லாஹ்வுடைய வசன பொருந்தாது எனக் காஃபிர்கள் கூறுவது அறியாமையாகும்.

## திருக்குர்ஆனின் அற்புத சம்பவங்கள், அதிசய நிகழ்வுகள் 11

(கொசு) பகுதி - 2



பணலத் என்பது பணல் எனும் பதத்திலிருந்து எடுக்கப்பட்டது. இதன் பொருள் கொஞ்சம் அல்லது அற்பம் எனப்படும். ஆகவே அற்பப் பொருளாகிய கொசுவிற்கு பணலத் என்று பெயர் வைக்கப் பட்டிருக்கிறது. அதாவது கொசுவினங்களில் மிக நுண்ணியமானதற்கு பணலத் என்று சொல்லப்படும். இது அசைவதாலன்றி கூர்மையான விசித்திரமானவைகளில் ஒன்று.

இந்த ஜந்து, சின்னஞ் சிறியதாயிருப்பதுடன் உருவத்தில் மிகப் பெரிய பிராணியாகிய யானையினுடைய ரூபத்தில் அதனினும் அதிக அங்கங்களையுடைய தாயிருக்கிறது.

யானைக்கு நான்கு கால்களும் ஒரு வாலும் ஒரு தும்பிக்கையுமே யுண்டு. இக்கொசுவிற்கோ அவ்வங்கங்களோடு இரு கால்களும் நான்கு இறகுகளும் அதிக மிருக்கின்றன.

யானையில் துதிக்கையில் அதன் திரேகத்தினுள் செல்லாத அடைபட்ட துவாரம் அமைந்திருக்கிறது. கொசுவின் தும்பியில் அதன் திரேகத்துள் செல்லக்கூடிய துவாரம் அமைந்திருக்கிறது. இது மிகவும் கூரானது. இதன் முனையில் நஞ்சு அமைக்கப் பெற்றிருக்கிறது.

இதன் உதவியாலேயே எருமை. யானை, ஒட்டகம் முதலியவற்றினுடைய கனத்த தோல்களினுள்ளிலும் இத்துதிக்கையைச் செலுத்திச் சில சமயங்களில் அவற்றைச் சாகடித்தும் விடுகிறது.

இது மனிதனுடைய இரத்தத்தைக் குடித்துக் கொண்டிருக்கையில் அதை விரட்டுவதற்காக உசும்பும் கையின் மெல்லினமான அசைவையும் தூரத்திலிருந்தே தெரிந்து இரத்த முறிஞ்சலை அப்படியே நிறுத்திவிட்டுப் பறந்தோடி தப்பித்துக் கொண்டு அக்கை யொடுங்கியதும் மீண்டும் வந்து இரத்தம் உறிஞ்சுகிறது, இன்னும் இக்கொசுவின் ஆச்சரியங்களைப் பற்றி மிக விரிவாய்க் கூறப்படுகிறது.

يَعُوذُ مَا فَوْقَهَا

என்பதில் கொசுவிற்கு மேலுள்ளது என்பதற்கு இருவிதக் கருத்துகள் கூறப்படுகின்றன. கொசுவிற்கு மேலுள்ளதெனின் உருவத்தில் அதைவிடப் பெரிய ஈ. சிலந்தி, கழுதை, நாய் போன்றதைக் குறிக்கும். ஏனெனில் இவ்வஸ்துகள் அடங்கலைக் கொண்டும் உவமானங் கூறுவதைக் காஃபிர்கள் நிராகரித்ததால் அதை மறுத்து வந்தது பற்றி இவ்வாறு கருத்துக் கூறப்பட்டிருக்கிறது.

மற்றொரு கருத்தென்னவெனில் கொசுவிற்கு மேலுள்ளதெனின் அந்தஸ்தில் அதைவிட மேம்பட்டது. அதாவது அதன் சிற்றளவில் அதைவிட மேம்பட்டது. அது கொசுவின் இறகு போன்றதைக் குறிக்கும். ஏனெனில், ஆகச் சிறியது வஸ்துக்களைக் கொண்டு உவமானங் கூற அல்லாஹ் வெட்கப்பட மாட்டான் என்பதை விளக்க வந்தது பற்றி இவ்விதங் கருத்துக் கூறப்பட்டிருக்கிறது.

தவிர திருக்குர் ஆனில் அல்லாஹு தஆலா கொசுவை உவமையாகக் கூறியதற்குக் காரணம் என்னவென்பதை ஹளரத் நபீ உப்து அனஸ் ரஹ்மத்துல்லாஹி அலைஹி என்னும் பெரியார் இவ்விதமாகக் கூறி இருக்கிறார். அது வருமாறு.

"பஹலத்" என்னும் கொசு பசித்திருக்கும் வரை உயிருடன் இருக்கும். வயிறு நிரம்ப அது உணவு அருந்திவிட்டால் உடனே செத்துப்போகும். இதுபோல மனிதன் வறுமையாக இருக்கும் வரை அல்லாஹு தஆலாவின் கட்டளைகளுக்குக் கீழ்ப்படிந்து அவற்றைக் கூடியவரை நிறைவேற்றுகிறான்.

ஆனால், அவனுக்கு செல்வம் வந்து தேவையற்றவனாக ஆகிவிட்டால் அல்லாஹு தஆலாவின் கட்டளைக்குக் கீழ்ப்படியாமல் ஆகிவிடுகின்றான். எனவே . மனிதனுடைய நிலைமையும் கொசுவுடைய நிலைமையும் ஒன்றுபோல் இருக்கிறது என்பதைச் சுட்டிக் காட்டி இறைவன் நமக்கு இந்த உதாரணத்தைக் கூறி இருக்கிறான்" என்று கூறி இருக்கிறார்கள்.

ஒரு நாள் மாமூன் ரஷீது பாதுஷா குத்பா ஓதிக் கொண்டிருந்தார். அப்பொழுது ஒரு ஈ அவரது கண்ணில் வந்து உட்கார்ந்தது. அதனை அவர் விரட்டினார். அது பறந்து போய் மறுபடியும் வந்து உட்கார்ந்தது. அப்பொழுதும் அவர் அதனை விரட்டினார். இவ்விதமாகப் பலமுறை அவர் விரட்டியும் அந்த ஈயின் தொந்தரவை விட்டு மீட்சி பெறமுடியவில்லை.

ஆகவே. அவர் குத்பர் ஓதுவதை அவசரமாக ஓதி முடித்து விட்டு தொழுகையை நடத்தினார். தொழுது முடிந்தவுடன் அபூஹுதைல் என்பவரைத் தமது அவைக்கு வரவழைத்து "அல்லாஹு தஆலா ஈயை ஏன் படைத்தான்?" என்பதாக வினவினார்.

அதற்கு அந்த இமாம் "கொடுங்கோலர்களைச் சிறுமைப் படுத்துவதற்காக அல்லாஹு தஆலா ஈயைப் படைத்திருக்கிறான்" என்று பதில் கூறினார்.

அபூஹுதைல் கூறிய இந்த மறு மொழி பாதுஷாவுடைய நிலைமைக்குத் தக்கதாக இருந்ததால், பாதுஷாவுக்குச் சந்தோஷம் வந்து தாங்கள் "மெய் சொன்னீர்கள்" என்று கூறி அவருக்கு அநேகம் பொருட்களை பரிசாகக் கொடுத்தார்.

ஹைலுப்து ஸஉதுடைய ரிவாயத்து:-

இவ்வுலகம் அல்லாஹ்விடத்தில் கொசுவின் ஒரு இறகுக்காவது சமமாயிருக்கும் பட்சத்தில் அதிலிருந்து ஒரு குடிப்பைக் கூட நிராகரிப்பாளருக்குப் புகட்ட மாட்டான்" என்று நபி ஸல்லல்லாஹு அலைஹி வஸல்லம் கூறியிருக்கிறார்கள்.

இவ்வுலகம் இறைவனிடத்தில் அவ்வளவு இழிந்ததாய் இருப்பதனால்தான் அறிவீனர்களுக்கும் நிராகரிப்பாளர்களுக்கும் அதைப் பெரும் பாலும் ஆட்சியாக்கிக் கொடுத்திருக்கிறான்.

நபிமார்களுக்கும் ஒலிமார்களுக்கும் அதைக் கொடுக்காமல் காத்துக் கொண்டான். அறிவுடையோருக்கு இவ்வுலகிலிருந்து கொண்டு மறுமைக்கு வேண்டியதை தயாரிப்பதையுமேயன்றி வேறொன்றையும் அல்லாஹு தஆலா பொருந்தவில்லை என்று பெரியார்கள் கூறியுள்ளார்கள்.

மேலும், இந்த உதாரணத்தில் அல்லாஹு தஆலாவின் ஏகத்துவத்தை அறிவிக்கும்படியான அநேகம் நூதனமான ஆதாரங்கள் இருக்கின்றன என்று இமாம் அபூ மன்ஸூர் ரஹ்மத் துல்லாஹி அலைஹி கூறியிருக்கிறார்கள்.

பெரிய உருவங்களான யானை, மாடு போன்ற மிருகங்களை மனிதர்கள் முயற்சி செய்தால், அவற்றைப் போல் உருவங்களை உண்டாக்கி விடமுடியும். ஆனால் கொசு போன்ற அற்பமான பிராணிகளுக்கு இதர பிராணிகளுக்குள்ள சகல அங்கங்களையும் ஏற்படுத்தி அவற்றின் உருவத்தை உண்டாக்க மனிதர் எவராலும் முடியாது. மனிதர்கள் அனைவரும் ஒன்று கூடி முயன்றாலும் முடியாது.

ஆகவே, அல்லாஹு தஆலா யானை போன்ற பெரிய உருவமுள்ள பிராணிகளுக்கு கண், காது, கால், வாய் போன்ற உருவங்களை அவற்றிற்குத் தக்கவாறு அமைத்துச் சிருஷ்டித்திருப்பது போல் மிகவும் அற்பமான, கண்ணுக்குப் பார்க்க முடியாத கொசு போன்ற பிராணிகளிலும் இந்த அங்கங்கள் அனைத்தையும் அதற்கு அதிகமாகவும் அமைத்துச் சிருஷ்டித் திருக்கிறான். இது அவனது சர்வ வல்லமையைக் காட்டுகிறது.

ரத்தத்தை உறிஞ்சப் பற்கள் தேவையில்லை. ஆனால், கொசுவின் கண்களுக்குக் கீழே நுட்பமான இன்ஜக்ஷன் போன்ற ஊசி வைத்திருக்கிறது. மொத்தம் ஆறு ஊசிகள். எல்லாம் ஒன்றாக இணைந்து சிங்கின் ஊசியாக தோலுக்குள் இறங்கி ரத்தத்தை உறிஞ்சுகிறது.

ரத்தம் உறைந்து போகாமலிருக்க ஒரு கெமிக்கலை துப்புகிறது. எச்சில் ரத்தத்துடன் கலக்கிறது. உடன் சொறிய வேண்டும்.

2700 கொசு வகைகள் உண்டு, கொசு தலைகீழாகக் கூடப் பறக்கும் மழை பெய்யும் போது நனையாமல் மழைத் துளி இடுக்குகள் வழியாகக் கூட கொசுவால் பறக்க முடியும் என்று பிரிட்டிஷ் ஆராய்ச்சியாளர் கண்டு பிடித்திருக்கிறார்.

பெண் கொசுக்கள் ட்ராகூலாக்கள். ஆண் கொசுக்கள் சாது. புல், தழை, பூக்களில் தேன் இவையெல்லாம் தான் உணவு. பெண் கொசுவுக்கு முட்டைகளைப் பொறிக்க ரத்தம் அதிகம் தேவை. அநேகமாக உடலுறவு கொண்டு விட்டு நேராக ரத்தத்துக்காக வரும்.

இரண்டு போர்வை ஒரு கம்பளி போர்த்தியிருந்தால் கூட பெங்களூர் கொசு ஊசியைச் செலுத்தி கடிக்கும். மற்ற இடங்களில் எப்படியோ? கொசுவுக்கு இருட்டில் பார்வை தேவையில்லை. அதற்கு ரத்த வாசனையும் சூடும் தெரியும். இன்ஃப்ராரெட் அலைவரிசையில் சூடு என்பது ஒருவிதமான வெளிச்சம் தானே.

## திருக்குர்ஆனின் அற்புத சம்பவங்கள், அதிசய நிகழ்வுகள் 12

(எனக்குத் தெரியவில்லை)

مَنْ كَانَ يَوْمَ الْقِيَامَةِ يَوْمَ الْقِيَامَةِ لَا يَدْرِي مَا يَكُونُ

(அதற்கு) அவர்கள் "நீ கற்றுக் கொடுத்ததைத் தவிர எங்களுக்கு (வேறு) அறிவு கிடையாது; நீ தூய்மையானவன் : நிச்சயமாக நீயே மிகவும் அறிந்தவன்; விவேகமுள்ளவன் எனக் கூறினார். குர்ஆன் 2:32

مَنْ كَانَ يَوْمَ الْقِيَامَةِ لَا يَدْرِي مَا يَكُونُ

நீ எங்களுக்கு கற்றுக்கொடுத்ததைத் தவிர (வேறு) அறிவு எங்களுக்கு இல்லை என்று மலக்குகள் கூறியதிலிருந்து, மேற்கண்ட ஆயத்தில் அவர்கள் அல்லாஹு தஆலாவிடம் "பூமியில் விஷமஞ் செய்பவர்களையா நீ அதில் ஏற்படுத்த போகின்றாய்" என்று வினவியது "அல்லாஹு தஆலா செய்யும் காரியம் சரியில்லை" என்று ஆட்சேபித்துக் கூறியதன்று என்பதும், அவர்கள் விஷயத்தைத் தெரிந்து கொள்வதற்காகவே அவ்விதம் கேட்டார்கள் என்றும் தெரிய வருகிறது.

அடியார்கள் தங்களுக்கு இருக்கிற குறைகளையும், அல்லாஹு தஆலா தங்களுக்குக் கொடுத்திருக்கிற அருள்களையும் பற்றி மறந்திருக்கக் கூடாது என்பதும்,

தனக்குத் தெரியாத விஷயத்தைப் பற்றி ஒருவர் கேட்டால் "எனக்குத் தெரியவில்லை" என்று சொல்வதற்குக் கூச்சப்படலாகாதென்பதும், தனக்குத் தெரிந்த விஷயத்தைப் பற்றிக் கேட்டால், அதனை மறைக்காமல் சொல்ல வேண்டும் என்பதும் இந்த ஆயத்திலிருந்து தெரியவருகிறது.

"எனக்குத் தெரியவில்லை" என்று கூறுவது அறிவில் ஒரு பகுதி என்பதாகப் பெரியோர்கள் கூறியிருக்கிறார்கள்.

அபூயசஃபு ரஹ்மத்துல்லாஹி அலைஹி அவர்களிடம் ஒரு சட்டத்தைப் பற்றி வினவியபோது,

"அவர் எனக்குத் தெரியவில்லை" என்று கூறினார்.

அப்பொழுது ஜனங்கள் "உமக்குத் தெரியவில்லை என்றால் நீர் பைத்துல் மாலிலிருந்து தினந்தோறும் சம்பளம் வாங்கிக் கொள்கிறீர். அப்பால் எனக்குத் தெரியாது என்று கூறுகிறீர்" என்பதாகக் கூறினார்கள்.

அதற்கு அவர் "எனக்குத் தெரிந்திருக்கிற அளவிற்கு நான் பைத்துல் மாலிலிருந்து சம்பளம் வாங்கிக் கொள்கிறேன்; நான் தெரிந்து கொள்ளாமலிருக்கிற அளவிற்கு எனக்கு சம்பளம் கொடுக்கப்படுமாயின் இந்த உலகத்திலுள்ள பொருள்களை யெல்லாம் எனக்குக் கொடுத்தாலும் போதாது" என்று பதில் கூறினார்.

ஒரு ஆலிமிடம் ஒரு சட்டத்தைப் பற்றிக் கேட்கப் பட்டது. அப்பொழுது அந்த ஆலிம் மின்பரின் மீது இருந்தார். தன்னிடம் கேட்கப்பட்ட சட்டம் தனக்குத் தெரியாது என்று அவர் பதில் கூறினார்.

அதற்கு 'ஜாஹிலான (அறியாத) வர்களுக்கு மின்பர் தகுதியான இடமல்ல என்று சொல்லப்பட்டது.

அதற்கு மறுமொழியாக அந்த ஆலிம் "நான் உயர்த்தப்பட்டிருப்பதெல்லாம் எனக்குள்ள கல்வியின் அளவுக்குத்தான். ஆனால், எனக்குள்ள அறியாமையின் (ஜஹ்லின்) அளவிற்கு நான் உயர்த்தப் பட்டிருப்பேனாயின் நான் வானத்திற்கு உயர்ந்திருப்பேன்" என்று கூறினார்.

### திருக்குர்ஆனின் அற்புத சம்பவங்கள், அதிசய நிகழ்வுகள் 13

(ஒநாய்)



قَالَ رَبِّي لِرَبِّي أَنِّي لَأَكُونُ مِنَ الْهَادِينَ وَالْمُضِلِّينَ

(அதற்கவர்) "நீங்கள் அவரை அழைத்துச் செல்வது எனக்குத் துக்கத்தை உண்டு பண்ணிவிடும். அன்றி, நீங்கள் (விளையாடிக் கொண்டு) அவரை மறந்து பராமுகமாய் இருக்கும் சமயத்தில் ஒநாய் அவரை (அடித்துத்) தின்றுவிடும் என்றும் நான் பயப்படுகின்றேன்" என்று கூறினார். (குர்ஆன் : 12:13)

ஹளரத் யூசுபு அலைஹிஸ்ஸலாம் அவர்கள் ஒரு காட்டிலும், ஹளரத் யஃகூபு அலைஹிஸ்ஸலாம் அவர்கள் ஒரு மலையுச்சி மீதும் இருப்பது போலவும், பதினோரு ஒநாய்கள் வந்து அவரைத் தாக்குவது போலவும், இந்த ஒநாய்களுக்கு மத்தியில் யூசுபு அவர் பூமிக்குள் மறைந்து, அவற்றை விட்டுத் தப்பித்துக் கொண்டு, மூன்று நாட்களுக்குப் பிறகு பூமிக்குள்ளிருந்து வெளி வந்தது போலவும் ஹளரத் யஃகூபு அலைஹிஸ்ஸலாம் அவர்கள் கனவு கண்டார்கள்.

இக்கனவைக் கண்டதிலிருந்து ஹளரத் யூசுபு அலைஹிஸ்ஸலாம் அவர்களைக் காட்டுக்கு அனுப்புவதில்லை. தம்மை விட்டுப் பிரிய விடுவதில்லை. எந்நேரமும் தம்முடன் வைத்திருப்பதும் வழக்கம்.

இவ்வழக்கத்தைத்தான் தங்களது மக்கள் வேண்டுகோளுக்குப் பதிலாக ஹளரத் யஃகூபு அலைஹிஸ்ஸலாம் அவர்கள் கூறினார்கள்.



இவ்வாறிருந்தும் ஹளரத் யூசுஃபு அலைஹிஸ்ஸலாம் அவர்களை அவர்களது சகோதரர்களுடன் யஃகூபு அலைஹிஸ்ஸலாம் அவர்கள் அனுப்பி வைத்தார்கள். இதற்குக் காரணம், இறைவனது கற்பனை வந்து மூளும் சமயம் யாவும் அதற்கு இயைந்ததாகவே அமையும்.

وَالْوَالِدَيْنِ إِلَيْكَ الذَّنْبُ وَإِنَّكَ لَآتٍ بِشَيْءٍ لَّكَ إِذَا دُخِرْتُمْ

அதற்கவர்கள், "பலசாலிகளான நாங்கள் இருந்தும் அவரை ஒரு ஓநாய் தின்பதென்றால் நிச்சயமாக நாங்கள் நஷ்டவாளிகள் ஆகிவிடுவோம்" என்று கூறி (சம்மதிக்கச் செய்து), (குர்ஆன் : 12:14)

وَالْوَالِدَيْنِ إِلَيْكَ الذَّنْبُ وَإِنَّكَ لَآتٍ بِشَيْءٍ لَّكَ إِذَا دُخِرْتُمْ

"எங்கள் தந்தையே! நிச்சயமாக யூஸுஃபை எங்கள் சாமான்களிடம் விட்டுவிட்டு ஓடி (விளையாடிக் கொண்டே வெகுதூரம் சென்று) விட்டோம். அச்சமயம் அவரை ஓநாய் (அடித்துத்) தின்றுவிட்டது. நாங்கள் (எவ்வளவு) உண்மை சொன்ன போதிலும் (அதனை) நீங்கள் நம்பவே மாட்டீர்கள்" என்று கூறினார்கள்.(குர்ஆன் : 12:17)

وَالْوَالِدَيْنِ إِلَيْكَ الذَّنْبُ وَإِنَّكَ لَآتٍ بِشَيْءٍ لَّكَ إِذَا دُخِرْتُمْ

அன்றி, (தங்கள் தந்தைக்குக் காண்பிப்பதற்காக) அவருடைய சட்டையில் (ஆட்டின்) பொய்யான இரத்தத்தைத் தோய்த்துக் கொண்டு வந்து காண்பித்தார்கள். (இரத்தம் தோய்ந்த அச்சட்டைக் கிழியாதிருப்பதைக் கண்டு "ஓநாய் அடித்துத் தின்ன" இல்லை" உங்கள் மனம் ஒரு (தீய) காரியத்தை உங்களுக்கு அழகாகக் காண்பித்து விட்டது. (அவ்வாறு செய்து விட்டீர்கள்.) ஆகவே, (அத்துக்கத்தைச்) சகித்துக் கொள்வதுதான் நன்று. நீங்கள் கூறியவற்றில் (இருந்து யூஸுஃபை பாதுகாக்குமாறு) அல்லாஹ் விடம் உதவி தேடுகிறேன்" என்று கூறினார்கள்.(குர்ஆன் : 12:18)

ஓநாயின் பொதுவான குணாதிசயம்

ஓநாய் போல் வாழ வேண்டும் என்று பலர் சொல்லுவார்கள் ஏன் தெரியுமா ?

ஓநாய்கள் பிணங்களை சாப்பிடுவதில்லை; வேட்டையாடி மட்டுமே சாப்பிடும். அதாவது தான் உழைத்துதான் சாப்பிடும்.

வேறு சில மிருகங்களைப் போல் ஓநாயை சர்க்கஸ் கூடாரத்தில் பார்க்க முடியாது. அது சுதந்திரமான மிருகம்.

ஓர் ஓநாய் பொதுவாக ஒரே ஓர் ஓநாயுடன் மட்டுமே வாழ்க்கையில் இணையும். ஆண் பெண் இரண்டுக்கும் பொதுவான விதி.

ஓநாயின் வாழ்க்கை துணை இறந்துவிட்டால், உயிருடன் இருக்கும் இன்னொரு ஓநாய் மூன்று மாதங்களாக துக்கம் அனுசரிக்கும். சில சமயம் இந்த துக்க அனுசரிப்பு ஒரு வருடத்திற்கும் மேலாகவும் இருக்கும்.

ஓநாயைப் போல் பெற்றோரின் மீது மரியாதையும், அர்ப்பணிப்பும் உள்ள பிள்ளைகளை பார்க்கவே முடியாது.

தன்னைப் பெற்ற ஓநாய் முதுமை அடையும்போது பெற்றோரைக் குகையிலேயே இருக்கச் செய்து, அவர்களுக்கும் சேர்த்து பிள்ளை ஓநாய் வேட்டையாடிக் கொண்டு வரும்.மனிதர்கள் நாம் ஓநாயும் நிறைய கற்க வேண்டியது இருக்கிறது.

நபி யாகூப் (அலை) 11 மக்களும் ஓநாயை விட அற்பமாக நடந்து கொண்டார்கள் என்பதற்குத் தான் அல்லாஹ் ஓநாயை உதாரணப் படுத்தினா ?

மேற்கண்ட நிகழ்வுகளின் அல்இஷாரா:-

யூசுஃபு என்ற இருதயம் யஃகூபு என்ற ஆன்மாவின் பார்வையில் இருந்து கொண்டிருந்த காலம் வரை, ஐம்புலன்களின் அறிவுகள், ஆறு அக உணர்வுகளுமாகிய பதினோரு சகோதரர்களது உபயோகத்துக்குப் படாமலிருந்தது.

எனவே, யஃகூபு என்ற ஆன்மாவுக்கு மறைவில் மிருக உணர்வுகளான மேய்ச்சல்களில் அவர்கள் மேய்வதற்கு யூசுஃபு என்ற இருதயத்தை அனுப்பும் விஷயத்தில் யஃகூபு என்ற ஆன்மா அச்சமுற்றிருந்தது.

ஏனெனில், இப்பதினோரு வகை உணர்ச்சிகளது சூழ்ச்சியை ஆன்மா அறிந்திருந்தது. தவிர, அவைகள் இருதயத்துக்கு நன்மையை நாடுவதாகவும், ஆபத்துகளை விட்டுக் காப்பதாகவும் வாதாடின.

என்றாலும், இருதயம் ஆன்மாவை விட்டுத் தூரமாகி, அதன் பார்வையை விட்டு மறைந்தால் வைத்தான் என்ற ஓநாய் இருதயத்தை நெருங்கி வந்து அழித்து விடும்.

தவிர, இருதயம் நன்றாக இருந்தால் எல்லா அங்கங்களும் நன்றாக இருக்கும். அது அழிந்து போனால் எல்லா அங்கங்களும் நஷ்டமடைந்துவிடும்.



ஆகவே, இந்த உம்மத்துகளாகிய முஸ்லிம்கள் ஒருவருக் கொருவர் காணிக்கை செலுத்துவது என்பது ஸலாம் சொல்லிக் கொள்வதுதான். ஆனால், ஸலாம் சொல்லும்போது குனிவது மக்ருஹாகும். ஏனெனில், குனிந்து ஸலாம் சொல்வது யூதர்களுடைய வழக்கத்திற்கு ஒப்பாக இருக்கிறது.

ஹுளரத் ஆதம் அலைஹிஸ்ஸலாம் அவர்களைச் சிருஷ்டித்த போது ஹுளரத் ஆதம் அலைஹிஸ்ஸலாம் அவர்கள்தான் அதிகம் அறிந்தவர்களா? அல்லது தாங்கள்தானா? என்ற விஷயம் மலக்குகளுக்குத் தெரியாமல் பிசகிக் கொண்டது.

பிறகு, எல்லா பொருட்களின் பெயர்களையும் கூறும்படி அல்லாஹு தஆலா கட்டளையிட்ட போது மலக்குகளால் சொல்ல முடியாமலாகி, ஹுளரத் ஆதம் அலைஹிஸ்ஸலாம் அவர்கள் அந்த பெயர்களைக் கூறிய போதுதான் தங்களைப் பார்க்கினும் ஹுளரத் ஆதம் அலைஹிஸ்ஸலாம் அவர்கள்தான் அதிகம் அறிந்தவர்கள் என்ற விஷயம் மலக்குகளுக்கு வெளியாயிற்று.

ஆனாலும், தாங்கள்தான் சிறந்தவர்களா? ஹுளரத் ஆதம் அலைஹிஸ்ஸலாம் அவர்கள்தான் சிறந்தவர்களா? என்ற விஷயத்தில் மறுபடியும் மலக்குகளுக்குப் பிசகு ஏற்பட்டது. அப்பால், ஹுளரத் ஆதம் அலைஹிஸ்ஸலாம் அவர்களுக்கு சுஜுது செய்யும்படி அல்லாஹு தஆலா மலக்குகளுக்குக் கட்டளையிட்டபோதுதான் ஆதம் அலைஹிஸ்ஸலாம் அவர்கள்தான் சிறந்தவர்கள் என்ற விஷயம் மலக்குகளுக்கு வெளியாயிற்று என்று கிரந்தங்களில் சொல்லப்பட்டிருக்கிறது.

ஹுளரத் ஆதம் அலைஹிஸ்ஸலாம் அவர்களுக்கு சுஜுது செய்யும்படி அல்லாஹு தஆலா மலக்குகளுக்கு ஏவி இருக்கிறான். ஆனால், மனிதர்களாகிய நாம் அவனைத் தவிர வேறு யாருக்கும் சுஜுது செய்யக் கூடாதென்று விலக்கி இருக்கிறான்.

நீங்கள் அல்லாஹ்வையே வணங்குகிறவர்களாக இருந்தால் சூரியனுக்கும், சந்திரனுக்கும் ஸுஜுது செய்யாதீர்கள் - இவற்றைப் படைத்தவனாகிய அல்லாஹ்வுக்கே ஸுஜுது செய்யுங்கள்.

(குர்ஆன் : 41:37) என்று திருமறையில் கூறி இருக்கிறான். இது அவன் நமக்குச் செய்த பெரும் அருள்களில் ஒன்றாகும்.

உடனே அவர்கள் சுஜுது செய்தார்கள் மலக்குகள் ஒளியினால் (நூரினால்) படைக்கப்பட்டவர்கள். கீழ்ப்படிதல் பணியுதல் என்ற தன்மைகள் (ஒளி என்னும்) நூருக்கு இருக்கின்றன. ஆதலால், மலக்குகள் இந்தக் கட்டளைக்கு உடனே பணிந்து சுஜுது செய்தார்கள்.

விஞ்ஞான ரீதியில் ஒளி நேர்க்கோட்டில் தான் பயணிக்கும் என்ற விதியை ஜன்ஸ்டீனின் ஈர்ப்பாற்றல் கோட்பாடு ஒளி வளையும் தன்மையுடையது என்பதை 1919 நவம்பர் சூரிய கிரணத்தின் போது சந்திரன் மறைக்கிறது. அப்போது அதன் பின்னால் இருந்த நட்சத்திரங்களிலிருந்து புறப்பட்ட ஒளி, சூரியனின் ஈர்ப்பாற்றலால் விளிம்பில் வளைந்ததை நம்மால் பார்க்க முடிந்தது

ஒளி நேர்கோட்டில்தான் பயணிக்கும் என்ற கொள்கை உடைந்து ஈர்ப்பாற்றல் காரணமாக பக்கத்தில் உள்ள வெளியை வளைக்கிறது

ஈர்ப்பாற்றல் அதிகமாக அதிகமாக வளையும் அதிகமாகும். மித மிஞ்சி போய் வளைந்து வளைந்து உள்ளுக்குள் சுருளாக சுருண்டு கொள்ளும் போது இதைத்தான் "கருந்துளை" என்கிறார்கள்

இவர்களில் முதலாவதாக சுஜுது செய்தவர் ஹுளரத் ஜிப்ரயீல் அலைஹிஸ்ஸலாம் என்றும், இதனால்தான் நபிமார்களுக்கு வஹி கொண்டு வரும் வேலையை ஹுளரத் ஜிப்ரயீல் அலைஹிஸ்ஸலாம் அவர்களுக்குக் கொடுத்து அவரை அல்லாஹு தஆலா கண்ணியப் படுத்தினான் என்றும்,

இவருக்குப் பிறகு ஹுளரத் மீக்காயில் அலைஹிஸ்ஸலாம், அப்பால், ஹுளரத் இஸ்றாபீல் அலைஹிஸ்ஸலாம். அதற்குப் பிறகு ஹுளரத் இஸ்றாயீல் அலைஹிஸ்ஸலாம் ஆகியவர்களும், அதற்குப் பிறகு இதர மலக்குகளும் சுஜுது செய்தார்கள் என்றும் சொல்லப்பட்டிருக்கிறது.

ஹுளரத் இஸ்றாபீல் அலைஹிஸ்ஸலாம் அவர்கள்தான் முதல் முதலாக சுஜுது செய்தார்கள் என்றும், அவர் சுஜுது செய்து விட்டுத் தலையை உயர்த்தியபோது, அவருடைய நெற்றியில் குர்ஆன் ஷரீஃபு முழுவதும் எழுதப் பட்டிருப்பது வெளியாயிற்று என்றும், இது அவர் வழிபடும் விஷயத்தில் எல்லாரைப் பார்க்கினும் முந்தியதற்காக அல்லாஹு தஆலா அவருக்கு இந்த கண்ணியத்தை ஏற்படுத்தினான். என்றும் சொல்லப்பட்டிருக்கிறது.

இப்லீஸ் என்பவன் நெருப்பினால் சிருஷ்டிக்கப்பட்டவன். நெருப்புக்குப் பெருமை கொள்ளுதல் உயர்வைத் தேடுதல் ஆகிய குணங்கள் இருக்கின்றன. ஆதலால்தான் இப்லீஸ் பெருமைகொண்டு, கீழ்ப்படியாமல் மீறினான்.

இப்லீஸ் மலக்கா அல்லது ஜின்னா என்ற விஷயத்தில் உலமாக்கள் ஏகோபித்த அபிப்பிராயம் சொல்லவில்லை. இப்லீஸ் ஜின்களில் உள்ளவன், அவனது வணக்கத்தினால் அவன் மலக்குகளுடன் சேர்ந்து விட்டான் என்று சிலர் சொல்கிறார்கள்.

சுஜூது செய்யும்படி கட்டளையிட்டது மலக்குகளுக்குத்தான். ஆகவே, இப்லீஸ் மலக்குகளில் ஒருவனாக இல்லாமலிருந்ததால் அவன் சுஜூது செய்யாமலிருந்ததற்காக அவன் லஅனத்துச் செய்யப்பட (சபிக்கப்பட) முடியாது. ஆதலின், இப்லீஸ் மலக்குகளில் உள்ளவன் என்று சில திருக்குர் ஆன் விரிவுரையாளர்கள் கூறுகிறார்கள்.

இமாம் பகவி ரஹ்ஹத்துல்லாஹு அலைஹி அவர்களும் இதைத்தான் ஆதரித்திருக்கிறார்கள். ஜின் என்பதும் மலக்கு என்பதும் ஒன்றுதான். ஜின்களில் சுத்தமாகி விட்டவர்கள் மலக்குகள் என்றும், தாழ்ந்து கெட்டுப்போனவர்கள் வைத்தான்கள் என்றும், இரண்டுக்கும் நடுவில் இருப்பவர்கள் ஜின்கள் என்றும் வேறு சிலர் கூறி இருக்கிறார்கள்.

மலக்குகள் ஹளரத் ஆதம் அலைஹிஸ்ஸலாம் அவர்களுக்கு சுஜூது செய்தபோது இப்லீஸ் மட்டும் சுஜூது செய்யாமல் விலகிக் கொண்டதுடன் நிற்காமல் அவர் பக்கம் முன்னோக்காமல் முதுகைத் திருப்பிக் கொண்டும் இருந்தான். இவ்விதமாகவே அவர்கள் சுஜூதிலிருந்து எழுந்திருக்கும் வரை நின்றான்.

மலக்குகள் 100 வருட காலம் இம்மாதிரி ஒரே சுஜூதில் இருந்தார்கள். 500 வருட காலம் ஒரே சுஜூதிலிருந்ததாகவும் சொல்லப்பட்டிருக்கிறது. பிறகு, அவர்கள் சுஜூதிலிருந்து தலையை உயர்த்தினார்கள். அப்பொழுது இப்லீஸ் முதுகைத் திருப்பி நின்று கொண்டிருந்தான். தான் சுஜூது செய்யாமல் இருந்ததற்காகக் கைசேதப்பட்டு அவன் வருத்தப்படவு மில்லை; இனிமேல் சுஜூது செய்ய வேண்டும் என்று நாடவுமில்லை.

இவ்வித நிலைமையில் சுஜூது செய்வதற்கு அல்லாஹு தஆலா தங்களுக்கு தெளஃபீக் செய்ததற்காக அந்த மலக்குகள் அல்லாஹு தஆலாவுக்கு இரண்டாம் முறையாக சுஜூது செய்தார்கள். ஆகவே, ஹளரத் ஆதம் அலைஹிஸ்ஸலாம் அவர்களுக்கு ஒரு ஸஜ்தாவும், அல்லாஹு தஆலாவுக்கு ஒரு ஸஜ்தாவும் ஆக இரண்டு ஸஜ்தாக்கள் ஏற்பட்டன.

அல்லாஹு தஆலா அந்த இப்லீசுடைய நிலைமை, லட்சணம், நிறம், உருவம், கோலம், தன்மை ஆகியவற்றை மாற்றி விட்டான். ஆகவே அவன் அவலட்சணத்திலும் அவலட்சணமாக மாறிவிட்டான். அவனுடைய உடல் பன்றியின் உடலைப் போன்று அவனுடைய முகம் குரங்கின் முகத்தைப் போன்று மாறிவிட்டன என்று சொல்லப் பட்டிருக்கிறது.

வஹ்ஹாபிகள் நன்கு கவனிக்கவும் :-

ஹளரத் ஆதம் அலைஹிஸ்ஸலாம் அவர்களது கப்ருக்கு சுஜூது செய்தால், உனது தவ்பாவை நான் ஒப்புக் கொள்வேன். உனது பாவத்தை மன்னித்து விடுவேன் என்று அல்லாஹு தஆலாவின் புறத்திலிருந்து இப்லீசுக்குச் சொல்லப்பட்டது.

அப்போது அவன் நான் அவருடைய உடலுக்கு சுஜூது செய்ய மறுத்திருக்கிறேன். அப்படி இருக்க இப்போது அவருடைய கப்ருக்கு எப்படி நான் சுஜூது செய்வேன்? என்று கூறிவிட்டான்.

அல்லாஹு தஆலா ஒவ்வொரு லட்சம் வருடத்திற்கும் பிறகு இப்லீஸை நரகத்திலிருந்தும், ஹளரத் ஆதம் அலைஹிஸ்ஸலாம் அவர்களைச் சுவர்க்கத்திலிருந்தும் வெளியேற்றிக் கொண்டு வந்து, ஆதம் அலைஹிஸ்ஸலாம் அவர்களுக்கு சுஜூது செய்யும்படி இப்லீசுக்குக் கட்டளையிடுவான். அப்பொழுது அவன் சுஜூது செய்யமாட்டேன் என்று கூறி விலகிக் கொள்வான். ஆகவே, அவன் மறுபடியும் நரகத்திற்கு அனுப்பப் படுவான்.



( கல்வியா? வணக்கமா ? )



قَالَ يٰٓاٰدَمُ اٰمُرْ هٰٓؤُلَآءَ بِاَسْمَآئِهِمْ فَلَمَّ اٰتٰهُم بِاَسْمَآئِهِمْ ۗ قَالَ اَلَمْ اَقُلْ اِنَّكُمْ اِنۡتۡۤى اَعْلَمُ غِیۡبِ السَّمٰوٰتِ وَالْاَرْضِ ۗ وَاَعْلَمُ مَا تُدۡبِرُوۡنَ وَمَا تُكۡذِبُوۡنَ

(பின்னர் அல்லாஹ்) "ஆதமே! நீர் அவற்றின் பெயர்களை (அமரர்களாகிய) அவர்களுக்கு அறிவியும்" எனக் கூறினான். அவற்றின் பெயர்களை அவர்களுக்கு அவர் அறிவித்தபோது "நிச்சயமாக நான் வானங்களிலும், பூமியிலும் (உள்ள) இரகசியங்களை அறிவேன் என்றும், இன்னும் நீங்கள் வெளிப்படுத்தியதையும், நீங்கள் மறைத்து வைத்திருப்பதையும் அறிவேன் என்றும் நான் உங்களுக்குக் கூறவில்லையா?" என்று (அல்லாஹ்) கூறினான். (குர்ஆன் 2:33)

"வானங்களிலும் பூமியிலும் மறைந்திருக்கிறதை நான் அறிவேன், இன்னும் நீங்கள் வெளிப்படுத்தி இருப்பதையும் மறைத்துக் கொண்டிருப்பதையும் நான் அறிவேன்" என்று அல்லாஹு தஆலா இதற்கு முன் மேலே சொல்லவில்லையே, அப்படி யிருக்க மலக்குகளைப் பார்த்து இறைவன் இப்படிச் கூறுவது சரியா? என்ற சந்தேகம் இந்த இடத்தில் சிலருக்கு உண்டாகக்கூடும். அவ்வாறு சந்தேகம் கொள்ள வேண்டிய அவசியமில்லை.

ஏனெனில் நீங்கள் அறியாததை நான் அறிவேன் என்று அல்லாஹு தஆலா இதற்கு முந்திய 30வது ஆயத்தில் கூறியிருக்கிறான். அந்த வாக்கியம் சுருக்கமாகக் கூறப்பட்ட வாக்கியம். சுருக்கமாக கூறிய இதே விஷயத்தைத்தான் அல்லாஹு தஆலா இந்த ஆயத்தில் கொஞ்சம் விபரமாகச் சொல்லிக் காண்பித்திருக்கிறான்.

ஆதலின், இந்த ஆயத்தில் கூறிய விஷயங்கள் அனைத்தும் "நீங்கள் அறியாததை நான் அறிந்திருக்கிறேன்" என்ற வாக்கியத்திற்குள் அடங்கி இருக்கின்றன.

தவிர, அல்லாஹு தஆலா மலக்குகளுக்கு இப்படிச் சொல்லிக் காட்டியதில் மற்றொரு

விஷயமும் இருக்கிறது. அதாவது அவசரப்பட்டுக் கேள்வி கேட்பதைப் பார்க்கினும் தங்களுக்கு அல்லாஹு தஆலா அறிவித்துக் கொடுக்கட்டும் என்று எண்ணி, அவனிடம் கேள்விகேட்காமல் இருப்பதுதான் சிறந்தது என்பதும் நமக்கு அறிவிக்கப் படுகிறது.

இன்னும், இந்த ஆயத்து மனிதனுக்குள்ள சிறப்பையும், கல்வியின் பெருமையையும் எடுத்துக் காண்பிக்கிறது. எவ்வாறெனில் மலக்குகள் ஆதம் அலைஹிஸ்ஸலாம் அவர்களைப் பார்க்கினும் அதிகமாக வணக்கம் புரிபவர்கள். அப்படி இருந்தும் அவர்கள் கிலாஃபத் பதவிக்கு அருகதையுள்ளவர்களாகவில்லை.

ஆகவே, கிலாஃபத் பதவியை வகிப்பதற்கு கல்வி இருக்க வேண்டியது அவசியமென்றும், மிகவும் முக்கியமென்றும் தெரிகிறது. இன்னும், ஆதம் அலைஹிஸ்ஸலாம் அவர்கள் இந்த மலக்குகளைப் பார்க்கினும் அதிகம் அறிந்தவராக இருக்கிறார். அதிகம் அறிந்தவர்தான் அதிகமான மகத்துவமுள்ளவராவார்.

இதன்படி அந்த மலக்குகளைப் பார்க்கினும் ஹளரத் ஆதம் அலைஹிஸ்ஸலாம் அவர்கள் அதிகம் மகத்துவமுள்ளவராக இருக்கிறார் என்ற விஷயமும் இந்த ஆயத்திலிருந்து தெரியவருகிறது.

இதனைக் குறித்துத்தான் அல்லாஹு தஆலா தனது திருமறையில் மற்றொரு இடத்தில் "அறிந்தவர்களும் அறியாதவர்களும் சரியாவாரா? என்று (நபியே) நீர் கூறுக" குரத்துஜ்ஜுமர் 9 என்பதாகக் கூறி இருக்கிறான்.

ஆகவே, கல்வி மிகவும் சிறந்தது என்று ருஜுவாகிறது. என்றாலும் கல்வியுடன் இபாதத் என்னும் வணக்கமும் இருக்க வேண்டியது அவசியமாகும். ஏனெனில், கல்வி மரத்தைப் போலவும், வணக்கம் அந்த மரத்தின் கனியைப் போலவும் இருக்கிறது. எனவே, மரத்துக்குத்தான் சிறப்பு அதிகம். ஆனாலும், பிரயோஜனம் அடைவது அம்மரத்தின் கனியைக் கொண்டே இருக்கிறது.

கல்வியுடைய சபையில் இருப்பது ஆயிரம் ரக்கஅத்து (நஃபில்) தொழுவதைப் பார்க்கினும், ஆயிரம் நோயாளிகளை நலம் விசாரிப்பதைப் பார்க்கினும், ஆயிரம் ஜனாஸாவுக்குச் செல்வதைப் பார்க்கினும் சிறந்தது" என்று நபி ஸல்லல்லாஹு அலைஹி வஸல்லம் அவர்கள் கூறினார்கள்.

அப்போது "அல்லாஹ்வுடைய ரகூலே! குர்ஆன் ஒதுவதைப் பார்க்கினுமா?" என்று கேட்கப்பட்டது. அதற்கு நபி ஸல்லல்லாஹு அலைஹி வஸல்லம் அவர்கள் "கல்வி இல்லாமல் குர்ஆன் பிரயோஜனம் செய்யுமா?" என்று கூறினார்கள். இந்த ஹதீஸ் ஹளரத் அபுதர்ரி ரலியல்லாஹு அன்ஹு அவர்களால் ரிவாயத்துச் செய்யப்பட்டிருக்கிறது.

"பெற்றோர்கள் முகத்தைப் பார்ப்பதும் வணக்கமாகும்;

சங்கையாக்கப்பட்ட கஅபாவைப் பார்ப்பதும் வணக்கமாகும்.

குர்ஆன் ஷரீபைப் பார்ப்பதும் வணக்கமாகும்.

ஆலிமுடைய முகத்தைப் பார்ப்பதும் வணக்கமாகும்.

ஒரு ஆலிமை எவர் சந்திக்கிறாரோ அவர் என்னை சந்தித்தவரைப் போலாகிறார்.

ஒரு ஆலிமுடன் எவர் முஸாபஹாச் செய்கிறாரோ அவர் என்னுடன் முஸாபஹாச் செய்தவரைப் போலாகிறார்.

ஒரு ஆலிமிடத்தில் எவர் உட்கார்ந்திருக்கிறாரோ அவர் என்னுடன் உட்கார்ந்தவரைப் போலாகிறார்.

இன்னும் எவர் என்னுடன் இம்மையில் உட்கார்ந்திருந்தாரோ அவரை அல்லாஹு தஆலா கியாமத்து நாளில் என்னுடன் உட்கார வைப்பான்". (ஹதீஸ்)

நரகத்தை விட்டு விடுதலை பெற்றவர்களைப் பார்க்க வேண்டுமென்று ஒருவர் நாடுவாராயின் அவர் கல்வி கற்பவர்களைப் பார்க்கட்டும்.

முஹம்மதுடைய உயிர் எவன் கையில் இருக்கிறதோ அவன் மீது சத்தியமாக கல்வி கற்கும் ஒருவர் ஒரு ஆலிமுடைய தலைவாசலுக்கு (கல்வி கற்பதற்காக) நடந்து செல்வாராயின் கல்வி கற்கச் செல்லும் அவரின் ஒவ்வொரு அடிக்கும் ஒரு வருடத்தினுடைய வணக்கம் எழுதப்படுகிறது.

இன்னும் ஒவ்வொரு அடிக்கும் சுவர்க்கத்தில் ஒரு மாளிகை உண்டாக்கப்படுகிறது.

இன்னும் அவர் பூமியில் நடப்பாராயின் அந்த பூமி அவருக்காக மன்னிப்புக் கேட்கிறது.

இன்னும் கல்வி கற்கும் அவர் காலையிலும் மாலையிலும் மன்னிக்கப்பட்டவராகி விடுகிறார்.

நீங்கள் இப்போது சொல்லுங்கள் " கல்வியா? வணக்கமா ?"

(யூதர்கள்)



يُذَيِّسُ إِسْرَآءِيْلَ الْكُفْرَ وَالْبَغْيَ الْاَبْيَ الْعِلْمَ وَالْاَوْفَاقَ بَعْدَئِىْ اَوْفَ بَعْدَئِىْ وَابْآئِىْ فَاَرْهَبُوْنَ

இஸ்ராயீலின் சந்ததியினரே! நான் உங்களுக்கு அளித்த என்னுடைய அருட்கொடையை நினைவு கூறுங்கள்; நீங்கள் என் வாக்குறுதியை நிறைவேற்றுங்கள்; நான் உங்கள் வாக்குறுதியை நிறைவேற்றுவேன்; மேலும், நீங்கள் (வேறெவருக்கும் அஞ்சாது) எனக்கே அஞ்சுவீர்களாக.

(குர்ஆன் : 2:40)

இஸ்ராயீல் என்று ஹளரத் யாக்கூப் அலைஹிஸ்ஸலாம் அவர்களுக்கு ஒரு பெயர் இருந்தது. இஸ்ராயீல் என்ற இவ்வார்த்தைக்கு அப்துல்லாஹ், அதாவது அல்லாஹு தஆலாவின் அடிமை என்பது பொருள்.

இஸ்ரா என்ற பதத்திற்கு அடிமை என்பதும், ஈஸ் என்ற பதத்திற்கு அல்லாஹ் என்பதும் பொருள். யூதர்களிலுள்ள பன்னிரண்டு வகைக் கூட்டத்தாரும் ஹளரத் யாக்கூப் அலைஹிஸ்ஸலாம் அவர்களது 12 மக்களுடைய கூட்டத்தாரும் சந்ததியினரே யாவர். ஆதலால் இஸ்ராயீலின் மக்கள் என்றாலும், பனீ இஸ்ராயீல் என்றாலும், யூதர்களுடைய 12 கூட்டங்களையுமே குறிக்கும்.

யூதர் என்றாலும் பனீ இஸ்ராயீல் என்ற பதம் குறிப்பிடுவதுபோல் அவ்வளவு பலமாக யூதர்கள் எல்லோரையும் இந்தப்பதம் குறிப்பிடாது, ஏனெனில், ஹளரத் யாக்கூப் அலைஹிஸ்ஸலாம் அவர்களுடைய 12 மக்களில் எஹுதா என்ற பெயருள்ள ஒருவர் இருந்தார். அவருடைய மக்களுக்கு எஹுதிகள் என்று சொல்வதுண்டு, சட்டப்படி யூதர்களிலுள்ள 12 வகைக் கூட்டத்தினரில் இந்த ஒரு கூட்டத்தினரைத்தான் எஹுதி என்ற பதம் குறிப்பிடும்.

ஆனாலும், சிலரைச் சொல்லி எல்லாரையும் கருதுவது இலக்கிய சட்டத்தில் ஒரு முறையாக இருந்து வருவதால், இக்காலத்தில் எஹுதி என்றாலும் இந்த 12 வகைக் கூட்டத்தினரையும் குறிப்பிடமுடியும்.

இப்னு என்ற பதம் ஆண் மகவுக்கும் பிந்து என்ற பதம் பெண் மகவுக்கும் சொந்தமாக இருந்தாலும் இப்னு என்ற பதத்தைப் பன்மையாக்கி பனூ என்று கூறினால் அது ஆண்மக்கள் பெண்மக்கள் ஆகிய எல்லோரையுமே பொதுவாகக் குறிப்பிடும்.

இதன்படி இந்த இடத்தில் பனீ இஸ்ராயீல் என்ற பதத்திற்கு ஹளரத் யாக்கூப் அலைஹிஸ்ஸலாம் அவர்களுடைய சந்ததியிலுள்ள ஆண் பெண் அனைவரும் என்பது கருத்தாகும்.

தவிரவும், திருக்குர்ஆனில் "பனீ இஸ்ராயீல்களே" என்று அல்லாஹு தஆலா அழைத்துக் கூறி இருப்பது நபி ஸல்லல்லாஹு அலைஹி வஸல்லம் அவர்கள் காலத்தில் மதீனாவிலும் அதனைச் சுற்றிலுமிருந்த யூதர்களைத்தான். என்றாலும், அதிலுள்ள விஷயம் எல்லா யூதர்களுக்குமே பொதுவானது.

நபி ஸல்லல்லாஹு அலைஹி வஸல்லம் அவர்கள் காலத்தில் மதீனமா நகரைச் சுற்றிலுமிருந்த யூதர்கள் பனா குறைலா என்ற கோத்திரத்தாரும் பனீ நுளையர் என்ற கோத்திரத்தாரும்ாவர்கள்.

அல்லாஹு தஆலா உலகத்திலுள்ளவர்களில் பனீ இஸ்ராயீல்களை மட்டும் அங்கு குறிப்பாக அழைத்துக் கூறி இருப்பது மற்றவர்களைப் பார்க்கினும் அதிகமான அருட்கொடைகளை இந்தக் கூட்டத்தார் பெற்றிருந்தும், மற்றவர்களைப் பார்க்கினும் அதிகமாகவே அல்லாஹு தஆலாவுக்கு மாறு செய்தனர் என்பதற்காகவேயாகும் .

அருட்கொடை என்ற பதம் அறபி இலக்கணத்தில் இஸ்மு ஜின்ஸாக இருக்கிறது. ஆதலால், இந்தப் பதம் ஒருமையையும் பன்மையையும் குறிக்கும். எனவே, எனது அருட்கொடையை என்பதற்கு எனது பாக்கியத்தை என்பது கருத்து.

நபி ஸல்லல்லாஹு அலைஹி வஸல்லம் அவர்கள் அறபிக் கோத்திரத்தைச் சேர்ந்தவர்களாக இருந்ததால் யூதர்கள் நபி ஸல்லல்லாஹு அலைஹி வஸல்லம் அவர்கள் மீது பொறாமை கொண்டிருந்தனர்.

தவிரவும் ஒருவருக்கு ஒரு பாக்கியம் கிடைக்கு மானால் அதனைப் பார்த்து மற்றவர்கள் பொறாமை கொள்வது மனித சமூகத்திலேயே சகஜமாக இருந்து வருகிறது. ஆகவே, பிறருக்குக் கிடைத்த ஒரு பாக்கியத்தைக் கவனித்துப் பொறாமை கொள்வதைப் பார்க்கினும் அல்லாஹு தஆலா தனக்குச் செய்துள்ள அருட்கொடைகளை எண்ணிப்பார்த்தால் அம்மாதிரியான பொறாமை யுண்டாக மாட்டாது.

ஆதலால்தான் அல்லாஹுதஆலா யூதர்களை நோக்கி நீங்கள் பிறருக்குக் கிடைத்துள்ள அருட்கொடைகளைக் கண்டு ஏன் பொறாமை கொள்கின்றீர்கள்? உங்களுக்கு நான் செய்துள்ள அருட்கொடைகளை எண்ணிப் பாருங்கள் என்று கூறி இருக்கிறான்.

அறுதிமானம் என்பது மீதாக்குடைய நாளில் நீங்கள் ஒப்புக் கொண்டுள்ள வாக்குறுதி. இந்த வாக்குறுதி பொதுவானது. ஈமான் கொள்தல், கீழ்ப்படிதல் முதலிய சகல ஏவல்களும், விலக்கல்களும், வஸிய்யத்துகளும் சேர்ந்தது.

நபி ஸல்லல்லாஹு அலைஹி வஸல்லம் அவர்கள் மீது ஈமான் கொள்ள வேண்டும் என்று தவ்ராத் வேதத்தில் அல்லாஹுதஆலா அவர்களுக்குக் கட்டளையிட்டிருக்கும் அறுதிமானமும் இதில் அடங்கி இருக்கிறது. "நான் உங்களுடைய வாக்குறுதியை நிறைவேற்றுவேன்" என்று அல்லாஹு தஆலா கூறி இருப்பதற்கு உங்களது நற்கிரியைகளுக்குரிய நற்பயனை நான் பூர்த்தியாகத் தருவேன் என்பது கருத்தாகும்.

## திருக்குர்ஆனின் அற்புத சம்பவங்கள், அதிசய நிகழ்வுகள் 17

( ஃபிர்அவ்ன் )

وَالَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ غَيْرُ الْمَمْنُونِ (2:49)

உங்களை கடுமையாக வேதனைப்படுத்தி வந்த ஃபிர்அவ்னின் கூட்டத்தாரிடமிருந்து உங்களை நாம் விடுவித்ததையும் (நினைவு கூறுங்கள்); அவர்கள் உங்கள் ஆண் மக்களை கொன்று, உங்கள் பெண்மக்களை (மட்டும்) வாழவிட்டிருந்தார்கள்; அதில் உங்களுக்கு உங்கள் இறைவனிடமிருந்து ஒரு பெரும் சோதனை இருந்தது.(குர்ஆன் : 2:49)

ஆலஃபிர்அவ்ன் என்பதற்கு ஃபிர்அவ்ன் குடும்பத்தார் என்று பொருள் கொள்வதுபோல ஃபிர்அவ்னைப் பின்பற்றியவர்களுக்கும், அவனது மதத்தார்களுக்கும் சொல்லப்படுகிறது.

ஃபிர்அவ்ன் என்பது குறிப்பிட்ட ஒருவரின் சொந்தப் பெயரல்ல. ஈரான் தேசத்திலுள்ள பாரஸீக அரசர்களுக்கு கிஸ்ரா என்றும், ரும் தேசத்து அரசர்களுக்கு கைஸர் என்றும், துருக்கி அரசர்களுக்கு காக்கான் என்றும், அபிஸினியா அரசர்களுக்கு நஜ்ஜாஷீ என்றும், யமன் தேசத்து அரசர்களுக்கு துப்பஉ என்றும் பட்டப்பெயர் இருப்பதுபோல அமாலிக்கா என்ற கூட்டத்தாரின் அரசர்களுக்கு ஃபிர்அவ்ன் எனப் பட்டப் பெயர் இருந்து வந்தது.

அமலிக்காக்கா கூட்டத்தார்கள் ஷாம் தேசத்தில் வசித்துக் கொண்டிருந்தார்கள். இவர்கள் ஹளரத் நூஹ் அலைஹிஸ்ஸலாம் அவர்களின் புதல்வரான ஸாம் என்பவரின் புதல்வர் இரம், இவரது புதல்வர் லாவித் இவரது புதல்வர் அம்லீக்.

இந்த அம்லீக்குடைய சந்ததியினர் அனைவருக்கும் அமாலிக்கா என்று பெயர். இவர்களுக்கு ஜபாபிரத்து என்ற பட்டப் பெயர் உண்டு, இவர்களில் எகிப்து தேசத்திற்கு வந்து ஆட்சி செய்து கொண்டிருந்த அரசர்களுக்கு ஃபிர்அவ்ன்



என்று பெயர். ஆகவே, ஃபிரிஅவன் என்றால் அமாலிக்காவைச் சேர்ந்த எல்லோருக்கும் பெயரல்ல. எனிப்து தேசத்திலிருந்தவர்களுக்கு மட்டும்தான் இந்தப் பெயர்.

ஹளரத் மூஸா அலைஹிஸ்ஸலாம் அவர்கள் காலத்தில் எனிப்து தேசத்தை ஆட்சி செய்து கொண்டிருந்த ஃபிரிஅவனுடைய இயற் பெயர் வலீது என்பது. இவன் முஸ்அபு என்பவரின் மகன் முஸ்அபு என்பவரின் தந்தையின் பெயர் ரய்யான் என்பது. இந்த ரய்யான்தான் ஹளரத் யூசுஃபு அலைஹிஸ்ஸலாம் அவர்கள் காலத்தில் எனிப்துக்கு ஃபிரிஅவனாக இருந்து கொண்டிருந்தார்.

ஹளரத் யூசுஃபு அலைஹிஸ்ஸலாம் அவர்கள் காலத்தில் இருந்த ஃபிரிஅவனாகிய ரய்யானுக்கும். ஹளரத் மூஸா அலைஹிஸ்ஸலாம் அவர்கள் காலத்திலிருந்த ஃபிரிஅவனாகிய வலீதுக்குமிடையில் 400 வருடங்களுக்கு அதிகமான காலவித்தியாசம் உண்டு. இந்த வலீது என்பவனுக்கு வயது 400க்கு அதிகமானது இவன் கிப்தீ வகுப்பைச் சேர்ந்தவன். எனிப்து தேசத்தில் உள்ளவர்களுக்கு கிப்தீகள் என்றும் பெயர்.

ஹளரத் மூஸா அலைஹிஸ்ஸலாம் அவர்கள் காலத்திலிருந்த ஃபிரிஅவனைப் பற்றி வேறு விதமாகவும் சொல்லப்படுகிறது அதாவது

இவன் இஸ்பஹானிலுள்ள அத்தர் வியாபாரி. இவனுக்குக் கடன் அதிகமாகி விட்டது. தரித்திரனானான். ஆகவே, அவன் இஸ்பஹானை விட்டுக் கடனுக்குத் தப்பி ஓடி ஷாம் தேசத்திற்கு வந்தான். அங்கு அவனுக்குச் சரியான வசதி கிடைக்க வில்லை. எனவே, அவன் ஷாம் தேசத்திலிருந்து எனிப்து தேசத்திற்கு வந்தான்.

எனிப்து நகரில் வத்தக்காய் ஒன்றுக்கு ஒரு திர்ஹம் கிரயமாகவும், நாட்டுப்புறத்தில் ஒரு சுமை வத்தக்காய்களுக்கு ஒரு திர்ஹம் கிரயமாகவும் இருந்தது. ஆதலின், வத்தக்காய் வியாபாரம் செய்து கடனை அடைக்கலாம் தனது மனதிற்குள் சொல்லிக் கொண்டு கிராமப் புரத்தில் ஒரு சுமை வத்தக்காயை ஒரு திர்ஹம் கிரயங் கொடுத்து விலைக்கு வாங்கிக் கொண்டு மிஸ்ரு நகருக்குள் கொண்டு வந்தான்.

அனால், வழியில் கண்ட வரி வசூலிப்பவர்கள் எல்லோரும் வரிப்பணத்திற்காக ஒவ்வொரு காயை எடுத்துக் கொண்டார்கள். கடைசியாக கடைத்தெருவுக்கு வந்தபோது ஒரு வத்தக்காய் மட்டும்தான் அவனுக்கு மிச்சமாயிற்று. ஆகவே, அதனை ஒரு திர்ஹுமுக்கு விற்று விட்டு, இது நமக்கு நல்ல தொழிலன்று என்பதாக அந்த வியாபாரத்தை விட்டு விட்டான்.

பிறகு, அந்த மிஸ்ரு நகரத்து ஆட்சி ஒழுங்கில்லாமல் ஜனங்கள் தங்கள் தங்கள் இஷ்டம்போல் நடந்து வந்தனர். அது சமயம் அங்கு (வபா என்னும்) வாந்திபேதி மிகவும் அதிகமாக இருந்து கொண்டிருந்தது.

அந்த ஊரிலுள்ள அடக்கஸ்தலத்துக்குச் சென்றான். அங்கு ஒரு பிரேதத்தை ஜனங்கள் அடக்கிக் கொண்டிருந்தனர். அவன் அந்த பிரேதத்திற்கு உரிமையாளர்களிடம் சென்று "நான் இந்த அடக்கஸ்தலத்துக்கு மேலதிகாரி. எனக்கு 5 திர்ஹம் பணம் கொடுக்காவிடில் இந்த அடக்கஸ்தலத்தில் பிரேதத்தை அடக்க விடமாட்டேன்" என்று கூறினான்.

அவனது சொற்படி அவனுக்கு 5 திர்ஹம் வெள்ளிக்காசு கொடுத்து விட்டு அந்த பிரேதத்தை அங்கு அடக்கிவிட்டுச் சென்றார்கள். இவ்விதமாகச் சுமார் 3 மாதகாலம் கழிந்தது. பிரேதத்துக்கு ஒன்றுக்கு 5 வெள்ளிக்காசு வீதம் வசூல் செய்ததில் அவன் ஏராளமான பணத்தைச் சேர்த்து வைத்திருந்தான்.

இவ்விதமாக வசூல் செய்து கொண்டிருக்கும் போது ஒருநாள் அவன் ஒரு பிரேதத்திற்கு உரிமையாளரிடம் சென்று வழக்கப்படி பணம் கேட்டான். அவர்கள் அப்படிப் பணம் கொடுக்க முடியாதென்று மறுத்தது மட்டுமில்லாமல் அவனை நோக்கி "உன்னை யார் இந்த வேலைக்கு நியமித்தது?" என்று அவனைக் கேட்டு, இவ்விஷயத்தை அந்த ஊர் அரசனான ஃபிரிஅவனிடமும் கொண்டு போனான்.

அரசன் அவனை அழைத்து "நீ யார்? உன்னை இந்த வேலையில் அமர்த்தியது யார்?" என்று வினவினான். அதற்கு அவன் "என்னை ஒருவரும் நியமிக்கவில்லை. நானாகவேதான் இதனைச் செய்தேன். எவரேனும் ஒருவர் இதனைப்பற்றி புகார் செய்து என்னை உம்மிடம் அழைத்து வரட்டும் என்றும், அப்படி அழைத்து வந்தால் உமது பிரஜைகளின் நிலைமையை உமக்கு நான் அறிவிக்கச் சமயம் வாய்க்கும் என்றும் எண்ணி இப்படிச் செய்தேன்.

நான் இப்படி வசூல் செய்ததின் மூலமாக நான் இவ்வளவு தொகை சேர்த்து வைத்திருக்கிறேன்" என்று கூறி அவற்றை அரசனான ஃபிரிஅவனிடம் கொடுத்து, உமது காரியங்களில் என்னை நிர்வாகியாக நியமித்தால் நான் மிகவும் நம்பிக்கையுள்ளவனாகவும் திறமையுள்ளவனாகவும் இருப்பதை நீ காண்பாய் என்று கூறினான்.

அரசன் அவன் மீது சந்தோஷமடைந்து அவனைத் தனது காரியங்களைக் கவனிக்க மேலதிகாரியாக நியமித்தான். அவன் அந்த மேலதிகாரி பதவியை ஏற்றதும் அவ்விடத்து படைகளைத் திருத்தியமைத்து பிரஜைகளின் நிலைமையையும் ஒழுங்கு செய்து

சீர்திருத்தினான். இப்படி வெகுகாலம் வரை வேலை பார்த்து நீதியாகவும் சீர்திருத்தமாகவும் அவன் காரியங்களைச் செய்து வந்தான்.

இப்படி இருக்கும் போது அவனுடைய எஜமானனும் ஊருக்கு அரசனான ஃபிரஅவன் இறந்துவிட்டான். ஜனங்களெல்லோரும் அந்த அரசனுக்குப் பிறகு இவனைத் தங்கள் ஃபிரஅவன் என்பதாக ஏற்படுத்திக் கொண்டார்கள். அப்படியே இவன் இஸ்பஹானுக்குச் செல்லாமல் மிஸ்ரு நகரில் அரசனாக இருந்து விட்டான்.

இவன்தான் மூஸா நபியவர்கள் காலத்திலுள்ள ஃபிரஅவன் என்று சொல்லப்படுகிறது. சிலர் யூசுபு நபியுடைய காலத்து ஃபிரஅவனே மூஸா நபி ஸல்லல்லாஹு அலைஹி வஸல்லம் காலத்து ஃபிரஅவனாகுமென்று சொன்னது சரியில்லையென்றும், யூசுபு நபி ஸல்லல்லாஹு அலைஹி வஸல்லம் காலத்திற்கு நானாறு வருடத்திற்கு மேற்பட்டே மூஸா அலைஹிஸ்ஸலாம் மிஸ்ருக்கு வந்தார்கள் என்றும் இமாம் ராஜீ சொல்லியிருக்கிறார்கள்.

மூஸா நபியுடைய ஃபிரஅவன் என்கிறதிலுள்ளவன் என்பதும் முன்னிருந்த ஃபிரஅவனுடைய சந்ததியிலுள்ளவன் என்பதுமே பலமான சொல்லாகும்.

இவ்வாறு ஃபிரஅவன் என்ற பட்டத்துடன் என்கிப்து தேசத்தை அரசாட்சி புரிந்து கொண்டிருந்தபோதுதான் பனீ இஸ்ராயீல்களை வேலையாட்களாக்கி சிலரை மலையில் தூண் அடிக்கவும், சிலைக் கல் உருட்டவும். சிலரைச் செங்கல் அறுக்கவும், மாளிகை கட்டவும் இப்படிப் பல விதமாக வேலைகளை வாங்கிக் கொண்டிருந்ததுமல்லாமல்

வேலைக்கு வரத்தகுதியில்லாதவர்கள் தினந்தோறும் பொழுது அடைவதற்குள் அபராதம் கொண்டு வந்து கொடுக்க வேண்டும். அப்படிக் கொடுக்கத் தவறினால் உடனே அவரைப் பிடித்து ஒரு மாத காலம் வரை கையை கழுத்தோடு கட்டிவிடுவான். பெண்கள் கித்தான் துணிகள் நெய்து கொடுக்கும்படியும், அதற்கான நூல் நூற்கும்படியும் கட்டளையிடப்பட்டிருந்தார்கள்.

அப்படி இருக்கும் போது ஒருநாள் அவன் தூங்கும் போது பைத்துல் முகத்திலிழிந்து ஒரு நெருப்பு வருவது போலவும், தன்னுடைய மிஸ்ரு நகரைச் சூழ்ந்து கொண்டு அதிலிருக்கும் தனது கூட்டத்தாராகிய கிப்தியர்களைக் கரிப்பது போலவும் கனவு கண்டு. அங்கிருந்த தனது ஜோஷியர்களை அழைத்து இதற்குரிய விளக்கம் என்னவெனக் கேட்டான்.

அதற்கு அவர்கள் "பனீ இஸ்ராயீல் கூட்டத்தில் ஒரு ஆண் குழந்தை பிறக்கும், அந்தக் குழந்தையின் காரணமாக உனக்கும், உன் அரசாங்கத்திற்கும் அழிவு வரும்" என்று கூறினார்கள். அப்பொழுது அவன் மருத்துவச்சிகளை அழைத்து "பனீ இஸ்ராயீல்களில் பிறக்கிற ஆண் குழந்தைகளை எல்லாம் கொன்று விடுங்கள். பெண் குழந்தைகளை எல்லாம் விட்டுவைங்கள்" என்று உத்தரவிட்டான்.

இந்த உத்திரவின்படி தொண்ணூராயிரம் ஆண் குழந்தைகள் அறுக்கப்பட்டன. இந்தத் தொண்ணூராயிரம் ஆண் குழந்தைகளும் உயிரோடிருந்தால் அவர்களுக்கு எவ்வளவு ஆற்றல் இருக்குமோ அவ்வளவு ஆற்றலும் ஹளரத் மூஸா அலைஹிஸ்ஸலாம் அவர்களுக்குக் கொடுக்கப்பட்டது.

பிறகு, பனீ இஸ்ராயீல்களிலுள்ள முதியோர்களுக்கு மரணம் வர ஆரம்பித்தது. எனவே, கிப்தீகள் ஃபிரஅவனிடம் சென்று பனீ இஸ்ராயீல்களில் பிறக்கும் ஆண் குழந்தைகள் அறுக்கப்பட்டு விடுகின்றனர். முதியோர்களாக இருந்தவர்கள் மரணமடைந்து கொண்டு வருகிறார்கள். இப்படி இருந்தால் அவர்கள் செய்யும் வேலைகளெல்லாம் நம்முடைய தலையிலல்லவா வரும் என்று முறையிட்டார்கள்.

அப்படியானால் ஒருவருடம் பிறக்கும் ஆண் குழந்தைகளை அறுக்காமல் விட்டு விடலாம் என்றும் மற்றொரு வருடம் பிறக்கும் ஆண் குழந்தைகளை அறுத்துக் கொன்று விடலாம் என்றும் கட்டளையிட்டான்.

ஹளரத் ஹாரூன் அலைஹிஸ்ஸலாம் அவர்கள் அறுக்காத வருடத்தில் பிறந்தவர்கள். ஹளரத் மூஸா அலைஹிஸ்ஸலாம் எவ்விதம் பிறந்து எவ்விதம் வளர்ந்தார்கள் என்ற விபரம் சூரத்து தாஹா 39,40 வது ஆயத்தில் சொல்லப்பட்டிருக்கிறது. இதனைக் குறித்துத்தான் இறைவன் "உங்களது ஆண் மக்களை அவர்கள் கொன்று விட்டு உங்களது பெண் (மக்)களை ஜீவித்திருக்கவுமாகச் செய்தார்கள்" என்று கூறி இருக்கிறான்.

( வெளியேற்றம் - Exodus )



وَإِذْ نَادَىٰ مُوسَىٰ الْهَارُونَ أَخِي ذُكِّرْتُ وَلَئِن لَّا تُؤْمِنُوا بِيَوْمِ الْحِسَابِ

இன்னும், உங்களுக்காகக் கடலைப் பிளந்து நாம் உங்களை விடுவித்தும் 'ஃபிர்அவ்ன்' உடைய கூட்டத்தாரை நீங்கள் பார்த்துக் கொண்டிருக்கும் போதே முழுகடித்த நாளை (எண்ணிப் பாருங்கள்) ( குர்ஆன் 2:50 )

இந்த ஆயத்தில் அல்லாஹு தஆலா பனீ இஸ்ராயீல்களின் காரணமாகக் கடலைப் பிளந்ததாகவும், கடலில் மூழ்காமல் பனீ இஸ்ராயீல்களைக் காப்பாற்றியதாகவும், ஃபிர்அவ்னையும் அவனது கூட்டத்தினரையும் கடலில் மூழ்கி இறந்து போகும்படி செய்ததாகவும், சுருக்கமாகக் கூறி இருக்கிறான். இச்சம்பவத்தை சிறிது விபரமாகக் பார்ப்போம்.

அல்லாஹு தஆலா ஃபிர்அவ்னை அழித்துவிட வேண்டும் என்று நாடியபோது ஹளரத் மூஸா அலைஹிஸ்ஸலாம் அவர்களுக்கு பனீ இஸ்ராயீல்களை அழைத்துக் கொண்டு போகும்படி வஹி அறிவித்தான். அதன்படி ஹளரத் மூஸா அலைஹிஸ்ஸலாம் அவர்கள் பனூ இஸ்ராயீல்களை அழைத்துக் கொண்டு இரவில் போனார்கள்,

அன்றைய தினம் ஹளரத் மூஸா அலைஹிஸ்ஸலாம் அவர்களுடன் வந்த பனீ இஸ்ராயீல்கள் மொத்தம் ஆறு லட்சத்து இருபதாயிரம் பேர், அன்றைய இரவில் அல்லாஹு தஆலா கிப்திகளிடம் (ஃபிர்அவ்ன் இனத்தவர்களிடம் ) மரணத்தை ஏவியிருந்தான். ஆதலின், அவர்கள் பிரேதங்களை அடக்குவதிலேயே கவனம் செலுத்தி இருந்தார்கள். ஆதலால், பனீ இஸ்ராயீல்கள் ஹளரத் மூஸா அலைஹிஸ்ஸலாம் அவர்களுடன் மிஸ்ரை விட்டு வெளியேறுவதை அவர்கள் கவனிக்கவில்லை.

ஆனால், ஹளரத் மூஸா அலைஹிஸ்ஸலாம் அவர்களும் பனீ இஸ்ராயீல்களும் மிஸ்ரு நகரை விட்டு வெளியேறியவுடன் பாதையைத் தவறிவிட்டு விட்டார்கள். இப்படிப் பாதை தவறிப் போனதற்குக் காரணமென்னவென்று பனீ இஸ்ராயீல்களிலுள்ள வயது முதிர்ந்தவர்களிடம் கேட்கப்பட்டது.

அதற்கு அவர்கள் "ஹளரத் யூசுஃப் அலைஹிஸ்ஸலாம் அவர்கள் மரணமடையும்போது தங்களது உடன் பிறந்தவர்களிடம் அவர்கள் மிஸ்ரு நகரை விட்டுப் புறப்பட்டால் தங்களுடைய கப்ரையும் கொண்டுபோக வேண்டுமென்று சொன்னார்கள், நாம் இப்பொழுது மிஸ்ரை விட்டுப் போகிறோம். ஆனால், ஹளரத் யூசுஃப் அலைஹிஸ்ஸலாம் அவர்களது கப்ரைக் கொண்டு போகவில்லை. அதுதான் நமக்கு வழிதப்பிவிட்டதற்குக் காரணம்" என்று கூறினார்கள்.

அப்பொழுது ஹளரத் யூசுஃப் அலைஹிஸ்ஸலாம்) அவர்களுடைய கப்ரைக் குறித்துக் கேட்டதில் அது இருக்குமிடம் ஒருவருக்கும் தெரியவில்லை.

ஆனால், ஒரு கிழவி மட்டும் ஹளரத் மூஸா அலைஹிஸ்ஸலாம் அவர்களிடத்தில் "நான் அந்த கப்ரு இருக்குமிடத்தை அறிவித்துக் கொடுத்தால் நான் கேட்டதைக் கொடுப்பீர்களா?" என்று வினவினாள்.

அதற்கு ஹளரத் மூஸா அலைஹிஸ்ஸலாம் அவர்கள் இறைவனிடம் கேட்டு அவளுக்குத் தருகிறதாகச் சொன்னார். "நான் கிழவியாக இருப்பதால் என்னால் நடக்க முடியாது. என்னைச் சுமக்க வேண்டும், மறுமையில் தாங்கள் போகிற மாளிகைகளுக்கெல்லாம் நானும் வரவேண்டும்" என்று கூறினாள். ஹளரத் மூஸா அலைஹிஸ்ஸலாம் அவர்கள் இக்கிழவியின் இவ்வேண்டுகோளை ஒப்புக் கொண்டார்கள்.

அப்பொழுது அக்கிழவி "அந்தக் கப்ரு நீல நதிக்குள்ளிருக்கிறது. அதிலுள்ள தண்ணீர் வற்றினால் அது இருக்குமிடத்தைக் காண்பிக்கிறேன். நீல நதியின் தண்ணீர் வற்றிவிட வேண்டுமென்று இறைவனிடம் துஆச் செய்யும்படி ஹளரத் மூஸா அலைஹிஸ்ஸலாம் அவர்களிடம் கூறினாள்.

ஹளரத் மூஸா அலைஹிஸ்ஸலாம் அவர்கள் துஆச் செய்ததுடன், அந்தக் கப்ரை எடுக்கும் வரை பொழுது விடியாமலிருக்க வேண்டுமென்றும் துஆச் செய்தார்கள்.

நீல நதியின் தண்ணீர் வற்றிற்று, கப்ரு இருக்கும் இடத்தைக் கண்டு பிடித்து அதனைத் தோண்டிய போது சங்கேமர்மர் கல்லினால் செய்யப்பட்ட பெட்டிக்குள் ஹளரத் யூசுஃப் அலைஹிஸ்ஸலாம் அவர்களது பூத உடல் வைக்கப்பட்டிருந்தது வெளியாயிற்று.

அப்பெட்டியுடன் ஜனாஸாவை எடுத்துக் கொண்டு வெளியேறவும் பாதையும் தெளிவாகத் தெரிந்தது. ஹளரத் மூஸா அலைஹிஸ்ஸலாம் அவர்கள் பனீ இஸ்ராயீல்களுக்கு முன்னும், ஹளரத் ஹாரூன் அலைஹிஸ்ஸலாம் அவர்கள் பனீ இஸ்ராயீல்களுக்குப் பின்னுமாக நடந்தார்கள்.

ஹளரத் மூஸா அலைஹிஸ்ஸலாம் அவர்களுடன் பனீ இஸ்ராயீல்கள் மிஸ்ரை விட்டுப் போவதை அந்த இரவிலேயே ஃபிர்அவ்ன் அறிந்துகொண்டு, உடனே அவர்களைப் பிடிப்பதற்காக 70 லட்சம் பேருடன் புறப்படவும் விரும்பினான். ஆனாலும், இரவாக இருப்பதால் சேவல் கூவிய பிறகு புறப்படலாம் என்று தாமதித்திருந்தான். ஆனால், அன்றைய இரவில் சேவல் கூவவுமில்லை.

ஹளரத் மூஸா அலைஹிஸ்ஸலாம் அவர்களும், அவரது கூட்டத்தினரான பனீ இஸ்ராயீல்களும் நடந்து கொண்டே இருந்தார்கள் கடைசியாக செங்கடலுக்கு வந்து சேர்ந்தார்கள். எதிரில் கடல் இருக்கிறது. அப்புறம் நடந்து செல்ல முடியாமல் பனீ இஸ்ராயீல் நின்று கொண்டிருந்தார்கள். இதற்குள் ஃபிர் அவ்னும், அவனுடைய கூட்டத்தாரும் அதிகாலையில் புறப்பட்டு வந்து இவர்களைப் பின்தொடர்ந்தார்கள்.

அப்பொழுது பனீ இஸ்ராயீல்கள் ஹளரத் மூஸா அலைஹிஸ்ஸலாம் அவர்களிடம் "மூஸாவே! நாம் என்ன செய்வோம்?" ஃபிர்அவ்ன் பின்தொடர்ந்து வருகிறான். கடல் நம்மை முன் செல்ல விடாமல் மறுக்கிறது" என்று சொன்னார்கள்.

ஹளரத் மூஸா அலைஹிஸ்ஸலாம் அவர்களைக் கையில் வைத்திருக்கிற அஸா என்னும் தடியைக் கடலின் மீது அடிக்கும்படி அல்லாஹு தஆலா கட்டளையிட்டான். அதன்படி ஹளரத் மூஸா அடித்தார்கள். கடல் பிளக்கவில்லை. அப்போது அல்லாஹு தஆலா கடலை நோக்கி, "மூஸாவுக்கு வழிவிடு" என்று கூறினான். பிறகு மூஸா அலைஹிஸ்ஸலாம் அவர்கள் கடலின் மீது தமது தடியால் அடிக்கவே கடலில் 12 பாதைகள் ஏற்பட்டன.

அந்தப் பாதைகள் வழியாக பனீ இஸ்ராயீல்களிலுள்ள 12 கூட்டத்தாரும் நடந்தார்கள். ஒவ்வொரு பாதைக்கு இரண்டு புறத்திலும் கடல் தண்ணீர் மலைபோல் அடைத்திருந்தது. ஆதலால், ஒரு பாதையில் செல்பவர்களை இன்னொரு பாதையில் செல்பவர்கள் பார்க்க முடியவில்லை. ஒவ்வொரு கூட்டத்தாரும் மற்றைய கூட்டத்தார் ஃபிர்அவ்ன் கையில் அகப்பட்டுக் கொண்டார்கள் என்று எண்ணிப் பயந்தார்கள்.

பிறகு, ஹளரத் மூஸா அலைஹிஸ்ஸலாம் அவர்கள் பொருட்டால் அந்தப் பாதைகளுக்கிடையிலுள்ள தண்ணீர் மலையில் ஜன்னல்கள் உண்டாயின. ஆகவே, ஒருவரை ஒருவர் பார்த்தவர்களாக நலமுடன் அக்கரை போய்ச் சேர்ந்தார்கள்.

பிறகு, ஃபிர்அவ்ன் கடல்கரைக்கு வந்து பார்த்த போது கடல் பிளந்திருந்தது அப்படியே இருப்பதைப் பார்த்து, தனது ஜனங்களிடம் "ஒளித்துக் கொண்டு ஓடும் அந்த அடிமைகளைப் பிடிக்க எனக்குக் கடல் பிளந்து வழிவிட்டுக் கொடுத்திருக்கிறது. அதற்குள் புகுந்து செல்லுங்கள்" என்று கூறினான். அப்பொழுது ஜனங்கள் "நீர் இறைவனாக இருப்பதால் மூஸாவைப்போல் நீர் முதலில் அதற்குள் செல்ல வேண்டும்" என்றார்கள்.

அப்பொழுது அவன் ஆண் குதிரையின் மீது ஏறி வந்தான். ஹளரத் ஜிப்ரயீல் அலைஹிஸ்ஸலாம் அவர்கள் பெட்டைக் குதிரையிலேறி கடலிலுள்ளே நுழைந்தார்கள். பெட்டை குதிரையின் வாடையை ஃபிர்அவ்னுடைய குதிரை உணர்ந்து அதை பின்பற்றி ஃபிர்அவ்னுடைய கைக்கு அடங்காமல் கடலுக்குள் இருந்த பாதையில் இறங்கியது.



அவனது ஜனங்கள் ஏறி வந்திருந்த மற்றைய குதிரைகளும் அதனைப் பின்தொடர்ந்து கடலினுள் இறங்கின. ஃபிரஅவ்னுடைய குதிரைக்கு முன் ஜிப்ரயீல் அலைஹிஸ் ஸலாம் அவர்களது குதிரை சென்றது. ஃபிரஅவ்னுடைய ஆட்களுக்குக் கடைசியில் ஹளரத் மீக்காயில் அலைஹிஸ்ஸலாம் அவர்கள் சென்றார்கள்.

இவ்வண்ணமாக ஹளரத் மூஸா அலைஹிஸ்ஸலாம் அவர்களது ஜனங்களில் கடைசி மனிதர் கடலிலிருந்து அக்கரை ஏறினார். ஃபிரஅவ்னுடைய ஆட்களில் கடைசி மனிதர் கடலுக்குள் இறங்கினார். பிறகு, கடல் ஒன்று சேரவே ஃபிரஅவ்னும் அவனுடைய ஆட்களும் மடிந்தனர். இதனை ஹளரத் மூஸா அலைஹிஸ்ஸலாம் அவர்களும், பனீ இஸ்ராயீல்களும் அக்கரையிலிருந்து பார்த்துக் கொண்டிருந்தனர்.

ஃபிரஅவ்ன் கடலில் மூழ்கும்போது, லாஇலாஹ இல்லல்லஹீ ஆமென்று பிஹி பனூ இஸ்ராயீல் வஅன மினல் முஸ்லிமீன் அதாவது "பனீ இஸ்ராயீல்கள் ஈமான் கொண்ட தெய்வத்தைத் தவிர வேறு நாயனில்லை. நான் முஸ்லிமில் உள்ளவனாக இருக்கிறேன் " என்று கூறினான்.

ஆனால், பனீ இஸ்ராயீல்கள் அக்கரையிலிருந்து கொண்டு "இப்பொழுது வந்து நம்மைப் பிடித்துக் கொண்டு விடுவார்கள்" என்று சொல்லிக் கொண்டிருந்தனர். பிறகு கடலிலிருந்து ஆறு லட்சத்து இருபது ஆயிரம் பிரேதங்கள் வெளியில் வந்தன. அவர்களது உடலில் ஆயுதங்கள் அணியப்பட்டிருந்தன. ஃபிரஅவ்னுடைய பிரேதம் சிவந்த காளை மாட்டைப் போலிருந்தது. அன்றைய தினத்திலிருந்து கடலில் மூழ்கியவர்களின் பிரேதங்களை கடல் வெளியில் தள்ளிவிடுகிறது வழக்கம் ஏற்பட்டது என்று சொல்லப்படுகிறது.

இந்த விபரத்தில் ஆயத்தில் கண்ட எட்டு விஷயங்களும் தெளிவாக்கப்பட்டிருக்கின்றன. தவிர, இது ஹளரத் மூஸா அலைஹிஸ் ஸலாம் அவர்களுக்கு நிகழ்ந்த முஃஜிஸாவாகும். இதுபோல இவ்விபரத்தை எழுதப்படிக்க தெரியாத நபி ஸல்லல்லாஹு அலைஹி வஸல்லம் அவர்கள் கூறியதும் முஃஜிஸாவாகும்.

இந்தச் சம்பவம் இதற்கு முன் அரபியர்களுக்குத் தெரிந்திருக்கவில்லை அவர்களைப் பொருத்தவரையில் இது மறைவான செய்திகளில் உள்ளது. அப்படி இருக்க இதனை நபி ஸல்லல்லாஹு அலைஹி வஸல்லம் அவர்கள் வெளிப்படுத்திக் கூறியது இதனை அல்லாஹு தஆலா மூலம் நபி ஸல்லல்லாஹு அலைஹி வஸல்லம் அவர்களுக்கு அறிவித்தான் என்பதை தெளிவுபடுத்துகிறது.

இவ்வண்ணம் மூஸா அலைஹிஸ்ஸலாம் அவர்களது ஜனங்கள் விடுதலையான நாள் முஹர்ரம் மாதம் பத்தாவது நாளாக இருந்தது. எனவேதான் யூதர்கள் முஹர்ரம் மாதம் பத்தாவது நாளாகிய ஆஷுரா நாளைப் பெருநாளாகக் கொண்டாடுகிறார்கள்.

நபி ஸல்லல்லாஹு அலைஹி வஸல்லம் அவர்கள் மதீனாவுக்கு வந்த காலத்தில் அங்குள்ள யூதர்கள் ஆஷுரா நாளில் நோன்பு நோற்றிருப்பதைப் பார்த்து, "இது என்ன நாள்? இதில் நீங்கள் நோன்பு நோற்றிருக்கிறீர்களே" என்று வினவினார்கள்.

அதற்கு யூதர்கள் "இன்றைய தினத்தில்தான் ஹளரத் மூஸா அலைஹிஸ் ஸலாம் அவர்களது ஜனங்கள் ஃபிரஅவ்னை விட்டு விடுதலை யடைந்தனர். ஃபிரஅவ்ன் கடலில் மூழ்க்கடிக்கப்பட்டான். ஆகவே, மூஸா அலைஹிஸ்ஸலாம் அவர்கள் இறைவனுக்கு நன்றியாக இந்த நாளில் நோன்பு நோற்றார்கள். நாங்களும் அவரைப் பின்பற்றி நோன்பு நோற்கிறோம்" என்று கூறினார்கள்.

அப்பொழுது நபி ஸல்லல்லாஹு அலைஹி வஸல்லம் அவர்கள் "உங்களைப் பார்க்கினும் நாங்கள் மூஸாவைப் பின்பற்றுவதற்கு மிகவும் அருகதை யுள்ளவர்களாகவும், மேலானவர்களாகவும் இருக்கிறோம்" என்று கூறி தாங்களும் நோன்பு நோற்றார்கள். இந்த நாளில் நோன்பு நோற்கும்படி முஸ்லிம்களுக்கும் கட்டளையிட்டார்கள் என்று இப்னு அப்பாஸ் ரலியல்லாஹுதஆலா அன்ஹுமா அவர்களுடைய ரிவாயத்தில் கூறப்பட்டிருக்கிறது.

ஆஷுராவுடைய பகலில் 4 ரக்கஅத்து நஃபில் தொழுது, ஒவ்வொரு ரக்கஅத்திலும் சூரத்துல் ஃபாத்திஹாவுக்குப் பின் சூரத்துல் இக்லாஸ் அதாவது, குல்ஹு வல்லாஹு அஹது என்ற சூராவை 50 விடுத்தும் ஒதித் தொழுவவர்களுக்கு 50 வருடத்துப் பாவங்கள் மன்னிக்கப் படுகின்றன வென்றும், மேலுலகில் அவருக்காக ஒளியினால் ஆயிரம் மிம்பர்கள் கட்டப்படுகின்றன என்றும் ஹளரத் இப்னு அப்பாஸ் ரலியல்லாஹுதஆலா அன்ஹுமா அவர்கள் கூறி இருப்பதாக ஷெய்கு அப்துல் காதிர் குத்திஸ ஸிர்ருஹு கூறி இருக்கிறார்கள்.

ஒருவர் ஆஷுரா நாளில் இரவில் தூங்காமல் இருந்து அந்த இரவை ஹயாத்தாக்கி வைப்பாராயின், அவர் முபாரக்கான மலக்குகளின் வணக்கங்களைக் கொண்டு அல்லாஹுத்தஆலாவை வணங்கியது போல் ஆகிவிடுவார் என்று மற்றொரு ஹதீஸில் கூறப்பட்டிருக்கிறது.

## திருக்குர்ஆனின் அற்புத சம்பவங்கள், அதிசய நிகழ்வுகள் 19

### நபி மூஸா (அலை)

وَإِذْ وَعَدْنَا مُوسَىٰ أَرْبَعِينَ لَيْلَةً أَنَّا مُمِدَّدُونَ لَكَ الْبَصَلَ مِنْ بَنِي إِسْرَٰءِيلَ وَأَنَّا ظَلَمُونَ

இன்னும், (பனீ இஸ்ராயீல்களே) நாம் 'மூஸாவுக்கு' நாற்பது இரவுகளை வாக்களித்ததையும் (எண்ணிப் பாருங்கள்) பின்னர், நீங்கள் அவருக்குப் பிறகு காளை மாட்டை (தெய்வமாக) எடுத்துக் கொண்டீர்கள்; எனவே, (காளை மாட்டை தெய்வமாக எடுத்துக் கொண்டு இணை வைத்ததால் உங்களுக்கு நீங்களே) அநியாயம் செய்து விட்டீர்கள். ( குர்ஆன் 2:51 )

மூஸா என்ற வார்த்தை அப்ரானிப் பாஷையாகும். அது இரண்டு வார்த்தைகள் கொண்டது. 'மூ ' என்பது அவற்றில் ஒன்று. இதற்கு தண்ணீர் என்பது பொருள். 'ஷா ' என்பது மற்றொரு வார்த்தை. இதற்கு மரம் என்பது பொருள். அறியியில் ஷ என்பது ஸீன் ஆக மாற்றப்பட்டது. மூஸா என்றாகியது.

மூஸா அலைஹிஸ்ஸலாம் அவர்களை அவர்களுடைய தாயார் பிரசவித்த பிறகு மரப்பெட்டியில் வைத்து ஆற்றில் விட்டு விட்டார்கள். அந்தப் பெட்டி ஃபிரஅவ்னுடைய வீட்டிற்கு அருகிலுள்ள மரத்தடியில் வந்து சேர்ந்ததால், ஹளரத் மூஸா அலைஹிஸ்ஸலாம் அவர்களுக்கு மூஸா என்ற பெயர் வந்தது.

நபி மூஸா(அலை) அவர்களுக்கும் தண்ணீருக்கும் உள்ள தொடர்பு:-

நபி மூஸா பிறந்த குழந்தையாக இருந்த அவர் தாயார் மரப்பேழையில் வைத்து நைல் நதி தண்ணீரில் விட்டார். ( 20:39)

தீஹ் பிரதேசத்தில் நபி மூஸா (அலை) அவர்கள் கூட்டி வந்த பனீஇஸ்ராயீல்களின் தாகத்திற்கு பாறையை அஸாவால் அடிக்க 12 நீரூற்றுகள் பீறிட்டன. ( 2.60)

நைல் நதியின் தண்ணீர் இரத்தமாக மாறியது ( 7:133 )

மதயன் தேசத்தில் கிணற்றில் கால்நடைகளுக்கு தண்ணீர் புகட்ட நபியவர்கள் நீர் இறைத்து கொடுத்தார்கள் (28:23-25)

செங்கடலை அஸாவால் அடிக்க கடல் தண்ணீர் பிளந்து பல பாதைகள் வெளிப்பட்டன ( 26:63)

கொலையாளியைக் கண்டுபிடிக்க ஒரு மாட்டை அறுப்பதற்கு இறைவன் கூறியபோது, அம் மாடு பயிருக்கு தண்ணீர் இரைப்பதற்கு பயன்படுத்தப்படாத மாடு ( 2:71)

இப்படி அனேக வசனங்கள் நபி மூஸா (அலை) அவர்களுடன் தண்ணீர் தொடர்புபடுத்தப்பட்டுள்ளது

ஹளரத் மூஸா அலைஹிஸ்ஸலாம் அவர்களது 7வது தலைமுறை ஹளரத் இப்ராஹீம் அலைஹிஸ்ஸலாம் அவர்களுடன் வந்து சேருகிறது. அதன் விபரம் வருமாறு

1. ஹளரத் மூஸா அலைஹிஸ் ஸலாம், 2. அவர்களது தந்தை இம்ரான், 3. அவருடைய தந்தை யஸ்ஹர், 4.அவருடைய தந்தை பாஹத், 5. அவருடைய தந்தை லாவி, 6. அவருடைய தந்தை ஹளரத் யாக்கூப் (இஸ்ராயீல்) அலைஹிஸ்ஸலாம் 7. அவருடைய தந்தை ஹளரத் இஸ்ஹாக் அலைஹிஸ்ஸலாம் 8. அவருடைய தந்தை ஹளரத் இப்ராஹீம் கலீலுல்லாஹ் அலைஹிஸ்ஸலாம் அவர்கள்.

மூஸாவுடன் ஒருவருக்கொருவர் வாக்குறுதி செய்து கொண்டோம். அதாவது, மூஸா அலைஹிஸ்ஸலாம் அவர்கள் நாற்பது நாள் நோன்பு நோற்க வேண்டும் என்றும், நாற்பது நாள் பூர்த்தியான பின் அல்லாஹு தஆலா தவ்ராத் வேதத்தைக் கொடுப்பதென்றும் வாக்குறுதி அளிக்கப்பட்டது.

இதில் நோன்பு நோற்பதாக ஹளரத் மூஸா அலைஹிஸ்ஸலாம் அவர்களும், தவ்ராத் வேதம் தருவதாக அல்லாஹு தஆலாவும் வாக்குறுதிகள் செய்து கொண்டனர். இரண்டு பேரும் வாக்குறுதிகள் செய்து கொண்டதால்தான் வாஅத்னா என்பதாக அல்லாஹு தஆலா தனது திருமறையில் கூறி இருக்கிறான்

நாற்பது இரவுகள் என்பதாக அல்லாஹு தஆலா கூறி இருக்கிறான். நோன்பு நோற்பது பகல் காலமாக இருக்க இந்த இடத்தில் இரவுகளைக் குறித்து ஏன் சொல்லப்பட்டிருக்கிறது ?.

அரபு நாடுகளில் வருடம், மாதம், தேதி முதலிய கணக்குகள் சந்திரனின் நடமாட்டத்தைக் கணித்து எடுக்கப்படுகின்றன. ஆகவே, சந்திர வருடங்களில் இரவுதான் முந்தியும் பகல் பிந்தியுமிருக்கிறது.



உங்களில் காளை மாட்டை வணங்கியவர்களைக் காளை மாட்டை வணங்காதவர் வெட்ட வேண்டும் என்று கூறினார்கள்.

அவர்கள் தவ்பாச் செய்வது என்பது அவர்களை வெட்டுவதுதான் என்று தஃப்ஸீர் கஷ்ஷாஃபில் எழுதப்பட்டிருக்கிறது. ஆனால், தஃப்ஸீர் கபீரில் தவ்பாச் செய்தல் என்பதற்கு அவர்களை அவர்கள் வெட்டிக் கொள்தல் என்பது கருத்து இல்லை. அவர்களுடைய தவ்பா அவர்களை வெட்டிக் கொண்டால்தான் பூர்த்தியாகும் என்றும்,

முர்த்தத்தாகி (இஸ்லாத்தை விட்டு வெளியேறுதல்)விட்டவர்களுடைய தவ்பா வெட்டிக் கொள்வதால்தான் பூர்த்தியடையும் என்றும் அல்லாஹு தஆலா ஹளரத் மூஸா அலைஹிஸ்ஸலாம் அவர்களுக்கு வஹி அறிவித்திருந்தான் என்றும் எழுதப்பட்டிருக்கிறது.

مُذَمَّلًا ۱۳۱۳ھ

ஃபக்துலா அன்ஃபுஸகும் - 'உங்களை நீங்கள் வெட்டிக் கொள்ளுங்கள்' என்று மேலே சொல்லப்பட்டிருப்பதில் இருந்து குற்றம் செய்தவரே தன்னை வெட்டிக் கொள்ள வேண்டும். அதாவது தற்கொலை செய்து கொள்ள வேண்டும் என்று கூறியதாகத் தெரிகிறது. உண்மை அப்படி அல்ல,

ஹளரத் மூஸா அலைஹிஸ்ஸலாம் அவர்கள் தமது ஜனங்களை நோக்கி "நீங்கள் தற்கொலை செய்து கொள்ளுங்கள்" என்று சொல்லவில்லை. பாவம் செய்தவர்களைப் பாவம் செய்யாதவர்கள் வெட்டவேண்டும் என்றே கூறி இருந்தார்கள்.

ஏனெனில் மூமின் அனைவரும் ஒருவருக்கொருவர் சகோதரர்கள் ஆவார்கள். ஒருவருடைய சகோதரர் அவராகவே இருப்பதால் அல்லாஹு தஆலா "உங்களை நீங்களே வெட்டிக் கொள்ள வேண்டும்" என்று கட்டளை யிட்டிருக்கிறான்.

ஹளரத் மூஸா அலைஹிஸ்ஸலாமவர்கள் தங்கள் ஜனங்களைப் பார்த்து "நீங்கள் உங்களை வெட்டிக் கொள்ள வேண்டும் என்று சொல்லவே, அவர்கள் "நாங்கள் இதை ஒப்புக் கொள்கிறோம் அல்லாஹு தஆலாவுடைய கட்டளைக்கு கட்டுப்படுகிறோம்" என்று கூறினார்கள்.

பின்னர், அவர்கள் அனைவரும் ஒரு மைதானத்திற்குச் சென்று யோகப் பட்டை கட்டிக்கொண்டு. தலை கவிழ்ந்தவர்களாக உட்கார்ந்து கொண்டார்கள்.

அப்போது அவர்களுக்கு "உங்களில் ஒருவர் யோகப் பட்டையை அவிழ்த்தாலும், அல்லது வெட்டுகிறவர்களை ஏறிட்டுப் பார்த்தாலும் அல்லது காலாலோ கையாலோ அந்த வெட்டைத் தடுத்தாலும் அவர் சபிக்கப்பட்டவராகி விடுவார். அவருடைய தவ்பா ரத்துச் செய்யப்பட்டு ஏற்றுக் கொள்ளப்பட மாட்டாது" என்று மூஸா அலைஹிஸ்ஸலாம் அவர்கள் கூறினார்கள்.

ஆகவே வெட்டுகிறவர்களும் வெட்டப் படுகிறவர்களும் உடன் பிறந்த சகோதரர்களாகவோ, தந்தையும் பிள்ளையுமாகவோ, நண்பர்களாகவோ, பக்கத்து வீட்டுக்காரர்களாகவோ இருந்தார்கள். ஆதலால், வெட்டுகிறவர்கள் ஹளரத் மூஸா அலைஹிஸ்ஸலாம் அவர்களிடத்தில் "எங்களுக்கு வெட்ட மனம் துணிய வில்லை" என்று முறையிட்டுக் கொண்டார்கள்.

எனவே அல்லாஹு தஆலா அவர்களிடம் மேகத்தை அனுப்பினான். அந்த மேகங்கள் வந்து கவிழ்ந்து கொண்டதால் ஒருவரை ஒருவர் இன்னார் என்று அடையாளம் தெரியாமலாகி விட்டது. அப்பால் காலை நேரத்திலிருந்து மாலை வரை கொன்றார்கள்.

ஜனங்கள் வெட்டுப்பட்டு அதிகமாக மடிவதைப் பார்த்து ஹளரத் மூஸா அலைஹிஸ்ஸலாம், ஹாருன் அலைஹிஸ்ஸலாம் ஆகிய இருவரும் அழுது கவலையடைந்து அல்லாஹு தஆலாவிடத்தில் "இறைவா! பனீ இஸ்ராயீல்கள் மடிந்து விட்டார்கள். எஞ்சியவர்களையேனும் காப்பாற்றுவாயாக" என்று துஆச் செய்தார்கள்.

உடனே மேகம் வெளிவாங்கிற்று. அவர்கள் வெட்டுவதை நிறுத்திக் கொள்ளும்படி கட்டளையிடப்பட்டது. பிறகு வெட்டுப்பட்டு மடிந்தவர்களைக் கணக்கு எடுத்ததில் 70 ஆயிரம் பேர் என்று தெரியவந்தது. ஆகவே, வெட்டுப்பட்டு இறந்தவர் ஷஹீதுகளானார்கள். வெட்டுப்படாமல் எஞ்சியவர்கள் மன்னிக்கப்பட்டார்கள்.

அல்லாஹு தஆலாவால் அருளப்பட்ட ஒரு பெரும் அருட்கொடையாக இருக்கிறது. இது நான்கு வகைப்படும்.

முதலாவது வகை:-

இது தவ்பா என்ற பெயருக்கு மட்டும் சொந்தமானது. இது ஸாலிக்கீன்களின் மன்ஜில்களில் முதலாவது மன்ஜிலாக (தங்குமிடமாக) இருக்கிறது. இது நஃப்சல் அம்மாராவுக்குச் சம்மந்தப்பட்டது. இது மூமின் பொது மக்களுக்குரிய மர்த்தபாவாக (அந்தஸ்தாக) இருக்கிறது.



அதாவது விலக்கப் பட்ட காரியங்களைச் செய்யாமல் விட்டுவிடுவதுடன், செய்யும்படி ஏவப்பட்ட காரியங்களைச் செய்ய வேண்டும். தவறிப்போன காரியங்களை நிறைவேற்ற வேண்டும். உரியவர்களுக்கு அவரவர்களுக்கு உரியதைத் திரும்பக் கொடுத்து விடவேண்டும்.

அநியாயம் செய்யப்பட்டவர்களிடம் சென்று அவர்களிடம் மன்னிப்புக் கேட்டுக் கொள்ள வேண்டும். இன்னும் இதற்கு முன் சென்று போன காரியத்திற்காக கைசேதப்பட வேண்டும். இனிமேல் அந்தப் பாவமான காரியங்களைச் செய்வதில்லை என்று உறுதி கொள்ள வேண்டும்.

இரண்டாவது வகை:-

இதற்கு இனாபத்து என்று பெயர் இது நஃப்சல் லவ்வாமாவுக்குச் சம்மந்தப்பட்ட தவ்பாவாகும். இது மூமின்களில் கவாஸ்களாக முக்கியமானவர்களாக இருக்கிற வலிமார்களின் அந்தஸ்தாகும்.

உலகத்தைத் துறப்பதன் மூலமாகவும், உலகத்தினுடைய இன்பங்களை வெறுப்பதன் மூலமாகவும் அல்லாஹு தஆலாவின் பால் திரும்புவதும், ஒழுக்கங்களைச் சீர்த்திருத்தி, மனோ இச்சைகளுக்கு மாறு செய்து மனதைச் சுத்தப்படுத்துவதும், எப்பொழுதும் இந்தப் போராட்டத்தைச் செய்து கொண்டே இருப்பதுமாகும்.

எனவே, மனம் இவ்விதமான இனாபத்தில் கலந்து விட்டால் கல்புடைய மக்காமில் பிரவேசித்து அதனுடைய எரிபத்துக்கள் என்னும் தன்மைகளை உடையதாக்கி விடுகிறது. ஏனெனில், இனாபத்து கல்புடைய லட்சணங்களில் ஒன்றாகும்.

மூன்றாவது வகை:-

இதற்கு ஒளபத்து என்று பெயர். இது நஃப்சல் முல்ஹிமாவுக்குச் சம்மந்தப்பட்டது. இது வலிமார்களிலும் கவாஸ்களாக உள்ளவர்களின் அந்தஸ்தாகும்.

அல்லாஹு தஆலாவின் (லிக்கா என்னும்) சந்திப்பின் பால் அதிக ஆவலுள்ளதாக இருக்கிறது என்பதற்குரிய அடையாளங்களின் மூலமாக அல்லாஹு தஆலாவின் பால் மீள்வேண்டும். எனவே, நஃபஸானது ஒளபத்தில் கலந்து விட்டால் ரூஹுடைய மக்காமில் பிரவேசித்து விடுகிறது.

ஆகவே, ஒளபத்துடைய மக்காமில் பிரவேசித்தவர்களின் அடையாளங்களானவை ஜனங்களுடன் கலந்திருப்பதற்குப் பதிலாக அவர்கள் தனித்திருப்பதை விரும்புவார்கள். சிருஷ்டிகளிடம் சேருவதை வெறுப்புக் கொண்டிருப்பார்கள். அல்லாஹு தஆலாவிடம் சேருவதைப் பிரியப்பட்டுக் கொண்டிருப்பார்கள், அல்லாஹு தஆலாவில் தனது நஃபஸுடன் முஜாஹாதாச் செய்து கொண்டிருப்பார்.

நான்காவது வகை:-

இது நஃப்சல் முத்மஇன்னாவுக்குச் சம்மந்தப்பட்டது. இது நபிமார்களின் உடையவும் வலிமார்களில் மிக மிக முக்கியமானவர்களின் உடையவும் அந்தஸ்தாகும்.

ஒவ்வொரு கூட்டத்தாருக்கும் ஒரு காளை மாடு இருந்து கொண்டிருக்கிறது, அல்லாஹு தஆலாவை விட்டுவிட்டு அதனை அந்த ஜனங்கள் வணங்குகிறார்கள்.

திர்ஹும் தீனார் அதாவது வெள்ளி தங்க நாணயங்கள் என்ற காளை மாட்டை வணங்குபவர்களும் இருக்கிறார்கள். இச்சைகள் என்ற காளை மாட்டை வணங்குபவர்களும் இருக்கிறார்கள்.

மதிப்பு, கௌரவம் என்ற காளை மாட்டை வணங்குபவர்களும் இருக்கிறார்கள். காம இச்சை என்ற காளை மாடுதான் அல்லாஹு தஆலாவின் மீது அதிகக் கோபமுள்ளது. ஆகவே, ஒவ்வொரு சீதேவியினுடைய கல்பு என்கிற மூஸாவிடம் அல்லாஹு தஆலா "நிச்சயமாக நீங்கள் காளை மாட்டை தெய்வமாக ஏற்படுத்திக் கொண்டதனால், உங்களுக்கு நீங்களே கேடு செய்து கொண்டீர்கள். ஆதலின், உங்களை உண்டாக்கியவனின் பால் நீங்கள் மீளுங்கள்" என்பதாக அறிவிக்கிறான்.

அதாவது அல்லாஹ் அல்லாத சகலத்தையும் விட்டு அவனின் பால் திரும்ப வேண்டும். இப்படித் திரும்பாமல் மனோ இச்சையைக் கொல்ல முடியாது. ஆதலால், (ஹவா என்னும்) மனோ இச்சையை அடக்குவதன் மூலம் நஃபஸைக் கொல்ல வேண்டும். ஏனெனில், மனோ இச்சைதான் மனோ இச்சைக்கு ஹயாத் என்னும் ஜீவனாக இருக்கிறது.

இந்த ஹவா என்னும் மனோ இச்சையினால்தான் ஃபிர்அவன் தன்னை றப்பு என்று தாவாச் செய்தான். பனூ இஸ்ராயீல் கூட்டத்தார் காளை மாட்டை வணங்கியதும் இந்த மனோ இச்சையினால்தான். இந்த மனோ இச்சையினால்தான் இப்லீஸ் அல்லாஹு தஆலாவின் கட்டளைக்குக் கீழ்ப்படியாமல் மீறி தற்பெருமை கொண்டான்.

ஆகவே, மனோ இச்சைக்கு வழிப்படாமல் அதனை விட்டு விலகுவது கொண்டு மனோ இச்சையைக் கொண்டு உங்களுக்கு உதவி செய்து அல்லாஹு தஆலாவின் பக்கல் திரும்புங்கள்.

அல்லாஹு தஆலாவின் உதவியின் பேரில் உங்களது (நஃபுஸ் என்னும்) அகத்தைத் கொல்லுங்கள். வெளிர்ங்கத்தில் ஒரு உயிர் பிராணியைக் கொன்று விடுவதும் மூமின் காஃபிர் ஆகிய யாவருக்கும் சுலபமான காரியம். அனால். அகத்திலுள்ள மனோ இச்சையைக் கொன்று அதனை வெல்வது மிகவும் கஷ்டமான காரியம்,

ஸித்ரு என்ற வானைக் கொண்டு ஷுக்ருடைய உதவியின் பேரில் மனோ இச்சையை வெட்டுவது ஹக்ருடைய கவாஸ்ஸுகளாக இருக்கிறவர்களைத் தவிர வேறு யாருக்கும் சுலபமான அன்று. இதனால்தான் ஸித்தீக் கீன்களின் அந்தஸ்து (மர்த்தபா) ஷுஹதாக்களுடைய (மர்த்தபாவை) அந்தஸ்தைப் பார்க்கினும் மேலானதாக இருக்கிறது.

இதனைக் குறித்துத்தான் நபி ஸல்லல்லாஹு அலைஹி வஸல்லம் அவர்கள் "நாம் மிகச் சிறிய யுத்தத்திலிருந்து மிகப் பெரிய யுத்தத்தின் பால் திரும்பி இருக்கிறோம்" என்று கூறி இருக்கிறார்கள்.

எவ்வாறெனில், ஒரு முஜாஹிது (மார்க்க யுத்தம் செய்பவர்) எதிரிகளைத் தமது வாளால் வெட்டி விடுவாராயின் ஒரே முறையில் கஷ்டத்திலிருந்து சுகம் பெற்றவராகி விடுகிறார். ஆனால், பரமார்த்திக வழியிற் செல்லும் உண்மை முஜாஹிதானவர் ஸித்ரு என்ற வாளினால் தினந்தோறும் ஆயிரம் முறை மனோ இச்சையை வெட்டி வீழ்த்தினாலும் அது ஒவ்வொரு முறையிலும் உயிர் பெற்றெழும்பி விடும்.

அத்துடன் அது புதுப்புது முறையில் தனது விரோதமான காரியத்தைச் செய்து கொண்டே இருக்கும். ஆகவே, பரமார்த்திக வழியில் செல்லும் முஜாஹிதானவன் ஒரு கணப் பொழுதுங் கூட மனோ இச்சையை விட்டு அச்சந் தீர்ந்திருக்க முடியாது.

## திருக்குர்ஆனின் அற்புத சம்பவங்கள், அதிசய நிகழ்வுகள் 21

( அல்லாஹ்வை நாங்கள் கண் கூடாகக் காணவேண்டும் ! )

وَأَنذَرْتُكُمْ مَّوْصِيَّ لَنْ تُوْمِنَ بِكَ ذِي الْقُرْآنِ وَالصَّعْدَةِ وَذُنُوبُهُمْ وَأَنذَرْتُكُمْ

மேலும் நீங்கள், "மூஸாவே! அல்லாஹ்வை நாங்கள் பிரத்தியட்சமாகக் (கண் கூடாகக்) காணும்வரையில் உம்மை நாங்கள் விசுவாசிக்க மாட்டோம்" என்று கூறினீர்கள். நீங்கள் பார்த்து கொண்டிருக்கும்போதே உங்களை இடி முழக்கம் பிடித்துக் கொண்டது ( குர்ஆன் 2:55 )

"அஸ்ஸாகித" என்பது கரிக்கக்கூடிய ஒரு வகை நெருப்பு. அதில் சப்தமும் இருக்கும். வானத்திலிருந்து கீழே இறங்கும். புத்தியையும் அறிவையும் போக்கி, மரணத்தை உண்டாக்கக் கூடிய பயங்கரமான ஒவ்வொன்றுக்கும் ஸாகித என்று சொல்கிறார்கள்.

பனீ இஸ்ராயீல்களுக்கு அல்லாஹு தஆலா அளித்த ஆறாவது அருட்கொடை இது எனக் கூறப்படுகிறது. ஹளரத் மூஸா ( அலை ) அவர்கள் தூர்ஸீனா மலைக்குச் சென்று தவ்ராத வேதத்தை வாங்கி வந்தபோது,

அந்த ஜனங்கள் காளை மாட்டை வணங்கி அல்லாஹு தஆலாவுக்கு இணை வைத்ததைக் கண்டு ஹளரத் ஹாஸூன் (அலை) அவர்களையும் ஸாமிரி யையும் கண்டித்து விட்டு, காளை மாட்டின் உருவம் போல் சிருஷ்டித்திருந்ததை எரித்துக் கடலில் போட்டார்கள்.

மேலும், அந்த ஜனங்கள் தாங்கள் இணை வைத்ததற்காக

கைசேதமடைந்து, "எங்களுடைய றப்பு எங்கள்பால் கிருபை செய்து எங்களை மன்னிக்காவிடில் நாங்கள் நஷ்டவாளர்களாகி விடுவோம்" என்று கூறினார்கள்.

அப்பொழுது அல்லாஹு தஆலா பனீ இஸ்ராயீல்கள் காளை மாட்டை வணங்கிய குற்றத்திற்காக மன்னிப்புக் கேட்டுக் கொள்ளும் பொருட்டு அவர்களிலுள்ள சிலர் தன்னிடம் வரவேண்டும் என்று கட்டளையிட்டான் ஆகவே, ஹளரத் மூஸா (அலை ) அவர்கள் பனீ இஸ்ராயீல்களில் 70 பிரபலமானவர்களைத் தெரிந்தெடுத்து தூர்ஸீனா மலைக்கு அழைத்துச் சென்றார்கள்.

அவர்கள் அப்படிச் செல்லும்போது, அவர்கள் ஹளரத் மூஸா (அலை ) அவர்களிடம் அல்லாஹு தஆலா உங்களிடம் பேசும் வசனத்தை நாங்களும் கேட்க வேண்டுமென்று அவனிடம் கேளுங்கள் என்பதாகக் கேட்டுக் கொண்டார்கள்.

இவர்களின் இவ்வேண்டுகோளை அல்லாஹு தஆலா ஒப்புக் கொண்டான். எனவே, ஹளரத் மூஸா (அலை ) அவர்கள் மலையை நெருங்கிச் சென்றபோது மேகத்தின் தூண்கள் அவர் மீது வந்து மலையை மூடிக் கொண்டன. இன்னும்

அந்த மேகம் ஹளரத் மூஸா (அலை ) அவர்களிடமும் நெருங்கிற்று. அவரும் அதில் புகுந்ததுடன் தமது ஜனங்களையும் உள்ளே வரும்படி அழைத்துக் கொண்டார்கள்.

பிறகு, ஹளரத் மூஸா (அலை ) அவர்கள் அல்லாஹு தஆலாவுடன் பேசினார்கள். அல்லாஹு தஆலா அவருடன் பேசும் போதெல்லாம் நபியவர்களுடைய முகத்தில் இலங்கும் படியான பிரகாசம் இருந்து கொண்டிருந்தது. அந்த 70 பேரில் ஒருவர்கூட அவருடைய முகத்தை ஏறிட்டுப் பார்க்க முடியவில்லை. ஆனால், அவர்கள் ஹளரத் மூஸா ( அலை ) அவர்களுடன் அல்லாஹு தஆலாவின் வசனங்களையும் செவியேற்றுக் கொண்டனர்.

அனால், அவர்களுக்கு அல்லாஹு தஆலாவையும் பார்க்க வேண்டும் என்ற ஆசையுண்டாகிவிட்டது. அப்பொழுதுதான் அந்த ஜனங்கள் "நாங்கள் அல்லாஹு தஆலாவை கண் கூடாகக் காணாமல் உம்மை விசுவாசிக்க மாட்டோம்" என்று கூறினார்கள். அப்பொழுது அவர்களை கரிக்கக் கூடிய நெருப்புப் பிடித்துக் கொண்டது. ஆகவே, அவர்கள் ஓர் இரவும், பகலும் பிரேதமாகக் கிடந்தார்கள்.

مَنْ مَّكَّنَّا مِنْ دَعْوَىٰ مَكَّنَّا لَهُمْ وَمَنْ مَّكَّنَّا لَهُمْ مَّكَّنَّا لَهُمْ وَمَنْ مَّكَّنَّا لَهُمْ مَّكَّنَّا لَهُمْ.

பின்பு, நீங்கள் நன்றி செலுத்தும் பொருட்டு, மரணத்திற்குப் பின்னும்) உங்களை நாம் எழுப்பினோம். (குர்ஆன் 2:56)

இவர்கள் இப்படி பிரேதமாகக் கிடப்பதைப் பார்த்து ஹளரத் மூஸா (அலை ) அவர்கள் அல்லாஹு தஆலாவிடம் அழுது சலித்து புலம்பி,

"இறைவா! பனீ இஸ்ராயீல்களின் தவ்பா கபூலாகி விட்டது என்பதற்கு சாட்சிகளாக இருப்பதற்காக அவர்களிடமிருந்து 70 பேரைத் தெரிந்தெடுத்துக் கொண்டு வந்தேன். அவர்களிலுள்ள பிரபலமானவர்களை நீ இப்படி அறுத்து கரித்துப் போட்டாய். நான் அவர்களிடம் திரும்பச் செல்லும்போது நான் அவர்களுக்கு என்ன சொல்ல முடியும்?

நீ இஷ்டப்பட்டிருந்தால், இன்றைக்கு முன்பே அவர்களைக் காளை மாட்டுக்காரர்களுடன் சேர்த்து அழித்திருக்கலாம். எங்களிலுள்ள மடையர்கள் செய்ததற்காக எங்களை நீ அழிக்கிறாயா?" என்று துஆக் கேட்டார்.

அவர் துஆக் கேட்டுக் கொண்டிருக்கும் போதே அல்லாஹு தஆலா அவர்களை எழுப்பி விட்டான். அவர்களது உயிர்கள் அவர்களிடம் திரும்ப வந்தன. பிறகு அவர்கள் காளைமாட்டை வணங்கியதற்காக அவர்கள் தவ்பாச் செய்ய வேண்டிய முறை என்ன வென்று கேட்கப்பட்டது.

அதற்கு அல்லாஹு தஆலா 'அவர்கள் தங்களையே வெட்டிக் கொள்ள வேண்டும்' என்று கூறினான். இதனைக் குறித்துத்தான் அல்லாஹு தஆலா பின்னர் நீங்கள் நன்றி செலுத்துவதற்காக உங்களுடைய மரணத்திற்குப் பிறகு உங்களை நாம் எழுப்பினோம் என்று கூறி இருக்கிறான்.

ஹளரத் மூஸா ( அலை ) அவர்கள் இதற்கு முன் ஒரு முறை அல்லாஹு தஆலாவிடம் "அவனைப் பார்க்க வேண்டும்" என்று கேட்டுக் கொண்டார்கள். அப்பொழுதும் இம்மாதிரிதான் இடி முழக்கம் அல்லது கரி நெருப்புப் பிடித்துக் கொண்டது. ஹளரத் மூஸா (அலை ) அவர்கள் அதனால் மயங்கிக் கிடந்தார்கள். மரண மடையவில்லை.

ஏனெனில் அல்லாஹு தஆலாவின் மீதுள்ள (ஷெளக்கு என்னும்) பிரியத்தினாலேயே ஹளரத் மூஸா (அலை ) அவர்கள் அப்படிக் கேட்டிருந்தார்கள். இதனால் ஹளரத் மூஸா ( அலை ) அவர்களைப் பற்றி ஃபலம்மா ஆஃபாக் அவர் தெளிந்தபோது சூரத்துல் அஃராஃப் 7:143) என்று கூறி இருக்கிறான்.

ஆனால் பனீ இஸ்ராயீல்கள் அப்படி பிரியத்தால் கேட்கவில்லை. விஷயத்தைத் தெரிந்து நேர்வழி பெற்றுவிட வேண்டும் என்ற நோக்கத்திலும் கேட்கவுமில்லை. வேண்டுமென்றே வம்புக்காகவும், மூஸா அலைஹிஸ்ஸலாம் அவர்களைப் பொய்ப்பிப்பதற்காகவும் அவர்கள் இப்படிக் கேட்டனர். இதனால்தான் இவர்கள் மரணமடைய வேண்டியதாயிற்று.

மேலும், அல்லாஹு தஆலா மனிதர்களைப் போல் உடல் உள்ளவனாக இருப்பான் என்று எண்ணிக் கொண்டு இந்த புறக்கண்ணால் ஸ்தூலப் பொருள்களைப் பார்ப்பது போல அவனைப் பார்க்க வேண்டும் என்று விரும்பினார்கள். இம்முறையில், அல்லாஹு தஆலாவைப் பார்ப்பது முஹாலான (சாத்தியமே இல்லாது) காரியமாகும்.

## திருக்குர்ஆனின் அற்புத சம்பவங்கள், அதிசய நிகழ்வுகள் 22

( வானிலிருந்து இறங்கிய மன்னு - ஸல்வா உணவு )

وَأَنزَلْنَا مِنَ الْمُعْصِرَاتِ مَاءً ثَجَّاجًا وَمَا تَدْرِي مَا الْمُرْسَلُونَ وَالَّذِينَ هُمْ يَكْفُرُونَ

இன்னும், உங்கள் மீது மேகம் நிழலிடச் செய்தோம்; மேலும் "மன்னு, ஸல்வா" (என்னும் மேன்மையான உணவுப் பொருள்களை) உங்களுக்காக இறக்கி வைத்து, "நாம் உங்களுக்கு அருளியுள்ள பரிசுத்தமான உணவுகளிலிருந்து புகியுங்கள்" (என்றோம்;) எனினும் அவர்கள் நமக்குத் தீங்கு செய்துவிடவில்லை; மாறாக, தமக்குத் தாமே தீங்கிழைத்துக் கொண்டார்கள். (குர்ஆன் : 2:57)

அல்லாஹு தஆலா பனீ இஸ்ராயீல்களுக்கு அளித்த ஏழாவது அருட்கொடையை இந்த ஆயத்தில் கூறி இருக்கிறான்.

இது எகிப்துக்கும் ஷாமுக்குமிடையிலுள்ள பாலைவனத்தில் நிகழ்ந்தது. பனீ இஸ்ராயீல்கள் எகிப்து தேசத்தை விட்டு புறப்பட்டு, கடலைக் கடந்து வனாந்திரமான பாலை வனத்திற்கு வந்தார்கள்.

அப்பொழுது அல்லாஹு தஆலா அவர்களை ஜப்பாரீன்கள் (கொடுங் கோலர்கள் வம்பர்கள்) இருக்கும் ஊருக்குச் சென்று அவர்களுடன் போரிடும்படி கட்டளையிட்டான். அவர்கள் முதலில் ஒப்புக் கொண்டிருந்தனர்.

ஆனால் . அந்த ஊருக்குச் சமீபத்தில் வந்தபோது அந்த ஊரில் உள்ளவர்கள் வம்பர்கள் என்றும் மிகவும் பலமுள்ளவர்களென்றும், அவர்களுடைய உயரம் 700 முழம் என்றும் இன்னும் இது போன்றவைகளையும் கேள்விப்பட்டு அவர்கள் போரிடமாட்டோமென்று விலகிக் கொண்டதுடன் ஹளரத் மூஸா (அலை ) அவர்களை நோக்கி "நீரும் உமது றப்பும் சென்று யுத்தம் செய்யுங்கள்.நாங்கள் இந்த இடத்தில் உட்கார்ந்திருக்கிறோம் (சூரத்துல் மாயிதா 5:24) என்றுங் கூறினர்.

ஆகவே, அல்லாஹு தஆலா அவர்களுடைய இந்தச் செய்கைக்காக அவர்களைக் கண்டித்ததுடன் 40 வருட காலம் வரை அந்த பூமியில் அலைந்து திரிந்து உட்காரும்படி செய்து விட்டான். ஆனால், அந்த வனாந்திரம் 12 பர்ஸு (36 மைல்) தூரம்தான் இருந்தது. அவர்கள் அங்கு அலைந்து திரியும்போது அவர்களுக்குக் கடுமையான உஷ்ணமும், அளவுக்கு மீறிய பசியும் ஏற்பட்டது.

ஆகவே, அவர்கள் ஹளரத் மூஸா (அலை ) அவர்களிடம் இதைப் பற்றி முறையிட்டுக் கொண்டார்கள். எனவே அல்லாஹு தஆலா அவர்களுக்குக் கிருபை செய்து அவர்கள் இரவு நேரங்களில் நடக்க வானத்திலிருந்து பிரகாசத்தையும், பகலில் சூரிய உஷ்ணத்தைத் தடுக்க மேகத்தையும் இறைவன் அனுப்பினான். இந்த மேகம் மழையுடைய மேகத்தை பார்க்கினும் மிக லேசானதும் தூய வெண்மையானதுமாயிருந்தது.

கமாம் என்று மேகத்திற்குப் பெயர் வந்ததற்குக் காரணம் என்னவென்றால் மனிதருக்கு (கம் என்னும்) துக்கம் வந்தால் (கல்பு என்னும்) இருதயத்திற்குத் திரையை ஏற்படுத்தி விடுகிறது. இதுபோல மேகம் வானத்தை மறைத்துத் திரையிடுகிறது. இந்தக் காரணத்தினால் மேகத்திற்கு கமாம் என்ற பெயர் வந்தது.

பிறகு அவர்கள் ஹளரத் மூஸா அலைஹிஸ்ஸலாம் அவர்களிடம் உணவைப் பற்றிக் கேட்டார்கள். அப்பொழுது அவர் அல்லாஹு தஆலாவிடம் துஆச் செய்தார். அதனை அல்லாஹு தஆலா ஒப்புக் கொண்டு மன்னு என்னும் ஒரு வகை உணவை அவர்களுக்கு இறக்கினான். இதனைக் குறித்துத்தான் அல்லாஹு தஆலா என்று கூறி இருக்கிறான்.

'மன்' என்பது துரன்ஜபீன் என்னும் ஒருவகைப் பழம். இது பனியைப்போல் வெண்மையாக இருக்கும். ருசியில் நெய்யுடன் சேர்த்துக் குழைக்கப்பட்ட தேன் போலிருக்கும். எவ்விதக் கஷ்டமும் பிரயாசையும் எடுத்துக் கொள்ளாமலிருக்கும் போது அல்லாஹு தஆலாவிடமிருந்து கிடைக்கும் ஒவ்வொன்றிற்கும் மன்னு என்று சொல்லப்படுகிறது.

கொடைக்காளான் என்றும் சிலர் சொல்கிறார்கள். "கொடைக்காளான் மன்னில் நின்று முள்ளது. அதன் தண்ணீர் கண்ணுக்கு மருந்து" என்று நபி ஸல்லல்லாஹு அலைஹி வஸல்லம் அவர்கள் கூறி இருக்கிறார்கள்.

பிறகு, பனீ இஸ்ராயீல்கள் மன் என்ற உணவையே எப்பொழுதும் சாப்பிட்டு வந்ததால் ஹளரத் மூஸா அலைஹிஸ்ஸலாம் அவர்களிடம் சென்று "மூஸாவே! எங்களை இந்த மன்னு என்ற உணவின் ருசி கொண்டு விட்டது. ஆதலால், எங்களுக்கு இறைச்சி தரும்படி உமது றப்பிடம் நீர் துஆச் செய்ய வேண்டும்" என்று முறையிட்டார்கள். எனவே அல்லாஹு தஆலா பனீ இஸ்ராயீல்களுக்கு ஸல்வாவை இறக்கி வைத்தான்.

ஸல்வா என்பது கொழுப்பான ஒரு வகைக் குருவி. இதனை ஸமானி என்றுங் சொல்வார்கள். இதனைச் சிலர் காடை என்று தமிழில் அர்த்தம் செய்திருக்கிறார்கள். பொன்னந்தட்டான் என்றும் சிலர் அர்த்தங் செய்கின்றனர்.



இந்தப் பறவைகளை தெற்கத்திக்காற்று அடித்துக் கொண்டு வந்து அவர்களிடம் ஒன்று சேர்க்கும். இந்தக் காற்றின் வேகத்தினாலேயே அந்தப் பறவைகளின் குரல்வளைகள் அறுபட்டும் வயிறு பிளந்தும் மயிர் உதிர்ந்தும் போய்விடும். வெய்யிலானாலேயே அவைகள் நன்றாய் வெந்து பொரிந்து விடும். பனீ இஸ்ராயீல்கள் இவற்றை மன்னு என்ற உணவுடன் சேர்த்துப் புசித்துக் கொண்டிருந்தார்கள்.

ஆனால், வேறு சில விரிவுரையாளர்கள் பின்வருமாறு கூறி இருக்கிறார்கள். பனீ இஸ்ராயீல்கள் ஸல்வா என்னும் அந்தப் பறவைகளைப் பிடித்து அறுத்துப் புசித்து வந்தார்கள். ஃபஜ்ரு உதயமான நேரத்திலிருந்து சூரியன் உதயமாகும் வரை பனி இறங்குவது போல் மன்னு என்ற உணவு இறங்கிக் கொண்டிருந்தது.

பிறகு ஸல்வா என்னும் பறவை அவர்களிடம் வந்து கொண்டிருந்தது. ஒவ்வொருவரும் மறுநாள்வரை தங்களுக்குப் போதுமான அளவிற்கு அவற்றைப் பிடித்து வைத்துக் கொள்வார்கள். ஆனால் ஜும்ஆவுடைய நாளில் மட்டும் இரண்டு நாட்களுக்குப் போதுமான அளவிற்கு வைத்துக் கொள்வார்கள்.

ஏனெனில் சனிக்கிழமையன்று அவைகள் அவர்களுக்கு இறங்குவதில்லை. அன்றைய தினம் பனீ இஸ்ராயீல்களுக்கு வணக்கத்திற்குரிய நாளாக இருந்தது. அவர்கள் தங்களுக்குப் போதுமான அளவிற்கு மேல் எடுத்துக் கொள்வார்களாயின் அது புழுத்துக் கெட்டுப்போய் விடும்.

அல்லாஹு தஆலா அவர்களுக்கு கட்டளையிட்டிருந்தபடி அவர்கள் தங்களுக்குப் போதுமான அளவிற்கு மட்டும் எடுத்துக் கொள்ளாமல் அதிகமாகவும் சேர்த்துவைக்கத் தொடங்கினர். இதனால் மன்னும் ஸல்வா என்ற இரண்டு வகை உணவும் இறங்குவது நின்றுபோயிற்று. அவர்கள் அப்படிச் செய்யாமல் இருந்திருந்தால் அது அவர்களுக்கு எப்பொழுதும் கிடைத்துக் கொண்டே இருக்கும்.

தையிப் என்பது நாற்றமெடுக்காமலும் ஷரீஅத்தின்படி வெறுக்கத்தக்கதாக இல்லாமலுமிருப்பது. பனீ இஸ்ராயீல்கள் தங்களுக்கு இறைவன் அருளால் கிடைத்துக் கொண்டிருந்த அருட்கொடையை அவர்களாகவே கெடுத்துக் கொண்டனர்.

இதனைக் குறித்துதான் இறைவன் "நமது கட்டளையின்படி நடக்காமல் அவர்கள் மீறி நடந்ததால் அவர்கள் நமக்கு தீங்கு செய்து விடவில்லை; என்றாலும் அவர்கள் அப்படிச் செய்து கொண்டதால் தங்களுக்குக் கிடைத்துக் கொண்டிருந்த அருட்கொடையை இழந்து தாங்களாகவே தங்களுக்குத் தீங்கு செய்து அறிவித்துள்ளான். கொண்டார்கள்" என்று

ஆகவே, அல்லாஹு தஆலா நமக்குக் கொடுத்துள்ள பாக்கியத்தைப் போலவே நமது துர்ப்பாக்கிய நிலைமைக்கும் அதுவே காரணமாக இருக்கவும் கூடும். ஆதலின் இறைவன் கூறிய கட்டளைக்கு இம்மியளவும் மாறாமல் நடப்பதே அறிவுடமை என்றும் தமது மனப்போக்கின்படி நடக்குதல் நமக்குத் தீமை செய்யக் கூடும் என்றும் இந்த ஆயத்திலிருந்து தெரியவருகிறது.

ஆகவே, மூமினாகவுள்ள ஒரு ஸாலிக்கானவன் தாத்து, ஸிஃபாத்து (தன்மைகள்) அஃப்யூல் (செய்கைகள்) ஆகியவற்றில் எந்த நேரத்திலும் தன்னை பனாவாக்கி (இல்லாமலாக்கி) நடந்து கொள்ள வேண்டியது அவசியமாகும். அப்படி நடந்துகொண்டால் அவர் ஸித்தீக்குகள், அஹ்லே யக்னீன்கள் (உறுதியுள்ளவர்கள்) கூட்டத்தில் சேர்ந்து விடுவார். அல்லாஹு தஆலா நம் அனைவரையும் அம்மாதிரி நடந்து கொள்ள அருள் புரிவானாகவும் ஆமீன்.

## திருக்குர்ஆனின் அற்புத சம்பவங்கள், அதிசய நிகழ்வுகள் 23

( நம் ஒவ்வொருவர் கையிலும் நமக்காக கொடுக்கப்பட்ட அஸா )



وَلِذِ اسْمٰسٰقِىْ مُؤَسِّلٰى لِّقَوْمِهِمْ قُلُوْذًا اَضْرَبَ بِعَصَاكَ الْحَجَرَ فَانْفَجَرَتْ مِنْهُ اَنْثٰى نٰثِرَةً شَرًّا فَاَنْذَرْنَا قُلُوْذًا مِّنْهُ اَنْ اَسٰسَ مُمْبِرًا كَلَّوْا وَاَشْرَبُوْا مِنْ رِّزْقِ اللّٰهِ وَلَا تَعْلُوْا فِى الْاَرْضِ مُفْسِدِيْنَ

இன்னும், மூஸா (ஃபிர்அவ்னைவிட்டுத் தப்பி தீஹ் என்ற பிரதேசத்தில் தனது வர்க்கத்தினருடனிருந்த காலத்தில்) தனது வர்க்கத்தினருக்காக (க் குடிக்க)த் தண்ணீர் கேட்ட பொழுது "உம்முடைய தடியினால் கல்லில் அடியுமென்று கூறினோம்".(அவர் அடிக்கவே) அதிலிருந்து பன்னிரண்டு ஊறுகள் ஒலித்தோடின.

(இஸ்ரவேலரின் பன்னிரண்டு பிரிவு) மனிதர்கள் யாவரும் தாங்கள் (தண்ணீர்) அருந்துந் துறையை (குடிக்குமிடத்தை) நிச்சயமாக அறிந்து கொண்டனர். (எனவே உணவிற்காகவும் தாகத்திற்காகவும்) உங்களுக்கு அல்லாஹ் அளித்ததிலிருந்து புசித்துப் பருகங்கள்.(குர்ஆன் : 2:60)

பனீ இஸ்ராயீல்களுக்கு அல்லாஹுத்தஆலா செய்த மற்றொரு அருட்கொடை இந்த வசனத்தில் சொல்லப்பட்டிருக்கிறது.பனீ இஸ்ராயீல்கள் வனாந்தரத்தில் இருந்து கொண்டிருந்த சமயம்

அவர்களுக்குச் சகிக்க முடியாத தாகம் ஏற்பட்டது. ஆகவே, அவர்கள் ஹளரத் மூஸா (அலை )அவர்களிடம் முறையிட்டுக் கொண்டார்கள்.

எனவே ஹளரத் மூஸா (அலை ) அவர்கள் அல்லாஹு தஆலாவிடம் துஆச் செய்தார்கள். அதற்கு இறைவன் இந்த ஆயத்தில் கூறப்பட்ட விதமாகச் செய்யும்படி கட்டளையிட்டான்.

ஹளரத் மூஸா அலைஹிஸ்ஸலாம் அவர்கள் வைத்திருந்த (அஸா என்னும்) கைத்தடி சுவர்க்கத்திலுள்ள ஆசனி மரத்துத் தடியாகும். அந்த (அஸா) கைத்தடி 10 முழம் உயரமிருந்தது. அதாவது ஹளரத் மூஸா (அலை ) அவர்களது உயரத்திற்குச் சரியாக இருந்தது. ஹளரத் ஆதம் அலைஹிஸ்ஸலாம் அவர்கள் சுவர்க்கத்தில் இருந்து வந்தபோது அதைக் கொண்டு வந்தார்கள்.

ஹளரத் ஆதம் (அலை)அவர்களுக்குப் பின் வந்த நபிமார்களிடம் அது இருந்து வந்தது. கடைசியாக ஹளரத் ஷுஜப் (அலை) அவர்களிடமிருந்தது ஹளரத் ஷுஜப் (அலை) அவர்கள் ஹளரத் மூஸா (அலை )அவர்களுக்கு கிடைப்பத் கொடுத்தபோது இந்த கைத்தடியையும் கொடுத்தார்கள். இந்த கைத்தடியை இருளில் வெளியில் எடுத்துக் கொண்டு வந்தால் இதிலிருந்து இரண்டு கிரணங்கள் தோன்றிப் பிரகாசிக்கும் என்று கூறப்பட்டிருக்கிறது.

ஹளரத் மூஸா (அலை )அவர்களுக்குத் தண்ணீர் தேவையிருந்தால் அந்த கைத்தடியைக்கொண்டு கல்லில் அடிப்பார்கள். தண்ணீர் அதிலிருந்து ஒலித்தோடும்.பிறகு அவர்களுக்குத் தண்ணீர் போதுமென்றால் மீண்டும் அந்த கைத்தடியைக் கொண்டு அக்கல்லில் அடிப்பார்கள். தண்ணீர் நின்றுபோகும் என்று ரிவாயத்துச் செய்யப்பட்டிருக்கிறது.

قُلُوْذًا مِّنْ اَسٰسِ مُمْبِرًا

மனிதர்கள் யாவரும் தாங்கள் தண்ணீர் அருந்துந் துறையை (குடிக்குமிடத்தை) அறிந்து கொண்டார்கள்" என்பதற்கு ஹளரத் யாகூப் அலைஹிஸ்ஸலாம் அவர்களுக்கு 12 புதல்வர்கள் இருந்தார்கள்.

ஒவ்வொரு புதல்வருக்கும் சந்ததியுண்டாகி தனித்தனிக்குட்டத்தாராக இருந்தார்கள். இதனால் பனீ இஸ்ராயீல்கள் 12 கூட்டத்தாராக ஏற்பட்டனர். இப்பன்னிரண்டு கூட்டத்தாருக்காகவே 12 ஊற்றுக்கண்கள் உண்டாயின.

ஒவ்வொரு கூட்டத்தாரும் தங்களுக்கென ஒரு ஊற்றுக் கண்ணைத் தெரிந்தெடுத்துக் கொண்டு, தங்கள் மிருகங்களுக்குத் தண்ணீர் புகட்டிக் கொண்டிருந்தனர். இந்தப் பன்னிரண்டு கூட்டத்தார்களும் மொத்தத்தில் 6 லட்சம் பேர் 12 மைல் தூரம் வரை இவர்கள் பரவி இருந்தார்கள்.

கைத்தடியைக் கொண்டு கடலின் மீது அடிக்காமலே கடலைப் பிளக்கும்படி செய்யவும், கைத்தடியைக் கொண்டு கல்லின் மீது அடிக்காமலே கல்லிலிருந்து நீர் ஒலித்தோடும்படி செய்யவும் அல்லாஹு தஆலாவுக்கு முடியும். அவன் சர்வ வல்லமையுள்ளவன்.

ஆனால் அவன் அப்படிச் செய்யாமல் ஹளரத் மூஸா ( அலை ) அவர்கள் மூலமாக இப்படிச் செய்தது காரணங்களையும் காரணங்களினால் ஏற்படும் காரியங்களையும் இணைக்கவே அவன் இப்படிச் செய்தான்.

இதில் அவன் பல நன்மைகளை ஏற்படுத்தி இருக்கிறான். அடியார்கள் தங்கள் நாட்டங்களை அடைவதற்கு ஏதேனும் ஒரு காரியத்தைச் செய்ய வேண்டும் என்பதை கற்றுக் கொடுப்பது அவனது நாட்டமாக இருந்தது. இன்னும் இவ்வாறான காரணங்களால் அடியார்கள் மீது மறு உலகில் நன்மையை அல்லது தீமையை ஏற்படுத்த வேண்டியதுமிருக்கிறது.

எனவே, இதுபோன்ற முஃஜிஸாக்களை மறுப்பவர்கள் அல்லாஹு தஆலாவின் ஹிக்மத்தைக் கொஞ்சமும் அறியாதவர்களே யாவார்கள். இன்னும் இப்படி மறுப்பது அல்லாஹு தஆலாவின் செய்கையிலுள்ள அற்புதங்களை அவர்கள் பகுத்தறியாத குறையினாலுமே யாகும்.

நிற்க, கல்லிலிருந்து தண்ணீர் ஒலித்தோடுவது இயற்கையாகும். இதனை பலர் பார்த்தும் இருக்கிறார்கள். ஆனால் சதையிலிருந்தும் ரத்தத்திலிருந்தும் தண்ணீர் ஒலித்தோடுவதை ஒருவரும் பார்த்திருக்க மாட்டார்கள். அப்படி ஒலித்தோடுவது நூதனமான காரியமும் ஆகும். நபி ஸல்லல்லாஹு அலைஹி வஸல்லம் அவர்கள் தங்களது கை விரலிலிருந்து தண்ணீர் ஒலித்தோடும்படி செய்திருக்கிறார்கள். ஆதலால், இது பெரிய முஃஜிஸாவாகும் என்று இமாம்கள் சொல்லி இருக்கிறார்கள்.

அல்லாஹு தஆலா அளித்ததில் இருந்து நீங்கள் புசியுங்கள்; இன்னும் குடியுங்கள் என்று இறைவன் கூறி இருப்பதிலிருந்து அல்லாஹு தஆலாவே நேரில் அவர்களுக்கு இந்தக் கட்டளையை அனுப்பாமல் ஹளரத் மூஸா ( அலை ) அவர்கள் மூலமாக இக்கட்டளையை ஏவி இருக்கிறான் என்பதாக அறிவிக்கிறது.

தஃதவ் என்பது அதா என்ற பதத்திலிருந்து பிறந்திருக்கிறது. அதா என்பது கடுமையாக விஷமம் செய்தான் என்பது கருத்து, தவிரவும், வரம்பு மீறுவதற்கும் அல்லாதா என்று சொல்லப்படுகிறது.

நபி ஸல்லல்லாஹு அலைஹி வஸல்லம் அவர்களது உம்மத்தின் மேன்மை இந்த ஆயத்திலிருந்து நன்கு தெரியவருகிறது. பனி இஸ்ராயீல்களுக்கு தண்ணீர் தேவையானவுடன் அவர்கள் ஹளரத் மூஸா அலைஹிஸ்ஸலாம் அவர்களிடம் இதனைக் குறித்துக் கேட்கச் சென்றார்கள்.

இன்னும், அவர்களுக்கு கீரை, வெள்ளரிக்காய், கோதுமை, பருப்பு வெங்காயம். முதலிய உணவுப் பொருள்கள் எல்லாவற்றிற்கும் தேவைப்பட்டு அவர்கள் அதனையே கேட்கும்படி செய்தார்கள்.

ஆனால், நபி ஸல்லல்லாஹு அலைஹி வஸல்லம் அவர்களுடைய உம்மத்துகளுக்கு தேவைப்பட்ட அனைத்தையும் கேட்க அல்லாஹு தஆலாவே வலிய அனுமதி கொடுத்திருந்தான். இன்னும் அல்லாஹ் விடத்தில் அவனுடைய கிருபையிலிருந்து நீங்கள் கேளுங்கள் (சூரத்துன்னிஸா 32) என்றும்,

என்னிடத்தில் நீங்கள் கேளுங்கள் உங்களுடைய தேவையை நிறைவேற்றுவதன் மூலம் உங்களுக்கு நான் பதில் கூறுகிறேன் (சூரத்துல்முஃமின் 60) என்றும் அல்லாஹு தஆலா தெரிவித்திருக்கிறான். இது நபி ஸல்லல்லாஹு அலைஹி வஸல்லம் அவர்களது உம்மத்துகளுக்கு மிகப் பெரிய நன்மாராயமாகும்.

தவிரவும், ஹளரத் மூஸா ( அலை ) அவர்கள் தங்களுடைய உம்மத்துகளின் வேண்டுகோளின்படி தங்கள் உம்மத்துகளுக்காக இறைவனிடம் தண்ணீரைக் கேட்டார்கள். ஹளரத் மூஸா அலைஹிஸ்ஸலாம் அவர்கள் தங்கள் உம்மத்துகளின் வேண்டுகோளின்படி இறைவனிடம் மாயிதா (உணவுத் தட்டு)வை இறக்கும்படி துஆச் செய்தார்கள்.

ஆனால் நபி ஸல்லல்லாஹு அலைஹி வஸல்லம் அவர்கள் அல்லாஹு தஆலாவின் கட்டளைப்படி நமக்கு (மகுபிரத் என்னும்) பிழை பொறுக்குதலை இறைவனிடம் கேட்டார்கள். "நபியே! உம்முடைய பாவத்திற்காகவும், மூமின்களுக்காகவும் நீர் பிழைபொறுக்கத் தேடும்" (சூரத்து முஹம்மது 19) என்று அல்லாஹு தஆலா கூறி இருக்கிறான். ஆரிஃபீன்கள் இந்த ஆயத்திலிருந்து அநேகம் சமிக்ஞைகளைக் கண்டு பிடித்திருக்கிறார்கள்.

கல்பு (இருதயம்) என்ற ஆலத்தில் (உலகில்) மனித ஆத்மாவும் (ரூஹே இன்ஸானியும்) அதனுடைய ஸிஃபாத்துகளென்னும் தன்மைகளும் மூஸா ( அலை ) அவர்களுடையவும் அவருடைய கூட்டத்தாருடையவும் அந்தஸ்திலிருந்து கொண்டிருக்கின்றன.

ஹிக்மத் மஅரிஃபத் (விவேகம் ஞானம்) என்பதிலிருந்து தங்களுக்குக் குடிப்பிக்க வேண்டும் என்று ரூஹே இன்ஸானி கேட்கிறது. ஆகவே, லா இலாஹ இல்லல்லாஹு என்ற அஸாவினால் அடிக்கும்படி அந்த ரூஹே இன்ஸானி ஏவப்படுகிறது.

லா இலாஹ இல்லல்லாஹு என்ற அந்த அஸாவுக்கு இரண்டு பிரகாசங்கள் இருக்கின்றன. அவைதான் நபியும். இதுபாத்தும். அதாவது தெய்வம் இல்லை என்பதும், அல்லாஹு ஒருவன்தான் உண்டு என்பதுமாகும்.

நஃப்ஸுடைய ஸிஃபத்துகள் கல்புக்கு இருளை கொடுக்கும்போது இந்தப் பிரகாசங்களிலிருந்து வெளிச்சம் கொடுக்கப்படுகிறது. தவிரவும் லாஇலாஹ இல்லல்லாஹு என்ற இந்த அஸா அல்லாஹு கண்ணியம் என்ற சுவர்க்கத்திலிருந்து கொண்டு வரப்பட்டிருக்கிறது.

கல்பு என்ற கல்லின் மீது இந்த கைத்தடியைக் கொண்டு அடிக்கப்படுகிறது. ஆகவே, அதிலிருந்து பன்னிரண்டு ஊற்றுக் கண்கள் உண்டாகி ஹிக்மத் என்ற தண்ணீர் ஒலித்தோடுகிறது.

லாஇலாஹ இல்லல்லாஹு என்ற கலிமாவுக்கு 12 அட்சரங்கள் இருக்கின்றன. ஒவ்வொரு அட்சரமும் ஒரு ஊற்றுக் கண்ணாக இருக்கிறது.

பனீ இஸ்ராயீல்களில் 12 கூட்டத்தார் இருப்பது போல மனிதனுடைய தன்மைகளும் 12 வகைகளாக இருக்கின்றன. அதாவது வெளிர்நகமான அறிவுகள் ஐந்து, உள் ரங்கமான அறிவுகள் ஐந்து, நஃப்ஸு, கல்பு, 2 ஆக 12 வகை லட்சணங்கள் இருக்கின்றன.

இந்தப் பன்னிரண்டு வகைத் தன்மைகளுக்கும் அந்தக் கலிமாவுடைய பன்னிரண்டு அட்சரங்களான குடிக்கும் தலங்களிலிருந்து கொண்டிருக்கின்றன.

அல்லாஹு தஆலாவின் ஏவலை விடுவது கொண்டும். பாவத்தைச் செய்வது கொண்டும், இந்த உலகுக்காக மார்க்கத்தை விற்பது கொண்டும், இம்மையைப் பெரிதென மதித்து மறுமையை அலட்சியம் செய்வது கொண்டும், பூமியில் அக்கிரமம் செய்யாதீர்கள் என்பதாக இந்த ஆயத்தில் பல சமிக்ஞைகள் இருப்பதாக தாவீலாத்துன் னஜ்மிய்யா என்ற கிரந்தத்தில் கூறப்பட்டிருக்கிறது.

படம் :- 12 நீரூற்றுகள் பீறிட்ட கற்பாறை

### **Rahmath Rajakumaran**

அற்புதக் கோல்

ஆதிபிதா நபி ஆதம் அலைஹிஸ்ஸலாம் சொர்க்கத்தில் படைக்கப்பட்டு அங்கேயே வாழ்ந்து வந்தார்கள், தடை செய்யப்பட்ட கனியை உண்ட காரணத்தால் சொர்க்கத்திலிருந்து பூமிக்கு இறக்கப்பட்டார்கள். சொர்க்கத்திலிருந்து பூமிக்கு வரும்போது 01. அகில் கட்டை 02. இஞ்சி இலை 03. ஹஜுஸ் அஸ்வத் கல் 04. மூஸா (அலை) அஸாக் கோல் 05. சுலைமான் நபி அலைஹிஸ்ஸலாம் அணிந்திருந்த மோதிரம் ஆகிய ஐந்து கொருட்களையும் உடன் கொண்டு வந்தார்கள்.

ஆதாரம் : தப்ஸீர் ஸாவி, பாகம் - 01, பக்கம் - 36

### **Rahmath Rajakumaran**

ஹளரத் ஆதம் நபி (அலை) அவர்கள் கொண்டுவந்த அஸாக் கோல் நபிமார்களின் மூலமாக நபி சுஜப் அலைஹிஸ்ஸலாம் அவர்களை வந்து சேர்ந்தது பிர்அவ்னோடு ஏற்பட்ட தகறாறினால் நபி மூஸா அலைஹிஸ்ஸலாம் எகிப்தைத் துறந்து மத்யனுக்கு ஹிஜ்ரத் சென்றார்கள்.

மத்யன் சென்ற நபி மூஸா (அலை) அங்கு வாழ்ந்துகொண்டிருந்த சுஜப் அலைஹிஸ்ஸலாம் அவர்களின் திருநிறைச் செல்வியான "ஸப்றா" நாயகியை மணம் முடித்தார்கள்.

பத்து ஆண்டுகள் மத்யனில் தங்கியிருந்த நபி மூஸா (அலை) இக்காலப்பகுதியில் சுஜப் அலைஹிஸ்ஸலாம் மூலம் மூஸா (அலை) அவர்களின் ஆட்டை மேய்த்துக் கொண்டிருந்தார்கள். இக்காலப்பகுதியில்தான் இந்த அற்புதக்கோல் நபி சுஜப் (அலை) மூலம் மூஸா (அலை) அவர்களுக்கு வழங்கப்பட்டது. (பத்து முளம் நீளம் கொண்ட இக்கோலின் தலைப்பகுதியில் இரு கிளைகள் இருந்தன. இதில் பல்வேறு அற்புதங்கள் வெளியாயின.)

பத்து ஆண்டுகள் மத்யனில் தங்கியிருந்த மூஸா அலைஹிஸ்ஸலாம் அவர்களுக்கு தாயைப் பார்க்க வேண்டும் என்ற ஆசை ஏற்பட்டது. அதனால், தனது அருமை மனைவியை அழைத்துக்கொண்டு எகிப்தை நோக்கி வந்தார்கள். வரும்



வழியில் “துஆ” என்ற இடத்தில் வைத்து மூஸா அலைஹிஸ்ஸலாத்துடன் அல்லாஹுத்தஆலா உரையாடினான். இவ்வரையாடலை திருக்குர்ஆனில் அல்லாஹுத்தஆலா இப்படிக் கூறுகின்றான்.

“மூஸாவே! உமது வலக்கரத்தில் இருப்பது என்ன? (என்று இறைவன் கேட்டான்) அதற்கு மூஸா அலைஹிஸ்ஸலாம் கூறினார்கள். இது, எனது கோல், இதனால் ஊன்றிக் கொள்வேன். இதன் மூலம் ஆடுகளுக்கு தளைபறிப்பேன். இன்னும் இதில் எனக்கு பல்வேறு பயன்கள் உண்டு” என்று கூறினார்கள். (குர்ஆன் - 20 : 17,18)

பல்வேறு பயன்கள் உண்டு என்று மூஸா அலைஹிஸ்ஸலாம் குறிப்பிட்டவற்றில் சில பயன்பாடுகளை முபஸ்ஸிரின்கள் கூறியுள்ளார்கள். அவற்றில் சில வருமாறு.

01. பாலைவனத்தில் தோழன்போன்று துணையாக இருத்தல்.
02. கோலுடன் உரையாடுவதன் மூலம் மன அமைதி பெறல்.
03. பகலில் மரமாகி நிழல் கொடுத்தல்.
04. கோலின் தலைப்பகுதியிலிருந்து இரவில் வெளிச்சம் பெறல்.
05. எதிரிகள், விஷ ஜந்துக்களை தாக்குதல்.
06. கிணற்றில் நீர் அள்ளும்போது, கோல் கயிறாகவும் அதன் தலைப்பகுதி வாளியாகவும் மாறல்.
07. அவசியம் ஏற்படும்போது கோல் மரமாகி விரும்பிய கனியை வழங்குதல்.
08. நிலத்தில் தட்டுவதன் மூலம் நீர் ஊற்றுக்களை வெளிப்படுத்தி நீர் பெறல்.

ஆதாரம் : தப்ஸீர் மதாரிக், பாகம் - 03, பக்கம் - 50

#### **Rahmath Rajakumaran**

எகிப்து மீண்ட மூஸா அலைஹிஸ்ஸலாம் அல்லாஹ்வின் கட்டளைப்படி கொடுங்கோலன் பிரஅவ்னுக்கு இஸ்லாத்தின்பால் அழைப்பு விடுத்தார்கள். பிரஅவ்ன் கர்வம் கொண்டான். தன் அரண்மனையில் உள்ள சூனியக் காரர்களை அழைத்து மூஸா (அலை ) அவர்களுக்கு சவால் விடுத்தான். இச்சவாலை ஏற்று மூஸா (அலை ) களம் இறங்கினார்கள்.

களமிறங்கிய மூஸா (அலை ) அவர்களுக்கு கண்ணியமும் பலமும் சேர்க்கும் வண்ணம் அல்லாஹுத்தஆலா அன்னாரின் கோலின் மூலம் மூன்று அதி அற்புதங்களை வெளிப்படுத்தினான். இதனை திருக்குர்ஆன் பல்வேறு இடங்களில் பிரஸ்தாபிக்கின்றது.

போட்டியைப் பார்வையிடுவதற்காக இலட்சக்கணக்கான மக்கள் மைதானத்தை நிறைத்து நின்றனர். களத்தின் நடுவில் ஒரு பக்கம் ஏராளமான சூனியக்காறர்கள். மறுபக்கம் தனிமனிதனாக மூஸா (அலை ) போட்டியை ஆரம்பிக்கமுன் சம்பிரதாய பூர்வமாக போட்டியை முதலில் நீங்கள் ஆரம்பிக்கின்றீர்களா? அல்லது நாங்கள் ஆரம்பிக்கட்டுமா? என்று பிரஅவ்னின் சூனியக்காரர்கள் கேட்டார்கள். நீங்களே ஆரம்பியுங்கள் என்று மூஸா (அலை ) கூறினார்கள்.

சூனியக்காரர்கள் தங்கள் கையிலிருந்த கயிறுபிறை பிரஅவ்னின் மகத்துவம் கூறி களத்தில் எறிந்தனர். அவை ஒவ்வொன்றும் பாம்பாக மாறி களத்தை சுற்றி வலம் வரத் தொடங்கியது. சீறிப்பாயும் சர்ப்பத்தைக் கண்ட பார்வையாளர்கள் அச்சத்தால் பதறிப் போயிருந்தனர். அங்குமிங்கும் ஓடி ஒழியத் தொடங்கினர். மைதானம் எங்கும் பீதியும், பரபரப்பும் காணப்பட்டது. தனது சூனியக்காரர்களின் வித்தையில் பெருமிதம் கொண்டு பிரஅவ்ன் ஆனந்தக்களிப்பின் உச்சிக்கே சென்றான்.

அமைதியாக அனைத்தையும் அவதானித்துக்கொண்டிருந்த மூஸா (அலை ) அல்லாஹ்வின் ஆணைப்படி கையிலிருந்த அஸாக்கோலை களத்தில் வீசினார்கள். கோல் பிரமாண்டமான பாம்பாக மாறி களத்திலிருந்த பாம்புகள் அனைத்தையும் விழுங்கி விட்டது.

இந்த அற்புதத்தின் நிஜத்தன்மையை விளங்கிக் கொண்ட சூனியக்காறர்கள் போட்டியை மேலும் தொடராமல் தங்களது தோல்வியை ஏற்றுக்கொண்டு அவர்கள் யாவரும் ஸஜதாவில் விழுந்து உரத்த தொனியால் “ஹாருன், மூஸா ஆகிய இருவரின் நாயனை ஈமான் கொண்டோம்” என்று முழக்க மிட்டனர்.

## திருக்குர்ஆனின் அற்புத சம்பவங்கள், அதிசய நிகழ்வுகள் 24

( சிரமமான வழிபாட்டை இலேசாக்கிய இறைவன் )

وَالَّذِينَ آمَنُوا بِحُكْمِ رَبِّهِمْ وَأَوَّلُوا حَتَّىٰ لَا يَمَسَّهُمْ خِيفَةٌ ۚ وَأُولَٰئِكَ يَرْجُونَ رَحْمَتَ اللَّهِ وَلَا يَخْشَوْنَ غَسَقَ النَّفْسِ ۚ وَهُمْ لَا يُخْشَوْنَ النَّارَ ۚ

இன்னும், உங்களிடத்தில் நாம் வாக்குறுதி வாங்கி, உங்களுக்கு மேலில் "தூரை" உயர்த்திய வேளையை (எண்ணிப் பாருங்கள்) உங்களுக்கு நாம் கொடுத்ததை பலமாகப் பிடித்துக் கொள்ளுங்கள்; இன்னும் நீங்கள் பயபக்தியுள்ளவர்களாவதற்காக அதிலுள்ளதை ஞாபகம் செய்து கொள்ளுங்கள் (என்றுங் கூறினோம்) (குர்ஆன் 2:63)

நபி ஸல்லல்லாஹு அலைஹி வஸல்லம் அவர்கள் காலத்திலிருந்த யூதர்களின் முன்னோர்களிடம் இறைவன் வாக்குறுதி வாங்கிய விபரத்தை இந்த ஆயத்தில் சுட்டிக்காட்டி இருக்கிறான்.

இது பனீ இஸ்ராயீல்கள் ஹளரத் மூஸா அலைஹிஸ்ஸலாம் அவர்களுடன் எகிப்தை விட்டு வெளியேறிக் கடல் கடந்து ஃபிராவன் கடலில் மூழ்கி மாண்ட பின்னர், அவர்கள் தீஹ் என்ற வனாந்தரத்திற்கு வருவதற்கு முன் நடைபெற்ற சம்பவமாகும்.

சுர்யானிப் பாஷையில் "தூர்" என்பதற்கு மலை என்று அர்த்தம் ஹளரத் மூஸா (அலை) அவர்கள் தூர்ஸீனாவிற்கு (சீனாய் மலைக்குச் சென்று இறைவனிடமிருந்து தவிராத் வேதம் எழுதப்பட்ட லௌஹு (பலகை)களைக் கொண்டு வந்தபோது, அதில் சொல்லப்பட்ட கட்டளைகள் மிகவும் கஷ்டமானவைகளாக இருக்கின்றன என்று பனீ இஸ்ராயீல்கள் கருதி அதனை ஒப்புக் கொள்ள மறுத்தனர்.

அப்பொழுது அல்லாஹு தஆலாவின் கட்டளைப்படி ஹளரத் ஜிப்ரயீல் (அலை) அவர்கள் மலையை வேரோடும், வேரடி மண்ணோடும் பிடுங்கி அவர்களது தலைக்கு மேலில் உயர்த்தினார்கள். இன்னும் அந்த மலை அவர்களுக்கு மேலில் நிழலிட்டுக் கொண்டு மிருந்தது.

அப்பொழுது ஹளரத் மூஸா அலைஹிஸ்ஸலாம் அவர்கள் பனீ இஸ்ராயீல்களை நோக்கி "நீங்கள் இதனை ஒப்புக் கொள்ளுங்கள், இல்லையேல் உங்கள் மீது இது போடப்படும்" என்று கூறினார்கள்.

பனீ இஸ்ராயீல்கள் தப்பிச் செல்ல வழியில்லை என்பதை உணர்ந்து அதனை ஒப்புக் கொண்டு அல்லாஹு தஆலாவுக்கு சுஜுது செய்தார்கள்.

ஆனால் அவர்கள் சுஜுது செய்து கொண்டிருக்கும் போதே தலையைக் கொஞ்சம் நிமிர்த்தி மலையையும் பார்த்துக் கொள்பவர்களாக இருந்தனர். இதிலிருந்து யூதர்கள் சுஜுது செய்தால், அவர்கள் தங்கள் முகத்தில் பாதியைத்தான் பூமியில் படும்படி சுஜுது செய்வார்கள். இது அவர்களில் ஒரு வழக்கமாகவே ஏற்பட்டு விட்டது. இம்மாதிரியான சுஜுதினால்தான் எங்களை விட்டு வேதனை அகற்றப்பட்டது என்று யூதர்கள் சொல்லிக் கொள்கிறார்கள்.

وَالَّذِينَ آمَنُوا بِحُكْمِ رَبِّهِمْ وَأَوَّلُوا حَتَّىٰ لَا يَمَسَّهُمْ خِيفَةٌ ۚ وَأُولَٰئِكَ يَرْجُونَ رَحْمَتَ اللَّهِ وَلَا يَخْشَوْنَ غَسَقَ النَّفْسِ ۚ وَهُمْ لَا يُخْشَوْنَ النَّارَ ۚ

"அதில் உள்ளதை ஞாபகம் செய்து கொள்ளுங்கள்"- என்பதற்கு அந்தத் தவிராத் வேதத்திலுள்ளதை மனனம் செய்து கொள்ளுங்கள், மறந்து விடாதீர்கள் என்பது கருத்து. மனனம் செய்து கொள்வது என்றால் மனனஞ் செய்து கொள்வது என்பது மட்டும் பொருளல்ல. அதிலுள்ள கட்டளையின்படி நடக்க வேண்டும் என்பதுதான் கருத்து.

வேதத்தின் கட்டளைகளில் மிகப் பிரதானமானது அவ்வேதத்தில் சொல்லப்பட்ட கட்டளையின்படி நடப்பதேயாகும். கட்டளையின்படி நடக்காமல் நாவினால் மட்டும் அதனை ஓதுவது சிலாக்கியமில்லை.

ஆனால், வேதத்திலுள்ள கட்டளையின்படி நடந்து கொள்வதுடன் அதனை மனனம் செய்து கொள்வது மிகவும் சிறந்தது. இதுபோல திருக்குர்ஆனிலுள்ள சட்ட திட்டங்களின்படி நடக்காமல் வாயால் மட்டும் அதனைத் திரும்பத் திரும்ப ஓதுவது மட்டும் அவ்வளவு பிரயோஜனமாக இல்லை.

குர்ஆன் ஷரீஃபில் சொல்லப்பட்ட கட்டளைகளின்படி நடப்பதும், அவைகள் மறந்து போகாமல் ஞாபகப்படுத்திக் கொள்வதும் தான் மிகச் சிறந்ததாகும்.

وَالَّذِينَ آمَنُوا بِحُكْمِ رَبِّهِمْ وَأَوَّلُوا حَتَّىٰ لَا يَمَسَّهُمْ خِيفَةٌ ۚ وَأُولَٰئِكَ يَرْجُونَ رَحْمَتَ اللَّهِ وَلَا يَخْشَوْنَ غَسَقَ النَّفْسِ ۚ وَهُمْ لَا يُخْشَوْنَ النَّارَ ۚ

பின்பு, நீங்கள் அதன் பிறகும் (வேதக் கட்டளைப்படி நடக்காமல்) புறக்கணித்து விட்டீர்கள். ஆயினும் உங்கள்பால் அல்லாஹ்வின் கிருபையும் அவனின் கருணையும் இல்லாதிருப்பின் நீங்கள் நஷ்டமடைந்தவர்களிலாகி இருப்பீர்கள். குர்ஆன் 2:64

நீங்கள் புறக்கணித்து விட்டீர்கள் என்பதற்கு நீங்கள் அந்த வாக்குறுதியின்படி நடக்காமல் பின்வாங்கி விட்டீர்கள், நீங்கள் செய்த வாக்குறுதியின்படி தொடர்ந்து நடக்கவில்லை என்பது கருத்து.

அல்லாஹு தஆலாவுக்கு பனீ இஸ்ராயீல்கள் செய்த வாக்குறுதிக்கு மாறாக அவர்கள் நடந்தபோது உடனே அவர்களுக்கு அவன் வேதனையை அனுப்பாமல் தாமதம் செய்து, அவர்கள் திரும்பவும் ஒழுங்காக நடந்து கொள்வதற்குத் தவணையும் கொடுத்தான். இவ்வாறு தாமதம் செய்து தவணை கொடுத்ததை இறைவன் இந்த இடத்தில் அல்லாஹ்வின் கருணை என்றும் அவனது கிருபை என்றும் கூறி இருக்கிறான்.

காஸிரீன் என்பது குஸ்ரான் என்பதிலிருந்து உண்டானது, குஸ்ரான் என்பது அசல் மூலதனம் ஒழிந்து போவதற்குச் சொல்லப்படுகிறது. அதாவது வியாபாரத்தில் போட்ட முதலீடு குறைந்து, இல்லாமல் போவதற்கு குஸ்ரான் என்று பெயர். ஆனால், இவ்விடத்தில் நஃபுஸ் (உடலும் உயிரும் உள்ள ஜீவன்) அழிந்து போகுதல் என்பதற்கு இப்பதம் சொல்லப்பட்டிருக்கிறது.

தவிர, அல்லாஹு தஆலா நபி ஸல்லல்லாஹு அலைஹி வஸல்லம் அவர்களது உம்மத்திற்கு இவ்விஷயத்தில் பெரும் கிருபை செய்திருக்கிறான். எவ்வாறெனில் உம்மத்தே முஹம்மதிய்யாவிடம் எல்லா ஃபர்லுகளையும் விலக்கல்களையும் ஒரே சமயத்தில் விதியாக்காமல் ஒன்றன்பின் ஒன்றாகவே விதியாக்கினான்.

ஒரு ஃபர்லை முதலில் விதித்து அதனை நமது உம்மத்துகள் கடைப்பிடித்து ஒழுகும்படி செய்தபின் மற்றொரு ஃபர்லை விதித்தான். இவ்விதமாகவே இஸ்லாம் மார்க்கத்திலுள்ள ஃபர்லுகள் ஒன்றன்பின் ஒன்றாக ஆதியில் விதிக்கப்பட்டன.

ஆனால் பனீ இஸ்ராயீல்களுக்கு அவ்வாறில்லை. அவர்கள் மீது எல்லா ஏவல் விலக்கல்களையும் ஒரே முறையில் விதித்தான். இதனால் அவர்களுக்கு அவைகள் கஷ்டமாகத் தோன்றி அதனை ஒப்புக் கொள்ள மறுத்தார்கள். அதன் காரணமாக அவர்களின் தலைக்கு மேலில் மலையை உயர்த்தி அவர்கள் ஒப்புக் கொள்ளும்படி செய்ய வேண்டியதாயிற்று.

இதை உணர்ந்த நபி மூஸா (அலை) அவர்கள், நபி (ஸல்) அவர்கள் கௌமனுக்கு தொழுகை கடமையாக்கப்பட்ட நிகழ்வில்...

நபி(ஸல்) அவர்கள் கூறினார்கள்: 'என் மீது ஐம்பது தொழுகைகள் கடமையாக்கப்பட்டன. நான் முன்னேறிச் சென்று மூஸா(அலை) அவர்களை அடைந்தேன். அவர்கள், 'என்ன செய்தீர்கள்?' என்று கேட்டார்கள்.

நான், 'என் மீது ஐம்பது தொழுகைகள் கடமையாக்கப்பட்டுள்ளன' என்று பதிலளித்தேன்.

அதற்கு அவர்கள், 'எனக்கு மக்களைப் பற்றி உங்களை விட அதிகமாகத் தெரியும். நான் பனூ இஸ்ராயீல்களுடன் பழகி நன்கு அனுபவப்பட்டுள்ளேன். உங்கள் சமுதாயத்தினர் இதைத் தாங்கமாட்டார்கள். ஆகவே உமது இறைவனிடம் திரும்பிச் சென்று அவனிடம் குறைத்துத் தரும்படி கேளுங்கள்' என்று சொன்னார்கள்.

நான் திரும்பச் சென்று இறைவனிடம் அவ்வாறே கேட்டேன். அதை அவன் நாற்பதாக ஆக்கினான்.

பிறகும் முதலில் சொன்னவாறே நடந்தது. மீண்டும் முப்பதாக ஆக்கினான். மீண்டும் அதைப் போலவே நடக்க இறைவன் இருப்பதாக ஆக்கினான்.

பிறகு நான் மூஸா(அலை) அவர்களிடம் சென்ற போது அவர்கள் முன்பு போலவே சொல்ல, (இறைவனிடம் நான் மீண்டும் குறைத்துக் கேட்ட போது) அவன் அதை ஐந்தாக ஆக்கினான்.

பிறகு நான் மூஸா(அலை) அவர்களிடம் சென்றேன். அவர்கள், 'என்ன செய்தீர்கள்?' என்று கேட்க,

'அதை இறைவன் ஐந்தாக ஆக்கி விட்டான்' என்று கூறினேன். அதற்கு அவர்கள் முன்பு கூறியதைப் போலவே கூறினார்கள்.

அதற்கு, 'நான் ஒப்புக் கொண்டு விட்டேன்' என்று பதிலளித்தேன்.

அப்போது 'நான் எனது விதியை அமல் படுத்திவிட்டேன். என் அடியார்களுக்கு இலேசாக்கி விட்டேன். ஒரு நற்செயலுக்குப் பத்து நன்மைகளை வழங்குவேன்' என்று அறிவிக்கப்பட்டது.

(நூல்: புகாரி 3207)



وَالَّذِينَ آمَنُوا وَعَمِلُوا الصَّالِحَاتِ لَنُدْخِلَنَّهُمْ فِي الصَّالِحِينَ

மேலும், உங்களில் (ஓய்வு நாளாகிய) சனிக்கிழமையில் (எவ்வித வேலையும் செய்யலாகாதென்ற வரம்பை) மீறியவர்களை நிச்சயமாக அறிந்தே இருக்கிறீர்கள். எனவே "சிறுமைப்பட்ட நிலைமையில் குரங்குகளாகி விடுங்கள்" என்று அவர்களுக்கு நாம் கூறினோம்.(குர்ஆன் : 2:65)

"மேலும் நீங்கள் அறிந்தே இருக்கிறீர்கள்" என்று கூறியிருப்பது. நபி ஸல்லல்லாஹு அலைஹி வஸல்லம் அவர்கள் காலத்திலுள்ள யூதர்களை நோக்கிச் சொன்னதாகும்.

உங்கள் முன்னோர்களுளிலிருந்து சனிக் கிழமையன்று (மீன் பிடிக்கக் கூடாது என்ற) வரம்பை மீறியவர்களைப்பற்றி நீங்கள் உறுதியாக அறிவீர்கள். அதனால் அவர்களை நோக்கி "சிறுமையடைந்த குரங்குகளாகி விடுங்கள்" என்று கூறினோம். (குர்ஆன் : 2:65)

ஸப்து என்பது சனிக்கிழமை, தூக்கத்தில் மனிதரின் சுயேச்சையான செய்கைகளெல்லாம் நின்று விடுவதால் தூக்கத்திற்கும் ஸுபாத் என்று பெயர். இதுபோல சனிக்கிழமையன்று வேலைகள் செய்யாமல் அல்லாஹு தஆலாவின் வணக்கத்தில் ஈடுபடவேண்டும் என்று யூதர்கள் ஏவப்பட்டிருந்தனர். ஆதலால், சனிக்கிழமைக்கு "யௌ முஸ்ஸப்த்" என்ற பெயர் வந்தது. (யூதர்கள் சனிக்கிழமையை ஓய்வுநாள் என்று சொல்வார்கள்).

கிரதத் என்பது கிரத் என்ற வார்த்தைக்குப் பன்மைச் சொல். கிரத் என்பதற்கு "குரங்கு" என்பது பொருள்.

ஹளரத் தாலூத் அலைஹிஸ்ஸலாம் அவர்கள் காலத்தில் ஈலா என்ற ஒரு ஊரில் சில பனீ இஸ்ராயீல்கள் வசித்துக் கொண்டிருந்தனர். இந்த ஊர் செங்கடலின் கரையில் மதீனமா நகருக்கும் ஷாம் தேசத்திற்கும் இடையில் இருந்தது. சனிக்கிழமையன்று மீன் பிடிக்கக் கூடாது என்று இங்கிருந்த யூதர்களுக்கு அல்லாஹு தஆலா கட்டளை யிட்டிருந்தான்,

ஆனால், சனிக்கிழமையன்று கடலிலுள்ள மீன்கள் தங்கள் மூஞ்சிகளை தண்ணீருக்கு மேல் நீட்டிக் கொண்டு வெளியில் தோன்றுவதும், சனிக்கிழமை நேரம் தீர்ந்தவுடன் அவைகளெல்லாம் தண்ணீருக்குள் போய் மறைந்து விடுவதும் வழக்கமாக இருந்தது.

ஆகவே. ஷைத்தான் அவர்களில் வஸ்வாஸை உண்டாக்கி விட்டான். ஆதலின் அவர்கள் கடற் கரை ஓரத்தில் சிறு சிறு குட்டைகள் வெட்டி வைத்திருந்தனர். சனிக்கிழமையன்று அவற்றின் மூலமாக அந்த மீன்கள் அந்தக் குட்டைகளில் வந்து விழும்.

அப்படி விழுந்தவுடன் அவர்கள் அவற்றின் கால்வாய்களை அடைத்து வைத்துக்கொண்டு ஞாயிற்றுக்கிழமையன்று அவற்றைப் பிடித்துக் கொள்வர். இவர்கள் இவ்விதம் செய்ததால் செல்வந்தர்களாகி விட்டனர். இவ்விதமாக அவர்கள் 40 வருடகாலம் செய்து கொண்டிருந்தனர் என்றும் 70 வருட காலம் செய்து கொண்டிருந்தனர் என்றும் சொல்லப்படுகிறது.



இவர்கள் இப்படிச் செய்வதற்காக இவர்கள் மீது வேதனை இறங்கவில்லை. ஆனாலும் இவர்கள் தங்களுக்கு வேதனை வந்துவிடுமோ வென்று பயந்து கொண்டிருந்தனர். எனவே, தங்களுக்கு வேதனை வராததால் தங்களுக்கு சனிக்கிழமையிலும் மீன்பிடிக்க அல்லாஹு தஆலா ஹலாலாக்கி (அனுமதித்து விட்டான்" என்று கூறி சனிக்கிழமையன்று மீன் பிடிக்கத் தொடங்கினர்.

இவர்கள் இப்படிச் செய்ததைப் பார்த்த அந்த ஊரிலுள்ள யூதர்களில் சிலர் அவர்களைத் தடுத்தனர். வேறு சிலர் அவர்கள் செய்யும் காரியம் இறைவன் கட்டளைக்கு மீறியது என்று கருதினாலும் அவர்களைத் தடுக்காமல் சும்மா இருந்தனர்.

இவர்கள் இப்படி மீறிப் பாவம் செய்ததைப் பற்றி ஹளரத் தாஆத் அலைஹிஸ்ஸலாம் அவர்களும் இவர்களை சபித்தார்கள். அல்லாஹு தஆலா இவர்களுடைய பிடிவாதமான இந்தச் செய்கைக்காக இவர்களைக் குரங்குகளாக மாற்றிவிட்டான்.

மறுநாட் காலையில் விழித்தபோது மீன் பிடித்தவர்கள் குரங்குகளாக மாறிவிட்டதால் அவர்களது வீடுகள் திறக்கப்படாமல் இருந்தன.

இவர்களை மீன் பிடிக்கவேண்டாமென்று தடுத்தவர்கள் இதனைச் சந்தேகித்து அவர்கள் வீடுகளின் சுவர்களை ஏறிக்குதித்து உள்ளே சென்று பார்க்கும் போது அவர்கள் வால் முளைத்த குரங்குகளாக உருவம் மாற்றப் பட்டிருந்தனர். அதிலும் வாலிபமாக இருந்தவர்கள் குரங்குகளாகவும், வயோதிகமாக இருந்தவர்கள் பன்றிகளாகவும் மாறி இருந்தனர்.

உள்ளே சென்ற பார்த்த மனிதர்கள் அந்தக் குரங்குகளை இன்னார் என்று அடையாளம் கண்டு பிடிக்க முடியவில்லை. ஆனால், அந்தக் குரங்குகள் தங்கள் இனத்தார்களை அடையாளம் கண்டு பிடித்துக் கொண்டன. ஆகவே, அந்தக் குரங்குகள் தங்களுடைய உறவினர்களிடம் வந்து அவர்களுடைய துணியைப் பிடித்து முகர்ந்து அழுதன. அதாவது அவற்றின் கண்களிலிருந்து தண்ணீர் ஓடின.

அப்பொழுது அவர்கள் நாங்கள் உங்களை அப்படிச் செய்ய வேண்டாம் என்று தடுக்க வில்லையா? என்று கூறினர். அக்குரங்குகள் "ஆம்" என்று ஒப்புக்கொள்வதற்கு அடையாளமாகத் தலையை அசைத்தன. இப்படி மூன்று நாட்கள் வரை அவர்கள் உருவம் மாறி இருந்து இறந்து போயினர். இவர்கள் உருவத்தில்தான் குரங்குகளாக இருந்தனரே யன்றி அறிவிலும் விளக்கத்திலும் குரங்குகளாக மாற்றப்படாமலிருந்தனர்.

ஆதலாற்றான் அவர்கள் தங்கள் இனத்தார்களிடம் வந்து அழுதார்கள். தவிர இப்பொழுது உலகில் இருக்கிற குரங்குகள் இந்தக் குரங்குகளைச் சேர்ந்தவைகளல்ல. இப்பொழுதிருக்கிற குரங்குகள் இவர்கள் குரங்குகளாக மாற்றப்படுவதற்கு முன்னரும் இருந்தவைகளின் வம்சமேயாகும். பனீ இஸ்ராயீல்கள் குரங்குகளாக மாற்றப்பட்டபின் மூன்று நாட்கள்தான் இருந்தார்கள். ஆதலின் அவர்களுக்கு குரங்குச் சந்ததியினர் இல்லை.

இவர்களை மீன்பிடிக்க வேண்டாம் என்று தடுத்த பனீ இஸ்ராயீல்கள் 12 ஆயிரம் பேர். ஈலா என்ற அந்த ஊரில் இருந்த பனீ இஸ்ராயீல்கள் மொத்தத்தில் 70 ஆயிரம் பேரேயாவர்.

**திருக்குர்ஆனின் அற்புத சம்பவங்கள், அதிசய நிகழ்வுகள் 26**

**( விலை மதிப்பற்ற மாடு )**

திருக்குர்ஆனிலுள்ள அத்தியாயங்களில் மிகப் பெரியது சூரத்துல் பகராவாகும். இந்த சூரத்தில் ஒரு காளை மாடு பற்றிய நிகழ்வு இடம்பெற்றுள்ளது. அதனால், பகரா - காளை என்று இந்த அத்தியாயத்திற்கு பெயர் வந்தது.

காளைமாட்டின் நிகழ்வு பற்றிய சாரம் பின்வருமாறு...

இஸ்ரவேலர்கள் மத்தியில் ஒரு சாலிஹான மனிதர் இருந்தார். அவரிடம் ஒரு காளைக் கன்று இருந்தது. இவருக்கு வயதுக்கு வராத ஒரு ஆண் குழந்தையும் இருந்தது. தனக்கு மரணம் நெருங்கிவிட்டதென்பதை உணர்ந்த அப்பெரியவர் காளைக் கன்றை காட்டுக்கு அழைத்துச் சென்று,

"யா அல்லாஹ்! இந்த காளைக் கன்றை என் மகன் பெரியவனாகும் வரை உன் பாதுகாப்பில் விட்டுச் செல்கின்றேன்" என்று கூறிவிட்டு காளையை காட்டில் விட்டு வந்து விட்டார்.

சிறிது காலத்தின் பின் அப்பெரியார் மரணித்து விட்டார்.

காலப்போக்கில் சிறுவன் இளவனானான். தனது தாய்க்கு மிக்க உதவியாளனாக விளங்கினான். பக்திமிக்க இளைஞன் அல்லாஹ்வை அதிகமாக அஞ்சி நடக்கும் ஒருவனாக விளங்கினான்,

இரவை மூன்றாகப் பிரித்து ஒரு பகுதியில் உறங்குவான். மறுபகுதியில் வணங்குவான், எஞ்சிய பகுதியில் தாய்க்குப் பணி செய்வான். தினமும் அதிகாலை காட்டுக்குச் சென்று விறகு வெட்டிக் கொண்டு வருவான். அதனை விற்பது, அதனை மூன்று பங்காக்கி ஒரு பங்கை தனக்கும், மறு பங்கை தனது தாய்க்கும், மூன்றாவது பங்கை தர்மமும் செய்வான்.

ஒரு தினம் மகனைப் பார்த்து தாய் இவ்வாறு கூறினாள், "எனதருமை மகனே! உனது தந்தை அனாந்தரமாக ஒரு காளைக் கன்றை உனக்காக விட்டுச் சென்றுள்ளார். அது இன்ன காட்டில், இன்ன இடத்தில் அல்லாஹ்வின் பாதுகாப்பில் விட்டுச் சென்றுள்ளார். அதனால், நீர் இன்ன காட்டின் பக்கம் சென்று இவ்வாறு கூறுவீராக!

"ஹளரத் இப்றாஹீம், ஹளரத் இஸ்மாயீல், ஹளரத் இஸ்ஹாக்கின் நாயனே! எனது தந்தை உனது பொறுப்பில் விட்டிருந்த காளையை என்னிடம் ஒப்படைத்துவிடு! அது மஞ்சள் நிறமுடையது கதிரவனின் செங்கதிர் போன்று அதன் தோல் பளபளக்கும்", இவ்வாறு தாய் கூறியதைக் கேட்ட தனயன் கானகம் சென்றான்.

குறித்த இடத்திற்குச் சென்ற தனயன் தாய் சொல்லிக் கொடுத்த துஆவை ஓதினார். துஆ ஓதியதும் தனயனைத் தேடி காளை விரைவாக ஓடி வந்தது. காளையைக் கைப்பற்றிய தனயன் இல்லம் மீண்டான்.

"மகனே! இக்காளையை சந்தைக்கு எடுத்துச் சென்று மூன்று தீனாருக்கு விற்பப் பணம் பெற்று வாரும்!

ஆனால், எனது ஆலோசனையின்றி எந்த முடிவும் எடுக்கக் கூடாது என்று தாயானவள் கூறினாள். உண்மையில் அப்போது ஒரு காளையின் சந்தை விலை மூன்று திர்ஹமாகத்தான் இருந்தது,

காளையை சந்தைக்கு எடுத்துச் சென்றார். அவசரமாக ஒருவர் வந்தார், (உண்மையில் அவர் மனிதர் அல்ல. மலக்காகும்) உனது தாயிடம் ஆலோசிக்காமல் காளையை மூன்று திர்ஹத்தை விட ஆறு திர்ஹத்திற்கு அதிக விலைக்குத் தாருங்கள்! என்று கேட்டார்.

நீங்கள் மூன்றல்ல, அதைவிட எவ்வளவு கூடுதல் பணம் தந்தாலும் தாயின் அனுமதியின்றி ஒருபோதும் தர முடியாது என்று தனயன் அடித்துக் கூறினான்.

சந்தை முடிந்து இல்லம் வந்ததும் கண்டது யாவற்றையும் தாயிடம் கூறினார். அமைதியாகக் கேட்டிருந்த தாய் புகழ்ந்தாள். மகனே! விலை கேட்வர் மனிதன் அல்ல! இது மலக்காக இருக்கக் கூடும்! அதனால் அவரிடமே கேள்! காளையை இப்போது விற்கவா? அல்லது விற்க வேண்டாமா? எப்போது விற்பது மிக்க பயனுள்ளதாக அமையும்?

விடிந்ததும் காளையோடு சந்தைக்குச் சென்றார். வானவரும் அங்கு வந்தார். தாய் கூறியபடி அவரிடம் ஆலோசனை செய்தார். இப்போது காளையை விற்க வேண்டாம். எதிர்காலத்தில் இம்ரான் மகன் நபி மூஸா (அலை ) அவர்களின் சமூகத்தினர் அதிக விலை கொடுத்து வாங்குவர். இந்த மாட்டின் தோலின் கொள்ளளவு தங்கம் தர வேண்டும் என்று அவர்களிடம் கேட்க வேண்டும். அவ்வாறு தந்துவிட்டு வாங்கிச் செல்வர் என்று மலக்கு கூறினார்.

சில தினங்களுக்குப் பின், இஸ்ரவேலர்களில் "ஆயில்" என்ற பெயர் கொண்ட ஒரு பெரும் செல்வந்தர் கொலை செய்யப்பட்டார். அவரின் சாச்சாவின் இரு புதல்வர்கள்தான் இக்கொலையைச் செய்து, பாழடைந்த இடத்தில் வீசி விட்டனர். பொழுது புலர்ந்ததும் கொலையாளியைத் தேடினர். எதுவித துப்பும் கிடைக்கவில்லை.

நபி மூஸா அலைஹிஸ்ஸலாம் அவர்களிடம் சிலர் சென்று கொலையாளியைப் பற்றிக் கேட்டனர். ஒரு காளையை அறுத்து, அதன் நாக்கால், அல்லது வாலால் கொலை செய்யப்பட்ட பிணத்தில் அடியுங்கள். அவர் உயிர் பெற்றெழுந்து கொலையாளியை நேரில் கூறுவார் என்று நபி மூஸா அலைஹிஸ்ஸலாம் அவர்கள் கூறினார்கள்.

இதைக்கேட்ட அவர்கள் காளையின் நிறம், வயது, பருவம் மற்றும் அடையாளங்கள் என்ன என்று கேள்விகளுக்கு மேல் கேள்விகளை அடுக்கினர். இறுதியில் காளையின் முழு விபரத்தையும் கச்சிதமாக விளங்கியபின், காளையைத் தேடி ஆரம்பித்தனர்.

நீண்ட சிரமத்திற்குப் பின் இந்த இளவனிடம் ஒரு காளை இருப்பதாகக் கேள்விப்பட்டனர். உடனே இளவனிடம் வந்து காளையைப் பார்த்தனர். சொல்லப்பட்ட அனைத்து அங்க அடையாளமும் அச்சொட்டாக இருப்பதைக் கண்டு நிம்மதியடைந்தனர். காளையின் தோலின் கொள்ளளவு தங்கத்தைக் கொடுத்து காளையைப் பெற்றுச் சென்றனர்.

காளையை அறுத்து அதன் நாக்கால் அல்லது வாலின் எலும்பினால் பிரேதத்தில் அடித்தார்கள். உடனே கொலையுண்டவர் உயிர் பெற்றெழுந்தார். எனது சொத்தில் ஆசை கொண்டு எனது சகோதரனின் இரு புதல்வர்கள்தான் என்னைக் கொன்றார்கள் என்று கூறியதும் அவர் இறந்து போனார். பின்னர், அவ்விருவரும் கைது செய்யப்பட்டு பழிக்குப்பழி எடுக்கப்பட்டனர்.

தாய் சொல் கேட்டு நடந்த தனயன் காளையின் தோல் அளவு தங்கத்தைப் பெற்று வீடு சேர்ந்தார்.

ஆதாரம் : தப்ஸீர் ஜலாலைன், தப்ஸீர் ஸாவி

மேற்கண்ட நிகழ்வை முழுமையாக திருக்குர்ஆன் பின்வருமாறு கூறுகின்றது,

“ஒரு காளையை நீங்கள் அறுக்கும்படி அல்லாஹுத்தஆலா உங்களுக்கு மெய்யாகவே கட்டளை இடுகிறான் என மூஸா தன் சமூகத்தார்களிடம் கூறியதை நபியே நினைத்துப் பாருங்கள்”

அவர்கள் “(மூஸாவே!) நீங்கள் எங்களை பரிகாசம் செய்கிறீரா?” என்றார்கள் (அதற்கு) அவர் “நான்(பரிகாசம் செய்யும்) அறிவீனர்களில் உள்ளவனாவதை விட்டும் அல்லாஹ்விடத்தில் பாதுகாப்பைத் தேடுகிறேன்” என்றார்.

“அ(தன் வய)து என்ன? வென்று எங்களுக்கு அறிவிக்கும்படி எங்களுக்காக உமது இறைவனை நீர் கேளும்” என்றார்கள்.

(அதற்கு மூஸா) “நிச்சமாக அது காளைக் கிழடுமன்று, இளங் கன்றுமன்று, இதற்கு மத்திய பருவத்திலுள்ள ரிஷபம் என அவன் (அல்லாஹ்) கூறுகின்றான்” எனக்கூறி “உங்களுக்கு இடப்பட்ட கட்டளையை நீங்கள் நிறைவேற்றுவர்கள்” என்றார்.

அதற்கவர்கள் “அதன் நிறம் என்ன? என்று அறிவிக்கும்படி எங்களுக்காக நீர் உம்முடைய இறைவனைக் கேளும்” என்றார்கள், (அதற்கு மூஸா) “அது பார்ப்பவரைக் கவரக் கூடயது. கலப்பற்ற மஞ்சள் நிறமான ரிஷபம்” என அவன் கூறுகிறான் என்றார்.

அதற்கவர்கள் “அந்த ரிஷபம் எங்களை சந்தேகத்திற்குள்ளாக்குகின்றது அஃது எது (வேலை செய்து பழகியதா? அல்லவா?) என எங்களுக்கு விபரித்து அறிவிக்கும்படி உம்முடைய இறைவனை நீர் எங்களுக்காகக் கேளும், அல்லாஹ் நாடினால், இனி நிச்சயமாக நாங்கள் (இவ்விஷயத்தில்) நேர்வழி பெற்று விடுவோமெனக்” கூறினார்கள்.

(அதற்கு மூஸா) “அது பூமியில் உழவடித்தோ, பயிருக்கு நீரிறைத்தோ, கசங்காததும், நல்ல யாதொரு வடுவுமில்லாததுமான ரிஷபம்” என்று அவன் கூறுகின்றான் என்றார் (அதற்கு) அவர்கள் “இப்பொழுதுதான் நீர் பின்பற்றும் விவரம் கொண்டு வந்தீர்” எனக் கூறிப் பின்னும் செய்ய மனமில்லாமலே அதனையவர்கள் அறுத்தார்கள்.

“நீங்கள் ஒருவனைக் கொலை செய்துவிட்டுத் (தப்பித்துக் கொள்ள) அதைப் பற்றி நீங்கள் தர்க்கித்துக் கொண்டிருந்த சமயத்தில் (அந்த ரிஷபத்தை அறுக்கும்படி கட்டளையிட்டு, கொலை விஷயத்தில்) நீங்கள் மறைத்துக் கொள்ள விரும்பியதை அல்லாஹ் வெளியாக்கினான்”.

ஆகவே, (அவர்களை நோக்கி) “நீங்கள் (அதனை அறுத்து) அதில் ஒரு பாகத்தைக் கொண்டு(கொலையுண்ட) அவனை அடியுங்கள்” என நாம் கூறினோம். “(அவ்வாறு அடித்தவுடன் மரணித்தவன் உயிர் பெற்றெழுந்து கொலையாளியை அறிவித்தான், அவன் உயிர் பெற்ற) இவ்வாறே, மரணித்தவர்களை அல்லாஹ் உயிர்ப்பிப்பான் என்பதை நீங்கள் அறிந்து கொள்ளும் பொருட்டு, அவன் தன்னுடைய(ஆற்றலை அறிவிக்கக்கூடிய) சான்றுகளை உங்களுக்கு காட்டினான்”. (அல்குர்ஆன் - 2 : 67 - 73)

அல்குர்ஆன் கூறும் இந்த நிகழ்வில் பல்வேறு படிப்பினைகள் பொதிந்துள்ளன. அவற்றில் சிலதை சுருக்கமாக அடியிற் தருகின்றேன்.

01. அல்லாஹ்வின் நல்லடியார்கள் விட்டுச்செல்லும் பொருட்களில் நன்மையும், பறக்கத்தும் உண்டு.கதையில் வரும் நபர் ஒரு காளைக் கன்றையே விட்டுச் சென்றார். அதில் அல்லாஹுத்தஆலா எண்ணிக்கையற்ற பறக்கத்தை வைத்துள்ளான். ஒரு கன்றின் மூலம் கணக்கற்ற செல்வத்தை அல்லாஹ் வழங்கியுள்ளான்.

02. மகனில் இரக்கம் வைத்து காளைக்கன்றை காட்டில் விட்டார். அந்த நல்ல மனிதர். இதன் மூலம் பிள்ளைகளில் இரக்கம் கொள்வதும், பிள்ளைகளுக்காக கொஞ்சம் பொருட்களை விட்டுச் செல்வதும் அல்லாஹ்வின் நல்லடியார்களின் வழக்கமாகும்.

03. பெற்றோரின் நலன் பேணுவோருக்கும், அவர்களுக்குப் பணிவிடை செய்வோருக்கும் அல்லாஹுத்தஆலா அறியாப் புறத்திலிருந்து செல்வத்தை வழங்குவான். அல்லாஹ்வைப் பயந்து பெற்றோருடன் பண்புடன் நடந்துகொண்ட கதையில்வரும் அநாதையை மாபெரும் செல்வந்தனாக அல்லாஹ் ஆக்கியதைப் பாருங்கள்!

04. அல்லாஹ்வின் தீர்ப்பில் விவாதிப்பதும், பரிகாசம் பண்ணுவதும் சொல்லத்தகாத சோதனைக்கு காரணமாக அமையும். இஸ்ரவேலர்களுக்கு ஒரு மாட்டை அறுக்குமாறு மட்டுமே கூறப்பட்டது.ஏதாவது ஒரு காளை மாட்டை அறுத்திருந்தால் விடயம் முற்றுப் பெற்றிருக்கும்.

ஆனால், அவர்கள் அமைதி கொள்ளாமல், கேள்விகளை அடுக்கினார்கள். எப்படியான காளை? அதன் நிறம் என்ன? வேலை செய்து களைத்ததா? இல்லையா? அதன் வயது என்ன? என்று கேட்டதனால் பெரும் சோதனைக்குள்ளானார்கள். இதனால், குறித்த இலட்சணம் உள்ள மாட்டையே அறுக்க வேண்டிய நிர்ணயம் ஏற்பட்டது. காளையின் தோலின் கொள்ளளவு தங்கம் நிறைத்துக் கொடுத்து உலகில் எந்த ஒரு மாட்டுக்கும் இல்லாத அதி உச்ச விலை கொடுத்து வாங்கவேண்டி வந்தது.

05. அல்லாஹ்வின் பாதுகாப்பில் விடப்படும் சொத்துக்களை அல்லாஹுத்தஆலா நிச்சயம் அதனைப் பாதுகாக்கின்றான். அதில், கணக்கற்ற நன்மைகளையும், பறக்கத்துக்களையும் வைக்கின்றான்.

06. அல்லாஹ்வின் பொறுப்பில் தனது பிள்ளைகளையும் குடும்பத்தையும் பாரம் பண்ணினால் அல்லாஹுத்தஆலா நினைத்துப் பார்க்க முடியாதளவு நன்மைகளை அவர்களுக்கு அருளுகின்றான்.

07. அமீறுல் முஃமினீன் ஹளரத் அலி ரழியல்லாஹு அன்ஹு கூறுகின்றார்கள்,

மஞ்சல் நிறத்தினாலான தோல் சப்பாத்து அணிந்தவர் எப்போதும் மகிழ்ச்சிகரமாக இருப்பார். குறைந்தளவு கவலையே, அவரைத் தொடரும். திருமறையில் மஞ்சள் மாட்டைப் பற்றிக் கூறும்போது "பார்ப்பவரைப் பரவசப்படுத்தும்" என்று கூறியிருப்பது நோக்கத்தக்கது.

08. குர்பானி கொடுக்கப்படும் பிராணி குறையற்றும் பார்ப்பதற்கு அழகானதாகவும் அதிகூடிய விலை கொண்டதாகவுமிருப்பது ஏற்றமாகும்.

## திருக்குர்ஆனின் அற்புத சம்பவங்கள், அதிசய நிகழ்வுகள் 27

( ஜிப்ரயீலுக்கு எதிரி )

நபி ஸல்லல்லாஹு அலைஹி வஸல்லம் அவர்கள் மதீனா முனவ்வராவுக்கு ஹிஜ்ரத்துச் செய்து வந்த போது, ஃபிதக்கில் குடியிருந்து வந்த அப்துல்லாஹிப்னு ஸூரிய்யா என்ற ஒரு யூதர், நபி ஸல்லல்லாஹு அலைஹி வஸல்லம் அவர்களிடம் வந்து,

'முஹம்மதே! உமது தூக்கம் எப்படி? கடைசி காலத்தில் வருகிற நபியின் தூக்கத்தைப் பற்றி எங்கள் வேதத்தில் நாங்கள் அறிவிக்கப் பட்டிருக்கிறோம்" என்று கூறினான்.

அதற்கு நபி ஸல்லல்லாஹு அலைஹி வஸல்லம் அவர்கள் "என்னுடைய இரண்டு கண்களும் தூங்கும். ஆனால், எனது இதயம் தூங்காது" என்று பதில் கூறினார்கள்.

அதற்கு அவன் "உண்மை சொன்னீர்கள்" என்று பதில் கூறிவிட்டு "பிள்ளைகள், ஆடவரிலிருந்து உண்டாகின்றனவா? அல்லது பெண்களிலிருந்து உண்டாகின்றனவா? என்பதைப் பற்றி எனக்கு அறிவியுங்கள்" என்று கேட்டான்.

அதற்கு நபி ஸல்லல்லாஹு அலைஹி வஸல்லம் அவர்கள் "எலும்பு, நரம்பு, வியர்வை ஆகியவைகள் ஆடவர்களிலும், ரத்தம், தசை, நகம், ரோமம். ஆகியவைகள் பெண்களிலிருந்தும் உண்டாகின்றன" என்று கூறினார்கள்.

அதற்கவன் "உண்மை கூறினீர்கள்" என்று சொல்லிவிட்டு "பிள்ளைகள் தங்கள் தந்தையுடன் பிறந்த சிறிய தந்தை பெரிய தந்தையரை ஒத்திருக்கும் போது, தங்கள் தாய்மாமன்களை ஒத்தில்லாமலிருப்பதும் அல்லது தங்கள் தாய் மாமன்களை ஒத்திருக்கும் போது தங்கள் சிறிய தந்தை பெரிய தந்தையரை ஒத்தில்லாமலிருப்பதும் எதனால்?" என்று கேட்டான்.

அதற்கு நபி ஸல்லல்லாஹு அலைஹி வஸல்லம் அவர்கள் "இவ்விருவரில் ஒருவருடைய அடையாளங்கள் மிகைத்திருப்பதற்குக் காரணம் அதற்குரியவர்களின் ஜலமேயாகும் (அதாவது தந்தையின் இந்திரியம் மிகைத்திருந்தால் பிள்ளை தந்தை, தந்தையுடன் பிறந்தவர்களின் அடையாளங்களை ஒத்திருக்கும். தாயின் இந்திரியம் மிகைத்திருந்தால் தாய் மாமனுடைய ஜாடையை ஒத்திருக்கும்) என்று கூறினார்கள்.

அதற்கவன் "மெய் சொன்னீர்கள்" என்று கூறிவிட்டு ஹளரத் யாக்கூப்

அலைஹிஸ்ஸலாம் அவர்கள் தங்களுக்கு ஹராமாக்கிக் கொண்ட

உணவைப் பற்றி விசாரித்தான்.

அதற்கு நபி ஸல்லல்லாஹு அலைஹி வஸல்லம் அவர்கள் 'யாக்கூப் அலைஹிஸ்ஸலாம் அவர்களுக்குப் பலமான நோய் ஏற்பட்டது. அப்பொழுது அவர் தமக்கு அல்லாஹு தஆலா ஆரோக்கியத்தைக் கொடுத்தால் தனக்கு மிகவும் பிரியமுள்ள உணவை ஹராமாக்கிக் கொள்வதாக நேர்ச்சை செய்து கொண்டார். அவருக்குப் பிரியமான உணவு ஒட்டகையின் இறைச்சியும், மிகப் பிரியமுள்ள பானம் ஒட்டகையின் பாலுமாகும்" என்று பதில் கூறினார்கள்.

அதற்கவன் "உண்மை கூறினீர்கள்" என்று கூறிவிட்டு "சுவர்க்கத்தில் முதல் விருந்து என்ன? வென்பதைப் பற்றி எனக்கு அறிவியுங்கள்" என்று கேட்டான்.

அதற்கு நபி ஸல்லல்லாஹு அலைஹி வஸல்லம் அவர்கள் "மீன்" என்று கூறினார்கள்.



அதற்கவன் "மெய்யுரைத்தீர்கள்" என்று கூறிவிட்டு, "இன்னும் ஒரு

அடையாளம்தான் பாக்கியாக இருக்கிறது அதனையும் நீங்கள்

சொல்லி விட்டால் உங்களைக் கொண்டு நான் ஈமான் கொண்டு

உங்களைப் பின் பற்றுவேன் என்று கூறி, "அல்லாஹுதஆலா விடமிருந்து நீங்கள் கூறுவதைக் கொண்டு வருகிற மலக்கு

யார்?" என்று விசாரித்தான்.

அதற்கு நபி ஸல்லல்லாஹு அலைஹி வஸல்லம் அவர்கள் "ஜிப்ரயீல்" என்று கூறினார்கள்.

அதற்கவன் "அவர் எங்களுது பகைவர். ஏனெனில், அவர் வேதனையையுடைய மலக்காவார். எங்கள் தேவ தூதர் மீக்காயில் என்பவராவர், அவர் ரஹ்மத்துடைய மலக்கு மழை, நற்செய்தி இவற்றைக் கொண்டு இறங்குவார்" என்று கூறினான்.

அப்போது ஹளரத் உமர் ரலியல்லாஹு தஆலா அன்ஹு அவர்கள் "உங்கள் மீது அவருக்கேற்பட்ட விரோதத்திற்கு ஆரம்பமென்ன?" வென்று கேட்டார்கள்.

அதற்கவன் "அவர் எங்களை பல தடவை பகைத்திருக்கிறார். இன்னும் அவர் எங்கள் மீது கடும் பகைவராக இருந்தார். பைத்துல் முகத்தஸ் புக்து நஸ்ரு என்பவனின் காலத்தில் அழிக்கப்படும் என்பதாக எங்கள் நபி மூஸா அலைஹிஸ்ஸலாமுக்கு அல்லாஹு தஆலா வஹி இறக்கினான். இன்னும் அதனை அவன் அழிக்கும் காலத்தையும் எங்களுக்கு அறிவித்திருந்தான்.

நாங்கள் அந்தக் காலம் நெருங்கிய சமயத்தில் பனீ இஸ்ராயீல்களில் மிகவும் பலமுள்ள ஒரு ஆளை அவனைத் தேடுவதற்காக அனுப்பினோம். அவர் அவனைக் கண்டு பிடித்தார். அப்பொழுது அவன் பாபிலில் ஏழையாக இருந்தான். அவனுக்குச் சக்தியும் இல்லாதிருந்தது. அவனை அவர் கொல்வதற்காகப் பிடித்தபோது ஜிப்ரயீல் என்ற தேவதூதர் வந்து அவனை விலக்கி விட்டார்.

இவனது காரியம் உங்களை அழிக்கிறதாக இருக்குமானால் இவன் உங்கள் கையில் அகப்பட மாட்டான். அப்படி இல்லையானால் இவனை எந்தக் காரணத்திற்காக நீங்கள் கொல்கிறீர்கள்? என்று அந்த வானவர் கூறினார்.

அதனை எங்கள் மனிதர் உண்மை என்று ஒப்புக் கொண்டு விட்டு விட்டார். பிறகு அவன் பெரியவனாகிப் பலமடைந்து, நாட்டையும் பிடித்து அடைந்து எங்களுடன் யுத்தம் செய்து பைத்துல் முகத்தஸைப் பாழாக்கி எங்களையும் கொன்றான்.

நுபுவ்வத்தை எங்களில் வைக்க வேண்டுமென ஜிப்ரயீல் ஏவப்பட்டிருந்தார். அப்படி இருக்க எங்களல்லாதவர்களில் அதனை வைத்து விட்டார். ஆதலால்தான் நாங்கள் அவரைப் பகைவராகக் கருதுகிறோம். இன்னும் மீக்காயில் ஜிப்ரயீலுடைய பகைவர் என்று கூறினார்.

அதற்கு ஹளரத் உமர் ரலியல்லாஹு தஆலா அன்ஹு அவர்கள் "நீங்கள் கூறுவதுபோல அவ்விருவரும் இருந்திருக்கக் கூடும். ஆனால் அவ்விருவரும் ஒருவருக்கொருவர் பகைவர்களாக இருக்கவில்லை. நீங்கள் கமுதையைப் பார்க்கிலும் மிகப் பெரிய காஃபிர்களாக இருக்கிறீர்கள். அவ்விருவரில் ஒருவருக்கு விரோதியாக இருப்பவன் மற்றொருவருக்கும் விரோதிதான். அவ்விருவருக்கும் விரோதியாக இருப்பவன் அல்லாஹு தஆலாவுக்கும் விரோதிதான்" என்று கூறினார்.

உடனே, கீழ்கண்ட ஆயத்தும், இதற்கடியிலுள்ள ஆயத்தும் இறக்கப்பட்டன.

لَمْ يَكُنْ لَكَ دُونَهُ حَمِيمٌ وَ لَمْ يَكُنْ لَكَ دُونَهُ وَ لَمْ يَكُنْ لَكَ دُونَهُ وَ لَمْ يَكُنْ لَكَ دُونَهُ

யார் ஜிப்ரீலுக்கு விரோதியாக இருக்கின்றானோ (அவன் அல்லாஹ்வுக்கும் விரோதியாவான்) என்று (நபியே!) நீர் கூறும்; நிச்சயமாக அவர்தாம் அல்லாஹ்வின் கட்டளைக்கிணங்கி உம் இதயத்தில் (குர்ஆனை) இறக்கி வைக்கிறார்; அது, தனக்கு முன்னிருந்த வேதங்கள் உண்மை என உறுதிப்படுத்துகிறது; இன்னும் அது வழிகாட்டியாகவும், நம்பிக்கை கொண்டோருக்கு நன்மாராயமாகவும் இருக்கிறது. (குர்ஆன் : 2:97)

لَمْ يَكُنْ لَكَ دُونَهُ حَمِيمٌ وَ لَمْ يَكُنْ لَكَ دُونَهُ وَ لَمْ يَكُنْ لَكَ دُونَهُ وَ لَمْ يَكُنْ لَكَ دُونَهُ

எவன் அல்லாஹ்வுக்கும், அவனுடைய மலக்குகளுக்கும், அவனுடைய தூதர்களுக்கும், ஜிப்ரீலுக்கும், மீக்காயிலுக்கும் பகைவனாக இருக்கிறானோ, நிச்சயமாக (அவ்வாறு நிராகரிக்கும்) காஃபிர்களுக்கு அல்லாஹ் பகைவனாகவே இருக்கிறான். (குர்ஆன் : 2:98)

ஜிப்ரு, மீக், இஸ்ராப் என்ற வார்த்தைகளுக்கு சுரியானி பாவையில் அடிமை என்பது பொருள். யீல், ஆயீல், என்ற பதங்கள் அல்லாஹ் என்பதைக் குறிக்கின்றன ஆகவே ஜிப்ரயீல், மீக்காயீல், இஸ்ராயீல் என்ற வார்த்தைகளுக்கு அப்துல்லாஹ் அல்லது அப்துர் ரஹ்மான் என்பது பொருள் என்று இக்ரிமா ரலியல்லாஹு அன்ஹு அவர்கள் கூறுகிறார்கள்

## திருக்குர்ஆனின் அற்புத சம்பவங்கள், அதிசய நிகழ்வுகள் 28

(மலக்குகளும் வைத்தான்களும்)

وَأَنذِرُوا مَا تَدْلُوا الشَّيْطَانُ عَلَىٰ مَلَكٍ مُّلِكٍ وَمَا كَفَرَ سُلَيْمَنُ وَلَكِنَّ الشَّيْطَانُ كَفَرٌ ذُو بُلَاطِيْنَ كَفَرُوا يُعَلِّمُونَ النَّاسَ السِّحْرَ وَمَا أُنْزِلَ عَلَى الْمَلَكَيْنِ بِبَابِلَ هَارُوتَ وَمَارُوتَ وَمَا يُعَلِّمَانِ مِنْ أَحَدٍ حَتَّى يَقُولَا إِنَّمَا تَحْنُ فِتْنَةٌ فَلَا تَكْفُرْ فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمَرْءِ وَزَوْجِهِ وَمَا هُمْ بِضَارِينَ بِهِ مِنَ أَحَدٍ إِلَّا بِإِذْنِ اللَّهِ وَيَتَعَلَّمُونَ مَا يَضُرُّهُمْ وَلَا يَنْفَعُهُمْ وَلَقَدْ عَلَّمُوا لَمَنِ ابْنُ زُلَيْكَةَ مَا فَلَهُ فِي الْآخِرَةِ مِنْ خَلْقٍ وَلَبِئْسَ مَا شَرُّوا بِهِ أَتَسْتَعْتِفُونَ

كَأَنَّهُمْ يُفَرِّقُونَ

இன்னும், அவர்கள் (யூதர்கள்) சுலைமானுடைய ஆட்சிக் காலத்தில் 'வைத்தான்'கள் ஓதிய (வஞ்சனை சூனியத்திற்குரிய மந்திரத்தைப் பின்பற்றினார்கள். ஆனால், சுலைமான் (வஞ்சனை செய்து) நிராகரிக்கவில்லை. என்றாலும் 'வைத்தான்'கள்தான் நிராகரித்துக் கொண்டிருந்தார்கள்.

அவர்கள் மனிதர்களுக்குச் சூனியத்தையும், பாபிலோன் நகரில் 'ஹாருத்' 'மாருத்' என்ற இரண்டு வானவர்களுக்கு வெளியாக்கப்பட்டிருந்த (தென்று சொல்லி மந்திரத்தையும் கற்றுக் கொடுத்து வந்தார்கள்.

ஆனால் (அவ்விருவருமே ) நாங்கள் (அல்லாஹ்வினால் மனிதர்களிடம் அனுப்பப்பட்ட) சோதனையாக இருக்கிறோம். ஆதலால் (இதைக் கற்றுக் கொண்டு தீங்கிழைத்து அல்லாஹ்வுக்கு மாறு செய்யாதீர்கள்" என்று கூறும் வரையிலும் ஒருவருக்கும் (அதை) அவ்விருவரும் கற்றுக் கொடுப்பதே இல்லை.

பின்னர் அவ்விருவரிடமிருந்து கணவனுக்கும் அவன் மனைவிக்கு மிடையில் பிரிவினை செய்வதை அவர்கள் கற்றுக் கொள்வார்கள் (என்று அந்த வைத்தான்கள் சொல்லி வந்தனர்).

என்றாலும், அல்லாஹ்வின் கட்டளையின்றி அந்த (மந்திரத்தினால் அவர்கள் ஒருவருக்கும் தீங்கு செய்கிறவர்களாயில்லை. எனினும் அவர்கள் தங்களுக்குத் தீங்கு செய்யக் கூடியதையும், தங்களுக்குப் பிரயோஜனப்படாததையும் கற்றுக் கொள்கிறார்கள்.

ஆனால், எவன் இச் சூனியத்தை விலைக்கு வாங்குகிறானோ அவனுக்கு மறுமையில் எவ்விதப் பாக்கியமும் கிடையாது என்று அவர்கள் நிச்சயமாக அறிந்திருக்கிறார்கள். இன்னும் தங்கள் ஆத்மாவுக்குப் பதிலாக அவர்கள் விலைக்கு வாங்கிக் கொண்டது மிகக் கெட்டது. இதை அவர்கள் உணர்ந்து கொள்ள வேண்டாமா? (குர்ஆன் 2:102 )

சுலைமானுடைய ஆட்சிக்காலத்தில் வைத்தான்கள் ஓதியதைப் பின்பற்றினார்கள் " என்பதற்கு முன்னாளில் ஜின் வைத்தான்கள் வானத்தில் ஏறி மலக்குகள் பேசிக் கொள்வதைக் கேட்டு வந்து குறிகாரர்களிடம் சொல்லும். குறிகாரர்கள் ஒன்றை நூறாகப் பெருக்கி மனிதர்களிடம் சொல்வார்கள். மனிதர்கள் அவைகள் எல்லா வற்றையும் உண்மையென்று நம்பி அதில் கவிழ்ந்தனர்.

ஆகவே, "ஜின்களுக்கும் மறைவான விஷயங்கள் தெரியுமென்ற நம்பிக்கை அந்த யூதர்களிடம் உண்டாயிற்று. ஹளரத் சுலைமான் அலைஹிஸ்ஸலாம் அவர்கள் இதனை அறிந்து குறிகாரர்களிடமிருந்த நூற்களைப் பறிமுதல் செய்து, அவற்றை ஒரு பெட்டியில் அடைத்து தங்களுடைய ஆசனத்திற்குக் கீழில் புதைத்து விட்டதுடன் "ஜின்களுக்கு மறைவான விஷயங்கள் தெரியுமென்று நம்புபவர்களின் கழுத்தை அறுப்பேன்" என்று விளம்பரமும் செய்தார்கள்.

பிறகு, ஹளரத் சுலைமான் அலைஹிஸ்ஸலாம் அவர்கள் மரணமடைந்து, அவர்கள் காலத்திலிருந்த உலமாக்களும் சென்று போகவே வைத்தான் மனித ரூபத்தில் சில மூடரிடம் வந்து,

"உங்களுக்கு நானொரு புதையல் காண்பித்துத் தரட்டுமா?" என்று கூறினான்.

அதற்கவர்கள் "நல்லது" என்று கூறினார்கள். அப்பொழுது அவன் ஹளரத் சுலைமான் அலைஹிஸ்ஸலாம் அவர்களது ஆசனத்திற்குக் கீழில் பூமியைத் தோண்டும்படி கூறியதுடன், தூர நின்று அதனைப் பார்த்துக் கொண்டும் இருந்தான்.

அந்த மூடர்கள் இவனைப் பக்கத்தில் வரும்படி அழைத்தார்கள். அதற்கவன் 'குற்றமில்லை, நீங்கள் தோண்டினால் சரிதான்' என்று கூறினான். அவன் அந்த ஆசனத்தின் பக்கத்தில் சென்றால் உடனே அவன் கரிந்து போவான். ஆதலால்தான் அவன் பக்கத்தில் செல்லாமல் விலகி நின்றான்.

அவர்கள் பூமியைத் தோண்டி. அந்நூற்களை எடுத்த போது அவன் அவர்களிடம் "இவைகளினால்தான் சுலைமான் மனு, ஜின், பிசாசு, பறவைகள் முதலானவற்றைக் கட்டி ஆட்சி செய்து கொண்டிருந்தார் என்று கூறிவிட்டுப் பறந்து விட்டான்.

இதனால் ஊருக்குள் "ஹளரத் சுலைமான் அலைஹிஸ்ஸலாம் வஞ்சனைக்காரர்" என்ற பிரஸ்தாபம் உண்டாயிற்று. ஆகவே, அந்த மூடர்கள் அந்த நூற்களை ஹளரத் சுலைமான் அலைஹிஸ்ஸலாம் அவர்களின் இல்முகள் (கல்விகள்) என்று ஒப்புக் கொண்டு வேதத்தைப் புறக்கணித்து விட்டு, அவற்றையே படித்துக் கொண்டிருந்தார்கள். இதனால்தான் யூதர்களிடம் வஞ்சனை செய்வது மிகுதமாகக் காணப்படுகிறது.

ஹளரத் சுலைமான் அலைஹிஸ்ஸலாம் அவர்கள் வஞ்சனைக்காரராக இருந்தார் என்று அவர் மீது கூறப்பட்ட அவதூறை அல்லாஹு தஆலா இந்த ஆயத்தில் (வஞ்சனை செய்து) நிராகரிக்கவில்லை எனினும் வைத்தான்கள்தான் நிராகரித்துக் கொண்டிருந்தனர்" என்று கூறி இருக்கின்றான்.

ஹாருத் மாருத் என்பது இரண்டு மலக்குகளின் பெயர். இதன் விபரம் வருமாறு:-

ஹளரத் இதரீஸ் அலைஹிஸ்ஸலாம் அவர்கள் காலத்தில் மனிதருடைய கெட்ட அமல் வானத்திற்குப் போனதைக் கண்டு மலக்குகள் மனிதர்களைக் கேவலமாகப் பார்த்தார்கள். அதற்கு

அல்லாஹு தஆலா அவர்களை நோக்கி "மனிதருக்குக் கொடுத்திருக்கிற இச்சைகளை உங்களுக்குக் கொடுத்தால் நீங்களும் அவர்களைப் போலாவீர்கள்" என்று கூறினான்.

அதற்கு மலக்குகள் "நாங்கள் அப்படிச் செய்ய மாட்டோம்" என்று கூறினார்கள். அப்பொழுது அவன் மூன்று மலக்குகளைத் தெரிந்தெடுத்து அவர்களுக்கு இச்சையைக் கொடுத்து பூமிக்குப் போய் கெட்ட செயல்களை விலக்குங்களென்று கூறி அனுப்பினான்.

அவர்கள் பூமிக்கு வந்த உடனேயே ஒரு மலக்கு தன்னைப் பயந்து வானத்திற்குத் திரும்பச் சென்று அவருடைய மனதில் வந்த (ஷஹ்வத் தென்னும்) இச்சையைப் பற்றி ஒரே சுஜூதில் கிடந்து தலையை உயர்த்தாமல் இருந்ததுடன், இன்று வரை முட்டைக் கீழே போட்டுக் கொண்டிருக்கிறார்.

மற்ற இரண்டு மலக்குகளும் பகலில் அமல்படுத்திக் கொண்டிருப்பதும், அந்தியில் இஸ்மூல் அஃலமை ஒதி வானம் போய் விடுவதுமாக இருந்தார்கள். இவ்விதமாக ஒரு மாத காலம் வரை இருந்தனர்.

பிறகு, அவர்கள் ஜுஹ்ரா என்ற ஃபார்ஸீ பெண்ணைக் கண்டு மயங்கி அவளைத் தகாத செயலுக்கு அழைத்தார்கள். அவள் அதற்கு உடன்படவில்லை. மறுநாளும் அவளைக் கண்டு அவர்கள் தகாத செயலுக்கு அழைத்தார்கள். அப்பொழுது அவள் "நீங்கள் இந்த விக்கிரகத்திற்கு சுஜூது செய்து மதுவும் குடித்தால் நான் உங்கள் விருப்பத்திற்கு இணங்குவேன்" என்று கூறிப்போய் விட்டாள்.

மூன்றாவது நாள் அவள் ஒரு மதுப் புட்டியுடன் அவர்களிடம் சென்றாள். அப்பொழுது அவர்கள் மற்ற இரண்டும் மிகவும் கெட்ட காரியங்கள் என்று கூறி மதுவை மட்டும் குடித்தார்கள். குடிவெறி அதிகமாகி அவர்கள் தன்னை மறந்து, அந்தப் பெண்ணிடம் தகாத காரியத்தில் ஈடுபட்டார்கள்.

இதனை ஒரு மனிதன் கண்டான். ஆதலால், அச்செய்கை வெளியாகிவிடும் என்று எண்ணி அவனைக் கொன்றார்கள். பிறகு, அந்தி வேளையில் வானத்திற்குப் போக அவர்கள் முயன்றார்கள். ஆனால், அது அவர்களால் இயலவில்லை.

பிறகு அவர்கள் இவ்விபரத்தை இதரீஸ் அலைஹிஸ்ஸலாம் அவர்களிடம் சொல்லவே அவர்கள் இறைவனிடம் இவ்விரண்டு

பேருக்காக மன்றாடினார்கள்.

இறைவன் இம்மையுடைய வேதனை வேண்டுமா? அல்லது மறுமையுடைய வேதனை வேண்டுமா? என்று அவ்விருவரையும் கேட்கும்படி கட்டளையிட்டான். அதற்கு அவ்விருவரும் மறுமையில் வேதனைப்படுவதைப் பார்க்கினும் உலகிலேயே வேதனையைப் பெற்றுத் தொலைத்து விடவேண்டு மென்றார்கள்.

இந்த இரண்டு மலக்குகளும் தான் ஹாருத் மாருத் என்ற பெயர்களுள்ளவர்கள். அவர்களை பாபிலோன் என்னும் ஊரில் தலைகீழாய் தூக்கப்பட்டது. ஒரு மனிதன் அவர்களைப் பார்க்கப் போனதில் அவர்களுடைய கண் மஞ்சணிக்கவும், தொலி கருத்தவர்களாகவும், அவர்களுடைய நாவுக்கும் தண்ணீருக்கு மிடையில் நான்கு விரல் இடை இருக்கிறதாகவும், அவர்களுக்குக்குத் தாகத்தைக் கொடுத்து வேதனை செய்த புதுமையைக் கண்டு லாஇலாஹ இல்லல்லாஹு என்று சொன்னார்.

அவர்கள் இப்படிக் கலிமா ஓதியதைக் கேட்டு நீர் எந்த

உம்மத்திலுள்ளவரென்று கேட்டார்கள். அவர் ஹளரத் முஹம்மது

ஸல்லல்லாஹு அலைஹி வஸல்லம் அவர்களுடைய உம்மத்தில்

உள்ளவனென்று சொல்லவே, அவர்கள் அதனைக் கேட்டு அல்லஹும்துலில்லாஹ் என்று சொன்னார்கள்.

அவர்கள் இப்படிக் கூறியதைக் குறித்து அவர்களிடம் அவர் கேட்டதற்கு "கியாம நாளின் நபி வந்துவிட்டார். எங்கள் வேதனை தீரும் காலம் நெருங்கிவிட்டதென்று சந்தோஷமடைகின்றோம்" என்று சொன்னார்கள்.

மலக்குகளைப் பற்றி இவ்வாறு சொல்லும் செய்தியை நம்பக் கூடாதென்றும், இதனை யூதர்கள்தான் இட்டுக் கட்டினார்கள் என்றும் சிலர் கூறுகின்றனர்.

அதற்கு வேறு சிலர் "இது யூதர்கள் கட்டியதாக இருக்குமானால் இமாம்களெல்லாம் எப்படி அவர்களுடைய நூற்களையும் தஃபஸீர்களையும் இதைக் கொண்டு நிரப்புவார்கள்? மலக்குகள் பாவம் செய்ய மாட்டார்களே என்று இதனைத் தள்ளக்கூடாது.

ஏனெனில், அவர்களை அல்லாஹுதஆலா சோதிப்பதற்காக மனிதப் பண்பை அவர்களில் உண்டாக்கினான். எனவே அவர்கள் மாறு செய்தார்கள். இன்னும் ஷைத்தான் மலக்காயிருந்தும் அவன் மலக்குடைய தன்மையை விட்டு தூரப்படுத்தப்படவே அவனுக்கும் ஆசை உண்டாகி பிள்ளை பெற்று, இல்லாத வேலையெல்லாம் செய்கிறான். எனவே, இதைத் தள்ளக்கூடாது என்கிறார்கள்.

அந்த இரண்டு மலக்குகளும் ஸிஹ்ரு என்னும் வஞ்சனையை மனிதருக்குக் கற்றுக் கொடுத்ததெல்லாம் அக்காலத்தில் ஸிஹ்ரு என்னும் வஞ்சனை இன்னது. நபிமார்களுக்கு இருக்கும் முஃஜிஸா (அற்புதம்) இன்னது என்று பாகுபாடு செய்து தெரிந்து கொள்ள முடியாமலிருந்தது. ஆதலால், இரண்டையும் பாகுபாடு செய்து தெரிந்து கொள்வதற்காக வஞ்சனையைக் கற்றுக் கொடுத்தார்கள்.

ஆனால், ஜனங்கள் வஞ்சனை செய்ய வேண்டும் உண்மை கொள்ள வேண்டுமென்று அவர்கள்கற்றுக்கொடுக்கவில்லை. இதனைக் குறித்துத்தான் (ஜனங்களுக்குச்) சோதனையாக இருக்கிறோம். ஆதலின், (அதனைக் கற்றுக் கொண்டு தீங்கிழைத்து அல்லாஹ்வுக்கு) மாறு செய்யாதீர்கள் என்று கூறும் வரையிலும் ஒருவருக்கும் அவ்விருவரும் (வஞ்சனையைக்) கற்றுக் கொடுப்பதில்லை என்று கூறி இருக்கிறான்.

சூனியம் என்பதன் ஹக்கீகத்து என்ன வென்பதைப் பற்றி உலமாக்களுக்குள் கருத்து வேறுபாடு இருக்கிறது. ஆனியம் குண்பாடு செய்வது உண்மைதான் என்பதாக பெரும்பாலான உலமாக்கள் கூறி இருக்கிறார்கள். முஃதஜிலாக்கள் இதற்கு ஆதாரமில்லை. 'இதற்கு வெளியில் எவ்வித உஜூது மில்லை; இது வெறும் எண்ணம்தான்' என்பதாகக் கூறி இருக்கிறார்கள்.

இது சம்பந்தமாக இவர்கள் பல ஆதாரங்களையும் காண்பித்திருக்கிறார்கள். என்றாலும், பெரும் பாலான உலமாக்களின் சொல்தான் பலமானது.

தவிரவும், வஞ்சனை முதலியவைகள் நன்மையும் தீமையும் சேர்ந்த கலப்புள்ளவைகளாகக் கூட இல்லாமல், கலப்பற்ற தீங்கே அல்லாமல் பிரயோஜனம் என்பதே இல்லை என்பதை இறைவன் அவர்கள் தங்களுக்குத் தீங்கு செய்யக் கூடியதை அவர்கள் கற்றுக்

கொள்கிறார்கள் என்று ஆயத்தில் கூறி இருக்கிறான்.

ஆகவே, வஞ்சனையானது கலப்பில்லாத தீங்கு என்பதும், அதனைச் செய்வது குஃப்ரு என்பதும், இந்த ஆயத்திலிருந்து நன்கு தெரிவதுடன் அல்லாஹு தஆலாவுடைய நாட்டமில்லாமல் இவற்றைக் கொண்டு மனிதருக்கு எவ்விதத் தீங்கும் செய்ய முடியாது என்பதும் இந்த ஆயத்தில் தெளிவாகச் சொல்லப்பட்டிருக்கிறது.

## திருக்குர்ஆனின் அற்புத சம்பவங்கள், அதிசய நிகழ்வுகள் 29

( இவர்கள் இறந்தவர்கள் அல்ல )

وَلَا تَقُولُوا لِمَنْ يُقُولُ فِي سَبِيلِ اللَّهِ آمَاتٌ بَلْ اَحْيَاءٌ وَلَكِنْ لَا تَشْعُرُونَ

இன்னும், அல்லாஹ்வின் பாதையில் கொல்லப் படுகிறவர்களை, இறந்தவர்கள் என்று நீங்கள் கூறாதீர்கள். மேலும், (அவர்கள்) உயிருள்ளவர்களாக இருக்கிறார்கள். என்றாலும் நீங்கள் (இதனை) அறிய மாட்டீர்கள். ( குர்ஆன் 154 )

இந்த ஆயத்து நபி ஸல்லல்லாஹு அலைஹி வஸல்லம் அவர்களுக்கும் மக்கத்து குறைவியருக்கும் பத்ரு என்ற இடத்தில் ஹிஜ்ரீ 2ம் வருடத்தில் நடந்த போரில் ஷஹீதானவர்களைப் பற்றி அருளப்பட்டது.



இந்தப் போரில் 14 ஸஹாபிகள் ஷஹீதானார்கள். இவர்களில் அறுவர் முஹாஜிர்கள், எண்மர் அன்ஸாரிகள். இவர்களைக் குறித்து ஜனங்கள் "இன்ன மனிதர் ஃபீஸபீலில் இறந்து விட்டார். இந்த உலகத்தின் அருட்கொடைகளும் இன்பங்களும் அவரை விட்டு நீங்கிவிட்டன" என்று கூறினர். இதனை மறுத்து இறைவன் இந்த ஆயத்தை அருளினான்.

அஹ்யாவின் அதாவது உயிருடனிருப்பவர்கள் என்று இறைவன் இவர்களைக் குறித்துக் கூறி இருக்கிறான். இவர்கள் வெளித் தோற்றத்தில் மற்றவர்களைப் போல் புற வாழ்வைப் பெற்றிருக்கா விடினும் புறவாழ்வைப் பெற்றவர்கள் அடையக்கூடிய கிரியைகளின் பலனை இவர்கள் அடைந்து கொண்டே இருக்கிறார்கள். ஆதலின் இவர்கள் அகத்தில் உயிருடன் இருப்பவர்களாகவே இருக்கிறார்கள்.

இவர்கள் அல்லாஹு தஆலாவின் சன்மார்க்கத்திற்கு உதவி செய்வதற்காகச் செய்த போரில் கொல்லப்பட்டனர். ஆதலின், இவர்களின் இப்புனித காரியத்தின் நற்பயன் இவர்களுக்கு எப்பொழுதும் கிடைத்துக் கொண்டே இருக்கும்.

மார்க்கத்திற்காக உயிர்த்தியாகம் செய்கிற இம்முறையை இவர்கள் முதல் முதலாக ஏற்படுத்தியதால் இவ்வுலகில் இஸ்லாம் மார்க்கம் மேலோங்கி, மார்க்கத்திற்காக ஒருவரேனும் யுத்தம் செய்யும் காலம்வரை இவர்களுக்கு அதன் பலன் கிடைத்துக் கொண்டே இருக்கும்.

என்றாலும் நீங்கள் (இதனை) அறிய மாட்டீர்கள் அதாவது ஃபீஸபீலில் கொல்லப்பட்டு ஷஹீதானவர்கள் எவ்வாறு உயிருடன் இருக்கிறார்கள்? இந்த உலகில் மனிதர் உயிருடன் இருப்பதுபோல் அவர்கள் உயிருடனிருக்கிறார்களா? அல்லது அவர்களுடைய வாழ்வு வேறு மாதிரி இருக்கிறதா? என்ற விஷயத்தை இவ்வுலக வாழ்க்கையில் அறிய முடியாது. இது ஆத்மார்த்த விஷயமாகும்.

இதனை யுக்தியைக் கொண்டோ அறிவைக் கொண்டோ ஆராய்ந்து உணர்ந்து கொள்வதற்கில்லை, வஹியின் மூலமாகவே இதனை உணர்ந்து கொள்ளுதல் சாலும். "இவர்களுடைய ஆன்மாக்கள் பச்சைப் பறவைகளுடைய வடிவத்திலிருந்து கொண்டிருக்கின்றன. சுவர்க்கத்தில் நாடின இடத்தில் இவைகள் மேய்ந்து கொள்ளும்" என்று ஹதீஸில் கூறப்பட்டிருக்கிறது.

"எவருடைய (ஜீவியம்) வாழ்வு அவருடைய நஃப்ஸைசரைச் சார்ந்ததாக இருக்கிறதோ அவனுடைய மரணம் அவரது ஆன்மா (உயிர்) உடலை விட்டுப்போய் விடுவதை பொறுத்திருக்கிறது.

இன்னும் எவருடைய (ஜீவியம்) வாழ்வு அவரது ரப்பைச் சார்ந்திருக்கிறதோ அவர் தபியான (ஸ்தூல) ஜீவியத்திலிருந்து வாழ்க்கையிலிருந்து அசல் (ஜீவியத்தின்) வாழ்க்கையின்பால் மாறி விடுகிறார். இந்த அசல் (ஜீவியம்) வாழ்க்கைதான் உண்மையான ஹக்கீக்கத்தான (ஜீவியமாகும்) வாழ்வாகும்" என்று ஹளரத் ஜுனைதுல் பகுதாதி ரஹ்மத்துல்லாஹி அலைஹி அவர்கள் கூறியிருக்கிறார்கள்.

"எவர்களது உடல் அல்லாஹ்வில் பனாவாகுகின்றதே (அழிகிறதோ) அவர்களது ஆன்மா அல்லாஹ்வைக் கொண்டு பாக்கியாக (நிலைத்து) இருக்கும்" என்று குவைஷீ ரஹ்மத்துல்லாஹி அலைஹி அவர்கள் கூறி இருக்கிறார்கள்.

தாவீலாத்துன்னஜ்மிய்யா என்னுங் கிரந்தத்தில் "அல்லாஹ்வின் பாதையில் பனாவைக் கொண்டு அல்ஜிஹாதே அக்பர் செய்பவர்களிலிருந்து அல்லாஹ்வின் ஜலால் என்னும் வாளைக் கொண்டு கொல்லப்பட்டு அல்லாஹ்விலேயே அழிபவர்களை இறந்தவர்கள் என்று நினைக்கக் கூடாது.

ஏனெனில், அவர்களது உஜுதின் (வெளித்தோற்றத்தின்) தன்மைகள் அழிந்து போனாலும் அவர்களை உண்டாக்கியவனின் ஷுஹூதைக் கொண்டு அவர்கள் ஹயாத்தாக (உயிருடன்) இருக்கிறார்கள். மேலும், எவருடைய அழிவானது அல்லாஹ்விலேயே இருக்கிறதோ அவருடைய பகாவானது (நிலையானது) அல்லாஹ்வைக் கொண்டிருக்கிறது.

ஜலாலுடைய ஸிஃபத்துகள் என்னும் வலுப்பமான தன்மைகள் தஜல்லியாகுதலின் அதிர்ச்சிகளைக் கொண்டு அவர்களை அவன் பனாவாக்கினாலும் (இல்லாமலாக்கினாலும்) அவனது ஜமால் என்னும் தாமச குணங்களினுடைய இன்பக் காற்றுகளைக் கொண்டு அவர்களை உயிர்ப்பிக்கிறான்.

ஆகவே, அவர்கள் ஜமாலுடைய பூங்காவனங்களில் மேய்கின்றனர். எனினும், அவர்களது நிலைமைகளைப் பற்றி நீங்கள் அறிய மாட்டீர்கள் என்ற விஷயங்கள் இந்த ஆயத்தில் சமிக்ஞையாகக் கூறப்பட்டிருக்கின்றன" என்பதாக எழுதப்பட்டிருக்கிறது.

(ஸஃபாவும், மர்வாவும்)

اِنَّ الصُّفَا وَالْمَرْوَةَ مِنْ شَعَابِرِ اللَّهِ فَمَنْ حُجَّ الْبَيْتَ اَوْ اعْتَمَرَ فَلَا جُنَاحَ عَلَيْهِ اَنْ يَّطُوفَ بِهِمَا وَمَنْ تَطَوَّعَ غَيْرَ ذَلِكَ فَلَا شَاكَ عَلَيْهِ

நிச்சயமாக ஸஃபாவும், மர்வாவும் அல்லாஹ்வின் (மார்க்கத்திற்குரிய) அடையாளங்களில் உள்ளவைகளாகும். ஆகவே, எவர் அந்த வீட்டை ஹஜ்ஜுச் செய்கிறாரோ அல்லது உம்ராச் செய்கிறாரோ அவ்விரண்டிலும் அவர் தவாஃபு செய்வது அவர் மீது குற்றமில்லை.

இன்னும் (தவாஃபு முதலானவற்றில் தன் மீது ஏற்பட்ட கடமையைப் பார்க்கினும்) அதிகமாக நன்மையைச் செய்வானாயின் நிச்சயமாக அல்லாஹ் (அவனுடைய அமலுக்குக்) கூலி கொடுக்கிறவனாக(வும் அவனுடைய வழிபாட்டை) அறிகிறவனாக(வும்) இருக்கிறான்.

(குர்ஆன 2:158)

அஸ்ஸஃபா என்பது மக்காவிற்கு அருகிலுள்ள ஒரு மலைக்குப் பெயர். ஹஜரத் ஆதம் ஸஃபிய்யுல்லாஹ் அலைஹிஸ்ஸலாம் அவர்கள் இந்த மலையில் உட்கார்ந்திருந்ததால் இதற்கு இந்தப் பெயர் வந்தது.

அல்மர்வா என்பதும் மக்காவிற்கு அருகிலுள்ள மற்றொரு மலையாகும். இங்கு ஹஜரத் ஆதம் அலைஹிஸ்ஸலாம் அவர்களது மனைவி ஹஜரத் ஹவ்வா அலைஹிஸ்ஸலாம் அவர்கள் வீற்றிருந்ததால் இந்தப் பெயர் வந்தது. இம்ரஅத் என்ற சொல்லிலிருந்து மர்வா என்ற சொல் பிறந்தது. இம்ரஅத் என்பதற்கு பெண், மனைவி என்பன பொருள்கள்.

ஸஃபா மலையில் ஆண் பிள்ளையின் வடிவத்தில் ஒரு விக்கிரகம் இருந்தது. அவ்விக்கிரகத்திற்கு அஸாஃப் என்று பெயர். மர்வா மலையில் பெண்ணின் உருவத்தில் ஒரு விக்கிரகம் இருந்தது. அதற்கு நாயிலா என்று பெயர்.

இவர்களிருவரும் உண்மையாகவே ஆணும் பெண்ணுமாக இருந்தார்கள் என்றும், இவ்விருவரும் கஃபத்துல்லாவில் விபச்சாரம் செய்ததால் கல்லாகச் சமைக்கப்பட்டு இம்மலையில் ஜனங்களுக்குப் படிப்பினையாக இருப்பதற்காக வைக்கப்பட்டார்கள் என்றும், நாட்செல்லச் செல்ல ஜனங்கள் இவ்விரு கற்களையும் வணங்க ஆரம்பித்து விட்டார்கள் என்றும் சொல்லப்படுகிறது.

நபி ஸல்லல்லாஹு அலைஹி வஸல்லம் அவர்கள் வருவதற்கு முந்தியுள்ள (ஜாஹிலிய்யத்தான) அறியாமைக் காலத்தில் ஜனங்கள் ஸஃபா மர்வா மலைகளுக்கிடையில் ஸயீ என்னும் தொங்கோட்டம் ஓடுவார்கள். அப்பொழுது இவ்விரு விக்கிரகங்களுக்கும் மரியாதை செய்யும் பொருட்டு இவ்விரண்டையும் அவர்கள் தொடுவது வழக்கம்.

பின்னர், இஸ்லாம் தோன்றவே அவ்விரு விக்கிரகங்களும் உடைக்கப்பட்டன. ஆதலால், முஸ்லிம்கள் இவ்விரு மலைகளுக்கு மிடையில் தவாஃபு செய்து தொங்கோட்டம் ஓடுவது (ஜாஹிலிய்யத்தான்) அஞ்ஞான காலத்தின் வழக்கம் என்று நினைத்து அப்படிச் செய்வதை வெறுத்தார்கள்.

ஆகவே, அல்லாஹு தஆலா முஸ்லிம்களுக்கு ஏற்பட்டுள்ள இந்தத் தப்பெண்ணத்தை அகற்றி அவ்விரண்டிற்கு மிடையில் தவாஃபு செய்து தொங்கோட்டம் ஓடுவது குற்றமில்லை என்று இந்த ஆயத்தில் அறிவித்திருக்கிறான்.

இவ்விரண்டுக்கு மிடையில் தவாஃபு செய்து தொங்கோட்டம் ஓடுவதை இஸ்லாம் மார்க்கத்தில் ஏற்படுத்தியதற்குக் காரணம். ஹஜரத் இப்ராஹீம் அலைஹிஸ்ஸலாம் அவர்கள் அல்லாஹு தஆலாவின் கட்டளைப்படி தமது மனைவி ஹாஜராவையும், புதல்வர் ஹஜரத் இஸ்மாயீல் அலைஹிஸ்ஸலாம் அவர்களையும் கொண்டு வந்து இந்த வனத்தில் விட்டுச் சென்ற பின் இவ்விருவருக்கும் தாகம் உண்டாயிற்று.

அப்பொழுது ஹாஜரா அவர்கள் தண்ணீர் இருக்கிறதா என்று பார்ப்பதற்காக இவ்விரு மலைகளுக்கு மிடையில் ஓடினார்கள். பிறகு அல்லாஹுதஆலாவிடம் தண்ணீருக்காகத் துஆ கேட்டார்கள்.

அல்லாஹுதஆலா அந்த துஆவை ஒப்புக் கொண்டு ஜம் ஜம் கிணற்றை உண்டாகும்படி செய்தான். ஆகவே, அந்த நினைவாக அந்த ஓட்டத்தை முஸ்லிம்களுக்கு இறைவன் வணக்கமாக ஏற்படுத்தி விட்டான் என்று ஒரு ஹிக்காயத்துச் சொல்லப்பட்டிருக்கிறது.

"ஸஃபாவும் மர்வாவும் சுவர்க்கத்திலுள்ள இரண்டு தலைவாசல்கள்.

துஆக்கள் ஒப்புக் கொள்ளப்படும் இடங்களில் இவைகளும் சேர்ந்தவைகள்.

இவ்விரு மலைகளுக்கு மிடையில் எழுபதாயிரம் நபிமார்களின் கப்ருகளிருக்கின்றன.

இவ்விரு மலைகளுக்கு மிடையில் தவாஃபு செய்து ஸயீ எனும் தொங்கோட்டம் ஓடுவது எழுபது அடிமைகளை விடுதலை செய்வதற்குச் சமமான நன்மை உள்ளது"

( தன் உயிரை தானே விற்பவர் )

وَمِنَ النَّاسِ مَنْ يُشْرِي نَفْسَهُ ابْتِغَاءَ مَرْضَاتِ اللَّهِ وَاللَّهُ رَءُوفٌ بِالْعِبَادِ

இன்னும், அல்லாஹ்வின் திருப்திகளை நாடி (அதற்காக)த் தன் உயிரை விற்பவரும் மனிதர்களில் உண்டு. மேலும், அல்லாஹ் (தன்) அடியார்களின்பால் மிக்க கிருபையுள்ளவன். (குர்ஆன் : 2:207)

நபி ஸல்லல்லாஹு அலைஹி வஸல்லம் அவர்கள் மதீனா முனவ்வராவிலிருக்கும் போது ஸுஹைப் இப்னு ஸனானிர்ரூமி ரலியல்லாஹுதஆலா அன்ஹு அவர்களும் இன்னும் சில முஸ்லிம்களும் மக்காவை ஹிஜ்ரத்துச் செய்து மதீனா நோக்கிச் சென்று இருந்தார்கள். அப்போது ஸுஹைப் இப்னு ஸனானிர்ரூமி அவர்களுக்கு வயது நூறு.

மக்காவிலுள்ள இணை வைப்பாளர்கள் இவர்களைப் பின்தொடர்ந்து சென்று வழிமறித்து இவருடன் சென்றவர்களைக் கொன்று விட்டு, ஹுளரத் ஸுஹைப் ரலியல்லாஹுதஆலா அன்ஹு அவர்களை நோக்கி வந்தனர்.

அப்பொழுது அவர் தமது அம்பராக் கூட்டிலிருந்து அம்மை எடுத்துக் கொண்டு அவர்களை நோக்கி "குறைஷியரே! நான் அம்பெய்வதில் மிக வல்லவன் என்பதை நீங்கள் அறிவீர்கள். நான் விடும் அம்பு தப்பவும் மாட்டாது. என்னிடம் இருக்கும் கடைசி அம்பு இருக்கும் வரை என்னை நீங்கள் பிடிக்க முடியாது.

தவிரவும் அம்புகள் தீர்ந்தபின் என் வாள் ஆயுதத்தால் உங்களை வெட்டவும் செய்வேன். வாள்சுழற்சியில் நான் வல்லவன் என்பதையும் அதிலும் நான் திடகாத்திரமானவன் என்பதையும் நீங்கள் அறிவீர்கள். எனவே உங்கள் இஷ்டப்படி செய்யுங்கள்.

மேலும், நான் வயோதிகனாக இருப்பதால் உங்களுக்கு என்னால் பிரயோஜனமில்லை. ஆனால், மக்காவிலுள்ள எனது இல்லத்தில் என் பொருள்கள் நிறைய இருக்கின்றன. ஆதலின், என்னையும் நான் இஸ்லாத்தைத் தழுவி இருக்கும் விஷயத்தையும் விட்டு விட்டு மக்காவிற்குச் சென்று அப்பொருள்களை எடுத்துக் கொள்ளுங்கள்" என்று கூறினார்.

இதனைக் கேட்டதும் அவர்கள் அவரை மதீனாவிற்குச் செல்லவிட்டு விட்டு மக்கமா நகரம் வந்து அப்பொருள்களை எடுத்துக் கொண்டனர்.

பின்னர், இவர் மதீனமா நகரம் வந்தபோது ஹுளரத் அபூபக்கர் ஸித்தீக் ரலியல்லாஹு தஆலா அன்ஹு அவர்கள் இவரைக் கண்டு "ஸுஹைபே! வியாபாரம் லாபத்தை அளித்து விட்டது" என்று கூறினார்கள்.

இவ்வாறு கூறியதற்குக் காரணமென்ன வென்று ஹுளரத் ஸுஹைப் ரலியல்லாஹுதஆலா அன்ஹு அவர்கள் வினவியதற்கு, " நீங்கள் மக்கத்து குறைஷிகளிடம் உங்கள் வீட்டிலுள்ள பொருள்களை கொடுப்பதாக சொன்னதுமே மேற்கண்ட இவ்வசனம் நபியவர்களுக்கு அருளப்பட்டு விட்டது என்பதாக ஹுளரத் அபூபக்கர் ஸித்தீக் ரலியல்லாஹுதஆலா அன்ஹு அவர்கள் கூறினார்கள். இதனால் அவர் மிக்க சந்தோஷமடைந்தார்.

மூமின்களாகிய விசுவாசிகள் தங்கள் உயிர்களை விற்று, அதற்குக் கிரயமாக சுவர்க்கத்தை விலைக்கு வாங்கி இருக்கிறார்கள்.

வலிமார்கள் தங்கள் விருப்பப்படியே தங்களது உயிர்களை விலைக்கு விற்று, அதன் கிரயத்திற்குப் பதிலாக அல்லாஹு தஆலாவினது திருப்திகளை விலைக்கு வாங்கி இருக்கிறார்கள்.

எனவே, இவ்விரண்டிற்கு மிடையிற் அதிகம் வித்தியாசமிருக்கிறது. ஆகவே, பரமாதத்திகத்துறையில் செல்பவரான ஸாலிக் மனிதத்துவம் என்ற தமது ஊரை விட்டு பக்கத்தில் உள்ளவர்களது நகரங்களுக்குச் செல்லவேண்டியது அவசியமாகும்.

அதாவது, பழக்க வழக்கங்கள், இச்சைகள் முதலியவற்றைத் துறந்து சிருஷ்டிப் பொருள்களின்பால் உள்ள தமது சம்மந்தத்தை அறுத்துக் கொண்டு சிருஷ்டிக் கர்த்தாவின் பால் செல்லல் வேண்டும். இப்படிச் செய்பவர்தான் உண்மையான முஜாஹிதாக்கவும் ஷஹீதாக்கவும் ஆவார். இதனைக் குறித்துத்தான் இந்த ஆயத்திலும் 'அல்லாஹ்வின் திருப்திகளை நாடி தன் உயிரை விற்பவரும் மனிதரில் இருக்கின்றனர்' என்று இறைவன் கூறி இருக்கிறான்.

لَمْ تَر إِلَى الْيَوْمِ خَرْجُوا مِنْ دِيَارِهِمْ وَهُمْ أَلُوفٌ حَزَنَ الْأُمُوتِ فَقَالَ لَهُمُ اللَّهُ مُوتُوا ثُمَّ إِذَا حَاهُمْ إِنَّ اللَّهَ لَذُو فَضْلٍ عَلَى النَّاسِ وَلَئِنَّ أَكْثَرَ النَّاسِ لَا يَشْكُرُونَ

(ஊரில் வைகுரி நோய் பரவுவதைக் கண்ட இஸ்ராயீலின் சந்ததியினர்) மரணத்திற்குப் பயந்து தங்களின் இல்லங்களை விட்டு ஆயிரக்கணக்காக வெளியேறியவர்களின் நிலைமைகளை நீங்கள் பார்க்கவில்லையா?

ஆகவே, (எங்கு ஓடி ஒளிந்து கொண்டாலும் மரணம் விடாதென்பதைக் காண்பிப்பதற்காக) "நீங்கள் மரணித்து விடுங்கள்" என்று அல்லாஹ் அவர்களுக்குச் சொன்னான் (அவர்கள் யாவரும் மரணமடைந்தனர்).

பின்னர் இவர்களை உயிர்ப்பித்தான். நிச்சயமாக அல்லாஹ் மனிதர்கள் மீது கருணையுள்ளவன். ஆயினும், மனிதரில் பெரும்பாலர் (அல்லாஹ்வுக்கு) நன்றி செலுத்துகிறார்களில்லை. (குர்ஆன் : 2:243)

இந்த ஆயத்து முற்காலத்தில் நிகழ்ந்த ஒரு சம்பவத்தைச் சுட்டிக் காட்டுகிறது. அச்சம்பவம் வருமாறு.

வாஸித்தைச் சேர்ந்த தாவர்தான் எனும் கிராமத்தில் அம்மை நோய் உண்டாயிற்று வாந்திபேதி என்பதாகவும் சிலர் கூறுவர். அங்குள்ளவர்களில் செல்வந்தர்களாகவும், பிரபலஸ்தர்களாகவும் இருந்தவர்கள் அவ்வூரை விட்டுச் சென்றனர். அங்கு தங்கி இருந்தவர்களில் பலர் அந்நோயால் பீடிக்கப் பட்டு இறந்தனர்.

அங்கு நோய் விலகிய பின் ஊரை விட்டுச் சென்றவர்கள் நலமுடன் திரும்பி வந்தனர். இதனைக் கண்ட அவர்கள் ஊரை விட்டுச் சென்றதால்தான் அவர்கள் நலமுடன் இருந்தனர். இனியொரு முறை இந்நோய் நமதுருக்கு மீண்டும் வருமாயின் நாமும் அவர்களைப்போல் ஊரைவிட்டு வெளியேறி விடவேண்டுமென்று முடிவு செய்திருந்தனர்.

அடுத்த வருடத்தில் மறுபடியும் அவ்வூரில் அந்த நோய் பரவிற்று. அவர்கள் அனைவரும் அவ்வூரை விட்டு வெளியேறினர். அப்பொழுது அல்லாஹுத்தஆலாவின் கட்டளைப்படி அவர்களுக்கு மேல்புறம் ஒரு மலக்கும், கீழ்புறம் ஒரு மலக்கும் வந்திருந்து கொண்டு "நீங்கள் மரணித்து விடுங்கள்" என்று கூறினர். அவர்கள் அனைவரும் மரணித்தனர். அவர்களது கால்நடைகளும் கூட மரணித்துப்போயின.

பின்னர் சின்னாட்கள் சென்று ஹளரத் மூஸா அலைஹிஸ்ஸலாம் அவர்களது மூன்றாவது கலீஃபாவான ஹளரத் ஹிஸ்கீல் (எசேக்கியேல் கிமு - 593 - 571 - விவிலியம் 37 : 1-10 ) அலைஹிஸ்ஸலாம் அவர்கள் அங்கு வந்து பார்த்து ஆச்சரிய முற்று நின்று கொண்டிருந்தார்கள்.

அப்பொழுது இறைவன் ஹிஸ்கீல் அலைஹிஸ்ஸலாம் அவர்களுக்கு வஹியின் மூலம் "நீர் அற்புதத்தைப் பார்க்க விரும்புகிறீரா" என்று வினவி, அவர்களை அற்புதமாக உயிர் பெற்றெழும்பச் செய்தான்.

அவர்கள் அனைவரும் உயிர் பெற்று "நாயனே! உன்னை நாங்கள் துதிக்கிறோம்;இன்னும் உனது புகழைக் கொண்டு ஸ்தோத்திரம் செய்கிறோம். உன்னைத் தவிர வேறு நாயன் இல்லை" என்பதாகக் கூறிக்கொண்டு எழும்பினர். இப்படி எழும்பியவர்கள் சில காலம் வாழ்ந்து அவரவருக்கேற்பட்ட தவணையின்படி மரண மடைந்தனர்.

மக்கள் உயிருடனிருப்பதும், மரணிப்பதும் அவ்வல்லோனின் கட்டளைப்படியே யாகும். ஒருவர் மரணத்திற்குப் பயந்து எங்கு சென்றாலும் அவரை அது விடாது. உலகத்தில் வாழ வேண்டிய காலம் எஞ்சி இருக்கும் போது அவர்களுக்கு எந்த அபாயமும் சம்பவிக்காது என்பதை உணர்த்தி,

ஜிஹாது என்னும் மார்க்க யுத்தம் புரிவதற்கு முஸ்லிம்களைத் தூண்டுவதும், மார்க்க யுத்தத்தில் உயிர்த்தியாகம் செய்து ஷஹாதத் என்னும் பேறு பெறும்படியும் தூண்டுவதற்காகவே இந்தச் சம்பவத்தை இறைவன் இங்கு சுட்டிக் காட்டியிருக்கிறான்.

மேற்கண்ட யூத வகுப்பினர் அனைவரையும் இறைவன் இவ்வண்ணம் மரணிக்கச் செய்தது அல்லாஹு தஆலாவின் நாட்டத்தைக் கொண்டல்லாமல் எந்தக் காரியமும் நிகழாது என்பதையும், அவனது கற்பனையை விட்டுத் தப்பித்துக் கொள்ள எவராலும் முடியாது என்பதையும் அவர்களுக்கு அறிவுறுத்துவதற்காக வேயாகும்.

இவர்களை இறைவன் இப்படி மரணிக்கச் செய்தது இவர்களைத் தண்டித்து அறிவுறுத்துவதற்காகவேயாகும் என்றும், தண்டனை என்ற முறையில் மரணிக்கச் செய்தால் அவர்கள் அப்புறம் உயிர் பெற்று எழும்புவார்கள் என்றும், வாழ்நாள் பூர்த்தியாகி மரணித்தால் இவ்வுலகில் அப்புறம் உயிர் பெற்று எழும்புவதில்லை என்றும் இமாமுல் முவஹ்ஹிதீன் இப்பனுல் அறபி ரஹ்மத்துல்லாஹி அலைஹி அவர்கள் கூறி இருக்கிறார்கள்.

ஹளரத் மூஸா அலைஹிஸ்ஸலாம் அவர்களுக்குப் பின் இஸ்ரவேல் கூட்டத்தினருக்கு ஹளரத் யூஷஉப்னு நூன் அலைஹிஸ்ஸலாம் அவர்கள் தலைமை வகித்து அவர்களது இம்மை மறுமைக் காரியங்களைக் கவனித்து வந்தார்கள்.



அவருக்குப் பிறகு ஹளரத் காலப்புனு யூஹன்னா என்பவர், அதற்கப்புறம் ஹளரத் ஹிஸ்கீல் அலைஹிஸ்ஸலாம் அவர்கள். இவருக்கு இப்பனுல் அஜீஸ் (கிழவியின் குமாரன்) என்பதாகவும் ஒரு பெயருண்டு. இவருடைய தாயார் வெகு காலம் வரை சந்ததியில்லாமலிருந்து வயோதிகத்தை யடைந்த பின் இறைவன் அருளால் இவரைப் பிரசவித்தார். ஆதலின், அவருக்கு இப்பெயர் வந்தது.

**திருக்குர்ஆனின் அற்புத சம்பவங்கள், அதிசய நிகழ்வுகள் 32**

الْم تَر إِلَى الْمَلَأِ مِنْ بَنِي إِسْرَءِيلَ مِنْ بَعْدِ مُوسَى إِذِ قَالُوا لِذِيئِهِ لَهُمْ ابْعَثْ لَنَا مَلِكًا فَقَاتِلْ فِي سَبِيلِ اللَّهِ قَالَ هَلْ عَسَيْتُمْ إِنْ كُتِبَ عَلَيْكُمُ الْقِتَالُ أَلَّا تُقَاتِلُوا قَالُوا وَمَا لَنَا أَلَّا نُقَاتِلَ فِي سَبِيلِ اللَّهِ وَقَدْ أُخْرِجْنَا مِنْ دِيَارِنَا وَأَبْنَانَا فَلَمَّا كُتِبَ عَلَيْهِمُ الْقِتَالُ تَوَلَّوْا إِلَّا قَلِيلًا مِّنْهُمْ وَاسَّ اللَّهُ عَلَيْهِمُ الْبِاطِلِينَ

(அதற்கு) உங்கள்மீது யுத்தம் விதிக்கப்பட்டால் நீங்கள் யுத்தம் செய்யாதிருந்து விடக்கூடும்ல்லவா?" என்று கூறினார்.

எனவே, (அவர்கள் விருப்பப்படி) அவர்கள் மீது யுத்தம் விதிக்கப்பட்ட போது அவர்களிற் சிலரைத் தவிர (மற்றையோர்) பின்வாங்கினர். மேலும், அல்லாஹ் வரம்பு மீறியவர்களை நன்கு அறிபவன் (குர்ஆன் : 2:246)

ஹளரத் மூஸா அலைஹிஸ்ஸலாம் அவர்களுக்குப் பின் ஹளரத் யூஷ உப்னு மதா அலைஹிஸ்ஸலாம் அவர்கள் கலீஃபாவாக வந்தார்கள். இவருக்குப் பின் மற்றொருவர் இவ்விதமாகப் பல நபிமார்கள் ஒருவருக்குப் பின் ஒருவராக கலீஃபாவாக வந்து தவ்ராத் வேதத்திலுள்ள கட்டளைகளை அமல் நடத்திக் கொண்டிருந்தார்கள்.

சந்ததியினருக்கு இவர்களால் சொல்லமுடியாத வேறு பல கஷ்டங்களும் ஏற்பட்டுக் கொண்டிருந்தன.

ஆகவே, பனீ இஸ்ராயீல்கள் அந்த அஹ்லே பைத் பெண்ணைப் பிடித்து தங்களது பாதிரிமார்களது வீட்டில் சிறை வைப்பது போல் வைத்துக் கொண்டனர். ஏனெனில், அந்தப் பெண், பெண் மகளைப் பிரசவித்தால் ஒருவருக்கும் தெரியாமல், அக்குழந்தையை மாற்றிவிட்டு ஒரு ஆண் மகனை அவள் ஈன்றதாக உலகில் பரப்பிவிடலாம் என்பது அவர்களது எண்ணம். இன்றைய யூதர்களின் வஞ்சகப் புத்தி அப்படியே இவர்களின் மூதாதையர்களான பனீ இஸ்ராயீல்களிடமும் இருந்தது.

கர்ப்பத்திலுள்ள சிசு ஆணாக இருக்கும்படி அருள் புரிய வேண்டும் என்று இறைவனைப் பிரார்த்தித்துக் கொண்டிருந்தாள்.

இறைவன் அவ்வம்மையின் வயிற்றில் ஒரு ஆண் மகனைப் பிறக்கும்படி செய்தான். அக்குழந்தைக்கு உஷ்மூயில் என்று பெயர் சூட்டப்பட்டது. "இறைவன் எனது பிரார்த்தனையை அங்கீகரித்துக் கொண்டான்" என்பது இதன் பொருள்.

எனவே, அக்குழந்தைக்கு வயது வந்தபோது பைத்துல் முகத்தஸிலுள்ள ஒரு யூத மதப்பாதிரியான ஒரு முதியோரிடம் தவ்ராத் வேதத்தை கற்பிப்பதற்காக ஒப்புவித்தனர். அவ்வயோதிகர் அவரைத் தமது புதல்வரைப்போல பாவித்து கல்வி கற்றுக் கொடுத்தும் போஷித்தும் வந்தார்.

அக்குழந்தை உஷ்மூயில் நாளொரு மேனியும் பொழுதொரு வண்ணமுமாக வளர்ந்து தங்கள் மூதாதையரான நபி மூஸா(அலை) அவர்களுக்கு அருளப்பட்ட தவ்ராத் வேதத்தை மனப்பாடம் செய்ததோடு அற்புத விளக்கமும் அளித்தது.

அக்குழந்தை பருவ வயதினை அடைந்தபோது ஒருநாள் அவ்வயோதிகரின் அண்டையில் தூங்கிக் கொண்டிருக்கும் சமயம் ஹளரத் ஜிப்ரயீல் அலைஹிஸ்ஸலாம் அவர்கள் அவ்வயோதிகரின் தொனியில், அவர் அழைப்பதுபோல் அழைத்தார்.

உடனே அவர் அவ்வயோதிகரிடம் "பிதாவே! தாங்கள் என்னை அழைத்தீர்களோ" என்று வினவ அதற்கவர் "இல்லை" என்று பதில் கூற விரும்பாமல் "மகனே! நீ திரும்பிச் சென்று படுக்கையில் படுத்துக் கொள்" என்பதாகக் கூறினர்.

பிறகு மறுபடியும் இரண்டாவது முறையாக அவ்வண்ணமே அழைக்க அவர் தமது படுக்கையை விட்டு எழும்பி வயோதிகரிடம் வந்து முன்போல வினவினார். அப்பொழுது அவ்வயோதிகர் "இனி நான் அழைத்தால் நீர் எழுந்து வரவேண்டாம்" என்று கூறினார்.

பிறகு, மூன்றாவது அழைப்பிற்குப் பிறகு ஹளரத் ஜிப்ரயீல் அலைஹிஸ்ஸலாம் அவர்கள் உஷ்மூயில் அவர்கள் முன் தோன்றி "இறைவன் உம்மை உமது ஜனங்களுக்கு நபியாக ஏற்படுத்தி இருக்கிறான். ஆதலின், அவர்களிடம் சென்று சன்மார்க்கப் பிரசாரம் செய்வாயாக" என்பதாக அறிவித்தார்கள்.

இச்சம்பவத்திற்குப் பிறகு, அவர் தமது ஜனங்களிடம் சென்று தமது பிரசாரத்தை ஆரம்பித்தபோது, அவரை ஜனங்கள் வழக்கம் போல் இவரையும் பொய்ப்பித்து,

"உமக்கு நபித்துவம் கிடைத்து விட்டதாக நீர் அவசரப்பட்டு தாவாச் செய்து விட்டீர், நாங்கள் தான் உம்மை நபியாக பிரகடனப்படுத்த வேண்டும். சரி, நீர் உமது தாவாவில் உண்மையுள்ளவராக இருப்பின் எங்களுக்காக ஒரு அரசரை உம் இறைவனிடம் கேட்டு, நீர் ஓர் அரசரை ஏற்படுத்தி தர வேண்டும். அவருடன் சேர்த்து நாங்கள் சன்மார்க்கத்திற்காக யுத்தம் புரிய வேண்டும். இப்படிச் செய்வதுதான் உமக்கு நபித்துவம் கிடைத்ததற்கு அடையாளம்" என்பதாகக் கூறினர்.

இஸ்ராயீலின் சந்ததியில் ஜனங்கள் அரசருக்குக் கட்டுப்பட்டு நடப்பதும், அரசர் நபிமார்களுக்குக் கட்டுப்பட்டு நடப்பதும், நபிமார்கள் அரசர்களது காரியங்களில் ஆலோசனை கூறி, இறைவனிடமிருந்து தங்களுக்குக் கிடைக்கும் செய்திகளை அறிவிப்பதும் அக்காலத்தில் வழக்கம். இவ்வழக்கத்திற்கேற்ப அவர்கள் அவரிடம் ஆயத்தில் கண்டவாறு கேட்டுக் கொண்டனர்.

எனவே, அவர்கள் கேட்டுக் கொண்ட பிரகாரம் அவர்களுக்கு அரசர் நியமனம் செய்யப்பட்டு, பகைவர்களை எதிர்த்து யுத்தம் செய்ய நேர்ந்தபோது எதிரிகளின் படை பலத்தைக் கண்டு அவர்கள் பயந்து பெரும்பாலர் யுத்தத்திற்கு வராமற்றங்கி விட்டனர். இவ்விஷயம் இங்கு சுருக்கமாகக் கூறப்பட்டிருக்கிறது. இதற்கடுத்த வசனங்களில் இவ்விபரம் விளக்கமாகக் கூறப்பட்டிருக்கிறது.

( திருக்குர்ஆனின் அற்புத சம்பவங்கள், அதிசய நிகழ்வுகள் 33)

( பனீ இஸ்ராயீல்கள் தங்களுக்குரிய அரசரைப் பெற்ற விதம் )



وَقَالَ مُوسَىٰ إِنَّ اللَّهَ قَالَ لِمَنْ هَٰذَا أَرْضُكُمْ وَإِنِّي مُلْكُهَا أَنَا أَنَا إِلَهُكُمْ إِنِّي أَنَا رَبُّكُمْ فَمَا تَتْلُونَ مِنْ آلَاءِ اللَّهِ وَمَا تُحَدِّثُونَ إِلَىٰ اللَّهِ مِنْ دُونِ الْحَقِّ بِالَّذِي هُمْ عَنْ آلَاءِ اللَّهِ أَصْطَفَوْا

மேலும் நிச்சயமாக அல்லாஹ் உங்களுக்கு தாலூத் என்பவரை அரசராக அனுப்பி இருக்கிறான் என அவர்களுடைய நபி அவர்களுக்குக் கூறினார். (அதற்கு) அவர்கள், "எங்கள்மீது ஆட்சி செலுத்த அவருக்கு எங்ஙனம் (உரிமை) கிடைக்கும். நாங்களோ அவரைக் காட்டிலும், அரசரிமைக்கு அதிக அருகதை யுள்ளவர்களாக இருக்கிறோம்;இன்னும், பொருள் வசதியையும் அவர் கொடுக்கப்படவில்லை" என்று கூறினர்.

(அதற்கு) "நிச்சயமாக அல்லாஹ் உங்கள் மீது (அதிகாரம் செலுத்த) அவரைத் தெரிந்தெடுத்து (யுத்த சம்பந்தமான) கல்வியிலும், (பலமான) உடலிலும், அவருக்கு விசாலத்தை அதிகரித்திருக்கிறான். இன்னும், அவன் நாடியவர்களுக்கு அல்லாஹ் தன்னுடைய ஆட்சியைக் கொடுக்கிறான். அல்லாஹ் விசாலமானவன் மிகவும் அறிந்தவன்" என்று (அவர்) கூறினார்.(குர்ஆன் : 2:247)

இதற்கு முந்தின ஆயத்தில் சொல்லப்பட்டபடி பனீ இஸ்ராயீல் கூட்டத்தாருக்கு ஒரு அரசரை நியமிக்க வேண்டியது ஹளரத் உஷ்மூயில் அலைஹிஸ்ஸலாம் அவர்களது பொறுப்பாக இருந்தது. ஆகவே, அவர் இறைவனிடம் இதனைப்பற்றிப் பிரார்த்தனை செய்தார்.

அதன் காரணமாக, அவருக்கு ஒரு தண்டமும், பைத்துல் முகத்துஸூடைய எண்ணெய் வைக்கப்பட்டுள்ள ஒரு கொப்பரையும் கொடுக்கப்பட்டு "இஸ்ராயீலின் சந்ததியினருக்கு அரசராக வருபவர் இந்தத் தண்டத்தின் உயரமிருப்பார். அவர் வந்தவுடன் இந்த கொப்பரையிலுள்ள எண்ணெய் கொதிக்கும். அப்படிப்பட்டவருக்கு இந்த எண்ணெயைப் பூசி, அவரை அரசரென அறிவிக்க வேண்டும்" என இறைவன் கட்டளை யிட்டிருந்தான்.

இந்நிலையில் தாலூத்துடைய தந்தையின் கழுதை தவறிப் போய்விட்டது. அதனைத் தேடுவதற்காக அவர் தமது புதல்வர் தாலூத்தையும் தமது அடிமையையும் அனுப்பினார். அவ்விருவரும் ஹளரத் உஷ்மூயில் அலைஹிஸ்ஸலாம் அவர்களது வீட்டின் அண்டையிற் சென்ற போது,

தாலூத்திடம் அவ்விடமை "நாம் நபியிடம் கழுதையைப் பற்றி விசாரிப்போம். அவர் அதனைப்பற்றி தகவல் அறிவிப்பார்" என்பதாகக் கூறினான். அதன் காரணமாக அவர் ஹளரத் உஷ்மூயில் அலைஹிஸ்ஸலாம் அவர்களிடம் சென்று பேசிக் கொண்டிருக்கும் போது கொப்பரையிலுள்ள எண்ணெய் கொதித்தது.

உடனே, ஹளரத் உஷ்மூயில் அலைஹிஸ்ஸலாம் அவர்கள் அத்தண்டத்தைக் கொண்டு அவர் உயரத்தைப் பார்க்க அதன் உயரமும் அவருடைய உயரமும் சரியாக இருந்தன. ஆதலால், அவர் மீது அந்த எண்ணெயைத் தடவி உம்மை அரசனாக்கும்படி இறைவன் எனக்குக் கட்டளையிட்டிருக்கிறான். ஆதலின், நீர்தான் இஸ்ராயீலின் சந்ததியினருக்கு அரசர் என்று கூறினார்.

அதற்கவர் "என்னை அரசனாக்கும்படி இறைவன் கட்டளை யிட்டதற்கு அடையாள மென்ன?" வென்று கேட்டதற்கு, "உமது கழுதை உமது தந்தையிடம் வந்திருக்கும் நீர் போய் பார்த்துக் கொள்ளலாம்" என்று கூறி அனுப்பி வைத்தார். அவ்வண்ணமே கழுதையும் வந்திருந்தது.

பிறகு, ஹளரத் உஷ்மூயீல் அலைஹிஸ்ஸலாம் அவர்கள் தமது ஜனங்களாகிய இஸ்ராயீலின் சந்ததியினருக்கு தாலாத் அரசராக்கப்பட வேண்டும் என்பதாக இறைவன் கட்டளையிட்டிருப்பதாக அறிவிக்க.

ஹளரத் யாகூப் அலைஹிஸ்ஸலாம் அவர்களது மக்களில் லாவீ என்பவரின் சந்ததியில் நபிமார்களும், யஹூதா என்பவரின் சந்ததியில் அரசர்களும் தோன்றுவது வழக்கமாக இருந்தது.

ஆனால் தாலாத் என்பவர் ஹளரத் யாகூப் அலைஹிஸ்ஸலாம் அவர்களது மகன் புன்யாமீன் என்பவரின் சந்ததியில் உதித்தவரும், ஏழையும், தோல் பதனிடுபவருமாக இருந்ததாலும் இவரை அரசர் என்று நிர்ணயித்ததைக் குறித்து அவர்கள் ஆச்சரியமடைந்து மேற்கண்ட ஆயத்தில் கண்டவாறு அந்த நபியை வினவினார்கள்.

தாலாத் தண்ணீர் புகட்டுபவராக அல்லது கூலிக்காரராக இருந்தார் என்றும் சொல்லப்படுகிறது. அவர்களது வினாவிற்கு பதிலாக அந்த நபியவர்கள் "அரசரிமைக்கு வம்சம்தான் பிரதானம் என்பதில்லை; நாட்டை ஆட்சி செய்வதற்கு இன்றியமையாதனவான கல்வியும், உடல் பலமும் இருந்தால் போதுமானது" என்பதாகக் கூறினார். இவ்விஷயம் மேற்கண்ட ஆயத்தில் விளக்கப்பட்டிருக்கிறது.

### ( திருக்குர்ஆனின் அற்புத சம்பவங்கள், அதிசய நிகழ்வுகள் 34 )

(பெட்டி என்னும் பேழையை வஸீலாவாக்கி வெற்றி பெறுதல்)

வஸீலா கூடாது என்போருக்கு குர்ஆனே வஸீலா தேடுங்கள் என்கிறது

وَقَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ مِّنْ رَبِّكُمْ وَبَقَايَا مِمَّا تَرَكَ الْآبَاءُ وَالْأَوَّلُونَ حُجُوجَ الْبَرِّ إِنَّ فِي ذَلِكَ لَآيَةً لِّمَن كَانَ يَنْظُرُ

மேலும், அவர்களுக்கு அவர்களுடைய நபி, "நிச்சயமாக அவருடைய அரசரிமைக்கு அடையாளமாவது உங்களிடத்தில் ஒரு பெட்டி வரும், அதில் உங்கள் ரப்பிடமிருந்து (உங்களுக்கு) அமைதியும், இன்னும், மூஸாவின் சந்ததியினரும் ஹாருனின் சந்ததியினரும் விட்டுச் சென்றதில் மீதியுள்ளதும் இருக்கும். அதை அமரர்கள் சுமந்து கொண்டு வருவார்கள். நீங்கள் விசுவாசிகளாக இருந்தால் நிச்சயமாக இதில் உங்களுக்கு அத்தாட்சி இருக்கிறது" என்று கூறினான்.(குர்ஆன் : 2:248)

அத்தாபூத் அதாவது பேழை. இது தவ்ராத் வேதம் வைக்கப்பட்டிருந்த பெட்டியாகும்.

ஹளரத் மூஸா அலைஹிஸ்ஸலாம் அவர்களது மரணத்திற்குப் பின்னர், இஸ்ராயீலின் சந்ததியினர் அடிக்கடி மாறு செய்து பாவமான காரியங்களைச் செய்து கொண்டிருந்ததால், அவர்கள் மீது இறைவன் கோபமடைந்து அதனை உயர்த்திக் கொண்டான்.

எனவே, தாலாத்துக்கு அரசரிமை இருப்பதற்குரிய அடையாளம் காண்பிக்கப்படவேண்டும் என்று அந்த நபியவர்களிடம் பனீ இஸ்ரயீல்கள் கூறியபோது "அவர் அரசர் என்பதற்கு அடையாளம் வானத்திலிருந்து அந்தப் பேழை அவரிடம் வரும்" என்பதாக இறைவன் கூறினான்.அதன்படி அந்தப் பேழை தாலாத் என்பவரிடம் வந்து இறங்கிற்று என்பதாக ஹளரத் இப்னு அப்பாஸ் ரலியல்லாஹுதஆலா அன்ஹுமா அவர்கள் ரிவாயத்துச் செய்திருக்கிறார்கள்.

வேறு சொற்படி, இந்தப் பெட்டியை இறைவன் ஹளரத் ஆதம் அலைஹிஸ்ஸலாம் அவர்களுக்கு இறக்கி இருந்ததாகவும்,இவரது சந்ததியினர் ஒருவருக்குப் பின் மற்றொருவராக ஹளரத் யாகூப் அலைஹிஸ்ஸலாம் அவர்கள் காலம் வரை வந்தது. பிறகு இஸ்ராயீலின் சந்ததியினரில் ஹளரத் மூஸா அலைஹிஸ்ஸலாம்

அவர்கள் காலம் வரை மேற்சொல்லிய பிரகாரமே இருந்து வந்தது.

ஹளரத் மூஸா அலைஹிஸ்ஸலாம் அவர்கள் இந்தப் பெட்டிக்குள் தவ்ராத் வேதத்தையும், தம்முடைய பொருட்களில் ஒரு பொருளையும் வைத்துக் கொண்டிருந்தார்.

யுத்த காலங்களில் அவர் அப்பெட்டியைத் தூக்கிக் கொண்டு போர்க்களம் செல்வது வழக்கம். இப்பெட்டி இருப்பதால்தான் தங்களுக்கு வெற்றி கிடைக்கிறதென்று இஸ்ராயீலின் சந்ததியினர் மனச் சாந்தியடைவர். இவ்விதமாக இஸ்ராயீலின் சந்ததியினரிடமே இது இருந்து வந்தது.



இவர்களும் தங்களது பகைவரை எதிர்த்து யுத்தம் செய்யும் போது இதனையும் போர்க்களங் கொண்டு செல்வர். இதிலிருந்து ஒரு வகையான சப்தம் வரும். அப்படிச் சப்தம் வந்தால் தங்களுக்கு நிச்சயமாக வெற்றி கிடைக்கும்.

இந்நிலையில் இவர்கள் இறைவனுக்கு மாறு செய்து பாவங்களைச் செய்ததால் இறைவன் இவர்கள் மீது கோபமாகி அமாலிக்கா என்று முற்கூறப்பட்ட ஜனங்களை இவர்கள் மீது ஏற்படுத்தினான். இவர்கள் இஸ்ராயீலின் சந்ததியினரை வென்று இந்தப் பெட்டியை எடுத்துக் கொண்டு போய், மல ஜலம் கழிக்குமிடத்தில் வைத்து விட்டார்கள்.

பிறகு, அல்லாஹு தஆலா தாலூத்தை அரசனாக்க நாடியபோது அமாலிக்கா என்ற அவ்வகுப்பினருக்கு நோயை ஏற்படுத்தினான். அதாவது அந்தப் பெட்டியினண்டையில் மலம் ஜலம் கழித்தவர்கள் மூல ரோகத்தால் பீடிக்கப்பட்டனர். இவ்வண்ணம் அவர்களது நகரங்களில் ஐந்து நகரங்களில் உள்ளவர்கள் அழிந்து போயினர்.

இவ்விதமான மூல நோய் வந்ததற்கு அந்தப் பெட்டியை அவமதித்ததுதான் காரணம் என்பதாக அவர்கள் உணர்ந்து, அதனை அப்புறப்படுத்தி இரண்டு காளைகளின் மீது வைத்துக் கட்டி அனுப்பி விட்டார்கள்.

அக்காளைகளை தாலூத்து இருக்குமிடத்திற்கு ஓட்டிவரும்படி இறைவன் மலக்குகளை ஏற்படுத்தி விட்டான். இவ்வாறு அப்பெட்டி இஸ்ராயீலின் சந்ததியினரிடம் மறுபடியும் வந்து சேர்ந்தது.

ஆகவே, தாலூத் என்பவருக்கு அரசரிமை இருப்பதற்கு அடையாளம் காண்பிக்க வேண்டும் என்று இஸ்ராயீலின் சந்ததியினர் கேட்டபோது "அவருக்கு அரசரிமை இருக்கிறது என்பதற்கு அடையாளம் அவரிடம் அந்தப் பெட்டி இருப்பதைக் காண்பீர்கள்" என்பதாக அவருடைய நபி கூறினார் என்பதாகவும் கூறப்பட்டிருக்கிறது.

"அதில் உங்களது றப்பிடமிருந்து அமைதி இருக்கிறது" என்பதன் விபரமாவது, அந்தப் பெட்டியில் ஒரு பொருள் இருந்தது. அதற்கு பூனைத் தலைபோல் தலையும் பூனை வால்போல் வாலும், பச்சை மரகதத்தால் இரண்டு கையும், கதிர் வீசும்படி இரு கண்களும் இருந்தன. அவர்கள் யுத்தத்திற்குச் செல்லும்போது அதனை முன்னால் வைத்துக் கொண்டு செல்வார்கள். அது சப்தமிட்டால் அந்த யுத்தத்தில் அவர்களுக்கு வெற்றி கிடைக்கும் என்பதாக தஃப்ஸீர் ஃபத்ஹுல் கரீமில் எழுதப்பட்டிருக்கிறது.

"அந்தப் பெட்டியைக் கொண்டு வருவதில் உங்கள் ரப்பிடமிருந்து உங்களுக்கு அமைதி இருக்கிறது" என்று இந்த ஆயத்திற்கு இன்னொரு விதமாகவும் பொருள் செய்யப்படுகிறது. வேறு சிலர் அஸ்ஸக்கீனத்து என்பது இஸ்ராயீலின் சந்ததியினருக்குப் பெட்டியில் கொடுக்கப்பட்ட பொருள் என்று கூறி இருக்கிறார்கள். இது ஒரு வகை வாசனைக் காற்று. இது பகைவர்களது உள்ளத்தைக் கவர்ந்து விடும். இதனுடைய சப்தத்தால் ஒருவிதமான பயங்கரம் ஏற்படும்.

யுத்தத்திற்கு இரு கட்சியினரின் படைகளும் அணிவகுத்து ஒன்றை ஒன்று எதிர்த்து நிற்கும்போது இதிலிருந்து சப்தம் உண்டாகும். இது அவர்களது நபிமார்களுக்கு அற்புதமாகவும், அவர்களது அரசர்களுக்குப் பெருமையளிப்பதாகவும் கொடுக்கப்பட்டிருக்கிறது. என்பதாக தஃப்ஸீர் ரூஹுல் பயானில் எழுதப்பட்டிருக்கிறது.

தாபூத் என்பது இருதயம். ஸக்கீனத் என்பது அதிலுள்ள கல்வி, உண்மை. அந்தரங்க சுத்தி, அல்லாஹுதஆலாவின் மீதுள்ள ஞாபகம் என்பதாகச் சிலர் பொருள் கூறியுள்ளனர்.

பக்கியத்துன் அதாவது எஞ்சியது என்பது ஹளரத் மூஸா அலைஹிஸ்ஸலாம் அவர்களது அஸா என்னும் கைத்தடியும், தவ்ராத் வேதம் எழுதப்பட்ட இரண்டு பலகைகளும், ஹாரூன் அலைஹிஸ்ஸலாம் அவர்களது தலைப்பாகையும் ஒரு முத்திரை மோதிரமும் என்றும் - இதனைத்தான் சுலைமான் அலைஹிஸ்ஸலாம் அவர்கள் அணிந்திருந்தார்கள் - இன்னும் சில பொருள்களும் என்றும் கூறப்பட்டிருக்கிறது.

ஆக, வஸீலா கூடாது என்போருக்கு குர்ஆனே வஸீலா தேடுங்கள் என்று இந்தப் பேழையைத் தான் அத்தாட்சி ஆக்குகிறது.

## திருக்குர்ஆனின் அற்புத சம்பவங்கள், அதிசய நிகழ்வுகள் 35

( தாகம் தீர்க்க ஒரு நதியை உண்டாகக் கேட்டனர். ஆனால் அந்நதியில் ஒரு சிரங்கை நீர் மட்டும் தான் அருந்தவேண்டும் )



فَلَمَّا فَصَلَ طَالُوتُ بِالْجُنُودِ قَالَ إِنَّ اللَّهَ مُبْتَلِيكُمْ بِنَهَرٍ فَمَنْ شَرِبَ مِنْهُ فَلَيْسَ مِنِّي وَمَنْ لَمْ يَطْعَمْهُ فَإِنَّهُ مِنِّي إِلَّا مَنِ اغْتَرَفَ غُرْفَةً يَدُومَ فَيَمْشِي عَلَى الصُّورِ  
فَلَمَّا جَاوَزَهُ هُوَ وَالْيَهُودُ مَعَهُ قَالُوا لَا طَاقَةَ لَنَا الْيَوْمَ بِجَالُوتَ وَجُنُودِهِ قَالَ الَّذِينَ يَظُنُّونَ أَنَّهُم مُّلْكُوا اللَّهَ كَمَنْ شَرِبَ مِنْهُ فَلَيْلَةً غَلَّابٌ فَنَزَلَ  
الْيَهُودُ الْمَنْدُوبَ وَأَنزَلَ اللَّهُ بِإِذْنِهِ الْفُتُوحَ

ஆகவே, தாலூத் (அரசர் ) படைகளுடன் புறப்பட்ட போது "நிச்சயமாக அல்லாஹ் ஒரு நதியைக் கொண்டு உங்களைச் சோதிப்பவனாக இருக்கிறான்; அதிலிருந்து எவன் அருந்துகிறானோ அவன் என்னைச் சேர்ந்தவனல்ல: ஆனால், தன் கையினால் ஒரு சிரங்கையை எவன் அருந்துகிறானோ அவனைத் தவிர,மேலும், அதில் எவன் அருந்தவில்லையோ அவன் நிச்சயமாக என்னைச் சேர்ந்தவனே" என்று கூறினார்.

எனினும், அவர்களிற் சிலரைத் தவிர அதிலிருந்து பருகினர். ஆகவே, அவரும், அவருடனிருந்த விசுவாசிகளும் அதைக் கடந்தபோது (அந்த நதியில் நீர் அருந்திய காரணத்தால்) "அவர்கள் இன்று எங்களுக்கு ஜாலூத்தையும் அவனது படைகளையும் (எதிர்க்கச்) சக்தி கிடையாது" என்று பொருள்சொன்னார்கள்.

தாங்கள் அல்லாஹ்வை நிச்சயமாகச் சந்திப்பவர்கள் என்று எவர்கள் நம்பியிருந்தார்களோ அவர்கள் "அல்லாஹ்வின் கட்டளைப்படி எத்தனையோ சிறிய கூட்டத்தினர் பெருங்கூட்டத்தினரை வென்றிருக்கின்றனர். மேலும், அல்லாஹ் பொறுமையுடையவர்களுடன் இருக்கின்றான்" என்றும் கூறினர். (குர்ஆன் 2:249)

தாலூத் என்பவரை அவர்கள் அரசராக ஒப்புக் கொண்ட பின் அவர் பகைவர்களை எதிர்த்து யுத்தம் செய்வதற்காகப் படை திரட்டினார். வயோதிகர், நோயாளி, வீடு கட்டிக் கொண்டிருப்பவர், வியாபாரி. கடன்காரர், புதிதாக திருமணம் செய்தவர் ஆகியவர்களைத் தவிர்த்து மற்றவர்களில் நல்ல பிராயமுள்ள வாலிபர்களைப் பார்த்து தேர்ந்து எடுத்தார்.

அப்படித் திரட்டியும் 80 ஆயிரம் பேர் சேர்ந்து விட்டனர். இத்தனை பேரையும் கொண்ட பெரும் படையுடன் தாலூத்து தமது எதிரிகளைத் துரத்துவதற்காகப் போர்க்களம் நோக்கிப் புறப்பட்டார். அக்காலம் முதுவேனிற் காலமாக இருந்தது. இவர் இடையில் ஒரு வனாந்திரத்தைக் கடக்க வேண்டியது ஏற்பட்டதால் தண்ணீர் குறைவாக இருப்பதைப் பற்றி முறையிட்டதுடன் தங்களுக்காக ஒரு நதியை உண்டாக்கும்படியும் கேட்டுக் கொண்டனர்.

எனவே, இவர்களின் வேண்டுகோளுக்கிணங்க ஹளரத் உஷ்மூயில் அலைஹிஸ்ஸலாம் அவர்கள் இறைவனிடம் பிரார்த்தனை செய்து "உங்களை அல்லாஹ் ஒரு நதியைக் கொண்டு சோதிப்பான். அந்த நதியில் ஒரு சிறங்கைக்கு அதிகமாக தண்ணீர் அருந்தக் கூடாது. அப்படி அதிகமாக அருந்துபவர் நம்மைச் சேர்ந்தவரல்லர்" என்று கூறி விடும்படி சொல்ல வேண்டும் என்பதாக தாலூத்திடம் கூறினார்.

இவ்வண்ணம் இறைவன் சோதித்தது தங்களுக்கு வெற்றி கிடைக்கும் என்ற பேராசையினால் பலர் இந்தப் படைகளில் சேர்ந்திருந்தனர். யுத்தத்திற்கு ஆசைப்படாமல் வெற்றியை மட்டும் கருதி வந்திருப்பவர்களால் யுத்தம் நடைபெறும் போது பலஹீனம் ஏற்பட்டுவிடும்.

ஆதலின், இவர்களை அப்படையை விட்டுப் பிரித்து பகைவர்களை எதிர்த்து மார்க்க யுத்தம் செய்ய வேண்டும் என்ற உண்மையான எண்ணத்துடன் படையில் சேர்ந்தவர்களை மட்டும் போர்க்களம் அனுப்ப வேண்டும் என்பதற்காக இறைவன் இவர்களைச் சோதித்தான்.

இவர்களில் 313 பேரைத் தவிர மற்றவர்களெல்லாம் தாலூத் அரசரின் கட்டளையை மீறி அதிகமாக அருந்தி விட்டனர். ஆகவே, தமக்குக் கீழ்ப்படிபவர் எவர் என்பதை அவ்வரசர் அறிந்து கொண்டார். மேலும், அதிகமாக தண்ணீர் அருந்தியவர்களுக்கு மென்மேலும் தாகமுண்டாகி ஆற்றங் கரையிலேயே தங்கி விட்டார்கள். அவர்கள் இப்படித் தங்கியதைக் குறித்துத்தான் "எங்களுக்கு இன்றைய தினம் சக்தி இல்லை" என்பதாக கூறினர் என்று கூறப்பட்டிருக்கிறது.

இவர்கள் கடந்த நதி பலஸ்தீனுக்கும் உர்துனுக்கும் இடையில் ஓடிக் கொண்டிருக்கும் நதி என்பதாகவும், ஒரு சிறங்கை தண்ணீரைக் கொண்டு, அவர்கள் தங்களுக்கும் தங்கள் மிருகங்களுக்கும் புகட்டிக் கொண்டனர் என்பதாகவும் சொல்லப்படுகிறது.

தவிரவும், இரண்டு கையாலும் ஒருமுறை தண்ணீர் எடுத்து அந்த தண்ணீர் அவர்களுக்கும் அவர்கள் மிருகங்களுக்கும் போதுமானதாக ஏற்பட்டது அக்காலத்து நபியின் அற்புதச்செய்கையாக இருந்தது என்றும் சொல்லப்படுகிறது.

மேலும், ஒரே முறையில் அவர்களுக்கு வேண்டிய தண்ணீர் முழுவதையும் எடுத்து கொள்ள அவர்களுக்கு அனுமதி கொடுக்கப்பட்டதாகவும் அந்த ஒரு முறையிலேயே அந்த 313 பேரும் தங்களுக்கும் தங்கள் மிருகங்களுக்கு வேண்டிய தண்ணீரை எடுத்துக் கொண்டனர் என்றும், மற்றவர்கள் அப்படிச் செய்யவில்லை என்றும் ஒரு ரிவாயத்தில் கூறப்பட்டிருக்கிறது.

## திருக்குர்ஆனின் அற்புத சம்பவங்கள், அதிசய நிகழ்வுகள் 36

( கவண் என்னும் ஆயுதம் )

وَقَاتِلْهُمْ يَوْمَ بَيْتِ الْمُؤْمِنِينَ يَوْمَ بَيْتِ الْمُؤْمِنِينَ وَاتْلُ الْكِتَابَ وَاتْلُ الْكِتَابَ وَمِمَّا يَشَاءُ وَلَا تُلْقِ الْقَالَاسَ بَعْضُهُمْ لِبَعْضٍ الْآفَاقُ وَلَكِنَّ اللَّهَ ذُو فَضْلٍ عَلَى الْعَالَمِينَ

ஆகவே அல்லாஹ்வின் கட்டளைப்படி அவர்களின் எதிரிகளை அவர்கள் தோற்கடித்தனர். இன்னும் ஜலாலுத்தை தாலூது வெட்டினார் மேலும் அல்லாஹ் தாலூத் ஆகிய அவருக்கு அரசு உரிமையும் அறிவையும் கொடுத்து அவன் நாடியவற்றையும் அவருக்குக் கற்றுக் கொடுத்தான்

மேலும் அல்லாஹ் மனிதர்களின் சிலரைக் கொண்டு அவர்களின் சிலரைத் தடுக்கவில்லையாயின், நிச்சயமாக பூமி குழப்பமாகி விடும். என்றாலும், அல்லாஹ் உலகத்தாரின் மீது கருணையுடையவன். ( குர்ஆன் 2:251)

இஸ்ராயீலின் சந்ததியினர் கேட்ட துஆவை இறைவன் அங்கீகரித்து அவர்களுக்கு வெற்றியளித்தான். அதன் விபரம் வருமாறு.

வழளரத் தாலூத் அலைஹிஸ்ஸலாம் அவர்களது தந்தையான அய்ஷா என்பவர் தாலூத் அரசருடன் அந்த நதியைக் கடந்தவர்களில் ஒருவர். இவருடன் அவரது மக்களும் யுத்தத்திற்கு வந்திருந்தனர். ஆனால், அவருடைய இளைய புதல்வரான ஹளரத் தாலூது அலைஹிஸ்ஸலாம் அவர்கள் மட்டும் ஆடு மேய்ப்பதற்காக ஊரில் தங்கி இருந்தார்,

அல்லாஹுத்தஆலா அந்தப் படையிலிருந்த நபியவர்களுக்கு வஹியின் மூலமாக அய்ஷாவின் புதல்வர் தாலூத் என்பவர்தான் ஜாலூத்தைக் கொல்வார் என்பதாக அறிவித்தான்.

ஆகவே, அவர் ஹளரத் தாலூத் அலைஹிஸ்ஸலாம் அவர்களைத் தேடிவந்து "ஜாலூத்தைக் கொல்லும் வேலையை இறைவன் உமது கையில் ஏற்படுத்தி இருக்கிறான். ஆகவே, எங்களுடன் சேர்ந்து அவனை எதிர்த்து யுத்தம் செய்ய வேண்டும்" என்று அழைத்துக் கொண்டு சென்றார்.

ஹளரத் தாலுத் அலைஹிஸ்ஸலாம் அவர்கள் செல்லும் போது ஒரு கல் அவரை அழைத்து "தாலுதே! என்னை எடுத்துக் கொள். என்னைக் கொண்டு ஹாரூன் அலைஹிஸ்ஸலாம் அவர்கள் இன்னின்ன அரசர்களைக் கொன்றிருக்கிறார்கள்" என்று கூறிற்று, அதனை அவர் எடுத்து வைத்துக் கொண்டார்.

பிறகு, மற்றொரு கல் அவரை அழைத்து "என்னையும் எடுத்துக் கொள். ஹளரத் மூஸா அலைஹிஸ்ஸலாம் அவர்கள் என்னைக் கொண்டு இன்னின்ன மனிதர்களைக் கொன்றிருக்கிறார்கள்" என்று கூறிற்று.

பிறகு, மூன்றாவது கல்லொன்று அவரை அழைத்து "என்னையும் எடுத்துக் கொள், என்னைக் கொண்டு ஜாலுத்தை நீர் கொல்வீர்" என்று கூறிற்று, அதனையும் அவர் எடுத்துக் கொண்டார்.

இரு கட்சியினரின் படைகளும் ஒன்றுக்கொன்று எதிரில் அணிவகுத்து நின்றபோது ஜாலுத்து போர்க்களம் வந்து தன்னை எதிர்க்க வருபவர் யார்? என்பதாக அறை கூவலாயினன். ஒருவரும் அவனது அறை கூவலை ஏற்றுக் கொண்டு அவன் முன் செல்லவில்லை.

பிறகு, தாலுத் அரசர் ஹளரத் தாலுத் அலைஹிஸ்ஸலாம் அவர்களை வேண்டிக் கொண்டு, ஜாலுத்தைக் கொன்று விட்டு வந்தால் தனது புதல்வியை அவருக்கு திருமணம் செய்து வைப்பதாகவும், தனது நாட்டில் பாதியைக் கொடுப்பதாகவும் வாக்களித்தார். ஹளரத் தாலுத் அலைஹிஸ்ஸலாம் அவர்கள் இதற்கிணங்கவே, அவருக்குக் குதிரையும் உருக்குச் சட்டையும் ஆயுதமும் கொடுத்து அனுப்பினார்.

ஆனால், அவர் அவனை நெருங்கிச் சென்ற பின் திரும்ப வந்து இந்த ஆயுதங்களும் சட்டைகளும் தமக்கு வேண்டாமென்று அவற்றைத் திரும்பக் கொடுத்து விட்டு தமது அம்புகளையும் கவண் கல்லெறியும் பட்டையையும் எடுத்துக் கொண்டு அவனை நெருங்கினார்.

ஜாலுத் என்பவன் அமாலிக்கா வகுப்பு ஜனங்களுக்குத் தலைவனும் அரசனுமாவன். அவர்களில் மிகவும் வீர தீர பராக்கிரமமுள்ளவன். இவன் மட்டும் தன்னந்தனியே நின்று பகைவர்களது படைகளைத் தோற்கடித்து விடுவது வழக்கம்.

அவனது தலையில் அணிந்திருக்கும் இரும்புக் குல்லாய் மட்டும் 100 ராத்தல் (ஒரு பலம் 35 கிராம் 13 பலம் சேர்ந்தது 1 ராத்தல். எனவே 1 ராத்தலுக்கு 455 கிராம் ஆகிறது. அப்படியானால் 100 ராத்தலுக்கு 45,500 கிராம் ஆகிறது. ஆக 100 ராத்தலுக்கு 45.5 கிலோ ஆகிறது) எடையுள்ளது.

அவனது உயரத்தின் நிழல் ஒரு மைல் தூரம் வரையில் இருக்கும். அவன் ஹளரத் தாலுத் அலைஹிஸ்ஸலாம் அவர்களைக் கண்டவுடன் மனிதற்குள் திடுக்கிட்டான். ஆயினும், ஹளரத் தாலுத் அலைஹிஸ்ஸலாம் அவர்களை நோக்கி "இளைஞரே! உனக்கு இரங்குகின்றேன். ஆதலின் நீ திரும்பச் சென்று விடுவாயாக " என்றான்.

அதனை மறுத்து ஹளரத் தாலுத் அலைஹிஸ்ஸலாம் அவர்கள் "நான்தான் உன்னைக் கொல்வேன்" என்றார். அப்பொழுது அவன் அவரை நோக்கி, "நாயை அடிப்பதற்குக் கல்லையும் கவண் பட்டையையும் கொண்டு போவது போல என்னிடம் கல்லையும் கவண்பட்டையையும் கொண்டு வந்தாயோ?" என்று இகழ்ச்சியாகக் கூறினான்.

அதற்கவர் "ஆம்! நீ நாயினுங் கடையன்" என்று கூறினார். இவ் வார்த்தையை கேட்டவுடன் அவன் கோபம் அடைந்து 'உன்னை நான் பறவைகளுக்கு உணவாகக் கொடுப்பேன்' என்று வீராவேசங் கொண்டு எழுந்தான். பிறகு இருவருக்கும் போர் நடந்தது.

ஹளரத் தாலுத் அலைஹிஸ்ஸலாம் அவர்கள் அம்மூன்று கற்களையும் எடுத்துத் தமது கவணில் வைத்து பிஸ்மில்லாச் சொல்லி எறிந்தார். அம்மூன்று கற்களும் அற்புதமாக ஒரு கல்லாக மாறி அவனது நெற்றியில் பட்டுத் துழைத்துக் கொண்டு பிடரி வழியாக வெளியேறி அவனது போர் வீரர்களிலும் முப்பது பேரை ஊடுறுவிப் பாய்ந்தது. அந்த அடியினால் அவன் மாண்டான்.

அவன் உடலை ஹளரத் தாலுது அலைஹிஸ்ஸலாம் அவர்கள் இழுத்துக் கொண்டு வந்து தாலுத் திடம் போட்டார்கள். இதனைப் பார்த்த எதிரியின் போர் வீரர்கள் பயந்து பின் வாங்கி ஓடிவிட்டனர். தாலுத்தும் அவரது போர்வீரர்களும் சந்தோஷ மடைந்ததுடன், ஹளரத் தாலுத் அலைஹிஸ்ஸலாம் அவர்களுக்கு தமது வாக்குறுதியின் படி தமது புதல்வியையும் நாட்டில் பாதியையும் கொடுத்தார்.

ஆயினும், அன்று முதல் ஜனங்கள் ஹளரத் தாலுத் அலைஹிஸ்ஸலாம் அவர்களை நேசிக்கலாயினர். ஹளரத் உஷ்முயில் அலைஹிஸ்ஸலாம் அவர்களும் மரணமடைந்தார்கள். தாலுத் அரசனுக்கு ஹளரத் தாலுத் அலைஹிஸ்ஸலாம் அவர்கள் பால் துவேஷமும் பொறாமையும் உண்டாயிற்று, அவரைக் கொல்லச் சதி செய்தார்.

இவ்விபரம் ஹளரத் தாலுத் அலைஹிஸ்ஸலாம் அவர்களுக்குத் தெரியவே அவர் மலைகளில் சென்று தபசிகளுடன் சேர்ந்து கொண்டார். பின்னர், தாலுத்து தமது குற்றத்தை உணர்ந்து தமது குற்றத்திற்காக தப்பாச் செய்து இவ்வுலகை விட்டு அகன்ற பின், எஞ்சிய பாதி நாட்டிற்கு தாலுதே அரசராகி, பனீ இஸ்ராயீல்களுக்கு ஏகச் சக்கரவர்த்தியானார்.



இதனைக் குறித்துத்தான் இறைவன் "நாம் அவருக்கு அரசரிமையையும் நபித்துவத்தையும் கொடுத்தோம்" என்று கூறி இருக்கிறான்.

பனீ இஸ்ராயீல்களில் இவருக்கு முன் வேறு எவருக்கும் நபித்துவமும் அரசரிமையும் சேர்ந்தாற்போற் கிடைக்க வில்லை. இரண்டு அந்தஸ்துகளையும் பெற்றவர்களில் இவர்தான் முதலாமவர்.

### **Rahmath Rajakumaran**

சங்க இலக்கியத்தில் கவண்

மலையில் புனத்தில் விளைந்திருக்கும் திணையை இரவு வேளையில் யானைகள் மேய வருவதை அதன் ஓசையால் உணர்ந்துகொண்ட கானவன் யானைக்கூட்டத்தை ஓட்டுவதற்காகப் பரண்மீது இருந்துகொண்டு கல்லேறிந்தான்.

அந்தக் கல் வானத்திலிருந்து விண்மீன் விழுவது போலப் பாய்ந்து விழுந்தது. வழியில் வேங்கை மலர்களை உதிரச்செய்தது. அடுத்துத் தேன்கூட்டைச் சிதைத்தது. இறுதியில் பலாப்பழத்துக்குள்ளே நுழைந்து தங்கிவிட்டது.

இது சங்க கால ஆடவரின் கைவன்மையைக் காட்டுகிறது.

இரவில் மேயல் மருஉம் யானைக்

கால்வல் இயக்கம் ஒற்றி நடுநாள்

வரையிடைக் கழுதின் வன்கைக் கானவன்

கடுவிசைக் கவணின் எறிந்த சிறுகல்

உடுவுறு கவணின் போகிச் சாரல்

வேங்கை விரியிணர் சிதறி, தேன் சிதையுஉ

பலவின் பழத்தில் தங்கும் - அகநானூறு 292

### **திருக்குர்ஆனின் அற்புத சம்பவங்கள், அதிசய நிகழ்வுகள் 37**

( இந்த ரகூல்மார்கள் - இவர்களில் சிலரைப் பார்க்கினும் சிலரை மேன்மைப்படுத்தி வைத்தோம் )

وَالرُّسُلَ قَدْ أَرْسَلْنَا عَلَىٰ كُلِّ قَوْمٍ مُّذْخِرِينَ لَهُمْ دَرَجَاتٍ وَأَنزَلْنَا إِلَيْهِمُ الْكِتَابَ وَالْحِكْمَ وَهُدًى وَرَحْمَةً لِّقَوْمٍ يَعْلَمُونَ وَاللَّهُ مَا فَضَّلَ مَا دُرُّدُّ

இந்த ரகூல்மார்கள் - இவர்களில் சிலரைப் பார்க்கினும் சிலரை மேன்மைப்படுத்தி வைத்தோம். இவர்களில் அல்லாஹ் (அவருடன்) பேசியவரும் இருக்கிறார்கள். இன்னும், அவர்களில் சிலரை(ப் பல) அந்தஸ்துகளில் உயர்த்தினான்;

இன்னும், மர்யமுடைய மகன் ஈஸாவுக்கு தெளிவான அத்தாட்சிகளைக் கொடுத்து, ரூஹுல் குதுஸைக் கொண்டு அவரைப் பலப்படுத்தினோம். மேலும், அல்லாஹ் நாடி இருந்தால், (ரகூல்மார்களாகிய) அவர்களுக்குப் பின்னுள்ளவர்கள் தங்களுக்குத் தெளிவான அத்தாட்சிகள் வந்த பின்னும், சண்டை செய்திருக்க மாட்டார்கள்.

என்றாலும், அவர்கள் கருத்து வேறுபாடு கொண்டனர்; ஆகவே, விசுவாசங் கொண்டவர்களும் அவர்களில் உண்டு. நிராகரித்தவர்களும் அவர்களில் உண்டு. மேலும், அல்லாஹ் நாடியிருந்தால். அவர்கள் சண்டை செய்திருக்க மாட்டார்கள். எனினும், தான் நாடியதை அல்லாஹ் செய்வான். ( குர்ஆன் 2:253 )

நபித்துவம் என்பது தனிப்பெரும் அந்தஸ்தாகும். இது பலவிதமாக இல்லை. ஆதலின், நபித்துவம் என்ற விஷயத்தில் எல்லா நபிமார்களும் சம அந்தஸ்துள்ளவர்கள்தாம். அவர்களுக்கிடையில் ஏற்றத்தாழ்வில்லை. ஆனால், அந்த நபிமார்களுக்கு இருக்கிற இதர அந்தஸ்துகளைக் கவனித்துத்தான் அவர்களுக்குள்ள வித்தியாசம் ஏற்படுவதுண்டு.

உதாரணமாக, ஹளரத் இப்ராஹீம் அலைஹிஸ்ஸலாம் அவர்கள் இறைவனுக்கு கலீலாக (அன்பராக) இருக்கும் அந்தஸ்தை அடைந்திருக்கிறார்கள். இந்த அந்தஸ்து நபிமார்களில் வேறு யாருக்குமில்லை.

ஹளரத் தாஹத் அலைஹிஸ்ஸலாம் அவர்களுக்கு நபித்துவம், அரசுரிமை, இனிமையான பேச்சு, கிரங்க வைக்கும் குரல் வளம் ஆகியவைகள் ஒன்று சேர்ந்திருந்தன.

ஹளரத் சுலைமான் அலைஹிஸ்ஸலாம் அவர்களுக்கு ஜின், மனு, பறவை, காற்று ஆகியவைகள் வசப்பட்டன.

இவ்விதமான சக்தி இவர்களது தந்தை ஹளரத் தாஹத் அலைஹிஸ்ஸலாம் அவர்களுக்கும் இருக்கவில்லை.

நபி ஸல்லல்லாஹு அலைஹி வஸல்லம் அவர்கள் மனு ஜின் ஆகிய இரு வர்க்கத்திற்கும் நபியாக அனுப்பப்பட்டிருந்தார்கள். அவர்கள் கொண்டு வந்த ஷரீஅத்து அதற்கு முன்னருள்ள எல்லா ஷரீஅத்துகளையும் மாற்றிவிட்டது. இவ்விஷயம் நமது நபி ஸல்லல்லாஹு அலைஹி வஸல்லம் அவர்களுக்கு மட்டும்தான் இருந்தது. வேறு யாருக்கும் இல்லை.

நபிமார்களுக்கு விசேஷமாகக் கொடுக்கப்பட்ட அந்தஸ்தைப் பற்றி இந்த ஆயத்தின் ஆரம்பத்தில் பொதுவாகக் கூறி விட்டு சில நபிமார்களைப் பற்றி மட்டும் குறிப்பிட்டுக் கூறி இருக்கிறான்.

ஹளரத் மூஸா அலைஹிஸ்ஸலாம் அவர்கள் இறைவனுடன் நேருக்கு நேராக உரையாடினார்கள். ஆகவே, அவர்களுக்கு "கலீமுல்லா" என்ற பெயர் வந்தது. ஆனால், ஹளரத் மூஸா அலைஹிஸ்ஸலாம் அவர்கள் இறைவனுடன் உரையாடிப் பேசிய பேச்சுக்களை மற்றவர்களும் செவியேற்றிருக்கிறார்கள். ஆதலின், இந்தக் குறிப்பிட்ட பேச்சுகள் அவ்வல்லோனின் அனாதி (அஜலி)யான, பூர்வீக(கதிமான வாக்கியமா அல்லவா என்ற விஷயத்தைப் பற்றி உலமாக்கள் ஒரு முகரான கருத்து தெரிவிக்க வில்லை.

"இன்னும் பார்க்கினும் சிலரை மேன்மைப் படுத்தி வைத்தோம்" என்ற இவ்வசனம் நமது நபி ஸல்லல்லாஹு அலைஹி வஸல்லம் அவர்களைக் குறித்துச் சொல்லப்பட்டதாகும். நபி ஸல்லல்லாஹு அலைஹி வஸல்லம் அவர்களுக்கு 3000க்கு அதிகமான முஅஜிஸாக்கள் என்னும் அற்புதச் செய்கைகள் அளிக்கப்பட்டிருந்தன. இவ்வளவு அதிகமான அற்புதங்கள் வேறு யாருக்கும் அளிக்கப்படவில்லை.

நபி ஸல்லல்லாஹு அலைஹி வஸல்லம் அவர்களுக்கு அளிக்கப்பட்டுள்ள திருக்குர்ஆன் ஒன்றைத் தவிர மற்றைய எல்லா முஅஜிஸாக்(அற்புதங்)களும் அவர்களுக்குக் கொடுக்கப்படாமல் இருந்தாலும் கூட நபி ஸல்லல்லாஹு அலைஹி வஸல்லம் அவர்கள் ஏனைய நபிமார்களைப் பார்க்கினும் பல அந்தஸ்துகளில்

உயர்ந்தவர்கள் என்பதில் சந்தேகமில்லை.

ஏனெனில், திருக்குர்ஆன் நபி ஸல்லல்லாஹு அலைஹி வஸல்லம் அவர்களது முஅஜிஸாத்து (அற்புத) களிலெல்லாம் மிகவும் முக்கியமானது. இது நித்தியமானது. இனி கியாமத்து நாள் வரை உலகில் நிலைத்திருப்பது.

"மற்ற நபிமார்களைப் பார்க்கினும் ஆறு காரியங்களில் நான் சிறப்பிக்கப் பட்டிருக்கிறேன்.

1. ஜவாமி உல்கலிம் (எல்லாப் பேச்சுகளையும் ஒருங்கே அமைந்ததாக) நான் அளிக்கப்பட்டிருக்கிறேன்.
2. என்னைப் பார்த்தவுடனேயே அச்சம் உண்டாகும் விதமான ஒரு சாயை எனக்கு அளிக்கப்பட்டு உதவி புரியப்பட்டுள்ளேன்.
3. எனக்கு கனீமத்துப் பொருள்கள் அதாவது பகைவர்கள் விட்டுச் சென்ற பொருள்களை அனுபவித்துக் கொள்ள அனுமதிக்கப்பட்டிருக்கிறேன்
4. எனக்கு உலகம் முழுவதும் மஸ்ஜிதங்களும் சுத்தமானதாகவும் ஏற்படுத்தப்பட்டிருக்கிறது அதாவது எந்த இடத்தில் வேண்டுமானாலும் தொழுது கொள்ளலாம்.
5. நான் எல்லா சிருஷ்டிகளுக்கும் நபியாக அனுப்பப்பட்டிருக்கிறேன்.
6. என்னைக் கொண்டு நபித்துவம் முற்றுப் பெற்று விட்டது" என்பதாக நபி ஸல்லல்லாஹு அலைஹி வஸல்லம் அவர்கள் கூறி இருக்கிறார்கள்.

"இன்னும் மர்யமுடைய மகன் ஈஸாவுக்கு தெளிவான அத்தாட்சிகளை நாம் கொடுத்தோம்" - என்பதாகக் கூறியது ஹளரத் ஈஸா அலைஹிஸ்ஸலாம் அவர்கள் இறந்தவர்களை உயிர்ப்பித்தார்கள், நோயாளிகளைக் குணப்படுத்தினார்கள். பிறவிக் குருடரையும், வெண் குஷ்டரோகிகளையும் குணப்படுத்தினார்கள்.

களிமண்ணினால் பறவையின் உருவங்களைச் சிருஷ்டித்து அவற்றைப் பறக்கும் படி செய்தார்கள், மறைவான விஷயங்களைப் பற்றி அறிவித்தார்கள், இஞ்சில் வேதம் அருளப்பட்டார்கள் ஆகிய அற்புதங்களைக் கொடுக்கப்பட்டிருந்தார்கள்.

அற்புதங்கள் கொடுக்கப்பட்ட விஷயத்தில் ஹளரத் ஈஸா அலைஹிஸ்ஸலாம் அவர்கள் மட்டும் சொந்தமாக இல்லை. எல்லா நபிமார்களும் அற்புதங்கள் அளிக்கப்பட்டவர்களே யாவர். ஹளரத் ஈஸா அலைஹிஸ்ஸலாம் அவர்களுடைய அற்புதங்களைக் குறிப்பாகச்

சுட்டிக் காட்டப்பட்டது.

ஹளரத் ஈஸா அலைஹிஸ்ஸலாம் அவர்களுக்கு மேற்குறித்தவாறு அநேகம் அற்புதங்கள் நிகழ்ந்ததை யூதர்கள் பிரத்தியட்சமாக நேருக்கு நேராகப் பார்த்தும், மிகவும் கேவலமான முறையில் அளவுக்கதிகமாக நிராகரித்தும், அவர்களது நபித்துவத்தை அங்கீகரிக்கவில்லை.

அதே நேரத்தில் கிறிஸ்துவர்கள் ஹளரத் ஈஸா அலைஹிஸ்ஸலாம் அவர்களை அளவுக்கதிகமாகப் போற்றி திரியேக தத்துவத்தையுங் கூட ஏற்படுத்தி விட்டனர். இவ்விருவரது செய்கைகளும் தவறு என்பதை விளக்குவதற்காகவே அல்லாஹு தஆலாவினால் கொடுக்கப்பட்ட அற்புதங்களைத்தான் ஹளரத் ஈஸா அலைஹிஸ்ஸலாம் அவர்கள் காண்பித்தார்களே யன்றி தங்களது சொந்தமாக சுயேட்சையாக ஒன்றையுங் காட்டவில்லை.

ஆதலின், அவர்களுக்குத் தெய்வாம்சத்தை ஏற்படுத்துவது கூடாது என்பதைக் கிறிஸ்துவர்கள் உணர வேண்டும். ஹளரத் ஈஸா அலைஹிஸ்ஸலாம் அவர்கள் மந்திரத்தாலோ அல்லது தந்திரத்தாலோ அல்லது வஞ்சனை யினாலோ இவ்வற்புதங்களைக் காண்பிக்கவில்லை. இறைவனால் அளிக்கப்பட்டவைகளையே அவர்கள் காண்பித்தார்கள்.

ஆதலின், மற்றைய நபிமார்களைப் போல் ஹளரத் ஈஸா அலைஹிஸ்ஸலாம் அவர்களும் ஒரு நபிதான் என்பதை யூதர்கள் உணரவேண்டும் என்பதற்காகவே இதனைப் பற்றிக் குறிப்பாகச் சுட்டிக்காட்டப்பட்டது.

ரூஹுல் குதுஸ் என்பது இரண்டு பதங்களாகும். ரூஹு என்பதற்கு ஆன்மா (உயிர்) என்பது பொருள். இந்த இடத்தில் ஆன்மா என்பது ஹளரத் ஜிப்ரயீல் அலைஹிஸ்ஸலாம் அவர்களைக் குறிக்கிறது. அல்குதுஸ் என்பதற்கு பரிசுத்தன் என்பது பொருள். இது அல்லாஹுத்தஆலாவின் திருப்பெயர்களிலொன்று. எனவே அல்லாஹுத் தஆலா வினது பெயருடன் ஹளரத் ஜிப்ரயீல் அலைஹிஸ்ஸலாம் அவர்களது பெயரை இணைத்துக் கூறியது. ஹளரத் ஜிப்ரயீல் அலைஹிஸ்ஸலாம் அவர்களுக்குக் கண்ணியத்தைக் கொடுப்பதற்காகவேயாகும்.

ஹளரத் ஈஸா அலைஹிஸ்ஸலாம் அவர்களுக்கு ஹளரத் ஜிப்ரயீல் அலைஹிஸ்ஸலாம் அவர்கள் மூன்று முறை உதவி செய்திருக்கிறார்கள். அதாவது ஹளரத் ஈஸா அலைஹிஸ்ஸலாம் அவர்களது ஆரம்ப காலத்தில் ஒரு முறை இதனைக் குறித்து இறைவன்

மேலும் நமது ஆன்மாவிலிருந்து அவரில் நாம் ஊதினோம்

என்பதாகக் கூறி இருக்கிறான்.

அவரது மத்திய காலத்தில் இரண்டாவது முறை உதவி புரிந்தார். அதாவது ஹளரத் ஜிப்ரயீல் அலைஹிஸ்ஸலாம் அவர்கள்தான் ஹளரத் ஈஸா அலைஹிஸ்ஸலாம் அவர்களுக்கு சகல அறிவுகளையும் கற்பித்துப் பகைவர்களை விட்டுக் காப்பாற்றினார்கள்.

பிறகு, ஹளரத் ஈஸா அலைஹிஸ்ஸலாம் அவர்களை யூதர்கள் கொன்றுவிட வேண்டும் என்ற முடிவு செய்தபோது ஹளரத் ஜிப்ரயீல் அலைஹிஸ்ஸலாம் அவர்கள் அவருக்கு உதவி புரிந்து வானத்திற்கு அவரை உயர்த்தினார்கள். இவ்வுதவிகளை குறித்துத்தான் இறைவன் இந்த ஆயத்தில் "ரூஹுல் குதுஸைக் கொண்டு அவருக்கு நாம் உதவி புரிந்தோம்" என்று கூறி இருக்கிறான்

## திருக்குர்ஆனின் அற்புத சம்பவங்கள், அதிசய நிகழ்வுகள் 38

( குர்ஸி )

اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَةٌ وَلَا نَوْمٌ لَهُ مَا فِي السَّمَاوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَاوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ

அல்லாஹ் (எப்படியுள்ளவனெனில்) அவனைத் தவிர (வேறு) நாயன் இல்லை. (அவன் எப்பொழுதும்) ஜீவித்திருப்பவன். (சிருஷ்டிகளின் காரியங்களை ஒழுங்கு செய்து) நிலை நிறுத்துபவன். அவனைத் தூக்கமும் பிடிக்காது, நித்திரையும் பிடிக்காது.

வானங்களிலுள்ளதும் பூமியிலுள்ளதும் அவனுக்கே இருக்கின்றன. அவனது அனுமதியின்றி அவனிடம் மன்றாடுபவர யார்? அவர்களுக்கு எதிரிலிருப்பதையும், அவர்களுக்குப் பின்னாலிருப்பதையும் அவன் அறிவான். இன்னும் அவனுக்குத் தெரிந்திருப் புதிலிருந்து அவன் நாடியதைத் தவிர (வேறு) எதனையும் (அமரர்கள் நபிமார்கள் முதலியவர்கள்) அறிந்து கொள்ள மாட்டார்கள்.

அவனது குர்ஸியானது வானங்களிலும் பூமியிலும் விஸ்தீரணமாகி விட்டது. (வானம் பூமி ஆகிய) அவ்விரண்டையும் காப்பது அவனுக்குக் கஷ்டமில்லை. மேலும், அவன் (மிகவும்) உயர்ந்தவன் (இன்னும் மிகவும்) மகத்தானவன். (குர்ஆன் : 2:255)

.அல்லாஹ் என்பது அவனுக்குரிய தொண்ணூற்றொன்பது திருப்பெயர்களில் மிகவும் பிரதானமானது. இந்தப் பெயர் அவனது தாத்தை அறிவிக்கிறது. இந்தப் பெயரை அவனுக்குத் தவிர வேறு யாருக்கும் எக்காரணத்தைக் கொண்டும் கூறுவதில்லை. இதனைத் தவிரவுள்ள இதர பெயர்களைச் சிற்சில காரணங்களால் அல்லாஹு தஆலாவைத் தவிரவுள்ளவைகளுக்கும் கூறுமுடியும், அவனைத் தவிர (வேறு) நாயன் இல்லை என்ற இந்த வாக்கியம் அல்லாஹு தஆலா ஒருவன்தான் வணக்கத்திற்குரியவன், அவனுக்கு இணையானவர் எவருமில்லை. அவனைத் தவிரவுள்ளவைகளெல்லாம் சிருஷ்டிக்கப்பட்டவைகள் என்பதை அறிவிக்கிறது.

அல்ஹைய்யு என்பதற்கு ஜீவித்திருப்பவன் என்பது பொருள். ஆயினும், மரணத்திற்கும், தாதுப்பொருளுக்கும் நேர்மாறானது. உணர்வு, நாட்டம், அசைதல் ஆகியவைகள் இருக்க வேண்டும் என்பதை இந்தப் பதம் அறிவிக்கிறது. மறு உலகில் மனிதனுக்குக் கிடைக்கிறவைகளில் நிரந்தர வாழ்வை அடைவதுதான் மிகவும் சிறப்புப் பொருந்தியதாகும். ஆகவே, அல்லாஹு தஆலாவுக்கு இந்தத் தன்மை இருப்பதாகக் கூறப்பட்டிருப்பது அவன் நிரந்தரமாக இருப்பவன். அவனுக்கு மரணம், அழிவு என்பதில்லை என்பதை அறிவிக்கிறது.

அல்கையூம் என்பது அல்லாஹு தஆலா எல்லா பொருட்களையும் எப்பொழுதும் நிர்வகித்து வருகிறான் என்பதையும். அவற்றைப் பரிபூரணத் தன்மை அடையச் செய்வதிலும் அவற்றைப் பாதுகாப்பதிலும் கருத்தாக இருக்கிறான் என்பதையும் அறிவிக்கிறது.

அல்ஹைய்யுல்கையூம் என்பது அல்லாஹு தஆலாவின் இஸ்மூல் அஃலம் என்று சிலர் கூறி இருக்கிறார்கள்.

இஸ்மூல் அஃலம் மூன்று சூரத்துக்கள் இருக்கின்றன. அதனைக் கொண்டு துஆச் செய்தால் அந்த துஆ ஒப்புக் கொள்ளப்படும். இன்னும் அதனைக் கொண்டு இறைவனிடம் துஆக் கேட்டால், உடனே கேட்டது கொடுக்கப்படும். சூரத்துல் பகரா ஆல இம்ரான், தாஹா ஆகிய மூன்று சூரத்துகளிலும் இருக்கிறது என்பதாக நபி ஸல்லல்லாஹு அலைஹி வஸல்லம் அவர்கள் கூறி இருப்பதாக அபீ உமாமா ரலியல்லாஹு தஆலா அன்னு அவர்கள் கூறி இருக்கிறார்கள்.

இன்னும் அவற்றை நான் தேடிப் பார்த்து சூரத்துல் பகராவில் ஆயத்துல் குர்ஸியில் அல்லாஹு லாஇலாஹ இல்லாஹுவல் ஹய்யுல் கய்யூம் என்ற வாக்கியமும், ஆல இம்ரானில் அலிஃப், லாம், மீம் அல்லாஹு லாஇலாஹ இல்லா ஹுவல் ஹய்யுல் கய்யூம் (1.2) என்ற வாக்கியமும், தாஹாவில் வஅனதில் ஷஜூஹு லில்ஹய்யுல் கய்யூம் (111) என்ற வாக்கியமும் என்று கண்டேன் என்பதாகவும் அபீஉமாமா ரலியல்லாஹு தஆலா அன்னு கூறியதாக இமாம் பைஹக்கீ ரஹ்மத்துல்லாஹி அலைஹி ரிவாயத்துச் செய்திருக்கிறார் என்பதாக "துர்ரேமன்தூர்" என்ற திருக்குர்ஆன் விரிவுரையில் எழுதப்பட்டிருக்கிறது.

ஹளரத் ஈஸா அலைஹிஸ்ஸலாம் அவர்கள் இறந்தவர்களை உயிர்ப்பிக்க நாடும் போதெல்லாம் யாஹைய்யு யாகைய்யூம் என்பதாக துஆச் செய்து கொண்டிருப்பார்கள். கடலில் செல்பவர்கள் தங்களது மரக்கலங்கள் மூழ்கிவிடும் என்று பயந்தால் யாஹைய்யு யாகைய்யூம் என்பதைக் கூறியே துஆச் செய்வார்கள் என்றும் சொல்லப்படுகிறது.



இன்னும், "பத்ருப் போர் நடைபெற்றுக் கொண்டிருந்த போது நான் நபி ஸல்லல்லாஹு அலைஹி வஸல்லம் அவர்களைப் பார்ப்பதற்காக வந்தேன். அப்பொழுது நபி ஸல்லல்லாஹு அலைஹி வஸல்லம் அவர்கள் சுஜூது செய்தவர்களாக யாஹைய்யு யாகைய்யும் என்பதாகப் பலமுறை திரும்ப திரும்ப கூறிக் கொண்டே இருந்தார்கள். இன்னும் இறைவன் தங்களுக்கு வெற்றி யளிக்கும்வரை இதே விதமாகப் பிரார்த்தித்துக் கொண்டே இருந்தார்கள்" என்பதாக ஹளரத் அலி கர்ரமல்லாஹு வஜ்ஹுஹு அவர்கள் கூறி இருக்கிறார்கள்.

"அவனைத் தூக்கமும், நித்திரையும் பிடிக்காது" என்பது அல்லாஹு தஆலாவுக்கு தூக்கம், அசதி போன்றவைகள் ஏற்படுவதை விட்டு அவன் தூயவன் என்பதையும், சிருஷ்டிப் பொருள்களுக்குச் சம்பவிக்கிற இத்தன்மைகள் அவனுக்குச் சம்பவிக்க மாட்டா என்பதையும், அப்படிச் சம்பவிப்பது கைய்யும் என்கிற அவனது திருப்பெயருக்கு முரண்பட்டதாக இருக்கிறது என்பதையும் அறிவிக்கிறது.

ஹளரத் மூஸா அலைஹிஸ்ஸலாம் அவர்கள் தூங்கும்போது கனவில் மலக்குகளை நோக்கி "நமது றப்புக்கு தூக்கம் வருமா?" என்பதாக வினவினார்கள். ஆகவே, மூஸா அலைஹிஸ்ஸலாம் அவர்களை மூன்று நாளைக்குத் தூங்க விடாமல் விழித்திருக்கச் செய்யும்படி மலக்குகளுக்கு அவன் கட்டளை யிட்டான்.

பிறகு ஹளரத் மூஸா அலைஹிஸ்ஸலாம் அவர்களை நோக்கி "உமது கையால் இரண்டு சீசாக்களை எடுத்துப் பிடித்துக்கொள்" என்று கட்டளையிட்டான். அவர் அவ்விரண்டையும் எடுத்துப் பிடித்துக் கொண்ட பின் அவருக்கு தூக்கத்தை விட்டான். அவர் கையிலிருந்த இரண்டு சீசாக்களும் நழுவிக்கீழே விழுந்து உடைந்து விட்டன.

பிறகு அல்லாஹு தஆலா ஹளரத் மூஸா அலைஹிஸ்ஸலாம் அவர்களை நோக்கி "நான் வானங்களையும் பூமியையும் எனது குத்ரத் என்னும் வல்லமையைக் கொண்டு தடுத்து வைத்துக் கொண்டிருக்கிறேன். ஆகவே எனக்குத் தூக்கம் அல்லது அசதி ஏற்பட்டு விடுமாயின் அவைகள் என்னை விட்டு நழுவி விடும்" என்று கூறினான் என்பதாக தஃப்ஸீர் கஷ்ஷாஃபில் எழுதப்பட்டிருக்கிறது.

ஸனத்துன் என்பது ஆழ்ந்த தூக்கத்திற்கு முன் வருகிற அசதி அல்லது தூக்க மயக்கம், அல்லது சிறு தூக்கத்திற்குப் பெயர்.

"நிச்சயமாக அல்லாஹ் தூங்க மாட்டான். மேலும் அவனுக்கு தூங்க தேவையுமில்லை" என்று நபி ஸல்லல்லாஹு அலைஹி வஸல்லம் அவர்கள் கூறி இருக்கிறார்கள்.

வானங்களிலுள்ளதும், பூமியிலுள்ளதும் அவனுக்கே உரியன என்ற இந்த வசனம் அவனது கைய்யும் என்ற தன்மையை ஊர்ஜிதம் செய்கிறது. இன்னும், தெய்வத் தன்மையில் அவனுக்கு வேறுயாரும் கூட்டாகவில்லை, அவன்தான் ஒரே இறைவன் என்பதை வலியுறுத்துகிறது.

எவ்வாறெனில், அல்லாஹு தஆலா வானங்களையும், பூமியையும், இவற்றில் உள்ளவை சிருஷ்டித்த இவைகளெல்லாம் அவனுக்கே சொந்தமானவை என அவனுக்குச் சொந்தமாகவுள்ள ஒரு பொருள் அவனது தெய்வீகத் தன்மையில் கூட்டாக இருக்கிறது என்பது பொருந்தாத விஷயமாகும். இன்னும், இவைகள் மீது அவனைத் தவிர்த்து வேறு யாருக்கும் அதிகாரமில்லை. ஆதலால் அவைகள் அவனைத் தவிர்த்து வேறு யாரையும் வணங்கக் கூடாது என்ற விஷயமும் இதிலிருந்து வெளியாகிறது.

அவனது அனுமதியின்றி அவனிடத்தில் மன்றாட்டம் செய்பவர் யார்? என்ற இவ்வசனம் இணைவைப்போர் "விக்கிரகங்களும் மற்றவைகளும் தெய்வீகத் தன்மையில் அல்லாஹு தஆலாவுடன் கூட்டாக இருப்பதுடன் அவனிடம் எங்களுக்கு புரிந்து பேசுவாகவும் இருக்கின்றன" என்று கூறும் தாவாவை மறுப்பதாக இருக்கிறது. மேலும் இந்த வசனம் பரிந்து பேசுவதை அடியுடன் மறுத்து விடாமல் அவனது அனுமதியைப் பெற்றவர்கள் அவனிடம் பரிந்து பேசுவார்கள் என்பதையும் அறிவிக்கிறது.

அவர்களுக்கு எதிரில் உள்ளதையும், அவர்களுக்குப் பின்னாலுள்ளதையும் அவன் அறிவான் என்ற இவ்வசனம் அவனது அறிவின் விசாலத்தைப் பற்றி அறிவிக்கிறது. அதாவது பரிந்து பேசுபவர் யார்? பரிந்துரை செய்யப்படுபவர் யார்? என்பதையும், அவர்களுடைய தன்மைகள் யாவை என்பதையும் அவனறிவான் என்பதை விளக்குகிறது.

எதிரிலுள்ளது என்பது மறுமையைப் பற்றி அறிவிக்கிறது. எவ்வாறெனில், கியாமத்து நாள் இனிமேல்தான் வருகிறதாக இருப்பதால் அதற்கு இந்தப் பெயர் வந்தது. அவர்களுக்குப் பின்னாலுள்ளது என்பது இம்மையைக் குறித்துச் சொல்லப்பட்டதாகும். ஏனெனில் இந்த உலகம் ஜனங்களது மறு உலகப் பிரயாணத்தில் பின்னுக்குச் சென்று கொண்டு இருக்கிறது.

இன்னும் அவனுக்குத் தெரிந்திருப்பதிலிருந்து அவன் நாடியதைத் தவிர வேறு எதையும் அவர்கள் அறியமாட்டார்கள் என்பது அவனது அறிவின் விசாலத்தை அறிவிக்கிறது. அல்லாஹு தஆலாவிற்குத் தெரிந்திருப்பவைகள் அனைத்தையும் வேறு யாரும் அறிந்துகொள்ள முடியாது. நபிமார்கள் வலிமார்கள் முதலியவர்களுக்கு வஹியின் மூலமாகவும் இல்லாமின் மூலமாகவும் அவன் அறிவிப்பவைகளைத்தான் அவர்கள் அறிய முடியும், அதற்குமேல் அதிகமாக அவர்களும் தெரிந்து கொள்ள முடியாது.

மலக்குகளாகிய வானவர்களும் கூட அவன் அறிவித்தவைகளைத் தவிர அதிகமாகத் தெரிந்து கொள்ள முடியாது. ஆகவே. இவர்களைத் தவிரவுள்ள மற்றவர்கள் இன்னும் மிகக் குறைவாகவே அறிந்திருக்கிறார்கள். இவ்வித நிலைமையில் மறைவானவற்றை அவன் அறிவித்தால் அல்லாமல் வேறு யாரும் தெரிந்து கொள்வதற்கில்லை என்பது நிதரிசனம்.

"இன்னும் அவனது குர்ஸீ வானங்களிலும் பூமியினும் விஸ்தீரணமானது" என்ற இந்த வசனம் அல்லாஹுத்தஆலாவுடைய மகத்துவத்தையும் வல்லமையையும் பற்றி உருவகமாகக் கூறப்பட்டது. ஏனெனில், குர்ஸீ என்பதற்கு ஆசனம் என்பது பதப் பொருள். இப்பொருளின்படி அல்லாஹு தஆலாவினுடைய ஆசனம் வானங்களையும் பூமியையும் பார்க்கினும் விஸ்தீரணமானது என்றும், இந்த ஆசனத்தை வைப்பதற்கு ஒரு இடமிருக்க வேண்டும் என்றும், இவ்வளவு பெரிய ஆசனத்தின் மீது அமருபவன் மிகப் பருமனுள்ளவனாக இருக்க வேண்டுமென்றும் ஏற்படுகிறது. எனவே, அல்லாஹு தஆலா மற்றவர்களைப்போல் குறிப்பான ஒரு ஸ்தூலமுள்ளவன் என்றும், ஸ்தூலங்களுக்குத் தேவையானவைகள் அவனுக்கும் தேவை என்றும் நினைக்க இடமுண்டு. அவன் தேவையற்றவன், நம்மைப் போல் ஸ்தூலமும் உருவமற்றவன்.

குர்ஸி என்பது ஏழு வானங்களையும் சூழ்ந்து கொண்டிருக்கக் கூடியது. எவ்வாறெனில், பூமி முட்டை வடிவத்தில் இருக்கிறது. முதலாவது வானம் இந்த பூமியைச் சுற்றிலும் சூழ்ந்து கொண்டு இருக்கிறது.

இரண்டாவது வானம் பூமியையும் முதலாவது வானத்தையும் சூழ்ந்து கொண்டிருக்கிறது. இவ்விதமாக ஏழு வானங்களும் ஒன்றுக்குமேல் மற்றொன்று சூழ்ந்து கொண்டிருக்கிறது. இந்த ஏழு வானங்களையும் சூழ்ந்து கொண்டிருப்பதற்கு குர்ஸீ என்று பெயர்.

இதற்கு மேல் அனைத்தையும் சூழ்ந்து கொண்டிருப்பதற்கு அர்ஷ் என்று பெயர். அர்ஷ் என்பதும் குர்ஸி என்பதும் ஒன்றுதான் என்றும் இரண்டும் ஒரே பொருளுக்குள்ள இரு பெயர்களாகுமென்றும் சிலர் கூறி இருக்கிறார்கள்.

'காட்டில் கிடக்கும் ஒரு வளையம் காட்டுடன் ஒப்பிட்டுப் பார்க்கும் போது எவ்வளவு அற்பமாக இருக்கிறதோ அதுபோல ஏழு வானங்களும் ஏழு பூமிகளும் குர்ஸியுடன் ஒப்பிட்டுப் பார்க்கும்போது மிகவும் அற்பமாக இருக்கின்றன" என்று நபி ஸல்லல்லாஹு அலைஹி வஸல்லம் அவர்கள் கூறி இருக்கிறார்கள்.

குர்ஸி அர்ஷுக்கு முன்னாலிருக்கிறது. குர்ஸியுடைய ஒரு தூண் ஏழு வானங்கள் ஏழு பூமிகளினுடைய நீளமிருக்கிறது. குர்ஸியை நான்கு மலக்குகள் சுமந்து கொண்டிருக்கிறார்கள். அம்மலக்குகள் ஒவ்வொருவருக்கும் நான்கு முகங்கள் இருக்கின்றன. அவர்களது கால்கள் பூமிக்குக் கீழில் பாதாளத்தில் இருக்கின்றன.

அவர்களில் ஒருவர் மனித உருவத்திலிருக்கிறார். இவர் மனிதருக்கு உணவும் மழையும் அளிக்கும்படி இறைவனை இரைஞ்சுகின்றனார். மற்றொரு மலக்கு காளை மாட்டின் உருவத்திலிருக்கிறார். இவர் மாடு முதலியவற்றிற்கு இரையளிக்கும்படி பிரார்த்திக்கின்றார்.

மற்றொரு மலக்கு புலியுடைய வடிவத்திலிருக்கிறார். இவர் புலி முதலிய கொடிய மிருகங்களுக்கு இரையளிக்கும்படி வேண்டுகிறார்.

மற்றொரு மலக்கு கழுகின் உருவத்திலிருக்கிறார். இவர் கழுகு முதலிய பறவையினங்களுக்கு இரையளிக்கும்படி கேட்கிறார்.

"இன்னும் (வானம் பூமி ஆகிய) அவ்விரண்டையும் காப்பது அவனுக்கு கஷ்டமில்லை என்பதற்கு அற்ப பொருளைக் காப்பது சுலபம் என்பதும், பிரம்மாண்டமான பொருளைக் காப்பது கஷ்டம் என்பதும் அவனிடமில்லை, நமது கண்ணுக்கு அற்பமாகத் தோன்றுவனவும், பிரம்மாண்டமாகத் தோன்றுவனவும் அவனிடம் ஒன்றுதான் என்பது கருத்து.

வானங்களையும் பூமியையும் கூறிவிட்டு, அவற்றிலுள்ளவைகளைக் கூறாமல் விட்டதேனெனில், இவ்விரண்டையும் காப்பதனாலேயே இவ்விரண்டிற்கு முன் உள்ள எல்லா பொருட்களையும் அவன் காப்பாற்றுகிறான் என்பது வந்து விடுகிறது. இவற்றில் உள்ளவைகளைக் காக்காமல் இவற்றை மட்டும் அவன் காக்கிறான் என்றால், அது பரிபூரணமான காவலாக மாட்டாது.

அல்லலிய்யு அதாவது உயர்ந்தவன் என்பதற்கு அதிகமாக வளர்ந்தவன் என்பது கருத்தன்று. கண்ணியத்தில், சிறப்பில், மகத்துவத்தில் மிக்கோன் என்பது கருத்து. இதுபோலவே அல்லலீம் அதாவது மகத்தானவன் என்பதற்கும் கருத்தாகும்.

இந்த ஆயத்து அல்லாஹு தஆலாவுடைய தாத்தையும் ஸிஃபத்துகள் என்னும் தன்மைகளையும் பற்றிய பிரதம விஷயங்களைத் தெளிவாக அறிவிக்கின்றது. இதனாற்றான். நபி ஸல்லல்லாஹு அலைஹி வஸல்லம் அவர்கள் "திருக்குர்ஆனில் மிகவும் மகத்துவமுள்ள ஆயத்து ஆயத்துல் குர்ஸீயாகும். அதனை ஒருவர் ஓதுவாராயின் அல்லாஹு தஆலா ஒரு மலக்கை அனுப்புகிறான். அம்மலக்கு அந்த கணத்திலிருந்து மறு நாள் வரை அவருக்கு நன்மைகளை எழுதுவதுடன், அவரது தீமைகளை அழிக்கிறார்" என்பதாகக் கூறி இருக்கிறார்கள்.



அதாவது இஸ்ராயீலின் சந்ததியினர் அளவுக்கு மீறி அநியாய அட்டூழியங்களைச் செய்து கொண்டிருந்த ஒரு சமயத்தில் பாபில் என்னுமிடத்தை ஆட்சி புரிந்து கொண்டிருந்த புக்து நஸர் என்னும் ஒரு அரசன் ஷாம் தேசத்தை நோக்கிப் படை யெடுத்து வந்தான்,

இஸ்ராயீலின் சந்ததியினர் அவ்வரசனை எதிர்த்து வெல்ல முடியாமற் தோல்வி யடைந்தனர். இவர்கள் தம்மை எதிர்த்துச் சங்கடம் விளைவித்ததற்காக அவ்வரசன் கோபமடைந்து இவர்களைப் பழிவாங்கும்படி தமது வீரர்களுக்குக் கட்டளையிட்டு விட்டான்.

ஆதலின், இஸ்ராயீலின் சந்ததியினரில் மூன்றிலொரு பாகத்தினர் வாளுக்கிரையாகி மடிந்தனர். மற்றொரு பாகத்தினர் கைதிகளாகப் பிடிக்கப்பட்டனர். மற்றவர்கள் தப்பிப் பிழைத்தனர். கைதிகளாகச் சென்றவர்களில் மட்டும் ஒரு லட்சம் ஆடவர்கள் அடிமைகளாக்கப் பட்டார்களாம். இவர்களை அவ்வரசன் தனது துணைவர்களான சிற்றரசர்களுக்கு, தலைக்கு நான்கு அடிமைகள் விகிதம் பகிர்ந்து கொடுத்ததாகச் சொல்லப்படுகிறது.

இப்படி கைதிகளாகச் சென்றவர்களில் ஹளரத் உஜைர் இப்னு ஷர்க்கியா ( அலை) அவர்களும் ஒருவராவார்கள். சில காலத்திற்குப்பின் ஹளரத் உஜைர் (அலை) அவர்கள் விடுதலை யடைந்து தமது கழுதையில் ஏறி பைத்துல் முகத்தஸ் நகருக்கு வந்தார்கள். அந்த நகரம் அப்போது மனித நடமாட்டம் இல்லாமலும், கட்டிடங்கள் இடிந்தும், பைத்துல் முகத்தஸ் என்ற மஸ்ஜிது பாழ்படுத்தப்பட்டும் கிடந்தது.

இதனைப் பார்த்து ஹளரத் உஜைர் அலைஹிஸ்ஸலாம் அவர்கள் ஆச்சரியமுற்று "இந்த ஊர் அழிந்து போனபின் இதனை அல்லாஹ் எவ்விதம் செழிக்கச் செய்வான்?" என்பதாகக் கூறினார்கள்.

ஹளரத் உஜைர் நபி (அலை) அவர்கள் இவ்வாறு கூறியது அல்லாஹு தஆலாவுடைய ஆற்றலை நம்பாமற் சொன்னதன்று. இவ்வாறு அழிந்து போன இடங்கள் நீண்ட காலத்திற்குப் பிறகுதான் ஒருவாறு செம்மை அடைவது வழக்கமாக இருந்து வருவதை யொட்டிக் கூறியதாகும்.

ஆகவே, இறைவன் இவரை மற்றவர்களிடம் தனது வல்லமையை அறிவிக்கும் படியான அத்தாட்சியாகக் காண்பித்து அவர்களுக்கு மறுமையின் மீது நம்பிக்கை உண்டாகும்படி செய்வதற்காக அவரை நூறு வருட காலம் இறந்தவராகவே கிடக்கும்படி செய்தான்.

எவ்வாறெனில், அவர் அவ்வூருக்குள் சென்று மரத்தினடியில் இறங்கி, அங்கு தமது கழுதையைக் கட்டி வைத்து விட்டு, ஊர் முழுவதையும் சுற்றிப் பார்த்து ஒருவரையும் காணாததால் மேற்கண்டவாறு அவ்வூரைப் பற்றிக் கூறிவிட்டுப் பக்கத்திலிருந்த மரங்களில் அத்திப் பழங்களைப் பறித்துப் புசித்து, திராட்சைப் பழத்திலிருந்து ரசமெடுத்து அருந்தி விட்டு தூங்கி விட்டார்கள். அப்பொழுது இறைவன் அவரை மரணிக்கச் செய்து விட்டான்.

அப்போது அவர் நல்ல பிராயமுள்ளவராகவும் இருந்தார் அவரது உணவும் பானமுமாகிய அத்திப் பழம், திராட்சைப் பழம், திராட்சை ரசம் ஆகியவற்றில் எஞ்சியவைகளும் அவர் அருகிலேயே இருந்தன. அவர் மரத்தில் கட்டிவைத்திருந்த கழுதையும் அப்படியே இறந்து விட்டது. இறைவன் இவையனைத்தையும் மனிதர்கள், பறவைகள், மிருகங்களது கண்ணுக்குத் தென்படாமல் மறைத்து வைத்திருந்தான்.

இது நிகழ்ந்த எழுபது வருடங்களுக்குப் பிறகு ஈரான் நாட்டு அரசர்களிலொருவர் பைத்துல் முகத்தஸ் வந்து அதனைப் புதுப்பித்துக் கட்டினார். அக்காலத்தில் புக்து நஸர் என்ற அரசன் இறந்து விட்டதால் இஸ்ராயீலின் சந்ததியினருக்கு விடுதலை கிடைத்து அவர்களும் வந்து குடியேறி அதனை வளச் செய்து வாழ்ந்து வந்தனர்.

இவ்விதமாக முப்பது வருட காலம் சென்றபின் இறைவன் ஹளரத் உஜைர் நபி (அலை) அவர்களை மறுபடியும் எழும்பச் செய்து மேற்கண்ட ஆயத்தில் கூறியபடி அவரிடம் வினவினான். அவர் எழும்பிப் பார்க்கும்போது விரைவில் கெட்டுப் போகக் கூடிய உணவுப் பதார்த்தமும், பானமும் முன்பு வைத்ததுபோல புதிதாகவே இருப்பதையும், அவரது கழுதையின் எலும்புகள் மக்கிப்போயிருப் பதையும் கண்டார். பின்னர் அக்கழுதை உயிர்ப்பிக்கப்பட்டதை அவர் பிரத்தியட்சமாகப் பார்த்தார். இவ்விஷயம் ஆயத்தில் சொல்லப் பட்டிருக்கிறது.

இவ்வாறு உயிர்ப்பித் தெழும்பிய ஹளரத் உஜைர் (அலை) அவர்கள் தமது வீடு இருக்கும் தெருவிற்குச் சென்றார். ஆனால், அவரை அறிந்தவர் ஒருவருமில்லை. பின்னர், தமது இல்லம் சென்று, அங்கிருந்த ஓர் கண் பார்வையிழந்த மூதாட்டியிடம் "இவ்வீடு உஜைர் நபியின் வீடல்லவா?" என்று வினவினார். அம்மூதாட்டி "மெய்தான், அவர் சென்று வெகு காலமாயிற்று, இங்கு உஜைர் நபியின் பெயரைச் சொல்பவர் எவருமில்லையே, தாங்கள் யார்?" என்பதாக வினவினாள்.

அதற்கந்த நபியவர்கள் "நானே உஜைர் நபி" என்றார். இதனைக் கேட்ட அம்மூதாட்டி அவரை நோக்கி "உஜைர் நபி (அலை) அவர்கள் இறைவனிடம் கேட்கும் பிரார்த்தனை உடனே அங்கீகரிக்கப்பட்டு நிறைவேறுவது வழக்கம். நீர் உண்மையாகவே அவராக இருப்பின் எனது கண் பார்வை எனக்கு மறுபடியும் கிடைக்க வேண்டும்" என்று இறைவனைப் பிரார்த்திக்க வேண்டும். எனது கண் பார்வை திரும்ப வரும்பட்சத்தில் உமது முகத்தைப் பார்த்து நான் உம்மைப் பற்றி சாட்சியம் சொல்லக்கூடும்" என்றாள்.



இவளது வேண்டுகோளின் படி ஹளரத் உஜைர் (அலை) அவர்கள் இறைவனைப் பிரார்த்திக்கவே அவளுக்குக் கண் பார்வை திரும்பவும் வந்தது. அவள் அவரை அடையாளங் கண்டு ஒப்புக் கொண்டது மட்டுமில்லாமல், இஸ்ரவேலர்களது சபை கூடி இருந்த இடம் சென்று உஜைர் நபி (அலை)வந்து விட்டார் என்பதாக அறிவித்தாள்.

அங்கு குழுமி இருந்தவர்கள் அனைவரும் "இது பண்டைப் பேச்சாகும், அவர் இப்பொழுது எங்கே வரப்போகிறார்" என்று கூறி அவளைப் பொய்ப்பித்தனர். அதற்கவள் தனக்கு கண்பார்வை வந்ததையும், முதுமையால் ஏற்பட்டிருந்த மெலிவும் சோர்வும் நீங்கி உடலில் பலம் வந்ததையும் குறித்து அவர்களிடம் கூறவே அவர்கள் அனைவரும் அவரை வந்து கண்டனர்.

அக்கூட்டத்தில் ஹளரத் உஜைர் (அலை) அவர்களது 108 வயதுள்ள புதல்வரும், முதுமையை அடைந்த பேரர்களும் இருந்தனர். ஆகவே, 108 வயதினையுடைய அவரது புதல்வர் என் தந்தைக்குத் தோள் புஜத்தில் பிறைவட்டம் போல் மருவு ஒன்றிருந்தது. அந்த அடையாளத்தைப் பார்க்க வேண்டுமென்று கூறினார். அவ்வண்ணமே மரு இருக்கக் கண்டு யாவரும் அவரை அங்கீகரித்துக் கொண்டனர்,

முன்னர் புக்கு நஸர் செய்த கொள்ளையாலும் படுகொலையாலும் தவ்ராத் வேதம் தவறிப்போய்விட்டது. அதனை ஓதத் தெரிந்திருந்தவர்களும் கொல்லப்பட்டுப் போயினர். ஆதலின், இஸ்ராயீலின் சந்ததியினர் தங்களது வேதம் தவறிப் போனதைப் பற்றி வருந்திக் கொண்டிருந்தனர்.

தவ்ராத் வேதத்தை அவர்கள் திரும்பவும் எழுதிக் கொள்வதற்காகவே, ஹளரத் உஜைர் (அலை) அவர்கள் அதனை மனனமாக ஓதிக் காண்பித்தார். இதன் காரணமாக இஸ்ரவேலர்கள் ஹளரத் உஜைர் நபி (அலை) அவர்களை அளவுக்கதிகமாக கொண்டாடி அல்லாஹ்வின் புதல்வர் என்பதாகக் கூறலாயினர்.

இந்த சம்பவத்தை இங்கு இறைவன் சுட்டிக் காண்பித்ததில் இருந்து நாம் தெரிந்து கொள்ள வேண்டிய விஷயங்கள் பலவுள்.

ஒருவர் இறைவனைப் பிரார்த்திக்க வேண்டிய முறைப்படி பிரார்த்தித்தால் அவரது பிரார்த்தனை உடனே ஒப்புக் கொள்ளப்பட்டு அது அவருக்கு கைகூடும். ஆனால், அவ்வொழுங்குகளைத் தவற விட்டு விட்டால் அப்பிரார்த்தனை அங்கீகரிக்கப்படுவதில் அநேகம் தடைகளேற்படுவது மட்டுமில்லாமல், அது நிறைவேறுவதும் தாமதத்திலேயே இருக்கும். இவ்விஷயம் இச்சம்பவத்திலும், இதற்கடுத்துள்ள ஆயத்தில் கண்ட விஷயத்திலும் நன்கு புலனாகும்.

தவிர, சில ஜனங்கள் மரணித்தோர் தங்களது பூத உடலுடன் உயிர்ப்பிக்கப்பட்டு எழும்புவதை மறுக்கின்றனர். மறுமையில் ஜனங்கள் கேள்வி கணக்குக் கேட்கப்பட்டு நரக சுவர்க்கங்களை அடைவதெல்லாம் ஆன்மாக்களே யன்றி ஸ்தூலமன்று என்பதாகப் பலர் விவாதம் செய்கின்றனர்.

இவர்களது இவ்விவாதம் இந்த சம்பவத்தால் மறுக்கப்படுகிறது. மறுமையில் இறந்தவர்களை உயிர்ப்பிப்பதும், அவர்களுக்கு நரக சுவர்க்கப் பலனை அளிப்பதும் இவ்வையகத்தில் அவர்களுக்கிருந்த பூத உடலுடன்தான் என்பதை ருஜூப் பிக்கிறது. (மீள்)

( நம்ருது )



الْم تَر إِلَى الَّذِي حَاجَّ إِبْرَاهِيمَ فِي رَبِّهِ أَنْ آتَاهُ اللَّهُ الْمُلْكَ إِذْ قَالَ إِبْرَاهِيمُ رَبِّيَ الَّذِي يُبْعِثُ قَالَ آتَاهُ إِيَّاهُ قَالَ إِبْرَاهِيمُ قَالَ آتَاهُ إِيَّاهُ قَالَ آتَاهُ إِيَّاهُ قَالَ آتَاهُ إِيَّاهُ قَالَ آتَاهُ إِيَّاهُ قَالَ آتَاهُ إِيَّاهُ

( நபியே!) ஒருவன்பால் நீர் நோக்கவில்லையா? அவனுக்கு அல்லாஹ் ஆட்சியைக் கொடுத்ததற்கு (நன்றியுடன் நடந்து கொள்ளாமல்) இரட்சகன் (அல்லாஹ்) சம்பந்தமாக தர்க்கித்தான்;

"என் இரட்சகன் உயிர்ப்பிப்பான்; மரிக்கவும் வைப்பான்" என்று இப்ராஹிம் கூறிய பொழுது, "நானும் உயிர்ப்பிப்பேன்: மரிக்கவும் வைப்பேன்" என்று அவன் கூறினான்;

அப்படியாயின் திட்டமாக அல் லாஹ். கிழக்கிலிருந்து (காலையில்)

சூரியனை (உதிக்கச் செய்து)க் கொண்டு வருகிறான். எனவே, நீ அதனை மேற்கிலிருந்து கொண்டுவா" என்று இப்ராஹிம் சொன்னார்.

அப்பொழுது நிராகரித்துக் கொண்டிருந்த (அ)வன் (பதில் கூற இயலாது) வாய் அடை பட்டு விட்டான் - தவிர, அக்கிரமம் செய்து கொண்டிருக்கிற கூட்டத்தினருக்கு அல்லாஹ் நேர்வழி காட்டமாட்டான்.(குர்ஆன் : 2:258)

இவ்வசனத்தில் ஹஜ்ரத் இப்ராஹிம் (அலை) அவர்களுக்கும் கொடியோன் 'நம்ருதுக்கு மிடையில் நடைபெற்ற ஒரு தர்க்கம் குறித்துக் கூறப்படுகிறது. இதன் மூலம் அல்லாஹ் ஒருவனென்பதும் அவனை சர்வ சக்தியும் உடையவென்பதும் நிரூபிக்கப்படுகின்றன.

ஹஜ்ரத் இப்ராஹிம் (அலை) அவர், பாபிலோன் நகரத்திற்குச் சமீபமான ஒரு இடத்தில் பிறந்தார்கள். சிறு வயது முதல் ஏக தெய்வக் கொள்கையிலே ஊறிப் போயிருந்த அவர்கள், அதனை மெல்ல மெல்லப் பிரசாரம் செய்தார்கள், விக்கிரக ஆராதனை புரிபவர்களுக்கு இப்பிரசாரம் ஆத்திரத்தை மூட்டிற்று. அதனால் இப்ராஹிம் நபியை அவர்கள் வெறுத்தனர். அச்சமயம் கொடுங்கோல் ஆட்சி புரிந்து வந்த சர்வாதிகாரி நம்ருதிடமும் இப்ராஹிம் நபியைப் பற்றிப் பலவாறாகக் கூறி அவனையும் வெறுப்படையச் செய்து விட்டனர்.

சர்வாதிகாரி 'நம்ருது' என்பான் அப்போது மிகக் கொடிய ஆட்சி புரிந்து கொண்டிருந்தால், நாஸ்திகனாக இருந்த அவன், தன்னையே ஆண்டவன் என்று வாதித்ததுடன் மற்றையோரையும் தன்னையே ஆண்டவன் என்று கூறுமாறு பணித்திருந்தான். தன் தலையின் மீது முதன் முதலாக மன்னருக்குரிய கிரீடத்தை வைத்தவனும் நம்ருதுதான்.

இவனைக் குறித்து பழைய ஏற்பாடு ஆதியாகமம் 10: 8, 9-ல் "கூஷ் நிம்ரோதை (நம்ருதை)ப் பெற்றான்; இவன் பூமியிலே பராக்கிரமசாலியானான்.

"இவன் கர்த்தருக்கு முன்பாக பலத்த வேட்டைக்காரனாக இருந்தான்; ஆகையால், கர்ந்தருக்கு முன்பாகப் பலத்த வேட்டைக்காரனான நிம்ரோதைப் போல் என்னும் வழக்கச் சொல் உண்டாயிற்று என்று கூறப்படுகிறது.

ஹஜ்ரத் இப்ராஹீம் (அலை) அவர்களை நம்ருது தன்முன் அழைத்து, "உம் ஆண்டவன் எங்கே இருக்கிறான்? அவனை எனக்குக் காட்டும். ஏனெனில் இவ்வுலகில் ஒவ்வொன்றும் அதற்குரிய காரணம் ஏற்படும்போது தானாகவே உண்டாகிறது. காரணம் முடிந்ததும் அழிந்து விடுகிறது. அப்படியிருக்க ஆண்டவன் ஒருவன் ஏன்?" என்று தனது சர்வாதிகார மமதையில் மிக அகங்காரத்துடன் கேட்டான்.

ஹஜ்ரத் இப்ராஹீம் (அலை) அவர்கள், "ஏகவல்லவனான அல்லாஹ் ஒருவன் உண்டு; அவனே யாவற்றையும் படைத்து ஆள்கிறான்" என்பதை ஆதாரபூர்வமாக நிரூபிக்க முன் வந்தார்கள்.

இவ்வுலகில் யாருடைய ஆதிக்கத்திலும் கட்டுப்பாடாச் சில காரியங்கள் நடைபெறுவதை தாம் காண்கிறோம். நமது சக்தியால் அவற்றைத் தடுக்கவோ அவற்றிற்கு மாறாக வேறொன்றை உற்பத்தி செய்யவோ முடிவதில்லை. எனவே, நம்முடைய சக்திகளுக்கெல்லாம் மேம்பட்ட சக்தியைக் கொண்ட ஒன்றினால்தான் அக்காரியங்கள் நடைபெறுகின்றன என்பது நிரூபணமாகிறது.

உதாரணமாக, மரிப்பதை எவனும் விரும்புவதில்லை. அதனைத் தடுப்பதற்கு எத்தனையோ முயற்சிகளைச் செய்கிறான். அவற்றில் அவன் தோல்வியடைந்து மரித்தே விடுகிறான். ஒரு காரியம் உண்டாகக் கூடாதென்று மிகுந்த முயற்சி செய்கிறான். அது உண்டாகி விடுகிறது. ஒருவன் மரித்து விடவேண்டும் என்று மற்றொருவன் நினைத்து அதற்குரிய ஏற்பாடுகளைச் செய்கிறான்.

ஆனால் அவன் மரிப்பதில்லை; உயிருடனே இருக்கிறான். ஒருவனின் உயிரைக் காப்பாற்ற பல முயற்சிகளைச் செய்கிறான். ஆனால் அவன் இறந்து விடுகிறான். இவைபோல் மனிதனுடைய சக்திக்குள் அடங்காதவை எத்தனையோ இருக்கின்றன. சற்று சிந்தித்துப் பார்க்கும் பொழுது சர்வ வல்லமையுள்ள ஒருவனால்தான் சர்வமும் இயங்குகின்றன என்பது தெரிகிறது' என்னும் தங்கள் கருத்தை - "என் இரட்சகன் உயிர்ப்பிப்பான், மரிக்கவும் வைப்பான்" என்ற இரு வாக்கியங்கள் மூலம் இப்ராஹீம் நபி (அலை) எடுத்துக் காட்டினார்கள்.

நம்ருது இக்கருத்தை உணரவில்லை. இப்ராஹீம் நபியின் அவ்விரு வாக்கியங்களை மட்டும் மேலெழுந்த வாரியாகக் கேட்டு விட்டு:

"உயிர்ப்பித்தலும் மரிக்க வைத்தலும் காரணங்களோடு நடைபெறுகின்றன. நான் ஒருவன் மரிக்க வைக்க நாடினால் என் வாளின் மூலம் அவனை வெட்டி இரு துண்டாக்கி விடுகிறேன். அவனை வெட்டாமல் விட்டு விட்டேனானால், அவனை நான் உயிர் வாழச் செய்கிறேன். என நானும் உயிர்ப்பிப்பேன்; மரிக்கவும் வைப்பேன்" என்று அவன் கூறினான்.

ஒருவரைக் கொன்று விடுவதானது, மரிக்க வைப்பதென்றும் கொல்லாமல் சும்மா விட்டு விடுவதானது, உயிர்ப்பிப்பதென்றும் நம்ருது தப்பாக விளங்கிக் கொண்டான். ஆனால் இப்ராஹீம் (அலை) அவர்கள் நம்ருதை நோக்கி, "நீ கொன்றவனைத் திரும்பவும் உயிர் கொடுத்து எழுப்பு பார்க்கலாம்" என்று கூறி மடக்கி யிருக்கலாம். ஆனால் அவனுடைய விளக்கக் குறைவையும் அறியாமையையும் உத்தேசித்து தெளிவான ஒன்றின் மூலம் அவனை மடக்கும் பொருட்டு:

இப்ராஹீம் "சரி! அவ்வாறாயின், இவ்வுலகில் நாம் தேரிடையாகப் பார்ப்பது சூரியனாகும். இதில் உனது வல்லமையை நீ காட்ட வேண்டும். என் இரட்சகனாகிய அல்லாஹ் கிழக்கிலிருந்து (காலையில்) சூரியனை (உதிக்கச் செய்து) கொண்டு வருகிறான். (நீ ஒரு வல்லமையுள்ள கடவுளாயின்), அதனை மேற்கிலிருந்து உதிக்கச் செய்து கொண்டு வா! பார்க்கலாம்" என்று கூறினார்கள்.

மேலும் நம்ருதும் அவன் இனத்தவர்களும் சூரியனை வணங்கியும் மன்னர்களை சூரியனின் மக்கள் என்றும் நம்புகிறார்கள். இதனால் சூரியனின் இயல்பு தன்மையை யார் விமர்சனம் செய்தாலும் அவர்களை மக்களே கொன்றொழித்து விடுவார்கள். இதனையறிந்த நபி இப்ராஹீம் (அலை) சூரியனின் தன்மையைக் குறித்து நம்ருதுவிடமே விவாதம் செய்தார்கள்.

இதனைச் செவியேற்ற அக்கொடியோன் நம்ருது, பதிற்கூற இயலாது, வாயடைப்பட்டு விட்டான். அடுத்து அவனால் எதுவும் பேச முடியாது போயிற்று. விவாதத்தில் இப்ராஹீம் (அலை) அவர்களைத் தன்னால் மிகைக்க வியலாது என்பதை அறிந்த அவன், அவர்கள் மீது கடும் பகை கொண்டான்.

இதே நம்ருது தான், இப்ராஹீம் (அலை) அவர்கள் மீது கொண்ட கடும்பகையின் காரணத்தால் அவர்களை ஒழிக்கத் திட்டமிட்டான். பெரும் நெருப்புக் குண்டத்தைத் தயார் செய்து அதில் அவர்களைத் தூக்கி எறியுமாறு கட்டளையிட்டான். அப்படியும் செய்யப்பட்டது. நெருப்பானது குளிர்ந்து அவர்களுக்கு சாந்தியை அளித்தது. இவனது கொடுமை சகிக்க முடியாமல், இப்ராஹீம் நபி அவர்கள், தமது பிறந்த நாட்டிலிருந்து ஷாம் (சிரியா) நோக்கிச் சென்றார்கள்.

தன்னை மிஞ்சக் கூடியவர் எவரும் கிடையாது என கர்வங் கொள்வோரை மிகக் கேவலமான ஒன்றைக் கொண்டு அழித்துச் சிறுமையடையச் செய்து விடுவது இறைவனின் வேலை.

இதற்கிணங்க கொடுங்கோலன் நம்முதின் நாசிக்குள் ஒரு கொசுவைப் புகச் செய்தான். அது அவனது முனையில் நீண்ட காலம் வசித்து அவனை துன்புறுத்த ஆரம்பித்தது. சதாவும் அவன் தலைவலியால் துன்புற்றான். அவனது தலையில் எப்போதும் யாராவது அடித்துக் கொண்டேயிருக்க வேண்டும். அவ்வாறு செய்தால்தான் அவ்வலிக்குச் சற்று நிவாரணம் கிடைக்கும். இரு கைகளாலும் அவனது தலையில் அடித்துக் கொண்டிருப்பவரே அவனுடைய அன்புக்கு உரியவர். இவ்வாறு நீண்டகாலம் அவனை வேதனைக்குள்ளாக்கி முடிவில் அவனை இறைவன் மடியச் செய்தான். (காஜின்).

அக்கிரமம் செய்து கொண்டிருக்கிற (இத்தகைய) கூட்டத்தினருக்கு அல்லாஹ் நேர்வழிகாட்டவு மாட்டான். அத்துடன் அகந்தையும் அக்கிரமமும் குடி கொண்டோரை மிகக் கேவலமான முறையில் தான் அழிப்பான் என்பதற்கு நம்முது எடுத்துக்காட்டாக இருக்கிறான். அல்லாஹ்வின் சக்திக்கு மற்றொரு சரித்திரச் சான்று அடுத்து வரும் வசனத்திற் கூறப்படுகிறது.

## திருக்குர்ஆனின் அற்புத சம்பவங்கள், அதிசய நிகழ்வுகள் 41

(நான்கு பறவைகள்)

وَالَّذِي قَالَ لِارْأَيْكُمْ أَيُّ الْمَوْئِدِ قَالَ أَوْرُمْهُمُ ارْأَيْكُمْ قَالُوا قَدْ خُذُوا أَرْبَعَةً مِّنَ الطَّيْرِ فَصُرُوهَا (لَيْلَىٰ) ثُمَّ اجْعَلْ عَلَىٰ كُلِّ جَبَلٍ مِّنْهُنَّ جُزْءًا مِّنْهُنَّ لِيَذَّبَنَّهُنَّ الْغَاسِقَاتُ الَّيْلِ وَالنَّارُ الْكَبِيرُ وَأَعْلَمَ أَنَّ اللَّهَ عَزِيزٌ ذَكِيٌّ

அன்றியும், "(என்) இரட்சகா! மரித்தோரை எப்படி உயிர்ப்பிப்பாய்? என்பதை எனக்குக் காண்பி" என்று இப்ராஹீம் கூறிய பொழுது,

"(நான் உயிர்ப்பிப்பேன் என்பதை) நீர் நம்ப வில்லையா?" என்று அவன் (திருப்பிக்) கேட்டான்.

"ஆம்! (நம்பிக்கையைக் கொண்டிருக்கிறேன்) ஆயினும், (பிரத்தியட்சமாகக் கண்டு) என் இதயம் அமைதியடையும் பொருட்டே (கேட்கிறேன்)" என்று அவர் (மறுமொழி) கூறினார்.

"அவ்வாறாயின், பறவைகளிலிருந்து நான்கை நீர் பிடித்துக் கொள்ளும். அப்பால் அவற்றை உம்பால் 'சாய்த்து வைத்துக் கொள்ளும். பின்னர் (அவற்றைத் துண்டு துண்டாக ஆக்கி) அவைகளிலிருந்து ஒவ்வொரு பகுதியை ஒவ்வொரு மலையின் மீது வைத்துவிடும். அப்பால் அவற்றைப் பெயர் கூவி அழையும். அவை உம்மிடம் (பறந்து) விரைந்து வரும் - அல்லாஹ், திட்டமாக (யாவற்றை யும்) மிகைத்தவன், நுட்ப ஞானமுடையவன் எனவும் அறிந்து கொள்ளும்" என்று இறைவன் கூறினான் (குர்ஆன் : 2:260)

முன்னர் கூறப்பட்ட பிரகாரம் ஹஜ்ரத் இப்ராஹீம் (அலை) அவர்கள் இராக்கைச் சேர்ந்த பாபிலோனிலிருந்து ஷாம் நோக்கி வந்தார்கள். அப்போது அவர்கள் ஒரு கடற்கரை ஓரமாகப் போய்க் கொண்டிருந்த போது, ஒரு பிணத்தைக் கண்டார்கள். அதில் தசை சிதறிச் சின்னாபின்னமாகக் இடந்தது.

கடல் தண்ணீர் பெருகி வரும்பொழுது, அத்துடன் வருகின்ற மீன்கள் அந்தசையில் சிலவற்றைத் தின்கின்றன. கடல் நீர் உள்ளே சென்று விட்டால், அங்கு வரக்கூடிய வனாந்திர மிருகங்கள் அவற்றிற்கு வேண்டிய அளவு அப்பிணத்திலிருந்து புகிக்கின்றன. ஆகாயத்தில் பறந்து திரிகிற பறவைகளும் கொத்தி எடுத்துக் கொண்டு செல்கின்றன. முடிவில் அப்பிணத்தின் எல்லா பாகங்களும் காலியாகிவிட்டன.

இக் காட்சியைக் கண்ணுற்ற இப்ராஹீம் (அலை) அவர்கள் வியந்து, "இறைவா! நீ இப்பிணத்தின் எல்லா அம்சங்களையும் மீன்கள், விலங்கினங்கள், பறவைகள் ஆகியவற்றிலிருந்து வெளிக் கொணர்ந்து ஒன்று திரட்டி உருவமாக்கி உயிர் கொடுக்கிறவன்.

இதன் அம்சங்கள் காற்றோடு போயினும் மண்ணோடு மண்ணாகிவிடும் நெருப்பில் பொகங்கிச் சாம்பலாகி விட்டாலும் உயிர் கொடுத்து எழுப்ப நீ நாடினால் அவைகளையெல்லாம் ஒன்று சேர்த்து உயிராக்கி விடுவாய். இதில் எனக்குப் பூரண நம்பிக்கையுண்டு.

எனினும் இந்த அபூர்வ சக்தியை நேரடியாகக் கண்டு இதயம் அமைதி பெற விரும்புகிறது. ஆகவே, (என்) இரட்சகா! மரித்தோரை எப்படி உயிர்ப்பிப்பாய் என்பதை எனக்குக் காண்பி, என்று அவர்கள் மிகவும் அடக்கத்துடன் கேட்டுக் கொண்டார்கள்.

நான் உயிர்ப்பிப்பேன் என்பதை நம்பவில்லையா? என்று அவர்களிடம் அல்லாஹ் திருப்பிக் கேட்டான்.



"நீ உயிர்ப்பிப்பாய் என்பதை நான் உறுதிக் கொண்டிருக்கிறேன். அதில் எனக்கு சிறிதும் ஐயமில்லை. ஆயினும், அதனை நேரடியாக நான் காணும் பொழுது என் இதயம் அமைதியடையும். அதன் பொருட்டே கேட்கிறேன் என்று இப்ராஹீம் (அலை) அவர்கள் கூறினார்கள்.

"அவ்வாறாயின் பறவைகளிலிருந்து நான்கை நீர் பிடித்து அப்பால் அவற்றைச் சில நாட்கள் உம்பால் சாய்த்து வைத்துக் கொள்ளும் அதாவது உம்முடன் இணைந்து பழகுமாறு செய்து அவற்றை நன்றாக ஆராய்ந்து வைத்துக் கொள்ளும்.

பின்னர் அப்பறவைகளை அறுத்துப் பொடியாகக் கொத்தி யாவற்றையும் ஒன்றாகக் கலந்து அவைகளிலிருந்து ஒவ்வொரு பகுதியை ஒவ்வொரு மலையின் மீது வைத்து விடும். அதன் பின்பு அவற்றை ஒவ்வொன்றாகப் பெயர் கூறி அழையும். அப்பொழுது ஒவ்வொன்றும் உயிர் பெற்று எழுந்து உம்மிடம் விரைந்து வரும்' என இறைவன் கூறினான்.

தேர்ந்தெடுக்கப்பட்ட பறவைகள்:-

இதற்கு இணங்க அவர்கள் நான்கு பறவைகளைத் தேர்ந்தெடுத்தார்கள். (1) மயில் (2) கழுகு (3) சேவற்கோழி (4) காகம் ஆகியவை. இவற்றை அறுத்துப் பொழிப் பொடியாகக் கொத்தி ஒன்றோடொன்று கலந்து ஒவ்வொரு மலையிலும் ஒவ்வொரு அளவை வைத்து விட்டார்கள், இறைவன் உத்தரவில் பிரகாரம் அவற்றின் தலைகளை மட்டும் தங்கள் கைவசம் வைத்துக் கொண்டு ஒவ்வொன்றாகப் பெயர் கூவி அழைத்தார்கள்.

அந்தந்த இனத்தைச் சேர்ந்த அம்சங்கள் கிளம்பி ஒன்று சேர்ந்து, பறந்து அதனதன் தலைவுடன் இணைந்து பறக்க ஆரம்பித்தன. இதனை நேரடியாக கண்ணுற்ற இப்றாகீம் நபிக்கு இறைவனின் வல்லமை மீது அசைக்கமுடியாத பூரண நம்பிக்கை ஏற்பட்டு விட்டது.

(ஆதார தபஸீர்கள் : காஜின், ஹக்கானீ அஹ்ஸன் வகையறா )

ஏன் இந்த பறவை இனங்கள் தேர்ந்தெடுக்கப்பட்டன?

இந்நான்கு இனங்கள் மட்டும் தேர்ந்தெடுக்கப்படுவதற்கு

காரணமுண்டு. சில பறவைகளிலிருக்கிற தன்மைகள் மனிதனிலும் இருக்கின்றன. அத்தன்மைகளால் மனிதன் உயர்நிலை அடைவதில் இருந்து தடுக்கப்படுகின்றான். அவற்றை அறுத்தெறிந்து விடின், படிப்படியாக உயர் அந்தஸ்தை அடைகின்றான்.

தன்னை அலங்கரித்தல், தன்னை விடச் சிறந்தவர் கிடையாதென கர்வங் கொள்ளுதல் மனிதனில் ஏற்படுகின்றன. இவ்விரு தன்மைகளும் மயிலுக்குரியவை. இவையிரண்டும் இருக்கும் வரை மனிதன் உயர்வடைய முடியாதாகையால், இவற்றை மனத்தை விட்டு அறுத்தெறிய வேண்டுமென்பதே மயிலைத் தேர்ந்தெடுத்ததற்குக் காரணம்.

சதாவும் உண்பதையே கவனமாகக் கொண்டிருப்பவனை கழுகுக்கும்,

காம நுகர்ச்சியிலே சதாவும் மூழ்கியிருப்பவனை சேவற்கோழிக்கும்,

அதிதப் பேராசைக்காரனை காகத்திற்கும் ஒப்பிடுவதுண்டு

இத்தன்மைகள் அந்தந்தப் பறவைகளில் இருக்கின்றன. இத்தகைய தன்மைகளைக் கைக் கொண்டிருக்கிற எந்த மனிதனும் உயர் அந்தஸ்தைப் பெற முடியாது. அவற்றை அறுத்தெறிய வேண்டும் என்னும் தத்துவார்த்தம் இந்நான்கு பறவைகள் மூலம் சுட்டிக் காண்பிக்கப்படுகிறது.

ஹஜ்ரத் இப்ராஹீம் (அலை) அவர்கள் இறைவனின் சக்தியை நேரடியாகக் கண்ணுற்றதும், தங்களது உறுதியைப் பலப்படுத்திக் கொண்டு மன அமைதியுங் கொண்டார்கள். அன்றியும், அல்லாஹ் எல்லாவற்றையும் மிகைத்தவன்; அவனுடைய சர்வ காரியங்களிலும் அவன் நுட்ப ஞானமுடையவன் என்று அறிந்து கொள்ளுமாலும் இப்ராஹீம் நபி அவர்கள் அறிவிக்கப்பட்டார்கள். ஆகவே, அவர்கள் வாழ்வு முழுமையும் இறைவனைப் பூரணமாக நம்பியதுடன், அவனுக்கே தங்களை அர்ப்பணமும் செய்தார்கள்.

அறிந்து கொள்ளுங்கள் :-

ஒவ்வொரு மனித உடலிலும் நான்கு பறவைகள் வாழ்கின்றன. ஒவ்வொரு இரவும் அவைகள் கொல்லப்பட்டு நான்கு உடல்கள் கலக்கின்றன.

ஒவ்வொரு காலையிலும் அவை உயிர்ப்பிக்கப்பட்டுத் தனித்தனி கூண்டுகளில் அடைக்கப்படுகின்றன !



QUICK NOTES ---: IT'S BEST TO USE A PENCIL

|  |  |  |  |
|--|--|--|--|
|  |  |  |  |
|  |  |  |  |
|  |  |  |  |
|  |  |  |  |
|  |  |  |  |

DATE THIS BOOK WAS MADE 26/07/2025 @ MOPH HEAD OFFICE @ 11:57AM